

(कुष्णयजुर्वेदीयतैत्तिरीयसंहितायां षष्ठोऽष्टकः ।)

(तत्र प्रथमप्रपाठके प्रथमोऽनुवाकः ।)

हरिः ॐ ।

*प्राचीनवक्षं करोति देवमनुष्या विशो व्यभ-
जन्त प्राचीं देवा दीक्षिणा पितरंः प्रतीचीं मनुष्या
उदीचीं रुद्रा यत्प्राचीनवक्षं करोति देवलोकमेव
तयजमान उपावर्तते परिं श्रयत्यन्तर्हितो हि देव-
लोको मनुष्यलोकात्रास्माल्लोकात्स्वेतव्यमिवेत्याहुः
को हि तद्वेद यद्यमुष्मिल्लोकेऽस्ति वा न वेतिं दिश्व-
तीकाशान्करोति (१) उभयोर्लोकयोरभिजित्यै केश-
श्मश्रु वपते नखानि नि छन्तते मृता वा एषा त्वर्ग-
मेध्या यत्केशश्मश्रु मृतामेव त्वचममेध्यामपहत्यं
यन्नियों भूत्वा मेधमुपैत्यङ्गिरसः सुवर्गं लोकं यन्तोऽ-
प्सु दीक्षातपसी प्रोवशयन्नप्सु स्नाति साक्षादेव दीक्षा-
तपसी अवं रुन्धे तीर्थे स्नाति तीर्थे हि ते तां प्रोव-
शयन्तीर्थे स्नाति (२) तीर्थमेव समानानां भवत्य-
पोऽश्वात्यन्तरत एव मेधयो भवति वाससा दीक्षयति

* एतत्काण्डव्याख्यानं भाष्यकृता प्रथमकाण्डव्याख्यानेन सहैव कृतमिति तत्रैव द्रष्ट-
व्यम् । तत्रैदनुवाकस्य भाष्यम् २२१ पृष्ठे द्रष्टव्यम् ।

सौम्यं वै क्षौमं देवतया सोममेष देवतामुपैति यो
 दीक्षते सोमस्य तनुरंसि तनुवं मे पाहीत्याह स्वामेव
 देवतामुपैत्येषां आशिषमेवैतामा शास्तेऽग्नेस्तूषाधानं
 वायोर्वीतपानं पितृणां नीविरोषधीनां प्रघातः (३)
 आदित्यानी प्राचीनतानो विश्वेषां देवानामोतुर्नक्ष-
 त्राणामतीकाशास्तद्वा एतत्सर्वदेवत्यं यद्वासो यद्वाससा
 दीक्षयति सर्वाभिरेवैमं देवताभिर्दीक्षयति बहिःप्राणो
 वै मनुष्येस्तस्याशनं प्राणोऽश्नाति सप्राण एव दीक्षत
 आशितो भवति यावन्निवास्य प्राणस्तेन सह मेधमु-
 पैति धृतं देवानां मस्तु पितृणां निष्पकं मनुष्याणां
 तद्वै (४) एतत्सर्वदेवत्यं यन्नर्वनीतं यन्नर्वनीतेना-
 भ्यङ्क्ते सर्वा एव देवताः प्रीणाति प्रच्युतो वा
 एषोऽस्माल्लोकादगतो देवलोकं यो दीक्षितोऽन्तरेव
 नर्वनीतं तस्मान्नर्वनीतेनाभ्यङ्क्तेऽनुलोमं यजुषा
 व्यावृत्त्या इन्द्रो वृत्रमहन्तस्य कनीनिका पराऽपत-
 तदाञ्जनमभवद्यदाङ्क्ते चक्षुरेव भ्रातृव्यस्य वृङ्क्ते
 दक्षिणं पूर्वमाऽङ्क्ते (५) सव्यः हि पूर्वं मनुष्यां
 आञ्जति न नि धावते नीव हि मनुष्या धावन्ते पञ्च
 कृत्व आऽङ्क्ते पञ्चाक्षरा पङ्क्तिः पाङ्क्तो यज्ञो
 यज्ञमेवाव रुन्धे परिमितमाऽङ्क्ते परिमितः हि

(आरुह्योदिसंस्कृतस्य आगवक्षप्रमेसाभिधानम्)

मनुष्या आञ्जते सतूलयाऽऽक्केऽपतूलया हि मनुष्या
 आञ्जते व्यावृत्त्यै यदपतूलयाऽऽञ्जित कर्ज इव
 स्यात्सतूलयाऽऽक्के मित्रत्वार्य (६) इन्द्रो वृत्रमह-
 न्तोऽ१पोऽ१भ्याभ्रियत तासां यन्मेध्यं यज्ञियं स-
 देवमासिचदपोदकामते इध्वा अभवन्त्यदभ्रिपुञ्जिलेः
 पवयति या एव मेध्यां यज्ञियाः सेदेवा आपस्ताभि-
 रेवैनं पवयति द्वाभ्यां पवयत्यहोरात्राभ्यामिवैनं पव-
 यति त्रिभिः पवयति त्रयं इमे लोका एभिरेवैनं
 लोकैः पवयति पञ्चभिः (७) पवयति पञ्चाक्षरा
 पङ्क्तिः पाङ्क्तो यज्ञो यज्ञायैवैनं पवयति षड्भिः
 पवयति षड्वा ऋतवं ऋतुभिरेवैनं पवयति सप्तभिः
 पवयति सप्त छन्द्रांसि छन्दोभिरेवैनं पवयति
 नवभिः पवयति नव वै पुरुषे प्राणाः सप्राणमेवैनं
 प्रत्नप्रत्येकं त्रिंशत्स्था पवयति दश हस्त्या अङ्गुलयो
 दश प्रया आत्मैकं विशो यावन्निव पुरुं प्रस्तमपस्त्रि-
 षो (८) पवयति चित्पतिस्त्वा पुनात्वित्प्राह
 मनो वै चित्पतिर्मनसैवैमं पवयति वाक्पतिस्त्वा
 पुनात्वित्प्राह वाक्चैवैनं पवयति देवत्प्राह सपिता
 पुनात्वित्प्राह सवितृप्रसूत एवैनं पवयति तस्य मे

पवित्रपते पवित्रेण यस्मै कं पुने तच्छक्रेयमित्या-
हाऽऽशिषंभैवैतामा शास्ते (९) ॥

(अतीकाशान्करोत्यवैशयन्तीर्थे स्नांति प्रघातो मनुष्याणां तद्वा आऽङ्गं
मित्रत्वाय पञ्चभिरपरिवर्गमष्टाक्षंस्वारिः शब्द ॥ १ ॥)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-
प्रपाठके प्रथमोऽनुवाकः ॥ १ ॥

(कृष्णयजुर्वेदीयतैत्तिरीयसंहितापदपाठे षष्ठोऽष्टकः)

(तत्र प्रथमप्रपाठके प्रथमोऽनुवाकः ।)

हरिः ॐ ।

प्राचीनवःशमितिं प्राचीन-वःशम् । करोति । देवम-
नुष्या इति देव-मनुष्याः । दिशः । वीति । अभजन्त ।
प्राचीम् । देवाः । दक्षिणा । पितरः । प्रतीचीम् । मनुष्याः ।
उदीचीम् । रुद्राः । यत् । प्राचीनवःशमितिं प्राचीन-
वःशम् । करोति । देवलोकमिति देव-लोकम् । एव । तत् ।
यजमानः । उपावर्तत इत्युप-आवर्तते । परीति । श्रयति ।
अन्तर्हित इत्यन्तः-हितः । हि । देवलोक इति देव-लोकः ।
मनुष्यलोकादिति मनुष्य-लोकात् । न । अस्मात् ।
लोकात् । स्वतव्यमिति सु-एतव्यम् । इव । इति । आहुः ।
कः । हि । तत् । वेद । यदि । अमुष्मिन् । लोके । अस्ति ।
वा । न । वा । इति । दिक्षु । अतीकाशान् । करोति (१) ।

(क्षुरकर्मोदिसंस्कृतस्य प्राग्बंशप्रवेशाभिधानम्)

उ॒भ्रयोः । लो॒कयोः । अ॒भिजि॒त्या इत्य॒भि—जि॒त्यै । के॒श—
 श्म॒भ्विति॑ के॒श—श्म॒श्रु । व॒पते । न॒स्वानि॑ । नी॒ति । छ॒न्तते ।
 मृ॒ता । वै । ए॒षा । त्वक् । अ॒मे॒ध्या । यत् । के॒श॒श्म॒भ्विति॑
 के॒श—श्म॒श्रु । मृ॒ताम् । ए॒व । त्व॒चंम् । अ॒मे॒ध्याम् । अ॒पह॒—
 त्ये॒त्यप॒—ह॒त्यं । य॒ज्ञियः॑ । भू॒त्वा । मे॒धंम् । उ॒पेति॑ । ए॒ति ।
 अ॒ङ्गि॒रसः । सु॒वर्ग॑मिति॑ सु॒वः—ग॒म् । लो॒कम् । यन्तः॑ ।
 अ॒प्स्वि॒त्यप्—सु । दी॒क्षा॒त॒प॒सी इति॑ दी॒क्षा—त॒प॒सी । प्रेति॑ ।
 अ॒वे॒शय॑न् । अ॒प्स्वि॒त्यप्—सु । स्ना॒ति । सा॒क्षा॒दिति॑ स—अ॒—
 क्षात् । ए॒व । दी॒क्षा॒त॒प॒सी इति॑ दी॒क्षा—त॒प॒सी । अ॒वेति॑ ।
 रु॒न्धे । ती॒र्थे । स्ना॒ति । ती॒र्थे । हि । ते । ताम् । प्रेति॑ ।
 अ॒वे॒शय॑न् । ती॒र्थे । स्ना॒ति (२) । ती॒र्थम् । ए॒व ।
 स॒मा॒ना॒नाम् । भ॒वति॑ । अ॒पः । अ॒श्ना॒ति । अ॒न्त॒रतः॑ । ए॒व ।
 मे॒ध्यः । भ॒वति॑ । वा॒स॒सा । दी॒क्षय॑ति । सौ॒म्यम् । वै ।
 क्षौ॒मंम् । दे॒व॒त॒या । सो॒मंम् । ए॒षः । दे॒व॒ता॒म् । उ॒पेति॑ ।
 ए॒ति । यः । दी॒क्षते॑ । सो॒म॒स्य । त॒नूः । अ॒सि । त॒नु॒वम् । मे ।
 पा॒हि । इति॑ । आ॒ह । स्वा॒म् । ए॒व । दे॒व॒ता॒म् । उ॒पेति॑ ।
 ए॒ति । अ॒थो इति॑ । आ॒शि॒ष॒मि॒त्यां—शि॒षंम् । ए॒व ।
 ए॒ता॒म् । एति॑ । शा॒स्ते । अ॒ग्नेः । तू॒षा॒धा॒न॒मिति॑ तू॒ष—आ॒—
 धा॒नंम् । वा॒योः । वा॒त॒पा॒न॒मिति॑ वा॒त—पा॒नंम् । पि॒तृ॒णाम् ।
 नी॒विः । ओ॒ष॒धी॒नाम् । प्र॒घा॒त इति॑ प्र—घा॒तः (३) ।

आदित्यानाम् । प्राचिनतान इति प्राचीन—तानः ।
 विभ्वेषाम् । देवानाम् । ओतुः । नक्षत्राणाम् । अतीकाशाः ।
 तत् । वै । इतत् । सर्वदेवत्यमिति सर्व—देवत्यम् । यत् ।
 वासः । यत् । वाससा । दीक्षयति । सर्वाग्निः । एव ।
 एनम् । देवताग्निः । दीक्षयति । बहिःप्राण इति बहिः—
 प्राणः । वै । मनुष्यः । तस्य । अशनम् । प्राण इति
 प्र—अनः । अश्नाति । सप्राण इति स—प्राणः । एव ।
 दीक्षवे । आशितः । मवति । वादान् । एव । अस्य । प्राण
 इति प्र—अनः । तेव । सह । मेधम् । उपेति । एति ।
 घृतम् । देवानाम् । मस्तु । पितृणाम् । निष्पंकमिति
 निः—पङ्कम् । मनुष्याणाम् । तत् । वै (४) । एतत् ।
 सर्वदेवत्यमिति सर्व—देवत्यम् । यत् । नवनीतमिति नव—
 नीतम् । यत् । नवनीतेनेति नव—नीतेन । अभ्यङ्क
 इत्याग्नि—अङ्के । सर्वाः । एव । देवताः । प्रीणाति ।
 प्रच्युत इति प्र—च्युतः । वै । एव । अस्मात् । लोकात् ।
 अयतः । देवलोकमिति देव—लोकम् । सः । दीक्षितः ।
 अन्तरा । इव । नवनीतमिति नव—नीतम् । तस्मात् ।
 नवनीतेनेति नव—नीतेन । अप्रीति । अङ्के । अनुलो-
 ममित्यानु—लोसम् । यजुषा । व्यावृत्त्या इति वि—आवृत्त्यै ।
 इन्द्रः । वृत्रम् । अहन् । तस्य । कनीनिका । परेति ।

(क्षुद्रकर्मविरुद्धतस्य प्राग्बन्धप्रवशाभिधानम्)

अपतत् । तत् । आज्ञनमित्या—अज्ञनम् । अज्ञवत् । यत् ।
 अङ्क-इत्यां—अङ्के । चक्षुः । एव । भ्रातृव्यस्य । वृङ्के ।
 दक्षिणम् । पूर्वम् । एति । अङ्के (५) । सव्यम् । हि ।
 पूर्वम् । मनुष्याः । आजत इत्यां—अजते । न । नीति ।
 धावते । नीति । इव । हि । मनुष्याः । धावन्ते ।
 पञ्च । छत्तः । एति । अङ्के । पञ्चाक्षरेति पञ्च—
 अक्षरा । पङ्क्तिः । पाङ्क्तः । यज्ञः । यज्ञम् ।
 एव । अवेति । रुन्धे । परिमितमिति परि—मितम् । एति ।
 अङ्के । अपरिमितमित्यपरि—मितम् । हि । मनुष्याः ।
 आजत इत्यां—अजते । सतूलयेति स—तूलया । एति ।
 अङ्के । अपंतूलयेत्यर्प—तूलया । हि । मनुष्याः । आजत
 इत्यां—अजते । व्यावृत्त्या इति वि—आवृत्त्यै । यत् । अपंतूलये-
 त्यर्प—तूलया । आजीतेत्यां—अजीत । वज्रः । इव । स्यात् ।
 सतूलयेति स—तूलया । एति । अङ्के । मित्रत्वायेति मित्र-
 त्वार्य (६) । इन्द्रः । वृत्रम् । अहन् । सः । अपः ।
 अभीति । अभ्रियत् । तासाम् । यत् । मेध्यम् । यन्नियम् ।
 सेदेवमिति स—देवम् । आसीत् । तत् । अपं । उदिति ।
 अक्रामत् । ते । दर्भाः । अभवन् । यत् । दर्भपुञ्जीलैरिति
 दर्भ—पुञ्जीलैः । पवयति । याः । एव । मेध्याः । यन्नियाः ।
 सेदेवा इति स—देवाः । आपः । ताभिः । एव । एनम् । पव-

यति । द्वाभ्याम् । पवयति । अहोरात्राभ्यामित्यहः—रात्रा-
 भ्याम् । एव । एनम् । पवयति । त्रिभिरिति त्रि—भिः । पव-
 यति । त्रयः । इमे । लोकाः । एभिः । एव । एनम् । लोकैः ।
 पवयति । पञ्चभिरिति पञ्च—भिः (७) । पवयति । पञ्चा-
 क्षरेति पञ्च—अक्षरा । पङ्क्तिः । पाङ्क्तः । यज्ञः । यज्ञार्य ।
 एव । एनम् । पवयति । षड्भिरिति षट्—भिः । पवयति ।
 षट् । वै । ऋतवः । ऋतुभिरित्युतु—भिः । एव । एनम् । पव-
 यति । सप्तभिरिति सप्त—भिः । पवयति । सप्त । छन्दांसि ।
 छन्दाभिरिति छन्दः—भिः । एव । एनम् । पवयति । नव-
 भिरिति नव—भिः । पवयति । नव । वै । पुरुषे । प्राणा
 इति प्र—अनाः । सप्राणामिति स—प्राणम् । एव । एनम् । पव-
 यति । एकविंशत्येत्येकं—विंशत्या । पवयति । दश ।
 हस्त्याः । अङ्गुलयः । दश । पदाः । आत्मा । एकविंश
 इत्येक—विंशः । यावान् । एव । पुरुषः । तम् । अपरिद-
 र्गमित्यपरि—वर्गम् (८) । पवयति । चित्पतिरिति चित्—
 पतिः । त्वा । पुनातु । इति । आह । मनः । वै । चित्प-
 तिरिति चित्—पतिः । मनसा । एव । एनम् । पवयति ।
 वाक्पतिरिति वाक्—पतिः । त्वा । पुनातु । इति । आह ।
 वाचा । एव । एनम् । पवयति । देवः । त्वा । सविता ।
 पुनातु । इति । आह । सवितुप्रसूत इति सवितु—प्रसूतः ।

(स्वीक्षाहुत्वभिधानम्)

एव । ए॒नम् । प॒व॒य॒ति । त॒स्य॑ । ते । प॒वि॒त्र॒प॒त इति॑ प॒वि॒त्र—
प॒ते । प॒वि॒त्रेण॑ । य॒स्मै॑ । क॒म् । पु॒ने । तत् । श॒के॒य॒म् ।
इति॑ । आ॒ह । आ॒शि॒ष॒मि॒त्या—शि॒ष॒म् । ए॒व । ए॒ताम् । ए॒ति॑ ।
शा॒स्ते (९) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
प्रथमप्रपाठके प्रथमोऽनुवाकः ॥ १ ॥

(अथ षष्ठाष्टके प्रथमप्रपाठके द्वितीयोऽनुवाकः ।)

याव॑न्तो वै दे॒वा य॒ज्ञा॒यापु॑न॒त॒ त ए॒वाभ॑व॒न्त्य
ए॒वं वि॒द्वान्य॒ज्ञार्य॑ पु॒नी॒ते भ॑व॒त्ये॒व ब॒हिः प॑व॒यि—
त्वाऽन्तः॑ प्र पा॑द॒यति॑ म॒नुष्य॑ल॒ोक ए॒वैनं॑ प॒व॒यि॒त्वा पू॑तं
दे॒वलो॑कं प्र ण॑य॒त्यदी॑क्षित॒ एक॒याऽऽहु॒त्येत्या॑हुः
स्रु॒वेण॑ च॒तस्रो॑ जु॒होति॑ दी॒क्षित॑त्वार्यं स्रु॒चा पञ्च॑मीं
पञ्चा॑क्षरा प॒ङ्क्तिः॑ पा॒ङ्क्तो य॒ज्ञो य॒ज्ञमे॒वाव॑ रु॒न्ध
आकू॑त्यै प्र॒युजे॑ऽग्नये (१) स्वा॒हेत्या॑हाऽऽकू॒त्या हि
पुरु॑षो य॒ज्ञम॑भि प्र॒युङ्क्ते॑ य॒जेये॑ति॒ मेधा॑यै म॒न—
सेऽग्नये॑ स्वा॒हेत्या॑ह मे॒धया॑ हि म॒नसा॑ पुरु॑षो
य॒ज्ञम॑भिगच्छति॒ सर॑स्व॒त्यै पू॒ष्णेऽग्नये॑ स्वा॒हे—
त्या॑ह वा॒ग्वै सर॑स्व॒ती पृथि॑वी पू॒षा वा॒चैव
पृथि॑व्या य॒ज्ञं प्र यु॑ङ्क्ते॒ आपो॑ दे॒वीर्बृ॑हतीर्वि॒श्वशं॑भु॒व

इत्याह या वै वर्ष्यास्ताः (२) आपो देवीर्बृहती-
 विश्वशंभुवो यदेतयजुर्न ब्रूयादिव्या आपोऽशान्ता
 इमं लोकमा गच्छेयुरापो देवीर्बृहतीर्बिश्वशंभुव इत्या-
 हास्मा एवैनां लोकार्यं शमयति तस्माच्छान्ता इमं
 लोकमा गच्छन्ति यावांपृथिवी इत्याह यावांपृथि-
 व्योर्हि यज्ञ उर्वन्तरिक्षमित्याहान्तरिक्षे हि यज्ञो
 बृहस्पतिर्नो हविषा वृधातु (३) इत्याह ब्रह्म वै
 देवानां बृहस्पतिर्ब्रह्मणैवास्मै यज्ञमव रुन्धे यद्ब्रूया-
 द्विधेरिति यज्ञस्थाणुमृच्छेद्वृधात्वित्याह यज्ञस्थाणुमेव
 परि वृणक्ति प्रजापतिर्यज्ञमसृजत सोऽस्मात्सृष्टः परा-
 ङैत्स प्र यजुरव्लीनात्प्र साम तमृगुदयच्छयद्गुदय-
 च्छत्तदौद्ग्रहणस्यौद्ग्रहणत्वमृचा (४) जुहोति यज्ञ-
 स्योद्यत्या अनुष्टुप्छन्दसामुदयच्छदित्याहुस्तस्मादन-
 ष्टुभा जुहोति यज्ञस्योद्यत्यै द्वादश वात्सबन्धान्युद-
 यच्छन्नित्याहुस्तस्माद्द्वादशभिर्वात्सबन्धविदे दीक्ष-
 यन्ति सा वा एषर्गनुष्टुग्वागनुष्टुग्यदेतयर्चा दीक्षयन्ति
 वाचैवैन* सर्वया दीक्षयति विश्वे देवस्य नेतुरित्याह
 सावित्र्येतेन मर्तो वृणीत सख्यम् (५) इत्याह
 पितृदेवत्येतेन विश्वे राय इषुध्यसीत्याह वैश्वदेव्येतेन
 युञ्जं वृणीत पुष्यस इत्याह पौष्ण्येतेन सा वा एष-

(दीक्षाहृत्यभिधानम्)

वर्षवदेवत्या यदेतयर्चा दीक्षयति सर्वाभिरैवेनं देव-
 तांभिर्दीक्षयति सप्ताक्षरं प्रथमं पदमष्टाक्षराणि त्रीणि
 यानि त्रीणि तान्यष्टावुपयन्ति यानि चत्वारि
 तान्यष्टौ यदष्टाक्षरा तेन (६) गायत्री यदेकाद-
 शाक्षरा तेन त्रिष्टुग्यद्वादशाक्षरा तेन जगती सा
 वा एषकर्सर्वाणि छन्दांसि यदेतयर्चा दीक्षयति
 सर्वेभिरैवेनं छन्दोभिर्दीक्षयति सप्ताक्षरं प्रथमं पदम् स-
 मपदा शक्करी पशवः शक्करी पशूनेवाव रुन्ध एक-
 स्मादक्षरादनामं प्रथमं पदं तस्माद्यद्वाचोऽनामं तन्म-
 नुष्या उपं जीवन्ति पूर्णया जुहोति पूर्ण इव हि
 प्रजापतिः प्रजापतेराप्त्यै न्यूनया जुहोति न्यूनाद्धि
 प्रजापतिः प्रजा असृजत प्रजानां सृष्ट्यै (७) ॥

(अग्नये ता वृधात्वृचा सरुयं तेन

जुहोति पञ्चदश च ॥ २ ॥)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-

प्रपाठके द्वितीयोऽनुवाकः ॥ २ ॥

(अथ षष्ठाष्टके प्रथमप्रपाठके द्वितीयोऽनुवाकः ।)

यावन्तः । वै । देवाः । यज्ञायं । अपुनत । ते । एव । अभ-
 वन् । यः । एवम् । विद्वान् । यज्ञायं । पुनीते । भवति । एव ।

बहिः । पवयित्वा । अन्तः । प्रेतिं । पादयति । मनुष्य-
 लोक इति मनुष्य-लोके । एव । एनम् । पवयित्वा । पूतम् ।
 देवलोकमिति देव-लोकम् । प्रेतिं । नयति । अदीक्षितः ।
 एकया । आहुत्येत्या-हुत्या । इति । आहुः । सुवर्णं ।
 चतस्रः । जुहोति । दीक्षितत्वायेति दीक्षित-त्वार्यं ।
 शुचा । पञ्चमीम् । पञ्चाक्षरेति पञ्च-अक्षरा । पङ्क्तिः ।
 पाङ्क्तः । यज्ञः । यज्ञम् । एव । अवेति । रुन्धे ।
 आकृत्या इत्या-कृत्यै । प्रयुज इति प्र-युजे । अग्नये
 (१) । स्वाहा । इति । आह । आकृत्येत्या-कृत्या ।
 हि । पुरुषः । यज्ञम् । अभीति । प्रयुङ्क्त इति प्र-
 युङ्क्ते । यजेय । इति । मेधायै । मर्नसे । अग्नये ।
 स्वाहा । इति । आह । मेधया । हि । मर्नसा ।
 पुरुषः । यज्ञम् । अभिगच्छतीत्याभि-गच्छति । सर-
 स्वत्यै । पूष्णे । अग्नये । स्वाहा । इति । आह । वाक् ।
 वै । सरस्वती । पृथिवी । पूषा । वाचा । एव । पृथिव्या ।
 यज्ञम् । प्रेतिं । युङ्क्ते । आपः । देवीः । बृहतीः । विश्वशंभुव
 इति विश्व-शंभुवः । इति । आह । याः । वै । वर्ष्याः । ताः
 (२) । आपः । देवीः । बृहतीः । विश्वशंभुव इति विश्व-
 शंभुवः । यत् । एतत् । यजुः । न । ब्रूयात् । दिव्याः । आपः ।
 अशान्ताः । इमम् । लोकम् । एति । गच्छेयुः । आपः ।

(दीक्षाहुत्यभिधानम्)

देवीः । बृहतीः । विश्वशंभुव इति विश्व—शंभुवः । इति ।
आह । अस्मै । एव । एनाः । लोकार्य । शमयति ।
तस्मात् । शान्ताः । इमम् । लोकम् । एति । गच्छन्ति ।
यावांपृथिवी इति यावा—पृथिवी । इति । आह । यावां-
पृथिव्योरिति यावा—पृथिव्योः । हि । यज्ञः । उरु ।
अन्तरिक्षम् । इति । आह । अन्तरिक्षे । हि । यज्ञः ।
बृहस्पतिः । नः । हविषा । वृधातु (३) । इति । आह ।
ब्रह्म । वै । देवानाम् । बृहस्पतिः । ब्रह्मणा । एव । अस्मै ।
यज्ञम् । अवेति । रुन्धे । यत् । ब्रूयात् । विधेः । इति ।
यज्ञस्थाणुमिति यज्ञ—स्थाणुम् । ऋच्छेत् । वृधातु । इति ।
आह । यज्ञस्थाणुमिति यज्ञ—स्थाणुम् । एव । परीति ।
वृणक्ति । प्रजापतिरिति प्रजा—पतिः । यज्ञम् । असृजत् ।
सः । अस्मात् । सृष्टः । परांङ् । ऐत् । सः । प्रेति ।
यजुः । अल्लीनात् । प्रेति । साम् । तम् । ऋक् । उदिति ।
अयच्छत् । यत् । ऋक् । उदयच्छदित्युत्—अयच्छत् ।
तत् । औद्ग्रहणस्येत्यौत्—ग्रहणस्ये । औद्ग्रहणत्वमित्यौद्ग्र-
हण—त्वम् । ऋचा (४) । जुहोति । यज्ञस्यं । उयत्या
इत्युत्—यत्यै । अनुष्टुबित्यनु—स्तुप् । छन्दसाम् । उदिति ।
अयच्छत् । इति । आहुः । तस्मात् । अनुष्टुभेत्यनु—स्तुभां ।
जुहोति । यज्ञस्यं । उयत्या इत्युत्—यत्यै । द्वादश । वात्स-

बन्धानीति' वात्स—बन्धानि । उदिति । अयच्छन् । इति ।
 आहुः । तस्मात् । द्वादशभिरिति द्वादश—भिः । वात्सबन्ध-
 विद इति वात्सबन्ध—विदः । दीक्षयन्ति । सा । वै । एषा ।
 ऋक् । अनुष्टुगित्यनु—स्तुक् । वाक् । अनुष्टुगित्यनु—स्तुक् ।
 यत् । एतया । ऋचा । दीक्षयति । वाचा । एव । एनम् ।
 सर्वया । दीक्षयति । विश्वे । देवस्य । नेतुः । इति । आह ।
 सावित्री । एतेन । मर्तः । वृणीत । सख्यम् (५) । इति ।
 आह । पितृदेवत्येति पितृ—देवत्यां । एतेन । विश्वे । रायः ।
 इषुध्यसि । इति । आह । वैश्वदेवीति वैश्व—देवी । एतेन ।
 युन्नम् । वृणीत । पुष्यसे । इति । आह । पौष्णि । एतेन । सा ।
 वै । एषा । ऋक् । सर्वदेवत्येति सर्व—देवत्यां । यत् ।
 एतया । ऋचा । दीक्षयति । सर्वाभिः । एव । एनम् ।
 देवताभिः । दीक्षयति । सप्ताक्षरमिति सप्त—अक्षरम् । प्रथ-
 मम् । पदम् । अष्टाक्षराणि, त्यष्टा—अक्षराणि । त्रीणि । यानि ।
 त्रीणि । तानि । अष्टौ । उपेति । यन्ति । यानि । चत्वारि ।
 तानि । अष्टौ । यत् । अष्टाक्षरेत्यष्टा—अक्षरा । तेन (६) ।
 गायत्री । यत् । एकादशाक्षरेत्येकादश—अक्षरा । तेन ।
 त्रिष्टुक् । यत् । द्वादशाक्षरेति द्वादश—अक्षरा । तेन ।
 जर्गती । सा । वै । एषा । ऋक् । सर्वाणि । छन्दांसि ।
 यत् । एतया । ऋचा । दीक्षयति । सर्वाभिः । एव । एनम् ।

(कृष्णाजिनादिभिर्दीक्षाकरणाभिधानम् ।)

छन्दोभि॒रिति॒ छन्दः—भिः । दी॒क्षयति॒ । सप्त॑क्ष॒रमिति॑ सप्त—
—अक्ष॒रम् । प्रथ॑मम् । प॒दम् । सप्त॑प॒देति॑ सप्त—प॒दा । शक्॑री ।
प॒शवः । शक्॑री । प॒शन् । ए॒व । अ॒वेति॑ । रु॒न्धे । एक॑स्मात् ।
अ॒क्षरा॑त् । अना॑प्तम् । प्रथ॑मम् । प॒दम् । तस्मा॑त् । यत् ।
वा॒चः । अना॑प्तम् । तत् । म॒नुष्याः । उ॒पेति॑ । जी॒वन्ति॑ ।
पू॒र्णया॑ । जु॒होति॑ । पू॒र्णः । इ॒व । हि । प्र॒जाप॑तिरिति॒
प्र॒जा—प॑तिः । प्र॒जाप॑तेरिति॒ प्र॒जा—प॑तेः । आ॒प्त्यै । न्यू॒न—
येति॑ नि—उ॒नया॑ । जु॒होति॑ । न्यू॒नादि॑ति॒ नि—उ॒नात् । हि ।
प्र॒जाप॑तिरिति॒ प्र॒जा—प॑तिः । प्र॒जा इति॑ प्र—जाः । असृ॑जत् ।
प्र॒जाना॑मिति॒ प्र—जा॑नाम् । सृष्ट॑चै (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

प्रथमप्रपाठके द्वितीयोऽनुवाकः ॥ २ ॥

(अथ षष्ठाष्टके प्रथमप्रपाठके द्वितीयोऽनुवाकः ।)

ऋ॒क्सामे॑ वै दे॒वेभ्यो॑ य॒ज्ञायाऽति॑ष्ठमाने॒ कृष्णो॑ रूपं
कृ॒त्वाऽप॑क्र॒म्याति॑ष्ठतां॒ तेऽम॑न्यन्त॒ यं वा॒ इमे॒ उपा॑व—
त्स्य॑तः स इदं भ॒विष्य॑तीति॒ ते उपा॑मन्त्रयन्त॒ ते
अ॒होरा॑त्रयोर्महि॒मानं॑मपानि॒धाय॑ दे॒वानु॑पावर्त॑तामेष॒ वा
ऋ॒चो वर्णो॑ यच्छु॒क्लं कृ॑ष्णाजिनस्यैष॒ सान्नो॑ यत्कृष्ण—
मृ॒क्सामयोः॑ शिल्पे॒ स्थ इत्या॑ह॒क्सामे॑ ए॒वाव॑ रुन्ध

एषः (१) वा अहो वर्णो यच्छुक्लं कृष्णाजिनस्यैष
 रात्रिया यत्कृष्णं यदेवैनयोस्तत्र न्यक्तं तदेवाव
 रुन्धे कृष्णाजिनेन दीक्षयति ब्रह्मणो वा एतद्रूपं
 यत्कृष्णाजिनं ब्रह्मणैवैनं दीक्षयतीमां धियः शिक्ष-
 माणस्य देवेत्याह यथायजुरेवैतद्ब्रह्मो वा एष यदीक्षित
 उल्बं वासः प्रोर्णुते तस्मात् (२) गर्भाः प्रावृता
 जायन्ते न पुरा सोमस्य क्रयादपोर्णीत यत्पुरा
 सोमस्य क्रयादपोर्णीत गर्भाः प्रजानीं परापार्तुकाः
 स्युः क्रीते सोमेऽपोर्णुते जायंत एव तदथो यथा
 वसीयाः सं प्रत्यपोर्णुते तादृगेव तदङ्गिरसः सुवर्गं
 लोकं यन्त ऊर्जं व्यभजन्त ततो यदत्यशिष्यत ते
 शरा अभवन्नूर्गवै शरा यच्छरमयी (३) मेखला
 भवत्यूर्जमेवाव रुन्धे मध्यतः सं नहति मध्यत
 एवास्मा ऊर्जं दधाति तस्मान्मध्यत ऊर्जा भुञ्जत
 ऊर्ध्वं वै पुरुषस्य नाभ्यै मेध्यमवाचीनमेध्यं यन्म-
 ध्यतः संनहति मेध्यं चैवास्यामेध्यं च व्यावर्तय-
 तीन्द्रो वृत्राय वज्रं प्राहरत्स त्रेधा व्यभवत्स्फ्यस्तृ-
 तीयः रथस्तृतीयं यूपस्तृतीयम् (४) येऽन्तःशरा
 अशीर्यन्त ते शरा अभवन्तच्छराणाः शरत्वं वज्रो
 वै शराः क्षुत्वलु वै मनुष्यस्य भ्रातृव्यो यच्छरमयी

(कृष्णाजिनादिभिर्दक्षिणाकरणभिधानम् ।)

मेखला भवति वज्रैणैव साक्षात्क्षुधं भ्रातृव्यं मध्य-
तोऽपं हते त्रिवृद्धवति त्रिवृद्धै प्राणस्त्रिवृतमेव प्राणं
ग्रंध्यतो यजमाने दधाति पृथ्वी भवति रज्जुनां
व्यावृत्त्यै मेखलया यजमानं दीक्षयति योक्त्रेण पत्नीं
मिथुनत्वार्यं (५) यज्ञो दक्षिणामभ्यध्यायत्ताः
समभवत्तदिन्द्रोऽचायत्तोऽमन्यत यो वा इतो जनि-
ष्यते स इदं भविष्यतीति तां प्राविशत्तस्या इन्द्रं
एवाजायत सोऽमन्यत यो वै मदितोऽपरो जनिष्यते
स इदं भविष्यतीति तस्यां अनुमृश्य योनिमाऽच्छि-
नत्सा सूतवशाऽभवत्तसूतवशायै जन्मं (६) ताः
हस्ते न्यवेष्टयत् तां मृगेषु न्यदधात्सा कृष्णविषा-
णाऽभवदिन्द्रस्य योनिंरसि मा मां हिःसीरिति कृष्ण-
विषाणां प्र यच्छति सयोनिमेव यज्ञं करोति सयोनिं
दक्षिणाः सयोनिमिन्द्रः सयोनित्वार्यं कृष्यै त्वां
सुसस्याया इत्याह तस्मादकृष्टपच्या ओषधयः
पच्यन्ते सुपिप्पलाभ्यस्त्वौषधीभ्य इत्याह तस्मादो-
षधयः फलं गृह्णन्ति यद्धस्तेन (७) कण्डूयेतं पाम-
नंभारुकाः प्रजाः स्युर्यत्स्मयेतं नगंभारुकाः कृष्ण-
विषाणयां कण्डूयतेऽपिगृह्यं स्मयते प्रजानां गोपी-
थाय न पुरा दक्षिणाभ्यो नेतोः कृष्णविषाणामवं

चृ॒ते॒यत्पु॒रा दक्षि॑णा॒भ्यो ने॒तोः कृ॒ष्णावि॒षाणा॑मवचृ॒ते-
यो॒निः प्र॒जानां॑ प॒रापा॒तुका॑ स्या॒न्नीता॑सु दक्षि॑णासु
चा॒त्वाले॑ कृ॒ष्णावि॒षाणां॑ प्रा॒स्यति॑ यो॒निर्वै य॒ज्ञस्य॑
चा॒त्वालं॑ यो॒निः कृ॒ष्णावि॒षाणा॑ यो॒नविव॑ यो॒निं
दधा॑ति य॒ज्ञस्य॑ स॒योनि॒त्वाय॑ (८) ॥

(रु॒न्ध ए॒ष तस्मा॑च्छ॒रम॒यी गृ॒पस्तृ॑तीयं मिथु॒नत्वा॒य
जन्म॑ ह॒स्तेना॒ष्टाच॑त्वारि॒शच्च ।)

इति कृष्णयजुर्वेदीयतैत्तिरीयसंहितायां षष्ठाष्टके प्रथम-
प्रपाठके तृतीयोऽनुवाकः ॥ ३ ॥

(अथ षष्ठाष्टके प्रथमप्रपाठके तृतीयोऽनुवाकः ।)

ऋ॒क्सामे॑ इत्यृ॒क्-सामे॑ । वै । दे॒वेभ्यः॑ । य॒ज्ञाय॑ । अति॑ष्ठ-
मा॒ने इति॑ । कृ॒ष्णः । रू॒पम् । कृ॒त्वा । अ॒प॒क॒म्येत्य॑प-
ऋ॒म्यं । अति॑ष्ठताम् । ते । अ॒म॒न्यन्त॑ । यम् । वै । इ॒मे-
इति॑ । उ॒पा॒व॒त्स्यत॑ इत्यु॒प-आ॒व॒त्स्यतः॑ । सः । इ॒दम् ।
भ॒वि॒ष्यति॑ । इति॑ । ते इति॑ । उ॒पेति॑ । अ॒म॒न्त्र॒यन्त॑ ।
ते इति॑ । अ॒हो॒रा॒त्रयो॑रित्यंहः-रा॒त्रयोः॑ । म॒हि॒मान॑म् ।
अ॒प॒नि॒धाय॑त्य॒प-नि॒धायं॑ । दे॒वान् । उ॒पा॒व॒र्तेता॑मित्यु॒प-
आ॒व॒र्तेता॑म् । ए॒षः । वै । ऋ॒चः । वर्णः॑ । यत् । शु॒क्लम् ।
कृ॒ष्णाजि॑नस्येति॑ कृ॒ष्ण-अ॒जि॒नस्य॑ । ए॒षः । साम्नः॑ । यत् ।
कृ॒ष्णम् । ऋ॒क्सामयो॑रित्यृ॒क्-सामयोः॑ । शिल्पे॑ इति॑ ।

(कृष्णाजिनादिभिर्दोक्षाकरणाभिधानम्)

स्थः । इति । आह । ऋक्सामे इत्यृक्—सामे । एव ।
 अवेति । रुन्धे । एषः (१) । वै । अह्नः । वर्णः ।
 यत् । शुक्लम् । कृष्णाजिनस्येति कृष्ण—अजिनस्य । एषः ।
 रात्रियाः । यत् । कृष्णम् । यत् । एव । एनयोः ।
 तत्र । न्यक्तमिति नि—अक्तम् । तत् । एव । अवेति । रुन्धे ।
 कृष्णाजिनेनेति कृष्ण—अजिनेन । दीक्षयति । ब्रह्मणः । वै ।
 एतत् । रूपम् । यत् । कृष्णाजिनमिति कृष्ण—अजिनम् ।
 ब्रह्मणा । एव । एनम् । दीक्षयति । इमाम् । धियम् । शिक्ष-
 माणस्य । देव । इति । आह । यथायजुरिति यथा—यजुः ।
 एव । एतत् । गर्भिः । वै । एषः । यत् । दीक्षितः । उल्बम् ।
 वासः । प्रेति । उर्णुते । तस्मात् (२) । गर्भिः । प्रावृताः ।
 जायन्ते । न । पुरां । सोमस्य । क्रयात् । अपेति । उर्ण्वीत् ।
 यत् । पुरां । सोमस्य । क्रयात् । अपोर्ण्वीतित्यप—उ-
 र्ण्वीत् । गर्भिः । प्रजानामिति प्र—जानाम् । परापातुंका
 इति परा—पातुंकाः । स्युः । क्रीते । सोमे । अपेति । उर्णुते ।
 जायते । एव । तत् । अथो इति । यथा । वसीयाश्सम् ।
 प्रत्यपोर्णुत इति प्रति—अपोर्णुते । तादृक् । एव । तत् ।
 अद्भगिरसः । सुवर्गमिति सुवः—गम् । लोकम् । यन्तः ।
 उर्जम् । वीति । अभजन्त । ततः । यत् । अत्यशिष्यतेत्य-
 ति—अशिष्यत । ते । शराः । अभवन् । उर्क । वै । शराः ।

यत् । शरमयीति शर—मयी (३) । मेखला । भवति ।
 र्जम् । एव । अवेति । रुन्धे । मध्यतः । समिति । नह्यति ।
 मध्यतः । एव । अस्मै । र्जम् । दधाति । तस्मात् । मध्यतः ।
 र्जा । भुञ्जते । उर्ध्वम् । वै । पुरुषस्य । नाभ्यै । मेध्यम् ।
 अवाचीनम् । अमेध्यम् । यत् । मध्यतः । संनह्यतीति सं—
 ह्यति । मेध्यम् । च । एव । अस्य । अमेध्यम् । च । व्याव—
 र्तयतीति वि—आवर्तयति । इन्द्रः । वृत्राय । वज्रम् । प्रेति ।
 अहरत् । सः । त्रेथा । वीति । अभवत् । स्प्यः । तृतीयम् ।
 रथः । तृतीयम् । यूपः । तृतीयम् (४) । ये । अन्तः—
 शरा इत्यन्तः—शराः । अशीर्यन्त । ते । शराः । अभवत् ।
 तत् । शराणाम् । शरत्वमिति शर—त्वम् । वज्रः । वै । शराः ।
 क्षुत् । खलु । वै । मनुष्यस्य । भ्रातृव्यः । यत् । शरम—
 यीति शर—मयी । मेखला । भवति । वज्रेण । एव । साक्षा—
 बिति स—अक्षात् । क्षुधम् । भ्रातृव्यम् । मध्यतः । अपेति ।
 हते । त्रिवृदिति त्रि—वृत् । भवति । त्रिवृदिति त्रि—वृत् ।
 वै । प्राण इति प्र—अनः । त्रिवृतमिति त्रि—वृतम् । एव ।
 प्राणमिति प्र—अनम् । मध्यतः । यजमाने । दधाति । पृथ्वी ।
 भवति । रज्जूनाम् । व्यावृत्त्या इति वि—आवृत्त्यै । मेख—
 लया । यजमानम् । दीक्षयति । योक्त्रेण । पत्नीम् ।
 मिथुनत्वायेति मिथुन—त्वार्य (५) । यज्ञः । दक्षिणाम् ।

(कृष्णाग्निविभिर्द्वाकारणामिधानम्)

अ॒ग्नी॒तिं । अ॒ध्या॒यत् । ताम् । स॒मि॒तिं । अ॒भ॒वत् । तत् ।
 इन्द्रः । अ॒चा॒यत् । सः । अ॒म॒न्य॒त । यः । वै । इ॒तः ।
 ज॒नि॒ष्य॒ते । सः । इ॒दम् । भ॒वि॒ष्य॒ति । इति । ताम् । प्रेतिं ।
 अ॒वि॒शत् । त॒स्याः । इन्द्रः । ए॒व । अ॒जा॒य॒त । सः । अ॒म॒-
 न्य॒त । यः । वै । मत् । इ॒तः । अ॒र्ष॒रः । ज॒नि॒ष्य॒ते । सः । इ॒दम् ।
 भ॒वि॒ष्य॒ति । इति । त॒स्याः । अ॒नु॒मृ॒श॒ये॒त्य॒नु॒-मृ॒श॒य॒ । यो॒नि॒म् । ए॒तिं ।
 अ॒च्छि॒नत् । सा । सू॒त॒व॒शे॒ति सू॒त-व॒शा । अ॒भ॒वत् । तत् ।
 सू॒त॒व॒शा॒या इति सू॒त-व॒शा॒यै । ज॒न्म (६) ताम् ।
 ह॒स्ते । नी॒तिं । अ॒वे॒ष्ट॒यत् । ताम् । मृ॒गेषुं । नी॒तिं ।
 अ॒द॒धात् । सा । कृष्ण॒वि॒षा॒णे॒ति कृष्ण-वि॒षा॒णा ।
 अ॒भ॒वत् । इन्द्रस्य । यो॒निः । अ॒सि । मा । मा ।
 हि॒ंसीः । इति । कृष्ण॒वि॒षा॒णा॒मि॒ति कृष्ण-वि॒षा॒णाम् ।
 प्रेतिं । य॒च्छ॒ति । स॒यो॒नि॒मि॒ति स-यो॒निम् । ए॒व ।
 य॒ज्ञम् । क॒रो॒ति । स॒यो॒नि॒मि॒ति स-यो॒निम् । दक्षि॒णाम् ।
 स॒यो॒नि॒मि॒ति स-यो॒निम् । इन्द्रम् । स॒यो॒नि॒त्वा॒ये॒ति स॒यो॒नि-
 त्वा॒य॑ । कृ॒ष्यै । त्वा । सु॒स॒त्या॒या इति सु-स॒त्या॒यै॑ ।
 इति । आ॒ह । तस्मात् । अ॒कृ॒ष्ट॒प॒च्या इत्य॑कृ॒ष्ट-प॒च्याः ।
 ओष॑धयः । प॒च्य॒न्ते । सु॒पि॒प्प॒ला॒भ्य इति सु-
 पि॒प्प॒ला॒भ्यः । त्वा । ओष॑धीभ्य इत्योष॑धि-भ्यः । इति ।
 आ॒ह । तस्मात् । ओष॑धयः । फ॒लम् । गृ॒ह्ण॒न्ति । यत् ।

हस्तेन (७) । कण्डूयेत् । पामनंभावुंका इति
 पामनं-भावुंकाः । प्रजा इति प्र-जाः । स्युः । यत् ।
 स्मयेत् । नग्नंभावुंका इति नग्नं-भावुंकाः । कृष्णविषा-
 णयेति कृष्ण-विषाणयां । कण्डूयते । अपिगृह्येत्यपि-
 गृह्यं । स्मयते । प्रजानामिति प्र-जानाम् । गोपीथाय ।
 न । पुरा । दक्षिणाभ्यः । नेतोः । कृष्णविषाणामिति
 कृष्ण-विषाणाम् । अवेति । चृतेत् । यत् । पुरा । दक्षिणाभ्यः ।
 नेतोः । कृष्णविषाणामिति कृष्ण-विषाणाम् । अवचृतेदित्यव-
 चृतेत् । योनिः । प्रजानामिति प्र-जानाम् । परापानुकेति
 परा-पानुंका । स्यात् । नीतासु । दक्षिणासु । चात्वाले ।
 कृष्णविषाणामिति कृष्ण-विषाणाम् । प्रेति । अस्यति ।
 योनिः । वै । यज्ञस्य । चात्वालम् । योनिः । कृष्णविषा-
 णेति कृष्ण-विषाणा । योनौ । एव । योनिम् । दधाति ।
 यज्ञस्य । सयोनित्वायेति सयोनि-त्वाय (८) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
 प्रथमप्रपाठके तृतीयोऽनुवाकः ॥ ३ ॥

(अथ षष्ठाष्टके प्रथमप्रपाठके चतुर्थोऽनुवाकः ।)

वाग्वै देवेभ्योऽपाक्रामयज्ञायातिष्ठमाना सा वन-
 स्पतीन्प्राविशत्सैषा वाग्वनस्पतिषु वदति या दुन्दुभौ

(दण्डादानादिकरणपूर्वकनियमानुष्ठानविधिः)

या तूणवे या वीणायां यद्दीक्षितदण्डं प्रयच्छति
वाचंमेवाव रुन्ध औदुम्बरो भवत्यूर्वा उदुम्बर
ऊर्जमेवाव रुन्धे मुखेन संमितो भवति मुखत
एवास्मा ऊर्जं दधाति तस्मान्मुखत ऊर्जा भुञ्जते
(१) क्रीते सोमे मैत्रावरुणाय दण्डं प्र यच्छति
मैत्रावरुणो हि पुरस्तादृत्विग्भ्यो वाचं विभजति
तामृत्विजो यजमाने प्रतिं ध्यापयन्ति स्वाहा यज्ञं
मनसेत्याह मनसा हि पुरुषो यज्ञमभिगच्छति स्वाहा
द्यावापृथिवीभ्यामित्याह द्यावापृथिव्योर्हि यज्ञः स्वाहो-
रोरन्तरिक्षादित्याहान्तरिक्षे हि यज्ञः स्वाहा यज्ञं
वातादा रभ इत्याहायम् (२) वाव यः पर्वते स
यज्ञस्तमेव साक्षादा रभते मुष्टी करोति वाचं
यच्छति यज्ञस्य धृत्या अदीक्षिष्टाय ब्राह्मण इति
त्रिरुपाश्वाह देवेभ्य एवैनं प्राऽऽह त्रिरुचैरुभयेभ्य
एवैनं देवमनुष्येभ्यः प्राऽऽह न पुरा नक्षत्रेभ्यो वाचं
वि सृजेद्यत्पुरा नक्षत्रेभ्यो वाचं विसृजेद्यज्ञं विच्छि-
न्यात् (३) उदितेषु नक्षत्रेषु व्रतं कृणुतेति वाचं
वि सृजति यज्ञव्रतो वै दीक्षितो यज्ञमेवाभि वाचं वि
सृजति यदि विसृजेद्वैष्णवीमृचमनु ब्रूयाद्यज्ञो वै
विष्णुर्यज्ञेनैव यज्ञं सं तनोति देवीं धियं मनामह

इत्याह यज्ञमेव तन्म्रदयति सुपारा नो असद्वश
 इत्याह व्युष्टिमेवाव रुन्धे (४) ब्रह्मवादिनो वदन्ति
 होतव्यं दीक्षितस्य गृहाइह न होतव्याइमिति
 हविर्वै दीक्षितो यज्जुहुयायजमानस्यावदायं जुहुया-
 यन्न जुहुयायंज्ञपरुरन्तरियाये देवा मनोजाता मनो-
 युज इत्याह प्राणा वै देवा मनोजाता मनोयुजस्ते-
 ष्वेव परोक्षं जुहोति तन्नेव हुतं नेवाहुत* स्वपन्तं वै
 दीक्षित* रक्षा*सि जिघा*सन्त्यग्निः (५) खलु वै
 रंक्षोहाऽग्ने त्व*सु जागृहि वय*सु मन्दिषीमहीत्या-
 हाग्निमेवाधिपां कृत्वा स्वपिति रक्षंसामपंहत्या अब्र-
 त्यभिर्व वा एष करोति यो दीक्षितः स्वपिति त्वमग्ने
 व्रतपा असीत्याहाग्निर्वै देवानां व्रतपतिः स एवैनं
 व्रतमा लम्भयति देव आ मर्त्येष्वेत्याह देवः (६)
 ह्येष सन्मर्त्येषु त्वं यज्ञेष्वीड्य इत्याहैत* हि यज्ञे-
 ष्वीडतेऽप वै दीक्षितात्सुषुपुषं इन्द्रियं देवताः कामन्ति
 विश्वे देवा आभि मामाऽववृत्रन्नित्याहेन्द्रियेणैवैनं
 देवताभिः सं नयति यदेतद्यजुर्न ब्रूयाद्यावत् एव
 पशूनाभि दीक्षेत तावन्तोऽस्य पशवः स्यू रास्वेयत्
 (७) सोमाऽऽ भूयो भरेत्याहापरिमितानेव पशू-
 नवं रुन्धे चन्द्रमसि मम भोगाय भवेत्याह यथादे-

(दण्डादानादिकरणपूर्वकनियमानुष्ठानाविधिः)

वतमेवैनाः प्रति गृह्णाति वायवे त्वा वरुणाय त्वेति
यदेवमेता नानुदिशेदयथादेवतं दक्षिणा गमयेदा
देवताभ्यो वृश्चयेत यदेवमेता अनुदिशति यथादेवत-
मेव दक्षिणा गमयति न देवताभ्य आ (८) वृश्च्यते
देवीरापो अपां नपादित्याह यद्वो मेध्यं यज्ञिय*
सदेवं तद्वो माऽर्व क्रमिषामिति वावैतदाहाच्छिन्नं
तन्तुं पृथिव्या अनुं गेषमित्याह सेतुमेव कृत्वाऽ-
त्येति (९) ॥

(भुज्जनेऽयं छिन्ध्याद्बुधेऽग्निराह देव इयं देवताभ्य आ प्रयंस्त्रिशब्ध ।)

इति कृष्णयजुर्वेदीयतैत्तिरीयसंहितायां षष्ठाष्टके
प्रथमप्रपाठके चतुर्थोऽनुवाकः ॥ ४ ॥

(भय षष्ठाष्टके प्रथमप्रपाठके चतुर्थोऽनुवाकः ।)

वाक् । वै । देवेभ्यः । अपेति । अक्रामत् । यज्ञाय ।
अतिष्ठमाना । सा । वनस्पतीन् । प्रेति । अविशत् । सा ।
एषा । वाक् । वनस्पतिषु । वदति । या । दुन्दुभौ । या ।
तूर्णवे । या । वीणांयाम् । यत् । दीक्षितदण्डमिति
दीक्षित—दण्डम् । प्रयच्छतीति प्र—यच्छति । वाचम् ।
एव । अवेति । रुन्धे । औदुम्बरः । भवति । ऊर्क ।
वै । उदुम्बरः । ऊर्जम् । एव । अवेति । रुन्धे । मुखेन ।

संमित इति सं-मितः । भवति । मुखतः । एव । अस्मे ।
 ऊर्जम् । दधाति । तस्मात् । मुखतः । उर्जा । भुञ्जते
 (१) । क्रीते । सोमे । मैत्रावरुणायेति मैत्रा-वरुणाय ।
 दण्डम् । प्रेति । यच्छति । मैत्रावरुण इति
 मैत्रा-वरुणः । हि । पुरस्तात् । ऋत्विग्भ्य इत्यृत्विक्-
 भ्यः । वाचम् । विभजतीति वि-भजति ।
 ताम् । ऋत्विजः । यजमाने । प्रतीति ।
 स्थापयन्ति । स्वाहा । यज्ञम् । मनसा । इति । आह ।
 मनसा । हि । पुरुषः । यज्ञम् । अभिगच्छतीत्यभि-
 गच्छति । स्वाहा । यावापृथिवीभ्यामिति यावा-पृथिवी-
 भ्याम् । इति । आह । यावापृथिव्योरिति यावा-पृथिव्योः ।
 हि । यज्ञः । स्वाहा । उरोः । अन्तरिक्षात् । इति । आह ।
 अन्तरिक्षे । हि । यज्ञः । स्वाहा । यज्ञम् । वातात् । एति ।
 रभे । इति । आह । अयम् (२) । वाव । यः । पवते ।
 सः । यज्ञः । तम् । एव । साक्षादिति स-अक्षात् । एति ।
 रभते । मुष्टी इति । करोति । वाचम् । यच्छति । यज्ञस्य ।
 धृत्यै । अदीक्षिष्ट । अयम् । ब्राह्मणः । इति । त्रिः । उपा-
 श्वित्युप-अ-शु । आह । देवेभ्यः । एव । एनम् । प्रेति ।
 आह । त्रिः । उच्चैः । उभयोभ्यः । एव । एनम् । देवमनुष्ये-
 भ्य इति देव-मनुष्येभ्यः । प्रेति । आह । न । पुरा । नक्ष-

(दण्डादानादिकरणपूर्वकानियमानुष्ठानविधिः)

त्रेभ्यः । वाचंम् । वीतिं । सृजेत् । यत् । पुरा । नक्षत्रेभ्यः ।
 वाचंम् । विमृजेदिति वि-सृजेत् । यज्ञम् । वीतिं ।
 छिन्यात् (३) । उदितेष्वित्युत्-इतेषु । नक्षत्रेषु । व्रतम् ।
 कृणुत । इति । वाचंम् । वीतिं । सृजति । यज्ञव्रत इति
 यज्ञ-व्रतः । वै । दीक्षितः । यज्ञम् । एव । अभीतिं ।
 वाचंम् । वीतिं । सृजति । यदि । विमृजेदिति वि-सृजेत् ।
 वैष्णवीम् । ऋचंम् । अन्वितिं । ब्रूयात् । यज्ञः । वै । विष्णुः ।
 यज्ञेन । एव । यज्ञम् । समितिं । तनोति । देवीम् । धियम् ।
 मनामहे । इति । आह । यज्ञम् । एव । तत् । प्रदयति ।
 सुपारेति सु-पारा । नः । असत् । वशे । इति । आह ।
 व्युष्टिमिति वि-उष्टिम् । एव । अवेतिं । रुन्धे (४) ।
 ब्रह्मवादिन इति ब्रह्म-वादिनः । वदन्ति । होतव्यम् । दीक्षि-
 तस्य । गृहा ३इ । न । होतव्या ३म् । इति । हविः । वै ।
 दीक्षितः । यत् । जुहुयात् । यजमानस्य । अवदायेत्यव-दा-
 यं । जुहुयात् । यत् । न । जुहुयात् । यज्ञपरुरिति यज्ञ-
 परुः । अन्तः । इयात् । ये । देवाः । मनोजाता इति मनः-
 जाताः । मनोयुज इति मनः-युजः । इति । आह ।
 प्राणा इति प्र-अनाः । वै । देवाः । मनोजाता इति मनः-
 जाताः । मनोयुज इति मनः-युजः । तेषु । एव । परो-
 क्षमिति परः-अक्षम् । जुहोति । तत् । न । इव । हुतम् ।

(दण्डादानादिकरणपूर्वकानियमानुष्ठानविधिः)

न । इव । अहुतम् । स्वपन्तम् । वै । दीक्षितम् । रक्षा०सि ।
 जिघा०सन्ति । अग्निः (५) । खलु । वै । रक्षोहेति
 रक्षः—हा । अग्ने । त्वम् । स्विति । जागृहि । वयम् । स्विति ।
 मन्दिषीमहि । इति । आह । अग्निम् । एव । अधिपामित्य-
 धि—पाम् । कृत्वा । स्वापिति । रक्षसाम् । अर्पहत्या इत्यर्प-
 हत्यै । अव्रत्यम् । इव । वै । एषः । करोति । यः । दीक्षि-
 तः । स्वपिति । त्वम् । अग्ने । व्रतपा इति व्रत—पाः ।
 असि । इति । आह । अग्निः । वै । देवानाम् । व्रतपति-
 रिति व्रत—पतिः । सः । एव । एनम् । व्रतम् ।
 एति । लम्भयति । देवः । एति । मर्त्येषु । एति । इति ।
 आह । देवः (६) । हि । एषः । सन् । मर्त्येषु ।
 त्वम् । यज्ञेषु । ईड्यः । इति । आह । एतम् । हि ।
 यज्ञेषु । ईडते । अपेति । वै । दीक्षितात् । सुषुपर्षः ।
 इन्द्रियम् । देवतांः । क्रामन्ति । विश्वे । देवाः । अभीति ।
 माम् । एति । अववृत्रन् । इति । आह । इन्द्रियेण ।
 एव । एनम् । देवताभिः । समिति । नयति । यत् ।
 एतत् । यजुः । न । ब्रूयात् । यावंतः । एव । पशुन् ।
 अभीति । दीक्षेत । तावंतः । अस्य । पशवः । स्युः ।
 रास्व । इयत् (७) । सोम । एति । भूर्यः । भर ।
 इति । आह । अपरिमितानित्यर्परि—मितान् । एव ।

(प्रायणीयाविधानम्)

प॒शून् । अ॒वेति॑ । रु॒न्धे । च॒न्द्रम् । अ॒सि । म॒म ।
 भो॒गाय॑ । भ॒व । इति॑ । आ॒ह । य॒था॒दे॒व॒त॒मि॒ति॑ यथा—
 दे॒व॒त॒म् । ए॒व । ए॒नाः । प्र॒तीति॑ । गृ॒ह्णाति॑ । वा॒यवे॑ । त्वा ।
 व॒रु॒णाय॑ । त्वा । इति॑ । यत् । ए॒वम् । ए॒नाः । न ।
 अ॒नु॒दि॒शे॒दित्य॑नु—दि॒शेत् । अ॒य॒था॒दे॒व॒त॒मित्य॑यथा—दे॒व॒त॒म् ।
 दक्षि॑णाः । ग॒म॒येत् । एति॑ । दे॒व॒ता॒भ्यः । वृ॒श्च्येत् । यत् ।
 ए॒वम् । ए॒ताः । अ॒नु॒दि॒श॒तीत्य॑नु—दि॒शति॑ । य॒था॒दे॒व॒त॒मि॒ति॑
 यथा—दे॒व॒त॒म् । ए॒व । दक्षि॑णाः । ग॒म॒यति॑ । न ।
 दे॒व॒ता॒भ्यः । एति॑ (<) । वृ॒श्च्येते॑ । दे॒वीः । आ॒पः ।
 अ॒पाम् । न॒पात् । इति॑ । आ॒ह । यत् । वः । मे॒ध्यम् ।
 य॒ज्ञिय॑म् । से॒दे॒व॒मि॒ति॑ स—दे॒व॒म् । तत् । वः । मा ।
 अ॒वेति॑ । क्र॒मि॒षम् । इति॑ । वा॒व । ए॒तत् । आ॒ह ।
 अ॒च्छि॒न्नम् । तन्तु॑म् । पृ॒थि॒व्याः । अ॒न्विति॑ । गो॒षम् । इति॑ ।
 आ॒ह । से॒तुम् । ए॒व । कृ॒त्वा । अ॒तीति॑ । ए॒ति (९) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

प्रथमप्रपाठके चतुर्थोऽनुवाकः ॥ ४ ॥

(अथ षष्ठाष्टके प्रथमप्रपाठके पञ्चमोऽनुवाकः ।)

दे॒वा वै दे॒व॒य॒ज॒न॒म॒ध्य॒व॒साय॑ दि॒शो॒ न प्रा॒जा॒न॒- ।
 न्तं॑ १॒ऽन्यो॑न्यमुपा॒धाव॑न्व॒या प्र जा॒ना॒म॒ त्वयेति॑ प्रे॒तित् ।

दि॒त्याः॑ सर्मा॒ध्रियन्त॑ त्वया॒ प्र जा॑ना॒मेति॑ साऽब्र॒वी-
 द्वरं॑ वृ॒णे म॒त्प्रा॑यणा॒ एव॑ वो॒ यज्ञा॑ म॒दु॒दय॑ना अस-
 न्निति॑ तस्मा॒दादित्यः॑ प्रा॒यणी॑यो॒ यज्ञाना॑मादित्य
 उ॒दय॑नीयः पञ्च॑ दे॒वता॑ यजति॒ पञ्च॑ दि॒शो॑ दि॒शां
 प्र॒ज्ञा॑त्यै (१) अथो॒ पञ्चा॑क्षरा॒ पङ्क्तिः॑ पाङ्क्तो
 य॒ज्ञो य॒ज्ञमे॒वाव॑ रुन्धे॒ पथ्याः॑ स्व॒स्तिमं॑यजन्प्रा॒चीमे॒व
 तया॑ दि॒शं प्रा॒जान॑न्न॒ग्निना॑ दक्षिणा॒ सोमे॑न॒ प्रती-
 चीः॑ स॒वित्रो॑दी॒चीम॑दि॒त्योर्ध्वा॑ पथ्याः॑ स्व॒स्तिं य॒ज-
 ति॑ प्रा॒चीमे॒व तया॑ दि॒शं प्र॒जाना॑ति॒ पथ्याः॑ स्व॒स्ति-
 मि॒ध्वाऽग्नी॑षोमौ॒ यजति॑ चक्षु॒षी वा॑ ए॒ते य॒ज्ञस्य॑ यद-
 ग्नी॑षोमौ॒ ताभ्या॑मे॒वानु॑ पश्यति (२) अ॒ग्नीषो॑मा-
 वि॒ध्वा सं॒वितारं॑ यजति॒ स॒वितृ॑प्रसूत॒ एवानु॑ पश्यति
 स॒वितारं॑मि॒ध्वाऽदि॑तिं॒ यजती॑यं वा अ॒दि॒तिर॒स्यामे॒व
 प्र॑ति॒ष्ठाया॑नु॒ पश्य॑त्यदि॒तिमि॒ध्वा मा॑रु॒तीमृ॒चम॑न्वाह
 म॒रुतो॑ वै दे॒वानां॑ वि॒शो दे॒ववि॑शं॒ खलु॑ वै क॒ल्पमा॑नं
 म॒नुष्य॑वि॒शम॑नु॒ कल्प॑ते॒ यन्मा॑रु॒तीमृ॒चम॑न्वाह॒ विशां॑
 कृ॒प्त्यै ब्र॒ह्मवा॑दि॒नो वद॑न्ति॒ प्रया॑जव॒दन॒नूया॑जं प्रा॒यणी॑यं
 का॒र्यम॑नूया॒जव॑त् (३) अ॒प्रया॑जमु॒दय॑नी॒यभि॑तीमे
 रा॒स्यै प्र॑या॒जा अ॒मी अ॑नूया॒जाः सैव॑ सा॒ यज्ञ॑स्य
 इति॑ । अ॒स्तत्तथा॑ न का॒र्यमा॑त्मा॒ वै प्र॑या॒जाः प्र॒जाऽनु॑-

(प्रायणीयाविधानम्)

याजा यत्रयाजानन्तरियादात्मानंमन्तरियायदनु-
याजानन्तरियात्प्रजामन्तरियायतः खलु वै यज्ञस्य
विततस्य न क्रियते तदनु यज्ञः परा भवति यज्ञं
पराभवन्तं यजमानोऽनुं (४) परा भवति
प्रयार्जवदेवानूयाजवत्प्रायणीयं कार्यं प्रयार्जवदनुया-
जवदुदयनीयं नाऽऽत्मानमन्तरेति न प्रजां न यज्ञः
पराभवति न यजमानः प्रायणीयस्य निष्कास
उदयनीयमभि निर्वपति सैव सा यज्ञस्य संततिर्याः
प्रायणीयस्य याज्यां यत्ता उदयनीयस्य याज्याः
कुर्यात्पराङ्मुं लोकमा रोहेत्प्रमार्युकः स्याथाः
प्रायणीयस्य पुरोनुवाक्यास्ता उदयनीयस्य याज्याः
करोत्यस्मिन्नेव लोके प्रति तिष्ठति (५) ॥

(प्रजां सै पश्यत्यनुयाजवयजमानोऽनुं पुरोनुवाक्यास्ता अष्टो च ।)

इति कृष्णयजुर्वेदीयतैत्तिरीयसंहितायां पष्ठाष्टके प्रथम-

प्रपाठके पञ्चमोऽनुवाकः ॥ ५ ॥

(अथ पष्ठाष्टके प्रथमप्रपाठके पञ्चमोऽनुवाकः ।)

देवाः । वै । देवयजनमिति देव—यजनम् । अध्यवसाये-
त्याधि—अवसाय । दिशः । न । प्रति । अजानन् । ते ।
अन्यः । अन्यम् । उपेति । अधावन् । त्वया । प्रेतित् ।

जानाम् । त्वया । इति । ते । अदित्याम् । समिति ।
 अध्रियन्त । त्वया । प्रेति । जानाम् । इति । सा ।
 अब्रवीत् । वरम् । वृणौ । मत्प्रायणा इति मत्—
 प्रायणाः । एव । वः । यज्ञाः । मर्दुदयना इति मत्—
 उदयनाः । असन् । इति । तस्मात् । आदित्यः ।
 प्रायणीय इति प्र—अयनीयः । यज्ञानाम् । आदित्यः ।
 उदयनीय इत्युत्—अयनीयः । पञ्च । देवताः । यजति ।
 पञ्च । दिशः । दिशाम् । प्रज्ञान्या इति प्र—ज्ञान्यै (१) ।
 अथो इति । पञ्चाक्षरेति पञ्च—अक्षरा । पङ्क्तिः ।
 पाङ्क्तः । यज्ञः । यज्ञम् । एव । अवेति । रुन्धे ।
 पथ्याम् । स्वस्तिम् । अयजन् । प्राचीम् । एव । तया ।
 दिशम् । प्रेति । अजानन् । अग्निना । दक्षिणा ।
 सोमेन । प्रतीचीम् । सवित्रा । उदीचीम् । अदित्या ।
 उर्ध्वाम् । पथ्याम् । स्वस्तिम् । यजति । प्राचीम् ।
 एव । तया । दिशम् । प्रेति । जानाति । पथ्याम् ।
 स्वस्तिम् । इष्ट्वा । अग्नीषोमावित्यग्नी—सोमौ । यजति ।
 चक्षुषी इति । वै । एते इति । यज्ञस्य । यत् । अग्नीषोमावि-
 त्यग्नी—सोमौ । ताभ्याम् । एव । अन्विति । पश्यति (२) ।
 अग्नीषोमावित्यग्नी—सोमौ । इष्ट्वा । सवितारम् । यजति ।
 इति । प्रसूत इति सवितृ—प्रसूतः । एव । अन्विति । पश्यति ।

(प्रायणीयाविधानम्)

सवितारम् । इष्ट्वा । अर्दितिम् । यजति । इयम् । वै ।
 अर्दितिः । अस्याम् । एव । प्रतिष्ठायेति प्रति—स्थाय ।
 अन्विति । पश्यति । अर्दितिम् । इष्ट्वा । मारुतीम् । ऋचम् ।
 अन्विति । आह । मरुतः । वै । देवानाम् । विशः । देव-
 विशामिति देव—विशम् । खलु । वै । कल्पमानम् । मनुष्य-
 विशामिति मनुष्य—विशम् । अन्विति । कल्पते । यत् ।
 मारुतीम् । ऋचम् । अन्वाहेत्यनु—आह । विशाम् । कृष्यै ।
 ब्रह्मवादिन इति ब्रह्म—वादिनः । वदन्ति । प्रयाजवदिति
 प्रयाज—वत् । अननूयाजमित्यननु—याजम् । प्रायणीय-
 मिति प्र—अयनीयम् । कार्यम् । अनूयाजवदित्यनूयाज—
 वत् (३) । अप्रयाजमित्यप्र—याजम् । उदयनीयमित्युत्—
 अयनीयम् । इति । इमे । वै । प्रयाजा इति प्र—याजाः ।
 अमी इति । अनूयाजा इत्यनु—याजाः । सा । एव । सा ।
 यज्ञस्य । संततिरिति सं—ततिः । तत् । तथा । न । कार्यम् ।
 आत्मा । वै । प्रयाजा इति प्र—याजाः । प्रजेति प्र—जा ।
 अनूयाजा इत्यनु—याजाः । यत् । प्रयाजानिति प्र—याजान् ।
 अन्तरियादित्यन्तः—इयात् । आत्मानम् । अन्तः । इयात् ।
 यत् । अनूयाजानित्यनु—याजान् । अन्तरियादित्यन्तः—
 इयात् । प्रजामिति प्र—जाम् । अन्तः । इयात् । यतः । खलु ।
 वै । यज्ञस्य । विततस्येति वि—ततस्य । न । क्रियते । तत् ।

अन्विति । यज्ञः । परेति । भवति । यज्ञम् । पराभवन्त-
मिति परा-भवन्तम् । यजमानः । अनुं (४) । परेति ।
भवति । प्रयाजवदिति प्रयाज-वत् । एव । अनुयाजवदि-
त्यनुयाज-वत् । प्रायणीयमिति प्र-अयनीयम् । कार्यम् ।
प्रयाजवदिति प्रयाज-वत् । अनुयाजवदित्यनुयाज-वत् ।
उदयनीयमित्युत्-अयनीयम् । न । आत्मानम् । अन्तरेती-
त्यन्तः-एति । न । प्रजामिति प्र-जाम् । न । यज्ञः ।
पराभवतीति परा-भवति । न । यजमानः । प्रायणीय-
स्येति प्र-अयनीयस्य । निष्कासे । उदयनीयमित्युत्-अय-
नीयम् । अभि । निरिति । वपति । सा । एव । सा ।
यज्ञस्य । संततिरिति सं-ततिः । याः । प्रायणीयस्येति
प्र-अयनीयस्य । याज्याः । यत् । ताः । उदयनी-
यस्येत्युत्-अयनीयस्य । याज्याः । कुर्यात् । पराङ् ।
अमुम् । लोकम् । एति । रोहेत् । प्रमायुंक इति
प्र-मायुंकः । स्यात् । याः । प्रायणीयस्येति प्र-
अयनीयस्य । पुरोनुवाक्या इति पुरः-अनुवाक्याः ।
ताः । उदयनीयस्येत्युत्-अयनीयस्य । याज्याः ।
करोति । अस्मिन् । एव । लोके । प्रतीति । तिष्ठति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

प्रथमप्रपाठके पञ्चमोऽनुवाकः ॥ ५ ॥

कद्रुश्च वै सुपर्णी चाऽऽत्मरूपयोरस्पर्धेताः सा
 कद्रुः सुपर्णीमजयत्साऽब्रवीत्तृतीयस्यामितो दिवि
 सोमस्तमा हर तेनाऽऽत्मानं निष्क्रीणीष्वेतीयं वै
 कद्रूसौ सुपर्णी छन्दाश्सि सौपर्णेयाः साऽब्रवीदस्मै
 वै पितरौ पुत्रान्विभृतस्तृतीयस्यामितो दिवि सोम-
 स्तमा हर तेनाऽऽत्मानं निष्क्रीणीष्व (१) इति
 मा कद्रुरवोचदिति जगत्युदपतच्चतुर्दशाक्षरा सती
 साऽप्राप्य न्यवर्तत तस्यै द्वे अक्षरं अमीयेताः सा
 पशुभिश्च दीक्षया चाऽगच्छत्स्माज्जगती छन्दसां
 पशव्यतमा तस्मात्पशुमन्तं दीक्षोप नमति त्रिष्टुगुद-
 पतत्वयोदशाक्षरा सती साऽप्राप्य न्यवर्तत तस्यै द्वे
 अक्षरं अमीयेताः सा दक्षिणाभिश्च (२) तर्पसा
 चाऽगच्छत्स्मात्त्रिष्टुभो लोके माध्यंदिने सर्वने
 दक्षिणा नीयन्त एतत्क्लु वाव तप इत्याहुः स्व
 ददातीति गायत्र्युदपतच्चतुरक्षरा सत्यजया ज्योतिषा
 तमस्या अजाऽभ्यरुन्ध तदजाया अजत्वः सा
 सोमं चाऽहरच्चत्वारि चाक्षराणि साऽष्टाक्षरा समप-
 यत ब्रह्मवादिनो वदन्ति (३) कस्मात्सत्याद्वा-

यत्री कर्निष्ठा छन्दसाः सती यज्ञमुखं परीयायेति
 यदेवादः सोममाऽहरत्तस्माद्यज्ञमुखं पर्यैत्तस्मात्तेजस्वि-
 नीतमा पद्भ्यां द्वे सर्वने समगृह्णान्मुखेनैकं यन्मुखेन
 समगृह्णात्तदधयत्तस्माद्धे सर्वने शुक्रवती प्रातःसवनं
 च माध्यंदिनं च तस्मात्तृतीयसवनं ऋजीषमाभि
 षुण्वन्ति धीतमिव हि मन्यन्ते (४) आशिरमव
 नयति सशुक्रत्वायाथो सं भरत्येवैनत्तः सोममाह्नि-
 यमाणं गन्धर्वो विश्वावसुः पर्यमुष्णात्स तिस्रो
 रात्रीः परिमुषितोऽवसत्तस्मात्तिस्रो रात्रीः क्रीतः
 सोमो वसति ते देवा अब्रुवन्स्त्रीकामा वै गन्धर्वाः
 स्त्रिया निष्क्रीणामेति ते वाचः स्त्रियमेकहायनीं
 कृत्वा तथा निरक्रीणन्त्सा रोहिद्रूपं कृत्वा गन्धर्वेभ्यः
 (५) अपक्रम्यातिष्ठत्द्रोहितो जन्म ते देवा
 अब्रुवन्नप युष्मदक्रमीन्नास्मानुपावर्तते वि ह्यमहा
 इति ब्रह्मं गन्धर्वा अवदन्नगायन्देवाः सा देवान्गायन्त
 उपावर्तत तस्माद्गायन्तः स्त्रियः कामयन्ते कामुका
 एनः स्त्रियो भवन्ति य एवं वेदाथो य एवं विद्वा-
 नपि जन्येषु भवन्ति तेभ्य एव ददत्युत यद्बहुतयाः
 (६) भवन्त्येकहायन्या क्रीणाति वाचैवैनः सर्वया
 क्रीणाति तस्मादेकहायना मनुष्यां वाचं वदन्त्यकू-

(अरुणया सोमरूपाभिधानम्)

टयाऽकर्णयाऽकाणयाऽश्लोणयाऽसप्तशफया क्रीणाति
 सर्वयैवेनं क्रीणाति यच्छेतयां क्रीणीयाद्दुश्चर्मा
 यजमानः स्याद्यत्कृष्णयाऽनुस्तरणी स्यात्प्रमायुको
 यजमानः स्याद्यद्विरूपया वार्त्रघ्नी स्यात्स वाऽन्यं
 जिनीयात्तं वाऽन्यो जिनीयादरुणया पिङ्गाक्ष्या
 क्रीणात्येतद्वै सोमस्य रूपं स्वयैवेनं देवतया
 क्रीणाति (७) ॥

(निष्क्रीणीष्व दक्षिणाभिश्च वदन्ति मन्यन्ते गन्धर्वभ्यो बहुतयाः
 पिङ्गाक्ष्या दशां च ।)

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके षष्ठोऽनुवाकः ॥ ६ ॥

(अथ षष्ठाष्टके प्रथमप्रपाठके षष्ठोऽनुवाकः ।)

कद्रूः । च । वै । सुपर्णीति सुपर्णी । च । आत्मरूप-
 योरित्यात्मरूपयोः । अस्पर्धेताम् । सा । कद्रूः ।
 सुपर्णीमिति सुपर्णीम् । अजयत् । सा । अब्रवीत् ।
 तृतीयस्याम् । इतः । दिवि । सोमः । तम् । एति ।
 हर । तेन । आत्मानम् । निरिति । क्रीणीष्व । इति ।
 इयम् । वै । कद्रूः । असौ । सुपर्णीति सुपर्णी ।
 छन्दांसि । सौपर्ण्याः । सा । अब्रवीत् । अस्मै । वै ।
 पितरै । पुत्रान् । विभ्रतः । तृतीयस्याम् । इतः । दिवि ।

सोमः । तम् । एति । हर । तेन । आत्मानम् । निरिति ।
 क्रीणीष्व (१) । इति । मा । कद्रूः । अवाचत् ।
 इति । जगती । उदिति । अपतत् । चतुर्दशाक्षरेति
 चतुर्दश—अक्षरा । सती । सा । अप्राप्येत्यप्र—आप्य ।
 नीति । अवर्तत । तस्यै । द्वे इति । अक्षरे इति ।
 अमीयेताम् । सा । पशुभिरिति पशु—भिः । च ।
 दीक्षया । च । एति । अगच्छत् । तस्मात् । जगती ।
 छन्दसाम् । पशव्यतमेति पशव्य—तमा । तस्मात् ।
 पशुमन्तमिति पशु—मन्तम् । दीक्षा । उपेति । नमति ।
 त्रिष्टुक् । उदिति । अपतत् । त्रयोदशाक्षरेति त्रयोदश—
 अक्षरा । सती । सा । अप्राप्येत्यप्र—आप्य । नीति ।
 अवर्तत । तस्यै । द्वे इति । अक्षरे इति । अमीयेताम् ।
 सा । दक्षिणाभिः । च (२) । तर्पसा । च । एति ।
 अगच्छत् । तस्मात् । त्रिष्टुभः । लोके । माध्यंदिने ।
 सर्वने । दक्षिणाः । नीयन्ते । एतत् । खलु । वाव । तर्पः ।
 इति । आहुः । यः । स्वम् । ददाति । इति । गायत्री ।
 उदिति । अपतत् । चतुरक्षरेति चतुः—अक्षरा । सती ।
 अजया । ज्योतिषा । तम् । अस्यै । अजा । अभीति ।
 अरुन्ध । तत् । अजायाः । अजत्वमित्यज—त्वम् । सा ।
 सोमम् । च । एति । अहरत् । चत्वारि । च ।

(अठणया सोमक्रयाभिधानम्)

अक्षराणि । सा । अष्टाक्षरेत्यष्टा—अक्षरा । समिति ।
 अपयत् । ब्रह्मवादिन इति ब्रह्म—वादिनः । वदन्ति (३) ।
 कस्मात् । सत्यात् । गायत्री । कनिष्ठा । छन्दसाम् ।
 सती । यज्ञमुखमिति यज्ञ—मुखम् । परीति । इयाय । इति ।
 यत् । एव । अदः । सोमम् । एति । अहरत् । तस्मात् ।
 यज्ञमुखमिति यज्ञ—मुखम् । परीति । ऐत् । तस्मात् । तेज-
 स्वनीतमेति तेजस्विनी—तमा । पद्भ्यामिति पत्—
 भ्याम् । द्वे इति । सर्वने इति । समगृह्णादिति सम्—अगृं-
 ह्णात् । मुखेन । एकम् । यत् । मुखेन । समगृह्णादिति
 सम्—अगृंहात् । तत् । अधयत् । तस्मात् । द्वे इति ।
 सर्वने इति । शुक्रवती इति शुक्र—वती । प्रातःसवनमिति
 प्रातः—सवनम् । च । माध्यंदिनम् । च । तस्मात् । तृती-
 यसवन इति तृतीय—सवने । ऋजीषम् । अभीति ।
 सुन्वन्ति । धीतम् । इव । हि । मन्यन्ते (४) । आशि-
 रम् । अवेति । नयति । सशुक्रत्वायेति सशुक्र—त्वार्य ।
 अथो इति । समिति । भरति । एव । एनत् ।
 तम् । सोमम् । आह्वियमाणमित्यां—ह्वियमाणम् ।
 गन्धर्वः । विश्वावंसुरिति विश्व—वसुः । परीति ।
 अमुष्णात् । सः । तिस्रः । रात्रीः । परिमुषित इति परि—
 मुषितः । अवसत् । तस्मात् । तिस्रः । रात्रीः । क्रीतः ।

सोमः । वसति । ते । देवाः । अब्रुवन् । स्त्रीकामा इति
 स्त्री—कामाः । वै । गन्धर्वाः । स्त्रिया । निरिति । क्रीणाम् ।
 इति । ते । वाचम् । स्त्रियम् । एकहायनीमित्येक—हाय-
 नीम् । कृत्वा । तया । निरिति । अक्रीणन् । सा । रोहित्वा
 रूपम् । कृत्वा । गन्धर्वेभ्यः (५) । अपक्रम्येत्यप—क्रम्य।
 अतिष्ठत् । तत् । रोहितः । जन्म । ते । देवाः । अब्रुवन्।
 अपेति । युष्मत् । अक्रमीत् । न । अस्मान् । उपावर्तत
 इत्युप—आवर्तते । वीति । ह्यामहै । इति । ब्रह्म । गन्धर्वाः।
 अवदन् । अगायन् । देवाः । सा । देवान् । गार्यतः ।
 उपावर्ततेत्युप—आवर्तत । तस्मात् । गार्यन्तम् । स्त्रियः ।
 कामयन्ते । कामुकाः । एनम् । स्त्रियः । भवन्ति । यः ।
 एवम् । वेद । अथो इति । यः । एवम् । विद्वान् । अपीति ।
 जन्येषु । भवति । तेभ्यः । एव । ददति । उत । यत् ।
 बहुतया इति बहु—तयाः (६) । भवन्ति । एकहायन्ये-
 त्येक—हायन्या । क्रीणाति । वाचा । एव । एनम् । सर्वया ।
 क्रीणाति । तस्मात् । एकहायना इत्येक—हायनाः । मनुष्याः ।
 वाचम् । वदन्ति । अकूटया । अकर्णया । अकाणया ।
 अश्लोणया । असन्नशफयेत्यसन्न—शफया । क्रीणाति । सर्वया ।
 एव । एनम् । क्रीणाति । यत् । श्वेतया । क्रीणीयात् ।
 दुश्मर्तेति दुः—चर्मा । यजमानः । स्यात् । यत् । कृष्ण्या ।

(भरुणया सोमकयप्रकारामिषानम्)

अनुस्तरणीत्यनु—स्तरणी । स्यात् । प्रमायुक इति प्र—
 मायुकः । यजमानः । स्यात् । यत् । द्विरूपयेति द्वि—रूपया ।
 वार्त्रेघ्नीति वार्त्रे—घ्नी । स्यात् । सः । वा । अन्यम् ।
 जिनीयात् । तम् । वा । अन्यः । जिनीयात् । अरुणया ।
 पिङ्गाक्ष्येति पिङ्ग—अक्ष्या । क्रीणाति । एतत् । वै । सोमस्य ।
 रूपम् । स्वया । एव । एनम् । देवतया । क्रीणाति (७) ॥
 इति कृष्णयजुर्वेदीयतैत्तिरीयसंहितापदपाठे षष्ठाष्टके प्रथम-
 प्रपाठके षष्ठोऽनुवाकः ॥ ६ ॥

(अथ षष्ठाष्टके प्रथमप्रपाठके सप्तमोऽनुवाकः ।)

तद्धिरण्यमभवत्तस्माद्भ्यो हिरण्यं पुनन्ति ब्रह्मवा-
 दिनो वदन्ति कस्मात्सत्यादनस्थिकेन प्रजाः प्रवी-
 यन्तेऽस्थन्वतीर्जायन्त इति यद्धिरण्यं घृतेऽवधार्य
 जुहोति तस्मादनस्थिकेन प्रजाः प्र वीयन्तेऽस्थन्व-
 तीर्जायन्त एतद्वा अग्नेः प्रियं धाम यद्दृतं तेजो हिरं-
 ण्यमियं ते शुक्र तनूरिदं वर्च इत्याह सतेजसमेवैन*
 सतनुं (१) करोत्यथो सं भ्रत्येवैनं यदबद्धमवद-
 ध्याद्गर्भाः प्रजानां परापातुंकाः स्युर्बद्धमव दधाति
 गर्भाणां धृत्यै निष्टक्यै बध्नाति प्रजानां प्रजननाय
 वाग्वा एषा यत्सोमकर्यणी जूरसीत्याह यद्धि मनसा

जवते तद्वाचा वदति धृता मनसेत्याह मनसा हि
वाग्धृता जुष्टा विष्णव इत्याह (२) यज्ञो वै विष्णु-
र्यज्ञायैवैनां जुष्टां करोति तस्यास्ते सत्यसंवसः प्रसव
इत्याह सवितृप्रंसूतामेव वाचमव रुन्धे काण्डेकाण्डे
वै क्रियमाणे यज्ञ रक्षांसि जिघांसन्त्येष खलु
वा अरक्षोहतः पन्था योऽग्रेष्व सूर्यस्य च सूर्यस्य
चक्षुराऽरुहमग्रेरक्षणः कनीनिकामित्याह य एवारक्षो-
हतः पन्थास्त समारोहति (३) वाग्वा एषा
यत्सोमक्रयणी चिदंसि मनाऽसीत्याह शास्त्यैवैना-
मेतत्तस्माच्छिष्टाः प्रजा जायन्ते चिदसीत्याह यद्धि
मनसा चेतयते तद्वाचा वदति मनाऽसीत्याह यद्धि
मनसाऽभिगच्छति तत्करोति धीरसीत्याह यद्धि
मनसा ध्यायति तद्वाचा (४) वदति दक्षिणाऽसी-
त्याह दक्षिणा ह्येषा यज्ञियाऽसीत्याह यज्ञियामेवैनां
करोति क्षत्रियाऽसीत्याह क्षत्रिया ह्येषाऽदितिरस्युभ-
यतःशीर्ष्णीत्याह यदेवाऽऽदित्यः प्रायणीयो यज्ञाना-
मादित्य उदयनीयस्तस्मादेवमाह यदबद्धा स्यादयता
स्याद्यत्पदिबद्धाऽनुस्तरणी स्यात्प्रमायुको यजमानः
स्यात् (५) यत्कर्णगृहीता वार्त्रेणी स्यात्स वाऽन्यं

(अहणया सोमक्रयप्रकाराभिधानम्)

जिनीयात्तं वाऽन्यो जिनीयान्मित्रस्त्वां पदि बंध्ना-
 त्वित्याह मित्रो वै शिवो देवानां तेनैवैनां पदि
 बंध्नाति पूषाऽध्वनः पात्वित्याहेयं वै पूषेमामेवास्या
 अधिपामकः समष्ट्या इन्द्रायाध्यक्षायेत्याहेन्द्रमे-
 वास्या अर्ध्यक्षं करोति (६) अनु त्वा माता मन्य-
 तामनु पितेत्याहानुमतयैवैनया क्रीणाति सा देवि
 देवमच्छेहीत्याह देवी ह्येषा देवः सोम इन्द्राय सोम-
 मित्याहेन्द्राय हि सोम आह्वियते यदेतद्यजुर्न ब्रूया-
 त्यराच्येव सोमक्रयणीयाद्बुद्धस्त्वाऽऽ वर्तयत्वित्याह
 रुद्रो वै क्रूरः (७) देवानां तमेवास्यै परस्ताद्दधा-
 त्यावृत्त्यै क्रूरमिव वा एतत्करोति यद्बुद्धस्य कीर्तयति
 मित्रस्य पथेत्याह शान्त्यै वाचा वा एष वि क्रीणीते
 यः सोमक्रयण्या स्वस्ति सोमसखा पुनरेहि सह रच्ये-
 त्याह वाचैव विक्रीय पुनरात्मन्वाचं धत्तेऽनुपदासु-
 काऽस्य वाग्भवति य एवं वेद (८)

(सतनुं विष्णोत्र इत्याह समारोहति ध्यायति तद्वाचा

यजमानः स्यात्करोति क्रूरो वेदं ।)

इति कृष्णयजुर्वेदीयतैत्तिरीयसंहिताया षष्ठाष्टके

प्रथमप्रपाठके सप्तमोऽनुवाकः ॥ ७ ॥

तत् । हिरण्यम् । अभवत् । तस्मात् । अद्भ्य इत्यत्—भ्यः ।
 हिरण्यम् । पुनन्ति । ब्रह्मवादिन् इति ब्रह्म—वादिनः ।
 वदन्ति । कस्मात् । सत्यात् । अनस्थिकेन । प्रजा इति
 प्र—जाः । प्रवीयन्त इति प्र—वीयन्ते । अस्थन्वतीरित्य—
 स्थन्—वतीः । जायन्ते । इति । यत् । हिरण्यम् । घृते ।
 अवधायेत्यव—धाय । जुहोति । तस्मात् । अनस्थिकेन ।
 प्रजा इति प्र—जाः । प्रेति । वीयन्ते । अस्थन्वती-
 रित्यस्थन्—वतीः । जायन्ते । एतत् । वै । अग्नेः ।
 प्रियम् । धाम । यत् । घृतम् । तेजः । हिरण्यम् । ह्यम् ।
 ते । शुक्र । तनूः । इदम् । वर्चः । इति । आह ।
 सतेजसमिति स—तेजसम् । एव । एनम् । सतनुमिति
 स—तनुम् (१) । करोति । अथो इति । समिति । भरति ।
 एव । एनम् । यत् । अबद्धम् । अवदध्यादित्यव—दध्यात् ।
 गर्भाः । प्रजानामिति प्र—जानाम् । परापातुका इति परा-
 पातुकाः । स्युः । बद्धम् । अवेति । दधाति । गर्भाणाम् ।
 धृत्यै । निष्टर्क्यम् । बध्नाति । प्रजानामिति प्र—जानाम् ।
 प्रजननायेति प्र—जननाय । वाक् । वै । एषा । यत् ।
 सोमक्रयणीति सोम—क्रयणी । जूः । असि । इति । आह ।
 यत् । हि । मनसा । जवते । तत् । वाचा । वदति । धृता ।

(अरुणया सोमक्रयप्रकाराभिधानम्)

मनसा । इति । आह । मनसा । हि । वाक् । धृता ।
जुष्टा । विष्णवे । इति । आह (२) । यज्ञः । वै । विष्णुः ।
यज्ञाय । एव । एनाम् । जुष्टाम् । करोति । तस्याः । ते ।
सत्यसवस इति सत्य—सवसः । प्रसव इति प्र—सवे । इति ।
आह । सवितृप्रसूतामिति सवितृ—प्रसूताम् । एव । वाचम् ।
अवेति । रुन्धे । काण्डेकाण्ड इति काण्डे—काण्डे । वै ।
क्रियमाणे । यज्ञम् । रक्षांसि । जिघांसन्ति । एषः ।
खलु । वै । अरक्षोहत इत्यरक्षः—हतः । पन्थाः । यः ।
अग्नेः । च । सूर्यस्य । च । सूर्यस्य । चक्षुः । एति ।
अरुहम् । अग्नेः । अक्ष्णः । कनीनिकाम् । इति । आह ।
यः । एव । अरक्षोहत इत्यरक्षः—हतः । पन्थाः । तम् ।
समारोहतीति सम्—आरोहति (३) । वाक् । वै । एषा । यत् ।
सोमक्रयणीति सोम—क्रयणी । चित् । असि । मना । असि ।
इति । आह । शास्ति । एव । एनाम् । एतत् । तस्मात् ।
शिष्टाः । प्रजा इति प्र—जाः । जायन्ते । चित् । असि ।
इति । आह । यत् । हि । मनसा । चेतयते । तत् । वाचा ।
वदति । मना । असि । इति । आह । यत् । हि । मनसा ।
अभिगच्छतीत्यभि—गच्छति । तत् । करोति । धीः । असि ।
इति । आह । यत् । हि । मनसा । ध्यायति । तत् । वाचा
(४) । वदति । दक्षिणा । असि । इति । आह । दक्षिणा ।

हि । एषा । यज्ञियां । असि । इति । आह । यज्ञियांम् ।
 एव । एनाम् । करोति । क्षत्रियां । असि । इति । आह ।
 क्षत्रियां । हि । एषा । अदितिः । असि । उभयतः शीर्ष्णी-
 त्युभयतः—शीर्ष्णी । इति । आह । यत् । एव । आदित्यः ।
 प्रायणीय इति प्र—अयनीर्यः । यज्ञानाम् । आदित्यः ।
 उदयनीय इत्युत्—अयनीर्यः । तस्मात् । एवम् । आह ।
 यत् । अबद्धा । स्यात् । अर्यता । स्यात् । यत् । पदिब-
 द्धेति पदि—बद्धा । अनुस्तरणीत्यनु—स्तरणी । स्यात् ।
 प्रमायुक इति प्र—मायुकः । यजमानः । स्यात् (५) । यत् ।
 कर्णगृहीतेति कर्ण—गृहीता । वार्त्रघ्नीति वार्त्र—घ्नी । स्यात् ।
 सः । वा । अन्यम् । जिनीयात् । तम् । वा । अन्यः ।
 जिनीयात् । मित्रः । त्वा । पदि । बध्नातु । इति । आह ।
 मित्रः । वै । शिवः । देवानाम् । तेन । एव । एनाम् । पदि ।
 बध्नाति । पूषा । अध्वनः । पातु । इति । आह । इयम् ।
 वै । पूषा । इमाम् । एव । अस्याः । अधिपामित्यधि—पाम् ।
 अकः । समष्ट्या इति सम्—अष्ट्यै । इन्द्राय । अर्ध्यक्षाय-
 त्यधि—अक्षाय । इति । आह । इन्द्रम् । एव । अस्याः ।
 अर्ध्यक्षमित्यधि—अक्षम् । करोति (६) । अन्विति ।
 त्वा । माता । मन्यताम् । अन्विति । पिता । इति ।
 आह । अनुमतयेत्यनु—मतया । एव । एनया । क्रीणाति । सा ।

(पदसंग्रहणामिधानम्)

दे॒वि । दे॒वम् । अ॒च्छ । इ॒हि । इति॑ । आ॒ह । दे॒वी । हि ।
 ए॒षा । दे॒वः । सोमः॑ । इन्द्रा॑य । सोम॑म् । इति॑ । आ॒ह ।
 इन्द्रा॑य । हि । सोमः॑ । आ॒ह्रिय॑त् इत्या—ह्रियेत् ।
 यत् । ए॒तत् । यजुः॑ । न । ब्रू॒यात् । परा॑ची । ए॒व । सोम॑-
 क्रय॑णीति॑ सोम—क्रय॑णी । इ॒यात् । रु॒द्रः । त्वा । एति॑ ।
 वर्त॑यतु । इति॑ । आ॒ह । रु॒द्रः । वै । कूरः॑ (७) ।
 दे॒वाना॑म् । तम् । ए॒व । अ॒स्यै । पर॑स्तात् । द॒धाति॑ ।
 आवृ॑न्त्या इत्या—वृ॒न्त्यै । कूर॑म् । इ॒व । वै । ए॒तत् । करो॑ति ।
 यत् । रु॒द्रस्य॑ । की॒र्तय॑ति । मि॒त्रस्य॑ । प॒था । इति॑ ।
 आ॒ह । शा॒न्त्यै । वा॒चा । वै । ए॒षः । वी॑ति । क्री॒णीते॑ ।
 यः । सोम॑क्रय॑ण्येति॑ सोम—क्रय॑ण्या । स्व॒स्ति । सोम॑स॒खेति॑
 सोम॑—स॒खा । पुनः॑ । एति॑ । इ॒हि । स॒ह । र॒प्या । इति॑ ।
 आ॒ह । वा॒चा । ए॒व । वि॒क्रीये॑ति वि—क्री॑य । पुनः॑ ।
 आ॒त्मन् । वाच॑म् । ध॒त्ते । अनु॑पदा॒सुके॑त्यनु॑प—दा॒सुका॑ ।
 अ॒स्य । वाक् । भ॒वति॑ । यः । ए॒वम् । वेद॑ (८) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

प्रथमप्रपाठके सप्तमोऽनुवाकः ॥ ७ ॥

(अथ षष्ठाष्टके प्रथमप्रपाठकेऽष्टमोऽनुवाकः ।)

षट्पदान्यनुनिष्क्रामति षडहं वाङ्नाति

वदत्युत संवत्सरस्यायने यावत्येव वाकामव रुन्धे
 सप्तमे पदे जुहोति सप्तपदा शक्करी पशवः शक्करी
 पशुनेवाव रुन्धे सप्त ग्राम्याः पशवः सप्ताऽऽरण्याः
 सप्त छन्दाः स्युभयस्यावरुद्धचै वस्व्यसि रुद्राऽऽसी-
 त्याह रूपमेवास्या एतन्महिमानम् (१) व्याचष्टे
 बृहस्पतिस्त्वा सुम्ने रणवत्वित्याह ब्रह्म वै देवानां
 बृहस्पतिर्ब्रह्मणैवास्यै पशुनव रुन्धे रुद्रो वसुभिरा
 चिकेतित्याहाऽऽवृत्तै पृथिव्यास्त्वा मूर्धन्नाजिघर्मि
 देवयजन इत्याह पृथिव्या ह्येष मूर्धा यद्देवयजनमि-
 डायाः पद इत्याहेडाये होतत्पदं यत्सोमक्रयण्यै घृतवति
 स्वाहा (२) इत्याह यदेवास्यै पदाद्दृतमपीडयत
 तस्मादेवमाह यदध्वर्युरनग्नावाहुति जुहुयादन्धोऽध्वर्युः
 स्याद्रक्षांसि यज्ञः हन्युर्हिरण्यमुपास्य जुहोत्यग्नि-
 वत्येव जुहोति नान्धोऽध्वर्युर्भवति न यज्ञः रक्षांसि
 घ्नन्ति काण्डेकाण्डे वै क्रियमाणे यज्ञः रक्षांसि
 जिघांसन्ति परिलिखितः रक्षः परिलिखिता अरा-
 तय इत्याह रक्षसामपहत्यै (३) इदमहः रक्षसो
 ग्रीवा अपि कृन्तामि योऽस्मान्द्वेष्टि यं च वयं द्विष्म
 इत्याह द्वौ वाव पुरुषौ यं चैव द्वेष्टि यश्चैनं द्वेष्टि
 तयोरेवानन्तरायं ग्रीवाः कृन्तति पशवो वै सोम-

(पदसंप्रहणाभिधानम्)

क्रयण्यै पदं यावत्सूतः सं वपति पशूनेवाव रुन्धेऽस्मे
 राय इति सं वपत्यात्मानमेवाध्वर्युः (४) पशुभ्यो
 नान्तरेति त्वे राय इति यजमानाय प्र यच्छति
 यजमान एव रयिं दधाति तोते राय इति पत्निया
 अर्धो वा एष आत्मनो यत्पत्नी यथा गृहेषु
 निधत्ते तादृगेव तत्त्वष्टीमती ते सपेयेत्याह त्वष्टा
 वै पशूनां मिथुनानाः रूपलुद्रूपमेव पशुषु
 दधात्यस्मै वै लोकाय गार्हपत्य आ धीयतेऽमुष्मा
 आहवनीयो यद्गार्हपत्य उपवपेदस्मिँल्लोके पशुमा-
 न्तस्यायदाहवनीयेऽमुष्मिँल्लोके पशुमान्तस्याद्भयोरुप
 वपत्युभयोरिवैनं लोकयोः पशुमन्तं करोति (५) ॥

(महिमानः स्वाहाऽपहत्या अध्वर्युर्धीयते

चतुर्विंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ षष्ठाष्टके प्रथमप्रपाठकेऽष्टमोऽनुवाकः ।)

षट् । पदानि । अनुं । नीति । क्रामति । षडहमिति
 षट्—अहम् । वाक् । न । अतीति । वदति । उत ।
 संवत्सरस्येति सं—वत्सरस्य । अयने । यावती । एव ।

वाक् । ताम् । अवेति । रुन्धे । सप्तमे । पदे । जुहोति ।
 सप्तपदेति सप्त—पदा । शक्करी । पशवंः । शक्करी ।
 पशून् । एव । अवेति । रुन्धे । सप्त । ग्राम्याः । पशवंः ।
 सप्त । आरण्याः । सप्त । छन्दांसि । उभयस्य ।
 अवरुद्ध्या इत्यर्ष—रुद्ध्यै । वस्वी । असि । रुद्रा । असि ।
 इति । आह । रूपम् । एव । अस्याः । एतत् । महिमानम्
 (१) । व्याचष्ट इति वि—आचष्टे । बृहस्पतिः । त्वा ।
 सुभ्रे । रण्वतु । इति । आह । ब्रह्म । वै । देवानाम् ।
 बृहस्पतिः । ब्रह्मणा । एव । अस्मै । पशून् । अवेति ।
 रुन्धे । रुद्रः । वसुभिरिति वसु—भिः । एति । चिकेतु ।
 इति । आह । आवृत्त्या इत्या—वृत्त्यै । पृथिव्याः । त्वा ।
 मूर्धन् । एति । जिघर्मि । देवयजनं इति देव—यजने ।
 इति । आह । पृथिव्याः । हि । एषः । मूर्धा । यत् ।
 देवयजनमिति देव—यजनम् । इडायाः । पदे । इति । आह ।
 इडा्यै । हि । एतत् । पदम् । यत् । सोमक्रयण्या इति
 सोम—क्रयण्यै । घृतवतीति घृत—वति । स्वाहा (२) । इति
 आह । यत् । एव । अस्यै । पदात् । घृतम् । अपीड्यत ।
 तस्मात् । एवम् । आह । यत् । अध्वर्युः । अनग्नौ ।
 आहुतिमित्या—हुतिम् । जुहुयात् । अन्धः । अध्वर्युः ।
 स्यात् । रक्षांसि । यज्ञम् । हन्युः । हिरण्यम् । उपास्ये-

(पदसंमहणामिधामम्)

त्पु॒प—अ॒स्य॑ । जु॒होति॑ । अ॒भि॒व॒तीत्य॑भि—व॒ति । ए॒व ।
 जु॒होति॑ । न । अ॒न्धः । अ॒ध्व॒र्युः । भ॒वति॑ । न । य॒ज्ञम् ।
 र॒क्षा॑ऽसि । घ्नन्ति॑ । का॒ण्डे॑ का॒ण्ड इति॑ का॒ण्डे—का॒ण्डे ।
 वै । क्रि॒यमा॑णे । य॒ज्ञम् । र॒क्षा॑ऽसि । जि॒घा॑ऽसन्ति ।
 परि॑लि॒खित॑मिति॒ परि—लि॒खित॑म् । र॒क्षः । परि॑लि॒खिता॑
 इति॒ परि—लि॒खिताः । अ॒रा॒तयः॑ । इति॑ । आ॒ह ।
 र॒क्ष॑साम् । अ॒प॒ह॒त्या इत्य॑प—ह॒त्यै (३) । इ॒दम् । अ॒हम् ।
 र॒क्ष॑सः । ग्री॒वाः । अ॒पीति॑ । कृ॒न्ता॒मि । यः । अ॒स्मान् ।
 द्वेष्टि॑ । यम् । च । व॒यम् । द्वि॒ष्मः । इति॑ । आ॒ह । द्वौ ।
 वा॒व । पुरु॑षौ । यम् । च । ए॒व । द्वेष्टि॑ । यः । च । ए॒नम् ।
 द्वेष्टि॑ । तयोः॑ । ए॒व । अ॒न॒न्त॒रा॒य॒मित्य॑न॒न्तः—आ॒यम् ।
 ग्री॒वाः । कृ॒न्तति॑ । प॒शवः॑ । वै । सो॒म॒क्र॒य॒ण्या इति॑
 सो॒म—क्र॒य॒ण्यै । प॒दम् । या॒वन्मू॑तमिति॒ या॒वत्—मू॑तम् ।
 स॒मिति॑ । व॒पति॑ । प॒शन् । ए॒व । अ॒वेति॑ । रु॒न्धे । अ॒स्मे
 इति॑ । रा॒यः । इति॑ । स॒मिति॑ । व॒पति॑ । आ॒त्मान॑म् । ए॒व ।
 अ॒ध्व॒र्युः (४) । प॒शुभ्य॑ इति॒ प॒शु—भ्यः । न । अ॒न्तः ।
 ए॒ति । त्वे इति॑ । रा॒यः । इति॑ । य॒ज॒मा॒नाय॑ । प्रेति॑ ।
 य॒च्छति॑ । य॒ज॒मा॒ने । ए॒व । र॒यिम् । द॒धाति॑ । तो॒ते ।
 रा॒यः । इति॑ । प॒त्न्यै । अ॒र्धः । वै । ए॒षः । आ॒त्म॒नः ।
 यत् । प॒त्नी । यथा॑ । गृ॒हेषु॑ । नि॒धत्त॑ इति॒ नि—ध॒त्ते ।

तादृक् । एव । तत् । त्वष्टीमती । ते । सपेय । इति । आह ।
 त्वष्टा । वै । पशुनाम् । मिथुनानाम् । रूपकृदिति रूप—
 कृत् । रूपम् । एव । पशुषु । दधाति । अस्मै । वै ।
 लोकार्य । गार्हपत्य इति गार्ह—पत्यः । एति । धीयते ।
 अमुष्मै । आहवनीय इत्या—हवनीर्यः । यत् । गार्हपत्य
 इति गार्ह—पत्ये । उपवपेदित्युप—वपेत् । अस्मिन् । लोके ।
 पशुमानिति पशु—मान् । स्यात् । यत् । आहवनीय इत्या—
 हवनीये । अमुष्मिन् । लोके । पशुमानिति पशु—मान् ।
 स्यात् । उभयोः । उपेति । वपति । उभयोः । एव । एनम् ।
 लोकयोः । पशुमन्तमिति पशु—मन्तम् । करोति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ षष्ठाष्टके प्रथमप्रपाठके नवमोऽनुवाकः ।)

ब्रह्मवादिनो वदन्ति विचित्यः सोमा३ न
 विचित्या३ इति सोमो वा ओषधीना* राजा
 तस्मिन्यदारपन्नं ग्रसितमेवास्य तद्यद्विचिनुयाद्यथाऽऽ-
 स्याद्ग्रसितं निष्विदति तादृगेव तद्यन्न विचिनुयाद्य-
 थाऽक्षन्नापन्नं विधावति तादृगेव तत्क्षोधुकोऽध्वर्युः
 स्यात्क्षोधुको यजमानः सोमविक्रयिन्त्सोम* शोधये-

(सोमोन्मानाभिधानम्)

त्येव ब्रूयायदीतरम् (१) यदीतरमुभयेनैव
सोमविक्रयिणमर्पयति तस्मात्सोमविक्रयी क्षोधुकोऽ-
रुणो ह स्माऽऽहौपवेशिः सोमक्रयण एवाहं
तृतीयसवनमव रुन्ध इति पशूनां चर्मन्मिमीते
पशूनेवाव रुन्धे पशवो हि तृतीयः सर्वनं यं
कामयेतापशुः स्यादित्यृक्षतस्तस्यमितीतर्क्षं वा अपश-
व्यमपशुरेव भवति यं कामयेत पशुमान्त्स्यात्
(२) इति लोमतस्तस्य मिमीतैतद्वै पशूनाः
रूपः रूपेणैवास्मि पशूनव रुन्धे पशुमानेव भवत्य-
पामन्ते क्रीणाति सरंसमेवैनं क्रीणात्यमात्योऽसी-
त्याहामेवैनं कुरुते शुक्रस्ते ग्रह इत्याह शुक्रो ह्यस्य
ग्रहो न साऽच्छ याति महिमानमेवास्याच्छ यात्यनसा
(३) अच्छ याति तस्मादनोवाह्यः समे जीवनं
यत्र खलु वा एतः शीर्ष्णा हरन्ति तस्माच्छीर्षहार्यं
गिरौ जीवनमभि त्यं देवः संवितारमित्यतिच्छन्दसर्चा
मिमीतेऽतिच्छन्दा वै सर्वाणि छन्दाः सि सर्वेभिरेवैनं
छन्दोभिर्मिमीते वर्ष्म वा एषा छन्दसां यदतिच्छन्दा
यदतिच्छन्दसर्चा मिमीते वर्ष्मैवैनं समानानां
करोत्येकैकयोत्सर्गम् (४) मिमीतेऽयातयान्नि-
यायातयान्निवैवैनं मिमीते तस्मान्नानावीर्या अद्गु-

(सोमोन्मानाभिधानम्)

लयः सर्वास्वङ्गुष्ठमुप नि गृह्णाति तस्मात्समावद्दी-
 र्योऽन्याभिरङ्गुलिभिस्तस्मात्सर्वा अनु सं चरति
 यत्सह सर्वाभिर्मिमीत सञ्छ्लिष्टा अङ्गुलयो जायेरन्ने-
 कयैकयोत्सर्गं मिमीते तस्माद्विभक्ता जायन्ते पञ्च
 कृत्वो यजुषा मिमीते पञ्चाक्षरा पङ्क्तिः पाङ्क्तो
 यज्ञो यज्ञमेवाव रुन्धे पञ्च कृत्वस्तूष्णीम् (५)
 दश सं पद्यन्ते दशाक्षरा विराडन्नं विराड्विराजैवा-
 न्नाद्यमव रुन्धे ययजुषा मिमीते भूतमेवाव रुन्धे
 यतूष्णीं भविष्यद्यद्वै तावानेव सोमः स्याद्यावन्तं
 मिमीते यजमानस्यैव स्यान्नापि सदस्यानां प्रजाभ्य-
 स्त्वेत्युप समूहति सदस्यानेवान्वाभजति वाससोप
 नहति सर्वदेवत्यं वै (६) दासः सर्वाभिरवैनं
 देवताभिः समर्धयति पशवो वै सोमः प्राणाय
 त्वेत्युप नहति प्राणमेव पशुषु दधाति व्यानाय
 त्वेत्यनु शृन्थति व्यानमेव पशुषु दधाति तस्मात्स्वपन्तं
 प्राणा न जहति (७) ॥

(इतरं पशुमान्त्स्याद्यान्त्यनसोत्सर्गं तूष्णीम्)

सर्वदेवत्यं वै प्रथञ्छिशाष ।)

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके नवमोऽनुवाकः ॥ ९ ॥

ब्रह्म॒वादि॑न् इति॑ ब्रह्म—वादि॑नः । वद॑न्ति । वि॒चित्य॑
इति॑ वि—चित्यः॑ । सोमा॑ ३ः । न । वि॒चित्या॑ ३ इति॑
वि—चित्या॑ ३ः । इति॑ । सोमः॑ । वै । ओष॑धीनाम् । राजा॑ ।
तस्मि॑न् । यत् । आप॑न्नमित्या—पन्नम् । अ॒सितम् । एष॑ ।
अ॒स्य । तत् । यत् । वि॒चिनु॑यादिति॑ वि—चि॒नुयात् ।
यथा॑ । आ॒स्यात् । अ॒सितम् । नि॒ष्विद॑तीति॑ निः—
स्विद॑ति । ता॒दृक् । एव॑ । तत् । यत् । न । वि॒चिनु॑या—
दिति॑ वि—चि॒नुयात् । यथा॑ । अ॒क्षन् । आप॑न्नमित्या—
पन्नम् । वि॒धाव॑तीति॑ वि—धा॒वति॑ । ता॒दृक् । एष॑ ।
तत् । क्षो॑धुकः । अध्व॑र्युः । स्यात् । क्षो॑धुकः । यज॑मानः ।
सोम॑विक्रयि॒न्निति॑ सोम—वि॒क्रयि॑न् । सोम॑म् । शो॒धय॑ ।
इति॑ । एव॑ । ब्रू॒यात् । यदि॑ । इ॒तरम् । (१) । यदि॑ ।
इ॒तरम् । उ॒भये॑न । एव॑ । सोम॑विक्रयि॒णमिति॑ सोम—
वि॒क्रयि॑णम् । अ॒र्पय॑ति । तस्मा॑त् । सोम॑विक्र॒यीति॑ सोम—
वि॒क्रयी॑ । क्षो॑धुकः । अ॒रुणः । ह॑ । स्म । आ॒ह ।
औष॑वो॒शिरि॒त्यौष—वो॒शिशः॑ । सोम॑क्रय॒ण इति॑ सोम—क्रय॑णे ।
एव॑ । अ॒हम् । तृ॒तीय॑स॒वनमिति॑ तृतीय—स॒वनम् ।
अ॒वेति॑ । रु॒न्धे । इति॑ । प॒थूनाम् । च॒र्मन् ।

मिमीते । पशून् । एव । अवेति । रुन्धे । पशवः । हि ।
 तृतीयम् । सर्वनम् । यम् । कामयेत । अपशुः । स्यात् ।
 इति । ऋक्षतः । तस्य । मिमीत । ऋक्षम् । वै । अपश-
 व्यम् । अपशुः । एव । भवति । यम् । कामयेत । पशुमा-
 निति पशु—मान् । स्यात् (२) । इति । लोमतः । तस्य ।
 मिमीत । एतत् । वै । पशूनाम् । रूपम् । रूपेण । एव ।
 अस्मै । पशून् । अवेति । रुन्धे । पशुमानिति पशु—मान् ।
 एव । भवति । अपाम् । अन्ते । क्रीणाति । सरसमिति
 स—रसम् । एव । एनम् । क्रीणाति । अमात्यः । असि ।
 इति । आह । अमा । एव । एनम् । कुरुते । शुक्रः । ते ।
 ग्रहः । इति । आह । शुक्रः । हि । अस्य । ग्रहः । अनंसा ।
 अच्छ । याति । महिमानम् । एव । अस्य । अच्छ । याति ।
 अनंसा (३) । अच्छ । याति । तस्मात् । अनोवाह्य-
 मित्यनः—वाह्यम् । समे । जीवनम् । यत्र । खलु । वै ।
 एतम् । शीष्णा । हरन्ति । तस्मात् । शीर्षहार्यमिति शीर्ष-
 हार्यम् । गिरौ । जीवनम् । अभीति । त्यम् । देवम् ।
 सवितारम् । इति । अतिच्छन्दसेत्यति—छन्दासा । ऋचा ।
 मिमीते । अतिच्छन्दा इत्यति—छन्दाः । वै । सर्वाणि ।
 छन्दांसि । सर्वेभिः । एव । एनम् । छन्दोभिरिति छन्दः—
 भिः । मिमीते । वर्ष्म । वै । एषा । छन्दसाम् । यत् ।

(सोमोन्मानामिधानम्)

अतिच्छन्दा इत्यति—छन्दाः । यत् । अतिच्छन्दसेत्यति—
 छन्दसा । ऋचा । मिमीते । वर्ष्म । एव । एनम् । समा-
 नानाम् । करोति । एकैकयेत्येकया—एकया । उत्सर्गमि-
 त्युत्—सर्गम् (४) । मिमीते । अयातयाम्नियायातयाम्नि-
 येत्ययातयाम्निया—अयातयाम्निया । एष । एनम् । मिमीते ।
 तस्मात् । नानावीर्या इति नाना—वीर्याः । अङ्गुलयः ।
 सर्वासु । अङ्गुष्ठम् । उप । नीति । गृह्णाति । तस्मात् ।
 समावद्वीर्य इति समावत्—वीर्यः । अन्याभिः । अङ्गुलि-
 भिरित्यङ्गुलि—भिः । तस्मात् । सर्वाः । अनु । समिति ।
 चरति । यत् । सह । सर्वाभिः । मिमीत । सश्लिष्टा इति
 सं—श्लिष्टाः । अङ्गुलयः । जायेरन् । एकैकयेत्येकया—
 एकया । उत्सर्गमित्युत्—सर्गम् । मिमीते । तस्मात् ।
 विभक्त्वा इति वि—भक्त्वाः । जायन्ते । पञ्च । कृत्वः ।
 यजुषा । मिमीते । पञ्चाक्षरेति पञ्च—अक्षरा । पङ्क्तिः ।
 पाङ्क्तः । यज्ञः । यज्ञम् । एव । अवेति । रुन्धे । पञ्च ।
 कृत्वः । तूष्णीम् (५) । दश । समिति । पयन्ते । दशाक्ष-
 रेति दश—अक्षरा । विराडिति वि—राट् । अन्नम् । विरा-
 डिति वि—राट् । विराजेति वि—राजा । एव । अन्नायमि-
 त्यन्न—अयम् । अवेति । रुन्धे । यत् । यजुषा । मिमीते ।
 भूतम् । एव । अवेति । रुन्धे । यत् । तूष्णीम् । भविष्यत् ।

यत् । वै । तावान् । एव । सोमः । स्यात् । यावन्तम् ।
 मिमीते । यजमानस्य । एव । स्यात् । न । अपीति । सद-
 स्यानाम् । प्रजाभ्य इति प्र-जाभ्यः । त्वा । इति । उप ।
 समिन्नि । ऊहति । सदस्यान् । एव । अन्वाभञ्जतीत्यनु-आ-
 भञ्जति । वासंसा । उपेति । नह्यति । सर्वदेवत्यमिति
 सर्व-देवत्यम् वै । (६) । वासः । सर्वाभिः ।
 एव । एनम् । देवताभिः । समिति । अर्धयति ।
 पशवः । वै । सोमः । प्राणायेति प्र-
 अनायं । त्वा । इति । उपेति । नह्यति । प्राणमिति
 प्र-अनम् । एव । पशुषु । दधाति । व्यानायेति वि-
 अनायं । त्वा । इति । अन्विति । शुन्थति । व्यानमिति
 वि-अनम् । एव । पशुषु । दधाति । तस्मात् । स्वपन्तम् ।
 प्राणा इति प्र-अनाः । न । जहति । (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 प्रथमप्रपाठके नवमोऽनुवाकः ॥ ९ ॥

(अथ षष्ठाष्टके प्रथमप्रपाठके दशमोऽनुवाकः ।)

यत्कलयां ते शफेनं ते क्रीणानीति पणेतारो-
 अर्धं सोमं कुर्यादगोअर्धं यजमानमगोअर्धमध्वर्युं
 गोस्तु महिमानं नावं तिरेद्गवां ते क्रीणानीत्येव
 ब्रूयाद्गोअर्धमेव सोमं करोति गोअर्धं यजमानं

(अन्वेः सोमक्रयाभिधानम्)

गोअर्धमध्वर्युं न गोर्महिमानमव तिरत्यजया
 क्रीणाति सतपसमेवेनं क्रीणाति हिरण्येन क्रीणाति
 सशुकमेव (१) एनं क्रीणाति धेन्वा क्रीणाति
 साशिरमेवेनं क्रीणात्युषभेण क्रीणाति सेन्द्रमेवेनं
 क्रीणात्यनडुहा क्रीणाति वह्निर्वा अनड्वा-
 म्वाहिनैव वह्निं यज्ञस्य क्रीणाति मिथुनाभ्यां क्रीणाति
 मिथुनस्यावरुद्धये वाससा क्रीणाति सर्वदेवत्यं वै
 वासः सर्वाभ्य एवेनं देवताभ्यः क्रीणाति दश सं
 पयन्ते दक्षाक्षरा विराडन्नं विराड्विगजैवान्नायमव
 रुन्धे (२) तपसस्तनूर्गसि प्रजापतेर्वर्ण इत्याह
 पशुभ्य एव तदध्वर्युर्नि हनुत आत्मनोऽनाव्रस्काय
 गच्छति श्रियं प्र पशुनाभोति य एवं वेद शुकं
 ते शुक्रेण क्रीणामीत्याह यथायजुरेवतद्देवा वै
 येन हिरण्येन सोममक्रीणन्तदभीषहा पुनराऽददत्
 को हि तेजसा विक्रेष्यत इति येन हिरण्येन (३)
 सोमं क्रीणीयात्तदभीषहा पुनरा ददीत तेजं
 एवाऽऽत्मन्धत्तेऽस्मे ज्योतिः सोमविक्रयिणि तम
 इत्याह ज्योतिरेव यजमाने दधाति तमसा
 सोमविक्रयिणिमर्पयति यदनुपग्रथ्य हन्याद्दन्दशुका-
 स्ता* समा* सर्पाः स्युरिदमह* सर्पाणां दन्दशुकानां

ग्रीवा उ॒पं ग्र॒थ्रामी॒त्याहा॒र्द॒न्द॒शूका॒स्ता* समा* सर्पा
 भ॑वन्ति तमसा सोमविक्रयिणं विध्यति स्वानं
 (४) भ्राजेत्याहैते वा अमुष्मिँल्लोके सोममरक्षन्ते-
 भ्योऽधि सोममाऽह॑रन्यदेतेभ्यः सोमक्रयणान्ना-
 नुदिशेदक्रीतोऽस्य सोमः स्यान्नास्यैतेऽमुष्मिँल्लोके
 सोम* रक्षेयुर्यदेतेभ्यः सोमक्रयणाननुदिशति
 क्रीतोऽस्य सोमो भवत्येतेऽस्यामुष्मिँल्लोके सोम*
 रक्षन्ति (५) ॥

(सशुकमेव रुन्ध इति येन हिरण्येन स्वान
 चतुश्चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके दशमोऽनुवाकः ॥ १० ॥

(अथ षष्ठाष्टके प्रथमप्रपाठके दशमोऽनुवाकः ।)

यत् । क॒लया॑ । ते । श॒फेन॑ । ते । क्री॒णानि॑ । इति॑ ।
 प॒णेत् । अ॒गोअ॒र्धमित्य॑गो—अ॒र्धम् । सोम॑म् । कु॒र्यात् ।
 अ॒गोअ॒र्धमित्य॑गो—अ॒र्धम् । य॒ज॒मान॑म् । अ॒गोअ॒र्धमि-
 त्य॑गो—अ॒र्धम् । अ॒ध्व॒र्युम् । गोः । तु । म॒हि॒मान॑म् । न ।
 अ॒वेति॑ । ति॒रेत् । ग॒वां । ते । क्री॒णानि॑ । इति॑ । ए॒व ।
 ब्रू॒यात् । गो॒अ॒र्धमि॑ति गो—अ॒र्धम् । ए॒व । सोम॑म् ।

(अन्वैः सोमक्रयाभिधानम्)

करोति । गोअर्धमिति गो—अर्धम् । यजमानम् ।
 गोअर्धमिति गो—अर्धम् । अध्वर्युम् । न । गोः ।
 महिमानम् । अवेति । तिरति । अजया । क्रीणाति ।
 सतपसमिति स—तपसम् । एव । एनम् । क्रीणाति ।
 हिरण्येन । क्रीणाति । सशुकमिति स—शुकम् । एव
 (१) । एनम् । क्रीणाति । धेन्वा । क्रीणाति ।
 साशिरामिति स—आशिरम् । एव । एनम् । क्रीणाति ।
 ऋभेण । क्रीणाति । सेन्द्रमिति स—इन्द्रम् । एव ।
 एनम् । क्रीणाति । अनडुहा । क्रीणाति । वह्निः । वै ।
 धनड्वान् । वह्निना । एव । वह्नि । यज्ञस्य । क्रीणाति ।
 मिथुनाभ्याम् । क्रीणाति । मिथुनस्य । अवरुद्ध्या
 ह्यव—रुद्ध्यै । वाससा । क्रीणाति । सर्वदेवत्यामिति
 सर्व—देवत्याम् । वै । वासः । सर्वाभ्यः । एव । एनम् ।
 देवताभ्यः । क्रीणाति । दशं । समिति । पयन्ते ।
 दशाक्षरेति दश—अक्षरा । विराडिति वि—राट् । अन्नम् ।
 विराडिति वि—राट् । विगजेति वि—राजा । एव ।
 अन्नायमित्यन्न—अयम् । अवेति । रुन्धे (२) ।
 तपसः । तनूः । असि । प्रजापतेरिति प्रजा—पतेः । वर्णः ।
 इति । आह । पशुभ्य इति पशु—भ्यः । एव । तत् ।
 अध्वर्युः । नीति । हनुते । आत्मनः । अनावस्काये-

त्यना—व्रस्काय । गच्छति । श्रियम् । प्रेति । पशन् ।
 आमोति । यः । एवम् । वेद । शुक्रम् । ते । शुक्लेण ।
 क्रीणामि । इति । आह । यथायजुरिति यथा—यजुः ।
 एव । एतत् । देवाः । वै । येन । हिरण्येन । सोमम् ।
 अक्रीणन् । तत् । अभीषहेत्यभि—सहा । पुनः । एति ।
 अददत् । कः । हि । तेजसा । विक्रेष्यत् इति वि-
 क्रेष्यते । इति । येन । हिरण्येन (३) । सोमम् ।
 क्रीणीयात् । तत् । अभीषहेत्यभि—सहा । पुनः । एति ।
 ददीत् । तेजः । एव । आत्मन् । धत्ते । अस्मे इति ।
 ज्योतिः । सोमविक्रयिणीति सोम—विक्रयिणि । तमः ।
 इति । आह । ज्योतिः । एव । यजमाने । दधाति ।
 तमसा । सोमविक्रयिणमिति सोम—विक्रयिणम् । अर्प-
 यति । यत् । अनुपग्रथ्येत्यनुप—ग्रथ्य । हन्यात् ।
 दन्दशुकाः । ताम् । समाम् । सर्पाः । स्युः । इदम् ।
 अहम् । सर्पाणाम् । दन्दशुकानाम् । ग्रीवाः । उपेति ।
 ग्रथ्नामि । इति । आह । अदन्दशुकाः । ताम् ।
 समाम् । सर्पाः । भवन्ति । तमसा । सोमविक्रयिणमिति
 सोम—विक्रयिणम् । विध्यति । स्वान् (४) । भ्राज ।
 इति । आह । एते । वै । अमुष्मिन् । लोके । सोमम् ।
 अरक्षन् । तेभ्यः । अधीति । सोमम् । एति ।

(क्रीतसोमस्य शकटेन नयनाभिधानम्)

अहरन् । यत् । एतेभ्यः । सोमक्रयणानिति सोम-
 क्रयणान् । न । अनुदिशोदित्यनु-दिशेत् । अक्रीतः ।
 अस्य । सोमः । स्यात् । न । अस्य । एते । अमुष्मिन् ।
 लोके । सोमम् । रक्षयुः । यत् । एतेभ्यः । सोमक्रय-
 णानिति सोम-क्रयणान् । अनुदिशतीत्यनु-दिशति ।
 क्रीतः । अस्य । सोमः । भवति । एते । अस्य ।
 अमुष्मिन् । लोके । सोमम् । रक्षन्ति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 प्रथमप्रपाठके दशमोऽनुवाकः ॥ १० ॥

(अथ षष्ठाष्टके प्रथमप्रपाठके एकादशोऽनुवाकः ।)

वारुणो वै क्रीतः सोम उपनद्धो मित्रो न एहि
 सुमित्रधा इत्याह शान्त्या इन्द्रस्योरुमा विश्व दक्षि-
 णमित्याह देवा वै यः सोममक्रीणन्तमिन्द्रस्योरौ
 दक्षिण आऽसादयन्नेष खलु वा एतहीन्द्रो यो यजेते
 तस्मादेवमाहोदायुपा स्वायुपत्याह देवता एवान्वा-
 रभ्योत् (१) तिष्ठत्युर्वन्तर्गिक्षमन्विहीत्याहान्तर्गि-
 क्षदेवत्यो १ हेतर्हि सोमोऽदित्याः सः सोऽस्यदित्याः सद्
 आ सीदेत्याह यथायजुर्वेदतद्वि वा एनमतरदर्धयति

यद्वा॒रुण॑* सन्तं॒ मैत्रं॒ करोति॑ वा॒रुण्य॑र्चाऽऽ सा॒दयति॑
 स्वयै॒वैनं॑ दे॒वत॑या॒ सम॑र्धयति॒ वास॑सा॒ पर्या॑नह्याति॒ सर्व॑-
 दे॒वत्यं॑ वै वा॒सः सर्वा॑भिरेव (२) ए॒नं दे॒वता॑भिः
 सम॑र्धयत्यथो रक्ष॑साम॒पहत्यै॑ वने॒षु व्य॑न्तरि॒क्षं तता॑ने-
 त्याह॒ वने॑षु हि व्य॑न्तरि॒क्षं तता॑न वा॒जम॑र्ध॒त्स्वित्या॑ह
 वा॒जः ह्य॑र्व॒त्सु पयो॑ अ॒ग्नि॒यास्वित्या॑ह पयो॒ ह्य॒ग्नि॒यासु॑
 ह॒त्सु क्र॑तुमि॒त्याह॒ ह॒त्सु हि क्र॑तुं वरु॒णो वि॒क्ष्वग्नि॑मि-
 त्याह॒ वरु॑णो हि वि॒क्ष्वग्निं॑ दि॒वि सूर्य॑म् (३)
 इत्या॑ह दि॒वि हि सूर्य॑* सोम॒मद्रा॑वित्या॒ह ग्रा॒वा॒णो
 वा अ॒द्रय॑स्तेषु वा ए॒ष सोमं॑ दधाति॒ यो य॑जते
 तस्मा॑दे॒वमा॒होदु॑ त्यं जा॒तवे॑दसमि॒ति सौर्य॑र्चा॒ कृष्णा॑-
 जि॒नं प्र॒त्यान॑ह्याति॒ रक्ष॑साम॒पहत्या॑ उ॒स्रावे॑तं धूर्षा॒हा-
 वित्या॑ह यथा॒यजु॑रे॒वैतत्प्र॑ च्य॒वस्व॑ भुव॒स्पत॑ इत्या॒ह
 भू॒ताना॑* हि (४) ए॒ष प॑तिर्वि॒श्वान्य॑भि॒ धामा॑-
 नीत्या॒ह वि॒श्वानि॑ हे॒षोऽभि॑ धामा॒नि प्र॒च्यव॑ते
 मा त्वा॑ पारि॒परी वि॑दादित्या॒ह यदे॒वादः॑ सोम॒माह्निय॑-
 माणं॑ गन्ध॒र्वो वि॒श्वार॑वसुः॒ पर्य॑मु॒ष्णात्तस्मा॑दे॒वमा॒हाप॑-
 रि॒मोषा॑य यज॑मानस्य स्व॒स्त्यय॑न्यसीत्या॒ह यज॑मा-
 नस्यै॒वैष॑ य॒ज्ञस्या॑न्वार॒म्भोऽन॑वच्छि॒त्यै वरु॑णो वा
 ए॒ष य॑ज॒मान॑मभ्यैति॒ यत् (५) क्री॑तः सोम॒ उप॑-

(क्रीतसोमस्य शकटेन नयनाभिधानम्)

नद्धो नमो मित्रस्य वरुणस्य चक्षस इत्याह शान्त्या
 आ सोमं वहन्त्यग्निना प्रति तिष्ठते तौ संभवन्तौ
 यजमानमग्निं संभवतः पुरा खलु वावैष मेधायाऽऽ-
 त्मानमारभ्य चरति यो दीक्षितो यदग्नीषो-
 मीयं पशुमालभत आत्मनिष्करण एवास्य स
 तस्मात्तस्य नाऽऽश्वं पुरुषनिष्करण इव ह्यथो
 खल्वानुहुरग्नीषोमाभ्यां वा इन्द्रो वृत्रमहन्निति
 यदग्नीषोमीयं पशुमालभत वार्वन्न एवास्य स
 तस्माद्वाश्वं वारुण्यर्चा परिं चरति स्वयैवेनं
 देवतया परिं चरति (६) ॥

(अन्वारभ्योत्सर्वाभिरेव सूर्यं भूतानां*

ह्येति यदाहुः सप्तविंशतिश्च) ।

इति कृष्णयजुर्वेदीयतैत्तिरीयसंहितायां षष्ठाष्टके

प्रथमप्रपाठक एकादशोऽनुवाकः ॥ ११ ॥

प्राचीनवशं यावन्त ऋक्मामे वै वाग्वै देवेभ्यो देवा वै देवयजनं
 कष्टश्च तद्धिरण्यं* षट्पदानि ब्रह्मवादिनां विचित्यो यत्कल्पयां ते वारुणो
 वै क्रीतः सोम एकादश ॥ ११ ॥

प्राचीनवशं* स्वाहेत्याह येऽन्तःशरा ह्येष संतपसा

च यत्कर्णगृहीतति लोमतो वारुणः

षट्सप्ततिः ॥ ७६ ॥

हरिः ॐ ।

इति ऋष्ययजुर्वेदीयतैत्तिरीयसंहितायां षष्ठाष्टके

प्रथमः प्रपाठकः ॥ १ ॥

(अथ षष्ठाष्टके प्रथमप्रपाठक एकादशोऽनुवाकः ।)

बा॒रु॒णः । वै । क्री॒तः । सो॒मः । उ॒प॒न॒द्ध इत्यु॒प—न॒द्धः ।
 मि॒त्रः । नः । ए॒ति । इ॒हि । सु॒भि॒त्र॒धा इति सु॒भि॒त्र—धाः ।
 इति । आ॒ह । शान्ते॒य । इन्द्र॑स्य । उ॒रु॒म् । ए॒ति । वि॒श ।
 दक्षि॑णम् । इति । आ॒ह । दे॒वाः । वै । यम् । सो॒म॒म् ।
 अ॒क्री॑णन् । तम् । इन्द्र॑स्य । उ॒रौ । दक्षि॑णे । ए॒ति ।
 अ॒सा॒द॒य॒न् । ए॒षः । ख॒लु॒ वै । ए॒त॒र्हि॑ । इन्द्र॑ः । यः ।
 य॒ज॒ते । तस्मा॑त् । ए॒व॒म् । आ॒ह । उ॒दि॒ति । आ॒यु॒षा ।
 स्वा॒यु॒षे॒ति॑ सु—आ॒यु॒षा । इति । आ॒ह । दे॒व॒ताः । ए॒व ।
 अ॒न्वा॒र॒भ्ये॒त्य॒नु—आ॒र॒भ्य॑ । उ॒दि॒ति॑ । (१) । ति॒ष्ठ॒ति ।
 उ॒रु । अ॒न्त॒रि॒क्ष॒म् । अ॒न्वि॒ति॑ । इ॒हि । इति॑ । आ॒ह ।
 अ॒न्त॒रि॒क्ष॒दे॒व॒त्य॑ इत्य॒न्त॒रि॒क्ष—दे॒व॒त्यः । हि । ए॒त॒र्हि॑ । सो॒मः ।
 अ॒दि॒त्याः । स॒दः । अ॒सि॑ । अ॒दि॒त्याः । स॒दः । ए॒ति॑ ।
 सी॒द । इति॑ । आ॒ह । य॒था॒य॒जु॒रि॒ति॑ यथा—य॒जुः ।
 ए॒व । ए॒तत् । वी॒ति॑ । वै । ए॒न॒म् । ए॒तत् । अ॒र्ध॒य॒ति ।
 यत् । बा॒रु॒ण॒म् । स॒न्त॒म् । भै॒त्र॒म् । क॒रो॒ति॑ । वा॒रु॒ण्या ।
 ऋ॒चा । ए॒ति॑ । सा॒द॒य॒ति॑ । स्व॒र्या । ए॒व । ए॒न॒म् ।

(श्रीतसोमस्य शकटेन नयनाभिधानम्)

देव॒र्तया॑ । समि॒तिः । अ॒र्ध॒यति॑ । वास॑सा । पर्या॒न॒ह्यतीति॑
परि॒—आ॒न॒ह्यति॑ । सर्व॒दे॒व॒त्या॒मिति॑ सर्व॒—दे॒व॒त्यम् । वै । वासः॑ ।
सर्वा॑भिः । ए॒ष (२) । ए॒नम् । दे॒व॒ता॑भिः ।
समि॒तिः । अ॒र्ध॒यति॑ । अथो॒ इति॑ । रक्ष॑साम् ।
अप॑हत्या इत्य॒र्ष—ह॒त्यै । वने॑षु । वी॒तिः । अ॒न्त॒रि॒क्षम् ।
त॒तान॑ । इति॑ । आ॒ह । वने॑षु । हि । वी॒तिः । अ॒न्त॒रि॒क्षम् ।
त॒तान॑ । वाज॑म् । अ॒र्व॒त्स्वि॒त्य॒र्वत्—सु॑ । इति॑ । आ॒ह । वाज॑म् ।
हि । अ॒र्व॒त्स्वि॒त्य॒र्वत्—सु॑ । पर्यः॑ । अ॒ग्नि॒यासु॑ । इति॑ ।
आ॒ह । पर्यः॑ । हि । अ॒ग्नि॒यासु॑ । त्द॒त्स्वि॒ति त्दत्—सु॑ ।
क्र॒तुम् । इति॑ । आ॒ह । त्द॒त्स्वि॒ति त्दत्—सु॑ । हि । क्र॒तुम् ।
वरु॑णः । वि॒क्षु । अ॒ग्निम् । इति॑ । आ॒ह । वरु॑णः । हि ।
वि॒क्षु । अ॒ग्निम् । दि॒वि । सू॒र्यम् (३) । इति॑ । आ॒ह ।
दि॒वि । हि । सू॒र्यम् । सोम॑म् । अ॒द्वौ । इति॑ । आ॒ह ।
ग्रा॒वा॒णः । वै । अ॒द्वयः॑ । तेषु॑ । वै । ए॒षः । सोम॑म् ।
द॒धाति॑ । यः । यज॑ते । तस्मा॑त् । ए॒वम् । आ॒ह । उ॒दि॒तिः ।
उ । त्यम् । जा॒त॒वे॒दस॒मिति॑ जा॒त—वे॒दसम् । इति॑ । सौर्या॑ ।
ऋ॒चा । कृ॒ष्णा॒जिन॑मिति॑ कृष्ण—अ॒जिन॑म् । प्र॒त्यान॑—
ह्यतीति॑ प्रति—आ॒न॒ह्यति॑ । रक्ष॑साम् । अप॑हत्या इत्य॒र्ष—
ह॒त्यै । उ॒स्रौ । ए॒ति । इ॒तम् । धु॒र्षा॒हा॒विति॑ धुः—सा॒हौ ।
इति॑ । आ॒ह । य॒था॒य॒जुरि॑ति॑ यथा—य॒जुः । ए॒व । ए॒तत् ।

प्रेति । च्यवस्व । भुवः । पते । इति । आह । भूतानाम् ।
 हि (४) । एषः । पतिः । विश्वानि । अभीति ।
 धामानि । इति । आह । विश्वानि । हि । एषः ।
 अभीति । धामानि । प्रच्यवत इति प्र-च्यवते । मा ।
 त्वा । परिपरीति परि-परि । विदत् । इति । आह ।
 यत् । एव । अदः । सोमम् । आहरियमाणमित्या-हरियमाणम् ।
 गन्धर्बः । विश्वावसुरिति विश्व-वसुः । पर्यमुष्णादिति
 परि-अमुष्णात् । तस्मात् । एवम् । आह । अपरिमो-
 षायेत्यपरि-मोषाय । यजमानस्य । स्वस्त्ययनीति
 स्वस्ति-अयनी । असि । इति । आह । यजमानस्य ।
 एव । एषः । यज्ञस्य । अन्वारम्भ इत्यनु-आरम्भः ।
 अनवच्छित्या इत्यनव-छित्यै । वरुणः । वै । एषः ।
 यजमानम् । अभि । एति । एति । यत् (५) ।
 क्रीतः । सोमः । उपनद्ध इत्युप-नद्धः । नमः ।
 मित्रस्य । वरुणस्य । चक्षसे । इति । आह । शान्त्यै ।
 एति । सोमम् । बहन्ति । अग्निना । प्रतीति । तिष्ठते ।
 तौ । संभवन्ताविति सं-भवन्तौ । यजमानम् । अभि ।
 समिति । भवतः । पुरा । खलु । वाव । एषः । मेधाय ।
 आत्मानम् । आरभ्येत्या-रभ्यं । चरति । यः ।
 दीक्षितः । यत् । अग्नीषोमीयमित्यग्नी-सोमीयम् ।

(आतिथ्येष्ट्यभिधानम्)

पशुम् । आलभत इत्या—लभते । आत्मनिष्करण
 इत्यात्म—निष्करणः । एव । अस्य । सः । तस्मात् ।
 तस्य । न । आश्रयम् । पुरुषनिष्करण इति पुरुष—
 निष्करणः । इव । हि । अथो इति । खलु । आहुः ।
 अग्नीषोमाभ्यामित्यग्नी—सोमाभ्याम् । वै । इन्द्रः । वृत्रम् ।
 अहन् । इति । यत् । अग्नीषोमीयमित्यग्नी—सोमीयम् ।
 पशुम् । आलभत इत्या—लभते । वार्त्रेन्न इति वार्त्रे—न्नः ।
 एव । अस्य । सः । तस्मात् । उ । आश्रयम् । वारुण्या ।
 ऋचा । परीति । चरति । स्वया । एव । एनम् ।
 देवताया । परीति । चरति (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 प्रथमप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमः प्रपाठकः ॥ १ ॥

(अथ षष्ठाष्टके द्वितीयः प्रपाठकः ।)

(तत्र प्रथमोऽनुवाकः ।)

हरिः ॐ ।

यदुभौ विमुच्याऽऽतिथ्यं गृह्णीयाद्यन्नं वि च्छिं-
 न्यायदुभावविमुच्य यथाऽऽनागतायाऽऽतिथ्यं क्रियते

ताद्देव तद्विमुक्तोऽन्योऽनड्वान्भवत्यविमुक्तोऽ-
 न्योऽथाऽऽतिथ्यं गृह्णाति यज्ञस्य संतत्यै
 पत्न्यन्वारंभते पत्नी हि पारीणह्यस्येशे
 पत्नियैवानुमतं निर्वपति यद्वै पत्नी यज्ञस्य
 करोति मिथुनं तदथो पत्निया एव (१) एष
 यज्ञस्यान्वारम्भोऽनवाच्छित्यै यावद्भिर्वै राजाऽनुच-
 रैरागच्छति सर्वेभ्यो वै तेभ्य आतिथ्यं क्रियते
 छन्दांसि खलु वै सोमस्य राज्ञोऽनुचराण्यभेराति-
 थ्यमसि विष्णवे त्वेत्याह गायत्रिया एवैतेन करोति
 सोमस्याऽऽतिथ्यमसि विष्णवे त्वेत्याह त्रिष्टुभं एवै-
 तेन करोत्यतिथेरातिथ्यमसि विष्णवे त्वेत्याह
 जगत्यै (२) एवैतेन करोत्यग्र्ये त्वा रायस्पोष-
 बावने विष्णवे त्वेत्याहानुष्टुभं एवैतेन करोति श्येनाय
 त्वा सोमभृते विष्णवे त्वेत्याह गायत्रिया एवैतेन
 करोति पञ्च कृत्वो गृह्णाति पञ्चाक्षरा पङ्क्तिः
 पाङ्क्तो यज्ञो यज्ञमेवाव रुन्धे ब्रह्मवादिनो वदन्ति
 कस्मात्सत्याद्गायत्रिया उभयत आतिथ्यस्य क्रियत
 इति यदेवादः सोममा (३) अहरत्तस्माद्गायत्रिया
 उभयत आतिथ्यस्य क्रियते पुरस्ताच्चोपरिष्ठाच्च
 शिरो वा एतयज्ञस्य यदातिथ्यं नवकपालः पुरो-

(भातिष्येष्ट्यभिधानम्)

डाशो भवति तस्मान्नवधा शिरो विष्युतं नवकपालः
पुरोडाशो भवति ते त्रयस्त्रिकपालास्त्रिवृता स्तोमैर्न
संमितास्तेजस्त्रिवृत्तेज एव यज्ञस्य शीर्षन्दधाति नव-
कपालः पुरोडाशो भवति ते त्रयस्त्रिकपालास्त्रिवृता
प्राणेन संमितास्त्रिवृद्धे (४) प्राणस्त्रिवृत्तेव प्राणम-
भिपूर्वं यज्ञस्य शीर्षन्दधाति प्रजापतेर्वा एतानि
पक्ष्माणि यदश्ववाला ऐक्षवी तिरश्ची यदाश्ववालः
प्रस्तरो भवत्यैक्षवी तिरश्ची प्रजापतेरेव तच्चक्षुः
संभरति देवा वै या आहुतीरजुहवुस्ता असुरा
निष्कावमादन्ते देवाः कार्ष्मर्यमपश्यन्कर्मण्यो वै
कर्मिणेन कुर्वीतेति ते कार्ष्मर्यमयान्परिधीन् (५)
अकुर्वन्त तैर्वै ते रक्षाःस्यपाघ्नन्त यत्कार्ष्मर्यमयाः
परिधयो भवन्ति रक्षसामपहत्यै सः स्पर्शयति
रक्षसामनन्ववचागय न पुरस्तात्परि दधात्यादित्यो
होवोयन्पुरस्ताद्रक्षाःस्यपहन्युध्वे समिधावा दधात्यु-
परिष्टादेव रक्षाःस्यप हन्ति यजुषाऽन्यां तूष्णीमन्यां
मिथुनत्वाय द्वे आ दधाति द्विपाद्यजमानः प्रति-
ष्ठित्यै ब्रह्मवादिनो वदन्ति (६) अग्निश्च वा एतौ
सोमश्च कथा सोमायाऽऽतिथ्यं क्रियते नाग्नय इति
यद्भावाग्निं मथित्वा प्रहरति तेनैवाग्नय आतिथ्यं

क्रियतेऽथो स्वल्वाहुरग्निः सर्वा देवता इति यद्धविरा-
सायाग्निं मन्थति हव्यायैवाऽऽसन्नाय सर्वा देवता
जनयति (७) ॥

(पत्निये एव जगत्या आ त्रिवृद्धै परिधीन्वदन्त्ये-
कचत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठके प्रथमोऽनुवाकः ॥ १ ॥

(अथ षष्ठाष्टके द्वितीयः प्रपाठकः ।)

(तत्र प्रथमोऽनुवाकः ।)

हरिः ॐ ।

यत् । उभौ । विमुच्येति वि—मुच्य । आतिथ्यम् ।
गृह्णीयात् । यज्ञम् । वीति । छिन्द्यात् । यत् । उभौ ।
अविमुच्येत्यवि—मुच्य । यथा । अनागतायेत्यना-
गताय । आतिथ्यम् । क्रियते । तादृक् । एव । तत् ।
विमुक्त इति वि—मुक्तः । अन्यः । अनड्वान् । भवति । अविमुक्त
इत्यवि—मुक्तः । अन्यः । अर्थ । आतिथ्यम् । गृह्णाति ।
यज्ञस्य । संतत्या इति सं—तत्ये । पत्नी । अन्वारभत
इत्यनु—आरभते । पत्नी । हि । पारीणह्यस्येति पारि-
नह्यस्य । ईशे । पत्निया । एव । अनुमतमित्यनु—मतम् ।
निरिति । पवति । यत् । वै । पत्नी । यज्ञस्य । करोति ।

(भातप्येष्ट्यभिधानम्)

मिथुनम् । तत् । अथो इति । पत्न्याः । एव (१) ।
 एषः । यज्ञस्य । अन्वारम्भ इत्यनु-आरम्भः ।
 अनवच्छित्या इत्यनव-छित्यै । यावद्भिरिति यावत्-भिः ।
 वै । राजा । अनुचैरित्यनु-चैः । आगच्छतीत्या-गच्छति ।
 सर्वेभ्यः । वै । तेभ्यः । आतिथ्यम् । क्रियते । छन्दाश्सि ।
 खलु । वै । सोमस्य । राज्ञः । अनुचराणीत्यनु-चराणि ।
 अग्नेः । आतिथ्यम् । असि । विष्णवे । त्वा । इति ।
 आह । गायत्रियै । एव । एतेन । करोति । सोमस्य ।
 आतिथ्यम् । असि । विष्णवे । त्वा । इति । आह ।
 त्रिष्टुभं । एव । एतेन । करोति । अतिथेः । आतिथ्यम् ।
 असि । विष्णवे । त्वा । इति । आह । जगत्यै (२) । एव ।
 एतेन । करोति । अग्नये । त्वा । रायस्पोषदावून इति
 रायस्पोष-दावूने । विष्णवे । त्वा । इति । आह ।
 अनुष्टुभ इत्यनु-स्तुभं । एव । एतेन । करोति ।
 श्येनार्य । त्वा । सोमभृत इति सोम-भृते । विष्णवे । त्वा ।
 इति । आह । गायत्रियै । एव । एतेन । करोति । पञ्च ।
 कृत्वः । गृह्णाति । पञ्चाक्षरेति पञ्च-अक्षरा । पङ्क्तिः ।
 पाङ्क्तः । यज्ञः । यज्ञम् । एव । अवेति । रुग्धे ।
 ब्रह्मवादिन इति ब्रह्म-वादिनः । वदन्ति । कस्मात् ।
 सत्यात् । गायत्रियै । उभयतः । आतिथ्यस्य । क्रियते ।

इति । यत् । एव । अदः । सोमंम् । एति (३) ।
 अहरत् । तस्मात् । गायत्रियै । उभयतः । आतिथ्यस्य ।
 क्रियते । पुरस्तात् । च । उपरिष्ठात् । च । शिरः । वै ।
 एतत् । यज्ञस्य । यत् । आतिथ्यम् । नवकपाल इति
 नव—कपालः । पुरोडाशः । भवति । तस्मात् । नवधेति
 नव—धा । शिरः । विष्यूतमिति वि—स्यूतम् । नवकपाल
 इति नव—कपालः । पुरोडाशः । भवति । ते । त्रयः ।
 त्रिकपाला इति त्रि—कपालाः । त्रिवृतेति त्रि—वृता ।
 स्तोमेन । संमिता इति सं—मिताः । तेजः । त्रिवृदिति
 त्रि—वृत् । तेजः । एव । यज्ञस्य । शीर्षन् । दधाति ।
 नवकपाल इति नव—कपालः । पुरोडाशः । भवति ।
 ते । त्रयः । त्रिकपाला इति त्रि—कपालाः । त्रिवृतेति
 त्रि—वृता । प्राणेनेति प्र—अनेन । संमिता इति
 सं—मिताः । त्रिवृदिति त्रि—वृत् । वै (४) । प्राण इति
 प्र—अनः । त्रिवृतमिति त्रि—वृत्तम् । एव । प्राणमिति प्र—
 अनम् । अभिपूर्वमित्यभि—पूर्वम् । यज्ञस्य । शीर्षन् । दधाति ।
 प्रजापतेरिति प्रजा—पतेः । वै । एतानि । पक्ष्माणि । यत् ।
 अश्ववाला इत्यश्व—वालाः । ऐक्षवी इति । तिरश्ची इति । यत् ।
 आश्ववाल इत्याश्व—वालः । प्रस्तर इति प्र—स्तरः । भवति ।
 ऐक्षवी इति । तिरश्ची इति । प्रजापतेरिति प्रजा—पतेः । एव ।

(आतिथ्येष्ट्यभिधानम्)

तत् । चक्षुः । समिति । भरति । देवाः । वै । याः ।
 आहुतीरित्या—हुतीः । अजुहवुः । ताः । असुराः । निष्का-
 वम् । आदन् । ते । देवाः । कार्पर्म्यम् । अपश्यन् ।
 कर्मण्यः । वै । कर्म । एनेन । कुर्वीत । इति । ते । कार्प-
 र्यमयानिति कार्पर्म्य—मयान् । परिधीनिति परि—धीन् (५) ।
 अकुर्वत । तेः । वै । ते । रक्षाश्रुति । अपेति । अघ्नत ।
 यत् । कार्पर्म्यमया इति कार्पर्म्य—मयाः । परिधय इति
 परि—धयः । भवन्ति । रक्षसाम् । अपहत्या इत्यर्प—हृत्यै ।
 समिति । स्पर्शयति । रक्षसाम् । अनन्ववचारायेत्यननु—अव-
 चागय । न । पुग्स्तात् । पगीति । दधाति । आदित्यः । हि ।
 एव । उयन्नित्युत्—यन् । पुग्स्तात् । रक्षाश्रुति । अपहन्ती-
 त्यर्प—हन्ति । ऊर्ध्वे इति । समिधाविति सम्—इधौ । एति ।
 दधाति । उपरिष्ठात् । एव । रक्षाश्रुति । अपेति । हन्ति ।
 यजुषा । अन्याम् । तूष्णीम् । अन्याम् । मिथुनत्वायेति
 मिथुन—त्वार्य । द्वे इति । एति । दधाति । द्विपादिति द्वि-
 पात् । यजमानः । प्रतिष्ठित्या इति प्रति—स्थित्यै । ब्रह्म-
 वादिन इति ब्रह्म—वादिनः । वदन्ति (६) । अग्निः । च ।
 वै । एतौ । सोमः । च । कथा । सोमाय । आतिथ्यम् ।
 क्रियते । न । अग्नये । इति । यत् । अग्नौ । अग्निम् ।
 मथित्वा । प्रहरतीति प्र—हर्गति । तेन । एव । अग्नये ।

आतिथ्यम् । क्रियते । अथो इति । खलु । आहुः । अग्निः ।
सर्वाः । देवताः । इति । यत् । हविः । आसायेत्या—साय ।
अग्निम् । मन्थति । हव्याय । एव । आसन्नायेत्या—सन्नाय ।
सर्वाः । देवताः । जनयति (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
द्वितीयप्रपाठके प्रथमोऽनुवाकः ॥ १ ॥

(अथ षष्ठाष्टके द्वितीयप्रपाठके द्वितीयोऽनुवाकः ।)

देवासुराः संयत्ता आसन्ते देवा मिथो
विप्रिया आसन्ते १ऽन्योऽन्यस्मै ज्यैष्ठ्यायातिष्ठमानाः
पञ्चधा व्यक्रामन्नग्निर्वसुभिः सोमो रुद्रैरिन्द्रो मरु-
द्भिर्वरुण आदित्यैर्बृहस्पतिर्विश्वेर्देवैस्तेऽमन्यन्तासुरे-
भ्यो वा इदं भ्रातृव्येभ्यो रध्यामो यन्मिथो विप्रियाः
स्मो या न इमाः प्रियास्तनुवस्ताः समवयामहे
ताभ्यः स निर्ऋच्छायः (१) नः प्रथमो १ऽ-
न्योऽन्यस्मै द्रुह्यादिति तस्मायः सतानूनपत्रिणां
प्रथमो द्रुह्यति स आर्तिमाच्छति यत्तानूनपत्र*
समवद्यति भ्रातृव्याभिभूत्यै भवत्यात्मना पराऽस्य
भ्रातृव्यो भवति पञ्च कृत्वोऽव द्यति पञ्चधा हि
ते तत्समवायन्ताथो पञ्चाक्षरा पङ्क्तिः पाङ्क्ते

(तानूनप्रेष्यामिधानम्)

यज्ञो यज्ञमेवाव रुन्ध आपतये त्वा गृह्णामीत्याह
 प्राणो वै (२) आपतिः प्राणमेव प्रीणाति परि-
 पतय इत्याह मनो वै परिपतिर्मन एव प्रीणाति
 तनूनपूत्र इत्याह तनुवो हि ते ताः सम-
 वार्यन्त शाकरायेत्याह शक्ये हि ते ताः समवार्यन्त
 शक्मन्नोजिष्ठायेत्याहौजिष्ठ* हि ते तदात्मनः सम-
 वार्यन्तानाधृष्टमस्यनाधृष्यमित्याहानाधृष्ट* हेतद-
 नाधृष्यं देवानामोजः (३) इत्याह देवाना* हेत-
 दोजोऽभिशस्तिपा अनभिशस्तेन्यमित्याहाभिश-
 स्तिपा हेतदनभिशस्तेन्यमनु मे दीक्षां दीक्षापति-
 र्मन्यतामित्याह यथायजुरेवैतद्घृतं वै देवा वज्रं कृत्वा
 सोममघ्नन्नन्तिकमिव खलु वा अस्यैतच्चरन्ति यत्ता-
 नूनपूत्रेण प्रैचरन्त्य*शुर*शुस्ते देव सोमाऽऽप्या-
 यतामित्याह यत् (४) एवास्यापुवायते यन्मीर्यते
 तदेवास्यैतेनाऽऽप्याययत्या तुभ्यमिन्द्रः प्यायतामा
 त्वमिन्द्राय प्यायस्वेत्याहोभावेवेन्द्रं च सोमं चाऽऽ-
 प्याययत्या प्यायय सखीन्त्सत्या मेधयेत्याहर्त्विजो
 वा अस्य सखायस्तानेवाऽऽप्याययति स्वस्ति ते
 देव सोम सुत्यामशीय (५) इत्याहाऽऽशिषमेवै-
 तामा शास्ते प्र वा एतेऽस्माहोकाच्च्यवन्ते ये

सोममाप्याययन्त्यन्तरिक्षदेवत्यो हि सोम आप्या-
यित एष्टा रायः प्रेषे भगायेत्याह यावापृथिवीभ्या-
मेव नमस्कृत्यास्मिँल्लोके प्रतितिष्ठन्ति देवासुराः
संयत्ता आसन्ते देवा विभ्यतोऽग्निं प्राविशन्तस्मा-
दाहुरग्निः सर्वा देवता इति ते (३) अग्निमेव
वरूथं कृत्वाऽसुरानभ्यभवन्नग्निमिव खलु वा एष
प्र विशति योऽवान्तरदीक्षामुपैति भ्रातृव्याभिभूत्यै
भवत्यात्मना पराऽस्य भ्रातृव्यो भवत्यात्मानमेव
दीक्षया पाति प्रजामवान्तरदीक्षया संतरां मेखलाश्च
समार्यच्छते प्रजा ह्यात्मनोऽन्तरतरा तप्तम्रतो भवति
मदन्तीभिर्माजयते निर्ह्यग्निः शीतेन वार्यति समिध्वै
या ते अग्ने रुद्रिया तनूरित्याह स्वयैवैनद्देवतया
व्रतयति सयोनित्वाय शान्त्यै (७) ॥

(यो वा ओज आह यदंशीयेति तेऽग्न एकादश च ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठके द्वितीयोऽनुवाकः ॥ २ ॥

(अथ षष्ठाष्टके द्वितीयप्रपाठके द्वितीयोऽनुवाकः ।)

देवासुरा इति देव—असुराः । संयत्ता इति सं—यत्ताः ।
आसन् । ते । देवाः । मिथः । विप्रिया इति वि—प्रियाः ।

(तानूनप्त्रेष्ट्यभिधानम्)

आसन् । ते । अन्यः । अन्यस्मै । ज्यैष्ठ्याय । अति-
 ष्टमानाः । पञ्चधेति पञ्च-धा । वीति । अकामन् । अग्निः ।
 वसुभिरिति वसु-भिः । सोमः । रुद्रैः । इन्द्रः । मरुद्भि-
 रिति मरुत्-भिः । वरुणः । आदित्यैः । बृहस्पतिः ।
 विश्वैः । देवैः । ते । अमन्यन्त । असुरेभ्यः । वै । इदम् ।
 भ्रातृव्येभ्यः । रध्यामः । यत् । मिथः । विप्रिया इति
 वि-प्रियाः । स्मः । याः । नः । इमाः । प्रियाः । तनुर्वः ।
 ताः । समवयामहा इति सम्-अवयामहे । ताभ्यः ।
 सः । निरिति । ऋच्छात् । यः (१) ।
 नः । प्रथमः । अन्यः । अन्यस्मै । द्रुह्यात् । इति ।
 तस्मात् । यः । सतानूनप्त्रिणामिति स-तानूनप्त्रिणाम् ।
 प्रथमः । द्रुह्यति । सः । आर्तिम् । एति । ऋच्छति ।
 यत् । तानूनप्त्रमिति तानू-नप्त्रम् । समवयतीति सम्-
 अवयति । भ्रातृव्याभिभूत्या इति भ्रातृव्य-अभिभूत्यै ।
 भवति । आत्मना । परेति । अस्य । भ्रातृव्यः । भवति ।
 पञ्च । ऋत्वं । अवेति । यति । पञ्चधेति पञ्च-धा ।
 हि । ते । तत् । समवायन्तेति सम्-अवायन्त । अथो
 इति । पञ्चाक्षरेति पञ्च-अक्षरम् । पङ्क्तिः । पाङ्क्तः ।
 यज्ञः । यज्ञम् । एव । अवेति । रुन्धे । आपंतय इत्या-
 पंतये । त्वा । गृह्णामि । इति । आह । प्राण इति प्र-

अ॒नः । वै (२) । आ॒प॒ति॒रि॒त्या—प॒तिः । प्रा॒ण॒मि॒तिं
 प्र—अ॒नम् । ए॒व । प्री॒णा॒ति । परि॒प॒त॒य इति परि—
 प॒त॒ये । इति । आ॒ह । म॒नः । वै । परि॒प॒ति॒रि॒ति परि—
 प॒तिः । म॒नः । ए॒व । प्री॒णा॒ति । त॒नू॒न॒प॒त्र इति त॒नू—
 न॒प॒त्रे । इति । आ॒ह । त॒नु॒र्वः । हि । ते । ताः ।
 स॒म॒वा॒य॒न्ते॒ति स॒म्—अ॒वा॒य॒न्त । शा॒क॒रा॒य । इति । आ॒ह ।
 श॒क॒र्यै । हि । ते । ताः । स॒म॒वा॒य॒न्ते॒ति स॒म्—अ॒वा॒य॒न्त ।
 श॒क॒र्म॒न् । ओ॒जि॒ष्ठाय॒ । इति । आ॒ह । ओ॒जि॒ष्ठम् । हि ।
 ते । तत् । आ॒त्म॒नः । स॒म॒वा॒य॒न्ते॒ति स॒म्—अ॒वा॒य॒न्त ।
 अ॒ना॒धृ॒ष्ट॒मि॒त्य॒ना—धृ॒ष्टम् । अ॒सि । अ॒ना॒धृ॒ष्य॒मि॒त्य॒ना—
 धृ॒ष्यम् । इति । आ॒ह । अ॒ना॒धृ॒ष्ट॒मि॒त्य॒ना—धृ॒ष्टम् । हि ।
 ए॒तत् । अ॒ना॒धृ॒ष्य॒मि॒त्य॒ना—धृ॒ष्यम् । दे॒वा॒ना॒म् । ओ॒जः
 (३) । इति । आ॒ह । दे॒वा॒ना॒म् । हि । ए॒तत् ।
 ओ॒जः । अ॒भि॒श॒स्ति॒पा इत्य॒भि॒श॒स्ति—पाः । अ॒ना॒भि—
 श॒स्ते॒न्य॒मि॒त्य॒न॒भि—श॒स्ते॒न्य॒म् । इति । आ॒ह । अ॒भि॒श—
 स्ति॒पा इत्य॒भि॒श॒स्ति—पाः । हि । ए॒तत् । अ॒ना॒भि॒श॒स्ते—
 न्य॒मि॒त्य॒न॒भि—श॒स्ते॒न्य॒म् । अ॒न्वि॒ति । मे । दी॒क्षाम् ।
 दी॒क्षा॒प॒ति॒रि॒ति दी॒क्षा—प॒तिः । म॒न्य॒ता॒म् । इति । आ॒ह ।
 य॒था॒य॒जु॒रि॒ति य॒था—य॒जुः । ए॒व । ए॒तत् । घृ॒तम् । वै ।
 दे॒वाः । व॒ज्र॑म् । कृ॒त्वा । सो॒म॑म् । अ॒घ्न॑न् । अ॒न्तिक॑म् ।

(तानूनप्रेष्याभिधानम्)

इव । खलु । वै । अस्य । एतत् । चरन्ति । यत् ।
तानूनप्रेषेणेति तानू-नप्रेषेण । प्रचरन्तीति प्र-चरन्ति ।
अशुरशुरित्यशुः-अशुः । ते । देव । सोम । एति ।
प्यायताम् । इति । आह । यत् (४) । एव । अस्य ।
अपुवायेते । यत् । मीर्यते । तत् । एव । अस्य ।
एतेन । एति । प्याययति । एति । तुभ्यम् । इन्द्रः ।
प्यायताम् । एति । त्वम् । इन्द्राय । प्यायस्व । इति ।
आह । उभौ । एव । इन्द्रम् । च । सोमम् । च । एति ।
प्याययति । एति । प्यायय । सखाय । सन्या । मेधया ।
इति । आह । ऋत्विजः । वै । अस्य । सखायः । तान् ।
एव । एति । प्याययति । स्वस्ति । ते । देव । सोम ।
सुत्याम् । अशीय (५) । इति । आह । आशिषमि-
त्या-शिषम् । एव । एताम् । एति । शास्ते ।
प्रेति । वै । एते । अस्मात् । लोकात् । च्यवन्ते ।
ये । सोमम् । आप्याययन्तीत्या-प्याययन्ति ।
अन्तर्गिक्षदेवत्य इत्यन्तर्गिक्ष-देवत्यः । हि । सोमः । आप्या-
यित इत्या-प्यायितः । एष्टः । रायः । प्रेति । इषे ।
भगाय । इति । आह । यावापृथिवीभ्यामिति यावा-पृथि-
वीभ्याम् । एव । नमस्कृत्येति नमः-कृत्य । अस्मिन् ।
लोके । प्रतीति । तिष्ठन्ति । देवासुग इति देव-असुराः ।

संयत्ता इति सं-यत्ताः । आसन् । ते । देवाः । विभ्यतः ।
 अग्निम् । प्रेति । अविशन् । तस्मात् । आहुः । अग्निः ।
 सर्वाः । देवताः । इति । ते (६) । अग्निम् । एव ।
 वरूथम् । कृत्वा । असुरान् । अभीति । अभवन् । अग्निम् ।
 इव । खलु । वै । एषः । प्रेति । विशति । यः । अवान्त-
 रदीक्षामित्यवान्तर-दीक्षाम् । उपैतीत्युप-एति । भ्रातृव्या-
 भिभूत्या इति भ्रातृव्य-अभिभूत्यै । भवति । आत्मना ।
 परेति । अस्य । भ्रातृव्यः । भवति । आत्मानम् । एव ।
 दीक्षया । पाति । प्रजामिति प्र-जाम् । अवान्तरदीक्षयेत्य-
 वान्तर-दीक्षया । संतरामिति सं-तराम् । मेखलाम् । समा-
 यच्छत इति सम्-आयच्छते । प्रजेति प्र-जा । हि ।
 आत्मनः । अन्तरतरेत्यन्तर-तरा । तप्तव्रत इति
 तप्त-व्रतः । भवति । मर्दन्तीभिः । मार्जयते । निरिति ।
 हि । अग्निः । शीतेन । वायति । समिद्ध्या इति सम्-
 इद्ध्यै । या । ते । अग्ने । रुद्रिया । तनूः । इति । आह ।
 स्वया । एव । एनत् । देवतया । व्रतयति । सयोनि-
 त्वायेति सयोनि-त्वाय । शान्त्यै (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

द्वितीयप्रपाठके द्वितीयोऽनुवाकः ॥ २ ॥

तेषामसुराणां तिस्रः पुरं आसन्नयस्मर्ष्यवमाऽथ
रजताऽथ हरिणी ता देवा जेतुं नाशक्नुवन्ता उपस-
देवाजिगीषन्तस्मादाहुर्यश्वैवं वेद यश्च नोपसदा वै
महापुरं जयन्तीति त इषु* समस्कुर्वताग्निमनीक*
सोम* शल्यं विष्णुं तेजनं तेऽब्रुवन्क इमामसिष्यतीति
(१) रुद्र इत्यब्रुवन्रुद्रो वै क्रूरः सोऽस्यत्विति
सोऽब्रवीद्वरं वृणा अहमेव पशूनामधिपतिरसानीति
तस्माद्बुद्धः पशूनामधिपतिस्ता* रुद्रोऽवांसृजत्स तिस्रः
पुरो भित्तैभ्यो लोकेभ्योऽसुरान्प्राणुदत यदुपसदं
उपसद्यन्ते भ्रातृव्यपराणुत्ये नान्यामाहुतिं पुरस्ताज्जु-
हुयायदन्यामाहुतिं पुरस्ताज्जुहुयात् (२) अन्य-
न्मुखं कुर्यात्स्रुवेणाऽऽधारमा धारयति यन्नस्य प्रज्ञात्ये
पराङ्तिक्रम्य जुहोति परांच एवैभ्यो लोकेभ्यो यज-
मानो भ्रातृव्यान्प्र णुदते पुनरत्याक्रम्योपसदं जुहोति
प्रणुयैवैभ्यो लोकेभ्यो भ्रातृव्याजित्वा भ्रातृव्यलोक-
मभ्यारोहति देवा वै याः प्रातरुपसदं उपासीदन्न-
हस्ताभिरसुरान्प्राणुदन्त याः सायं रात्रियै ताभि-
र्यत्सायंप्रातरुपसदः (३) उपसद्यन्तेऽहोरात्राभ्यामेव

तयर्जमानो भ्रातृव्यान्प्र णुदते याः प्रातर्याज्याः
 स्युस्ताः सायं पुरोनुवाक्याः कुर्यादयातयामत्वाय
 तिस्र उपसद उँपैति त्रयं हमे लोका इमानेव लोका-
 न्प्रीणाति षट्सं पयन्ते षड्वा ऋतव ऋतूनेव
 प्रीणाति द्वादशाहीने सोम उँपैति द्वादश मासाः
 संवत्सरः संवत्सरमेव प्रीणाति चतुर्विंशतिः समू
 (४) पयन्ते चतुर्विंशतिरर्धमासा अर्धमासानेव
 प्रीणात्याराग्राभवान्तरदीक्षामुपेयायः कामयेतास्मि-
 न्मे लोकेऽर्धुकं स्यादित्येकमग्रेऽथ द्वावथ त्रीनथ
 चतुरं एषा वा आराग्राऽवान्तरदीक्षाऽस्मिन्नेवासैमं
 लोकेऽर्धुकं भवति परोषरीयसीभवान्तरदीक्षामुपेयायः
 कामयेतामुष्मिन्मे लोकेऽर्धुकं स्यादिति चतुरोऽग्रेऽथ
 त्रीनथ द्वावथैकमेषा वै परोर्वरीयस्यवान्तरदीक्षाऽमु-
 ष्मिन्नेवासैमं लोकेऽर्धुकं भवति (५) ॥

(असिप्यतीति जुहुयात्सायंप्रातरुपसदश्चतुर्विंशतिः

सं चतुरोऽग्रे षोडश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके तृतीयोऽनुवाकः ॥ ३ ॥

तेषाम् । असुराणाम् । तिस्रः । पुरं । आसन् ।
 अयस्मधी । अवमा । अर्थ । रजता । अर्थ । हारिणी ।
 ताः । देवाः । जेतुम् । न । अशक्नुवन् । ताः । उपसदे-
 त्युप—सदा । एव । अजिगीषन् । तस्मात् । आहुः ।
 यः । च । एवम् । वेदं । यः । च । न । उपसदेत्युप—सदा ।
 वै । महापुरमिति महा—पुरम् । जयन्ति । इति । ते ।
 इषुम् । समिति । अकुर्वत । अग्निम् । अनीकम् । सोमम् ।
 शल्यम् । विष्णुम् । तेर्जनम् । ते । अब्रुवन् । कः ।
 इमाम् । असिष्यति । इति (१) । रुद्रः । इति ।
 अब्रुवन् । रुद्रः । वै । क्रूरः । सः । अस्यतु । इति । सः ।
 अब्रवीत् । वरम् । वृणै । अहम् । एव । पशूनाम् ।
 अधिपतिरित्यधि—पतिः । असानि । इति । तस्मात् ।
 रुद्रः । पशूनाम् । अधिपतिरित्यधि—पतिः । ताम् । रुद्रः ।
 अवेति । असृजत् । सः । तिस्रः । पुरं । भित्त्वा ।
 एभ्यः । लोकेभ्यः । असुरान् । प्रेति । अनुदत् । यत् ।
 उपसद् इत्युप—सदः । उपसद्यन्त इत्युप—सद्यन्ते । भ्रातृ-
 व्यपराणुन्त्या इति भ्रातृव्य—पराणुन्त्ये । न । अन्याम् ।
 आहुतिमित्या—हुतिम् । पुरस्तात् । जुहुयात् । यत् ।

अन्याम् । आहुतिमित्या—हुतिम् । पुरस्तात् । जुहुयात्
 (२) । अन्यत् । मुखम् । कुर्यात् । कुवेण । आघार-
 मित्या—घारम् । षति । घारयति । यज्ञस्य । प्रज्ञात्या
 इति प्र—ज्ञात्यै । पराङ् । अतिक्रम्येत्यति—क्रम्य । जुहोति ।
 पराचः । एव । एभ्यः । लोकेभ्यः । यजमानः ।
 भ्रातृव्यान् । प्रेति । नुदते । पुमः । अत्याक्रम्येत्यति—
 आक्रम्य । उपसदमित्युप—सदम् । जुहोति । प्रणुवेति
 प्र—नुव । एव । एभ्यः । लोकेभ्यः । भ्रातृव्यान् ।
 जित्वा । भ्रातृव्यलोकमिति भ्रातृव्य—लोकम् । अभ्यारोहतीत्य-
 भि—आरोहति । देवाः । वै । याः । प्रातः । उपसद
 इत्युप—सदः । उपासीदन्नित्युप—असीदन् । अह्नः । ताभिः ।
 असुरान् । प्रेति । अनुदन्त । याः । सायम् ।
 रात्रियै । ताभिः । यत् । सायंप्रातरिति सायं—प्रातः ।
 उपसद इत्युप—सदः (३) । उपसद्यन्त इत्युप—
 सद्यन्ते । अहोरात्राभ्यामित्यहः—रात्राभ्याम् । एव ।
 तत् । यजमानः । भ्रातृव्यान् । प्रेति । नुदते । याः ।
 प्रातः । याज्याः । स्युः । ताः । सायम् । पुरोनुवाक्या
 इति पुरः—अनुवाक्याः । कुर्यात् । अयातयामत्वायेत्यया-
 तयाम—त्वाय । तिस्रः । उपसद इत्युप—सदः । उपेति ।
 एति । त्रयः । इमे । लोकाः । इमान् । एव । लोकान् ।

(उपसदोमाभिधानम्)

प्रीणाति । षट् । समितिं । पयन्ते । षट् । वै । ऋतवः ।
 ऋतुन् । एव । प्रीणाति । द्वादश । अहीने । सोमे । उपेति ।
एति । द्वादश । मासाः । संवत्सर इति सं-वत्सरः ।
 संवत्सरमिति सं-वत्सरम् । एव । प्रीणाति । चतुर्विंश-
 शतिरिति चतुः-विंशतिः । समितिं (४) ।
 पयन्ते । चतुर्विंशतिरिति चतुः-विंशतिः । अर्धमासा
 इत्यर्ध-मासाः । अर्धमासानित्यर्ध-मासान् । एव ।
प्रीणाति । आराग्रामित्यारा-अग्राम् । अवान्तरदी-
 क्षामित्यवान्तर-दीक्षाम् । उपेति । इयात् । यः ।
 कामेयत् । अस्मिन् । मे । लोके । अर्धुकम् । स्यात् ।
 इति । एकम् । अग्रं । अर्थ । द्वौ । अर्थ । त्रीन् ।
 अर्थ । चतुरः । एषा । वै । आराग्रेत्यारा-अग्रा ।
 अवान्तरदीक्षेत्यवान्तर-दीक्षा । अस्मिन् । एव । अस्मे ।
 लोके । अर्धुकम् । भवति । परोवरीयसीमिति परः-
 वरीयसीम् । अवान्तरदीक्षामित्यवान्तर-दीक्षाम् ।
 उपेति । इयात् । यः । कामेयत् । अमुष्मिन् । मे ।
 लोके । अर्धुकम् । स्यात् । इति । चतुरः । अग्रं ।
 अर्थ । त्रीन् । अर्थ । द्वौ । अर्थ । एकम् । एषा ।
 वै । परोवरीयसीति परः-वरीयसी । अवान्तरदीक्षेत्य-

वान्तर—दीक्षा । अमुष्मिन् । एव । अस्मै । लोके ।
अर्धुकम् । भवति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
द्वितीयप्रपाठके तृतीयोऽनुवाकः ॥ ३ ॥

(अथ षष्ठाष्टके द्वितीयप्रपाठके चतुर्थोऽनुवाकः ।)

सुवर्गं वा एते लोकं यन्ति य उपसदं उपयन्ति
तेषां य उन्नयते हीर्यत एव स नोदनेषीति सूची-
यमिव यो वै स्वार्थेतां यताः श्रान्तो हीर्यत उत स
निष्टचार्य सह वसति तस्मात्सकृदुन्नीय नापरमुन्न-
येत दध्नोन्नयेतैतद्वै पशूनाः रूपः रूपणैव पशूनव
रुन्धे (१) यज्ञो देवेभ्यो निलायत विष्णू रूपं
कृत्वा स पृथिवीं प्रादिशत्तं देवा हस्तान्त्सः रभ्यै-
च्छन्तमिन्द्रं उपर्युपर्यत्यक्रामत्सोऽब्रवीत्को माऽयमु-
पर्युपर्यत्यक्रमीदित्यहं दुर्गे हन्तेत्यथ कस्त्वमित्यहं
दुर्गादाहर्तेति सोऽब्रवीद्दुर्गे वै हन्ताऽवोचथा वरा-
होऽयं वाममोषः (२) सप्तानां गिरीणां परस्ता-
द्वित्तं वेद्यमसुराणां विभर्ति तं जहि यदि दुर्गे हन्ताऽ-
सीति स दर्भपुञ्जीलमुद्रुह्य सप्त गिरीन्भित्त्वा तमह-
न्त्सोऽब्रवीद्दुर्गाद्वा आहर्ताऽवोचथा एतमा हरेति

(वेद्यभिधानम्)

तमेभ्यो यज्ञ एव यज्ञमाऽहंरयत्तद्वित्तं वेद्यमसुराणाम-
विन्दन्त तदेकं वैथै वेदित्वमसुराणाम् (३) वा
इयमग्रं आसीथावदासीनः पराषश्यति तावद्देवानां
ते देवा अब्रुवन्नस्त्वेव नोऽस्यामपीति कियंद्दो
दास्याम इति यावदियं संलाघृकी त्रिः परिक्रामति
त्वावन्नो दत्तेति स इन्द्रः सलाघृकी रूपं कृत्वेमां
त्रिः सर्वतः पर्यक्रामत्तदिमामविन्दन्त यदिमामवि-
न्दन्त तद्वैथै वेदित्वम् (४) सा वा इयं सर्वैव
वेदिरियति शक्यामीति त्वा अयमार्यं यजन्ते त्रिंश-
त्यदानि पश्चात्तिरश्ची भवति षट्त्रिंशत्प्राची चतु-
र्विंशतिः पुरस्तात्तिरश्ची दशदश सं पद्यन्ते दशा-
क्षरा विराडन्नं विराड्विराजैवान्नायमव रुन्ध
उच्छन्ति यदेवास्यां अमेध्यं तदर्प हन्त्युच्छन्ति तस्मा-
दोषधयः परा भवन्ति बर्हिः स्तृणाति तस्मादोष-
धयः पुनरा भवन्त्युत्तरं बर्हिष उत्तरबर्हिः स्तृणाति
प्रजा वै बर्हिर्यजमान उत्तरबर्हिर्यजमानमेवायं जमा-
नादुत्तरं करोति तस्मायजमानोऽयं जमानादु-
त्तरः (५) ॥

(रुन्धे वामभोषो वेदित्वमसुराणां वेदित्वं
भवन्ति पञ्चविंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठके चतुर्थोऽनुवाकः ॥ ४ ॥

सुवर्गमिति सुवः—गम् । वै । एते । लोकम् ।
 यन्ति । ये । उपसद् इत्युप—सदः । उपयन्तीत्युप—
 यन्ति । तेषाम् । यः । उन्नयत इत्युत्—नयते । हीयते ।
 एव । सः । न । उदिति । अनेषि । इति । सूत्रीयमिति
 सु—उन्नीयम् । इव । यः । वै । स्वार्थेतामिति स्वार्थ—
 इताम् । यताम् । श्रान्तः । हीयते । उत । सः । निष्टचार्य ।
 सह । वसति । तस्मात् । सकृत् । उन्नीयेत्युत्—नीय ।
 न । अपरम् । उदिति । नयेत् । दध्ना । उदिति । नयेत् ।
 एतत् । वै । पशूनाम् । रूपम् । रूपेण । एव । पशून् ।
 अवेति । रुन्धे (१) । यज्ञः । देवेभ्यः । निलायत ।
 विष्णुः । रूपम् । कृत्वा । सः । पृथिवीम् । प्रेति ।
 अविशत् । तम् । देवाः । हस्तान् । संरभ्येति सं—
 रभ्य । ऐच्छन् । तम् । इन्द्रः । उपर्युपरीत्युपरि—उपरि ।
 अतीति । अक्रामत् । सः । अब्रवीत् । कः । मा । अयम् ।
 उपर्युपरीत्युपरि—उपरि । अतीति । अक्रीत् । इति ।
 अहम् । दुर्ग इति दुः—गे । हन्ता । इति । अथ ।
 कः । त्वम् । इति । अहम् । दुर्गादिति दुः—गात् ।
 आहर्तेत्या—हर्ता । इति । सः । अब्रवीत् । दुर्ग इति

(वेद्यभिधानम्)

दुः—गे । वै । हन्ता । अवोचथाः । वराहः । अयम् ।
वाममोष इति वाम—मोषः (२) । सप्तानाम् ।
गिरीणाम् । परस्तात् । वित्तम् । वेद्यम् । असुराणाम् ।
विभक्ति । तम् । जहि । यदि । दुर्ग इति दुः—गे ।
हन्ता । असि । इति । सः । दर्भपुञ्जीलमिति दर्भ—
पुञ्जीलम् । उद्धृत्युत्—वृहत् । सप्त । गिरीन् । भित्त्वा । तम् ।
अहन् । सः । अब्रवीत् । दुर्गादिति दुः—गात् । वै ।
आहर्तेत्या—हर्ता । अवोचथाः । एतम् । एति । हर ।
इति । तम् । एभ्यः । यज्ञः । एष । यज्ञम् । एति ३
अहरत् । यत् । तत् । वित्तम् । वेद्यम् । असुराणाम् ।
अविन्दन्त । तत् । एकम् । वेद्यै । वेदित्वमिति वेदि—
त्वम् । असुराणाम् (३) । वै । इयम् । अग्ने ।
आसीत् । यावत् । आसीनः । परापश्यतीति परा—
पश्यति । तावत् । देवानाम् । ते । देवाः । अब्रुवन् ।
अस्तु । एव । नः । अस्याम् । अपीति । इति ।
कियत् । वः । दास्यामः । इति । यावत् । इयम् ।
सलावृकी । त्रिः । परिक्रामतीति परि—क्रामति ।
तावत् । नः । दत्त । इति । सः । इन्द्रः । सलावृकी ।
रूपम् । कृत्वा । इमाम् । त्रिः । सर्वतः । परीति ! अक्रा-
मत् । तत् । इमाम् । अविन्दन्त । यत् । इमाम् । अविन्दन्त ।

तत् । वैधै । वेदित्वमिति वेदि-त्वम् (४) । सा ।
 वै । इयम् । सर्वा । एव । वेदिः । इयति ।
 शक्ष्यामि । इति । तु । वै । अवभायेत्यव-मार्य ।
 यजन्ते । त्रिंशत् । पदानि । पश्चात् । तिरश्ची ।
 भवति । षट्त्रिंशदिति षट्-त्रिंशत् । प्राची । चतुर्विं-
 शतिरिति चतुः-विंशतिः । पुरस्तात् । तिरश्ची ।
 दशदशेति दश-दश । समिति । पयन्ते । दशाक्षरेति दश-
 अक्षरा । विराडिति वि-राट् । अन्नम् । विराडिति वि-
 राट् । विराजेति वि-राजा । एव । अन्नायमित्यन्न-अयम् ।
 अवेति । रुन्धे । उदिति । हन्ति । यत् । एव । अस्याः ।
 अमेध्यम् । तत् । अपेति । हन्ति । उदिति । हन्ति ।
 तस्मात् । ओषधयः । परेति । भवन्ति । बर्हिः । स्तृणाति ।
 तस्मात् । ओषधयः । पुनः । एति । भवन्ति । उत्तरमित्युत्-तरम् ।
 बर्हिषः । उत्तरबर्हिरित्युत्तर-बर्हिः । स्तृणाति । प्रजा इति
 प्र-जाः । वै । बर्हिः । यजमानः । उत्तरबर्हिरित्युत्तर-
 बर्हिः । यजमानम् । एव । अयजमानात् । उत्तरमित्युत्-
 तरम् । करोति । तस्मात् । यजमानः । अयजमानात् ।
 उत्तर इत्युत्-तरः (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके चतुर्थोऽनुवाकः ॥ ४ ॥

यद्वा अनीशानो भारमादत्ते वि वै स लिंशते यद्वा-
 दश साहस्योपसदः स्युस्तिस्त्रोऽहीनस्य यज्ञस्य विलोम
 क्रियेत तिस्र एव साहस्योपसदो द्वादशाहीनस्य
 यज्ञस्य सवीर्यत्वायाथो सलोम क्रियते वत्सस्यैकः
 स्तनो भागी हि सोऽथैकः स्तनं व्रतमुपैत्यथ द्वावथ
 श्रीनथ चतुर एतद्वै (१) क्षुरपवि नाम व्रतं येन
 प्र जातान्भारतृव्याञ्जुदते प्रति जनिष्यमाणानथो
 कनीयसैव भूय उर्षति चतुरोऽग्रे स्तनान्ब्रतमुपैत्यथ
 श्रीनथ द्वावथैकमेतद्वै सुजघनं नाम व्रतं तपस्यः
 सुवर्ग्यमथो प्रैव जायते प्रजया पशुभिर्यवागू राज-
 न्यस्य व्रतं कूरेव वै यवागूः कूर इव (२)
 राजन्यो वज्रस्य रूपः समृद्ध्या आमिक्षा वैश्वस्य
 पाकयज्ञस्य रूपं पृष्ट्यै पयो ब्राह्मणस्य तेजो वै
 ब्राह्मणस्तेजः पयस्तेजसैव तेजः पर्य आत्मन्धत्तेऽथो
 पर्यसा वै गर्भा वर्धन्ते गर्भे इव खलु वा एष यदी-
 क्षितो यदस्य पयो व्रतं भवत्यात्मानमेव तद्वर्धयति
 त्रिव्रतो वै मनुरासीद्विव्रता असुरा एकव्रताः
 (३) देवाः प्रातर्मध्यंदिने सायं तन्मनेर्वि-

तमासीत्पाकयज्ञस्य रूपं पुष्ट्यै प्रातश्च सायं चासुराणां
निर्मध्यं क्षुधो रूपं ततस्ते पराऽभवन्मध्यंदिने
मध्यरात्रे देवानां ततस्तेऽभवन्त्सुवर्गं लोकाय-
न्यदस्य मध्यंदिने मध्यरात्रे व्रतं भवति मध्यतो
वा अत्रेण भुञ्जते मध्यत एव तदूर्जं धत्ते भ्रातृव्या-
भिभूत्यै भवत्यात्मना (४) पराऽस्य भ्रातृव्यो
भवति गर्भो वा एष यद्दीक्षितो योनिर्दीक्षितविमितं
यद्दीक्षितो दीक्षितविमितात्प्रवसेद्यथा योनेर्गर्भः
स्कन्दति तादृगेव तन्न प्रवस्तव्यमात्मनो गोपीथा-
यैष वै व्याघ्रः कुलगोपो यद्भिस्तस्माद्यद्दीक्षितः
प्रवसेत्स एनमीश्वरोऽनुत्थाय हन्तोर्न प्रवस्तव्य-
मात्मनो गुप्त्यै दक्षिणतः शय एतद्वै यजमा-
नस्याऽऽयतनं स्व एवाऽऽयतने शयेऽग्निर्म-
भ्यावृत्य शये देवता एव यज्ञमभ्यावृत्य
शये (५) ॥

(एतद्वै क्रूर इवैकव्रता आत्मना यजमानस्य त्रयोदश च ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठके पञ्चमोऽनुवाकः ॥ ५ ॥

यत् । वै । अनीशानः । भारम् । आदत्त इत्या—दत्ते ।
 वीति । वै । सः । लिशते । यत् । द्वादश । साहस्येति
 स—अहस्य । उपसद् इत्युप—सर्दः । स्युः । तिस्रः । अही-
 नस्य । यज्ञस्य । विलोमेति वि—लोम । क्रियेत । तिस्रः ।
 एव । साहस्येति स—अहस्य । उपसद् इत्युप—सर्दः ।
 द्वादश । अहीनस्य । यज्ञस्य । सवीर्यत्वायेति सवीर्य—
 त्वाय । अथो इति । सलोमेति स—लोम । क्रियते ।
 वत्सस्य । एकः । स्तनः । भागी । हि । सः । अर्थ ।
 एकम् । स्तनम् । व्रतम् । उपेति । एति । अर्थ । द्वौ ।
 अर्थ । त्रीन् । अर्थ । चतुरः । एतत् । वै (१) । क्षुर-
 पवीति क्षुर—पवि । नाम । व्रतम् । येन । प्रेति ।
 जातान् । भातृव्यान् । नुदेते । प्रतीति । जनिष्यमाणान् ।
 अथो इति । कनीयसा । एव । भूर्यः । उपेति । एति ।
 चतुरः । अथे । स्तनान् । व्रतम् । उपेति । एति । अर्थ ।
 त्रीन् । अर्थ । द्वौ । अर्थ । एकम् । एतत् । वै । सुज-
 घनमिति सु—जघनम् । नाम । व्रतम् । तपस्यम् । सुवर्ग्य-
 मिति सुवः—र्ग्यम् । अथो इति । प्रेति । एव । जायते ।
 प्रजयेति प्र—जया । पशुभिगिति पशु—भिः । यवागूः ।

राजन्त्यस्य । व्रतम् । कुरा । इव । वै । यवागूः । कूरः ।
 इव (२) । राजन्त्यः । वर्जस्य । रूपम् । समृद्ध्या इति
 सम्—ऋद्ध्यै । आमिक्षा । वैश्यस्य । पाकयज्ञस्येति पाक—
 यज्ञस्य । रूपम् । पुष्ट्यै । पर्यः । ब्राह्मणस्य । तेजः । वै ।
 ब्राह्मणः । तेजः । पर्यः । तेजसा । एव । तेजः । पर्यः ।
 आत्मन् । धत्ते । अथो इति । पर्यसा । वै । गर्भीः ।
 वर्धन्ते । गर्भीः । इव । खलु । वै । एषः । यत् । दीक्षितः ।
 यत् । अस्य । पर्यः । व्रतम् । भवति । आत्मानम् । एव ।
 तत् । वर्धयति । त्रिव्रत इति त्रि—व्रतः । वै । मनुः ।
 आसीत् । द्विव्रता इति द्वि—व्रताः । असुराः । एकव्रता
 इत्येक—व्रताः (३) । देवाः । प्रातः । मध्यदिने ।
 सायम् । तत् । मनोः । व्रतम् । आसीत् । पाकयज्ञस्येति
 पाक—यज्ञस्य । रूपम् । पुष्ट्यै । प्रातः । च ।
 सायम् । च । असुराणाम् । निर्मध्यमिति निः—मध्यम् ।
 क्षुधः । रूपम् । ततः । ते । परेति । अभवन् ।
 मध्यदिने । मध्यरात्र इति मध्य—रात्रे । देवानाम् ।
 ततः । ते । अभवन् । सुवर्गमिति सुवः—गम् । लोकम् ।
 आयन् । यत् । अस्य । मध्यदिने । मध्यरात्र इति
 मध्य—रात्रे । व्रतम् । भवति । मध्यतः । वै । अन्नेन ।
 भुञ्जते । मध्यतः । एव । तत् । उर्जम् । धत्ते ।

(व्रतनिरूपणम्)

भ्रातृव्याभिभूत्या इति भ्रातृव्य—अभिभूत्यै । भवति ।
 आत्मना (४) । परेति । अस्य । भ्रातृव्यः । भवति ।
 गर्भः । वै । एषः । यत् । दीक्षितः । योनिः । दीक्षितवि-
 मितमिति दीक्षित—विमितम् । यत् । दीक्षितः । दीक्षितवि-
 मितादिति दीक्षित—विमितात् । प्रवसेदिति प्र—वसेत् ।
 यथा । योनेः । गर्भः । स्कन्दति । तादृक् । एव । तत् ।
 न । प्रवस्तव्यमिति प्र—वस्तव्यम् । आत्मनः । गोपीथार्य ।
 एषः । वै । व्याघ्रः । कुलगोप इति कुल—गोपः । यत् ।
 अग्निः । तस्मात् । यत् । दीक्षितः । प्रवसेदिति प्र—वसेत् ।
 सः । एनम् । ईश्वरः । अनुत्थायेत्यनु—उत्थार्य । हन्तोः ।
 न । प्रवस्तव्यमिति प्र—वस्तव्यम् । आत्मनः । गुप्तैः ।
 दक्षिणतः । शये । एतत् । वै । यजमानस्य । आयतन-
 मित्या—यतनम् । स्वे । एव । आयतन इत्या—यतने ।
 शये । अग्निम् । अभ्यावृत्येत्याभि—आवृत्य । शये । देवताः ।
 एव । यज्ञम् । अभ्यावृत्येत्याभि—आवृत्य । शये (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

द्वितीयप्रपाठके पञ्चमोऽनुवाकः ॥ ५ ॥

(अथ षष्ठाष्टके द्वितीयप्रपाठके षष्ठोऽनुवाकः ।)

पुरोह॑विषि दे॒व॒य॒र्ज॒ने या॒ज॒ये॒द्यं का॒म॒ये॒तो-
 पै॒न॒मु॒त्त॒रो य॒ज्ञो न॑मे॒दा॒भि सु॒व॒र्गं लो॒कं ज॑ये॒दित्ये॒तद्वै
 पुरो॑ह॒विर्दे॒व॒य॒र्ज॒नं यस्य॑ हो॒ता प्रा॒तर॑नु॒वा॒क॒र्म॒नु॒ब्रु॒व॒न्न-
 ग्रि॒म॒प आ॒दि॒त्य॒म॒भि वि॒प॒श्य॒त्यु॒पै॒न॒मु॒त्त॒रो य॒ज्ञो
 न॑म॒त्य॒भि सु॒व॒र्गं लो॒कं ज॑य॒त्या॒प्ते दे॒व॒य॒र्ज॒ने
 या॒ज॒ये॒द्भा॒तृ॒व्य॒व॒न्तं प॒न्थां वाऽधि॑स्पर्श॒येत्कर्त॑ वा
 या॒व॒न्नान॑से॒ या॒त॒वै (१) न र॑था॒यै॒तद्वा आ॒प्तं
 दे॒व॒य॒र्ज॒नमा॒प्नो॒त्ये॒व भा॒तृ॒व्यं नै॒नं भा॒तृ॒व्य आ॒प्नो॒त्ये॒को-
 न्न॒ते दे॒व॒य॒र्ज॒ने या॒ज॒ये॒त्प॒शु॒का॒म॒मे॒को॒न्न॒ता॒द्वै दे॒व॒य॒र्ज॒-
 ना॒दा॒ङ्गि॑र॒सः प॒शू॒न॑सृ॒ज॒न्ता॒न्तरा॑ सं॒दो॒ह॒वि॒र्धाने॑ उ॒न्नत॑*
 स्या॒दे॒तद्वा ए॒को॒न्न॒तं दे॒व॒य॒र्ज॒नं प॒शु॒माने॒व भ॑वति
 च्यु॒न्न॒ते दे॒व॒य॒र्ज॒ने या॒ज॒ये॒त्सु॒व॒र्ग॒का॒मं च्यु॒न्न॒ता॒द्वै
 दे॒व॒य॒र्ज॒ना॒दा॒ङ्गि॑र॒सः सु॒व॒र्गं लो॒क॒मा॒य॒न्न॒न्तरा॑ऽऽह॒व॒नी॒यं
 च ह॒वि॒र्धानं॑ च (२) उ॒न्नत॑* स्या॒दन्तरा॑ ह॒वि॒-
 र्धानं॑ च॒ सद॑श्वा॒न्तरा॑ सद॑श्च॒ गार्ह॑प॒त्यं चै॒तद्वै
 च्यु॒न्न॒तं दे॒व॒य॒र्ज॒नं सु॒व॒र्ग॒मे॒व लो॒क॒मे॒ति प्र॑तिष्ठि॒ते
 दे॒व॒य॒र्ज॒ने या॒ज॒ये॒त्प्र॒ति॒ष्ठा॒का॒म॒मे॒तद्वै प्र॑तिष्ठि॒तं दे॒व॒-
 य॒र्ज॒नं य॒त्सर्व॑तः॒ समं॑ प्र॒त्ये॒व ति॑ष्ठति॒ यत्रा॑न्याअ॒न्या

(काम्यभागभूम्यभिधानम्)

ओषधयो व्यतिषक्ताः स्युस्तयाजयेत्पशुकाममेतद्वै
 पशूनाः रूपः रूपेणैवास्मै पशून् (३) अर्चं रुन्धे
 पशुमानेव भवति निर्ऋतिगृहीते देवयजने याजयेद्यं
 कामयेत निर्ऋत्याऽस्य यज्ञं ग्राहयेयमित्येतद्वै
 निर्ऋतिगृहीतं देवयजनं यत्सदृश्यं सत्यां क्रक्षं
 निर्ऋत्यैवास्य यज्ञं ग्राहयति व्यावृत्ते देवयजने
 याजयेद्व्यावृत्कामं यं पात्रे वा तल्पे वा मीमांस-
 सेरन्प्राचीनमाहवनीयात्प्रवणं स्यात्प्रतीचीनं गार्ह-
 पत्यादेतद्वै व्यावृत्तं देवयजनं वि पाप्मना भ्रातृ-
 व्येणाऽऽ वर्तते नैनं पात्रे न तल्पे मीमांसन्ते
 कार्यं देवयजने याजयेद्भूतिकामं कार्यो वै पुरुषो
 भवत्येव (४) ॥

(यातवै हविर्धानं च पशून्पाप्मनाऽष्टादश च) ।

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके षष्ठोऽनुवाकः ॥ ६ ॥

(अथ षष्ठाष्टके द्वितीयप्रपाठके षष्ठोऽनुवाकः ।)

पुरोहविषीति पुरः—हविषि । देवयजन इति देव—यजने ।
 याजयेत् । यम् । कामयेत । उपेति । एनम् । उत्तर-
 इत्युत्—तरः । यज्ञः । नमेत् । अभीति । सुवर्गमिति सुवः—

गम् । लोकम् । जयेत् । इति । एतत् । वै । पुरोहविरिति
 पुरः—हविः । देवयजनमिति देव—यजनम् । यस्य । होता ।
 प्रातरनुवाकमिति प्रातः—अनुवाकम् । अनुब्रुवन्नित्यनु—ब्रुवन्
 अग्निम् । अपः । आदित्यम् । अभीति । विपश्यतीति
 वि—पश्यति । उपेति । एनम् । उत्तर इत्युत्—तरः । यज्ञः ।
 नमति । अभीति । सुवर्गमिति सुवः—गम् । लोकम् ।
 जयति । आप्ते । देवयजन इति देव—यजने । याजयेत् ।
 भ्रातृव्यवन्तमिति भ्रातृव्य—वन्तम् । पन्थाम् । वा ।
 अधिस्पर्शयेदित्याधि—स्पर्शयेत् । कर्तम् । वा । यावत् ।
 न । अनसे । यातवै (१) । न । रथाय । एतत् । वै ।
 आप्तम् । देवयजनमिति देव—यजनम् । आपोति । एव ।
 भ्रातृव्यम् । न । एनम् । भ्रातृव्यः । आपोति । एकोन्नत
 इत्येक—उन्नते । देवयजन इति देवयजने । याजयेत् ।
 पशुकाममिति पशु—कामम् । एकोन्नतादित्येक—उन्न-
 तात् । वै । देवयजनादिति देव—यजनात् । अङ्गिरसः ।
 पशून् । असृजन्त । अन्तरा । सदोहविधाने इति सदः—
 हविधाने । उन्नतमित्युत्—नतम् । स्यात् । एतत् । वै ।
 एकोन्नतमित्येक—उन्नतम् । देवयजनमिति देव—यजनम् ।
 पशुमानिति पशु—मान् । एव । भवति । व्युन्नत इति त्रि-
 उन्नते । देवयजन इति देव—यजने । याजयेत् । सुवर्गका-

(कान्त्यागभूम्यभिधानम्)

ममि॒ति॒ सु॒वर्ग—काम॑म् । अ॒नु॒न्नता॑दिति॒ त्रि—उ॒न्नता॑त् । वै ।
 दे॒वय॑र्जना॒दिति॑ दे॒व—य॑र्जनात् । अ॒ङ्गि॒रसः । सु॒वर्गमि॒ति
 सु॒वः—गम् । लो॒कम् । आ॒यन् । अ॒न्तरा ।
 आ॒ह॒वनी॑यमित्या—ह॒वनी॑र्यम् । च । ह॒वि॒र्धान॑मिति॒ ह॒विः—
 धान॑म् । च (२) । उ॒न्नत॑मित्यु॒त्—न॒तम् । स्यात् ।
 अ॒न्तरा । ह॒वि॒र्धान॑मिति॒ ह॒विः—धान॑म् । च । स॒र्दः । च ।
 अ॒न्तरा । स॒र्दः । च । गा॒र्हप॑त्यमिति॒ गा॒र्ह—प॒त्यम् । च ।
 ए॒तत् । वै । अ॒नु॒न्नत॑मिति॒ त्रि—उ॒न्नत॑म् । दे॒वय॑र्ज॒न—
 मि॒ति॒ दे॒व—य॑र्जनम् । सु॒वर्गमि॒ति॒ सु॒वः—गम् । ए॒व ।
 लो॒कम् । ए॒ति । प्र॒ति॒ष्ठित॑ इति॒ प्र॒ति—स्थि॑ते । दे॒वय॑र्ज॒न—
 इति॑ दे॒व—य॑र्जने । या॒जये॑त् । प्र॒ति॒ष्ठाका॑ममिति॒ प्र॒तिष्ठा—
 का॒मम् । ए॒तत् । वै । प्र॒ति॒ष्ठित॑मिति॒ प्र॒ति—स्थि॑तम् ।
 दे॒वय॑र्ज॒नमि॒ति॒ दे॒व—य॑र्जनम् । यत् । स॒र्वतः । स॒मम् ।
 प्र॒ती॒ति॒ । ए॒व । ति॒ष्ठति॑ । यत्र । अ॒न्याअ॒न्या॒ इत्य॒न्याः—
 अ॒न्याः । ओष॑धयः । व्य॒ति॒षक्ता॑ इति॒ वि—अ॒ति॒षक्ताः ।
 स्युः । तत् । या॒जये॑त् । प॒शुका॑ममिति॒ प॒शु—का॑मम् ।
 ए॒तत् । वै । प॒शूना॑म् । रू॒पम् । रू॒पेण॑ । ए॒व । अ॒स्मै ।
 प॒शुन् (३) अ॒वे॒ति॒ । रु॒न्धे । प॒शुमा॑निति॒ प॒शु—मा॑न् ।
 ए॒व । भ॒वति॑ । नि॒र्ऋ॒तिगृ॑हीत॒ इति॑ नि॒र्ऋ॒ति—गृ॑हीते । दे॒व—
 य॑र्ज॒न इति॑ दे॒व—य॑र्जने । या॒जये॑त् । यम् । का॒मे॒येत॑ ।

निर्ऋत्येति निः—ऋत्या । अस्य । यज्ञम् । ग्राहयेयम् ।
 इति । एतत् । वै । निर्ऋतिगृहीतमिति निर्ऋति—गृहीतम् ।
 देवयजनमिति देव—यजनम् । यत् । सदृशैः । सत्याः ।
 ऋक्षम् । निर्ऋत्येति निः—ऋत्या । एव । अस्य । यज्ञम् ।
 ग्राहयति । व्यावृत्त इति वि—आवृत्ते । देवयजन इति
 देव—यजने । याजयेत् । व्यावृत्काममिति व्यावृत्—का-
 मम् । यम् । पात्रे । वा । तल्पे । वा । मीमांसेरन् ।
 प्राचीनम् । आहवनीयादित्या—हवनीयात् । प्रवणमिति
 प्र—वनम् । स्यात् । प्रतीचीनम् । गार्हपत्यादिति गार्ह—
 पत्यात् । एतत् । वै । व्यावृत्तमिति वि—आवृत्तम् ।
 देवयजनमिति देव—यजनम् । वीति । पाप्मना ।
 भ्रातृव्येण । एति । वर्तते । न । एनम् । पात्रे । न ।
 तल्पे । मीमांसन्ते । कार्ये । देवयजन इति देव—यजने ।
 याजयेत् । भूतिकाममिति भूति—कामम् । कार्यः । वै ।
 पुरुषः । भवति । एव (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके षष्ठोऽनुवाकः ॥ ६ ॥

(अथ षष्ठाष्टके द्वितीयप्रपाठके सप्तमोऽनुवाकः ।)

तेभ्य उत्तरवेदिः सि ही रूपं कृत्वोभयानन्त-

(उत्तरवेदिनिरूपणम्)

राऽपक्रम्यातिष्ठत्ते देवा अमन्यन्त यतरान्वा इयमु-
पावत्स्यति त इदं भविष्यन्तीति तामुपामन्त्रयन्त
साऽब्रवीद्वरं वृणै सर्वात्मया कामान्व्यश्रवथ
पूर्वा तु माऽग्नेराहुतिरश्रवता इति तस्मादुत्तरवे-
दिं पूर्वमग्नेर्व्याघारयन्ति वारेवृतः हस्यै शर्म्यया
परि मिमीते (१) मात्रैवास्यै साऽथो युक्तेनैव
युक्तमव रुन्धे वित्तार्यनी मेऽसीत्याह वित्ता ह्येनानाव-
त्तिकार्यनी मेऽसीत्याह तिक्तान्हेनानावदवतान्मा
नाथितमित्याह नाथितान्हेनानावदवतान्मा व्यथि-
तमित्याह व्यथितान्हेनानावद्विदेरग्निर्नभो नाम
(२) अग्ने अङ्गिर इति त्रिहर्गति य एवेषु लोके-
ष्वभ्यस्तानेवाव रुन्धे तृष्णीं चतुर्थः हर्गत्यनि-
रुक्तमेवाव रुन्धे सिःहीरसि महिषीर्सीत्याह
सिःहीर्हीषा रूपं कृत्वोभयानन्तराऽपक्रम्यातिष्ठ—
दुरु प्रथस्वोरु ते पज्ञपतिः प्रथतामित्याह यजमा-
नमेव प्रजया पशुभिः प्रथयति ध्रुवा
(३) असीति सः हन्ति धृत्यं देवेभ्यः शुन्धस्व
देवेभ्यः शुम्भस्वेत्यव चोक्षति प्र च किर्गति शुद्ध्या
इन्द्रघोषस्त्वा वसुभिः पुर्गस्तात्पात्वित्याह दिग्भ्य
एवैनां प्रोक्षति देवाः श्वेदुत्तग्वेदिरुपाववतीहैव वि

जयामहा इत्यसुरा वज्रमुद्यत्य देवानभ्यायन्त तानि-
न्द्रघोषो वसुभिः पुरस्तादप (४) अनुदत् मनो-
जवाः पितृभिर्दक्षिणतः प्रचेता रुद्रैः पश्चाद्विश्वक-
र्माऽऽदित्यैरुत्तरतो यदेवमुत्तरवेदिं प्रोक्षति दिग्भ्य
एव तयर्जमानो भ्रातृव्यान्प्र णुदत् इन्द्रो यतीन्सा-
लावृकेभ्यः प्रार्यच्छत्तान्दक्षिणत उत्तरवेद्या आद-
न्यत्प्रोक्षणीनामुच्छिष्येत तद्दक्षिणत उत्तरवेद्यै नि
नयेद्यदेव तत्र क्रूरं तत्तेन शमयति यं द्विष्यात्तं
ध्यायेच्छुचैवैनमर्पयति (५) ॥

(मिमीते नाम ध्रुवाऽपं शुचा त्रीणि च ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठके सप्तमोऽनुवाकः ॥ ७ ॥

(अथ षष्ठाष्टके द्वितीयप्रपाठके सप्तमोऽनुवाकः ।)

तेभ्यः । उत्तरवेदिरित्युत्तर-वेदिः । सिंहीः । रूपम् ।
कृत्वा । उभयान् । अन्तरा । अपक्रम्येत्यप-कर्म्य ।
अतिष्ठत् । ते । देवाः । अमन्यन्त । यतरान् । वै । इयम् ।
उपावत्स्यतीत्युप-आवत्स्यति । ते । इदम् । भविष्यन्ति ।
इति । ताम् । उपेति । अमन्त्रयन्त । सा । अब्रवीत् ।

(उत्तरवेदिमिरूपणम्)

वरम् । वृणै । सर्वा॑न् । मया॑ । कामा॑न् । वी॑ति । अ॒भ्रव॑थ ।
 पूर्वा॑म् । तु । मा । अ॒ग्नेः । आ॒हु॒तिरि॑त्या-हु॒तिः । अ॒भ्रव॑तै ।
 इति॑ । तस्मा॑त् । उ॒त्तर॑वेदिमित्यु॒त्तर-वे॒दिम् । पूर्वा॑म् । अ॒ग्नेः ।
 व्या॒घार॑यन्तीति॑ वि-आ॒घार॑यन्ति । वोर॑वृ॒तमि॑ति॒ वार॑-वृ॒तम् ।
 हि । अ॒स्यै । श॒म्यया॑ । प॒रीति॑ । मि॒मीते॑ (१) । मा॒त्रा ।
 ए॒व । अ॒स्यै । सा । अ॒थो इति॑ । यु॒क्तेर्न॑ । ए॒व । यु॒क्तम् ।
 अ॒वेति॑ । रु॒न्धे । वि॒त्ताय॑नीति॑ वि॒त्त-अ॒र्यनी॑ । मे । अ॒सि ।
 इति॑ । आ॒ह । वि॒त्ता । हि । ए॒नान् । आ॒वत् । ति॒क्ताय॑-
 नीति॑ ति॒क्त-अ॒र्यनी॑ । मे । अ॒सि । इति॑ । आ॒ह । ति॒क्तान् ।
 हि । ए॒नान् । आ॒वत् । अ॒वता॑त् । मा । ना॒थित॑म् ।
 इति॑ । आ॒ह । ना॒थितान् । हि । ए॒नान् । आ॒वत् । अ॒व-
 तात् । मा । व्य॒थित॑म् । इति॑ । आ॒ह । व्य॒थितान् । हि ।
 ए॒नान् । आ॒वत् । वि॒देः । अ॒ग्निः । नभः॑ । नाम॑ (२) ।
 अ॒ग्ने । अ॒ङ्गि॒रः । इति॑ । त्रिः । ह॒गति॑ । ये । ए॒व । ए॒षु ।
 लो॒केषु॑ । अ॒ग्रयः॑ । तान् । ए॒व । अ॒वेति॑ । रु॒न्धे । तु॒ष्णीम् ।
 चतु॑र्थम् । ह॒गति॑ । अ॒निरु॑क्तमित्यनिः-उ॒क्तम् । ए॒व ।
 अ॒वेति॑ । रु॒न्धे । सि॒न्धीः । अ॒सि । म॒हिषीः । अ॒सि ।
 इति॑ । आ॒ह । सि॒न्धीः । हि । ए॒षा । रू॒पम् । कृ॒त्वा ।
 उ॒भया॑न् । अ॒न्तरा॑ । अ॒प॒क॒म्येत्य॑प-क॒म्य । अ॒तिष्ठ॑त् ।
 उ॒रु । प्र॒थ॒स्व । उ॒रु । ते । य॒ज्ञप॑ति॒गिति॑ य॒ज्ञ-प॑तिः ।

प्रथताम् । इति । आह । यजमानम् । एव । प्रजयेति
प्र—जया । पशुभिरिति पशु—भिः । प्रथयति । ध्रुवा ।
 (३) । असि । इति । समिति । हन्ति । धृत्यै । देवेभ्यः ।
शुन्धस्व । देवेभ्यः । शुम्भस्व । इति । अवेति । च ।
उक्षति । प्रेति । च । किरति । शुध्यै । इन्द्रघोष इतीन्द्र—
घोषः । त्वा । वसुभिरिति वसु—भिः । पुरस्तात् ।
पातु । इति । आह । दिग्भ्य इति दिक्—भ्यः । एव । एनाम् ।
प्रेति । उक्षति । देवान् । च । इत् । उत्तरवेदिरित्युत्तर—
वेदिः । उपाववर्तीत्युप—आववर्ति । इह । एव । वीति ।
जयामहै । इति । असुराः । वज्रम् । उद्यत्येत्युत्—यत्य ।
देवान् । अभीति । आयन्त । तान् । इन्द्रघोष इतीन्द्र—
घोषः । वसुभिरिति वसु—भिः । पुरस्तात् । अपेति ।
 (४) अनुदत् । मनोजवा इति मनः—जवाः ।
पितृभिरिति पितृ—भिः । दक्षिणतः । प्रचेता इति प्र—चेताः ।
रुद्रैः । पश्चात् । विश्वकर्मेति विश्व—कर्मा । आदित्यैः ।
उत्तरत् इत्युत्—तरतः । यत् । एवम् । उत्तरवे-
दिमित्युत्तर—वेदिम् । प्रोक्षतीति प्र—उक्षति । दिग्भ्य
 इति दिक्—भ्यः । एव । तत् । यजमानः । भ्रातृव्यान् ।
प्रेति । नुदते । इन्द्रः । यतीन् । सालावृकेभ्यः । प्रेति ।
अयच्छत् । तान् । दक्षिणतः । उत्तरवेद्या इत्युत्तर—वेद्याः ।

(व्याघारणविधिः)

आदन् । यत् । प्रोक्षणीनामिति प्र-उक्षणीनाम् ।
 उच्छिष्येतेत्युत्-शिष्येत । तत् । दक्षिणतः । उत्तरवेद्या
 इत्युत्तर-वेद्यै । नीति । नयेत् । यत् । एव । तत्र ।
 कूरम् । तत् । तेन । शमयति । यम् । द्विष्यात् । तम् ।
 ध्यायेत् । शुचा । एव । एनम् । अर्पयति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके सप्तमोऽनुवाकः ॥ ७ ॥

(अथ षष्ठाष्टके द्वितीयप्रपाठकेऽष्टमोऽनुवाकः ।)

सोत्तरवेदिर्ब्रवीत्सर्वान्मया कामान्व्यश्रवथेति
 ते देवा अकामयन्तासुगन्भ्रातृव्यानभि भवेमेति
 तेऽजुहवुः सिंहीरसि सपत्नसाही स्वाहेति तेऽसु-
 रान्भ्रातृव्यानभ्यभवन्तेऽसुगन्भ्रातृव्यानभिभूयाका-
 मयन्त प्रजां विन्देमहीति तेऽजुहवुः सिंहीरसि
 सुप्रजावनिः स्वाहेति ते प्रजामविन्दन्त ते प्रजां
 विन्वा (१) अकामयन्त पशून्विन्देमहीति
 तेऽजुहवुः सिंहीरसि रायस्पोषवनिः स्वाहेति ते
 पशून्विन्दन्त ते पशून्विन्वाऽकामयन्त प्रतिष्ठां
 विन्देमहीति तेऽजुहवुः सिंहीरस्यादित्यवनिः स्वा-
 हेति त इमां प्रतिष्ठामविन्दन्त त इमां प्रतिष्ठां

वि॒त्वाऽका॑मयन्त दे॒वता॑ आ॒शिष॑ उपे॒यामेति॑
 तेऽजु॑हवुः सि॒ःहीर॑स्या व॒ह दे॒वान्दे॒वय॑ते (२)
 यज॑मानाय॒ स्वाहेति॑ ते दे॒वता॑ आ॒शिष॑ उपा॑ऽऽय॒न्यञ्च॑
 कृ॒त्वो व्या॑घारयति॒ पञ्चा॑क्षरा॒ पङ्क्तिः॑ पाङ्क्तो
 यज्ञो॑ य॒ज्ञमे॒वाव॑ रुन्धेऽक्ष॒णया॑ व्याघारयति॒ तस्मा॑-
 दक्ष॒णया॑ प॒शवोऽङ्गा॑नि॒ प्र ह॑रन्ति॒ प्रति॑ष्ठित्यै
 भूते॑भ्यस्त्वोति॒ सुच॑मुद्गृ॒ह्णाति॑ य ए॒व दे॒वा भू॑तास्तेषां
 तद्भा॑ग॒धेयं॑ ताने॒व तेन॑ प्रीणाति॒ पौतु॑द्दवा॒न्परि॑धी-
 न्परि॑ दधात्येषाम् (३) लो॒कानां॑ विधृत्या
 अ॒ग्ने॒स्त्रयो॑ ज्याया॑ः सो॒ भ्रात॑र आसन्ते दे॒वेभ्यो॑
 ह॒व्यं व॑हन्तः प्रा॒मीय॑न्त सोऽग्नि॑र॒विभे॑दित्थं वाव
 स्य आ॒र्तिमा॑ऽरि॒ष्यतीति॑ स नि॒लाय॑त॒ स यां वन॑-
 स्पति॑ष्वव॒सत्तां॑ पूतु॒द्दौ यामो॑षधीषु॒ ताः सु॑गन्धि-
 तेज॑ने॒ यां प॒शुषु॑ तां पे॒स्वस्या॑न्तरा शृङ्गे॒ तं दे॒वताः॑
 प्रै॒षमै॑च्छन्तमन्वा॒विन्द॑न्तम॒ब्रुवन् (४) उप॑ न॒ आ
 वर्त॑स्व ह॒व्यं नो॑ व॒होति॑ सोऽब्र॑वीद्वरं वृ॒णो यदे॒व गृ॑ही-
 तस्या॒हुत॑स्य ब॒हिःप॑रि॒धिः स्क॑न्दा॒त्तन्मे॑ भ्रात॒ृणां॑ भा॒गधे॑-
 यम॑सा॒दिति॑ तस्मा॒द्यद्गृ॑हीतस्या॒हुत॑स्य ब॒हिःप॑रि॒धिः स्क॑-
 न्दति॑ तेषां तद्भा॑ग॒धेयं॑ ताने॒व तेन॑ प्रीणाति॒ सोऽम॑-
 न्यता॒स्थन्व॑न्तो॒ मे पूर्वे॑ भ्रात॑रः प्रा॒मेष॑ता॒स्थानि॑

(व्याख्यानविधिः)

शातया इति स यानि (५) अस्थान्यशातयत तत्पूतुद्रव-
भवयन्मासमुपमृतं तद्गुल्गुलु यदेतान्त्संभारान्त्सं
भरत्यग्निमेव तत्सं भरत्यग्नेः पुरीषमसीत्याहाग्नेर्हीत-
त्युरीषं यत्संभारा अथो खल्वाहुरेते वावैनं ते भ्रातरः
परिं शेरे यत्पौतुद्रवाः परिधय इति (६) ॥

(वित्त्वा देवयत एषामंनूवन्यानि

चनुश्चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
द्वितीयप्रपाठकेऽष्टमोऽनुवाकः ॥ ८ ॥

(अथ षष्ठाष्टके द्वितीयप्रपाठकेऽष्टमोऽनुवाकः ।)

सा । उत्तरवेदिरित्युत्तर-वेदिः । अब्रवीत् । सर्वान् ।
मया । कामान् । वीति । अश्रवथ । इति । ते । देवाः ।
अकामयन्त । असुरान् । भ्रातृव्यान् । अभीति । भवेम ।
इति । ते । अजुहवुः । सिंहीः । असि । सपन्नसाहीति
सपन्न-साही । स्वाहा । इति । ते । असुरान् ।
भ्रातृव्यान् । अभीति । अभवन् । ते । असुरान् ।
भ्रातृव्यान् । अभिभूयेत्यभि-भूर्य । अकामयन्त ।
प्रजामिति प्र-जाम् । विन्देमहि । इति । ते । अजुहवुः ।
सिंहीः । असि । सुप्रजावनिरिति सुप्रजा-वर्निः ।

स्वाहा । इति । ते । प्रजामिति प्र—जाम् । अविन्दन्त ।
 ते । प्रजामिति प्र—जाम् । विच्वा (१) । अकामयन्त ।
 पशून् । विन्देमहि । इति । ते । अजुहवुः । सिंहीः ।
 असि । रायस्पोषवनिरिति रायस्पोष—वनिः । स्वाहा ।
 इति । ते । पशून् । अविन्दन्त । ते । पशून् । विच्वा ।
 अकामयन्त । प्रतिष्ठामिति प्रति—स्थाम् । विन्देमहि ।
 इति । ते । अजुहवुः । सिंहीः । असि । आदित्यव-
 निरित्यादित्य—वनिः । स्वाहा । इति । ते । इमाम् । प्रतिष्ठा-
 मिति प्रति—स्थाम् । अविन्दन्त । ते । इमाम् । प्रतिष्ठामिति
 प्रति—स्थाम् । विच्वा । अकामयन्त । देवताः । आशिष
 इत्या—शिषः । उपेति । इयाम् । इति । ते । अजुहवुः ।
 सिंहीः । असि । एति । वह । देवान् । देवयत इति देव—
 यते (२) यजमानाय । स्वाहा । इति । ते । देवताः ।
 आशिष इत्या—शिषः । उपेति । आयन् । पञ्च । कृत्वः ।
 व्याघारयतीति वि—आघारयति । पञ्चाक्षरेति पञ्च—
 अक्षरा । पङ्क्तिः । पाङ्क्तः । यज्ञः । यज्ञम् । एव ।
 अवेति । रुन्धे । अक्षणया । व्याघारयतीति वि—आघा-
 रयति । तस्मात् । अक्षणया । पशवः । अङ्गानि ।
 प्रेति । हरन्ति । प्रतिष्ठित्या इति प्रति—स्थित्यै । भूतेभ्यः ।
 त्वा । इति । सुचम् । उदिति । गृह्णाति । ये । एव ।

(व्याघारणविधिः)

देवाः । भूताः । तेषाम् । तत् । भागधेयमिति भाग—धेयम् ।
तान् । एव । तेन । प्रीणाति । पैतुद्रवान् । परिधीनिति
पारि—धीन् । परीति । दधाति । एषाम् (३) । लोका-
नाम् । विधृत्या इति वि—धृत्यै । अग्नेः । त्रयः ।
ज्यायाःसः । भ्रातरः । आसन् । ते । देवेभ्यः ।
हव्यम् । वहन्तः । प्रेति । अमीयन्त । सः ।
अग्निः । अविभेत् । इत्थम् । वाव । स्यः । अतिम् ।
एति । अरिष्यति । इति । सः । निलीयत । सः । याम् ।
वनस्पतिषु । अवसत् । ताम् । पूतुद्रौ । याम् ।
ओषधीषु । ताम् । सुगन्धितेज्जन इति सुगन्धि—तेज्जने ।
याम् । पशुषु । ताम् । पेतृस्य अन्तग । शृङ्गे इति । तम् ।
देवताः । प्रेषमिति प्र—एषम् । ऐच्छन् । तम् । अन्विति ।
अविन्दन् । तम् । अत्रुवन् (४) । उपेति । नः ।
एति । वर्तस्व । हव्यम् । नः । वह । इति । सः ।
अब्रवीत् । वर्गम् । वृण । यत् । एव । गृहीतस्य ।
अहुतस्य । बहिःपरिधीति बहिः—परिधि । स्कन्दात् । तत् ।
मे । भ्रातृणाम् । भागधेयमिति भाग—धेयम् । असत् ।
इति । तस्मात् । यत् । गृहीतस्य । अहुतस्य । बहिः-
परिधीति बहिः—परिधि । स्कन्दति । तेषाम् । तत् ।
भागधेयमिति भाग—धेयम् । तान् । एव । तेन । प्रीणाति ।

सः । अमन्यत । अस्थन्वन्त इत्यस्थन्—वन्तः । मे । पूर्वीभारतरः ।
 प्रेति । अमेषत । अस्थानि । शातयै । इति । सः ।
 यानि (५) । अस्थानि । अशातयत । तत् । पूतुद्गु ।
 अभवत् । यत् । मासम् । उपमृतमित्युप—मृतम् । तत् ।
 गुल्गुलु । यत् । एतान् । संभारानिति सं—भारान् । संभ-
 रतीति सं—भरति । अग्निम् । एव । तत् । समिति ।
 भरति । अग्नेः । पुरीषम् । आसि । इति । आह । अग्नेः ।
 हि । एतत् । पुरीषम् । यत् । संभारा इति सं—भाराः ।
 अथो इति । खलु । आहुः । एते । वाव । एनम् । ते ।
 भारतरः । परीति । शेरे । यत् । पौतुद्गवाः । परिधय इति
 परि—धयः । इति (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ षष्ठाष्टके द्वितीयप्रपाठके नवमोऽनुवाकः ।)

बद्धमव स्यति वरुणपाशादेवने मुञ्चति प्र
 णेनेक्ति मेध्ये एवने करोति सावित्रियर्चा हुत्वा
 हविर्धाने प्र वर्तयति सवितृप्रसूत एवने प्र वर्तयति
 वरुणो वा एष दुर्वागुभयतो बद्धो यदक्षः स यद्दु-
 त्सर्जेद्यजमानस्य गृहानभ्युत्सर्जेत्सुवाग्देव दुर्या० आ

(व्यापारणविधिः)

वदेत्याह गृहा वै दुर्याः शान्त्यै पत्नी (१)
 उपानक्ति पत्नी हि सर्वस्य मित्रं मित्रत्वाय यद्वै
 पत्नी यज्ञस्य करोति मिथुनं तदथो पत्निया
 एवैष यज्ञस्यान्वारम्भोऽनवच्छित्यै वर्त्मना वा
 अन्वित्य यज्ञ* रक्षांसि जिघांसन्ति वैष्णवी-
 भ्यामृग्भ्यां वर्त्मनोर्जुहोति यज्ञो वै विष्णुर्यज्ञादेव
 रक्षांस्यप हन्ति यदध्वर्युरनभ्रावाहुतिं जुहुयाद-
 न्धोऽध्वर्युः स्याद्भक्षांसि यज्ञंस हन्युः (२)
 हिरण्यमुपास्य जुहोत्यभिवत्येव जुहोति नान्धोऽ-
 ध्वर्युर्भवति न यज्ञंस रक्षांसि घ्नन्ति प्राची
 प्रेतमध्वरं कल्पयन्ती इत्याह सुवर्गमेवैने लोकं ग-
 मयत्यत्र रमेथां वर्ष्मन्पृथिव्या इत्याह वर्ष्म
 ह्येतत्पृथिव्या येद्देवयजनं* शिरो वा एतयज्ञस्य
 यद्धविर्धानं दिवो वा विष्णवृत वा पृथिव्याः
 (३) इत्याशीर्षदयर्चा दक्षिणस्य हविर्धानस्य
 मेथीं नि हन्ति शीर्षत एव यज्ञस्य यजमान
 आशिषोऽव रुन्धे दण्डो वा औपरस्तृतीयस्य
 हविर्धानस्य वषट्कारेणाक्षमच्छिनयन्तृतीयं छदिर्ह-
 विर्धानयोरुदाह्रियते तृतीयस्य हविर्धानस्याब-
 रुध्वै शिरो वा एतयज्ञस्य यद्धविर्धानं विष्णो

रराटमसि विष्णोः पृष्ठमसीत्याह तस्मादितावद्धा
 शिरो विष्युतं विष्णोः स्यूरसि विष्णोर्ध्रुवमसी-
 त्याह वैष्णव० हि देवतया हविर्धानं यं प्रथमं ग्रन्थि
 ग्रन्थीयाद्यत्तं न विस्त्रसयेदमेहेनाध्वर्युः प्र भीयेत
 तस्मात्स विस्त्रस्यः (४) ॥

(परस्मि हन्युर्वा पृथिन्या विष्युतं विष्णोः

षाद्विश्रान्तिश्च ।)

इति कृ० गयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके नवमोऽनुवाकः ॥ ९ ॥

(भय षष्ठाष्टके द्वितीयप्रपाठके नवमोऽनुवाकः ।)

बद्धम् । अवेति । स्यति । वरुणपाशादिति वरुण—पा-
 शात् । एव । एने इति । मुञ्चति । प्रेति । नेनेक्ति । मेध्ये
 इति । एव । एने इति । करोति । सावित्रिया । ऋचा ।
 हुत्वा । हविर्धाने इति हविः—धाने । प्रेति । वर्तयति ।
 सवितृप्रसूत इति सवितृ—प्रसूतः । एव । एने इति । प्रेति ।
 वर्तयति । वरुणः । वै । एषः । दुर्वागिति दुः—वाक् ।
 उभयतः । बद्धः । यत् । अक्षः । सः । यत् । उत्सर्जेदि-
 त्युत्—सर्जेत् । यजमानस्य । गृहान् । अभ्युत्सर्जेदित्याभि-
 उत्सर्जेत् । सुवागिति सु—वाक् । देव । दुर्यान् । एति ।

(व्याघारणविधिः)

बद् । इति । आह । गृहाः । वै । दुर्याः । शान्त्यै । पत्नीं
 (१) । उपेति । अनक्ति । पत्नीं । हि । सर्वस्य ।
 मित्रम् । मित्रत्वायेति मित्र-त्वाय । यत् । वै । पत्नीं ।
 यज्ञस्य । करोति । मिथुनम् । तत् । अथो इति । पत्नियाः ।
 एव । एषः । यज्ञस्य । अन्वारम्भ इत्यनु-आरम्भः ।
 अनवच्छित्या इत्यनव-छित्यै । वर्त्मना । वै । अन्वित्ये-
 त्यनु-इत्यं । यज्ञम् । रक्षाःसि । जिघाःसन्ति । वैष्णवी-
 भ्याम् । ऋग्भ्यामित्यृक्-भ्याम् । वर्त्मनोः । जुहोति । यज्ञः ।
 वै । विष्णुः । यज्ञात् । एव । रक्षाःसि । अपेति । हन्ति ।
 यत् । अध्वर्युः । अनम्रौ । आहुतिमित्या-हुतिम् । जुहु-
 यात् । अन्धः । अध्वर्युः । स्यात् । रक्षाःसि । यज्ञम् ।
 हन्युः (२) । हिरण्यम् । उपास्येत्युप-अस्यं । जुहोति ।
 अभिवतीत्यभि-वति । एष । जुहोति । न । अन्धः । अध्वर्युः ।
 भवति । न । यज्ञम् । रक्षाःसि । घ्नन्ति । प्राची इति ।
 प्रेति । इतम् । अध्वरम् । कल्पयन्ती इति । इति । आह ।
 सुवर्गमिति सुवः-गम् । एव । एने इति । लोकम् । गम-
 यति । अत्र । रमेथाम् । वर्म्मन् । पृथिव्याः । इति । आह ।
 वर्म्म । हि । एतत् । पृथिव्याः । यत् । देवयजनमिति
 देव-यजनम् । शिरः । वै । एतत् । यज्ञस्यं । यत् । हवि-
 र्धानमिति हविः-धानम् । दिवः । वा । विष्णो । उत ।

वा । पृथिव्याः (३) । इति । आशीर्षदयेत्याशीः—पदया ।
 अचा । वक्षिणस्य । हविर्धानस्येति हविः—धानस्य । मथीम् ।
 नीति । हन्ति । शीर्षतः । एव । यन्नस्य । यजमानः ।
 आशिष इत्या—शिषः । भवेति । रुन्धे । दण्डः । वै । औपरः ।
 तृतीयस्य । हविर्धानस्येति हविः—धानस्य । वषट्कारेणेति वष-
 ट्—कारेण । अक्षम् । अच्छिनत् । यत् । तृतीयम् ।
 छदिः । हविर्धानयोरिति हविः—धानयोः । उदाह्रियत्
 इत्युत्—आह्रियते । तृतीयस्य । हविर्धानस्येति हविः—
 धानस्य । अवरुध्वा इत्यव—रुद्ध्यै । शिरः । वै । एतत् ।
 यन्नस्य । यत् । हविर्धानमिति हविः—धानम् । विष्णोः ।
 रराटम् । असि । विष्णोः । पृष्ठम् । असि । इति । आह ।
 तस्मात् । एतावद्धेत्येतावत्—धा । शिरः । विष्णुतामिति
 वि—स्युतम् । विष्णोः । स्युः । असि । विष्णोः । ध्रुवम् ।
 असि । इति । आह । वैष्णवम् । हि । देवतया । हविर्धा-
 नमिति हविः—धानम् । यम् । प्रथमम् । ग्रन्थिम् । ग्रभी-
 यात् । यत् । तम् । न । विस्रसयेदिति वि—स्रसयेत् ।
 अमेहेन । अध्वर्युः । प्रेति । मीयेत् । तस्मात् । सः ।
 विस्रस्य इति वि—स्रस्यः (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठके नवमोऽनुवाकः ॥ ९ ॥

देवस्य त्वा सवितुः प्रसव इत्यभिमा
 दत्ते प्रसूत्या अश्विनोर्बाहुभ्यामित्याहाश्विनौ हि
 देवानामध्वर्यु आस्तां पूष्णो हस्ताभ्यामित्याह
 यत्यै वज्र इव वा एषा यदभिरभिरसि नारिर-
 सीत्याह शान्त्यै काण्डेकाण्डे वै क्रियमाणे
 यज्ञ रक्षासि जिघासन्ति परिलिखित रक्षः
 परिलिखिता अरातय इत्याह रक्षसामपहृत्यै
 (१) इदमह रक्षसो ग्रीवा अपि कृन्तामि
 योऽस्मान्द्वेष्टि यं च वयं द्विष्म इत्याह द्वौ वाव
 पुरुषौ यं चैव द्वेष्टि यश्चैनं द्वेष्टि तयोरेवानन्तरायं
 ग्रीवाः कृन्तति दिवे त्वाऽन्तरिक्षाय त्वा
 पृथिव्यै त्वेत्याहैभ्य एवैनां लोकेभ्यः प्रोक्षति
 परस्तादर्वाचीं प्रोक्षति तस्मात् (२)
 परस्तादर्वाचीं मनुष्या ऊर्जमुप जीवन्ति कुर-
 भिव वा एतत्करोति यत्वनत्यपोऽव नयति
 शान्त्यै यवमतीरव नयत्यूर्गे यव ऊर्गुदुम्बरं
 ऊर्जैवोर्जं समर्धयति यजमानेन संमितौदुम्बरी
 भवति यावानेव यजमानस्तावतीमेवास्मिन्नूर्जं

दधाति पितृणां सदनमसीत बर्हिर्व स्तृणाति
 पितृदेवत्यम् (३) हेतयन्निस्वातं यद्बर्हिनं-
 वस्तीर्य मिनुयात्पितृदेवत्यां निस्वाता स्याद्बर्हिनं-
 वस्तीर्य मिनोत्यस्यामेवैनां मिनोत्यथो स्वारुह-
 मेवैनां करोत्युदिवं स्तभानाऽन्तरिक्षं पृणेत्याहैषां
 लोकानां विधृत्यै युतानस्वां मारुतो मिनोत्वित्याह
 युतानो ह स्म वै मारुतो देवानामौदुम्बरीं
 मिनोति तेनैव (४) एनां मिनोति ब्रह्मवर्निं
 त्वा क्षत्रवनिमित्याह यथायजुरेवैतद्भुतेन यावापृ-
 थिवी आ पृणेत्यामित्यौदुम्बर्यां जुहोति यावापृ-
 थिवी एव रसेनानक्त्यान्तमन्ववस्त्राषयत्यान्तमेव
 यजमानं तेजसाऽनक्त्यैन्द्रमसीति छदिरधि नि
 दधात्यैन्द्रं हि देवतया सद्यो विश्वजनस्य छाये-
 त्याह विश्वजनस्य ह्येषा छाया यत्सद्यो नवच्छदि
 (५) तेजस्कामस्य मिनुयात्त्रिवृता स्तोमेन
 संमितं तेजस्त्रिवृत्तेजस्यैव भवत्येकादशछदीन्द्रिय-
 कामस्यैकादशाक्षरा त्रिष्टुगिन्द्रियं त्रिष्टुगिन्द्रि-
 याव्येव भवति पञ्चदशछदि भ्रातृव्यवतः पञ्चदशो
 बज्रो भ्रातृव्याभिभूत्यै सप्तदशछदि प्रजाकामस्य
 सप्तदशः प्रजापतिः प्रजापतेराप्स्या एकविंशति-

(सदीभिधानम्)

नञ् छदि प्रतिष्ठाकामस्यैकविंशः स्तोमानां प्रतिष्ठा
 प्रतिष्ठित्या उदरं वै सद ऊर्गुदुम्बरो मध्यत औदुम्बरी
 मिनोति मध्यत एव प्रजानामूर्जं दधाति तस्मात्(६)
 मध्यत ऊर्जा षुञ्जते यजमानलोके वै दक्षिणानि
 छदीर्षिं भ्रातृव्यलोक उत्तराणि दक्षिणान्युत्त-
 राणि करोति यजमानमेवायजमानादुत्तरं करोति
 तस्माद्यजमानोऽयजमानादुत्तरोऽन्तर्वर्तान्करोति व्या-
 वृत्त्यै तस्मादरण्यं प्रजा उप जीवन्ति पारं त्वा गिर्वणो
 गिर इत्याह यथायजुरेवैतदिन्द्रस्य स्यूरसीन्द्रस्य
 ध्रुवमसीत्याहैन्द्र* हि देवतया सदो यं प्रथमं
 ग्रन्थिं ग्रन्थीयाद्यत्तं न विस्त्र*सयेदमेहेनाध्वर्युः प्र
 मीयेत् तस्मात्स विस्त्रस्यः (७) ॥

(अपहस्ये तस्मात्पितृदेवस्यं तेनैव नवञ्छदि

तस्मात्सदः पञ्चदश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 द्वितीयप्रपाठके दशमोऽनुवाकः ॥ १० ॥

(अथ षष्ठाष्टके द्वितीयप्रपाठके दशमोऽनुवाकः ।)

देवस्य । त्वा । सवितुः । प्रसव इति प्र-सवे । इति ।
 अभिम् । इति । इत्ते । प्रसूत्या इति प्र-सूत्यै ।

अश्विनोः । बाहुभ्यामिति बाहु—भ्याम् । इति । आह
 अश्विनौ । हि । देवानाम् । अध्वर्यु इति । आस्ताम् ।
 पूष्णः । हस्ताभ्याम् । इति । आह । यत्थै । वज्रः । इव ।
 वै । एषा । यत् । अभिः । अभिः । अस्ति । नारिः । अस्ति ।
 इति । आह । शास्त्रै । काण्डेकाण्ड इति काण्डे—काण्डे ।
 वै । क्रियमाणे । यज्ञम् । रक्षाशसि । जिघांसन्ति ।
 परिलिखितमिति परि—लिखितम् । रक्षः । परिलिखिता
 इति परि—लिखिताः । अरातयः । इति । आह । रक्षसाम् ।
 अपहृत्या इत्यप—हत्यै (१) । इवम् । अहम् । रक्षसः ।
 ग्रीवाः । अपीति । कृन्तामि । यः । अस्मान् । द्वेष्टि ।
 यम् । च । वयम् । द्विष्मः । इति । आह । द्वौ । वाव ।
 पुरुषौ । यम् । च । एव । द्वेष्टि । यः । च । एनम् ।
 द्वेष्टि । तयोः । एव । अनन्तरायमित्यनन्तः—आयम् ।
 ग्रीवाः । कृन्तति । दिवे । त्वा । अन्तरिक्षाय । त्वा ।
 पृथिव्यै । त्वा । इति । आह । एभ्यः । एव । एनम् ।
 लोकेभ्यः । प्रेति । उक्षति । परस्तात् । अर्वाचीम् । प्रेति ।
 उक्षति । तस्मात् (२) । परस्तात् । अर्वाचीम् ।
 मनुष्याः । उर्जम् । उपेति । जीवन्ति । क्रूरम् । इव । वै ।
 एतत् । करोति । यत् । खनति । अपः । भवेति ।
 नयति । शान्त्यै । यवमतीरिति यव—मतीः । भवेति ।

(सदीभिधानम्)

नयति । ऊर्क् । वै । यवः । ऊर्क् । उदुम्बरः । ऊर्जा ।
एव । ऊर्जम् । समिति । अर्धयति । यजमानेन । संमितेति
सं-मिता । औदुम्बरी । भवति । यावान् । एव । यजमानः ।
 तावतीम् । एव । अस्मिन् । ऊर्जम् । दधाति । पितृणाम् । सर्दनम् ।
असि । इति । बर्हिः । अवेति । स्तृणाति । पितृदेवस्य-
मिति पितृ-देवस्यम् (३) । हि । एतत् । यत् । निखा-
तमिति नि-खातम् । यत् । बर्हिः । अनवस्तीर्येत्यनव-
स्तीर्य । मिनुयात् । पितृदेवत्येति पितृ-देवत्या । निखाते-
ति नि-खाता । स्यात् । बर्हिः । अवस्तीर्येत्यव-स्तीर्य ।
मिनोति । अस्याम् । एव । एनाम् । मिनोति । अथो इति ।
स्वारुहमिति स्व-रुहम् । एव । एनाम् । करोति । उदिति ।
दिवम् । स्तभान् । एति । अन्तरिक्षम् । पृण । इति ।
आह । एषाम् । लोकानाम् । विधृत्या इति वि-धृत्यै ।
युतानः । त्वा । मारुतः । मिनोतु । इति । आह ।
युतानः । ह । स्म । वै । मारुतः । देवानाम् । औदुम्ब-
 रीम् । मिनोति । तेन । एव (४) । एनाम् । मिनोति ।
ब्रह्मवनिमिति ब्रह्म-वनिम् । त्वा । क्षत्रवनिमिति क्षत्र-
वनिम् । इति । आह । यथायजुरिति यथा-यजुः । एव ।
एतत् । घृतेन । यावापृथिवी इति यावा-पृथिवी । एति ।
पृणेत्याम् । इति । औदुम्बर्याम् । जुहोति । यावापृथिवी

इति यावां—पृथिवी । एव । रसेन । अनक्ति । आन्त-
मित्या—अन्तम् । अन्ववस्नावयतीत्यनु—अवस्नावयति ।
आन्तमित्या—अन्तम् । एव । यजमानम् । तेजसा ।
अनक्ति । ऐन्द्रम् । असि । इति । छदिः । अधि । नीति ।
दधाति । ऐन्द्रम् । हि । देवतया । सद्दः । विश्वजनस्येति
विश्व—जनस्य । छाया । इति । आह । विश्वजनस्येति
विश्व—जनस्य । हि । एषा । छाया । यत् । सद्दः ।
नवछदीति नव—छदि (५) । तेजस्कामस्येति तेजः—
कामस्य । मिनुयात् । त्रिवृतेति त्रि—वृता । स्तोमेन ।
संमितामिति सं—मितम् । तेजः । त्रिवृदिति त्रि—वृत् ।
तेजस्वी । एव । भवति । एकादशछदीत्येकादश—छदि ।
इन्द्रियकामस्येतीन्द्रिय—कामस्य । एकादशाक्षरत्येकादश—
अक्षरा । त्रिष्टुक् । इन्द्रियम् । त्रिष्टुक् । इन्द्रियावी । एव ।
भवति । पञ्चदशछदीति पञ्चदश—छदि । भ्रातृव्यवत्
इति भ्रातृव्य—वतः । पञ्चदश इति पञ्च—दशः । वज्रः ।
भ्रातृव्याभिभूत्या इति भ्रातृव्य—अभिभूत्यै । सप्तद-
शछदीति सप्तदश—छदि । प्रजाकामस्येति प्रजा—
कामस्य । सप्तदश इति सप्त—दशः । प्रजापतेरिति
प्रजा—पतिः । प्रजापतेरिति प्रजा—पतेः । आप्त्यै ।
एकविंशतिछदीत्येकविंशति—छदि । प्रतिष्ठाका-

(सदाभिधानम्)

मस्येति प्रतिष्ठा—कामस्य । एकविंश इत्येक—विंशः ।
स्तोमानाम् । प्रतिष्ठेति प्रति—स्था । प्रतिष्ठित्या इति
प्रति—स्थित्यै । उदरम् । वै । सदः । उक् । उदुम्बरः ।
मध्यतः । औदुम्बरीम् । मिनोति । मध्यतः । एव ।
प्रजानामिति प्र—जानाम् । उर्जम् । दधाति । तस्मात्
 (६) । मध्यतः । उर्जा । भुञ्जते । यजमानलोक
इति यजमान—लोके । वै । दक्षिणानि । छदी—षि ।
भ्रातृव्यलोक इति भ्रातृव्य—लोके । उत्तराणीत्युत्—तराणि ।
दक्षिणानि । उत्तराणीत्युत्—तराणि । करोति ।
यजमानम् । एव । अयजमानात् । उत्तरमित्युत्—
तरम् । करोति । तस्मात् । यजमानः । अयजमानात् ।
उत्तर इत्युत्—तरः । अन्तर्वर्तानित्यन्तः—वर्ताम् ।
करोति । व्यावृत्त्या इति वि—आवृत्त्यै । तस्मात् ।
अरण्यम् । प्रजा इति प्र—जाः । उपेति । जीवन्ति ।
परीति । त्वा । गिर्वणः । गिरः । इति । आह ।
यथायजुरिति यथा—यजुः । एव । एतत् । इन्द्रस्य ।
स्युः । असि । इन्द्रस्य । ध्रुवम् । असि । इति । आह ।
ऐन्द्रम् । हि । देवतया । सदः । यम् । प्रथमम् ।
ग्रन्थिम् । ग्रन्थीयात् । यत् । तम् । न । विस्त्रसयेदिति
वि—स्त्रसयेत् । अमेहेन । अध्वर्युः । प्रेति । मीयेत् ।

तस्मात् । सः । वि॒स्रस्य॒ इति॑ वि॒स्रस्यः॑ (७) ॥

इति कृष्णयजुर्वेदीयतैत्तिरीयसंहितायां षष्ठाष्टके
 प्रथमप्रपाठके दशमोऽनुवाकः ॥ १० ॥

(अथ षष्ठाष्टके द्वितीयप्रपाठके एकादशोऽनुवाकः ।)

शिरो॒ वा ए॒तद्य॒ज्ञस्य॒ यद्ध॑वि॒र्धानं॒ प्रा॒णा उ॒पर॒वा
 ह॑वि॒र्धाने॒ स्वाय॑न्ते॒ तस्मा॑च्छी॒र्षन्प्रा॒णा अ॒धस्ता॑त्स्वा-
 यन्ते॒ तस्मा॑द॒धस्ता॑च्छी॒र्ष्णः प्रा॒णा र॑क्षो॒हणो॑ व॒लग-
 ह॒नो वैष्ण॑वान्ख॒नामी॒त्याह॑ वैष्ण॒वा हि दे॒वर्त॑यो-
 पर॒वा असु॑रा॒ वै नि॒र्यन्तो॑ दे॒वानां॑ प्रा॒णेषु॑ व॒लगा-
 न्च॒खन॑न्तान्बा॒हुमा॑त्रेऽन्व॒विन्द॑न्तस्मा॒द्बाहु॑मा॒त्राः स्वा-
 यन्त॒ इद॑म॒हं तं व॑लग॒मुद्ग॑पामि (१) यं नः॒ सम॑ानो
 यम॑स॒मानो॒ नि॒च॒खाने॒त्याह॑ द्वौ वाव॒ पुरु॑षौ॒ यश्चै॒व
 स॒मानो॒ यश्चा॑स॒मानो॒ यमे॒वास्मै॒ तौ व॑लगं॒ नि॒खन॑-
 त॒स्तमे॒वोद्ग॑पति॒ संतृ॑णत्ति॒ तस्मा॑त्सं॒तृण्णा॑ अन्त॒रतः॑
 प्रा॒णा न सं भि॑नत्ति॒ तस्मा॑द॒संभि॑न्नाः प्रा॒णा अ॒पोऽव॑
 न॒यति॑ तस्मा॑दा॒र्द्रा अ॑न्त॒रतः॑ प्रा॒णा य॒वम॑ती॒रव॑
 न॒यति॑ (२) ऊ॒र्ग्वै य॑वः प्रा॒णा उ॒पर॒वाः प्रा॒णेष्वे-
 बो॒र्जं द॑धाति॒ ब॒र्हिर॑व॒ स्तृणा॑ति॒ तस्मा॑ल्लो॒मशा॑ अन्त॒-
 रतः॑ प्रा॒णा आ॒ज्ये॑न॒ व्याघा॑रयति॒ तेजो॑ वा आ॒ज्यं

प्राणा उपरवाः प्राणेष्वेव तेजो दधाति हनु वा एते
 यज्ञस्य यदधिषवणे न सं तृणन्त्यसंतृणणे हि हनु
 अथो खलु दीर्घसोमे संतृये धृत्यै शिरो वा एतय-
 ज्ञस्य यद्धविर्धानम् (३) प्राणा उपरवा हनु
 अधिषवणे जिह्वा चर्म ग्रावाणो दन्ता मुखमाहव-
 नीयो नासिकोत्तरवेदिरुदरः सदे यदा खलु वै
 जिह्वया दत्स्वधि खादत्यथ मुखं गच्छति यदा मुखं
 गच्छत्यथोदरं गच्छति तस्माद्धविर्धाने चर्मन्नाधि
 ग्रावभिरभिपुत्याऽऽहवनीये हुत्वा प्रत्यञ्चः परेत्य
 सदासि भक्षयन्ति यो वै विराजो यज्ञमुखे दोहं वेदं
 दुह एवैनामियं वै विराट् तस्यै त्वक्चर्मोधोऽधिषवणे
 स्तना उपरवा ग्रावाणो वत्सा ऋत्विजो दुहन्ति
 सोमः पयो य एवं वेदं दुह एवैनोम् (४) ॥

(वपामि यवमतीरवं नयति हविर्धानमेव
 त्रयोविंशतिश्च ।)

इति कृष्णयजुर्वेदीयतैत्तिरीयसंहितायां पष्ठाष्टके
 द्वितीयप्रपाठक एकादशोऽनुवाकः ॥ ११ ॥

यदुभौ देवासुरा मिथस्तेषां सुवर्गं यद्वा अनीशानः पुरोहविषि
 तेभ्यं उत्तरवेदिः सोत्तरवेदिर्वद्धं देवस्याभ्रिः शिरो वा एकादश ॥ ११ ॥

यदुभावित्याह देवानां यज्ञो देवेभ्यो न रथाय यजमानाय
 परस्ताद्वर्चो नवंपञ्चाशत् ॥ ५९ ॥

हरिः ॐ ।

इति ऋष्णयजुर्वेदीयतैत्तिरीयसंहितायां षष्ठाष्टके
द्वितीयः प्रपाठकः ॥ २ ॥

(अथ षष्ठाष्टके द्वितीयप्रपाठक एकव्यसोऽनुवाकः ।)

शिरः । वै । ए॒तत् । य॒ज्ञस्य॑ । यत् । ह॒वि॒र्धान॑मि॒ति
हविः—धानम् । प्रा॒णा इति॑ प्र—अ॒नाः । उ॒पर॒वा इत्यु॑प—
र॒वाः । ह॒वि॒र्धान॑ इति॑ हविः—धाने॑ । स्वा॒यन्ते॑ । तस्मात् ।
शी॒र्षन् । प्रा॒णा इति॑ प्र—अ॒नाः । अ॒धस्तात् । स्वा॒यन्ते॑ ।
तस्मात् । अ॒धस्तात् । शी॒र्ष्णः । प्रा॒णा इति॑ प्र—अ॒नाः ।
र॒क्षो॒हण॑ इति॑ रक्षः—हनः॑ । व॒लग॒हन॑ इति॑ वलग—हनः॑ ।
वैष्ण॑वान् । स्व॒नामि॑ । इति॑ । आ॒ह । वैष्ण॑वाः । हि ।
दे॒व॒तया॑ । उ॒पर॒वा इत्यु॑प—र॒वाः । अ॒सुराः । वै । नि॒र्यन्त॑
इति॑ निः—यन्तः॑ । दे॒वाना॑म् । प्रा॒णेष्वि॑ति॑ प्र—अ॒नेषु॑ ।
ब॒लग॒ानिति॑ बल—गान् । नीति॑ । अ॒स्वन॑न् । तान् । बा॒हु-
मा॒त्र इति॑ बाहु—मात्रे॑ । अ॒न्विति॑ । अ॒विन्द॑न् । तस्मात् ।
बा॒हुमा॒त्रा इति॑ बाहु—मात्राः॑ । स्वा॒यन्ते॑ । इ॒दम् । अ॒हम् ।
तम् । व॒लग॒मिति॑ बल—गम् । उ॒दिति॑ । व॒पामि॑ (१) ।
यम् । नः । स॒मानः । यम् । अ॒स॒मानः । नि॒च॒खाने॑ति॑ नि—
च॒खान् । इति॑ । आ॒ह । द्वौ । वाव । पुरु॑षौ । यः । च॒ ।

(उपरषामिधानम्)

एव । समानः । यः । च । असमानः । यम् । एव । अस्मै ।
 तौ । वलगमिति वल-गम् । निखनत् इति नि-खनतः ।
 तम् । एव । उदिति । वपति । समिति । तृणत्ति । तस्मात् ।
 संतृण्णा इति सं-तृण्णाः । अन्तरतः । प्राणा इति प्र-
 अनाः । न । समिति । भिनत्ति । तस्मात् । असंभिन्ना
 इत्यसं-भिन्नाः । प्राणा इति प्र-अनाः । अपः । अवेति ।
 नयति । तस्मात् । आर्द्राः । अन्तरतः । प्राणा इति प्र-
 अनाः । यवमतीरिति यव-मतीः । अवेति । नयति
 (२) । उक् । वै । यवः । प्राणा इति प्र-अनाः ।
 उपरवा इत्युप-रवाः । प्राणेष्विति प्र-अनेषु । एव ।
 उर्जम् । दधाति । बर्हिः । अवेति । स्तृणाति । तस्मात् ।
 लोमशाः । अन्तरतः । प्राणा इति प्र-अनाः । आज्येन ।
 व्याधारयतीति वि-आधारयति । तेजः । वै । आज्यम् ।
 प्राणा इति प्र-अनाः । उपरवा इत्युप-रवाः । प्राणेष्विति
 प्र-अनेषु । एव । तेजः । दधाति । हनु इति । वै । एते इति ।
 यज्ञस्य । यत् । अधिषवणे इत्यधि-सवने । न । समिति ।
 तृणत्ति । असंतृण्णे इत्यसं-तृण्णे । हि । हनु
 इति । अथो इति । खलु । दीर्घसोम इति दीर्घ-सोमे ।
 संतृये इति सं-तृये । धृत्यै । शिरः । वै । एतत् । यज्ञस्य ।
 यत् । हविर्धानमिति हविः-धानम् (३) । प्राणा इति

प्र-अनाः । उपरवा इत्युप-रवाः । हनू इति । अधिषवणे
 इत्यधि-सर्वने । जिह्वा । चर्म । ग्रावाणः । दन्ताः ।
 मुखम् । आहवनीय इत्या-हवनीयः । नासिका । उत्तर-
 वेदिरित्युत्तर-वेदिः । उदरम् । सर्दः । यदा । खलु । वै ।
 जिह्वया । दत्स्विति दत्-सु । अधीति । खादति । अथ ।
 मुखम् । गच्छति । यदा । मुखम् । गच्छति । अथ ।
 उदरम् । गच्छति । तस्मात् । हविर्धान इति हविः-
 धाने । चर्मन् । अधीति । ग्रावभिरिति ग्राव-भिः ।
 अभिषुत्येत्यभि-सुत्य । आहवनीय इत्या-हवनीये ।
 हुत्वा । प्रत्यञ्चः । परेत्येति परा-इत्य । सर्दसि ।
 भक्षयन्ति । यः । वै । विराज इति वि-राजः ।
 यज्ञमुख इति यज्ञ-मुखे । दोहम् । वेदे । दुहे । एव ।
 एनाम् । इयम् । वै । विराडिति वि-राट् । तस्यै ।
 त्वक् । चर्म । उर्थः । अधिषवणे इत्यधि-सर्वने । स्तनाः ।
 उपरवा इत्युप-रवाः । ग्रावाणः । वत्साः । ऋत्विजः ।
 दुहन्ति । सोमः । पर्यः । यः । एवम् । वेदे । दुहे ।
 एव । एनाम् (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 द्वितीयप्रपाठक एकादशोऽनुवाकः ॥ ११ ॥

हरिः ॐ ।

इति ऋष्णयजुर्वेदीयतैत्तिरीयसंहितापदपाठे षष्ठाष्टके

द्वितीयः प्रपाठकः ॥ २ ॥

(अथ षष्ठाष्टके तृतीयः प्रपाठकः ।)

(तत्र प्रथमोऽनुवाकः ।

हरिः ॐ ।

चात्वालाद्धिष्णियानुप वपति योनिर्वै यज्ञस्य
चात्वालं यज्ञस्य सयोनिव्वाय देवा वै यज्ञं
पराऽजयन्त तमाग्नीध्रात्पुनर्गाजयन्नेतद्वै यज्ञस्या-
पराजितं यदाग्नीध्रं यदाग्नीध्राद्धिष्णियान्वि-
हरति यदेव यज्ञस्यापराजितं तत एवैनं पुनस्तनुते
पराजित्येव खलु वा एते यन्ति ये बहिष्पवमानः
सर्पन्ति बहिष्पवमाने स्तुते (१) आहाग्नीदग्नी-
न्वि हर बर्हिः स्तृणाहि पुगडाशाः अलं कुर्विति
यज्ञमेवापजित्य पुनस्तन्वाना यन्त्यङ्गाग्नें सर्वने
वि हरति शलाकाभिस्तृतीयः सशुक्रत्वायाथो सं
भरत्येवेनद्धिष्णिया वा अमुष्मिँल्लोके सोममरक्षन्ते-
भ्योऽधि सोममाऽहरन्तमन्ववायन्त पर्यविशन्त्य एषं

वेदं विन्दते (२) परिवेष्टारं ते सोमपीथेन
 व्यार्धन्त ते देवेषु सोमपीथैश्छन्त तान्देवा अब्रुव-
 न्द्वेदे नामनी कुरुध्वमथ प्र वाऽऽप्स्यथ न
 वेत्यभ्रयो वा अथ धिष्णियास्तस्माद्धिनामा
 ब्राह्मणोऽर्धुकस्तेषां ये नेदिष्ठं पर्यविशन्ते सोमपीथं
 प्राऽऽभ्रुवन्नाहवनीयं आग्नीधीयो होत्रीयो मार्जाली-
 यस्तस्मात्तेषु जुह्वत्यतिहाय वर्षट्करोति वि हि
 (३) एते सोमपीथेनाऽऽर्धन्त देवा वै याः
 प्राचीराहुतीरजुह्वुर्ये पुरस्तादसुरा आसन्ताःस्ताभिः
 प्राणुदन्त याः प्रतीचीर्ये पश्वादसुरा आसन्ताःस्ता-
 भिरपानुदन्त प्राचीरन्या आहुतयो ह्यन्ते प्रत्यङ्ङा-
 सीनो धिष्णियान्व्याघारयति पश्वाच्चैव पुरस्ताच्च
 यजमानो भ्रातृव्यान्प्रणुदते तस्मात्पराचीः प्रजाः
 प्र वीयन्ते प्रतीचीः (४) जायन्ते प्राणा वा
 एते यद्धिष्णिया यदध्वर्युः प्रत्यङ्धिष्णियानति-
 सैर्षेत्प्राणान्तं कर्षेत्प्रमायुकः स्यान्नाभिर्वा एषा
 यज्ञस्य यद्धोतोर्ध्वः खलु वै नाभ्यै प्राणोऽवाङ्पानो
 यदध्वर्युः प्रत्यङ्होतारमतिसेर्षेदपाने प्राणं दध्यात्प्र-
 मायुकः स्यान्नाध्वर्युरूपं गायेद्वाग्वीर्यो वा अध्वर्यु-
 र्यदध्वर्युरूपगायेदुद्गात्रे (५) वाचः सं प्र यच्छे-

(धिष्ण्याभिधानम्)

दुपदासुकाऽस्य वाक्स्याद्ब्रह्मवादिनो वदन्ति नासं -
स्थिते सोमैऽध्वर्युः प्रत्यङ्गसदोऽतीयादर्थं कथा
दाक्षिणानि होतुमेति यामो हि स तेषां कस्मा
अहं देवा यामं वाऽयामं वाऽनुं ज्ञास्यन्तीत्युत्तरे-
णाऽऽग्नीध्रं परित्यं जुहोति दाक्षिणानि न प्राणान्त्सं
कर्षति न्यन्ये धिष्ण्या उप्यन्ते नान्ये यान्निवपति
तेन तान्प्रीणाति यान्न निवपति यदनुदिशति
तेन तान् (६) ॥

(स्तुते विन्दते हि वीयन्ते प्रतीचीरुद्राश्च
उप्यन्ते चतुर्दश च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके प्रथमोऽनुवाकः ॥ १ ॥

(अथ षष्ठाष्टके तृतीयः प्रपाठकः ।)

(तत्र प्रथमोऽनुवाकः ।)

ह्रिः ॐ ।

चात्वालात् । धिष्ण्यान् । उपेति । वपति । योनिः ।
वै । यज्ञस्य । चात्वालम् । यज्ञस्य । सयोनित्वायेति
सयोनि—त्वार्यं । देवाः । वै । यज्ञम् । परेति ।
अजयन्त । तम् । आग्नीध्रादित्याग्नि—इध्रात् । पुनः ।
अपेति । अजयन् । एतत् । वै । यज्ञस्य । अपराजित-

मित्यपरा—जितम् । यत् । आग्नीध्रमित्याग्नि—इध्रम् ।
यत् । आग्नीध्रादित्याग्नि—इधात् । धिष्णियात् । विहर-
तीति वि—हरति । यत् । एव । यज्ञस्य । अपराजितमि-
त्यपरा—जितम् । ततः । एव । एनम् । पुनः । तनुते ।
पराजित्येति परा—जित्य । इष । खलु । वै । एते । यन्ति ।
ये । बहिष्पवमानमिति बहिः—पवमानम् । सर्पन्ति ।
बहिष्पवमान इति बहिः—पवमाने । स्तुते (१) । आह ।
अग्नीदित्याग्नि—इत् । अग्निन् । वीति । हर । बहिः । स्तृणा-
हि । पुरोडाशान् । अलम् । कुरु । इति । यज्ञम् । एव ।
अपजित्येत्यप—जित्य । पुनः । तन्वानाः । यन्ति । अङ्गारैः ।
द्वे इति । सर्वने इति । वीति । हरति । शलाकाभिः ।
तृतीयम् । सशुक्रत्वायेति सशुक्र—स्वार्य । अथो
इति । समिति । भरति । एव । एनत् । धिष्णि-
याः । वै । अमुष्मिन् । लोके । सोमम् । अर-
क्षन् । तेभ्यः । अधीति । सोमम् । एति । अहरन् ।
तम् । अन्ववायन्नित्यनु—अवायन् । तम् । परीति ।
अविशन् । यः । एवम् । वेद । विन्दते (२) ।
परिवेष्टारमिति परि—वेष्टारम् । ते । सोमपीथे-
नेति सोम—पीथेन । वीति । आर्ष्यन्त । ते ।
देवेषु । सोमपीथमिति सोम—पीथम् । ऐच्छन्त ।

(धिष्णिद्याभिधानम्)

तान् । देवाः । अ॒ब्रु॒वन् । द्वे॒द्वे इति॒ द्वे—द्वे ।
 नाम॑नी इति॑ । कुरु॒ध्वम् । अर्थ॑ । प्रेति॑ । वा । आ॒प्स्यथ॑ ।
 न । वा । इति॑ । अ॒ग्रयः॑ । वै । अर्थ॑ । धिष्णि॑याः । तस्मात् ।
 द्विना॑मेति॒ द्वि—नामा॑ । ब्रा॒ह्मणः॑ । अर्धु॑कः । तेषा॑म् । ये ।
 नेर्द्वि॑ष्टम् । पर्य॑विशान्नि॒ति परि—अवि॑शन् । ते । सो॒मपी॒-
 थमि॑ति॒ सोम—पी॒थम् । प्रेति॑ । आ॒प्नु॒वन् । आ॒ह॒वनी॒य
 इत्या॑—ह॒वनी॒यः । आ॒ग्नी॒धी॒य इत्या॑ग्नि—इ॒धी॒यः । हो॒त्री॒यः ।
 मा॒र्जा॒ली॒यः । तस्मात् । तेषु॑ । जु॒ह्वति॑ । अ॒तिहा॒येत्य॑ति—
 हा॒य । वर्ष॑ट् । क॒रोति॑ । वी॒ति । हि (३) । ए॒ते ।
 सो॒मपी॒थेने॑ति॒ सोम—पी॒थेन॑ । आ॒र्धन्त॑ । दे॒वाः । वै ।
 याः । प्रा॒चीः । आ॒हु॒ती॒रित्या—हु॒तीः । अ॒जु॒हवुः । ये ।
 पुर॑स्तात् । अ॒सु॒राः । आ॒सन् । तान् । ताभिः॑ । प्रेति॑ ।
 अ॒नु॒दन्त॑ । याः । प्र॒ती॒चीः । ये । प॒श्चात् । अ॒सु॒राः ।
 आ॒सन् । तान् । ताभिः॑ । अ॒पेति॑ । अ॒नु॒दन्त॑ । प्रा॒चीः ।
 अ॒न्याः । आ॒हु॒त॒य इत्या॑—हु॒त॒यः । हू॒यन्ते॑ । प्र॒त्यङ् ।
 आ॒सीनः॑ । धिष्णि॑यान् । व्या॒घार॒यती॑ति॒ वि—आ॒घार॒यति॑ ।
 प॒श्चात् । च । ए॒व । पुर॑स्तात् । च । य॒ज॒मानः॑ । भ्रातृ॑-
 व्यान् । प्रेति॑ । नु॒द॒ते । तस्मात् । परा॑चीः । प्र॒जा इति॑
 प्र—जाः । प्रेति॑ । बी॒यन्ते॑ । प्र॒ती॒चीः (४) । जा॒यन्ते॑ ।
 प्राणा॑ इति॑ प्र—अ॒नाः । वै । ए॒ते । यत् । धिष्णि॑याः ।

यत् । अध्वर्युः । प्रत्यङ् । धिष्ण्यान् । अतिसर्पेदि-
 त्यति—सर्पेत् । प्राणानिति प्र—अनान् । समिति । कर्षेत् ।
 प्रमार्युक इति प्र—मार्युकः । स्यात् । नाभिः । वै । एषा ।
 यज्ञस्य । यत् । होता । उर्ध्वः । खलु । वै । नाभ्यै । प्राण
 इति प्र—अनः । अवाङ् । अपान इत्यप—अनः । यत् ।
 अध्वर्युः । प्रत्यङ् । होतारम् । अतिसर्पेदित्यति—सर्पेत् ।
 अपान इत्यप—अने । प्राणमिति प्र—अनम् । दध्यात् ।
 प्रमार्युक इति प्र—मार्युकः । स्यात् । न । अध्वर्युः । उपेति ।
 गायेत् । वाग्वीर्य इति वाक्—वीर्यः । वै । अध्वर्युः ।
 यत् । अध्वर्युः । उपगायेदित्युप—गायेत् । उद्गात्र इत्युत्—
 गात्रे (५) । वाचम् । सम् । प्रेति । यच्छेत् । उप-
 दासुकेत्युप—दासुका । अस्य । वाक् । स्यात् । ब्रह्मवादिन
 इति ब्रह्म—वादिनः । वदन्ति । न । असंस्थित इत्यसं-
 स्थिते । सोमं । अध्वर्युः । प्रत्यङ् । सदः । अतीति ।
 ह्यात् । अथ । कथा । दाक्षिणानि । होतुम् । एति ।
 यामः । हि । सः । तेषाम् । कस्मै । अहं । देवाः ।
 यामम् । वा । अयामम् । वा । अन्विति । ज्ञास्यन्ति ।
 इति । उत्तरेणेत्युत्—तरेण । आग्नीध्रमित्याग्नि—इध्रम् ।
 परीत्येति परि—इत्यं । जुहोति । दाक्षिणानि । न । प्राणा-
 निति प्र—अनान् । समिति । कर्षति । नीति । अन्ये ।

(अग्नीषोमप्रणयनाभिधानम्)

धिष्णि॒याः । उ॒प्यन्ते॑ । न । अ॒न्ये । या॒न् । नि॒व॒प॒तीति॑
नि—व॒पति॑ । ते॒न । ता॒न् । प्री॒णाति॑ । या॒न् । न । नि॒व॒-
प॒तीति॑ नि—व॒पति॑ । यत् । अ॒नु॒दि॒श॒तीत्य॑नु—दि॒शति॑ ।
ते॒न । ता॒न् (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपाठके प्रथमोऽनुवाकः ॥ १ ॥

(अथ षष्ठाष्टके तृतीयप्रपाठके द्वितीयोऽनुवाकः ।)

सु॒व॒र्गाय॑ वा ए॒तानि॑ लो॒काय॑ हू॒यन्ते॑ यै॒द्वैस॒र्ज॒-
नानि॑ द्वा॒भ्यां गा॒र्ह॑पत्ये जु॒होति॑ द्वि॒पाय॑र्ज॒मानः॑ प्र॒ति॒-
ष्ठि॒त्या आ॒ग्नी॒ध्रे जु॒होत्य॑न्तरि॒क्ष ए॒वाऽऽक॑र॒मत आ॒ह॒-
व॒नीये॑ जु॒होति॑ सु॒व॒र्गं॒मवै॑नं लो॒कं ग॑म॒यति॑ दे॒वान्चै॑
सु॒व॒र्गं लो॒कं य॒तो र॒क्षाः॑स्यजिघा॑स॒न्ते सो॒मेन॑
रा॒जा र॒क्षाः॑स्य॒प॒ह॒त्या॒प्त॒मा॒त्मानं॑ कृ॒त्वा सु॒व॒र्गं
लो॒क॒माय॑न्॒क्षसा॑म॒नृ॒पला॑भा॒याऽऽत्तः॑ सो॒मो भ॑ष॒त्यथ॑
(१) वै॒स॒र्ज॒नानि॑ जु॒होति॑ र॒क्षसा॑म॒प॒ह॒त्यै त्व॑स्य सो॒म
त॒नू॒कृ॒द्भ्य इत्या॑ह त॒नू॒कृ॒द्ध्येष॑ द्वेषो॒भ्योऽन्य॑कृ॒तेभ्य॑
इत्या॑हान्यकृ॒तानि॑ हि र॒क्षाः॑स्यु॒रु य॑न्ताऽसि॒ वरु॑थ॒-
मित्या॑हो॒रु ण॑स्कु॒धीति॑ वा॒दैत॑दा॒ह जु॒षा॒णो अ॒मुरा॑-
ज्य॑स्य वे॒त्वित्या॑हा॒प्त॒मेव॑ य॒र्ज॒मानं॑ कृ॒त्वा सु॒व॒र्गं लो॒कं

गमयति रक्षंसामनुपलाभायाऽऽ सोमं ददते (२)
 आ ग्राव्ण आ वायव्यान्या द्रोणकलशमुत्पत्नीमा
 नयन्त्यन्वनांश्चि प्र वर्तयन्ति यावदेवास्यास्ति तेन
 सह सुवर्गं लोकमेति नयन्त्यर्चाऽऽग्नीध्रे जुहोति
 सुवर्गस्य लोकस्याभिनीत्यै ग्राव्णो वायव्यानि द्रोण-
 कलशमाग्नीध्र उर्ष वासयति वि ह्येनं तैर्गृह्णते यत्स-
 होपवासयेदपुवापेत सौम्यर्चा प्र पादयति स्वया
 (३) एवैनं देवतया प्र पादयत्यर्दित्याः सदोऽस्य-
 र्दित्याः सद आ सीदेत्याह यथायजुरेवैतद्यजमानो
 वा एतस्य पुरा गोप्ता भवत्येष वो देव सवितः
 सोम इत्याह सवितृप्रसूत एवैनं देवताभ्यः सं प्र
 यच्छत्येतत्त्व* सोम देवो देवानुपागा इत्याह देवो
 ह्येष सन् (४) देवानुपैतीदमहं मनुष्यो मनुष्या-
 नित्याह मनुष्यो ह्येष सन्मनुष्यानुपैति यदेतद्यजुर्न
 ब्रूयादप्रजा अपशुर्यजमानः स्यात्सह प्रजया सह
 रायस्पोषेणेत्याह प्रजयैव पशुभिः सहेमं लोकमुपा-
 वर्तते नमो देवेभ्य इत्याह नमस्कारो हि देवानां
 स्वधा पितृभ्य इत्याह स्वधाकारो हि (५) पितृ-
 णामिदमहं निर्वरुणस्य पाशादित्याह वरुणपाशादेव
 निर्मुच्यतेऽग्ने व्रतपत आत्मनः पूर्वा तनूरादेयेत्याहुः

को हि तद्वेद यद्वसीयान्स्वे वशे भूते पुनर्वा ददाति न
 वेति ग्रावाणो वै सोमस्य राज्ञो मलिम्लुसेना य एवं
 विद्वान्ग्राव्ण आग्नीध्र उपवासयति नैनं मलिम्लु-
 सेना विन्दति (६) ॥

(अयं ददते स्वया सन्त्सर्वधाकारो हि विन्दति ।)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठके द्वितीयोऽनुवाकः ॥ २ ॥

(अथ षष्ठाष्टके तृतीयप्रपाठके द्वितीयोऽनुवाकः ।)

सुवर्गामिति सुवः—गार्य । वै । एतानि । लोकार्य ।
 ह्यन्ते । यत् । वैसर्जनानि । द्वाभ्याम् । गार्हपत्य इति
 गार्ह—पत्ये । जुहोति । द्विपादिति द्वि—पात् । यजमानः ।
 प्रतिष्ठित्या इति प्रति—स्थित्यै । आग्नीध्र इत्याग्नि—इध्रे ।
 जुहोति । अन्तर्गिषे । एव । एति । क्रमत् । आहवनीय
 इत्या—हवनीये । जुहोति । सुवर्गामिति सुवः—गम् ।
 एव । एनम् । लोकम् । गमयति । देवाम् । वै । सुवर्ग-
 मिति सुवः—गम् । लोकम् । यतः । रक्षांसि । अजि-
 घात्सन् । ते । सोमन । राज्ञा । रक्षांसि । अपहत्ये-
 त्यप—हत्ये । अनुम् । आत्मानम् । कृत्वा । सुव-
 र्गामिति सुवः—गम् । लोकम् । आयन् । रक्षसाम् । अनुपलाभाये-

त्यनुप—लाभाय । आत्तः । सोमः । भवति । अर्थ (१) । वैसर्जनानि ।
 जुहोति । रक्षसाम् । अपहत्या इत्यप—हत्यै । त्वम् । सोम ।
 तनूच्छ्रय इति तनूच्छ्र—भ्यः । इति । आह । तनूच्छ्र-
 दिति तनू—च्छ्र । हि । एषः । द्वेषोभ्य इति द्वेषः—
 भ्यः । अन्यकृतेभ्य इत्यन्य—कृतेभ्यः । इति । आह ।
 अन्यकृतानीत्यन्य—कृतानि । हि । रक्षांसि । उरु ।
 यन्ता । असि । वरूथम् । इति । आह । उरु । नः ।
 कृषि । इति । वाव । एतत् । आह । जुषाणः । अः ।
 आज्यस्य । वेतु । इति । आह । अम् । एव । यज-
 मानम् । कृत्वा । सुवर्गमिति सुवः—गम् । लोकम् ।
 गमयति । रक्षसाम् । अनुपलाभायेत्यनुप—लाभाय ।
 एति । सोमम् । ददते (२) । एति । ग्राव्णः । एति ।
 वायव्यानि । एति । द्रोणकलशमिति द्रोण—कलशम् ।
 उदिति । पत्नीम् । एति । नयन्ति । अन्विति ।
 अनांसि । प्रेति । वर्तयन्ति । यावत् । एव । अस्य ।
 अस्ति । तेन । सह । सुवर्गमिति सुवः—गम् ।
 लोकम् । एति । नयवत्येति नय—वत्या । ऋचा ।
 आग्नीध्र इत्याग्नि—ध्रे । जुहोति । सुवर्गस्येति सुवः—
 गस्य । लोकस्य । अभिनीत्या इत्यभि—नीत्यै । ग्राव्णः ।
 वायव्यानि । द्रोणकलशमिति द्रोण—कलशम् । आग्नीध्र

(अग्नीषोमप्रणयनाभिधानम्)

इत्याग्नि—इधे । उपेति । वासयति । वीति । हि ।
 एनम् । तैः । गृह्णते । यत् । सह । उपवासयेदित्युप—
 वासेयत् । अपुवायेत् । सौम्या । ऋचा । प्रेति ।
 पादयति । स्वया (३) । एव । एनम् । देवतया ।
 प्रेति । पादयति । अदित्याः । सद्दः । असि । अदित्याः ।
 सद्दः । एति । सीद् । इति । आह । यथायजुरिति यथा—
 यजुः । एव । एतत् । यजमानः । वै । एतस्य । पुरा ।
 गोप्ता । भवति । एषः । वः । देव । सवितः । सोमः ।
 इति । आह । सवितृप्रसूत इति सवितृ—प्रसूतः । एव ।
 एनम् । देवताभ्यः । सम् । प्रेति । यच्छति । एतत् ।
 त्वम् । सोमदेवः । देवान् । उपेति । अगाः । इति । आह ।
 देवः । हि । एषः । सन् (४) । देवान् । उपैतीत्युप—
 एति । इदम् । अहम् । मनुष्यः । मनुष्यान् । इति ।
 आह । मनुष्यः । हि । एषः । सन् । मनुष्यान् ।
 उपैतीत्युप—एति । यत् । एतत् । यजुः । न । ब्रूयात् ।
 अप्रजा इत्यप्र—जाः । अपशुः । यजमानः । स्यात् ।
 सह । प्रजयेति प्र—जया । सह । गायः । पोषण । इति ।
 आह । प्रजयेति प्र—जया । एव । पशुभिरिति पशु—भिः ।
 सह । इमम् । लोकम् । उपावर्तत इत्युप—आवर्तते ।
 नमः । देवेभ्यः । इति । आह । नमस्कार इति नमः—

कारः । हि । देवानाम् । स्वधेति स्व-धा । पितृभ्य-
 इति पितृ-भ्यः । इति । आह । स्वधाकार् इति स्वधा-
 कारः । हि (५) । पितृणाम् । इदम् । अहम् ।
 निरिति । वरुणस्य । पाशात् । इति । आह । वरुणपाशा-
 दिति वरुण-पाशात् । एव । निरिति । मुच्यते । अग्ने ।
 व्रतपत इति व्रत-पते । आत्मनः । पूर्वा । तनूः ।
 आदेयेत्या-देया । इति । आहुः । कः । हि । तत् ।
 वेद । यत् । वसीयान् । स्वे । वेशे । भूते । पुनः । वा ।
 ददाति । न । वा । इति । ग्रावाणः । वै । सोमस्य । राज्ञः ।
 मलिम्लुसेनेति मलिम्लु-सेना । यः । एवम् । विद्वान् ।
 ग्राव्णः । आग्नीध्र इत्याग्नि-इध्रे । उपवासयतीत्युप-
 वासयति । न । एनम् । मलिम्लुसेनेति मलिम्लु-
 सेना । विन्दति (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके द्वितीयोऽनुवाकः ॥ २ ॥

(अथ षष्ठाष्टके तृतीयप्रपाठके तृतीयोऽनुवाकः ।)

वैष्णव्यर्चा हुत्वा यूपमच्छेति वैष्णवो वै
 देवतया यूपः स्वयैवैनं देवतयाऽच्छैत्यत्यन्यानगां
 नान्यानुपागामित्याहाति ह्यन्यानेति नान्यानुपै-

(यूपखण्डनाभिधानम्)

त्र्वाक्त्वा पैरैरविदं परोऽर्वरैरित्याहा र्वाग्घ्येनं पैरर्वि-
न्दति परोऽर्वरैस्तं त्वा जुषे (१) वैष्णवं देव-
यज्याया इत्याह देवयज्याये ह्येनं जुषते देवस्त्वा
सविता मध्वाऽनक्त्वित्याह तेजसैवैनमनक्त्योषधे
त्रायस्वैनं स्वधिते मेनं हिःसीरित्याह वज्रो वै
स्वधितिः शान्त्यै स्वधिते वृक्षस्य बिभ्यतः प्रथमेन
शकलेन सह तेजः परा पताति यः प्रथमः शकलः
परापते त्तमप्या हृग्रेत्संतेजसम् (२) एवैनमा हरतीमे
वे लोका युपात्प्रयतो बिभ्यति दिवमग्नेण मा
लेखीरन्तरिक्षं मध्येन मा हिःसीरित्याहैभ्य
एवैनं लोकेभ्यः शमयति वनस्पते शतवल्शो वि
रोहेत्याव्रश्चने जुहोति तस्मादाव्रश्चनाद्दृक्षाणां भु-
यांस उत्तिष्ठन्ति सहस्रवल्शा षि वयं
रुहेमेत्याहाऽऽशिषमैवतामा शास्तेऽनक्षसङ्गम् (३)
वृश्चेदक्षसङ्गं वृश्चेदधर्षं यजमानस्य प्रमा-
युकं स्याद्यं कामयेताप्रतिष्ठितः स्यादित्यारोहं
तस्मै वृश्चेदेष वै वनस्पतीनामप्रतिष्ठितोऽप्रतिष्ठित
एव भवति यं कामयेतापशुः स्यादित्यपणं तस्मै
शुष्काग्रं वृश्चेदेष वै वनस्पतीनामपशव्योऽपशुरेव
भवति यं कामयेत पशुमान्तस्यादिति बहुपणं तस्मै

बहुशाखं वृक्षेदेष वै (४) वनस्पतीनां पशव्यः
 पशुमानेव भवति प्रतिष्ठितं वृश्चेत्प्रतिष्ठाकामस्येष वै
 वनस्पतीनां प्रतिष्ठितो यः समे भूम्यै स्वाद्योने रूढः
 प्रत्येव तिष्ठति यः प्रत्यङ्ङुर्पनतस्तं वृश्चेत्स हि मेध-
 मभ्युर्पनतः पञ्चारत्नि तस्मै वृश्चेयं कामयेतोर्पनमु-
 त्तरो यज्ञो नमेदिति पञ्चाक्षरा पङ्क्तिः पाङ्क्तो
 यज्ञ उपैनमुत्तरो यज्ञः (५) नमति षडरत्नि प्रति-
 ष्ठाकामस्य षड्वा ऋतव ऋतुष्वेव प्रति तिष्ठति
 सप्तारत्नि पशुकामस्य सप्तपदा शकरी पशवः
 शकरी पशूनेवाव रुन्धे नवारत्नि तेजस्कामस्य
 त्रिवृता स्तोमेन संमितं तेजस्त्रिवृत्तेजस्येव भवस्ये-
 कादशारत्निमिन्द्रियकामस्यैकादशाक्षरा त्रिष्टुगि-
 न्द्रियं त्रिष्टुगिन्द्रियाव्येव भवति पञ्चदशारत्नि भ्रातृ-
 व्यवतः पञ्चदशो वज्रो भ्रातृव्याभिभूत्यै सप्तदशारत्नि
 प्रजाकामस्य सप्तदशः प्रजापतिः प्रजापतेराप्त्या
 एकविंशत्यरत्नि प्रतिष्ठाकामस्यैकविंशः स्तोमानां
 प्रतिष्ठा प्रतिष्ठित्या अष्टाश्रिर्भवत्यष्टाक्षरा गायत्री
 तेजो गायत्री गायत्री यज्ञमुखं तेजसैव गायत्रिया
 यज्ञमुखेन संमितः (६) ॥

(जुषे सतेनसमनेससक्तं बहुशाखं वृक्षेदेष वै यज्ञ
 उपैनमुत्तरो यज्ञ आप्त्या एकाविंशतिर्भ ।)

(यूपस्रष्टनाभिधानम्)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके तृतीयोऽनुवाकः ॥ ३ ॥

(अथ षष्ठाष्टके तृतीयप्रपाठके तृतीयोऽनुवाकः ।)

वैष्णव्या । ऋचा । हुत्वा । यूपम् । अच्छ । एति ।
वैष्णवः । वै । देवतया । यूपः । स्वया । एव । एनम् ।
देवतया । अच्छ । एति । अतीति । अन्यान् । अगाम् ।
न । अन्यान् । उपेति । अगाम् । इति । आह । अतीति ।
हि । अन्यान् । एति । न । अन्यान् । उपेतीत्युप—एति ।
अर्वाक् । त्वा । पैरः । अविदम् । परः । अवरेः । इति ।
आह । अर्वाक् । हि । एनम् । पैरः । विन्दति । परः ।
अवरेः । तम् । त्वा । जुषे (१) । वैष्णवम् । देव-
यज्याया इति देव—यज्यायै । इति । आह । देवयज्याया
इति देव—यज्यायै । हि । एनम् । जुषेते । देवः । त्वा ।
सविता । मर्धा । अनक्तु । इति । आह । तेजसा ।
एव । एनम् । अनक्ति । ओषधे । त्रायस्व । एनम् ।
स्वधित इति स्व—धिते । मा । एनम् । हिंसीः । इति ।
आह । वज्रः । वै । स्वधितेरिति स्व—धितिः । शान्थै ।
स्वधितेरिति स्व—धितेः । वृक्षस्य । विभ्यतः । प्रथमेन ।
शकलेन । सह । तेजः । परेति । पतति । यः । प्रथमः ।

शर्कलः । परापतेदिति परा—पतेत् । तम् । अर्पि । एति ।
 हरेत् । सतेजसमिति स—तेजसम् (२) । एव । एनम् ।
 एति । हरति । इमे । वै । लोकाः । युपात् । प्रयत इति
 प्र—यतः । बिभ्यति । दिवम् । अग्रेण । मा । लेखीः ।
 अन्तरिक्षम् । मध्येन । मा । हिंसीः । इति । आह ।
 एभ्यः । एव । एनम् । लोकेभ्यः । शमयति । वनस्पते ।
 शतवल्श इति शत—वल्शः । वीति । रोह । इति ।
 आव्रश्चन इत्या—व्रश्चने जुहोति । तस्मात् । आव्रश्चनादित्या—
 व्रश्चनात् । वृक्षाणाम् । भूयांसः । उदिति । तिष्ठन्ति ।
 सहस्रवल्शा इति सहस्र—वल्शाः । वीति । वयम् । रुहेम ।
 इति । आह । आशिषमित्या—शिषम् । एव । एताम् ।
 एति । शास्ते । अनक्षसङ्गमित्यनक्ष—सङ्गम् (३)
 वृश्चेत् । यत् । अक्षसङ्गमित्यक्ष—सङ्गम् । वृश्चेत् । अर्धई-
 षमित्यर्धः—ईषम् । यजमानस्य । प्रमायुकमिति प्र-
 मायुकम् । स्यात् । यम् । कामयेत । अप्रतिष्ठित इत्यप्रति-
 स्थितः । स्यात् । इति । आरोहमित्या—रोहम् । तस्मै ।
 वृश्चेत् । एषः । वै । वनस्पतीनाम् । अप्रतिष्ठित इत्यप्रति-
 स्थितः । अप्रतिष्ठित इत्यप्रति—स्थितः । एव । भवति ।
 यम् । कामयेत । अपशुः । स्यात् । इति । अपर्णम् ।
 तस्मै । शुष्काग्रमिति शुष्क—अग्रम् । वृश्चेत् । एषः । वै ।

(यूपसम्बन्धाभिधानम्)

वनस्पतीनाम् । अपशव्यः । अपशुः । एव । भवति । यम् ।
 कामयेत । पशुमानिति पशु—मान् । स्यात् । इति । बहु-
 पर्णमिति बहु—पर्णम् । तस्मै । बहुशाखमिति बहु—शाखम् ।
 वृश्चेत् । एषः । वै (४) । वनस्पतीनाम् । पशव्यः ।
 पशुमानिति पशु—मान् । एव । भवति । प्रतिष्ठितमिति
 प्रति—स्थितम् । वृश्चेत् । प्रतिष्ठाकामस्येति प्रतिष्ठा—कामस्य ।
 एषः । वै । वनस्पतीनाम् । प्रतिष्ठित इति प्रति—स्थितः ।
 यः । सप्ते । भूम्यै । स्वात् । योनेः । रूढः । प्रतीति ।
 एव । तिष्ठति । यः । प्रत्यङ् । उपनत इत्युप—नतः । तम् ।
 वृश्चेत् । सः । हि । मेधम् । अभीति । उपनत इत्युप—
 नतः । पञ्चारत्नमिति पञ्च—अग्निसम् । तस्मै । वृश्चेत् ।
 यम् । कामयेत । उपेति । एनम् । उत्तर इत्युत्—तरः ।
 यज्ञः । नमेत् । इति । पञ्चाक्षरेति पञ्च—अक्षरम् । पङ्क्तिः ।
 पाङ्क्तः । यज्ञः । उपेति । एनम् । उत्तर इत्युत्—तरः ।
 यज्ञः (५) । नमति । षड्गन्मिति षट्—अग्निसम् ।
 प्रतिष्ठाकामस्येति प्रतिष्ठा—कामस्य । षट् । वै । ऋतवः ।
 ऋतुषु । एव । प्रतीति । तिष्ठति । सप्तार्गन्मिति सप्त—
 अग्निसम् । पशुकामस्येति पशु—कामस्य । सप्तपदेति सप्त—
 पदा । शक्वरी । पशवः । शक्वरी । पशून् । एव । अवेति । रुन्धे । नवा-
 रत्नमिति नव—अग्निसम् । तेजस्कामस्येति तेजः—कामस्य ।

त्रिवृतेति त्रि-वृता । स्तोमेन । संमितमिति सं-मितम् ।
 तेजः । त्रिवृदिति त्रि-वृत् । तेजस्वी । एव । भवति ।
 एकादशारत्नमित्येकादश-अरत्नम् । इन्द्रियकामस्येती-
 न्द्रिय-कामस्य । एकादशाक्षरेत्येकादश-अक्षरा । त्रि-
 ष्टुक् । इन्द्रियम् । त्रिष्टुक् । इन्द्रियावी । एव । भवति ।
 पञ्चदशारत्नमिति पञ्चदश-अरत्नम् । भ्रातृव्यवत इति
 भ्रातृव्य-वतः । पञ्चदश इति पञ्च-दशः । वज्रः ।
 भ्रातृव्याभिभूत्या इति भ्रातृव्य-अभिभूत्यै । सप्तदशारत्न-
 मिति सप्तदश-अरत्नम् । प्रजाकामस्येति प्रजा-कामस्य ।
 सप्तदश इति सप्त-दशः । प्रजापतिरिति प्रजा-पतिः ।
 प्रजापतेरिति प्रजा-पतेः । आप्त्यै । एकविंशत्यरत्न-
 मित्येकविंशति-अरत्नम् । प्रतिष्ठाकामस्येति प्रतिष्ठा-
 कामस्य । एकविंश इत्येक-विंशः । स्तोमानाम् ।
 प्रतिष्ठेति प्रति-स्था । प्रतिष्ठित्या इति प्रति-स्थित्यै ।
 अष्टाश्रिरित्यष्टा-अश्रिः । भवति । अष्टाक्षरेत्यष्टा-
 अक्षरा । गायत्री । तेजः । गायत्री । गायत्री ।
 यज्ञमुखमिति यज्ञ-मुखम् । तेजसा । एव । गायत्रिया ।
 यज्ञमुखेनेति यज्ञ-मुखेन । संमित इति सं-मितः (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके तृतीयोऽनुवाकः ॥ ३ ॥

पृथिव्यै त्वाऽन्तरिक्षाय त्वा दिवे त्वेत्याहैभ्य
 एवैनं लोकेभ्यः प्रोक्षति पराञ्च प्रोक्षति पराङ्घ्रि-
 हि सुवर्गो लोकः कूरमिव वा एतत्करोति यत्खन-
 त्यपोऽव नयति शान्त्यै यवमतीरव नयत्यूर्ध्वं यवो
 यजमानेन यूपः संमितो यावानेव यजमानस्तावती-
 मेवास्मिन्नूर्जं दधाति (१) पितृणां सदनमसीति
 बर्हिरव स्तृणाति पितृदेवत्यां १ * ह्येतच्चिखातं
 यद्बर्हिरनवस्तीर्य मिनुयात्पितृदेवत्यो निखातः
 स्याद्बर्हिरवस्तीर्य मिनोत्यस्यामेवैनं मिनोति
 यूपशकलमवांस्यति सतेजसमेवैनं मिनोति देवस्त्वा
 सविता मध्वाऽनक्त्वित्याह तेजसैवैनमनक्ति सुपिप्प-
 लाभ्यस्त्वौषधीभ्य इति चपालं प्रति (२)
 मुञ्चति तस्माच्छीर्षत ओषधयः फलं गृह्णन्त्यनक्ति
 तेजो वा आज्यं यजमानेनाग्निष्ठाऽग्निः संमिता
 यदाग्निष्ठा मग्निमनक्ति यजमानमेव तेजसाऽनक्त्यान्त-
 र्मनक्त्यान्तमेव यजमानं तेजसाऽनक्ति सर्वतः
 परि मृशत्यपरिवर्गमेवास्मिन्तेजो दधात्युद्विव *
 स्तभानाऽन्तरिक्षं पृणेत्याहैषां लोकानां विधृत्यै

वैष्णव्यर्चा (३) कल्पयति वैष्णवो वै देवतया
 यूपः स्वयैवैनं देवतया कल्पयति द्वाभ्यां कल्पयति
 द्विपायजमानः प्रतिष्ठित्यै यं कामयेत तेजसैनं
 देवताभिरिन्द्रियेण व्यर्धयेयमित्यग्निष्ठां तस्याश्रि-
 माहवनीयादित्थं वेत्थं वाऽति नावयेत्तेजसैवैनं
 देवताभिरिन्द्रियेण व्यर्धयति यं कामयेत तेजसैनं
 देवताभिरिन्द्रियेण समर्धयेयमिति (४)
 अग्निष्ठां तस्याश्रिमाहवनीयेन सं मिनुयात्तेजसैवैनं
 देवताभिरिन्द्रियेण समर्धयति ब्रह्मवर्णिं त्वा
 क्षत्रवनिमित्याह यथायजुरेवैतत्परि व्ययत्सुगर्वै
 रशना यजमानेन यूपः संमितो यजमानमेवोर्जा
 समर्धयति नाभिदग्ने परि व्ययति नाभिदग्ने
 एवास्मा उर्जा दधाति तस्मान्नाभिदग्ने उर्जा भुञ्जते
 यं कामयेतोर्जेनम् (५) व्यर्धयेयमित्यूर्ध्वा वा
 तस्यावाचीं वाऽवोहेदूर्जेवैनं व्यर्धयति यदि कामयेत
 वर्षुकः पर्जन्यः स्यादित्यवाचीमवोहेद्वृष्टिमेव नि
 यच्छति यदि कामयेतावर्षुकः स्यादित्यूर्ध्वामुदूहे-
 द्वृष्टिमेवोर्धच्छति पितृणां निखातं मनुष्याणामूर्ध्वं
 निखातादा रशनाया ओषधीनाः रशना विश्वे-
 षाम् (६) देवानामूर्ध्वं रशनाया आ च्चालादि-

(यूपस्थापनाभिधानम्)

न्द्रस्य चषालं साध्यानामतिरिक्तं स वा एष
 सर्वदेवत्यो ययूपो ययूपं मिनोति सर्वा एव देवताः
 प्रीणाति यज्ञेन वै देवाः सुवर्गं लोकमायन्तेऽमन्यन्त
 मनुष्या नोऽन्वाभविष्यन्तीति ते यूपेन योपायित्वा
 सुवर्गं लोकमायन्तमृषयो यूपेनैवानु प्राजानन्तयू-
 पस्य यूपत्वम् (७) ययूपं मिनोति सुवर्गस्य
 लोकस्य प्रज्ञात्यै पुरस्तान्मिनोति पुरस्ताद्धि यज्ञस्य
 प्रज्ञायते प्रज्ञातं हि तद्यदतिपन्न आहुरिदं कार्य-
 मासीदिति साध्या वै देवा यज्ञमत्यमन्यन्त तान्यज्ञो
 नास्पृशत्तान्ययज्ञस्यातिरिक्तमासीत्तदस्पृशदतिरिक्तं
 वा एतयज्ञस्य यद्ग्राघग्निं मथित्वा प्रहरत्यतिरिक्त-
 मेतत् (८) यूपस्य यदूर्ध्वं चषालात्तेषां
 तद्भागधेयं तानेव तेन प्रीणाति देवा वै सःस्थिते
 सोमे प्र स्रुचोऽहर्गन्ध्र यूपं तेऽमन्यन्त यज्ञवेशसं वा
 हृदं कुर्म इति ते प्रस्तरं स्रुचां निष्कर्यणमपश्य-
 न्त्स्वरुं यूपस्य सःस्थिते सोमे प्र प्रस्तरं हरति
 जुहोति स्वरुमयज्ञवेशसाय (९) ॥

(दधाति प्रत्युचा समर्धयेयमित्यूर्जेनं

विश्वेषां यूपत्वमतिरिक्तमेतद्धि-

चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके चतुर्थोऽनुवाकः ॥ ४ ॥

(अथ षष्ठाष्टके तृतीयप्रपाठके चतुर्थोऽनुवाकः ।)

पृथिव्यै । त्वा । अन्तरिक्षाय । त्वा । दिवे । त्वा ।
इति । आह । एभ्यः । एव । एनम् । लोकेभ्यः । प्रेति ।
उक्षति । पराञ्चम् । प्रेति । उक्षति । पराङ् । इव । हि ।
सुवर्ग इति सुवः—गः । लोकः । कूरम् । इव । वै । एतत् ।
करोति । यत् । खनति । अपः । अवेति । नयति । शान्त्यै ।
यवमतीरिति यव—मतीः । अवेति । नयति । ऊर्क । वै ।
यवः । यजमानेन । यूपः । संमित इति सं—मितः । यावान् ।
एव । यजमानः । तावतीम् । एव । अस्मिन् । ऊर्जम् ।
दधाति (१) । पितृणाम् । सदनम् । असि । इति ।
बर्हिः । अवेति । स्तृणाति । पितृदेवत्यमिति पितृ—देवत्यम् ।
हि । एतत् । यत् । निखातमिति नि—खातम् । यत् ।
बर्हिः । अनवस्तीर्येत्यनव—स्तीर्य । मिनुयात् । पितृदेवत्यं
इति पितृ—देवत्यः । निखात इति नि—खातः । स्यात् ।
बर्हिः । अवस्तीर्येत्यव—स्तीर्य । मिनोति । अस्याम् । एव ।
एनम् । मिनोति । यूपशकलमिति यूप—शकलम् । अवेति ।
अस्यति । सतेजसमिति स—तेजसम् । एव । एनम् । मिनोति ।

(व्युत्थापनाभिधानम्)

देवः । त्वा । सविता । मध्वा । अनकु । इति । आह ।
 तेजसा । एव । एनम् । अनक्ति । सुपिप्पलाभ्य इति सु-
 पिप्पलाभ्यः । त्वा । ओषधीभ्यं इत्योषधि-भ्यः । इति ।
 चषालम् । प्रतीति (२) । मुञ्चति । तस्मात् । शीर्षतः ।
 ओषधयः । फलम् । गृह्णन्ति । अनक्ति । तेजः । वै ।
 भाज्यम् । यजमानेन । अग्निष्ठेत्यग्नि-स्था । अग्निः ।
 संमितेति सं-मिता । यत् । अग्निष्ठामित्यग्नि-स्थाम् ।
 अग्निम् । अनक्ति । यजमानम् । एव । तेजसा । अनाक्ति ।
 आन्तमित्या-अन्तम् । अनक्ति । आन्तमित्या-अन्तम् ।
 एव । यजमानम् । तेजसा । अनाक्ति । सर्वतः । परीति ।
 मृशति । अपरिवर्गमित्यपरि-वर्गम् । एव । अस्मिन् ।
 तेजः । दधाति । उदिति । दिवम् । स्तभान् । एति ।
 अन्तरिक्षम् । पृण । इति । आह । एषाम् । लोकानाम् ।
 विधृत्या इति वि-धृत्यै । वैष्णव्या । क्वा (३) ।
 कल्पयति । वैष्णवः । वै । देवतया । यूपः । स्वया । एष ।
 एनम् । देवतया । कल्पयति । द्वाभ्याम् । कल्पयति ।
 द्विपादिति द्वि-पात् । यजमानः । प्रतिष्ठित्या इति प्रति-
 स्थित्यै । यम् । कामयेत् । तेजसा । एनम् । देवताभिः ।
 इन्द्रियेण । वीति । अर्धयेयम् । इति । अग्निष्ठामित्यग्नि-
 स्थाम् । तस्यै । अग्निम् । आहवनीयादित्या-हवनीयात् ।

इत्थम् । वा । इत्थम् । वा । अतीति । नावयेत् । तेजसा ।
 एव । एनम् । देवताभिः । इन्द्रियेण । वीति । अर्धयति ।
 यम् । कामयेत । तेजसा । एनम् । देवताभिः । इन्द्रियेण ।
 समिति । अर्धयेयम् । इति (४) । अग्निष्ठामित्यग्नि-
 स्थाम् । तस्य । अश्रम् । आहवनीयेनेत्याहवनीयेन ।
 समिति । मिनुयात् । तेजसा । एव । एनम् । देवताभिः ।
 इन्द्रियेण । समिति । अर्धयति । ब्रह्मवनिमिति ब्रह्म-
 वनिम् । त्वा । क्षत्रवनिमिति क्षत्रवनिम् । इति ।
 आह । यथायजुरिति यथा—यजुः । एव । एतत् ।
 परीति । व्ययति । उर्क् । वै । रशना । यजमानेन ।
 यूपः । संमित इति सं—मितः । यजमानम् । एव ।
 उर्जा । समिति । अर्धयति । नाभिदघ्न इति नाभि—दघ्ने ।
 परीति । व्ययति । नाभिदघ्न इति नाभि—दघ्ने । एव ।
 अस्मै । उर्जम् । दधाति । तस्मात् । नाभिदघ्न इति
 नाभि—दघ्ने । उर्जा । भुञ्जते । यम् । कामयेत । उर्जा ।
 एनम् (५) । वीति । अर्धयेयम् । इति । उर्ध्वाम् ।
 वा । तस्य । अवाचीम् । वा । अवेति । ऊहेत् । ऊर्जा ।
 एव । एनम् । वीति । अर्धयति । यदि । कामयेत ।
 वर्षुकः । पर्जन्यः । स्यात् । इति । अवाचीम् । अवेति ।
 ऊहेत् । वृष्टिम् । एव । नीति । यच्छति । यदि । काम-

(यूपखण्डनाभिधानम्)

येत । अवर्षुकः । स्यात् । इति । ऊर्ध्वाम् । उदिति ।
ऊहेत् । वृष्टिम् । एव । उदिति । यच्छति । पितृणाम् ।
निखातमिति निखातम् । मनुष्याणाम् । ऊर्ध्वम् । निखा-
तादिति निखातात् । एति । रशनायाः । ओषधीनाम् ।
रशना । विश्वेषाम् (६) । देवानाम् । ऊर्ध्वम् । रश-
नायाः । एति । चषालात् । इन्द्रस्य । चषालम् । साध्या-
नाम् । अतिरिक्तमित्यतिरिक्तम् । सः । वै । एषः ।
सर्वदेवत्यं इति सर्वदेवत्यः । यत् । यूपः । यत् । यूपम् ।
मिनोति । सर्वाः । एव । देवताः । प्रीणाति । यज्ञेन । वै ।
देवाः । सुवर्गमिति सुवः-गम् । लोकम् । आयन् । ते ।
अमन्यन्त । मनुष्याः । नः । अन्वाभविष्यन्तीत्यनु-आभ-
विष्यन्ति । इति । ते । यूपेन । योपयित्वा । सुवर्गमिति
सुवः-गम् । लोकम् । आयन् । तम् । ऋषयः । यूपेन ।
एव । अनु । प्रेति । अजानन् । तत् । यूपस्य । यूपत्वमिति
यूप-त्वम् (७) । यत् । यूपम् । मिनोति । सुवर्गस्येति
सुवः-गस्य । लोकस्य । प्रज्ञात्या इति प्र-ज्ञात्यै । पुरस्तात् ।
मिनोति । पुरस्तात् । हि । यज्ञस्य । प्रज्ञायत इति प्र-
ज्ञायते । अप्रज्ञातमित्यप्र-ज्ञातम् । हि । तत् । यत् । अति-
पन्न इत्यति-पन्ने । आहुः । इदम् । कार्यम् । आसीत् ।
इति । साध्याः । वै । देवाः । यज्ञम् । अतीति । अम-

न्यन्त । तान् । यज्ञः । न । अस्पृशत् । तान् । यत् ।
यज्ञस्य । अतिरिक्तमित्यति—रिक्तम् । आसीत् । तत् ।
अस्पृशत् । अतिरिक्तमित्यति—रिक्तम् । वै । एतत् ।
यज्ञस्य । यत् । अग्नौ । अग्निम् । मथित्वा । प्रहरतीति प्र-
हरति । अतिरिक्तमित्यति—रिक्तम् । एतत् (८) । यूपस्य ।
यत् । ऊर्ध्वम् । चषालात् । तेषाम् । तत् । भागधेयमिति
भाग—धेयम् । तान् । एव । तेन । प्रीणाति । देवाः । वै ।
संस्थित इति सं—स्थिते । सोमे । प्रेति । सुचः । अहरन् ।
प्रेति । यूपम् । ते । अमन्यन्त । यज्ञवेशसमिति यज्ञ—वेश-
सम् । वै । इदम् । कुर्मः । इति । ते । प्रस्तरमिति प्र-
स्तरम् । सुचाम् । निष्करणमिति निः—करणम् । अपश्यन् ।
स्वरुम् । यूपस्य । संस्थित इति सं—स्थिते । सोमे ।
प्रेति । प्रस्तरमिति प्र—स्तरम् । हरति । जुहोति ।
स्वरुम् । अयज्ञवेशसायेत्ययज्ञ—वेशसाय (९) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपा के चतुर्थोऽनुवाकः ॥ ४ ॥

(अथ षष्ठाष्टके तृतीयप्रपाठके पञ्चमोऽनुवाकः ।)

साध्या वै देवा अस्मिँल्लोक आसन्नान्यत्किंचन
मिषत्तेऽग्निमेवाग्नये मेधायाऽलभन्त न ह्यन्यदालम्भ्य-

(अग्निमन्थनाभिधानम्)

मर्विन्दन्ततो वा इमाः प्रजाः प्राजायन्त यद्भावाग्निं
मथित्वा प्रहरति प्रजानां प्रजननाय रुद्रो वा
एष यद्ग्निर्यजमानः पशुर्यत्पशुमालभ्याग्निं मन्थे-
द्भुद्राय यजमानम् (१) अपि दध्यात्प्रमायुकः
स्यादथो खल्वाहुरग्निः सर्वा देवता हविरेतयत्पशु-
रिति यत्पशुमालभ्याग्निं मन्थति हव्यायैवाऽऽसन्नाय
सर्वा देवता जनयत्युपाकृत्यैव मन्थ्यस्तन्नेवाऽऽलब्धं
नेवानालब्धमग्नेर्जनित्रमसीत्याहोग्नेर्हीतज्जनित्रं वृष-
णौ स्थ इत्याह वृषणौ (२) हेतावुर्वश्यस्यायु-
रसीत्याह मिथुनत्वार्य घृतेनाक्ते वृषणं दधाथामि-
त्याह वृषणं हेते दधाते ये अग्निं गायत्रं छन्दोऽनु
प्र जायस्वेत्याह छन्दोभिरेवैनं प्र जनयत्यग्नेर्ये
मथ्यमानायानुं ब्रूहीत्याह सावित्रीमृचमन्वाह सवि-
तृप्रसूत एवैनं मन्थति जातायानुं ब्रूहि (३)
प्रहियमाणायानुं ब्रूहीत्याह काण्डेकाण्ड एवैनं
क्रियमाणे समर्धयति गायत्रीः सर्वा अन्वाह
गायत्रछन्दा वा अग्निः स्वेनैवैनं छन्दसा समर्ध-
यत्यग्निः पुग भवत्यग्निं मथित्वा प्र हरति तौ
संभवन्तौ यजमानमग्निं सं भवतो भवतं नः
समनसावित्याह शान्तर्यं प्रहृत्य जुहोति जातायै-

वास्मा अन्नमपि दधात्याज्येन जुहोत्येतद्वा अग्नेः
प्रियं धाम यदाज्यं प्रियेणैवैनं धाम्ना समर्धयत्यथो
तेजसा (४) ॥

(यजमानमाह वृषणौ जातायानु ब्रह्मप्य-
ष्टादश च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके पञ्चमोऽनुवाकः ॥ ५ ॥

(अथ षष्ठाष्टके तृतीयप्रपाठके पञ्चमोऽनुवाकः ।)

साध्याः । वै । देवाः । अस्मिन् । लोके । आसन् ।
न । अन्यत् । किम् । चन । मिषत् । ते । अग्निम् । एव ।
अग्र्ये । मेधाय । एति । अलभन्त । न । हि । अन्यत् ।
आलभ्यमित्या—लभ्यम् । अविन्दन् । ततः । वै । इमाः ।
प्रजा इति प्र—जाः । प्रेति । अजायन्त । यत् । अग्नौ ।
अग्निम् । मथित्वा । प्रहरतीति प्र—हरति । प्रजानामिति
प्र—जानाम् । प्रजननायेति प्र—जननाय । रुद्रः । वै ।
एषः । यत् । अग्निः । यजमानः । पशुः । यत् । पशुम् ।
आलभ्येत्या—लभ्यं । अग्निम् । मन्थेत् । रुद्राय । यजमा-
नम् (१) । अपीति । दध्यात् । प्रमार्युक इति प्र—मा-
र्युकः । स्यात् । अथो इति । खलु । आहुः । अग्निः ।

(अग्निमन्थनाभिधानम्)

सर्वाः । देवताः । हविः । एतत् । यत् । पशुः । इति ।
 यत् । पशुम् । आलभ्येत्या—लभ्य । अग्निम् । मन्थति ।
 हव्याय । एव । आसन्नायेत्या—सन्नाय । सर्वाः । देवताः ।
 जनयति । उपाकृत्येत्युप—आकृत्य । एव । मन्थ्यः । तत् ।
 न । इव । आलब्धमित्या—लब्धम् । न । इव । अनाल-
 ब्धमित्यना—लब्धम् । अग्नेः । जनित्रम् । असि । इति ।
 आह । अग्नेः । हि । एतत् । जनित्रम् । वृषणौ । स्थः ।
 इति । आह । वृषणौ (२) । हि । एतौ । उर्वशी ।
 असि । आयुः । असि । इति । आह । मिथुनत्वायेति
 मिथुन—त्वाय । घृतेन । अक्ते इति । वृषणम् । दधाथाम् ।
 इति । आह । वृषणम् । हि । एते इति । दधाते इति ।
 ये इति । अग्निम् । गायत्रम् । छन्दः । अनु । प्रेति ।
 जायस्व । इति । आह । छन्दोभिरिति छन्दः—भिः । एव ।
 एनम् । प्रेति । जनयति । अग्रये । मध्यमानाय । अन्विति ।
 ब्रूहि । इति । आह । सावित्रीम् । ऋचम् । अन्विति ।
 आह । सवितृप्रसूत इति सवितृ—प्रसूतः । एव । एनम् ।
 मन्थति । जाताय । अन्विति । ब्रूहि (३) । प्रह्वियमा-
 णायेति प्र—ह्वियमाणाय । अन्विति । ब्रूहि । इति । आह ।
 काण्डेकाण्ड इति काण्डे—काण्डे । एव । एनम् । क्रिय-
 माणे । समिति । अर्धयति । गायत्रीः । सर्वाः । अन्विति ।

आह । गायत्रछन्दा इति गायत्र-छन्दाः । वै । अग्निः ।
स्वेन । एव । एनम् । छन्दसा । समिति । अर्धयति ।
अग्निः । पुरा । भवति । अग्निम् । मथित्वा । प्रेति । हरति ।
तौ । संभवन्ताविति सं-भवन्तौ । यजमानम् । अभि ।
समिति । भवतः । भवतम् । नः । समेनसाविति स-मनसौ ।
इति । आह । शान्त्यै । प्रहृत्येति प्र-हृत्य । जुहोति ।
जातार्य । एव । अस्मै । अन्नम् । अपीति । दधाति ।
आज्येन । जुहोति । एतत् । वै । अग्नेः । प्रियम् । धाम् ।
यत् । आज्यम् । प्रियेण । एव । एनम् । धाम्ना । समिति ।
अर्धयति । अथो इति । तेजसा (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके पञ्चमोऽनुवाकः ॥ ५ ॥

(अथ षष्ठाष्टके तृतीयप्रपाठके षष्ठोऽनुवाकः ।)

इषे त्वेति बर्हिरा दत्त इच्छत इव ह्येष यो
 यजत उपवीरसीत्याहोप ह्येनानाकरोत्युपो देवान्दै-
वीर्विशः प्रागुरित्याह दैवीर्हिता विशः सतीर्देवानुप-
यन्ति बह्नीरुशिज इत्याह त्विजो वै बह्व्य उशिजस्त-
स्मादेवमाह बृहस्पते धारया वसूनीति (१)
आह ब्रह्म वै देवानां बृहस्पतिर्ब्रह्मणैवासमै पशूनव-

(पशुनियोजनम्)

रुन्धे हव्या ते स्वदन्तामित्याह स्वदयत्येवैनान्देव
 त्वष्टर्वसु रण्वेत्याह त्वष्टा वै पशूनां मिथुनानां
 रूपच्छद्रूपमेव पशुषु दधाति रेवती रमध्वमित्याह
 पशवो वै रेवतीः पशूनेवास्मै रमयति देवस्य त्वा
 सवितुः प्रसव इति (२) रशनामा, दत्ते प्रसूत्या
 अश्विनोर्बाहुभ्यामित्याहाश्विनौ हि देवानामध्वर्यु
 आस्तां पूष्णो हस्ताभ्यामित्याह यत्या ऋतस्य
 त्वा देवहविः पाशोनाऽऽरंभ इत्याह सत्यं वा ऋतः
 सत्येनैवैनमृतेनाऽऽ रंभतेऽक्षण्या परि हरति वध्यः
 हि प्रत्यञ्चं प्रतिमुञ्चन्ति व्यावृत्त्यै धर्षा मानुषानिति
 नि युनक्ति धृत्या अद्भ्यः (३) त्वौषधीभ्यः
 प्रोक्षामीत्याहाद्भ्यो ह्येष ओषधीभ्यः संभवति
 यत्पशुर्गां परुरसीत्याह्येष ह्यपां पाता यो मेधायाऽऽ
 रभ्येत स्वात्तं चित्सेदेवः हव्यमापो देवीः स्वदत्तैत-
 मित्याह स्वदयत्येवैनमुपरिष्ठात्योक्षत्युपरिष्ठादेवैनं
 मेध्यं करोति पाययत्यन्तरत् एवैनं मेध्यं करोत्य-
 धस्तादुपोक्षति सर्वत एवैनं मेध्यं करोति (४) ॥

(वसूनीति प्रसव इत्यद्भ्योऽन्तरत्

एवैनं दशं च ।)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके षष्ठोऽनुवाकः ॥ ६ ॥

(अथ षष्ठाष्टके तृतीयप्रपाठके षष्ठोऽनुवाकः ।)

इ॒षे । त्वा । इति॑ । ब॒र्हिः । एति॑ । द॒त्ते । इ॒च्छते॑ ।
इ॒व । हि । ए॒षः । यः । यज॑ते । उ॒प॒वीरि॑त्यु॒प—वीः । अ॒सि ।
इति॑ । आ॒ह । उ॒पेति॑ । हि । ए॒नान् । आ॒क॒रोती॑त्या—
क॒रोति॑ । उ॒पो इति॑ । दे॒वान् । दै॒वीः । वि॒शः । प्रेति॑ ।
अ॒गुः । इति॑ । आ॒ह । दै॒वीः । हि । ए॒ताः । वि॒शः ।
स॒तीः । दे॒वान् । उ॒प॒यन्ती॑त्यु॒प—यन्ति॑ । व॒ह्नीः । उ॒शिजः॑ ।
इति॑ । आ॒ह । ऋ॒त्विजः॑ । वै । व॒ह्नयः॑ । उ॒शिजः॑ । तस्मा॑त् ।
ए॒वम् । आ॒ह । वृ॒हस्प॑ते । धा॒रय॑ । वसू॒नि । इति॑ (१) ।
आ॒ह । ब्र॒ह्म । वै । दे॒वाना॑म् । वृ॒हस्प॑तिः । ब्र॒ह्मणा॑ । ए॒व ।
अ॒स्मै । प॒शून् । अ॒वेति॑ । रु॒न्धे । ह॒व्या । ते । स्व॒दन्ता॑म् ।
इति॑ । आ॒ह । स्व॒दय॑ति । ए॒व । ए॒नान् । दे॒व । त्व॒ष्टः ।
वसु॑ । र॒ण्व । इति॑ । आ॒ह । त्व॒ष्टा । वै । प॒शूना॑म् । मि॒थु॒ना॑ना॒म् ।
रूप॑कृ॒दिति॑ रूप—कृ॒त् । रू॒पम् । ए॒व । प॒शुषु॑ ।
द॒धाति॑ । रे॒वतीः॑ । र॒मध्व॑म् । इति॑ । आ॒ह । प॒शवः॑ । वै ।
रे॒वतीः॑ । प॒शून् । ए॒व । अ॒स्मै । र॒मय॑ति । दे॒वस्य॑ । त्वा ।

(पशुमिवो जनम्)

सवितुः । प्रसव इति प्र-सवे । इति (२) । रशनाम् ।
 एति । दत्ते । प्रसूत्या इति प्र-सूत्यै । अश्विनोः । बाहु-
 भ्यामिति बाहु-भ्याम् । इति । आह । अश्विनोः । हि ।
 देवानाम् । अध्वर्यु इति । आस्ताम् । पूष्णः । हस्ताभ्याम् ।
 इति । आह । यत्यै । ऋतस्यै । त्वा । देवहविरिति देव-
 हविः । पशेन । एति । रभे । इति । आह । सत्यम् । वै ।
 ऋतम् । सत्येन । एव । एनम् । ऋतेन । एति । रभते ।
 अक्षण्या । परीति । हरति । वध्यम् । हि । प्रत्यञ्चम् । प्रति-
 मुञ्चन्तीति प्रति-मुञ्चन्ति । व्यावृत्त्या इति वि-आवृत्त्यै ।
 धर्ष । मानुषान् । इति । नीति । युनक्ति । धृत्यै । अद्भ्य
 इत्यत्-भ्यः (३) । त्वा । ओषधीभ्य इत्योषधि-भ्यः ।
 प्रेति । उक्षामि । इति । आह । अद्भ्य इत्यत्-भ्यः । हि ।
 एषः । ओषधीभ्य इत्योषधि-भ्यः । संभवतीति सं-भवति ।
 यत् । पशुः । अपाम् । पेरुः । असि । इति । आह ।
 एषः । हि । अपाम् । पाता । यः । मेधाय । आरभ्यत
 इत्या-रभ्यते । स्वात्तम् । चित् । संदेवमिति स-देवम् ।
 हव्यम् । आपः । देवीः । स्वरेत । एनम् । इति । आह ।
 स्वदयति । एव । एनम् । उपरिष्ठात् । प्रेति । उक्षति ।
 उपरिष्ठात् । एव । एनम् । मेध्यम् । करोति । पाययति ।
 अन्तरतः । एव । एनम् । मेध्यम् । करोति । अधरतात् ।

उपेति । उक्षति । सर्वतः । एव । एनम् । मेध्यम् ।
करोति (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपाठके षष्ठोऽनुवाकः ॥ ६ ॥

(अथ षष्ठाष्टके तृतीयप्रपाठके सप्तमोऽनुवाकः ।)

अग्निना वै होत्रा देवा असुरानभ्यभवन्नग्रये
समिध्यमानायानुं ब्रूहीत्याह भ्रातृव्याभिभूत्यै
सप्तदश सामिधेनीरन्वाह सप्तदशः प्रजापतिः
प्रजापतेराप्त्यै सप्तदशान्वाह द्वादश मासाः
पञ्चवत्सः स संवत्सरः संवत्सरं प्रजा अनु प्र
जायन्ते प्रजानां प्रजननाय देवा वै सामिधेनीर-
नूच्य यज्ञं नान्वपश्यन्त्स प्रजापतिस्तूष्णीमाधारम्
(१) आऽधारयत्ततो वै देवा यज्ञमन्वपश्यन्-
तूष्णीमाधारमाधारयति यज्ञस्यानुख्यात्या असुरेषु
वै यज्ञ आसीत्तं देवास्तूष्णीं होमेनावृजत यत्तूष्णी-
माधारमाधारयति भ्रातृव्यस्यैव तयज्ञं वृद्धके परि-
धीन्त्सं माष्टिं पुनात्येवैनान्त्रिस्त्रिः सं माष्टिं व्यावृद्धि
यज्ञोऽथो रक्षसामपहत्यै द्वादश सं पयन्ते द्वादश
(२) मासाः संवत्सरः संवत्सरमेव प्रीणात्यथो

(सामिधेन्यायभिधानम्)

संवत्सरमेवास्मा उपं दधाति सुवर्गस्य लोकस्य
समेष्ट्यै शिरो वा एतयज्ञस्य यदाधारोऽग्निः
सर्वा देवता यदाधारमाधारयति शीर्षत एव
यज्ञस्य यजमानः सर्वा देवता अवं रुन्धे शिरो वा
एतयज्ञस्य यदाधार आत्मा पशुराधारमाधार्य पशुः
समनक्त्यात्मन्नेव यज्ञस्य (३) शिरः प्रति
दधाति सं ते प्राणो वायुना गच्छतामित्याह
वायुदेवत्यो वै प्राणो वायावेवास्य प्राणं जुहोति
सं यजत्रैरङ्गानि सं यज्ञपतिगशिषेत्याह यज्ञपति-
मेवास्याऽऽशिषं गमयति विश्वरूपो वै त्वाष्ट्र उपरि-
ष्ठात्पशुमभ्यवमीत्तस्मादुपरिष्ठात्पशोर्नावं यन्ति यदु-
परिष्ठात्पशुः समनाक्ति मेध्यमेव (४) एनं
करोत्यृत्विजो वृणीते छन्दाःस्येव वृणीते सप्त
वृणीते सप्त ग्राम्याः पशवः सप्ताऽऽरण्याः सप्त
छन्दाःस्युभयस्यावरुद्ध्या एकादश प्रयाजान्यजति
दश वै पशोः प्राणा आत्मैकादशो यावानेव
पशुस्तं प्र यजति वपामेकः परिं शय आत्मैवाऽऽ-
त्मानं परिं शये वज्रो वै स्वर्धितिवज्रो यूपशकलो
घृतं खलु वै देवा वज्रं कृत्वा सोममन्नधृतेनाक्ती

पशुं त्रायेथामित्याह वज्रेणैवैनं वशं कृत्वाऽऽ
 लभते (५) ॥

(आषारं पंचन्ते द्वादशऽऽत्मज्ञेव यज्ञस्य
 मेध्यमेव खलु वा अष्टादश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठके सप्तमोऽनुवाकः ॥ ७ ॥

(अथ षष्ठाष्टके तृतीयप्रपाठके सप्तमोऽनुवाकः ।)

अग्निना । वै । होत्रा । देवाः । असुरान् । अभीति ।
 अभवन् । अग्रेये । समिध्यमानायेति सम्—इध्यमानाय ।
 अन्विति । ब्रुहि । इति । आह । भ्रातृव्याभिभूत्या इति
 भ्रातृव्य—अभिभूत्यै । सप्तदशेति सप्त—दश । सामिधेनीरिति
 साम्—इधेनीः । अन्विति । आह । सप्तदश इति सप्त—दशः ।
 प्रजापतिरिति प्रजा—पतिः । प्रजापतेरिति प्रजा—पतेः ।
 आप्त्यै । सप्तदशेति सप्त—दश । अन्विति । आह । द्वादश ।
 मासाः । पञ्च । ऋतवः । सः । संवत्सर इति सं—वत्सरः ।
 संवत्सरमिति सं—वत्सरम् । प्रजा इति प्र—जाः । अनु ।
 प्रेति । जायन्ते । प्रजानामिति प्र—जानाम् । प्रजननायेति
 प्र—जननाय । देवाः । वै । सामिधेनीरिति साम्—इधेनीः ।
 अनुच्येत्यनु—उच्यै । यज्ञम् । न । अन्विति । अपश्यन् ।

(सामिधेन्यायविधानम्)

सः । प्रजापतिरिति प्रजा-पतिः । तूष्णीम् । आघारमित्या-
घारम् (१) । एति । अघारयत् । ततः । वै । देवाः ।
यज्ञम् । अन्विति । अपश्यन् । यत् । तूष्णीम् । आघार-
मित्या-घारम् । आघारयतीत्या-घारयति । यज्ञस्य । अनु-
ख्यात्या इत्यनु-ख्यात्यै । असुरेषु । वै । यज्ञः । आसीत् ।
तम् । देवाः । तूष्णी*होमेनेति तूष्णीं-होमेन । अवृञ्जत् ।
यत् । तूष्णीम् । आघारमित्या-घारम् । आघारयतीत्या-
घारयति । भ्रातृव्यस्य । एव । तत् । यज्ञम् । वृङ्क्ते ।
परिधीनिति परि-धीन् । समिति । माष्टि । पुनाति । एव ।
एनान् । त्रिञ्चिरिति त्रिः-त्रिः । समिति । माष्टि । व्यावृ-
दिति त्रि-आवृत् । हि । यज्ञः । अथो इति । रक्षसाम् ।
अपहत्या इत्यप-हत्यै । द्वादश । समिति । पयन्ते । द्वादश ।
(२) । मासाः । संवत्सर इति सं-वत्सरः । संवत्सरमिति
सं-वत्सरम् । एव । प्रीणाति । अथो इति । संवत्सरमिति
सं-वत्सरम् । एव । अस्मै । उपेति । दधाति । सुवर्गस्येति
सुवः-गस्य । लोकस्य । समष्ट्या इति सम्-अष्ट्यै । शिरः ।
वै । एतत् । यज्ञस्य । यत् । आघार इत्या-घारः । अग्निः ।
सर्वाः । देवताः । यत् । आघारमित्या-घारम् । आघारय-
तीत्या-घारयति । शीर्षतः । एव । यज्ञस्य । यजमानः ।
सर्वाः । देवताः । अवेति । रुन्धे । शिरः । वै । एतत् ।

यज्ञस्य । यत् । आघार इत्या—घारः । आत्मा । पशुः ।
 आघारमित्या—घारम् । आघार्येत्या—घार्य । पशुम् । समिति ।
 अनक्ति । आत्मन् । एव । यज्ञस्य (३) । शिरः ।
 प्रतीति । दधाति । समिति । ते । प्राण इति प्र—
 अनः । वायुना । गच्छताम् । इति । आह । वायुदेवत्यं
 इति वायु—देवत्यः । वै । प्राण इति प्र—अनः । वायौ ।
 एव । अस्य । प्राणामिति प्र—अनम् । जुहोति । समिति ।
 यजत्रैः । अङ्गानि । समिति । यज्ञपतिरिति यज्ञ—पतिः ।
 आशिषेत्या—शिषा । इति । आह । यज्ञपतिमिति
 यज्ञ—पतिम् । एव । अस्य । आशिषमित्या—शिषम् ।
 गमयति । विश्वरूप इति विश्व—रूपः । वै । त्वाष्ट्रः ।
 उपरिष्ठात् । पशुम् । अभीति । अवमीत् । तस्मात् ।
 उपरिष्ठात् । पशोः । न । भवेति । यन्ति । यत् ।
 उपरिष्ठात् । पशुम् । समनकीति सम—अनक्ति ।
 भेष्यम् । एव (४) । एनम् । करोति । ऋत्विजः ।
 वृणीते । छन्दाश्सि । एव । वृणीते । सप्त । वृणीते ।
 सप्त । ग्राम्याः । पशवः । सप्त । आरण्याः । सप्त ।
 छन्दाश्सि । उभयस्य । अवरुद्ध्या इत्यव—रुद्ध्यै ।
 एकादश । प्रयाजानिति प्र—याजान् । यजति । दश ।
 वै । पशोः । प्राणा इति प्र—अनाः । आत्मा । एकादशः ।

(पशुहिसनाभिधानम्)

यावाँन । ए॒व । प॒शुः । तम् । प्रेति । य॒ज॒ति । व॒पाम् ।
 एकः । परीति । श॒ये । आ॒त्मा । ए॒व । आ॒त्मान॑म् ।
 परीति । श॒ये । व॒ज्रः । वै । स्व॒धिति॑रिति स्व—धि॒तिः
 व॒ज्रः । यू॒पश॑कल इति यू॒प—श॑कलः । घृ॒तम् । ख॒लु ।
 वै । दे॒वाः । व॒ज्र॑म् । कृ॒त्वा । सोम॑म् । अ॒घ्नन् । घृ॒तेन॑ ।
 अ॒क्तौ । प॒शुम् । त्रा॒ये॒थाम् । इति॑ । आ॒ह । व॒ज्रेण॑ ।
 ए॒व । ए॒नम् । व॒शे । कृ॒त्वा । ए॒ति । ल॒भते॑ (४) ॥

इति कृष्णयजुर्वेदीयतैत्तिरीयसंहितापदपाठे पष्ठाष्टके
 तृतीयप्रपाठके सप्तमोऽनुवाकः ॥ ७ ॥

(अथ पष्ठाष्टके तृतीयप्रपाठकेऽष्टमोऽनुवाकः ।)

पर्याग्नि करोति सर्वहुतमेवेनं करोत्यस्कन्दाया-
 स्कन्नां हि तयद्धृतस्य स्कन्दति त्रिः पर्याग्नि करोति
 व्यावृद्धि यज्ञोऽथो रक्षंसामपहत्य ब्रह्मवादिनो
 वदन्त्यन्वारभ्यः पशून्नान्वारभ्या इति मृत्यवे
 वा एष नीयते यत्पशुस्तं यदन्वारभेत प्रमार्युको
 यजमानः स्यादथो खल्वाहुः सुवर्गाय वा एष
 लोकाय नीयते यत् (१) पशुगिति यन्नान्वार-
 भेत सुवर्गाल्लोकायजमानो हीयेत वपाश्रपणीभ्याम्-

न्वारंभते तन्नेवान्वारब्धं नेवानन्वारब्धमुप प्रेष्य
 होतर्हव्या देवेभ्य इत्याहेषितः हि कर्म क्रियते
 रेवतीर्यज्ञपतिं प्रियधाऽऽ विशतेत्याह यथायजुरेवैत-
 दग्निना पुरस्तादिति रक्षसामर्पहत्यै पृथिव्याः संपृचः
 पाहीति बर्हिः (२) उपास्यत्यस्कन्दायास्कन्नः हि
 तयद्बर्हिषि स्कन्दत्यथो बर्हिषदमेवैनं करोति पराङ्ग
 वर्ततेऽध्वर्युः पशोः संज्ञप्यमानात्पशुभ्य एव तान्नि
 ह्नत आत्मनोऽनाव्रस्काय गच्छति श्रियं प्र पशूना-
 भ्रोति य एवं वेद पश्वाल्लोका वा एषा प्राच्युदानी-
 यते यत्पत्नी नमस्त आतानेत्याहाऽऽदित्यस्य वै
 रश्मयः (३) आतानास्तेभ्य एव नमस्करोत्यनर्वा
 प्रेहीत्याह भ्रातृव्यो वा अर्वा भ्रातृव्यापनुन्त्यै घृतस्य
 कुल्यामनु सह प्रजया सह रायस्पोषेणेत्याहाऽऽशिष-
 मेवैतामा शास्त आपो देवीः शुद्धायुव इत्याह यथाय-
 जुरेवैतत् (४) ॥

(लोकाय नीयते यद्बर्हि रश्मयः

सप्तत्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठकेऽष्टमोऽनुवाकः ॥ ८ ॥

पर्यग्नीति परि—अग्नि । करोति । सर्वहुतमिति सर्व—
हुतम् । एव । एनम् । करोति । अस्कन्दाय । अस्क-
न्नम् । हि । तत् । यत् । हुतस्य । स्कन्दति । त्रिः ।
पर्यग्नीति परि—अग्नि । करोति । श्यावृदिति त्रि—आवृत् ।
हि । यज्ञः । अथो इति । रक्षसाम् । अर्षहत्या इत्यर्ष-
हत्यै । ब्रह्मवादिन इति ब्रह्म—वादिनः । वदन्ति ।
अन्वारभ्य इत्यनु—आरभ्यः । पशुः३ । न । अन्वार-
भ्या३ इत्यनु—आरभ्या३ः । इति । मृत्यवे । वै । एषः ।
नीयते । यत् । पशुः । तम् । यत् । अन्वारभेतेत्यनु—
आरभेत । प्रमार्युक इति प्र—मार्युकः । यजमानः ।
स्यात् । अथो इति । खलु । आहुः । सुवर्गायेति
सुवः—गार्य । वै । एषः । लोकार्य । नीयते । यत् (१) ।
पशुः । इति । यत् । न । अन्वारभेतेत्यनु—आरभेत । सुव-
र्गादिति सुवः—गात् । लोकात् । यजमानः । हीयेत् ।
वपाश्रपणीभ्यामिति वपा—श्रपणीभ्याम् । अन्वारभत इत्यनु—
आरभते । तत् । न । इव । अन्वारब्धमित्यनु—आरब्धम् ।
न । इव । अनन्वारब्धमित्यननु—आरब्धम् । उप । प्रेति ।
होतः । हव्या । देवेभ्यः । इति । आह । इषितम् ।

हि । कर्म । क्रियते । रेवतीः । यज्ञपतिमिति यज्ञ—पतिम् ।
 प्रियधेति प्रिय—धा । एति । विशत् । इति । आह । यथा—
 यजुरिति यथा—यजुः । एव । एतत् । अग्निना । पुरस्तात् ।
 एति । रक्षंसाम् । अपहत्या इत्यप—हत्यै । पृथिव्याः ।
 संपृच इति सं—पृचः । पाहि । इति । बर्हिः (२) ।
 उपेति । अस्यति । अस्कन्दाय । अस्कन्नम् । हि । तत् ।
 यत् । बर्हिषि । स्कन्दति । अथो इति । बर्हिषदमिति बर्हि—
 सदम् । एव । एनम् । करोति । पराङ् । एति । वर्तते ।
 अध्वर्युः । पशोः । संज्ञप्यमानादिति सं—ज्ञप्यमानात् ।
 पशुभ्य इति पशु—भ्यः । एव । तत् । नीति । हनुते ।
 आत्मनः । अनात्रस्कायेत्यना—त्रस्काय । गच्छति । श्रियम् ।
 प्रेति । पशून् । आमोति । यः । एवम् । वेदे । पश्वालो-
 केति पश्वात्—लोका । वै । एषा । प्राची । उदानीयत्
 इत्युत्—आनीयते । यत् । पत्नी । नमः । ते । आतानेत्या—
 तान । इति । आह । आदित्यस्य । वै । रश्मयः (३) ।
 आताना इत्या—तानाः । तेभ्यः । एव । नमः । करोति ।
 अनर्वा । प्रेति । इहि । इति । आह । भ्रातृव्यः । वै ।
 अर्वा । भ्रातृव्यापनुत्या इति भ्रातृव्य—अपनुत्यै । घृतस्य ।
 कुल्याम् । अन्विति । सह । प्रजयेति प्र—जया । सह । रायः ।
 पोषेण । इति । आह । आशिषमित्या—शिषम् । एव ।

(वषाहोमाभिधानम्)

ए॒ताम् । ए॒ति । शा॒स्ते । आ॒पः । दे॒वीः । शु॒द्धायु॒व इति॑
शु॒द्ध—यु॒वः । इति॑ । आ॒ह । य॒थाय॒जुरिति॑ यथा—य॒जुः ।
ए॒व । ए॒तत् (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
तृतीयप्रपाठकेऽष्टमोऽनुवाकः ॥ ८ ॥

(अथ षष्ठाष्टके तृतीयप्रपाठके नवमोऽनुवाकः ।)

प॒शोर्वा आ॒लब्ध॑स्य प्रा॒णाञ्छु॒गृच्छति॑ वा॒क्त आ
प्या॒यतां प्रा॒णस्त आ॒ प्या॒यता॒मित्या॑ह प्रा॒णेभ्य॑
ए॒वास्य॑ शु॒चं श॑मयति सा प्रा॒णेभ्योऽधि॑ पृथि॒वीः
शु॒क्प्र वि॑शति श॒महो॑भ्यामिति नि न॑यत्यहो॒गत्रा॑भ्या-
मे॒व पृथि॑व्यै शु॒चं श॑मयत्योष॒धे त्रा॒यस्वैन॑ स्वधि॒ते
मे॒न हि॑ःसीरित्या॒ह वज्रो॑ वै स्वधि॒तिः (१)
शा॒न्त्यं पा॒र्श्वत आ॑ च्छ॒र्यति॑ म॒ध्यतो॑ हि म॒नुष्या॑
आ॒ च्छ॒र्यन्ति॑ ति॒रश्ची॒नमा॑ च्छ॒र्यत्य॒नृची॒नः हि
म॒नुष्या॑ आ॒ च्छ॒र्यन्ति॑ व्यावृ॒त्यै रक्ष॑सां भा॒गाऽसी॑ति
स्थवि॒मतो॑ ब॒र्हि॒रक्त्वाऽपा॑स्यत्य॒स्नैव रक्षा॑ःसि नि॒र-
व॑दयत इ॒दम॒हं रक्षो॑ऽध॒मं तमो॑ नयामि योऽस्मा-
न्दे॒ष्टि यं च॑ व॒यं द्वि॒ष्म इत्या॑ह द्वौ वा॒व पुरु॑षौ यं
चै॒व (२) द्वेष्टि॑ यश्च॒नं द्वेष्टि॑ तावु॒भाव॑ध॒मं तमो॑

नयतीषे त्वेति वपामुत्खिदतीच्छत इव ह्येष यो
 यजते यदुपतृन्वाद्भुद्रोऽस्य पशून्घातुकः स्याद्यन्नोप-
 तृन्वादर्यता स्यादन्ययोपतृणन्यन्यया न धृत्यै
 घृतेन यावापृथिवी प्रोर्वाथामित्याह यावापृथिवी
 एव रसेनानक्त्यच्छिन्नः (३) रायः सुवीर इत्याह
 यथायजुरेवैतत्कूरमिदं वा एतत्करोति यद्वपामुत्खिद-
 त्युर्वन्तरिक्षमन्विहीत्याह शान्त्यै प्र वा एषोऽस्माल्लो-
 काच्छयवते यः पशुं मृत्यवे नीयमानमन्वारभते वपा-
 श्रपणी पुनरन्वारभतेऽस्मिन्नेव लोके प्रति तिष्ठत्य-
 ग्निना पुरस्तादेति रक्षसामपहत्या अथो देवता एव
 हव्येन (४) अन्वेति नान्तममङ्गारमति हरेय-
 दन्तममङ्गारमतिहरेद्वेवता अति मन्येत वायो वीहि
 स्तोकानामित्याह तस्माद्विभक्ताः स्तोका अर्वा
 पयन्तेऽग्रं वा एतत्पशूनां यद्वपाऽग्रमोषधीनां बर्हि-
 रग्रेणैवाग्रं समर्धयत्यथो ओषधीष्वेव पशून्प्रति घाप-
 यति स्वाहाकृतीभ्यः प्रेष्येत्याह (५) यज्ञस्य
 समिष्ट्यै प्राणापानौ वा एतौ पशूनां यत्पृषदाज्यमात्मा
 वपा पृषदाज्यमभिघार्य वपामभि घारयत्यात्मन्नेव
 पशूनां प्राणापानौ दधाति स्वाहोर्ध्वनभसं मारुतं
 गच्छतमित्याहोर्ध्वनभा ह स्म वै मारुतो देवानां

(वपाहोमाभिधानम्)

वपाश्रपणी प्र हरति तेनैवैने प्र हरति विषुची प्र
हरति तस्माद्विष्वञ्चौ प्राणापानौ (६)

(स्वधितिश्चैवाच्छिन्नो हव्येनेष्येत्याह षट्त्वारिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके
तृतीयप्रपाठके नवमोऽनुवाकः ॥ ९ ॥

(अथ षष्ठाष्टके तृतीयप्रपाठके नवमोऽनुवाकः ।)

पशोः । वै । आलब्धस्येत्या—लब्धस्य । प्राणानिति
प्र—अनान् । शुक् । ऋच्छति । वाक् । ते । एति । प्याय
ताम् । प्राण इति प्र—अनः । ते । एति । प्यायताम् । इति ।
आह । प्राणेभ्य इति प्र—अनेभ्यः । एव । अस्य । शुचम् ।
शमयति । सा । प्राणेभ्य इति प्र—अनेभ्यः । अधीति ।
पृथिवीम् । शुक् । प्रेति । विशति । शम् । अहोभ्या
मित्यहः—भ्याम् । इति । नीति । नयति । अहोरात्राभ्या
मित्यहः—रात्राभ्याम् । एव । पृथिव्यै । शुचम् । शमयति ।
ओषधे । त्रायस्व । एनम् । स्वधित इति स्व—धिते । मा ।
एनम् । हिः सीः । इति । आह । वज्रः । वै । स्वधिति
रिति स्व—धितिः (१) । शान्त्यै । पाश्वतः । एति ।
छयति । मध्यतः । हि । मनुष्याः । आच्छयन्तीत्या—
छयन्ति । तिरश्चीनम् । एति । छयति । अनूचीनम् । हि ।

मनुष्याः । आच्छ्रयन्तीत्या—च्छ्रयन्ति । व्यावृन्त्या इति वि-
आवृत्त्यै । रक्षंसाम् । भागः । असि । इति । स्थविमतः ।
बर्हिः । अक्त्वा । अपेति । अस्यति । अस्ना । एव ।
रक्षांसि । निरवदयत् इति निः—अवदयते । इदम् ।
अहम् । रक्षः । अधमम् । तमः । नयामि । यः । अस्मान् ।
द्वेष्टि । यम् । च । वयम् । द्विष्मः । इति । आह । द्वौ । वाव ।
पुरुषौ । यम् । च । एव (२) । द्वेष्टि । यः । च । एनम् ।
द्वेष्टि । तौ । उभौ । अधमम् । तमः । नयति । इषे । त्वा ।
इति । वपाम् । उदिति । खिदति । इच्छते । इव । हि ।
एषः । यः । यजते । यत् । उपतृन्वादित्युप—तृन्वात् ।
रुद्रः । अस्य । पशून् । घातुकः । स्यात् । यत् । न ।
उपतृन्वादित्युप—तृन्वात् । अर्यता । स्यात् । अन्यया ।
उपतृणत्तीत्युप—तृणत्ति । अन्यया । न । धृत्यै । घृतेन ।
यावापृथिवी इति यावा—पृथिवी । प्रेति । उर्ण्वाथाम् ।
इति । आह । यावापृथिवी इति यावा—पृथिवी । एव ।
रसेन । अनक्ति । अच्छिन्नः (३) । रायः । सुवीर
इति सु—वीरः । इति । आह । यथायजुरिति यथा—
यजुः । एव । एतत् । क्रूरम् । इव । वै । एतत् । करोति ।
यत् । वपाम् । उत्खिदतीत्युत्—खिदति । उरु । अन्तरि-
क्षम् । अन्विति । इहि । इति । आह । शान्त्यै । प्रेति ।

(वपाहोमाभिधानम्)

वै । ए॒षः । अ॒स्मात् । लो॒कात् । च्य॒वते॒ । यः । प॒शुम् ।
 मृ॒त्यवे॑ । नी॒य॒मान॑म् । अ॒न्वा॒र॒भ॒त इत्य॑नु—आ॒र॒भ॒ते । व॒पा—
 श्र॒प॒णी इति॑ व॒पा—श्र॒प॒णी । पु॒नः । अ॒न्वा॒र॒भ॒त इत्य॑नु—
 आ॒र॒भ॒ते । अ॒स्मिन् । ए॒व । लो॒के । प्र॒तीति॑ । ति॒ष्ठति॑ ।
 अ॒ग्नि॒ना । पु॒र॒स्तात् । ए॒ति । र॒क्ष॑साम् । अ॒प॒ह॒त्या इत्य॑प—
 ह॒त्यै । अथो॑ इति॑ । दे॒वताः । ए॒व । ह॒व्येन॑ (४) ।
 अ॒न्विति॑ । ए॒ति । न । अ॒न्त॒मम् । अ॒ङ्गा॒रम् । अ॒तीति॑ ।
 ह॒रेत् । यत् । अ॒न्त॒मम् । अ॒ङ्गा॒रम् । अ॒ति॒ह॒रे॒दित्य॑ति—
 ह॒रेत् । दे॒वताः । अ॒तीति॑ । म॒न्येत् । वा॒यो इति॑ । वी॒ति ।
 इ॒हि । स्तो॒काना॑म् । इति॑ । आ॒ह । तस्मा॑त् । वि॒भ॒क्त॒
 इति॑ वि—भ॒क्तः । स्तो॒काः । अ॒वेति॑ । प॒य॒न्ते । अ॒ग्रम् ।
 वै । ए॒तत् । प॒शूना॑म् । यत् । व॒पा । अ॒ग्रम् । ओ॒ष॒धी—
 ना॑म् । ब॒र्हिः । अ॒ग्ने॒ण । ए॒व । अ॒ग्रम् । स॒मिति॑ ।
 अ॒र्ध॒यति॑ । अथो॑ इति॑ । ओ॒ष॒धीषु॑ । ए॒व । प॒शून् । प्र॒तीति॑ ।
 स्था॒प॒यति॑ । स्वा॒हा॒कृ॒तीभ्य॑ इति॑ स्वा॒हा॒कृ॒ति—भ्यः । प्रेति॑ ।
 इ॒ष्य । इति॑ । आ॒ह (५) । य॒ज्ञस्य॑ । स॒मि॒ष्ट्या इति॑
 स॒म्—इ॒ष्ट्यै । प्रा॒णा॒पा॒नावि॑ति॑ प्रा॒ण—अ॒पा॒नौ । वै । ए॒तौ ।
 प॒शूना॑म् । यत् । पृ॒ष॒दा॒ज्यमि॑ति॑ पृ॒षत्—आ॒ज्यम् । आ॒त्मा ।
 व॒पा । पृ॒ष॒दा॒ज्यमि॑ति॑ पृ॒षत्—आ॒ज्यम् । अ॒भि॒घा॒र्ये॒त्य—
 भि—घा॒र्यं । व॒पाम् । अ॒भीति॑ । घा॒रय॑ति । आ॒त्मन् ।

एव । पशूनाम् । प्राणापानाविति प्राण—अपानौ । दधाति ।
 स्वाहा । उर्ध्वनभसमित्युर्ध्व—नभसम् । मारुतम् । गच्छतम् ।
 इति । आह । उर्ध्वनभा इत्युर्ध्व—नभाः । ह । स्म । वै ।
 मारुतः । देवानाम् । वपाश्रपणी इति वपा—श्रपणी । प्रेति ।
 हरति । तेन । एव । एने इति । प्रेति । हरति ।
 विषूची इति । प्रेति । हरति । तस्मात् । विष्वञ्चौ ।
 प्राणापानाविति प्राण—अपानौ (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके नवमोऽनुवाकः ॥ ९ ॥

(अथ षष्ठाष्टके तृतीयप्रपाठके दशमोऽनुवाकः ।)

पशुमालभ्य पुरोडाशं निर्वपति समेधमेवेनमा
 लभते वपया प्रचर्य पुरोडाशेन प्र चरत्युर्ध्वं
 पुरोडाश ऊर्ध्वमेव पशूनां मध्यतो दधात्यथो
 पशोरेव छिद्रमपि दधाति पृषदाज्यस्योपहत्य त्रिः
 पृच्छति शृत*हवी ३ः शमितरिति त्रिषत्या हि देवा
 योऽशृत*शृतमाह स एनसा प्राणापानौ वा एतौ
 पशूनाम् (१) यत्पृषदाज्यं पशोः खलु वा
 आलब्धस्य हृदयमात्माऽभि समेति यत्पृषदाज्येन
 हृदयमभिधारयत्यात्मन्नेव पशूनां प्राणापानौ दधाति

(भवदानाभिधानम्)

पशुना वै देवाः सुवर्गं लोकमायन्तेऽमन्यन्त मनुष्या
 नोऽन्वाभविष्यन्तीति तस्य शिरश्छित्त्वा मेधं
 प्राक्षारयन्त्स प्रक्षोऽभवत्तत्प्रक्षस्यं प्रक्षत्वं यत्प्रक्षशाखो-
 त्तरवर्हिर्भवति समेधस्यैव (२) पशोरव यति
 पशुं वै ह्रियमाणं रक्षास्यन्तु सचन्तेऽन्तरा यूपं
 चाऽऽहवनीयं च हरति रक्षसा मर्पहत्यै पशोर्वा
 आलब्धस्य मनोऽर्प क्रामति मनोर्तायै हविषोऽवदी-
 यमानस्यानु ब्रूहीत्याह मन एवास्याव रुन्ध एका-
 दशावदानान्यव यति दश वै पशोः प्राणा
 आत्मैकादशो यावानेव पशुस्तस्याव (३)
 यति हृदयस्याग्नेऽव यत्यथ जिह्वाया अथ वक्षसो
 यद्वै हृदयेनाभिगच्छति तज्जिह्वया वदति यज्जिह्वया
 वदति तदुगसोऽधि निर्वदत्येतद्वै पशोर्यथापूर्वं
 यस्यैवमवदाय यथाकाममुत्तरेणामवयति यथापूर्व-
 मेवास्य पशोर्गवत्तं भवति मध्यतो गुदस्याव यति
 मध्यतो हि प्राण उत्तमस्याव यति (४) उत्तमो
 हि प्राणो यदीतरं यदीतरमुभयमेवाजामि जायमानो
 वै ब्राह्मणस्त्रिभिर्ऋणवा जायते ब्रह्मचर्येण ऋषिभ्यो
 यज्ञेन देवैभ्यः प्रजयो पितृभ्य एष वा अनुणो यः
 पुत्री यज्वा ब्रह्मचारिवासी तदवदानेर्गवाव दयते

तदवदानानामवदानत्वं देवासुराः संयत्ता आसन्ते
 देवा अभिमन्त्रवन्त्वया वीरेणासुरानभि भ्रवामेति
 (५) सोऽब्रवीद्धरं वृणै पशोरुद्धारमुद्धरा इति स
 एतमुद्धारमुदहरत दोः पूर्वार्धस्य गुदं मध्यतः
 श्रोणिं जघनार्धस्य ततो देवा अभवन्पराऽसुरा
 यत्र्यङ्गानां समवधति भ्रातृव्याभिभूत्यै भवत्यात्मना
 पराऽस्य भ्रातृव्यो भवत्यक्षण्याऽव यति तस्माद-
 क्षण्या पशवोऽङ्गानि प्र हरन्ति प्रतिष्ठित्यै (६) ॥

(एतौ पशूनां समेधस्यैव तस्यावोत्तमस्याव
 यतीति पञ्चमत्वारिःशब्द ।)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठके दशमोऽनुवाकः ॥ १० ॥

(अथ षष्ठाष्टके तृतीयप्रपाठके दशमोऽनुवाकः ।)

पशुम् । आलभ्येत्या—लभ्यं । पुरोडाशम् । निरिति ।
 वपति । समेधमिति स—मेधम् । एव । एनम् । एति ।
 लभते । वपया । प्रचर्येति प्र—चर्यं । पुरोडाशेन ।
 प्रेति । चरति । उर्कं । वै । पुरोडाशः । उर्जम् । एव ।

(अवदानामिधानम्)

प॒शूनाम् । म॒ध्यतः । द॒धाति॑ । अ॒थो इति॑ । प॒शोः ।
 ए॒व । छि॒द्रम् । अ॒पीति॑ । द॒धाति॑ । पृ॒षदा॒ज्यस्येति॑
 पृ॒षत्—आ॒ज्यस्य॑ । उ॒प॒ह॒त्येत्यु॒प—ह॒त्य॑ । त्रिः । पृ॒च्छति॑ ।
 श्रु॒तम् । ह॒वी३ः । श॒मितः॑ । इति॑ । त्रि॒षत्या॒ इति॑
 त्रि—स॒त्याः । हि । दे॒वाः । यः । अ॒श्रु॒तम् । श्रु॒तम् ।
 आ॒ह । सः । ए॒नसा॑ । प्रा॒णापा॒नाविति॑ प्राण—अ॒पानौ॑ ।
 वै । ए॒तौ । प॒शूनाम् (१) । यत् । पृ॒षदा॒ज्यमिति॑
 पृ॒षत्—आ॒ज्यम् । प॒शोः । ख॒लु । वै । आ॒ल॒ब्धस्येत्या—
 ल॒ब्धस्य॑ । हृ॒दय॑म् । आ॒त्मा । अ॒भि । स॒मिति॑ । ए॒ति ।
 यत् । पृ॒षदा॒ज्येनेति॑ पृ॒षत्—आ॒ज्येन॑ । हृ॒दय॑म् । अ॒भिषा॒-
 र॒यतीत्य॑भि—घा॒रय॑ति । आ॒त्मन् । ए॒व । प॒शूनाम् ।
 प्रा॒णापा॒नाविति॑ प्राण—अ॒पानौ॑ । द॒धाति॑ । प॒शुना॑ ।
 वै । दे॒वाः । सु॒वर्ग॑मिति॑ सु॒वः—ग॑म् । लो॒कम् । आ॒यन् ।
 ते । अ॒म॒न्यन्त॑ । म॒नुष्याः॑ । नः । अ॒न्वा॒भविष्य॑न्ती-
 त्यंनुं—आ॒भविष्य॑न्ति । इति॑ । तस्य॑ । शि॒रः । छि॒त्वा ।
 मे॒धम् । प्रेति॑ । अ॒क्षार॑यन् । सः । प्र॒क्षः । अ॒भ॒वत् ।
 तत् । प्र॒क्षस्य॑ । प्र॒क्षत्व॑मिति॑ प्र॒क्ष—त्वम् । यत् । पृ॒क्षशा॒-
 खेति॑ पृ॒क्ष—शा॒खा । उ॒त्तर॑ब॒र्हिरित्यु॑त्तर—ब॒र्हिः । भ॒वति॑ ।
 स॒मेध॑स्येति॑ स—मे॒धस्य॑ । ए॒व (२) । प॒शोः । अ॒वेति॑ ।
 यति॑ । प॒शुम् । वै । ह्रि॒यमा॑णम् । र॒क्षाश्सि॑ । अ॒न्विति॑ ।

सचन्ते । अन्तरा । यूर्षम् । च । आहवनीयमित्या-
हवनीयम् । च । हरति । रक्षसाम् । अर्षहत्या इत्यर्ष-हत्यै ।
पशोः । वै । आलब्धस्येत्या-लब्धस्य । मनः । अपेति ।
कामति । मनोतायै । हविषः । अवदीयमानस्येत्यव-
दीयमानस्य । अन्विति । ब्रुहि । इति । आह । मनः ।
एव । अस्य । अवेति । रुन्धे । एकादश । अवदानानी-
त्यव-दानानि । अवेति । यति । दश । वै । पशोः ।
प्राणा इति प्र-अनाः । आत्मा । एकादशः । यावान् ।
एव । पशुः । तस्य । अवेति (३) । यति । हृदयस्य ।
अग्रे । अवेति । यति । अर्थ । जिह्वायाः । अर्थ ।
वक्षसः । यत् । वै । हृदयेन । अभिगच्छतीत्यभि-
गच्छति । तत् । जिह्वाया । वदति । यत् । जिह्वाया ।
वदति । तत् । उरसः । अधि । निरिति । वदति । एतत् ।
वै । पशोः । यथापूर्वमिति यथा-पूर्वम् । यस्य । एवम् ।
अवदायेत्यव-दाय । यथाकाममिति यथा-कामम् । उत्तरे-
षामित्युत्-तरेषाम् । अवयतीत्यव-यति । यथापूर्वमिति यथा-
पूर्वम् । एव । अस्य । पशोः । अवत्तम् । भवति । मध्यतः ।
गुदस्य । अवेति । यति । मध्यतः । हि । प्राण इति प्र-अनः ।
उत्तमस्येत्युत्-तमस्य । अवेति । यति (४) । उत्तम
इत्युत्-तमः । हि । प्राण इति प्र-अनः । यदि । इतरम् ।

(भवदानामिधानम्)

यदि । इतरम् । उभयम् । एव । अजामि । जायमानः ।
 वै । ब्राह्मणः । त्रिभिरिति त्रि-भिः । ऋणवेत्यृण-वा ।
 जायते । ब्रह्मचर्येणेति ब्रह्म-चर्येण । ऋषिभ्य इत्यृषि-भ्यः ।
 यज्ञेन । देवेभ्यः । प्रजयेति प्र-जया । पितृभ्य इति
 पितृ-भ्यः । एषः । वै । अनृणः । यः । पुत्री । यज्वा ।
 ब्रह्मचारिवासीति ब्रह्मचारि-वासी । तत् । अवदानैरित्यव-
 दानैः । एव । अवेति । दयते । तत् । अवदानानामित्यव-
 दानानाम् । अवदानत्वमित्यवदान-त्वम् । देवासुरा इति
 देव-असुराः । संयत्ता इति सं-यत्ताः । आसन् । ते ।
 देवाः । अग्निम् । अब्रुवन् । त्वया । वीरेण । असुरान् ।
 अभीति । भवाम् । इति (५) । सः । अब्रवीत् । वरम् ।
 वृणे । पशोः । उद्धारमित्युत्-हाग्म् । उदिति । हरै ।
 इति । सः । एतम् । उद्धारमित्युत्-हाग्म् । उदिति । अह-
 रत् । दोः । पूर्वार्धस्येति पूर्व-अर्धस्य । गुदम् । मध्यतः ।
 श्रोणिम् । जघनार्धस्येति जघन-अर्धस्य । ततः । देवाः ।
 अभवन् । पगेति । असुराः । यत् । व्यङ्गाणामिति त्रि-
 अङ्गानाम् । समवद्यतीति सम्-अवद्यति । भ्रातृव्याभि-
 भूत्या इति भ्रातृव्य-अभिभूत्यै । भवति । आत्मना ।
 परेति । अस्य । भ्रातृव्यः । भवति । अक्षया । अवेति ।

षति । तस्मात् । अक्षण्या । पशवः । अङ्गानि । प्रेति ।
 हरन्ति । प्रतिष्ठित्या इति प्रति—स्थित्यै (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 तृतीयप्रपाठके दशमोऽनुवाकः ॥ १० ॥

(अथ षष्ठाष्टके तृतीयप्रपाठक एकादशोऽनुवाकः ।)

मेदसा लुचौ प्रोर्णीति मेदोरूपा वै पशवो
 रूपमेव पशुषु दधाति यूषन्नवधाय प्रोर्णीति रसो
 वा एष पशूनां यदू रसमेव पशुषु दधाति पार्श्वेन
 वसाहोमं प्रयौति मध्यं वा एतत्पशूनां यत्पार्श्वे
 रस एष पशूनां यद्वसा यत्पार्श्वेन वसाहोमं प्रयौति
 मध्यत एव पशूनां रसं दधाति घ्नन्ति (१) वा
 एतत्पशुं यत्संज्ञपर्यन्त्यैन्द्रः खलु वै देवतया प्राण
 ऐन्द्रोऽपान ऐन्द्रः प्राणो अङ्गेअङ्गे नि देध्यदि-
 त्याह प्राणापानावेव पशुषु दधाति देव त्वष्टर्भूरि
 ते स संमेत्वित्याह त्वाष्ट्रा हि देवतया पशवो विषु-
 रूपा यत्सलक्ष्माणो भवथेत्याह विषुरूपा हेति सन्तः
 सलक्ष्माण एतिर्हि भवन्ति देवत्रा यन्तम् (२)
 अर्वसे सखायोऽनु त्वा माता पितरो मदन्त्वित्याहा-

(अन्वयाजकथनम्)

नुमतमेवैनं मात्रा पित्रा सुवर्गं लोकं गमयत्यर्धर्चे
वसाहोमं जुहोत्यसौ वा अर्धर्च इयमर्धर्च इमे एव
रसेनानक्ति दिशो जुहोति दिश एव रसेनान-
क्त्यथो दिग्भ्य एवोर्ज रसमव रुन्धे प्राणापानौ
वा एतौ पशूनां यत्पृषदाज्यं वानस्पत्याः खलुं
(३) वै देवतया पशवो यत्पृषदाज्यस्योपहत्याऽऽह
वनस्पतयेऽनु ब्रूहि वनस्पतये प्रेष्येति प्राणापानावेव
पशुषु दधात्यन्यस्यान्यस्य समवत्त रसमवयाति
तस्मान्नानारूपाः पशवो यूष्णोप सिञ्चति रसो वा
एष पशूनां यद्य रसमेव पशुषु दधातीडामुप ह्वयते
पशवो वा इडा पशूनेवोप ह्वयते चतुरुप ह्वयते
(४) चतुष्पादो हि पशवो यं कामयेतापशुः स्यादि-
त्यमेदस्कं तस्मा आ दध्यान्मेदोरूपा वै पशवो
रूपेणैवैनं पशुभ्यो निर्भजत्यपशुरेव भवति यं काम-
येत पशुमान्त्स्यादिति मेदस्वत्तस्मा आ दध्यान्मे-
दोरूपा वै पशवो रूपेणैवास्मै पशूनव रुन्धे पशुमा-
नेव भवति प्रजापतिर्यज्ञमसृजत स आज्यम् (५)
पुरस्तादसृजत पशुं मध्यतः पृषदाज्यं पश्वात्तस्मा-
दाज्येन प्रयाजा इज्यन्ते पशुना मध्यतः पृषदाज्ये-
नानूयाजास्तस्मादेतन्मिश्रमिव पश्वात्सृष्ट हेकाद-

शानूयाजानूर्यजति दश वै पशोः प्राणा आत्मैर्का-
 दशो यावनेव पशुस्तमनु यजति घ्नन्ति वा एतत्पशुं
 यत्संज्ञपर्यन्ति प्राणापानौ खलु वा एतौ पशूनां
 यत्पृषदाज्यं यत्पृषदाज्येनानूयाजान्यजति प्राणा-
 पानावेव पशुषु दधाति (६) ॥

(घ्नन्ति यन्तं खलु चतुरूपं ह्यत आज्यं यत्पृ-
 षदाज्येन पट्टं ।)

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयप्रपाठक एकादशोऽनुवाकः ॥ ११ ॥

चात्वालात्सुवर्गायं वैसर्जनानि वैष्णव्यर्चा पृथिव्यै साध्या इषे त्वेत्य-
 म्निना पर्याग्नि पशोः पशुमालभ्य मेदसा स्रुचावेकादश ॥ ११ ॥

चात्वालाद्देवानुपैति मुञ्चति प्रहियमाणाय पर्याग्नि पशुमा-
 लभ्य चतुष्पादो द्विषष्टिः ॥ ६२ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
 तृतीयः प्रपाठकः ॥ ३ ॥

(अथ षष्ठाष्टके तृतीयप्रपाठक एकादशोऽनुवाकः ।)

मेदसा । स्रुचौ । प्रेति । उर्णोति । मेदोरूपा इति
 मेदः—रूपाः । वै । पशवः । रूपम् । एव । पशुषु । दधाति ।
 युषन् । अवधायेत्यव—धार्य । प्रेति । उर्णोति । रसः । वै ।
 एषः । पशूनाम् । यत् । यूः । रसम् । एव । पशुषु ।

(अनुयाजकथनम्)

दधाति । पार्श्वेन । वसाहोममिति वसा—होमम् । प्रेति ।
यौति । मध्यम् । वै । एतत् । पशूनाम् । यत् । पार्श्वम् ।
रसः । एषः । पशूनाम् । यत् । वसा । यत् । पार्श्वेन ।
वसाहोममिति वसा—होमम् । प्रयौतीति प्र—यौति ।
मध्यतः । एष । पशूनाम् । रसम् । दधाति । घ्नन्ति ।
(१) । वै । एतत् । पशुम् । यत् । संज्ञपयन्तीति
सं—ज्ञपयन्ति । ऐन्द्रः । खलु । वै । देवतया । प्राण इति
प्र—अनः । ऐन्द्रः । अपान इत्यप—अनः । ऐन्द्रः । प्राण
इति प्र—अनः । अङ्गेअङ्ग इत्यङ्गे—अङ्गे । नीति ।
देध्यत् । इति । आह । प्राणापानाविति प्राण—अपानौ ।
एव । पशुषु । दधाति । देव । त्वष्टः । भूरि । ते ।
ससामिति सं—सम् । एतु । इति । आह । त्वाष्ट्राः । हि ।
देवतया । पशवः । विषुरूपा इति विषु—रूपाः । यत् ।
सलक्ष्माण इति स—लक्ष्माणः । भवथ । इति । आह ।
विषुरूपा इति विषु—रूपाः । हि । एते । सन्तः । सलक्ष्माण इति
स—लक्ष्माणः । एतर्हि । भवन्ति । देवत्रेति देव—त्रा । यन्तम् ।
(२) । अवसे । सखायः । अन्विति । त्वा । माता ।
पितरः । मद्भ्यु । इति । आह । अनुमतमित्यनु—मतम् ।
एव । एनम् । मात्रा । पित्रा । सुवर्गमिति सुवः—गम् ।
लोकम् । गमयति । अर्धर्च इत्यर्ध—ऋचे । वसाहोममिति

वसा—होमम् । जुहोति । असौ । वै । अर्धर्च इत्यर्थ—
 ऋचः । इयम् । अर्धर्च इत्यर्थ—ऋचः । इमे इति । एव ।
 रसेन । अनक्ति । दिशः । जुहोति । दिशः । एव ।
 रसेन । अनक्ति । अथो इति । दिग्भ्य इति दिक्—भ्यः ।
 एव । उर्जम् । रसम् । अवेति । रुन्धे । प्राणापानावितिं
 प्राण—अपानौ । वै । एतौ । पशूनाम् । यत् । पृषदा-
 ज्यमिति पृषत्—आज्यम् । वानस्पत्याः । खलु ।
 (३) । वै । देवतया । पशवः । यत् । पृषदाज्यस्येति
 पृषत्—आज्यस्य । उपहत्येत्युप—हृत्य । आह । वनस्पतये ।
 अन्विति । ब्रुहि । वनस्पतये । प्रेति । इष्य । इति ।
 प्राणापानावितिं प्राण—अपानौ । एव । पशुषु । दधाति ।
 अन्यस्यान्यस्येत्यन्यस्य—अन्यस्य । समवत्तमितिं सम-
 अवत्तम् । समवद्यतीतिं सम—अवद्यति । तस्मात् । नाना-
 रूपा इति नाना—रूपाः । पशवः । यूष्णा । उपेति ।
 सिञ्चति । रसः । वै । एषः । पशूनाम् । यत् । यूः ।
 रसम् । एव । पशुषु । दधाति । इडाम् । उपेति । ह्यते ।
 पशवः । वै । इडा । पशून् । एव । उपेति । ह्यते । चतुः ।
 उपेति । ह्यते (४) चतुष्पाद् इति चतुः—पादः । हि ।
 पशवः । यम् । कामयेत । अपशुः । स्यात् । इति । अमे-
 दस्कमित्यमेदः—कम् । तस्मै । एति । दध्यात् । मेदोरूपा

(अनुयाजकथनम्)

इति मेदः—रूपाः । वै । पशवः । रूपेण । एष । एनम् ।
 पशुभ्य इति पशु—भ्यः । निरिति । भजति । अपशुः ।
 एव । भवति । यम् । कामयेत । पशुमानिति पशु—मान् ।
 स्यात् । इति । मेदस्वत् । तस्मै । एति । दध्यात् । मेदो-
 रूपा इति मेदः—रूपाः । वै । पशवः । रूपेण । एव । अस्मै ।
 पशन् । अवेति । रुन्धे । पशुमानिति । पशु—मान् । एव ।
 भवति । प्रजापतिरिति प्रजा—पतिः । यज्ञम् । असृजत ।
 सः । आज्यम् (५) । पुरस्तात् । असृजत । पशुम् ।
 मध्यतः । पृषदाज्यमिति पृषत्—आज्यम् । पश्चात् ।
 तस्मात् । आज्येन । प्रयाजा इति प्र—याजाः । इज्यन्ते ।
 पशुना । मध्यतः । पृषदाज्येनेति पृषत्—आज्येन । अनु-
 याजा इत्यनु—याजाः । तस्मात् । एतत् । मिश्रम् । इव ।
 पश्चात्सृष्टमिति पश्चात्—सृष्टम् । हि । एकादश । अनुया-
 जानित्यनु—याजान् । यजति । दश । वै । पशोः । प्राणा
 इति प्र—अनाः । आत्मा । एकादशः । यावान् । एष ।
 पशुः । तम् । अन्विति । यजति । घ्नन्ति । वै । एतत् ।
 पशुम् । यत् । संज्ञपयन्तीति सं—ज्ञपयन्ति । प्राणापाना-
 विति प्राण—अपानौ । खलु । वै । एतौ । पशुनाम् । यत् ।
 पृषदाज्यमिति पृषत्—आज्यम् । यत् । पृषदाज्येनेति
 पृषत्—आज्येन । अनुयाजानित्यनु—याजान् । यजति ।

प्राणापानाविति प्राण—अपानौ । एव । पशुर्षु ।
 ब्रधाति (६) ॥

इति कृष्णयजुर्वेदीयतौत्तिरीयसंहितापदपाठे षष्ठाष्टके
 तृतीयप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतौत्तिरीयसंहितापदपाठे षष्ठाष्टके
 तृतीयः प्रपाठकः ॥ ३ ॥

(अथ षष्ठाष्टके चतुर्थः प्रपाठकः ।)

(तत्र प्रथमोऽनुवाकः ।)

हरिः ॐ ।

यज्ञेन वै प्रजापतिः प्रजा असृजत ता उपयद्भि-
 रेषासृजत यदुपयज उपयजति प्रजा एव तद्यजमानः
 सृजते जघनार्धादव यति जघनार्धाद्धि प्रजाः
 प्रजायन्ते स्थविमतोऽव यति स्थविमतो हि प्रजाः
 प्रजायन्तेऽसंभिन्दन्नव यति प्राणानामसंभेदाय न
 पर्यावर्तयति यत्पर्यावर्तयेदुदावर्तः प्रजा ग्राहकः
 स्यात्समुद्रं गच्छ स्वाहेत्याह रेतः (१) एव
 तद्दधात्यन्तरिक्षं गच्छ स्वाहेत्याहान्तरिक्षेणैवास्मै

(गुदयागकथनम्)

प्रजाः प्र जनयत्यन्तरिक्षं ह्यनु प्रजाः प्रजायन्ते
 देवः संवितारं गच्छ स्वाहेत्याह सवितृप्रसूत एवास्मै
 प्रजाः प्र जनयत्यहोरात्रे गच्छ स्वाहेत्याहाहो-
 रात्राभ्यामेवास्मै प्रजाः प्र जनयत्यहोरात्रे ह्यनु
 प्रजाः प्रजायन्ते मित्रावरुणौ गच्छ स्वाहा
 (२) इत्याह प्रजास्वेव प्रजातासु प्राणापानौ
 दधाति सोमं गच्छ स्वाहेत्याह सौम्या हि देवतया
 प्रजा यज्ञं गच्छ स्वाहेत्याह प्रजा एव यज्ञियाः
 करोति छन्दांसि गच्छ स्वाहेत्याह पशवो वै
 छन्दांसि पशूनेवाव रुन्धे यावापृथिवी गच्छ
 स्वाहेत्याह प्रजा एव प्रजाता यावापृथिवीभ्या-
 मुभयतः परि गृह्णाति नभः (३) दिव्यं गच्छ
 स्वाहेत्याह प्रजाभ्य एव प्रजाताभ्यो वृष्टिं नि-
 यच्छत्यग्निं वैश्वानरं गच्छ स्वाहेत्याह प्रजा एव
 प्रजाता अस्यां प्रतिं ष्ठापयति प्राणानां वा
 एषोऽव यति योऽवयति गुदस्य मनो मे हादिं
 यच्छेत्याह प्राणानेव यथास्थानमुप ह्वयते पशोर्वा
 आलब्धस्य हृदयः शुगृच्छति सा हृदयशूलम्
 (४) अभि सेमेति यत्पृथिव्याः हृदयशूलमु-
 द्वासयेत्पृथिवीः शुचाऽर्पयेदप्स्वपः शुचाऽर्पयेच्छु-

ष्कस्य चाऽऽर्द्धस्य च संधावुद्वासयत्युभयस्य शान्त्यै
 यं द्विष्यात्तं ध्यायेच्छुचैवैनमर्पयति (५) ॥

(रेतो मित्रावरुणौ गच्छ स्वाहा नभो
 हृदयशूलं द्वात्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके प्रथमोऽनुवाकः ॥ १ ॥

(अथ षष्ठाष्टके चतुर्थप्रपाठके प्रथमोऽनुवाकः ।)

यज्ञेन । वै । प्रजापतिरिति प्रजा-पतिः । प्रजा
 इति प्र-जाः । असृजत् । ताः । उपयद्भिरित्युपयद्-भिः ।
 एव । असृजत् । यत् । उपयज इत्युप-यजः ।
 उपयजतीत्युप-यजति । प्रजा इति प्र-जाः । एव । तत् ।
 यजमानः । सृजते । जघनार्धादिति जघन-अर्धात् ।
 अवेति । यति । जघनार्धादिति जघन-अर्धात् । हि । प्रजा
 इति प्र-जाः । प्रजायन्त इति प्र-जायन्ते । स्थविमतः ।
 अवेति । यति । स्थविमतः । हि । प्रजा इति प्र-जाः ।
 प्रजायन्त इति प्र-जायन्ते । असंभिन्दन्नित्यसं-भिन्दन् ।
 अवेति । यति । प्राणानामिति प्र-अनानाम् । असंभेदा-
 येत्यसं-भेदाय । न । पर्यावर्तयतीति परि-आवर्तयति ।
 यत् । पर्यावर्तयेदिति परि-आवर्तयेत् । उदावर्तः । प्रजा
 इति प्र-जाः । आहुकः । स्यात् । समुद्रम् । गच्छ ।

(गुह्यागुरुधनम्)

स्वाहा । इति । आह । रेतः । (१) । एव । तत् । दधाति ।
 अन्तरिक्षम् । गच्छ । स्वाहा । इति । आह । अन्तरिक्षेण ।
 एव । अस्मै । प्रजा इति प्र-जाः । प्रेति । जनयति ।
 अन्तरिक्षम् । हि । अन्विति । प्रजा इति प्र-जाः । प्रजा-
 र्यन्त इति प्र-जार्यन्ते । देवम् । सवितारम् । गच्छ ।
 स्वाहा । इति । आह । सवितृप्रसूत इति सवितृ-प्रसूतः ।
 एव । अस्मै । प्रजा इति प्र-जाः । प्रेति । जनयति ।
 अहोरात्रे इत्यहः-रात्रे । गच्छ । स्वाहा । इति । आह ।
 अहोरात्राभ्यामित्यहः-रात्राभ्याम् । एव । अस्मै । प्रजा
 इति प्र-जाः । प्रेति । जनयति । अहोरात्रे इत्यहः-
 रात्रे । हि । अन्विति । प्रजा इति प्र-जाः । प्रजार्यन्त इति
 प्र-जार्यन्ते । मित्रावरुणाविति मित्रा-वरुणौ । गच्छ ।
 स्वाहा (२) । इति । आह । प्रजास्विति प्र-जासु ।
 एव । प्रजातास्विति प्र-जातासु । प्राणापानाविति प्राण-
 अपानौ । दधाति । सोमम् । गच्छ । स्वाहा । इति ।
 आह । सौम्याः । हि । देवतया । प्रजा इति प्र-जाः ।
 यज्ञम् । गच्छ । स्वाहा । इति । आह । प्रजा इति प्र-जाः ।
 एव । यज्ञियाः । करोति । छन्दांसि । गच्छ । स्वाहा ।
 इति । आह । पशवः । वै । छन्दांसि । पशुन् ।
 एव । अवेति । रुन्धे । द्यावापृथिवी इति द्यावा-पृथिवी ।

गच्छ । स्वाहा । इति । आह । प्रजा इति प्र-जाः ।
 एव । प्रजाता इति प्र-जाताः । यावापृथिवीभ्यामिति
 यावा-पृथिवीभ्याम् । उभयतः । परीति । गृह्णाति ।
 नभः (३) । दिव्यम् । गच्छ । स्वाहा । इति । आह ।
 प्रजाभ्य इति प्र-जाभ्यः । एव । प्रजाताभ्य इति प्र-
 जाताभ्यः । वृष्टिम् । नीति । यच्छति । अग्निम् । वैश्वान-
 रम् । गच्छ । स्वाहा । इति । आह । प्रजा इति प्र-जाः ।
 एव । प्रजाता इति प्र-जाताः । अस्याम् । प्रतीति । स्थाप-
 यति । प्राणानामिति प्र-अनानाम् । वै । एषः । अवेति ।
 यति । यः । अवयतीत्यव-यति । गुदस्य । मनः । मे ।
 हार्दि । यच्छ । इति । आह । प्राणानिति प्र-अनान् ।
 एव । यथास्थानमिति यथा-स्थानम् । उपेति । ह्यते ।
 पशोः । वै । आलब्धस्येत्या-लब्धस्य । हृदयम् । शक् ।
 ऋच्छति । सा । हृदयशूलमिति हृदय-शूलम् । (४) ।
 अभि । समिति । एति । यत् । पृथिव्याम् । हृदयशूल-
 मिति हृदय-शूलम् । उद्वासयेदित्युत्-वासयेत् । पृथि-
 वीम् । शुचा । अर्पयेत् । यत् । अप्स्वित्यप्-सु । अपः ।
 शुचा । अर्पयेत् । शुष्कस्य । च । आर्द्रस्य । च । संधा-
 विति सं-धौ । उदिति । वासयति । उभयस्य । शान्त्यै ।

(वसतीवर्षभिधानम्)

यम् । द्विष्यात् । तम् । ध्यायेत् । शुचा । एव । एनम् ।

अर्पयति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
चतुर्थप्रपाठके प्रथमोऽनुवाकः ॥ १ ॥

(अथ षष्ठाष्टके चतुर्थप्रपाठके द्वितीयोऽनुवाकः)

देवा वै यज्ञमाग्नीध्रे व्यभजन्त ततो यदस्य-
शिष्यत तदद्ब्रुवन्वसंतु नु न इदमिति तद्वसती-
वरीणां वसतीवरित्वं तस्मिन्प्रातर्न समंशक्नुवन्तदप्सु
प्रावेशयन्ता वसतीवरीरभवन्वसतीवरीर्गृह्णाति यज्ञो वै
वसतीवरीर्यज्ञमेवाऽऽरभ्य गृहीत्वोप वसति यस्यागृ-
हीता अभि निभ्रोचेदनारब्धोऽस्य यज्ञः स्यात्
(१) यज्ञं वि च्छिन्याज्ज्योतिष्या वा गृह्णीया-
द्धिरण्यं वाऽवधाय सशुक्राणामेव गृह्णाति यो वा
ब्राह्मणो बहुयाजी तस्य कुम्भ्यानां गृह्णीयात्स हि
गृहीतवसतीवरीको वसतीवरीर्गृह्णाति पशवो वै
वसतीवरीः पशून्नेवाऽऽरभ्य गृहीत्वोप वसति यद-
न्वीपं तिष्ठन्गृह्णीयान्निर्मागुंका अस्मात्पशवः स्युः
प्रतीपं तिष्ठन्गृह्णाति प्रतिरुध्यैवास्मै पशून्गृह्णातीन्द्रः
(२) वृत्रमहन्त्सोऽऽपोऽऽरभ्यम्रियत तासां

यन्मेध्यं यज्ञियं सदेवमासीत्तदत्यमुच्यत ता वहन्ती-
 रभवन्वहन्तीनां गृह्णाति या एव मेध्या यज्ञियाः
 सदेवा आपस्तासामेव गृह्णाति नान्तमा वहन्तीरती-
 यायदन्तमा वहन्तीरतीयायज्ञमति मन्येत न
 स्थावराणां गृह्णीयाद्वरुणगृहीता वै स्थावरा
 यत्स्थावराणां गृह्णीयात् (३) वरुणेनास्य यज्ञं
 ग्राहयेद्यद्वै दिवा भवत्यपो रात्रिः प्र विशति
 तस्मात्ताम्रा आपो दिवा ददृश्रे यन्नक्तं भवत्यपोऽहः
 प्र विशति तस्माच्चन्द्रा आपो नक्तं ददृश्रे छायायै
 चाऽऽतपतश्च संधौ गृह्णात्यहोरात्रयोरेवास्मै वर्णं
 गृह्णाति हविष्मतीरिमा आप इत्याह हविष्कृतानामेव
 गृह्णाति हविष्मां अस्तु (४) सूर्य इत्याह
 सशुक्राणामेव गृह्णात्यनुष्टभां गृह्णाति वाग्वा
 अनुष्टुग्वाचैवैनाः सर्वया गृह्णाति चतुष्पदयर्चा
 गृह्णाति त्रिः सादयति सप्त सं पद्यन्ते सप्तपदा
 शक्वरी पशवः शक्वरी पशूनेवाव रुन्धेऽस्मै वै
 लोकाय गार्हपत्य आ धीयतेऽमुष्मा आहवनीयो
 यद्गार्हपत्य उपसादेयेदस्मिँल्लोके पशुमान्त्स्याद्यदा-
 हवनीयेऽमुष्मिन् (५) लोके पशुमान्त्स्यादुभ-
 योरुप सादयत्युभयोरेवैनं लोकयोः पशुमन्तं

(वसतीवर्षभिधानम्)

करोति सर्वतः परिं हरति रक्षसामपहत्या इन्द्राग्नि-
योर्भांगधेयीः स्थेत्याह यथायजुरेवैतदाग्नीध्र उप
वासयत्येतद्वै यज्ञस्यापराजितं यदाग्नीध्रं यदेव
यज्ञस्यापराजितं तदेवैना उप वासयति यतः
खलु वै यज्ञस्य विततस्य न क्रियते तदनु यज्ञ*
रक्षास्यैव चरन्ति यद्ब्रह्मन्तीनां गृह्णाति क्रियमाणमेव
तद्यज्ञस्य शये रक्षसामनन्ववचाराय न ह्येता
ईलयन्त्या तृतीयसवनात्परिं शेरे यज्ञस्य
संतत्यै (६) ॥

(स्यादिन्द्रो गृह्णीयादस्त्वमुष्मिन्क्रियते

षड्विंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके द्वितीयोऽनुवाकः ॥ २ ॥

(अथ षष्ठाष्टके चतुर्थप्रपाठके द्वितीयोऽनुवाकः ।)

देवाः । वै । यज्ञम् । आग्नीध्र इत्याग्नि-इध्रे । वीति ।
अभ्रजन्त । ततः । यत् । अत्यशिष्यतेत्यति-अशिष्यत ।
तत् । अब्रुवन् । वसन्तु । नु । नः । इदम् । इति । तत् ।
वसतीवरीणाम् । वसतीवर्गित्वामिति वसतीवरि-त्वम् ।
तस्मिन् । प्रातः । न । समिति । अशक्नुवन् । तत् । अप्स्व-

त्यप्—सु । प्रेति । अवेशयन् । ताः । वसतीवरीः । अभ-
 वन् । वसतीवरीः । गृह्णाति । यज्ञः । वै । वसतीवरीः ।
 यज्ञम् । एव । आरभ्येत्या—रभ्य । गृहीत्वा । उपेति ।
 वसति । यस्य । अगृहीताः । अभीति । निम्रोचेदिति
 नि—म्रोचेत् । अनारब्ध इत्यना—रब्धः । अस्य । यज्ञः ।
 स्यात् (१) । यज्ञम् । वीति । छिन्यात् । ज्योतिष्या ।
 वा । गृहीयात् । हिरण्यम् । वा । अवधायेत्यव—धाय ।
 सशुक्राणामिति स—शुक्राणाम् । एव । गृह्णाति । यः । वा ।
 ब्राह्मणः । बहुयाजीति बहु—याजी । तस्य । कुम्भ्यानाम् ।
 गृहीयात् । सः । हि । गृहीतवसतीवरीक इति गृहीत—
 वसतीवरीकः । वसतीवरीः । गृह्णाति । पशवः । वै ।
 वसतीवरीः । पशून् । एव । आरभ्येत्या—रभ्य । गृहीत्वा ।
 उपेति । वसति । यत् । अन्वीपम् । तिष्ठन् । गृहीयात् ।
 निर्मार्गुका इति निः—मार्गुकाः । अस्मात् । पशवः । स्युः ।
 प्रतीपम् । तिष्ठन् । गृह्णाति । प्रतिरुध्येति प्रति—रुध्य ।
 एव । अस्मै । पशून् । गृह्णाति । इन्द्रः (२) । वृत्रम् ।
 अहन् । सः । अपः । अभीति । अभ्रियत् । तासाम् । यत् ।
 मेध्यम् । यज्ञियम् । सदेवमिति स—देवम् । आसीत् । तत् ।
 अतीति । अमुच्यत् । ताः । वहन्तीः । अभवन् । वह-
 न्तीनाम् । गृह्णाति । याः । एव । मेध्याः । यज्ञियाः ।

(वसतीवर्धमिधानम्)

सदेवा इति स—देवाः । आपः । तासाम् । एव । गृह्णाति ।
 न । अन्तमाः । वहन्तीः । अतीति । इयात् । यत् । अन्तमाः ।
 वहन्तीः । अतीयादित्यति—इयात् । यज्ञम् । अतीति ।
 मन्येत । न । स्थावराणाम् । गृह्णीयात् । वरुणगृहीता
 इति वरुण—गृहीताः । वै । स्थावराः । यत् । स्थावराणाम् ।
 गृह्णीयात् (३) । वरुणेन । अस्य । यज्ञम् । ग्राहयेत् ।
 यत् । वै । दिवा । भवति । अपः । रात्रिः । प्रेति । विशति ।
 तस्मात् । ताम्राः । आपः । दिवा । दृष्ट्रे । यत् ।
 नक्तम् । भवति । अपः । अहः । प्रेति । विशति ।
 तस्मात् । चन्द्राः । आपः । नक्तम् । दृष्ट्रे । छायायै ।
 च । आतपत इत्या—तपतः । च । संधाविति सं—धौ ।
 गृह्णाति । अहोरात्रयोरित्यहः—रात्रयोः । एव । अस्मै ।
 वर्णम् । गृह्णाति । हविष्मतीः । इमाः । आपः । इति ।
 आह । हविष्कृतानामिति हविः—कृतानाम् । एव ।
 गृह्णाति । हविष्मान् । अस्तु (४) । सूर्यः । इति ।
 आह । सशुक्राणामिति स—शुक्राणाम् । एव । गृह्णाति ।
 अनुष्टुभेत्यनु—स्तुभा । गृह्णाति । वाक् । वै ।
 अनुष्टुगित्यनु—स्तुक् । वाचा । एव । एनाः ।
 सर्वया । गृह्णाति । चतुष्पदयेति चतुः—पदया । ऋचा ।
 गृह्णाति । त्रिः । सादयति । सप्त । समिति । पयन्ते ।

सप्तपदेति सप्त—पदा । शकरी । पशवः । शकरी ।
 पशुन् । एव । अवेति । रुन्धे । अस्मै । वै । लोकार्य ।
 गार्हपत्य इति गार्ह—पत्यः । एति । धीयते । अमुष्मै ।
 आहवनीय इत्या—हवनीयः । यत् । गार्हपत्य इति गार्ह—
 पत्ये । उपसादयेदित्युप—सादयेत् । अस्मिन् । लोके ।
 पशुमानिति पशु—मान् । स्यात् । यत् । आहवनीय
 इत्या—हवनीये । अमुष्मिन् (५) । लोके । पशुमानिति
 पशु—मान् । स्यात् । उभयोः । उपेति । सादयति ।
 उभयोः । एव । एनम् । लोकयोः । पशुमन्तमिति
 पशु—मन्तम् । करोति । सर्वतः । परीति । हरति ।
 रक्षसाम् । अपहत्या इत्यप—हत्यै । इन्द्राग्नियोरितीन्द्र—
 अग्नियोः । भागधेयीरिति भाग—धेयीः । स्थ । इति ।
 आह । यथायजुरिति यथा—यजुः । एव । एतत् ।
 आग्नीध्र इत्याग्नि—इध्रे । उपेति । वासयति । एतत् । वै ।
 यज्ञस्य । अपराजितमित्यपरा—जितम् । यत् । आग्नीध्र—
 मित्याग्नि—इध्रम् । यत् । एव । यज्ञस्य । अपराजित—
 मित्यपरा—जितम् । तत् । एव । एनाः । उपेति ।
 वासयति । यतः । खलु । वै । यज्ञस्य । विततस्येति
 वि—ततस्य । न । क्रियते । तत् । अन्विति । यज्ञम् ।
 रक्षाशसि । अवेति । चरन्ति । यत् । बहन्तीनाम् ।

(सोमोपावहरणकथनम्)

गृह्णाति । क्रियमाणम् । एव । तत् । यज्ञस्य । शये ।
 रक्षंसाम् । अनन्वचारायेत्यननु—अवचाराय । न । हि ।
 एताः । ईलयन्ति । एति । तृतीयसवनादिति तृतीय—
 सवनात् । परीति । शेरे । यज्ञस्य । संतत्या इति
 सं—तत्यै (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 चतुर्थप्रपाठके द्वितीयोऽनुवाकः ॥ २ ॥

(अथ षष्ठाष्टके चतुर्थप्रपाठके तृतीयोऽनुवाकः ।)

ब्रह्मवादिनो वदन्ति स त्वा अध्वर्युः स्यायः
 सोममुपावहरन्त्सर्वाभ्यो देवताभ्य उपावहर्गदिति हृदे
 त्वेत्याह मनुष्येभ्य एवतेन कर्गति मनसे त्वेत्याह
 पितृभ्य एवतेन कर्गति दिवे त्वा सूर्याय त्वेत्याह
 देवेभ्य एवतेन कर्गत्येतावतीर्वे देवतास्ताभ्य एवन्
 सर्वाभ्य उपावहरति पुग वाचः (१) प्रवदितोः
 प्रातरनुवाकमुपाकर्गति यावत्येव वाक्कामव रुन्धेऽ-
 पोऽग्नेऽभिव्याहरति यज्ञो वा आपो यज्ञमेवाभि वाचं
 वि सृजति सर्वाणि छन्दाःस्यन्वाह पशवो वै
 छन्दाःसि पशूनेवाव रुन्धे गायत्रिया तेजस्कामस्य

परिं दध्यात्रिष्टुभेन्द्रियकामस्य जगत्या पशुकामस्या-
 नुष्टुभा प्रतिष्ठाकामस्य पङ्क्त्या यज्ञकामस्य विरा-
 जाऽन्नकामस्य शृणोत्वग्निः समिधा हवम् (२)
 म इत्याह सवितृप्रसूत एव देवताभ्यो निवेद्यापोऽच्छै-
 त्यप ईष्य होतरित्याहोषित* हि कर्म क्रियते मैत्रा-
 वरुणस्य चमसाध्वर्यवा द्रवेत्याह मित्रावरुणौ वा
 अपां नेतारौ ताभ्यामैवैना अच्छैति देवीरापो अपां
 नपादित्याहाऽऽहुत्यैवैना निष्क्रीय गृह्णात्यथो हवि-
 ष्टतानामेवाभिष्टृतानां गृह्णाति (३) कार्ष्णिरीसी-
 त्याह शर्मलमेवाऽऽसामर्षं प्लावयति समुद्रस्य वोऽक्षित्या
 उन्नय इत्याह तस्मादद्यमानाः पीयमाना आपो न
 क्षीयन्ते योनिर्वै यज्ञस्य चात्वालं यज्ञो वसतीवरी-
 होतृचमसं च मैत्रावरुणचमसं च स*स्पर्श्य वसती-
 वरीर्व्यानयति यज्ञस्य सयोनित्वायाथो स्वादेवैना
 योनेः प्र जनयत्यध्वर्योऽवेरपा ३ इत्याहोतेमनन्नमु-
 रुतेमाः पश्येति वावैतदाह यद्यग्निष्टोमो जुहोति
 ययुक्थ्यः परिधौ नि मार्ष्टि यद्यतिरात्रो यजुर्वदन्प्र
 पद्यते यज्ञक्रतूनां व्यावृत्स्यै (४) ॥

(वाचो हवमभिष्टृतानां गृह्णात्युत पञ्चविंशतिश्च)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके तृतीयोऽनुवाकः ॥ ३ ॥

(अथ षष्ठाष्टके चतुर्थप्रपाठके तृतीयोऽनुवाकः ।)

ब्रह्मवादिन इति ब्रह्म—वादिनः । वदन्ति । सः । तु । वै ।
 अध्वर्युः । स्यात् । यः । सोमम् । उपावहरन्नित्युप—
 अवहरन् । सर्वाभ्यः । देवताभ्यः । उपावहरेदित्युप—
 अवहेत् । इति हृदे । त्वा । इति । आह । मनुष्येभ्यः ।
 एव । एतेन । करोति । मनसे । त्वा । इति । आह ।
 पितृभ्य इति पितृ—भ्यः । एव । एतेन ।
 करोति । दिवे । त्वा । सूर्याय । त्वा । इति । आह ।
 देवेभ्यः । एव । एतेन । करोति । एतावतीः । वै ।
 देवताः । ताभ्यः । एव । एनम् । सर्वाभ्यः । उपावहर—
 तीत्युप—अवहगति । पुग । वाचः (१) । प्रवदितोरिति
 प्र—वदितोः । प्रातर्गनुवाकमिति प्रातः—अनुवाकम् ।
 उपाकरोतीत्युप—आकरोति । यावती । एव । वाक् ।
 ताम् । अवेति । रुन्धे । अपः । अंघ्रं । अभिव्याहरती—
 त्यभि—व्याहरति । यज्ञः । वै । आर्षः । यज्ञम् । एव ।
 अभीति । वाचम् । वीति । मुञ्जति । सर्वाणि ।

छन्दाश्सि । अन्विति । आह । पशवः । वै । छन्दाश्सि ।
 पशन् । एव । अवेति । रुन्धे । गायत्रिया । तेजस्का-
 मस्येति तेजः—कामस्य । परीति । दध्यात् । त्रिष्टुभा ।
 इन्द्रियकामस्येतीन्द्रिय—कामस्य । जगत्या । पशुका-
 मस्येति पशु—कामस्य । अनुष्टुभेत्यनु—स्तुभा । प्रतिष्ठा-
 कामस्येति प्रतिष्ठा—कामस्य । पङ्क्त्या । यज्ञकामस्येति
 यज्ञ—कामस्य । विराजेति वि—राजा । अन्नकामस्येत्यन्न—
 कामस्य । शृणोतु । अग्निः । समिधेति सम्—इधा ।
 हवम् (२) । मे । इति । आह । सवितृप्रसूत इति
 सवितृ—प्रसूतः । एव । देवताभ्यः । निवेद्येति नि—वेद्य ।
 अपः । अच्छ । एति । अपः । इष्य । होतः । इति ।
 आह । इषितम् । हि । कर्म । क्रियते । मैत्रावरुणस्येति
 मैत्रा—वरुणस्य । चमसाध्वर्यविति चमस—अध्वर्यो ।
 एति । द्वव । इति । आह । मित्रावरुणाविति मित्रा—
 वरुणौ । वै । अपाम् । नेतारौ । ताभ्याम् । एव । एनाः ।
 अच्छ । एति । देवीः । आपः । अपाम् । नपात् ।
 इति । आह । आहुत्येत्या—हुत्या । एव । एनाः ।
 निष्क्रीयेति निः—क्रीय । गृह्णाति अथो इति । हविष्कृ-
 तानामिति हविः—कृतानाम् । एव । अभिघृतानामित्य-
 भि—घृतानाम् । गृह्णाति (३) । कार्षिः । असि ।

(सोमोपावहरणकथनम्)

इति । आह । शर्मलम् । एव । आसाम् । अपेति ।
 ग्रावयति । समुद्रस्य । वः । अक्षित्यै । उदिति । नये ।
 इति । आह । तस्मात् । अयमानाः । पीयमानाः ।
 आपः । न । क्षीयन्ते । योनिः । वै । यज्ञस्य । चात्वालम् ।
 यज्ञः । वसतीवरीः । होतृचमसमिति होतृ-चमसम् । च ।
 भैत्रावरुणचमसमिति भैत्रावरुण-चमसम् । च । सस्पर्श-
 श्येति सं-स्पर्श्यै । वसतीवरीः । व्यानयतीति वि-आनयति ।
 यज्ञस्य । सयोनित्वायेति सयोनि-त्वायै । अथो इति ।
 स्वात् । एव । एनाः । योनेः । प्रेति । जनयति ।
 अध्वर्यो इति । अवेः । अपाः (३) । इति । आह ।
 उत । ईम् । अनन्नमुः । उत । इमाः । पश्य । इति ।
 वाव । एतत् । आह । यदि । अग्निष्टोम इत्यग्नि-स्तोमः ।
 जुहोति । यदि । उक्थ्यः । परिधाविति परि-धौ ।
 नीति । मार्ष्टि । यदि । अतिरात्र इत्यति-रात्रः । यजुः ।
 वदन् । प्रेति । पद्यते । यज्ञकृतुनामिति यज्ञ-कृतुनाम् ।
 व्यावृत्त्या इति वि-आवृत्त्यै । (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थप्रपाठके तृतीयोऽनुवाकः ॥ ३ ॥

देवस्य त्वा सवितुः प्रसव इति ग्रावाणमा दत्ते
 प्रसूत्या अश्विनोर्बाहुभ्यामित्याहाश्विनौ हि देवाना-
 मध्वर्यु आस्तां पूष्णो हस्ताभ्यामित्याह यत्यै पशवो
 वै सोमो व्यान उपाशुसर्वनो यदुपाशुसर्वनमाभि
 मिमीते व्यानमेव पशुषु दधातीन्द्राय त्वेन्द्राय त्वेति
 मिमीते इन्द्राय हि सोम आह्नियते पञ्च कृत्वो
 यजुषा मिमीते (१) पञ्चाक्षरा पङ्क्तिः पाङ्क्तो
 यज्ञो यज्ञमेवाव रुन्धे पञ्च कृत्वस्तूष्णीं दश सं
 पयन्ते दशाक्षरा विराडन्नं विराड्विराजैवान्नायमव
 रुन्धे श्वात्राः स्थं वृत्रतुर इत्याहैष वा अपाशु सोम-
 पीथो य एवं वेद नाप्स्वार्तिमाच्छेति यत्तं सोम
 दिवि ज्योतिरित्याहैभ्य एवैनम् (२) लोकेभ्यः
 सं भरति सोमो वै राजा दिशोऽभ्यध्यायत्स दिशो-
 ऽनु प्राविशत्प्रागपागुदगधरागित्याह दिग्भ्य एवैन-
 सं भरत्यथो दिश एवास्मा अव रुन्धेऽम्ब नि
 ष्वरेत्याह कामुका एन-
 स्त्रियो भवन्ति य एवं
 वेद यत्तं सोमादाभ्यं नाम जागृवीति (३)
 आहैष वै सोमस्य सोमपीथो य एवं वेद न सोम्या-

(सोमोन्मानकथनम्)

मार्ति॒मा॒च्छेति॒ घ्नन्ति॒ वा ए॒तत्सोमं॒ यदंभिषु॒ण्व-
न्य॒श्शून॑र्षं गृह्णाति॒ त्राय॑त ए॒वेनं॑ प्रा॒णा वा अ॒श्वः
प॒शवः॑ सोमोऽ॒श्शु॒ण्व॒न॒र्षिं सृ॒जति॒ प्रा॒णाने॒व प॒शुषु॑
दधाति॒ द्वौ॒द्वा॒वर्षिं॑ सृ॒जति॒ तस्मा॒द्द्वौ॒द्वौ प्रा॒णाः (४)

(यजुषा मिमीत एनं जागृवीति

चतुश्चत्वारिंशच्च ।)

इति कृष्णयजुर्वेदीयतैत्तिरीयसंहितायां पष्ठाष्टके
चतुर्थप्रपाठके चतुर्थोऽनुवाकः ॥ ४ ॥

(अथ पष्ठाष्टके चतुर्थप्रपाठके चतुर्थोऽनुवाकः ।)

दे॒वस्य॑ । त्वा । स॒वि॒तुः । प्र॒स॒व इति॑ प्र—स॒वे । इति॑ ।
ब्रा॒वा॒ण॒म । एति॑ । द॒त्ते । प्र॒सू॒त्या इति॑ प्र—सू॒त्ये । अ॒श्वि॒नोः ।
बा॒हु॒भ्या॒मिति॑ बा॒हु—भ्या॒म् । इति॑ । आ॒ह । अ॒श्वि॒नो ।
हि । दे॒वाना॑म् । अ॒ध्व॒र्यु इति॑ । आ॒स्ता॒म् । पृ॒ष्णः । ह॒स्ता—
भ्या॒म् । इति॑ । आ॒ह । य॒त्ये । प॒श॒वः । वै । सोमः॑ । व्य॒ान इति॑
वि—अ॒नः । उ॒पा॒श्शु॒स॒र्व॒न इत्यु॑पा॒श्शु—स॒र्व॒नः । यत् ।
उ॒पा॒श्शु॒स॒र्व॒न॒मित्यु॑पा॒श्शु—स॒र्व॒नम् । अ॒भी॒ति । मि॒मी॒ते ।
व्या॒न॒मिति॑ वि—अ॒नम् । ए॒व । प॒शु॒षु । द॒धा॒ति । इन्द्रा॑य ।
त्वा । इन्द्रा॑य । त्वा । इति॑ । मि॒मी॒ते । इन्द्रा॑य । हि ।

सोमः । आह्वियत् इत्या—ह्वियते । पञ्च । कृत्वः । यजुषा ।
 मिमीते (१) । पञ्चाक्षरेति पञ्च—अक्षरा । पङ्क्तिः ।
 पाङ्क्तः । यज्ञः । यज्ञम् । एव । अवेति । रुन्धे । पञ्च ।
 कृत्वः । तूष्णीम् । दश । समिति । पयन्ते । दशाक्षरेति
 दश—अक्षरा । विराडिति वि—राट् । अक्षम् ।
 विराडिति वि—राट् । विराजेति वि—राजा ।
 एव । अन्नायमित्यन्न—अयम् । अवेति । रुन्धे ।
 श्वात्राः । स्थ । वृत्रतुर इति वृत्र—तुरः । इति । आह ।
 एषः । वै । अपाम् । सोमपीथ इति सोम—पीथः । यः ।
 एवम् । वेद । न । अप्स्वित्यप्—सु । अर्तिम् । एति ।
 ऋच्छति । यत् । ते । सोम । दिवि । ज्योतिः । इति ।
 आह । एभ्यः । एव । एनम् (२) । लोकेभ्यः ।
 समिति । भरति । सोमः । वै । राजा । दिशः ।
 अभीति । अध्यायत् । सः । दिशः । अनु । प्रेति । अवि-
 शत् । प्राक् । अपाक् । उर्दक् । अधराक् । इति । आह ।
 दिग्भ्य इति दिक्—भ्यः । एव । एनम् । समिति । भरति ।
 अथो इति । दिशः । एव । अस्मै । अवेति । रुन्धे ।
 अम्ब । नीति । स्वर । इति । आह । कामुकाः । एनम् ।
 स्त्रियः । भवन्ति । यः । एवम् । वेद । यत् । ते । सोम ।
 अदाभ्यम् । नाम । जागृवि । इति । (३) । आह ।

(इषांशुप्रहकथनम्)

एषः । वै । सोमस्य । सोमपीथ इति सोम-पीथः । यः ।
 एवम् । वेदे । न । सौम्याम् । अर्तिम् । एति । ऋच्छति ।
 घ्नन्ति । वै । एतत् । सोमम् । यत् । अभिषुण्वन्ती-
 त्याभि-सुन्वन्ति । अशून् । अपेति । गृह्णाति । त्रायते ।
 एव । एनम् । प्राणा इति प्र-अनाः । वै । अशर्वः ।
 पशर्वः । सोमः । अशून् । पुनः । अपीति । सृजति ।
 प्राणानिति प्र-अनान् । एव । पशुषु । बधाति । द्वौद्वा-
 विति द्वौ-द्वौ । अपीति । सृजति । तस्मात् । द्वौद्वा-
 विति द्वौ-द्वौ । प्राणा इति प्र-अनाः । (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थप्रपाठके चतुर्थोऽनुवाकः ॥ ४ ॥

(अथ षष्ठाष्टके चतुर्थप्रपाठके पञ्चमोऽनुवाकः ।)

प्राणो वा एष यदुपाशुयदुपाश्वग्रा ग्रहा
 गृह्यन्ते प्राणमेवानु प्र यन्त्यरुणो हे स्माऽऽहोर्षवशिः
 प्रातःसर्वन एवाहं यज्ञः सः स्थापयामि तेन ततः
 सःस्थितेन चरामीत्यष्टौ कृत्वोऽग्नेऽभि षुणोत्यष्टा-
 क्षरा गायत्री गायत्रं प्रातःसर्वनं प्रातःसर्वनमेव
 तेनाऽऽप्तोत्येकादश कृत्वो द्वितीयमेकादशाक्षरा

त्रिष्टुप्त्रैष्टुभं माध्यंदिनं (१) सर्वनं माध्यंदिनमेव
 सर्वनं तेनाऽऽप्नोति द्वादश कृत्वस्तृतीयं द्वादशाक्षरा
 जर्गती जागृतं तृतीयसवनं तृतीयसवनमेव
 तेनाऽऽप्नोत्येताः ह वाव स यज्ञस्य सःस्थितिमुवाचा-
 स्कन्दायास्कन्नः हि तद्यज्ञस्य सःस्थितस्य
 स्कन्दत्यथो खल्वाहुर्गायत्री वाव प्रातःसवने
 नातिवाद इत्यनतिवादुक एनं भ्रातृव्यो भवति य
 एवं वेद तस्माद्दष्टार्वष्टौ (२) कृत्वोऽभिषुत्य
 ब्रह्मवादिनो वदन्ति पवित्रवन्तोऽन्ये ग्रहा
 गृह्यन्ते किंपवित्र उपाःशुरिति वाक्पवित्र इति
 ब्रूयाद्वाचस्पतये पवस्व वाजिन्नित्याह वाचै-
 र्वेनं पवयति वृष्णो अःशुभ्यामित्याह वृष्णो
 हेतावःशू यौ सोमस्य गभंस्तिपूत इत्याह
 गभंस्तिना हेनं पवयति देवो देवानां
 पवित्रमसीत्याह देवो ह्येषः (३) सन्देवानां
 पवित्रं येषां भागोऽसि तेभ्यस्त्वेत्याह येषाः ह्येष
 भागस्तेभ्य एनं गृह्णाति स्वांकृतोऽसीत्याह प्राणमेव
 स्वमकृत मधुमतीर्न इषस्कृधीत्याह सर्वमेवास्मा
 इदः स्वदयति विश्वेभ्यस्त्वेन्द्रियेभ्यो दिव्येभ्यः
 पार्थिवेभ्य इत्याहोभयेष्वेव देवमनुष्येषु प्राणान्दधाति

(उपांशुप्रहकथनम्)

मनस्त्वा (४) अद्वित्याह मन एवाश्रुत
 उर्वन्तरिक्षमन्विहीत्याहान्तरिक्षदेवत्यो हि प्राणः
 स्वाहा त्वा सुभवः सूर्यायेत्याह प्राणा वै
 स्वभवसो देवास्तेष्वेव परोक्षं जुहोति देवेभ्यस्त्वा
 मरीचिपेभ्य इत्याहाऽऽदित्यस्य वै रश्मयो देवा
 मरीचिपास्तेषां तद्भागधेयं तानेव तेन प्रीणाति
 यदि कामयेत वर्षुकः पर्जन्यः (५) स्यादिति नीचा
 हस्तेन नि मृज्याद्वृष्टिमेव नि यच्छति यदि
 कामयेतावर्षुकः स्यादित्युत्तानेन नि मृज्याद्वृष्टि-
 मेवोयच्छति यद्यभिचरेदमुं जह्यथ त्वा होष्यामीति
 ब्रूयादाहुतिमेवैनं प्रेप्सन्हन्ति यदि दूरे स्यादा त-
 भितोस्तिष्ठेत्प्राणमेवास्यानुगत्य हन्ति यद्यभिचरे-
 दमुष्य (६) त्वा प्राणे सादयामीति सादयेदसन्नो
 वै प्राणः प्राणमेवास्य सादयति षड्भिर्ःशुभिः
 पवयति षड्वा ऋतव ऋतुभिर्ग्वैनं पवयति त्रिः
 पवयति त्रय इमे लोका एभिर्ग्वैनं लोकैः
 पवयति ब्रह्मवादिनो वदन्ति कस्मात्सत्यात्रयः
 पशुना* हस्तादाना इति यत्रिरुपा* शु* हस्तेन

विगृह्णाति तस्मात्त्रयः पशूनाः हस्तादानाः पुरुषो
हस्ती मर्कटः (७) ॥

(माध्यंदिनमष्टावष्टावेष मनस्त्वा पर्जन्योऽमुष्य पुरुषो द्वे च ।)

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठके पञ्चमोऽनुवाकः ॥ ५ ॥

(अथ षष्ठाष्टके चतुर्थप्रपाठके पञ्चमोऽनुवाकः ।)

प्राण इति प्र-अनः । वै । एषः । यत् । उपा-
शुरित्युप-अशुः । यत् । उपा-श्वग्रा इत्युपा-शु-अग्राः ।
ग्रहाः । गृह्यन्ते । प्राणमिति प्र-अनम् । एव । अनु ।
प्रेति । यन्ति । अरुणः । ह । स्म । आह । औपवेशि-
रित्यौप-वेशिः । प्रातःसवन इति प्रातः-सवने । एव ।
अहम् । यज्ञम् । समिति । स्थापयामि । तेन । ततः ।
स-स्थितेनेति सं-स्थितेन । चरामि । इति । अष्टौ ।
कृत्वः । अग्रे । अभीति । सुनोति । अष्टाक्षरेत्यष्टा-
अक्षरा । गायत्री । गायत्रम् । प्रातःसवनमिति प्रातः-सव-
नम् । प्रातःसवनमिति प्रातः-सवनम् । एव । तेन ।
आभोति । एकादश । कृत्वः । द्वितीयम् । एकादशाक्षरेत्ये-
कादश-अक्षरा । त्रिष्टुप् । त्रैष्टुभम् । माध्यंदिनम् (१) ।

(उपांशुप्रहकयनम्)

सर्वनम् । माध्यंदिनम् । एव । सर्वनम् । तेन । आमोति ।
 द्वादश । कृत्वः । तृतीयम् । द्वादशाक्षरेति द्वादश-
 क्षरा । जर्गती । जागतम् । तृतीयसवनमिति तृतीय-सव-
 नम् । तृतीयसवनमिति तृतीय-सवनम् । एव । तेन ।
 आमोति । एताम् । ह । वाव । सः । यज्ञस्य । सःस्थि-
 तिमिति सं-स्थितिम् । उवाच । अस्कन्दाय । अस्कन्नम् ।
 हि । तत् । यत् । यज्ञस्य । सःस्थितस्येति सं-स्थितस्य ।
 स्कन्दति । अथो इति । खलु । आहुः । गायत्री । वाव ।
 प्रातःसवन इति प्रातः-सवने । न । अतिवाद इत्य-
 ति-वादे । इति । अनतिवादुक इत्यनति-वादुकः ।
 एनम् । भ्रातृव्यः । भवति । यः । एवम् । वेदे । तस्मात् ।
 भ्रष्टावष्टावित्यष्टौ-अष्टौ (२) । कृत्वः । अभिषुत्यामि-
 त्यभि-सुत्यम् । ब्रह्मवादिन् इति ब्रह्म-वादिनः । वदन्ति ।
 पवित्रवन्त इति पवित्र-वन्तः । अन्ये । ग्रहाः । गृह्यन्ते ।
 किंपवित्र इति किं-पवित्रः । उपांशुगित्युप-अंशुः ।
 इति । वाक्पवित्र इति वाक्-पवित्रः । इति । ब्रूयात् ।
 वाचः । पतये । पवस्व । वाजिन् । इति । आह ।
 वाचा । एव । एनम् । पवयति । वृष्णः । अंशुभ्यामि-
 त्यंशु-भ्याम् । इति । आह । वृष्णः । हि ।
 एतौ । अंशु इति । यौ । सोमस्य । गभ्रस्तिपुत

इति गर्भस्ति—पूतः । इति । आह । गर्भस्तिना ।
 हि । एनम् । पवयति । देवः । देवानाम् । पवि-
 त्रम् । असि । इति । आह । देवः । हि । एषः । (३) ।
 सन् । देवानाम् । पवित्रम् । येषाम् । भागः । असि ।
 तेभ्यः । त्वा । इति । आह । येषाम् । हि । एषः । भागः ।
 तेभ्यः । एनम् । गृह्णाति । स्वांक्तः । असि । इति ।
 आह । प्राणमिति प्र—अनम् । एव । स्वम् । अकृत ।
 मधुमतीरिति मधु—मतीः । नः । इषः । ऊधि । इति ।
 आह । सर्वम् । एव । अस्मै । इदम् । स्वदयति ।
 विश्वेभ्यः । त्वा । इन्द्रियेभ्यः । दिव्येभ्यः । पार्थि-
 वेभ्यः । इति । आह । उभयेषु । एव । देवम-
 नुष्येष्विति देव—मनुष्येषु । प्राणानिति प्र—अ-
 नात् । दधाति । मनः । त्वा । (४) । अष्टु ।
 इति । आह । मनः । एव । अश्रुते । उरु । अन्तरिक्षम् ।
 अन्विति । इहि । इति । आह । अन्तरिक्षेदेवत्य
 इत्यन्तरिक्ष—देवत्यः । हि । प्राण इति प्र—अनः ।
 स्वाहा । त्वा । सुभव इति सु—भवः । सूर्याय । इति ।
 आह । प्राणा इति प्र—अनाः । वै । स्वभवस इति स्व-
 भवसः । देवाः । तेषु । एव । परोक्षमिति परः—
 अक्षम् । जुहोति । देवेभ्यः । त्वा । मरीचिपेभ्य इति

(उपांशुप्रदकथनम्)

मरीचि—पेभ्यः । इति । आह । आदित्यस्य । वै ।
 रश्मयः । देवाः । मरीचिपा इति मरीचि—पाः । तेषाम् ।
 तत् । भागधेयमिति भाग—धेयम् । तान् । एव । तेन ।
 प्रीणाति । यदि । कामयेत । वर्षुकः । पर्जन्यः ।
 (५) । स्यात् । इति । नीचा । हस्तेन । नीति ।
 मृज्यात् । वृष्टिम् । एव । नीति । यच्छति । यदि ।
 कामयेत । अवर्षुकः । स्यात् । इति । उत्तानेनेत्युत्—
 तानेन । नीति । मृज्यात् । वृष्टिम् । एव । उदिति ।
 यच्छति । यदि । अभिचरेदित्यभि—चरेत् । अमुम् ।
 जहि । अथ । त्वा । होष्यामि । इति । ब्रूयात् ।
 आहुतिमित्या—हुतिम् । एव । एनम् । प्रेप्सन्निति प्र—
 ईप्सन् । हन्ति । यदि । दूरे । स्यात् । एति । तमितोः ।
 तिष्ठेत् । प्राणमिति प्र—अनम् । एव । अस्य ।
 अनुगत्येत्यनु—गत्यं । हन्ति । यदि । अभिचरेदित्यभि—
 चरेत् । अमुष्य (६) । त्वा । प्राण इति प्र—अने ।
 सादयामि । इति । सादयेत् । असन्नः । वै । प्राण इति
 प्र—अनः । प्राणमिति प्र—अनम् । एव । अस्य ।
 सादयति । षड्भिरिति षट्—भिः । अशुभिरित्यशु—भिः ।
 पवयति । षट् । वै । ऋतवः । ऋतुभिरित्यनु—भिः । एव ।
 एनम् । पवयति । त्रिः । पवयति । त्रयः । इमे । लोकाः ।

ए॒भिः । ए॒व । ए॒न॒म् । लो॒कैः । प॒व॒यति॑ । ब्र॒ह्म॒वादि॑न
इति॑ ब्रह्म—वा॒दि॒नः । व॒द॒न्ति॑ । कस्मात् । स॒त्यात् । त्र॒यः ।
प॒श॒नाम् । ह॒स्ता॒दाना॑ इति॑ ह॒स्त—आ॒दानाः॑ । इति॑ ।
यत् । त्रिः । उ॒पा॒शु॒मित्यु॒प—अ॒शुम् । ह॒स्ते॒न । वि॒गृ॒-
ह्णातीति॑ वि—गृ॒ह्णाति॑ । तस्मात् । त्र॒यः । प॒श॒नाम् । ह॒स्ता॒-
दाना॑ इति॑ ह॒स्त—आ॒दानाः॑ । पुरु॑षः । ह॒स्ती ।
म॒र्कटः॑ (७) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
चतुर्थप्रपाठके पञ्चमोऽनुवाकः ॥ ५ ॥

(अथ षष्ठाष्टके चतुर्थप्रपाठके षष्ठोऽनुवाकः ।)

दे॒वा वै य॒यज्ञेऽकु॑र्वत॒ तदसु॑रा अकुर्वत॒ ते दे॒वा
उ॒पा॒शौ य॒ज्ञ॑ स॒स्थाप्य॑मपश्यन्तमु॒पा॒शौ सम॑-
स्थाप॒यन्तेऽसु॑रा व॒ज्रमु॑द्यत्य॒ दे॒वान॒भ्या॒यन्त॑ ते दे॒वा
वि॒भ्य॑त॒ इन्द्र॑मु॒पा॒धाव॑न्तानिन्द्रोऽन्तर्यामि॒णान्तर॑धत्त
तदन्तर्या॒मस्या॑न्तर्या॒मत्वं यद॑न्तर्या॒मो गृ॒ह्यते॑ भ्रातृ॒-
व्या॒ने॒व तय॑ज॒मानोऽन्त॑र्धत्तेऽन्तस्ते (१) द॒धामि॑
यावा॑पृथि॒वी अ॒न्तरु॑र्वन्तरि॒क्षमित्या॑है॒भिरे॒व लो॒कैर्य॑-
ज॒मानो॑ भ्रातृ॒व्या॒नन्त॑र्धत्ते॒ ते दे॒वा अ॑म॒न्यन्ते॒न्द्रो

(भन्तर्यामप्रहकरणम्)

वा इदमभूयद्वयं स्म इति तेऽब्रुवन्मघवन्ननु न
 आ भजेति सजोषा देवैरवरैः परैश्चेत्यब्रवीद्ये चैव
 देवाः परे ये चावरे तानुभयान् (२) अन्वाभ-
 जत्सजोषा देवैरवरैः परैश्चेत्याह ये चैव देवाः परे
 ये चावरे तानुभयानन्वाभजत्यन्तर्यामे मघवन्मा-
 दयस्वेत्याह यज्ञादेव यजमानं नान्तरेत्युपयामगृ-
 हीतोऽसीत्याहापानस्य धृत्यै यदुभापवित्री गृह्ये-
 यातां प्राणमपानोऽनु न्यृच्छेत्प्रमायुकः स्यात्पवि-
 त्रवानन्तर्यामो गृह्यते (३) प्राणापानयोर्विधृत्यै
 प्राणापानौ वा एतौ यदुपाश्वन्तर्यामौ व्यान
 उपाशुसर्वनो यं कामयेत प्रमायुकः स्यादित्य-
 संस्पृष्टौ तस्य सादयेद्व्यानेनैवास्य प्राणापानौ वि-
 च्छिनत्ति ताजकप्र भीयते यं कामयेत सर्वमायुरि-
 यादिति सस्पृष्टौ तस्य सादयेद्व्यानेनैवास्य प्राणा-
 पानौ सं तेनोति सर्वमायुरेति (४) ॥

(त उमयान्गृह्यते चतुश्चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके षष्ठोऽनुवाकः ॥ ६ ॥

दे॒वाः । वै । यत् । य॒ज्ञे । अ॒कुर्व॑त । तत् ।
 अ॒सुराः । अ॒कुर्व॑त । ते । दे॒वाः । उ॒पा॒शा॒वित्यु॑प-
 अ॒शौ । य॒ज्ञम् । स॒स्थाप्य॑मिति॒ सं-स्थाप्य॑म् ।
 अ॒प॒श्यन् । तम् । उ॒पा॒शा॒वित्यु॑प-अ॒शौ । स॒मिति॑ ।
 अ॒स्था॒प॒यन् । ते । अ॒सुराः । व॒ज्रम् । उ॒द्यत्ये॑त्युत्-
 यत्य॑ । दे॒वान् । अ॒भीति॑ । आ॒यन्त॑ । ते । दे॒वाः ।
 बि॒भ्यतः॑ । इन्द्र॑म् । उ॒पेति॑ । अ॒धा॒वन् । तान् । इन्द्रः॑ ।
 अ॒न्तर्या॑मेणे॒त्यन्तः-या॒मेन॑ । अ॒न्तः । अ॒धत्त॑ । तत् ।
 अ॒न्तर्या॑मस्ये॒त्यन्तः-या॒मस्य॑ । अ॒न्तर्या॑मत्वमि॒त्यन्तर्या॑म-
 त्वम् । यत् । अ॒न्तर्या॑म इत्यन्तः-या॒मः । गृ॒ह्यते॑ ।
 भ्रातृ॑व्यान् । ए॒व । तत् । य॒ज॒मानः॑ । अ॒न्तः । ध॒त्ते ।
 अ॒न्तः । ते (१) । द॒धामि॑ । या॒वा॒पृथि॒वी इति॑ या॒वा-
 पृथि॒वी । अ॒न्तः । उ॒रु । अ॒न्तरि॑क्षम् । इति॑ । आ॒ह ।
 ए॒भिः । ए॒व । लो॒कैः । य॒ज॒मानः॑ । भ्रातृ॑व्यान् । अ॒न्तः ।
 ध॒त्ते । ते । दे॒वाः । अ॒म॒न्यन्त॑ । इन्द्रः॑ । वै । इ॒दम् ।
 अ॒भूत् । यत् । व॒यम् । स्मः । इति॑ । ते । अ॒ब्रु॒वन् ।
 म॒र्घ॒वन्निति॑ म॒र्घ-व॑न् । अ॒न्विति॑ । नः । एति॑ ।
 भ॒ज्ज । इति॑ । स॒जोषा॑ इति॒ स-जोषाः॑ । दे॒वैः । अ॒व॒रैः ।

(अन्तर्यामिप्रहकरणम्)

पैरैः । च । इति । अब्रवीत् । ये । च । एव । देवाः ।
 परै । ये । च । अवरै । तान् । उभयान् (२) ।
 अन्वाभजदित्यनु—आभजत् । सजोषा इति स—जोषाः ।
 देवैः । अवरैः । पैरैः । च । इति । आह । ये । च ।
 एव । देवाः । परै । ये । च । अवरै । तान् । उभयान् ।
 अन्वाभजतीत्यनु—आभजति । अन्तर्याम इत्यन्तः—यामे ।
 मघवन्निति मघ—वन् । मादयस्व । इति । आह । यज्ञात् ।
 एव । यजमानम् । न । अन्तः । एति । उपया-
 मगृहीत इत्युपयाम—गृहीतः । असि । इति । आह ।
 अपानस्येत्यप—अनस्य । धृत्यै । यत् । उभौ । अप-
 वित्रौ । गृह्येयाताम् । प्राणमिति प्र—अनम् । अपान
 इत्यप—अनः । अनु । नीति । कच्छेत् । प्रमार्युक इति
 प्र—मार्युकः । स्यात् । पवित्रवानिति पवित्र—वान् ।
 अन्तर्याम इत्यन्तः—यामः । गृह्यन्त । (३) । प्राणापा-
 नयोरिति प्राण—अपानयोः । विधृत्या इति वि—धृत्यै ।
 प्राणापानाविति प्राण—अपानौ । वै । एतौ । यत् ।
 उपाश्वन्तर्यामावित्युपाशु—अन्तर्यामौ । व्यान इति
 वि—अनः । उपाशुसर्वन इत्युपाशु—सर्वनः । यम् । काम-
 येत । प्रमार्युक इति प्र—मार्युकः । स्यात् । इति ।
 अमंस्पृष्टावित्यमं—स्पृष्टौ । तस्यै । मादयेत् । व्यानेनेति

वि—अनेन । एव । अस्य । प्राणापानाविति प्राण—अपानौ ।
वीति । छिनात्ति । ताजक् । प्रेति । भीयते । यम् । काम-
येत । सर्वम् । आयुः । ह्यात् । इति । स०स्पृष्टाविति
सं—स्पृष्टौ । तस्य । सादयेत् । व्यनेनेति वि—अनेन ।
एव । अस्य । प्राणापानाविति प्राण—अपानौ । समिति ।
तनोति । सर्वम् । आयुः । एति । (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
चतुर्थप्रपाठके षष्ठोऽनुवाकः ॥ ६ ॥

(अथ षष्ठाष्टके चतुर्थप्रपाठके सप्तमोऽनुवाकः ।)

वाग्वा एषा यदैन्द्रवायवो यदैन्द्रवायवाग्रा ग्रहा
गृह्यन्ते वाचमेवानु प्र यन्ति वायुं देवा अब्रुव-
न्त्सोम० राजान० हनामेति सोऽब्रवीद्वरं वृणे मर्दग्रा
एव वो ग्रहा गृह्यान्ता इति तस्मादैन्द्रवायवाग्रा
ग्रहा गृह्यन्ते तमघ्नन्त्सोऽपूयत्तं देवा नोपाधृष्णुवन्ते
वायुमब्रुवन्निमं नः स्वदय (१) इति सोऽब्रवीद्वरं
वृणे महेवत्यान्येव वः पात्राण्युच्यन्ता इति तस्मा-
न्नानादेवत्यानि सन्ति वायव्यान्युच्यन्ते तमेभ्यो
वायुरेवास्वदयत्तस्माद्यत्पूर्यति तत्प्रवाते वि षजन्ति

(ऐन्द्रवायवप्रदकथनम्)

वायुर्हि तस्य पवयिता स्वदयिता तस्य विग्रहणं
 नाविन्दन्त्साऽदितिरब्रवीद्वरं वृणा अथ मया वि
 गृह्णीध्वं मद्देवत्यां एव वः सोमाः (२) सन्ना अस-
 न्नित्युपयामगृहीतोऽसीत्याहादितिदेवत्यास्तेन यानि
 हि दारुमयाणि पात्राण्यस्येतानि योनेः संभू-
 तानि यानि मृन्मयाणि साक्षात्तान्यस्ये तस्मा-
 देवमाह वाग्वै पराच्यव्याकृताऽवदत्ते देवा इन्द्रमब्रु-
 वन्निमां नो वाचं व्याकुर्विति सोऽब्रवीद्वरं वृणे मह्यं
 चैवेष वायवे च सह गृह्याता इति तस्मादेन्द्रवायवः
 सह गृह्यते तामिन्द्रो मध्यतोऽवक्रम्य व्याकृते तस्मा-
 दियं व्याकृता वागुद्यते तस्मात्सकृदिन्द्राय मध्यतो
 गृह्यते द्विर्वायवे द्वौ हि स वराववृणीत (३) ।

(स्वदय सोमाः महाष्टाविंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके सप्तमोऽनुवाकः ॥ ॥

(अथ षष्ठाष्टके चतुर्थप्रपाठके सप्तमोऽनुवाकः ।)

वाक् । वै । एषा । यत् । ऐन्द्रवायव इत्येन्द्र-
 वायवः । यत् । ऐन्द्रवायवाग्रा इत्येन्द्रवायव-अग्राः ।

ग्रहाः । गृह्यन्ते । वाचंम् । एव । अनु । प्रेति ।
 यन्ति । वायुम् । देवाः । अनुवन् । सोमम् । राजानम् ।
 हनाम । इति । सः । अब्रवीत् । वरम् । वृणै । मद्ग्रा
 इति मत्—अग्राः । एव । वः । ग्रहाः । गृह्यान्ते । इति ।
 तस्मात् । ऐन्द्रवायवाग्रा इत्यैन्द्रवायव—अग्राः । ग्रहाः ।
 गृह्यन्ते । तम् । अन्नन् । सः । अपूयत् । तम् । देवाः ।
 न । उपेति । अधृष्णुवन् । ते । वायुम् । अनुवन् ।
 इमम् । नः । स्वदय (१) । इति । सः । अब्रवीत् ।
 वरम् । वृणै । मद्देवत्यानीति मत्—देवत्यानि । एव ।
 वः । पात्राणि । उच्यन्ते । इति । तस्मात् । नानादेव-
 त्यानीति नाना—देवत्यानि । सन्ति । वायुच्यानि ।
 उच्यन्ते । तम् । एभ्यः । वायुः । एव । अस्वदयत् ।
 तस्मात् । यत् । पूर्यति । तत् । प्रवात इति प्र—वाते ।
 वीति । सजन्ति । वायुः । हि । तस्य । पवायिता ।
 स्वदयिता । तस्य । विग्रहणमिति वि—ग्रहणम् । न ।
 अविन्दन् । सा । अदितिः । अब्रवीत् । वरम् । वृणै ।
 अर्थ । मया । वीति । गृहीध्वम् । मद्देवत्या इति मत्—
 देवत्याः । एव । वः । सोमाः (२) । सन्नाः । असन् ।
 इति । उपयामगृहीत इत्युपयाम—गृहीतः । असि ।
 इति । आह । अदितिदेवत्या इत्यादिति—देवत्याः । तेन ।

(भेत्त्रावरुणग्रहकथनम्)

यानि । हि । दारुमयाणीति दारु—मयानि । पात्राणि ।
 अस्यै । तानि । योनेः । संभूतानीति सं—भूतानि । यानि ।
 मृन्मयानीति मृत्—मयानि । साक्षादिति स—अक्षात् ।
 तानि । अस्यै । तस्मात् । एवम् । आह । वाक् । वै ।
 पराची । अव्याकृतेत्यवि—आकृता । अवदत् । ते ।
 देवाः । इन्द्रम् । अब्रुवम् । इमाम् । नः । वाचम् ।
 व्याकुर्विति वि—आकुरु । इति । सः । अब्रवीत् । वरम् ।
 वृणै । मह्यम् । च । एव । एषः । वायवे । च । सह ।
 गृह्यते । इति । तस्मात् । ऐन्द्रवायव इत्येन्द्र—वायवः ।
 सह । गृह्यते । ताम् । इन्द्रः । मध्यतः । अवक्रम्येत्यव—
 क्रम्य । व्याकरोदिति वि—आकरोत् । तस्मात् । इयम् ।
 व्याकृतेति वि—आकृता । वाक् । उयते । तस्मात् ।
 सकृत् । इन्द्राय । मध्यतः । गृह्यते । द्विः । वायवे ।
 द्वौ । हि । सः । वरौ । अवृणीत (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 चतुर्थप्रपाठके सप्तमोऽनुवाकः ॥ ७ ॥

(अथ षष्ठाष्टके चतुर्थप्रपाठकेऽष्टमोऽनुवाकः ।)

मित्रं देवा अब्रुवन्त्सोमं राजानं हनामेति
 सोऽब्रवीन्नाहं सर्वस्य वा अहं मित्रमस्मीति तम-
 ब्रुवन्न हनामिवैति सोऽब्रवीद्द्वरं वृणै पर्यसैव मे सोमं

श्रीणाञ्जिति तस्मान्मैत्रावरुणं पर्यसा श्रीणन्ति तस्मा-
त्पशवोऽपाक्रामन्मित्रः सन्कूरमकरिति कूरमिव खलु
वा एषः (१) करोति यः सोमेन यजते तस्मा-
त्पशवोऽप क्रामन्ति यन्मैत्रावरुणं पर्यसा श्रीणाति
पशुभिरेव तन्मित्रः संमर्धयति पशुभिर्यजमानं पुरा
खलु वावैवं मित्रोऽवेदप मत्कूरं चक्रुषः पशवः
क्रमिष्यन्तीति तस्मादेवमवृणीत वरुणं देवा अब्रुव-
न्वर्याऽशभुवा सोमः राजानः हनामेति सोऽब्रवी-
द्वरं वृणो मह्यं च (२) एवेष मित्रार्यं च सह
गृह्याता इति तस्मान्मैत्रावरुणः सह गृह्यते तस्मा-
द्गान्ना राजानमशभुवा घ्नन्ति वैश्येन वैश्यः शूद्रेण
शूद्रं न वा इदं दिवा न नक्तमासीदव्यावृत्तं ते देवा
मित्रावरुणावब्रुवन्निदं नो वि वासयतमिति तावब्रूतां
वरं वृणावहा एकं एवाऽऽवत्पूर्वो ग्रहो गृह्याता इति
तस्मादैन्द्रवायवः पूर्वी मैत्रावरुणाद्गृह्यते प्राणापानौ
हेतौ यदुपाश्वन्तर्यामौ मित्रोऽहरजनयद्वरुणो रात्रिं
ततो वा इदं व्यौच्छयन्मैत्रावरुणो गृह्यते व्युष्ट्यै (३) ॥

(एष चैन्द्रवायवो द्वाविंशतिश्च)

इति कृष्णयजुर्वेदीयतैत्तिरीयसंहितायां षष्ठाष्टके
चतुर्थप्रपाठकेऽष्टमोऽनुवाकः ॥ ८ ॥

मित्रम् । देवाः । अब्रुवन् । सोमम् । राजानम् । हनाम् ।
 इति । सः । अब्रवीत् । न । अहम् । सर्वस्य । वै । अहम् ।
मित्रम् । अस्मि । इति । तम् । अब्रुवन् । हनाम् । एव ।
 इति । सः । अब्रवीत् । वरुम् । वृणै । पर्यसा । एव ।
मे । सोमम् । श्रीणन् । इति । तस्मात् । मैत्रावरुणमिति
मैत्रा-वरुणम् । पर्यसा । श्रीणन्ति । तस्मात् । पशवः ।
 अपेति । अक्रामन् । मित्रः । सन् । कूरुम् । अकः । इति ।
कूरुम् । इव । खलु । वै । एषः (१) । करोति । यः ।
सोमेन । यजते । तस्मात् । पशवः । अपेति । क्रामन्ति ।
यत् । मैत्रावरुणमिति मैत्रा-वरुणम् । पर्यसा । श्रीणाति ।
पशुभिगिति पशु-भिः । एव । तत् । मित्रम् । समर्धय-
तीति सम्-अर्धयति । पशुभिगिति पशु-भिः । यजमानम् ।
पुग । खलु । वाव । एवम् । मित्रः । अवेत् । अपेति । मत् ।
कूरुम् । चक्रुषः । पशवः । क्रमिष्यन्ति । इति । तस्मात् ।
एवम् । अवृणीत् । वरुणम् । देवाः । अब्रुवन् । त्वया ।
अश्शभुवेत्यश्श-भुवा । सोमम् । राजानम् । हनाम् ।
 इति । सः । अब्रवीत् । वरुम् । वृणै । मह्यम् । च (२) ।
एव । एषः । मित्राय । च । सह । गृह्याति । इति । तस्मात् ।

मैत्रावरुण इति मैत्रा-वरुणः । सह । गृह्यते । तस्मात् ।
 राज्ञा । राजानम् । अशभुवेत्यश-भुवा । घ्नन्ति ।
 वैश्येन । वैश्यम् । शूत्रेण । शूद्रम् । न । वै । इदम् । दिवा ।
 न । नक्तम् । आसीत् । अव्यावृत्तमित्यधि-आवृत्तम् ।
 ते । देवाः । मित्रावरुणाविति मित्रा-वरुणौ । अब्रुवन् ।
 इदम् । नः । वीति । वासयतम् । इति । तौ । अब्रूताम् ।
 वरम् । वृणावहे । एकः । एव । आवत् । पूर्वं । ग्रहः ।
 गृह्याते । इति । तस्मात् । ऐन्द्रवायव इत्यैन्द्र-वायवः । पूर्वं ।
 मैत्रावरुणादिति मैत्रा-वरुणात् । ग्रह्यते । प्राणापाना-
 विति प्राण-अपानौ । हि । एतौ । यत् । उपाश्वन्तर्या-
 मावित्युपाशु-अन्तर्यामौ । मित्रः । अहः । अर्जनयत् ।
 वरुणः । रात्रिम् । ततः । वै । इदम् । वीति । औच्छत् ।
 यत् । मैत्रावरुण इति मैत्रा-वरुणः । गृह्यते । व्युष्ट्या
 इति वि-उष्ट्यै (३)

इति कृष्णयजुर्वेदीयतैत्तिरीयसंहितापदपाठे षष्ठाष्टके
 चतुर्थप्रपाठकेऽष्टमोऽनुवाकः ॥ ८ ॥

(अथ षष्ठाष्टके चतुर्थप्रपाठके नवमोऽनुवाकः)

यज्ञस्य शिरोऽच्छिद्यत ते देवा अश्विनावष्टुष-
 न्निषजौ वै स्थ इदं यज्ञस्य शिरः प्रति धत्तमिति

(आश्विनप्रहकथनम्)

तावद्भूतां वरं वृणावहै ग्रह एव नावत्रापि गृह्यता-
मिति ताभ्यामितमाश्विनमगृह्णन्ततो वै तौ यज्ञस्य
शिरः प्रत्यधत्तां यदाश्विनो गृह्यंत यज्ञस्य निष्कृत्यै
तौ देवा अंबुवन्नपूतो वा इमो मनुष्यचगै (१)
भिषजाविति तस्माद्ब्राह्मणेन भेषजं न कार्यमपूतो
ह्ये१षांमध्ये यो भिषक्तो बहिष्पवमानेन पवयित्वा
ताभ्यामितमाश्विनमगृह्णन्तस्माद्बहिष्पवमाने स्तुत
आश्विनो गृह्यंत तस्मादिवं विदुषा बहिष्पवमान
उपसयः पवित्रं वै बहिष्पवमान आत्मानमेव पव-
यते तयोश्चिधा भेषज्यं वि न्यदधुग्नौ तृतीयमप्सु
तृतीयं ब्राह्मणं तृतीयं तस्माद्दुदपात्रम् (२) उप-
निधाय ब्राह्मणं दक्षिणतो निपायं भेषजं कुर्याद्या-
वदेव भेषजं तेन कर्गति समर्धुकमस्य कृतं भवति
ब्रह्मवादिनो वदन्ति कस्मात्सत्यादकपात्रा द्विदेवत्या
गृह्यन्ते द्विपात्रा हूयन्ते इति यदकपात्रा गृह्यन्ते तस्मा-
देकोऽन्तर्गतः प्राणा द्विपात्रा हूयन्ते तस्माद्द्वौ
बहिष्प्राणाः प्राणा वा एते यद्विदेवत्याः पशव
इडा यदिडां पृषीं द्विदेवत्येभ्य उपह्वयंत (३)
पशुभिः प्राणानन्तर्दधति प्रमायुकः स्याद्विदेवत्या-
न्भक्षयित्वेडांमुप ह्वयते प्राणानेवाऽऽत्मन्धित्वा

पशुनुपं ह्वयते वाग्वा ऐन्द्रवायवश्चक्षुर्मैत्रावरुणः
 श्रोत्रमाश्विनः पुरस्तादैन्द्रवायवं भक्षयति तस्मात्पु-
 रस्ताद्वाचा वदति पुरस्तान्मैत्रावरुणं तस्मात्पुरस्ता-
 च्चक्षुषा पश्यति सर्वतः परिहारमाश्विनं तस्मात्सर्वतः
 श्रोत्रेण शृणोति प्राणा वा एते यद्विदेवत्याः
 (४) अरिक्तानि पात्राणि सादयति तस्मादारिक्ता
 अन्तरतः प्राणा यतः खलु वै यज्ञस्य विततस्य न
 क्रियते तदनु यज्ञ* रक्षा*स्यैव चरन्ति यदारिक्तानि
 पात्राणि सादयति क्रियमाणमेव तद्यज्ञस्य शये
 रक्षसामनन्ववचाराय दक्षिणस्य हविर्धानस्योत्तरस्यां
 वर्तन्या* सादयति वाचैव वाचं दधात्या तृतीयसव-
 नात्परि शिरे यज्ञस्य संतत्यै (५) ॥

(मनुष्यचरावुदपात्रमुपह्वयेत द्विदेवत्याः

षट्चत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 चतुर्थप्रपाठके नवमोऽनुवाकः ॥ ९ ॥

(अथ षष्ठाष्टके चतुर्थप्रपाठके नवमोऽनुवाकः ।)

यज्ञस्य । शिरः । अच्छिद्यत । ते । देवाः । अश्विनौ ।
 अनुवन् । भिषजौ । वै । स्थः । इदम् । यज्ञस्य । शिरः ।

(आश्विनग्रहकथनम्)

प्रतीतिं । धत्तम् । इति । तौ । अह्वताम् । वरम् ।
वृणावहे । ग्रहः । एव । नौ । अत्र । अपीति । गृह्यताम् ।
इति । ताभ्याम् । एतम् । आश्विनम् । अगृह्णन् । ततः ।
वै । तौ । यज्ञस्य । शिरः । प्रतीतिं । अधत्ताम् । यत् ।
आश्विनः । गृह्यते । यज्ञस्य । निष्कृत्या इति निः-
कृत्ये । तौ । देवाः । अश्रुवन् । अपूतौ । वै । इमौ ।
मनुष्यचराविति मनुष्य-चरौ (१) । भिषजौ ।
इति । तस्मात् । ब्राह्मणेन । भेषजम् । न । कार्यम् ।
अपूतः । हि । एषः । अमेध्यः । यः । भिषक् । तौ ।
बहिष्पवमानेनेति बहिः-पवमानेन । पवयित्वा । ताभ्याम् ।
एतम् । आश्विनम् । अगृह्णन् । तस्मात् । बहिष्पवमान
इति बहिः-पवमाने । स्तुते । आश्विनः । गृह्यते ।
तस्मात् । एवम् । विदुषा । बहिष्पवमान इति बहिः-
पवमानः । उपसद्य इत्युप-सद्यः । पवित्रम् । वै ।
बहिष्पवमान इति बहिः-पवमानः । आत्मानम् । एव ।
पवयते । तयोः । त्रेधा । भेषज्यम् । वि । नीति । अदधुः ।
अशौ । तृतीयम् । अप्स्वित्यप्-सु । तृतीयम् ।
ब्राह्मणे । तृतीयम् । तस्मात् । उदपात्रमित्युद-पात्रम् (२) ।
उपनिधायेत्युप-निधार्य । ब्राह्मणम् । दक्षिणतः । निषा-
येति नि-सार्थ । भेषजम् । कुर्यात् । यावत् । एव । भेष-

जम् । तेन । करोति । समर्धुकमिति सम्—अर्धुकम् ।
 अस्य । कृतम् । भवति । ब्रह्मवादिन इति ब्रह्म—वादिनः ।
 वदन्ति । कस्मात् । सत्यात् । एकपात्रा इत्येक—पात्राः ।
 द्विदेवत्या इति द्वि—देवत्याः । गृह्यन्ते । द्विपात्रा इति
 द्वि—पात्राः । हूयन्ते । इति । यत् । एकपात्रा इत्येक—पात्राः ।
 गृह्यन्ते । तस्मात् । एकः । अन्तरतः । प्राण इति प्र—
 अनः । द्विपात्रा इति द्वि—पात्राः । हूयन्ते । तस्मात् ।
 द्वौद्वाविति द्वौ—द्वौ । बहिष्ठात् । प्राणा इति प्र—अनाः ।
 प्राणा इति प्र—अनाः । वै । एते । यत् । द्विदेवत्या इति
 द्वि—देवत्याः । पशवः । इडा । यत् । इडाम् । पूर्वाम् ।
 द्विदेवत्येभ्य इति द्वि—देवत्येभ्यः । उपह्वयेतेत्युप—
 ह्वयेत (३) । पशुभिरिति पशु—भिः । प्राणानिति
 प्र—अनान् । अन्तः । दधीत । प्रमार्युक इति प्र—मार्युकः ।
 स्यात् । द्विदेवत्यानिति द्वि—देवत्यान् । भक्षयित्वा ।
 इडाम् । उपेति । ह्वयते । प्राणानिति प्र—अनान् । एव ।
 आत्मन् । धित्वा । पशून् । उपेति । ह्वयते । वाक् । वै ।
 ऐन्द्रवायव इत्यैन्द्र—वायवः । चक्षुः । मैत्रावरुण इति
 मैत्रा—वरुणः । श्रोत्रम् । आश्विनः । पुरस्तात् । ऐन्द्रवा-
 यवमित्यैन्द्र—वायवम् । भक्षयति । तस्मात् । पुरस्तात् ।
 वाचा । वदति । पुरस्तात् । मैत्रावरुणमिति मैत्रा—वरुणम् ।

(शुक्रामन्थिप्रदकथनम्)

तस्मात् । पुरस्तात् । चक्षुषा । पश्यति । सर्वतः । परिहा-
रमिति परि-हाग्म् । आश्विनम् । तस्मात् । सर्वतः ।
श्रोत्रेण । शृणोति । प्राणा इति प्र-अनाः । वै । एते ।
यत् । द्विदेवत्या इति द्वि-देवत्याः (४) । अरि-
क्तानि । पात्राणि । सादयति । तस्मात् । अरिक्ताः ।
अन्तर्गतः । प्राणा इति प्र-अनाः । यतः । खलु । वै ।
यज्ञस्य । विततस्येति वि-ततस्य । न । क्रियते । तत् ।
अन्विति । यज्ञम् । रक्षाःसि । अवेति । चरन्ति । यत् ।
अरिक्तानि । पात्राणि । सादयति । क्रियमाणम् । एव ।
तत् । यज्ञस्य । शये । रक्षसाम् । अनन्ववचारायत्यननु-अ-
वचाराय । दक्षिणस्य । हविर्धानस्येति हविः-धानस्य ।
उत्तरस्यामित्युत्-तर्स्याम् । वर्तन्याम् । सादयति । वाचि ।
एव । वाचम् । दधाति । एति । तृतीयमवनादिति तृतीय-
सवनात् । परिगति । श्रे । यज्ञस्य । संतन्या इति
सं-तन्यै । (५)

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थप्रपाठके नवमोऽनुवाकः ॥ ९ ॥

(अथ षष्ठाष्टके चतुर्थप्रपाठके नवमोऽनुवाकः ।)

बृहस्पतिर्देवानां पुगोर्हित आसीच्छण्डामर्कावसुः-

राणां ब्रह्मण्वन्तो देवा आसन्ब्रह्मण्वन्तोऽसुरास्ते १५-
 न्योऽन्यं नाशक्नुवन्नभिर्भावितुं ते देवाः शण्डामर्कावु-
 पामन्त्रयन्त तावद्भूतां वरं वृणावहै ग्रहावेव नाव-
 चापि गृह्येतामिति ताभ्यामेतौ शुक्रामन्थिनावगृह्ण-
 न्ततौ देवा अभवन्पराऽसुरा यस्यैवं विदुषः शुक्रा-
 मन्थिनौ गृह्येते भवत्यात्मना परा (१) अस्य
 भ्रातृव्यो भवति तौ देवा भपनुद्याऽऽत्मन इन्द्रा-
 याजुहवुरपनुत्तौ शण्डामर्कौ सहामुनेति ब्रूयाद्यं
 द्विष्याद्यमेव द्वेष्टि तेनैनौ सहाप नुदते स प्रथमः
 संकृतिर्विश्वकर्मेत्येवैनावात्मन इन्द्रायाजुहवुरिन्द्रो
 ह्येतानि रूपाणि करिक्रदचरदसौ वा आदित्यः
 शुक्रश्चन्द्रमा मन्थ्यपिगृह्य प्राञ्चौ निः (२)
 क्रामतस्तस्मात्प्राञ्चौ यन्तौ न पश्यन्ति प्रत्यञ्चावा-
 वृत्य जुहुतस्तस्मात्प्रत्यञ्चौ यन्तौ पश्यन्ति चक्षुषी
 वा एते यज्ञस्य यच्छुक्रामन्थिनौ नासिकोत्तरवेदिर-
 भितः परिक्रम्य जुहुतस्तस्मादभितो नासिकां चक्षुषी
 तस्मान्नासिकया चक्षुषी विधृते सर्वतः परि-
 क्रामतो रक्षसामपहत्यै देवा वै याः प्राचीराहुतीरजुह-
 वुर्ये पुरस्तादसुरा आसन्ताऽस्ताभिः प्र (३)
 अनुदन्त याः प्रतीचीर्ये पश्चादसुरा आसन्ताऽस्ता-

(शुक्रामन्थप्रहकरणम्)

भिरपानुदन्त प्राचीरन्या आहुतयो ह्यन्ते प्रत्यञ्चौ
 शुक्रामन्थिनौ पश्चाच्चैव पुरस्ताच्च यजमानो भ्रातृ-
 व्यान्प्र णुदते तस्मात्पराचीः प्रजाः प्र वीयन्ते
 प्रतीचीर्जायन्ते शुक्रामन्थिनौ वा अनु प्रजाः प्र
 जायन्तेऽत्रीश्चाऽऽद्याश्च सुवीराः प्रजाः प्रजनयन्परीहि
 शुकः शुक्रशोचिषा (४) सुप्रजाः प्रजाः प्रजनयन्परीहि
 मन्थी मन्थिशोचिषेत्याहिता वै सुवीरा या अत्री-
 रेताः सुप्रजा या आद्या य एवं वेदान्यस्य प्रजा
 जायते नाऽऽद्या प्रजापतेरक्षयश्चयत्पराऽपत्तद्वि-
 कङ्कतं प्राविशत्तद्विकङ्कते नार्गमत तयवं प्रावि-
 शत्तयवंऽरमत तयवंस्य (५) यवत्वं यद्विकङ्कतं
 मन्थिपात्रं भवति सक्तुभिः श्रीणाति प्रजापतेरेव
 तच्चक्षुः सं भंगति ब्रह्मवादिनो वदन्ति कस्मात्सत्या-
 म्मन्थिपात्रं सद्यो नाश्रुत इत्यार्तपात्रं हीति
 ह्ययायदश्रुवीतान्धोऽध्वर्युः स्यादार्तिमाछेत्तस्मान्ना-
 श्रुते (६)

(आत्मना परा निष्प्र शुक्रशोचिषा यवंस्य सप्तत्रिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके

चतुर्थप्रपाठके दशमोऽनुवाकः ॥ १० ॥

बृहस्पतिः । देवानाम् । पुरोहित इति पुरः—हितः ।
 आसीत् । शण्डामर्काविति शण्डा—मर्कौ । असुराणाम् ।
 ब्रह्मण्वन्त इति ब्रह्मण्—वन्तः । देवाः । आसन् । ब्रह्मण्वन्त
 इति ब्रह्मण्—वन्तः । असुराः । ते । अन्यः । अन्यम् ।
 न । अशक्नुवन् । अभिभूवितुमित्याभि—भूवितुम् । ते ।
 देवाः । शण्डामर्काविति शण्डा—मर्कौ । उपेति । अमन्त्रयन्त ।
 तौ । अब्रूताम् । वरम् । वृणावहै । ग्रहौ । एव । नौ ।
 अत्र । अपीति । गृह्येताम् । इति । ताभ्याम् । एतौ ।
 शुक्रामन्थिनाविति शुक्रा—मन्थिनौ । अगृह्णन् । ततः ।
 देवाः । अभवन् । परेति । असुराः । यस्य । एवम् । विदुषः ।
 शुक्रामन्थिनाविति शुक्रा—मन्थिनौ । गृह्येते इति । भवति ।
 आत्मना । परेति (१) । अस्य । भ्रातृव्यः । भवति ।
 तौ । देवाः । अपनुयेत्यप—नुय । आत्मने । इन्द्राय ।
 अजुहवुः । अपनुत्तावित्यप—नुत्तौ । शण्डामर्काविति शण्डा—
 मर्कौ । सह । अमुना । इति । ब्रूयात् । यम् । द्विष्यात् ।
 यम् । एव । द्वेषि । तेन । एनौ । सह । अपेति ।
 नुदते । सः । प्रथमः । संकृतिरिति सं—कृतिः । विश्व-
 कर्मेति विश्व—कर्मा । इति । एव । एनौ । आत्मने ।

(शुक्रामन्थिप्रहकथनम्)

इन्द्राय । अजुहवुः । इन्द्रः । हि । एतानि ।
रूपाणि । करिकृत् । अचरत् । असौ । वै । आदित्यः ।
शुकः । चन्द्रमाः । मन्थी । अपिगृह्येत्यपि—गृह्य । प्राञ्चौ ।
निरिति (२) । कामतः । तस्मात् । प्राञ्चौ । यन्तौ ।
न । पश्यन्ति । प्रत्यञ्चौ । आवृत्येत्या—वृत्य । जुहुतः ।
तस्मात् । प्रत्यञ्चौ । यन्तौ । पश्यन्ति । चक्षुषी इति । वै ।
एते इति । यज्ञस्य । यत् । शुक्रामन्थिनाविति शुक्रा—
मन्थिनौ । नासिका । उत्तरवेदिरित्युत्तर—वेदिः । अभितः ।
परिक्रम्येति परि—क्रम्य । जुहुतः । तस्मात् । अभितः ।
नासिकाम् । चक्षुषी इति । तस्मात् । नासिकया । चक्षुषी
इति । विधृते इति वि—धृते । सर्वतः । पगीति । कामतः ।
रक्षसाम् । अपहत्या इत्यप—हत्य । देवाः । वै । याः ।
प्राचीः । आहुतीग्न्या—हुतीः । अजुहवुः । ये । पुरस्तात् ।
असुराः । आसन्न । तान् । ताभिः । प्रेति (३) । अनु-
दन्त । याः । प्रतीचीः । ये । पश्चात् । असुराः । आसन्न ।
तान् । ताभिः । अपेति । अनुदन्त । प्राचीः । अन्याः ।
आहुतय इत्या—हुतयः । हूयन्ते । प्रत्यञ्चौ । शुक्रामन्थिना-
विति शुक्रा—मन्थिनौ । पश्चात् । च । एव । पुरस्तात् ।
च । यजमानः । भ्रातृव्यान् । प्रेति । नृदते । तस्मात् ।
पराचीः । प्रजा इति प्र—जाः । प्रेति । वीयन्ते । प्रतीचीः ।

जायन्ते । शुक्रामन्थिनाविति शुक्रा-मन्थिनौ । वै ।
 अन्विति । प्रजा इति प्र-जाः । प्रेति । जायन्ते । अत्रीः ।
 च । आयाः । च । सुवीरा इति सु-वीराः । प्रजा इति
 प्र-जाः । प्रजनयन्निति प्र-जनयन् । परीति । इहि ।
 शुकः । शुकशोचिषेति शुक-शोचिषा (४) । सुप्रजा
 इति सु-प्रजाः । प्रजा इति प्र-जाः । प्रजनयन्निति प्र-
 जनयन् । परीति । इहि । मन्थी । मन्थिशोचिषेति मन्थि-
 शोचिषा । इति । आह । एताः । वै । सुवीरा इति
 सु-वीराः । याः । अत्रीः । एताः । सुप्रजा इति
 सु-प्रजाः । याः । आयाः । यः । एवम् । वेद । अत्री ।
 अस्य । प्रजेति प्र-जा । जायते । न । आया ।
 प्रजापतेरिति प्रजा-पतेः । अक्षि । अश्वयत् । तत् ।
 परेति । अपतत् । तत् । विकङ्कतमिति वि-कङ्कतम् ।
 प्रेति । अविशत् । तत् । विकङ्कत इति वि-कङ्कते ।
 न । अरमत । तत् । यवम् । प्रेति । अविशत् । तत् ।
 यवे । अरमत । तत् । यवस्य (५) । यवत्वमिति
 यव-त्वम् । यत् । वैकङ्कतम् । मन्थिपात्रमिति मन्थि-
 पात्रम् । भवति । सक्तुभिरिति सक्तु-भिः । श्रीणाति ।
 प्रजापतेरिति प्रजा-पतेः । एव । तत् । चक्षुः । समिति ।
 भरति । ब्रह्मवादिन इति ब्रह्म-वादिनः । बदन्ति ।

(भाप्रयणप्रवृत्तयनम्)

कस्मात् । सत्यात् । मन्थिपात्रमिति मन्थि—पात्रम् ।
सदः । न । अश्रुते । इति । आर्तपात्रमित्यार्त—पात्रम् ।
हि । इति । ब्रूयात् । यत् । अश्रुवीत् । अन्धः । अध्वर्युः ।
स्यात् । आर्तिम् । एति । ऋच्छेत् । तस्मात् । न ।
अश्रुते (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
चतुर्थप्रपाठके दशमोऽनुवाकः ॥ १० ॥

(अथ षष्ठाष्टके चतुर्थप्रपाठके एकादशोऽनुवाकः ।)

देवा वै ययज्ञेऽकुर्वत तदसुग अकुर्वत ते देवा
आग्रयणाग्रान्ग्रहानपश्यन्तानगृहृत ततो वै तेऽग्रं
पर्यायन्यस्यैवं विदुषं आग्रयणाग्रा ग्रहा गृह्यन्तेऽग्र-
मेव समानानां पर्येति रुग्णवत्यर्चा भ्रातृध्यवतो
गृह्णीयाद्भ्रातृव्यस्यैव रुक्त्वाऽग्रं* समानानां पर्येति
ये देवा दिव्येकादश स्थत्याह (१) एतावतीर्षे
देवतास्ताभ्यं एवैन* सर्वाभ्यो गृह्णात्येष ते योनिर्विश्वे-
भ्यस्त्वा देवेभ्य इत्याह वैश्वदेवो ह्येष देवतया वाग्वे
देवेभ्योऽपाकस्मयज्ञायातिष्ठमाना ते देवा वाच्यप-
क्रान्तायां तूर्ष्णीं ग्रहानगृहृत साऽभन्यत वागन्त-

धन्ति वै मेति साऽऽग्रयणं प्रत्याऽगच्छत्तदाग्रयण-
 स्याऽऽग्रयणत्वम् (२) तस्मादाग्रयणे वाग्वि
 सृज्यते यत्तुष्णीं पूर्वे ग्रहा गृह्यन्ते यथा त्तारीयति
 म आस्व इयति नाप रात्स्यामीत्युपावसृजत्येवमेव
 तदध्वर्युराग्रयणं गृहीत्वा यज्ञमारभ्य षाचं
 वि सृजते त्रिहिं करोत्युद्गातृनेव तद्वृणीते प्रजापतिर्वा
 एष यदाग्रयणो यदाग्रयणं गृहीत्वा हिं करोति प्रजाप-
 तिरेव (३) तत्प्रजा अभि जिघ्रति तस्माद्वत्सं जातं
 गौरभि जिघ्रत्यात्मा वा एष यज्ञस्य यदाग्रयणः
 सर्वनेसवनेऽभि गृह्णात्यात्मन्नेव यज्ञ* सं तनोत्युपरि-
 ष्टादा नयति रेत एव तदध्वान्यधस्तादुप गृह्णाति प्र
 र्जनयत्येव तद्ग्लवादिनो वदन्ति कस्मात्सत्याद्वा-
 यत्री कनिष्ठा छन्दसा* सती सर्वाणि सर्वनानि
 वहतीत्येष वै गायत्रियै वत्सो यदाग्रयणस्तमेव तद-
 भिनिवर्त* सर्वाणि सर्वनानि वहति तस्माद्वत्समपा-
 र्कृतं गौरभि नि वर्तते (४) ॥

(आहाऽऽग्रयणत्वं प्रजापतिरेवेति विश्वतिश्च)

इति कृष्णयजुर्वेदीयतैत्तिरीयसंहितायां षष्ठाष्टके

चतुर्थप्रपाठक एकादशोऽनुवाकः ॥ ११ ॥

(आग्रयणग्रहकथनम्)

यज्ञेन ता उपयद्भिर्देवा वै यज्ञमाग्नीध्रे ब्रह्मवादिनः स त्वै देवस्य ग्रावाणं
प्राणो वा उपार्श्वग्रा देवा वा उपार्शा वाग्वै मित्रं यज्ञस्य शिरो बृहस्पतिर्दे-
वा वा आग्रयणाग्रानेकादश ॥ ११ ॥

यज्ञेन लोके पशुमान्स्यात्सर्वं माध्यंदिनं वाग्वा अरिक्तानि

तत्प्रजा एकपञ्चाशत् ॥ ५१ ॥

हरिः ॐ ।

इति छण्णयजुर्वेदीयतौत्तिरीयसंहितायां षष्ठाष्टके

चतुर्थः प्रपाठकः ॥ ४ ॥

(अथ षष्ठाष्टके चतुर्थप्रपाठके एकादशोऽनुवाकः ।)

देवाः । वै । यत् । यज्ञे । अकुर्वत । तत् । असुराः ।
अकुर्वत । ते । देवाः । आग्रयणाग्रानित्याग्रयण-अग्रान् ।
ग्रहान् । अपश्यन् । तान् । अगृह्णत । ततः । वै । ते ।
अग्रम् । परीति । आयन् । यस्य । एवम् । विदुषः ।
आग्रयणाग्रा इत्याग्रयण-अग्राः । ग्रहाः । गृह्यन्ते ।
अग्रम् । एव । समानानाम् । परीति । एति । रुग्णवत्येति
रुग्ण-वत्या । ऋचा । भ्रातृव्यवत् इति भ्रातृव्य-वतः ।
गृह्णीयात् । भ्रातृव्यस्य । एव । रुक्त्वा । अग्रम् । समा-
नानाम् । परीति । एति । ये । देवाः । दिवि । एकादश ।
स्थ । इति । आह (१) । एतावतीः । वै । देवाः ।

तार्भ्यः । एव । एनम् । सर्वाभ्यः । गृह्णाति । एषः । ते ।
 योनिः । विश्वेभ्यः । त्वा । देवेभ्यः । इति । आह । वैश्व-
 देव इति वैश्व-देवः । हि । एषः । देवतया । वाक् । वै ।
 देवेभ्यः । अपेति । अक्रामत् । यज्ञाय । अतिष्ठमाना । ते ।
 देवाः । वाचि । अर्पक्रान्तायामित्यर्प-क्रान्तायाम् । तुष्णीम् ।
 ग्रहान् । अगृह्णत । सा । अमन्यत । वाक् । अन्तः ।
 यन्ति । वै । मा । इति । सा । आग्रयणम् । प्रति । एति ।
 अगच्छत् । तत् । आग्रयणस्य । आग्रयणत्वमित्याग्रयण-
 त्वम् (२) । तस्मात् । आग्रयणे । वाक् । वीति ।
 सृज्यते । यत् । तुष्णीम् । पूर्वे । ग्रहाः । गृह्यन्ते । यथा ।
 त्सारी । इयति । मे । आखः । इयति । न । अपेति ।
 रात्स्यामि । इति । उपावसृजतीत्युप-अवसृजति । एवम् ।
 एव । तत् । अध्वर्युः । आग्रयणम् । गृहीत्वा । यज्ञम् ।
 आरभ्येत्या-रभ्य । वाचम् । वीति । सृजते । त्रिः ।
 हिम् । करोति । उद्गातृनित्युत्-गातृन् । एव । तत् ।
 वृणीते । प्रजापतिरिति प्रजा-पतिः । वै । एषः । यत् ।
 आग्रयणः । यत् । आग्रयणम् । गृहीत्वा । हिंकरो-
 तीति हिं-करोति । प्रजापतिरिति प्रजा-पतिः । एव(३) ।
 तत् । प्रजा इति प्र-जाः । अभीति । जिघ्रति । तस्मात् ।

(भाष्यप्रमहकथनम्)

वत्सम् । जा॒तम् । गौः । अ॒भी॒ति॒ । जि॒घ्र॒ति॒ । आ॒त्मा॒ ।
 वै । ए॒षः । य॒ज्ञ॒स्य॑ । यत् । आ॒ग्र॒य॒णः । स॒र्व॒ने॒स॒व॒न॒ इति॑
 स॒र्व॒ने—स॒व॒ने॒ । अ॒भी॒ति॒ । गृ॒ह्णा॒ति॒ । आ॒त्म॒न् । ए॒व ।
 य॒ज्ञ॒म् । स॒मि॒ति॒ । त॒नो॒ति॒ । उ॒परि॑ष्टात् । ए॒ति॒ । न॒य॒ति॒ ।
 र॒तेः । ए॒व । तत् । द॒धा॒ति॒ । अ॒ध॒स्ता॒त् । उ॒पे॒ति॒ ।
 गृ॒ह्णा॒ति॒ । प्रे॒ति॒ । ज॒न॒य॒ति॒ । ए॒व । तत् । ब्र॒ह्म॒वा॒दि॒न॒ इति॑
 ब्र॒ह्म—वा॒दि॒नः । व॒द॒न्ति॒ । क॒स्मा॒त् । स॒त्या॒त् । गा॒य॒त्री ।
 क॒नि॒ष्ठा । छ॒न्द॒साम् । स॒ती । स॒र्वा॒णि । स॒र्व॒ना॒नि॒ ।
 व॒ह॒ति॒ । इति॑ । ए॒षः । वै । गा॒य॒त्रि॒यै॒ । व॒त्सः । यत् ।
 आ॒ग्र॒य॒णः । तम् । ए॒व । तत् । अ॒भि॒नि॒व॒र्त॒मित्य॑भि—
 नि॒व॒र्त॒म् । स॒र्वा॒णि । स॒र्व॒ना॒नि॒ । व॒ह॒ति॒ । त॒स्मा॒त् । व॒त्स॒म् ।
 अ॒पा॒कृत॑मित्य॑प—आ॒कृत॑म् । गौः । अ॒भि॒ । नी॒ति॒ ।
 व॒र्त॒ते (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थप्रपाठक एकादशोऽनुवाकः ॥ ११ ॥

हर्षिः ॐ ।

इति कृष्णयजुर्वेदीयतैत्तिरीयसंहितापदपाठे षष्ठाष्टके

चतुर्थः प्रपाठकः ॥ ४ ॥

(तत्र प्रथमोऽनुवाकः ।

हरिः ॐ ।

इन्द्रो वृत्राय वज्रमुदयच्छत्स वृत्रो वज्रादुर्वता-
 दबिभेत्सोऽब्रवीन्मा मे प्र हारस्ति वा इदं मयि
 वीर्यं तत्ते प्र दास्यामीति तस्मा उक्थ्यं प्रायच्छ-
 त्समै द्वितीयमुदयच्छत्सोऽब्रवीन्मा मे प्र हारस्ति वा
 इदं मयि वीर्यं तत्ते प्र दास्यामीति (१) तस्मा
 उक्थ्यमेव प्रायच्छत्समै तृतीयमुदयच्छत्तं विष्णुर-
 न्वतिष्ठत जहीति सोऽब्रवीन्मा मे प्र हारस्ति वा
 इदं मयि वीर्यं तत्ते प्र दास्यामीति तस्मा उक्थ्य-
 मेव प्रायच्छत्तं निर्मायं भूतमहन्यज्ञो हि तस्य
 मायाऽऽसीयदुक्थ्यो गृह्यत इन्द्रियमेव (२)
 तद्वीर्यं यजमानो भ्रातृव्यस्य वृङ्क्त इन्द्राय त्वा
 बृहद्वते वयस्वत इत्याहेन्द्राय हि स तं प्रायच्छत्समै
 त्वा विष्णवे त्वेत्याह यदेव विष्णुरन्वतिष्ठत जहीति
 तस्माद्विष्णुमन्वाभजति त्रिनिर्गृह्णाति त्रिर्हि स तं
 तस्मै प्रायच्छदेष ते योनिः पुनर्हविरसीत्याह पुनः-

(उक्थ्यप्रहकथनम्)

पुनः (३) ह्यस्मान्निर्गृह्णाति चक्षुर्वा एतयज्ञस्य
यदुक्थ्यस्तस्मादुक्थ्यः हुतः सोमा अन्वारयन्ति
तस्मादात्मा चक्षुरन्वेति तस्मादेकं यन्तं बहवोऽनु
यन्ति तस्मादेको बहूनां भद्रो भवति तस्मादेको
बह्वीर्जाया विन्दते यदि कामयेताध्वर्युरात्मानं यज्ञ-
यशसेनार्पयेयमित्यन्तराऽऽहवनीयं च हविर्धानं च
तिष्ठन्नव नयेत् (४) आत्मानमेव यज्ञयशसेनार्प-
यति यदि कामयेत् यजमानं यज्ञयशसेनार्पयेयमि-
त्यन्तरा संदोहविर्धाने तिष्ठन्नव नयेद्यजमानमेव यज्ञ-
यशसेनार्पयति यदि कामयेत् सदस्यान्यज्ञयशसेना-
र्पयेयमिति सर्द आलभ्याव नयेत्सदस्यानेव यज्ञयश-
सेनार्पयति (५) ॥

इतीन्द्रियमेव पुनःपुनर्नयेन्नयन्त्रिंशच्च]

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठके प्रथमोऽनुवाकः ॥ १ ॥

(अथ षष्ठाष्टके पञ्चमप्रपाठके प्रथमोऽनुवाकः ।)

हृदिः ॐ ।

इन्द्रः । वृत्राय । वज्रम् । उदिति । अय-
च्छत् । सः । वृत्रः । वज्रात् । उद्यतादित्युत्—यतात् ।

अ॒बि॒भेत् । सः । अ॒ब्र॒वीत् । मा । मे । प्रेति॑ । हाः ।
 अ॒स्ति॑ । वै । इ॒दम् । म॒यि॑ । वी॒र्य॑म् । तत् । ते । प्रेति॑ ।
 दा॒स्या॒मि॒ । इति॑ । तस्मै॑ । उ॒क्थ्य॑म् । प्रेति॑ । अ॒य॒च्छत् ।
 तस्मै॑ । द्वि॒तीय॑म् । उ॒दि॒ति॑ । अ॒य॒च्छत् । सः । अ॒ब्र॒वीत् ।
 मा । मे । प्रेति॑ । हाः । अ॒स्ति॑ । वै । इ॒दम् । म॒यि॑ ।
 वी॒र्य॑म् । तत् । ते । प्रेति॑ । दा॒स्या॒मि॒ । इति॑ (१) ।
 तस्मै॑ । उ॒क्थ्य॑म् । ए॒व । प्रेति॑ । अ॒य॒च्छत् । तस्मै॑ । तृ॒ती॒
 य॑म् । उ॒दि॒ति॑ । अ॒य॒च्छत् । तम् । विष्णुः॑ । अ॒न्विति॑ ।
 अ॒ति॒ष्ठत् । ज॒हि॒ । इति॑ । सः । अ॒ब्र॒वीत् । मा । मे ।
 प्रेति॑ । हाः । अ॒स्ति॑ । वै । इ॒दम् । म॒यि॑ । वी॒र्य॑म् । तत् ।
 ते । प्रेति॑ । दा॒स्या॒मि॒ । इति॑ । तस्मै॑ । उ॒क्थ्य॑म् । ए॒व ।
 प्रेति॑ । अ॒य॒च्छत् । तम् । निर्मा॑य॒मिति॑ निः—मा॒यम् । भू॒तम् ।
 अ॒हन् । य॒ज्ञः । हि । तस्य॑ । मा॒या । आसीत् । यत् ।
 उ॒क्थ्यः॑ । गृ॒ह्येते॑ । इ॒न्द्रि॒यम् । ए॒व । (२) । तत् ।
 वी॒र्य॑म् । य॒ज॒मा॒नः । भ्रातृ॑व्यस्य । वृ॒ङ्क्ते॑ । इन्द्रा॑य ।
 त्वा । वृ॒हद्व॑त् इति॑ वृ॒हत्—व॒ते । व॒र्य॑स्वते । इति॑ । आ॒ह ।
 इन्द्रा॑य । हि । सः । तम् । प्रेति॑ । अ॒य॒च्छत् । तस्मै॑ ।
 त्वा । विष्ण॑वे । त्वा । इति॑ । आ॒ह । यत् । ए॒व । विष्णुः॑ ।
 अ॒न्वति॑ष्ठतेत्यनु—अ॒ति॒ष्ठत् । ज॒हि॒ । इति॑ । तस्मात् ।
 विष्णु॑म् । अ॒न्वाभ॑ज॒तीत्य॑नु—आभ॑जति । त्रिः । निरि॑ति ।

(उक्थ्यग्रहकथनम्)

गृह्णाति । त्रिः । हि । सः । तम् । तस्मै । प्रेति । अय-
च्छत् । एषः । ते । योनिः । पुनर्हविरिति पुनः—हविः ।
असि । इति । आह । पुनःपुनरिति पुनः—पुनः । (३) ।
हि । अस्मात् । निर्गृह्णातीति निः—गृह्णाति । चक्षुः । वै ।
एतत् । यज्ञस्य । यत् । उक्थ्यः । तस्मात् । उक्थ्यम् ।
हुतम् । सोमाः । अन्वायन्तीत्यनु—आर्यन्ति । तस्मात् ।
आत्मा । चक्षुः । अन्विति । एति । तस्मात् । एकम् ।
यन्तम् । बहवः । अन्विति । यन्ति । तस्मात् । एकः ।
बहूनाम् । भद्रः । भवति । तस्मात् । एकः । बह्वीः ।
जायाः । विन्दते । यदि । कामयेत । अध्वर्युः । आत्मानम् ।
यज्ञयशसेनेति यज्ञ—यशसेन । अर्पयेयम् । इति । अन्तरा ।
आहवनीयमित्या—हवनीयम् । च । हविर्धानमिति हविः—
धानम् । च । तिष्ठन् । अवेति । नयेत् (४) । आत्मानम् ।
एव । यज्ञयशसेनेति यज्ञ—यशसेन । अर्पयति । यदि ।
कामयेत । यजमानम् । यज्ञयशसेनेति यज्ञ—यशसेन ।
अर्पयेयम् । इति । अन्तरा । सदोहविर्धाने इति सदः—हवि-
धाने । तिष्ठन् । अवेति । नयेत् । यजमानम् । एव । यज्ञ-
यशसेनेति यज्ञ—यशसेन । अर्पयति । यदि । कामयेत ।
सदस्यान् । यज्ञयशसेनेति यज्ञ—यशसेन । अर्पयेयम् ।
इति । सदः । आलभ्येत्या—लभ्य । अवेति । नयेत् । सद-

स्यान् । एव । यज्ञयशसेनेति यज्ञ—यशसेन । अर्प-
यति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठके प्रथमोऽनुवाकः ॥ १ ॥

(अथ षष्ठाष्टके पञ्चमप्रपाठके द्वितीयोऽनुवाकः)

आयुर्वा एतयज्ञस्य यद्भ्रुव उत्तमो ग्रहाणां गृह्यते
तस्मादायुः प्राणानामुत्तमं मूर्धानं दिवो अरतिं
पृथिव्या इत्याह मूर्धानमेवैनं० समानानां करोति
वैश्वानरमृताय जातमग्निमित्याह वैश्वानरः० हि देवत-
याऽऽयुरुभयतेवैश्वानरो गृह्यते तस्मादुभयतः प्राणा
अधस्ताच्चोपरिष्ठाच्चार्धिनोऽन्ये ग्रहा गृह्यन्तेऽर्धी
ध्रुवस्तस्मात् (१) अर्ध्यवाङ्प्राणोऽन्येषां प्राणा-
नामुपोमेऽन्ये ग्रहाः सायन्तेऽनुपोमे ध्रुवस्तस्माद्-
स्थनाऽन्याः प्रजाः प्रतितिष्ठन्ति मा०सेनान्या
असुरा वा उत्तरतः पृथिवीं पर्याचिकीर्षन्तां देवा
ध्रुवेणाह०हन्तद्भ्रुवस्य ध्रुवत्वं यद्भ्रुव उत्तरतः सायते
धृत्या आयुर्वा एतयज्ञस्य यद्भ्रुव आत्मा होता यद्धो-
तुचमसे ध्रुवमवनयत्यात्मन्नेव यज्ञस्य (२) आयु-

र्दधाति पुरस्तादुक्थस्यावनीय इत्याहुः पुरस्ताद्ध्या-
युषो भुङ्क्ते मध्यतोऽवनीय इत्याहुर्मध्यमेन ह्यायुषो
भुङ्क्त उत्तरार्धेऽवनीय इत्याहुरुत्तमेन ह्यायुषो भुङ्क्ते
वैश्वदेव्यामृचि शस्यमानायामवं नयति वैश्वदेव्यो
वै प्रजाः प्रजास्वेवाऽऽयुर्दधाति (३) ॥

(अर्धो ध्रुवस्तस्मादेव यज्ञस्यैकान्नचत्वारिःशब्च ।)

इति कृष्णयजुर्वेदीयतैत्तिरीयसंहितायां पष्ठाष्टके
पञ्चमप्रपाठके द्वितीयोऽनुवाकः ॥ २ ॥

(भय पष्ठाष्टके पञ्चमप्रपाठके द्वितीयोऽनुवाकः ।)

आयुः । वै । एतत् । यज्ञस्यं । यत् । ध्रुवः । उत्तम
इत्युत्-तमः । ग्रहाणाम् । गृह्यते । तस्मात् । आयुः ।
प्राणानामिति प्र-अनानाम् । उत्तममित्युत्-तमम् ।
मूर्धानम् । दिवः । अगतिम् । पृथिव्याः । इति । आह ।
मूर्धानम् । एव । एनम् । समानानाम् । कर्गेति ।
वैश्वानरम् । क्रतार्यं । जातम् । अग्निम् । इति । आह ।
वैश्वानरम् । हि । देवतया । आयुः । उभयतोवैश्वानर
इत्युभयतः-वैश्वानरः । गृह्यते । तस्मात् । उभयतः ।
प्राणा इति प्र-अनाः । अधस्तात् । च । उपरिष्ठात् । च ।

अ॒र्धिनः । अ॒न्ये । ग्र॒हाः । गृ॒ह्यन्ते । अ॒र्धी । ध्रु॒वः ।
 तस्मात् (१) । अ॒र्धी । अवा॒ङ् । प्रा॒ण इति प्र—
 अ॒नः । अ॒न्येषाम् । प्रा॒णानामि॒ति प्र—अ॒नानाम् ।
 उपो॒प्त इत्यु॒प—उ॒प्ते । अ॒न्ये । ग्र॒हाः । सा॒द्यन्ते । अ॒नु॒पो॒प्त
 इत्यनु॒प—उ॒प्ते । ध्रु॒वः । तस्मात् । अ॒स्थना । अ॒न्याः । प्र॒जा
 इति प्र—जाः । प्र॒ति॒तिष्ठ॒न्तीति॑ प्र॒ति—तिष्ठ॑न्ति । मा॒ःसेन ।
 अ॒न्याः । अ॒सुराः । वै । उ॒त्तर॒त इत्यु॒त्—तर॒तः । पृ॒थि॒वीम् ।
 पर्या॒चि॒कीर्ष॒न्नि॒ति॑ परि—आ॒चि॒कीर्ष॒न् । ताम् । दे॒वाः ।
 ध्रु॒वेण । अ॒दृ॒हन् । तत् । ध्रु॒वस्य॑ । ध्रु॒वत्वमि॒ति ध्रुव—त्वम् ।
 यत् । ध्रु॒वः । उ॒त्तर॒त इत्यु॒त्—तर॒तः । सा॒द्यते॑ । धृ॒त्यै ।
 आ॒युः । वै । ए॒तत् । य॒ज्ञस्य॑ । यत् । ध्रु॒वः । आ॒त्मा ।
 होता । यत् । हो॒तृ॒च॒मस॑ इति हो॒तृ—च॒मसे॑ । ध्रु॒वम् ।
 अ॒व॒न॒य॒तीत्य॑व—न॒यति॑ । आ॒त्मन् । ए॒व । य॒ज्ञस्य॑ ।
 (२) । आ॒युः । द॒धाति॑ । पु॒रस्तात् । उ॒क्थस्य॑ ।
 अ॒व॒नी॒य इत्य॑व—नी॒यः । इति॑ । आ॒हुः । पु॒रस्तात् । हि ।
 आ॒युषः । भु॒ङ्क्ते । म॒ध्यतः॑ । अ॒व॒नी॒य इत्य॑व—नी॒यः । इति॑ ।
 आ॒हुः । म॒ध्यमे॒न । हि । आ॒युषः । भु॒ङ्क्ते । उ॒त्तरार्ध॑
 इत्यु॒त्तर—अ॒र्धे । अ॒व॒नी॒य इत्य॑व—नी॒यः । इति॑ । आ॒हुः ।
 उ॒त्त॒मे॒नेत्यु॒त्—त॒मेन॑ । हि । आ॒युषः । भु॒ङ्क्ते । वै॒श्वदे॒-
 व्यामि॒ति॑ वै॒श्व—दे॒व्याम् । ऋ॒चि । श॒स्य॑मानायाम् ।

ऋतुप्रहकयनम्)

अवेति । नयति । वैश्वदेव्य इति वैश्व—देव्यः । वै । प्रजा
इति प्र—जाः । प्रजास्विति प्र—जासु । एव । आर्युः ।
दधाति (३) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
पञ्चमप्रपाठके द्वितीयोऽनुवाकः ॥ २ ॥

(अथ षष्ठाष्टके पञ्चमप्रपाठके तृतीयोऽनुवाकः ।)

यज्ञेन वै देवाः सुवर्गं लोकमायन्तेऽमन्यन्त
मनुष्या नोऽन्वाभविष्यन्तीति ते संवत्सरेण योष
यित्वा सुवर्गं लोकमायन्तमृषय ऋतुग्रहरेवानु
प्राजानन्यदृतुग्रहा गृह्यन्ते सुवर्गस्य लोकस्य
प्रज्ञात्यै द्वादश गृह्यन्ते द्वादश मासाः संवत्सरः
संवत्सरस्य प्रज्ञात्यै सह प्रथमौ गृह्येते सहोत्तमौ
तस्माद्द्वौद्वावृतू उभयतोमुखमृतुपात्रं भवति कः
(१) हि तद्वेद यत ऋतूनां मुखमृतुना प्रेष्येति
षट्कृत्व आह षड्वा ऋतव ऋतूनेव प्रीणात्युतुभि-
रिति चतुश्चतुष्पद एव पशून्प्रीणाति द्विः पुनर्ऋतु-
नाऽऽह द्विपद एव प्रीणात्युतुना प्रेष्येति षट्कृत्व
आहर्तुभिरिति चतुस्तस्माच्चतुष्पादः पशव ऋतूनुप

जीवन्ति द्विः (२) पुनर्ऋतुनाऽऽह तस्माद्धिपादश्च-
तुष्पदः पशुनुप जीवन्त्युतुना प्रेष्येति षट्कृत्व आह-
तुभिरिति चतुर्द्विः पुनर्ऋतुनाऽऽहाऽऽक्रमणमेव तत्सेतुं
यजमानः कुरुते सुवर्गस्य लोकस्य समष्ट्यै नान्योऽ-
न्यमनु प्रपद्येत यदन्योऽन्यमनुप्रपद्येतर्तुर्ऋतुमनु प्र
पद्येतर्तवो मोहुकाः स्युः (३) प्रसिद्धमेवाध्वर्यु-
र्दक्षिणेन प्र पद्यते प्रसिद्धं प्रतिप्रस्थातोत्तरेण
तस्मादादित्यः षण्मासो दक्षिणेनैति षडुत्तरेणो-
पयामगृहीतोऽसि सःसर्पोऽस्यःहस्पत्याय त्वेत्याहा-
स्ति त्रयोदशो मास इत्याहुस्तमेव तत्प्रीणाति (४) ॥

(को जीवन्ति द्विः स्युश्चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठके तृतीयोऽनुवाकः ॥ ३ ॥

(अथ षष्ठाष्टके पञ्चमप्रपाठके तृतीयोऽनुवाकः ।)

यज्ञेन । वै । देवाः । सुवर्गमिति सुवः—गम् । लोकम् ।
आयन् । ते । अमन्यन्त । मनुष्याः । नः । अन्वाभविष्य-
न्तीत्यनु—आभविष्यन्ति । इति । ते । संवत्सरेणैति सं—वत्स-
रेण । योपयित्वा । सुवर्गमिति सुवः—गम् । लोकम् ।
आयन् । तम् । ऋषयः । ऋतुग्रहैर्गित्युतु—ग्रहैः । एव ।

(ऋतुप्रहकथनम्)

अनु । प्रेति । अजानन् । यत् । ऋतुग्रहा इत्यृतु-ग्रहाः ।
 गृह्यन्ते । सुवर्गस्येति सुवः-गस्य । लोकस्य । प्रज्ञात्या
 इति प्र-ज्ञात्ये । द्वादश । गृह्यन्ते । द्वादश । मासाः ।
 संवत्सर इति सं-वत्सरः । संवत्सरस्येति सं-वत्सरस्य ।
 प्रज्ञात्या इति प्र-ज्ञात्ये । सह । प्रथमौ । गृह्येते इति ।
 सह । उत्तमावित्युत्-तमौ । तस्मात् । द्वौद्वाविति द्वौ-द्वौ ।
 ऋतू इति । उभयतोमुग्वमित्युभयतः-मुग्वम् । ऋतुपात्र-
 मित्यृतु-पात्रम् । भवति । कः (१) । हि । तत् । वेद ।
 यतः । ऋतुनाम् । मुग्वम् । ऋतुना । प्रेति । इष्य । इति ।
 षट् । छत्वं । आह । षट् । वै । ऋतवः । ऋतून् । एव ।
 प्रीणाति । ऋतुभिर्गित्यृतु-भिः । इति । चतुः । चतुष्पद्
 इति चतुः-पदः । एव । पशून् । प्रीणाति । द्विः । पुनः ।
 ऋतुना । आह । द्विपद् इति द्वि-पदः । एव । प्रीणाति ।
 ऋतुना । प्रेति । इष्य । इति । षट् । छत्वं । आह ।
 ऋतुभिर्गित्यृतु-भिः । इति । चतुः । तस्मात् । चतुष्पाद्
 इति चतुः-पादः । पशवः । ऋतुन । उपेति । जीवन्ति ।
 द्विः (२) । पुनः । ऋतुना । आह । तस्मात् । द्विपाद्
 इति द्वि-पादः । चतुष्पद् इति चतु-पदः । पशून् ।
 उपेति । जीवन्ति । ऋतुना । प्रेति । इष्य । इति । षट् ।
 छत्वं । आह । ऋतुभिर्गित्यृतु-भिः । इति । चतुः । द्विः ।

पुनः । ऋतुना । आह । आक्रमणमित्या—क्रमणम् । एव ।
 तत् । सेतुम् । यजमानः । कुरुते । सुवर्गस्येति सुवः—गस्य ।
 लोकस्य । समष्ट्या इति सम—अष्ट्ये । न । अन्यः ।
 अन्यम् । अनु । प्रेति । पयेत् । यत् । अन्यः । अन्यम् ।
 अनुप्रपयेत्यनु—प्रपयेत् । ऋतुः । ऋतुम् । अनु । प्रेति ।
 पयेत् । ऋतवः । मोहकाः । स्युः (३) । प्रसिद्धमिति
 प्र—सिद्धम् । एव । अध्वर्युः । दक्षिणेन । प्रेति । पयते ।
 प्रसिद्धमिति प्र—सिद्धम् । प्रतिप्रस्थातेति प्रति—प्रस्थाता ।
 उत्तरेणेत्युत्—तरेण । तस्मात् । आदित्यः । षट् । मासः ।
 दक्षिणेन । एति । षट् । उत्तरेणेत्युत्—तरेण । उपयामगृहीत्
 इत्युपयाम—गृहीतः । असि । स॒सर्प इति सं—सर्पः ।
 असि । अ॒श्व॒स्पत्यायेत्य॒श्वः—पत्याय । त्वा । इति । आह ।
 अस्ति । त्रयोदश इति त्रयः—दशः । मासः । इति ।
 आहुः । तम् । एव । तत् । प्रीणाति (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमप्रपाठके तृतीयोऽनुवाकः ॥ ३ ॥

(अथ षष्ठाष्टके पञ्चमप्रपाठके चतुर्थोऽनुवाकः ।)

सुवर्गाय वा एते लोकार्यं गृह्यन्ते यद्वतुग्रहा
 ज्योतिरिन्द्राग्नी यदैन्द्राग्मृतुपात्रेण गृह्णाति

(ऐन्द्रामग्रहकथनम्)

ज्योतिरिषास्मा उपरिष्ठाद्दधाति सुवर्गस्य लोकस्या-
 नुस्व्यात्या ओजोभृतौ वा एतौ देवानां यदिन्द्राग्नी
 यैद्रेन्द्राग्रो गृह्यत ओज एवावं रुन्धे वैश्वदेवः शुक्र-
 पात्रेण गृह्णाति वैश्वदेव्यो वै प्रजा असावादित्यः
 शुक्रो यैद्रेश्वदेवः शुक्रपात्रेण गृह्णाति तस्मादसावा-
 दित्यः (१) सर्वाः प्रजाः प्रत्यङ्ङुदैति तस्मात्सर्वे
 एव मन्यते मां प्रत्युदगादिति वैश्वदेवः शुक्रपात्रेण
 गृह्णाति वैश्वदेव्यो वै प्रजास्तेजः शुक्रो यैद्रेश्वदेवः
 शुक्रपात्रेण गृह्णाति प्रजास्वेव तेजो दधाति (२) ॥

(तस्मादसावादित्यस्त्रिंशत् ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके चतुर्थोऽनुवाकः ॥ ४ ॥

(अथ षष्ठाष्टके पञ्चमप्रपाठके चतुर्थोऽनुवाकः ।)

सुवर्गायेति सुवः—गायं । वै । एते । लोकायं ।
 गृह्यन्ते । यत् । ऋतुग्रहा इत्यृतु—ग्रहाः । ज्योतिः । इन्द्राग्नी
 इतीन्द्र—अग्नी । यत् । ऐन्द्राग्रमित्यैन्द्र—अग्रम् । ऋतुपा-
 त्रेणेत्यृतु—पात्रेण । गृह्णाति । ज्योतिः । एव । अस्मै ।
 उपरिष्ठात् । दधाति । सुवर्गस्येति सुवः—गस्यं । लोकस्यं ।

अनुख्यात्या इत्यनु-ख्यात्यै । ओजोभृतावित्योजः—
 भृता । वै । एतो । देवानाम् । यत् । इन्द्राग्नी इतीन्द्र-
 अग्नी । यत् । ऐन्द्राग्र इत्यैन्द्र-अग्रः । गृह्यते । भोजः ।
 एव । अवेति । रुन्धे । वैश्वदेवमिति वैश्व-देवम् ।
 शुक्रपात्रेणेति शुक्र-पात्रेण । गृह्णाति । वैश्वदेव्य इति
 वैश्व-देव्यः । वै । प्रजा इति प्र-जाः । असौ । आदित्यः ।
 शुक्रः । यत् । वैश्वदेवमिति वैश्व-देवम् । शुक्रपात्रेणेति
 शुक्र-पात्रेण । गृह्णाति । तस्मात् । असौ । आदित्यः
 (१) । सर्वाः । प्रजा इति प्र-जाः । प्रत्यङ् ।
 उदिति । एति । तस्मात् । सर्वः । एव । मन्यते । माम् ।
 प्रति । उदिति । अगात् । इति । वैश्वदेवमिति वैश्व-
 देवम् । शुक्रपात्रेणेति शुक्र-पात्रेण । गृह्णाति । वैश्वदेव्य
 इति वैश्व-देव्यः । वै । प्रजा इति प्र-जाः । तेजः ।
 शुक्रः । यत् । वैश्वदेवमिति वैश्व-देवम् । शुक्रपात्रेणेति
 शुक्र-पात्रेण । गृह्णाति । प्रजास्विति प्र-जासु । एव ।
 तेजः । दधाति (२) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठके चतुर्थोऽनुवाकः ॥ ४ ॥

इन्द्रो मरुद्भिः सांर्विद्येन माध्यंदिने सर्वने वृत्र-
महन्यन्माध्यंदिने सर्वने मरुत्वतीया गृह्यन्ते
वार्रघ्ना एव ते यजमानस्य गृह्यन्ते तस्य वृत्रं
जघ्नुष ऋतवोऽमुह्यन्त्स ऋतुपात्रेण मरुत्वतीयानगृ-
ह्णात्ततो वै स ऋतुन्प्राजानायद्दतुपात्रेण मरुत्व-
तीया गृह्यन्त ऋतुनां प्रज्ञात्यै वज्रं वा एतं यज-
मानो भ्रातृव्याय प्र हंगति यन्मरुत्वतीया उदेव
प्रथमेन (१) यच्छति प्र हंगति द्वितीयेन
स्तृणुते तृतीयेनाऽऽयुधं वा एतयजमानः स*
स्कुरुते यन्मरुत्वतीया धनुर्गेव प्रथमो ज्या द्वितीय
इषुस्तृतीयः प्रत्येव प्रथमेन धत्ते वि सृजति द्विती-
येन विध्यति तृतीयेनेन्द्रो वृत्र* हत्वा पगं परावर्त-
मगच्छदपाराधमिति मन्यमानः स हंगितोऽभवत्स
एतान्मरुत्वतीयानात्मस्पर्णानपश्यत्तानगृह्णीत (२)
प्राणमेव प्रथमेनास्पृणुतापानं द्वितीयेनाऽऽत्मानं तृती-
येनाऽऽत्मस्पर्णा वा एतं यजमानस्य गृह्यन्त यन्मरु-
त्वतीयाः प्राणमेव प्रथमेन स्पृणुतेऽपानं द्वितीयेनाऽऽ-
त्मानं तृतीयेनेन्द्रो वृत्रमहन्त देवा अत्रुवन्महान्वा अय-

म॒भू॒यो वृ॒त्रम॒वधी॒दिति॒ तन्महे॒न्द्रस्य॑ महे॒न्द्रत्व॑ ॥ स
ए॒तं माहे॒न्द्रमु॒द्धार॒मुद॑हरत वृ॒त्रं ह॒त्वाऽन्या॑सु दे॒व-
ता॒स्वाधि॑ यन्माहे॒न्द्रो गृ॒ह्यते उ॒द्धार॒मेव॑ तं य॒ज॒मान॒ उ-
द्धार॑तेऽन्या॑सु प्र॒जास्वाधि॑ शु॒क्रपा॒त्रेण॑ गृ॒ह्णाति॑ य॒ज-
मान॑दे॒वत्यो॑ वै माहे॒न्द्रस्तेजः॑ शु॒क्रो यन्माहे॒न्द्रं
शु॒क्रपा॒त्रेण॑ गृ॒ह्णाति॑ य॒ज॒मान॑ ए॒व तेजो॑
वधा॑ति (३) ॥

(प्रथमेनांगृह्णीत देवतास्वष्टाविंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठके पञ्चमोऽनुवाकः ॥ ५ ॥

(अथ षष्ठाष्टके पञ्चमप्रपाठके पञ्चमोऽनुवाकः ।)

इन्द्रः । म॒रु॒द्भिरिति॑ म॒रुत्-भिः॑ । सां॒वि॒द्येनेति॑ सां-
वि॒द्येन॑ । मा॒ध्यंदिने॑ । स॒र्वने॑ । वृ॒त्रम् । अ॒हन् । यत् ।
मा॒ध्यंदिने॑ । स॒र्वने॑ । म॒रु॒त्वतीयाः॑ । गृ॒ह्यन्ते॑ । वा॒र्त्र॒घ्ना इति॑
वा॒र्त्र॒घ्नाः । ए॒व । ते । य॒ज॒मान॑स्य । गृ॒ह्यन्ते॑ । तस्य॑ ।
वृ॒त्रम् । ज॒घ्न॒षः । ऋ॒तवः॑ । अ॒मु॒ह्यन् । सः । ऋ॒तु॒पा॒त्रेणे-
त्य॑तु-पा॒त्रेण॑ । म॒रु॒त्वतीया॑न् । अ॒गृ॒ह्णात् । ततः॑ । वै ।
सः । ऋ॒तुन् । प्रेति॑ । अ॒जा॒नात् । यत् । ऋ॒तु॒पा॒त्रेणे॒त्य॑तु-
पा॒त्रेण॑ । म॒रु॒त्वतीयाः॑ । गृ॒ह्यन्ते॑ । ऋ॒तूना॑म् । प्र॒ज्ञा॒त्या इति॑

(मरुत्वतीयमाहेन्द्रप्रहकथनम्)

प्र—ज्ञात्यै । वज्रम् । वै । एतम् । यजमानः । भ्रातृव्याय ।
 प्रेतिं । हरति । यत् । मरुत्वतीयाः । उदितिं । एव । प्रथ-
 मेन (१) । यच्छाति । प्रेतिं । हरति । द्वितीयेन ।
 स्तृणुते । तृतीयेन । आर्युधम् । वै । एतत् । यजमानः ।
 समितिं । कुरुते । यत् । मरुत्वतीयाः । धनुः । एव ।
 प्रथमः । ज्या । द्वितीयः । इषुः । तृतीयः । प्रतीतिं ।
 एव । प्रथमेन । धत्ते । धीतिं । सृजति । द्वितीयेन ।
 विध्यति । तृतीयेन । इन्द्रः । वृत्रम् । हत्वा । पगम् ।
 परावतमिति पग—वतम् । अगच्छत् । अपेति । अगधम् ।
 इति । मन्यमानः । सः । हर्षितः । अभवत् । सः । एतान् ।
 मरुत्वतीयान् । आत्मस्पर्णानित्यात्म—स्पर्णान् । अप-
 श्यत् । तान् । अगृहीत् (२) । प्राणमिति प्र—अनम् ।
 एव । प्रथमेन । अस्पृणुत् । अपानमित्यप—अनम् ।
 द्वितीयेन । आत्मानम् । तृतीयेन । आत्मस्पर्णा इत्यात्म-
 स्पर्णाः । वै । एते । यजमानस्य । गृह्यन्ते । यत् । मरु-
 त्वतीयाः । प्राणमिति प्र—अनम् । एव । प्रथमेन ।
 स्पृणुते । अपानमित्यप—अनम् । द्वितीयेन । आत्मानम् ।
 तृतीयेन । इन्द्रः । वृत्रम् । अहन । तम् । देवाः । अब्रुवन् ।
 महान् । वै । अयम् । अभूत् । यः । वृत्रम् । अवधीत् ।
 इति । तत् । महेन्द्रस्येति महा—इन्द्रस्य । महेन्द्रत्वमिति

महेन्द्र—त्वम् । सः । एतम् । माहेन्द्रमिति माहा—इन्द्रम् ।
 उद्धारमित्युत्—हारम् । उदिति । अहरत् । वृत्रम् । हत्वा ।
 अन्यासु । देवतासु । अधीति । यत् । माहेन्द्र इति
 माहा—इन्द्रः । गृह्यते । उद्धारमित्युत्—हारम् । एव ।
 तम् । यजमानः । उदिति । हरते । अन्यासु ।
 प्रजास्विति प्र—जासु । अधीति । शुक्रपात्रेणेति शुक्र—
 पात्रेण । गृह्णाति । यजमानदेवत्य इति यजमान—देवत्यः ।
 वे । माहेन्द्र इति माहा—इन्द्रः । तेजः । शुक्रः । यत् ।
 माहेन्द्रमिति माहा—इन्द्रम् । शुक्रपात्रेणेति शुक्र—पात्रेण ।
 गृह्णाति । यजमाने । एव । तेजः । दधाति (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमप्रपाठके पञ्चमोऽनुवाकः ॥ ५ ॥

(षष्ठ षष्ठाष्टके पञ्चमप्रपाठके षष्ठोऽनुवाकः ।)

अदितिः पुत्रकामा साध्येभ्यो देवेभ्यो ब्रह्मोदन-
 मपचत्तस्या उच्छेषणमददुस्तत्प्राश्नात्सा रेतोऽधत्त
 तस्यै चत्वारं आदित्या अजायन्त सा द्वितीयमपच-
 त्साऽमन्यतोच्छेषणान्म इमेऽज्ञत यदग्रे प्राशिष्यामिती
 मे वसीयाऽसो जानिष्यन्त इति साऽग्रे प्राश्नात्सा
 रेतोऽधत्त तस्यै व्यृद्धमाण्डमजायत साऽऽदित्येभ्यं

(भावित्यप्रहकथनम्)

एव (१) तृतीयमपचद्भोगाय म इदं श्रान्तम-
 स्त्विति तेऽद्भुवन्वरं वृणामहे योऽतो जायाता
 अस्माकं स एकोऽस्योऽस्य प्रजायामृध्याता
 अस्माकं भोगाय भवादिति ततो विवस्वानादित्योऽ-
 जायत तस्य वा इयं प्रजा यन्मनुष्यास्तास्वेकं
 एवर्धो यो यजते स देवानां भोगाय भवति देवा वै
 यज्ञात् (२) रुद्रमन्तरायन्त्स आदित्यानन्वाक्रमत
 ते द्विदेवत्यान्प्रापयन्त तान्न प्रति प्रायच्छन्तस्मादपि
 वध्यं प्रपन्नं न प्रति प्र यच्छन्ति तस्माद्विदेवत्येभ्य
 आदित्यो निर्गृह्यते यदुच्छेषणादजायन्त तस्मादुच्छे-
 षणाद्गृह्यते तिसृभिर्ऋग्भिर्गृह्णाति माता पिता
 पुत्रस्तदेव तन्मिश्रुनमुत्वं गर्भो जगयु तदेव तत्
 (३) मिथुनं पशवो वा एत यदादित्य उर्गदधि
 दध्ना मध्यतः श्रीणात्यूर्जमेव पशूनां मध्यतो दधाति
 शृतातङ्क्षेन मेध्यन्वाय तस्माद्रामा पकं दुह
 पशवो वा एत यदादित्यः पंगिश्रित्यं गृह्णाति
 प्रतिरुध्यैवास्मै पशून्गृह्णाति पशवो वा एत
 यदादित्य एष रुद्रो यदाग्निः पंगिश्रित्यं गृह्णाति
 रुद्रादेव पशून्तर्दधाति (४) एष वै विवस्वा-
 नादित्यो यदृषाश्शुमवन्ः स एतमेव सोमपीथं

परि शय आ तृतीयसवनाद्विवस्व आदित्यैष ते
 सोमपीथ इत्याह विवस्वन्तमेवाऽऽदित्य * सोमपीथेन
 समर्धयति या दिव्या वृष्टिस्तया त्वा श्रीणामीति
 वृष्टिकामस्य श्रीणीयाद्दृष्टिमेवाव रुन्धे यदि
 ताजक्प्रस्कन्देर्धुकः पर्जन्य स्यायदि चिरमवर्षुको
 न सादयत्यसन्नाच्छि प्रजाः प्रजायन्ते नानु
 वर्षत्करोति यदनुवषट्कुर्याद्भुद्रं प्रजा अन्ववसृजेन्न
 हुत्वाऽन्वीक्षेत यदन्वीक्षेत चक्षुरस्य प्रमायुक् * स्या-
 त्त्स्मान्नान्वीक्ष्यः (५) ॥

(एव यज्ञाज्जरायु तदेव तदन्तर्दधाति न
 सप्तविंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके षष्ठोऽनुवाकः ॥ ६ ॥

(अथ षष्ठाष्टके पञ्चमप्रपाठके षष्ठोऽनुवाकः ।)

अदितिः । पुत्रकामेति पुत्र-कामा । साध्येभ्यः ।
 देवेभ्यः । ब्रह्मोदनमिति ब्रह्म-ओदनम् । अपचत् ।
 तस्यै । उच्छेषणमित्युत्-शेषणम् । अददुः । तत् । प्रेति ।
 आश्रात् । सा । रेतः । अधत् । तस्यै । चत्वारः ।

(आदित्यप्रदक्षयनम्)

आदित्याः । अजायन्त । सा । द्वितीयम् । अपचत् ।
सा । अमन्यत । उच्छेषणादित्युत्-शेषणात् । मे ।
इमे । अज्ञत । यत् । अग्रे । प्राशिष्यामीति प्र-
अशिष्यामि । इतः । मे । वसीयांसः । जनिष्यन्ते ।
इति । सा । अग्रे । प्रेति । आश्रात् । सा । रेतः ।
अधत् । तस्यै । व्यृद्धमिति वि-ऋद्धम् । आण्डम् ।
अजायत । सा । आदित्येभ्यः । एव (१) । तृतीयम् ।
अपचत् । भोगाय । मे । इदम् । श्रान्तम् । अस्तु । इति ।
ते । अब्रुवन् । वरम् । वृणामहे । यः । अतः । जायाते ।
अस्माकम् । सः । एकः । असत् । यः । अस्य ।
प्रजायामिति प्र-जायाम् । ऋध्याति । अस्माकम् ।
भोगाय । भवात् । इति । ततः । विवस्वान् । आदित्यः ।
अजायत । तस्यै । वै । इयम् । प्रजेति प्र-जा । यत् ।
मनुष्याः । तासु । एकः । एव । ऋद्धः । यः । यजते ।
सः । देवानाम् । भोगाय । भवति । देवाः । वै ।
यज्ञात् (२) । रुद्रम् । अन्तः । आयन् । सः ।
आदित्यान् । अन्वाक्रमतेत्यनु-आक्रमत । ते । द्विदेव-
त्यानिति द्वि-देवत्यान् । प्रेति । अपद्यन्त । तान् । न ।
प्रति । प्रेति । अयच्छन् । तस्मात् । अपीति । वध्यम् ।
प्रपन्नमिति प्र-पन्नम् । न । प्रति । प्रेति । यच्छन्ति ।

तस्मात् । द्विदेवत्येभ्य इति द्वि—देवत्येभ्यः । आदित्यः ।
 निगितिं गृह्यते । यत् । उच्छेषणादित्युत्—शेषणात् ।
 अजायन्त । तस्मात् । उच्छेषणादित्युत्—शेषणात् ।
 गृह्यते । तिसृभिर्गितिं तिसृ—भिः । ऋग्भिरित्यृक्—भिः ।
 गृह्णाति । माता । पिता । पुत्रः । तत् । एव । तत् ।
 मिथुनम् । उल्बम् । गर्भः । जगयु । तत् । एव । तत्
 (३) । मिथुनम् । पशवः । वै । एते । यत् । आदित्यः ।
 उर्क । दधि । दधा । मध्यतः । श्रीणाति । उर्जम् । एव ।
 पशूनाम् । मध्यतः । दधाति । श्रुतातङ्क्येनेति श्रुत—
 आतङ्क्येन । मेध्यत्वायेति मेध्य—त्वार्य । तस्मात् ।
 आमा । पक्कम् । दुहे । पशवः । वै । एते । यत् ।
 आदित्यः । परिश्रित्येति परि—श्रित्यं । गृह्णाति । प्रति-
 रुध्येति प्रति—रुध्यं । एव । अस्मै । पशून् । गृह्णाति ।
 पशवः । वै । एते । यत् । आदित्यः । एषः । रुद्रः ।
 यत् । अग्निः । परिश्रित्येति परि—श्रित्यं । गृह्णाति ।
 रुद्रात् । एव । पशून् । अन्तः । दधाति (४) । एषः ।
 वै । विवस्वान् । आदित्यः । यत् । उपाशुसर्वन इत्यु-
 पाशु—सर्वनः । सः । एतम् । एव । सोमपीथमिति
 सोम—पीथम् । परीति । शये । एति । तृतीयसवनादिति
 तृतीय—सवनात् । विवस्वः । आदित्य । एषः । ते । सोम-

(सावित्रर्वैश्वदेवप्रदूकथनम्)

पीथ इति सोम—पीथः । इति । आह । विवस्वन्तम् ।
 एव । आदित्यम् । सोमपीथेनेति सोम—पीथेन । समिति ।
 अर्धयति । या । दिव्या । वृष्टिः । तया । त्वा । श्रीणामि ।
 इति । वृष्टिकामस्येति वृष्टि—कामस्य । श्रीणीयात् ।
 वृष्टिम् । एव । अवति । रुन्धे । यदि । ताजक् । प्रस्क-
 न्देदिति प्र—स्कन्देत । वर्षुकः । पर्जन्यः । स्यात् । यदि ।
 चिरम् । अवर्षुकः । न । सादयति । असन्नात् । हि ।
 प्रजा इति प्र—जाः । प्रजायन्त इति प्र—जायन्ते । न ।
 अन्विति । वर्षट् । कर्गाति । यत् । अनुवपट्कुर्यादित्यनु—
 वषट्कुर्यात् । रुद्रम् । प्रजा इति प्र—जाः । अन्ववसृजेदि-
 त्यनु—अवसृजेत् । न । हुत्वा । अन्विति । ईक्षेत । यत् ।
 अन्वीक्षेतेत्यनु—ईक्षेत । चक्षुः । अम्य । प्रमार्युकमिति
 प्र—मार्युकम् । स्यात् । तस्मात् । न । अन्वीक्ष्य इत्यनु—
 ईक्ष्यः (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठके षष्ठाऽनुवाकः ॥ ६ ॥

(अथ षष्ठाष्टके पञ्चमप्रपाठके सप्तमोऽनुवाकः ।)

अन्तर्यामपात्रेण सावित्रमाग्रयणाद्गृह्णाति प्रजा-
 पतिर्वा एष यदाग्रयणः प्रजानां प्रजननाय न

सादयत्यसन्नाद्धि प्रजाः प्रजायन्ते नानु वर्षट्क-
 गेति यदनुवषट्कुर्याद्भुङ्गं प्रजा अन्ववसृजेदेष वै गा-
 यत्रा देवानां यत्सवितेष गायत्रिये लोके गृह्यते
 यदाग्रयणो यदन्तर्यामपात्रेण सावित्रमाग्रयणाद्गृ-
 ह्णाति स्वादेवेनं योनेर्निर्गृह्णाति विश्वे (१) देवा-
 स्तृतीयं सर्वनं नोदयच्छन्ते सवितारं प्रातःसवन-
 भागं सन्तं तृतीयसवनमभि पर्यणयन्ततो वै ते
 तृतीयं सर्वनमुदयच्छन्त्यत्तृतीयसवने सावित्रो
 गृह्यते तृतीयस्य सर्वनस्योद्यत्यै सवितृपात्रेण वैश्वदेवं
 कलशाद्गृह्णाति वैश्वदेव्यो वै प्रजा वैश्वदेवः कलशः
 सविता प्रसवानामीशे यत्सवितृपात्रेण वैश्वदेवं कल-
 शाद्गृह्णाति सवितृप्रसूत एवास्मै प्रजाः प्र (२)
 जनयति सोमे सोममभि गृह्णाति रेत एव तदधाति
 सुशर्माऽसि सुप्रतिष्ठान इत्याह सोमे हि सोममभि-
 गृह्णाति प्रतिष्ठित्या एतस्मिन्वा अपि ग्रहे मनुष्ये-
 भ्यो देवेभ्यः पितृभ्यः क्रियते सुशर्माऽसि सुप्रति-
 स्थान इत्याह मनुष्येभ्य एवैतेन करोति बृहदित्याह
 देवेभ्य एवैतेन करोति नम इत्याह पितृभ्य एवैतेन
 करोत्येतावतीर्वै देवतास्ताभ्य एवैनं सर्वाभ्यो गृह्णा-

(सावित्रवैश्वदेवप्रहकथनम्)

त्येष ते योनिर्विश्वेभ्यस्त्वा देवेभ्य इत्याह वैश्वदेवो
ह्येषः (३) ॥

(विश्वे प्र पितृभ्यं एवैतेनं करोत्येकान्नविंशतिश्च ।)

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमप्रपाठके सप्तमोऽनुवाकः ॥ ७ ॥

(अथ षष्ठाष्टके पञ्चमप्रपाठके सप्तमोऽनुवाकः ।)

अन्तर्यामपात्रेणेत्यन्तर्याम—पात्रेण । सावित्रम् ।
आग्रयणात् । गृह्णाति । प्रजापतिर्गिति प्रजा—पतिः । वै ।
एषः । यत् । आग्रयणः । प्रजानामिति प्र—जानाम् ।
प्रजननयेति प्र—जननाय । न । सादयति । असन्नात् ।
हि । प्रजा इति प्र—जाः । प्रजायन्त इति प्र—जायन्ते ।
न । अन्विति । वर्षट् । कर्गति । यत् । अनुवषट्कुर्या-
दित्यनु—वषट्कुर्यात् । रुद्रम् । प्रजा इति प्र—जाः । अन्वव-
सृजेदित्यनु—अवसृजेत् । एषः । वै । गायत्रः । देवानाम् ।
यत् । सविता । एषः । गायत्रियै । लोके । गृह्यत । यत् ।
आग्रयणः । यत् । अन्तर्यामपात्रेणेत्यन्तर्याम—पात्रेण ।
सावित्रम् । आग्रयणात् । गृह्णाति । स्वात् । एव । एनम् ।
योनेः । निरिति । गृह्णाति । विश्वं (१) । देवाः ।

तृतीयम् । सर्वनम् । न । उदिति । अयच्छन् । ते ।
सवितारम् । प्रातःसवनभागमिति प्रातःसवन-भागम् ।
सन्तम् । तृतीयसवनमिति तृतीय-सवनम् । अभि ।
परीति । अनयन् । ततः । वै । ते । तृतीयम् । सर्वनम् ।
उदिति । अयच्छन् । यत् । तृतीयसवन इति तृतीय-
सवने । सावित्रः । गृह्यते । तृतीयस्य । सर्वनस्य ।
उद्यत्या इत्युत्-यत्यै । सवितृपात्रेणेति सवितृ-पात्रेण ।
वैश्वदेवमिति वैश्व-देवम् । कलशात् । गृह्णाति । वैश्वदेव्य
इति वैश्व-देव्यः । वै । प्रजा इति प्र-जाः । वैश्वदेव
इति वैश्व-देवः । कलशः । सविता । प्रसवानामिति प्र-
सवानाम् । ईंशे । यत् । सवितृपात्रेणेति सवितृ-पात्रेण ।
वैश्वदेवमिति वैश्व-देवम् । कलशात् । गृह्णाति । सवितृ-
प्रसूत इति सवितृ-प्रसूतः । एव । अस्मै । प्रजा इति
प्र-जाः । प्रेति (२) । जनयति । सोमं । सोमम् ।
अभीति । गृह्णाति । रेतः । एव । तत् । दधाति ।
सुशर्मैति सु-शर्मा । असि । सुप्रतिष्ठान इति सु-प्रतिष्ठानः ।
इति । आह । सोमं । हि । सोमम् । अभिगृह्णातीत्यभि-
गृह्णाति । प्रतिष्ठित्या इति प्रति-स्थित्यै । एतस्मिन् । वै ।
अपीति । ग्रहे । मनुष्येभ्यः । देवेभ्यः । पितृभ्य इति
पितृ-भ्यः । क्रियते । सुशर्मैति सु-शर्मा । असि ।

(पात्नीवतप्रहृष्टमनम्)

सुप्रतिष्ठान इति सु—प्रतिष्ठानः । इति । आह । मनुष्येभ्यः ।
 एव । एतेन । करोति । बृहत् । इति । आह । देवेभ्यः ।
 एव । एतेन । करोति । नमः । इति । आह । पितृभ्य इति
 पितृ—भ्यः । एव । एतेन । करोति । एतावतीः । वै ।
 देवताः । ताभ्यः । एव । एनम् । सर्वाभ्यः । गृह्णाति ।
 एषः । ते । योनिः । विश्वेभ्यः । त्वा । देवेभ्यः । इति ।
 आह । वैश्वदेव इति वैश्व—देवः । हि । एषः (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पञ्चमप्रपाठके सप्तमोऽनुवाकः ॥ ७ ॥

(अथ षष्ठाष्टके पञ्चमप्रपाठकेऽष्टमोऽनुवाकः)

प्राणो वा एष यदुपाशुयदुपाशुपात्रेण प्रथ-
 मश्वोत्तमश्व ग्रही गृह्येत प्राणमेवानु प्रयन्ति प्राण-
 मनूयन्ति प्रजापतिर्वा एष यदाग्रयणः प्राण
 ठपाशुः पत्नीः प्रजाः प्रजनयन्ति यदुपाशुपात्रेण
 पत्नीवतमाग्रयणाद्गृह्णाति प्रजानां प्रजननाय
 तस्मात्प्राणं प्रजा अनु प्र जायन्ते देवा वा इतईतः
 पत्नीः सुवर्गम् (१) लोकमजिगाः सन्ते
 सुवर्गं लोकं न प्राजानन्त एतं पात्नीवतमपश्यन्त-

मगृह्णत ततो वै सुवर्गं लोकं प्राजानन्यत्पात्नीवतो
 गृह्यते सुवर्गस्य लोकस्य प्रजात्यै स सोमो
 नातिष्ठत स्त्रीभ्यो गृह्यमाणस्तं घृतं वज्रं
 कृत्वाऽघ्नन्तं निरिन्द्रियं भूतमगृह्णन्तस्मात्स्त्रियो
 निरिन्द्रिया अदायादीर्गर्षि पापात्पुंस उपस्ति-
 तरम् (२) वदन्ति यद्वृतेन पात्नीवतश्श्रीणाति
 वज्रैर्गैर्वैनं वशं कृत्वा गृह्णात्युपयामगृहीतोऽसी-
 त्याहियं वा उपयामस्तस्मादिमां प्रजा अनु प्र
 जायन्ते बृहस्पतिमुतस्य त इत्याह ब्रह्म वै देवानां
 बृहस्पतिर्ब्रह्मैवास्मै प्रजाः प्र जनयतीन्द्रो इत्याह
 रेतो वा इन्द्रु रेत एव तदधातीन्द्रियाव इति (३)
 आह प्रजा वा इन्द्रियं प्रजा एवास्मै प्र जनयत्यथा
 ३ इत्याहाग्निर्वै रेतोधाः पत्नीव इत्याह मिथुनत्वार्य
 सजुर्देवेन त्वष्ट्रा सोमं पिबेत्याह त्वष्ट्रा वै पशूनां
 मिथुनानां रूपकद्रूपमेव पशुषु दधाति देवा वै
 त्वष्टारमजिघासन्त्स पत्नीः प्रापद्यत तं न प्रति
 प्रायच्छन्तस्मादपि (४) वध्यं प्रपन्नं न प्रति प्र
 यच्छन्ति तस्मात्पात्नीवते त्वष्ट्रेऽपि गृह्यते न
 सादयत्यसन्नाद्धि प्रजाः प्रजायन्ते नानु वर्षद्रुकोति
 यदनुवषद्रुकोद्गुदं प्रजा अन्ववसृजेयन्नानुवषद्रु-

(पाल्वावितप्रहकथनम्)

यादशान्तमग्नीत्सोमं भक्षयेदुपा०श्वनु वर्षट्करोति न
रुद्रं प्रजा अन्ववसृजति शान्तमग्नीत्सोमं
भक्षयत्यग्नीन्नेष्टुरुपस्थमा सीद (५) नेष्टः
पत्नीमुदानयेत्याहाग्नीदेव नेष्टरि रेतो दधाति
नेष्टा पत्नियामुद्गात्रा सं ख्यापयति प्रजापतिर्वा
एष यदुद्गाता प्रजानां प्रजननायाप उप प्र वर्तयति
रेत एव तस्मिञ्चत्यूरुणाप प्र वर्तयत्यूरुणा हि रेतः
सिच्यते नम्रं कृत्योरुमुप प्र वर्तयति यदा हि नम्र
ऊरुर्भवत्यथ मिथुनी भवतोऽथ रेतः सिच्यतेऽथ
प्रजाः प्र जायन्ते (६) ॥

(पत्नीः सूर्यमूर्धेन्निवर्गमिन्द्रियमव इत्यपि

सीद मिथु यद्ये च ।)

इति कृष्णयजुर्वेदीयतैत्तिरीयसंहितायां षष्ठाष्टके
पञ्चमप्रपाठकेऽष्टमोऽनुवाकः ॥ ८ ॥

(अथ षष्ठाष्टके पञ्चमप्रपाठकेऽष्टमोऽनुवाकः ।)

प्राण इति प्र—अनः । वै । एपः । यत् । उपा०शुग्नि-
त्युप—अ०शुः । यत् । उपा०शुपात्रेणेत्युपा०शु—पात्रेण ।
प्रथमः । च । उत्तम इत्युत्—तमः । च । ग्रहौ । गृह्येते
इति । प्राणभितिं प्र—अनम् । एव । अन्विति । प्रय-

न्तीति प्र—यन्ति । प्राणमिति प्र—अनम् । अनु । उदिति ।
 यन्ति । प्रजापतिरिति प्रजा—पतिः । वै । एषः । यत् ।
 आग्रयणः । प्राण इति प्र—अनः । उपाश्रुत्युप—
 अशुः । पत्नीः । प्रजा इति प्र—जाः । प्रेति । जनयन्ति ।
 यत् । उपाश्रुपात्रेणेत्युपाश्रु—पात्रेण । पाल्नीवतमिति
 पाल्नी—वतम् । आग्रयणात् । गृह्णाति । प्रजानामिति
 प्र—जानाम् । प्रजननायेति प्र—जननाय । तस्मात् । प्राण-
 मिति प्र—अनम् । प्रजा इति प्र—जाः । अनु । प्रेति ।
 जायन्ते । देवाः । वै । इतइत इतीतः—इतः । पत्नीः ।
 सुवर्गमिति सुवः—गम् (१) । लोकम् । अजिगासन् ।
 ते । सुवर्गमिति सुवः—गम् । लोकम् । न । प्रेति ।
 अजानन् । ते । एतम् । पाल्नीवतमिति पाल्नी—वतम् ।
 अपश्यन् । तम् । अगृह्णत । ततः । वै । ते । सुवर्गमिति
 सुवः—गम् । लोकम् । प्रेति । अजानन् । यत् । पाल्नीवत
 इति पाल्नी—वतः । गृह्यते । सुवर्गस्येति सुवः—गस्य ।
 लोकस्य । प्रज्ञात्या इति प्र—ज्ञात्यै । सः । सोमः । न ।
 अतिष्ठत । स्त्रीभ्यः । गृह्यमाणः । तम् । घृतम् । घञम् ।
 कृत्वा । अघ्नन् । तम् । निरिन्द्रियमिति निः—इन्द्रियम् ।
 भूतम् । अगृह्णन् । तस्मात् । स्त्रियः । निरिन्द्रिया इति
 निः—इन्द्रियाः । अदायादीरित्यदाय—अदीः । अपीति ।

(पाल्नीवतप्रदकथनम्)

पापात् । पु॒ःसः । उप॑स्ति॒तर्ग॑मित्युप॑स्ति—त॒र्गम् (२) ।
व॒दन्ति॑ । यत् । घृ॒तेन॑ । पा॒ल्नी॒वत॑मिति॑ पा॒ल्नी—व॒तम् ।
भ्री॒णाति॑ । व॒ज्रेण॑ । ए॒व । ए॒नम् । व॒शे । कृ॒त्वा ।
गृ॒ह्णाति॑ । उ॒प॒या॒म॒गृ॒हीत॑ इत्यु॒प॒या॒म—गृ॒हीतः॑ । अ॒सि ।
इति॑ । आ॒ह । इ॒यम् । वै । उ॒प॒या॒म इत्यु॒प—या॒मः ।
तस्मात् । इ॒माम् । प्र॒जा इति॑ प्र—जाः । अनु॑ । प्रेति॑ ।
जा॒य॒न्ते । बृ॒ह॒स्पति॑सु॒त॒स्येति॑ बृ॒ह॒स्पति॑—सु॒त॒स्य । ते । इति॑ ।
आ॒ह । ब्र॒ह्म । वै । दे॒वाना॑म् । बृ॒ह॒स्पतिः॑ । ब्र॒ह्म॒णा ।
ए॒व । अ॒स्मै । प्र॒जा इति॑ प्र—जाः । प्रेति॑ । ज॒न॒यति॑ ।
इ॒न्दो इति॑ । इति॑ । आ॒ह । रे॒तः । वै । इ॒न्दुः । रे॒तः ।
ए॒व । तत् । द॒धाति॑ । इ॒न्द्रि॒याव॑इतीन्द्रि॒य—वः । इति॑
(३) । आ॒ह । प्र॒जा इति॑ प्र—जाः । वै । इ॒न्द्रि॒यम् । प्र॒जा
इति॑ प्र—जाः । ए॒व । अ॒स्मै । प्रेति॑ । ज॒न॒यति॑ । अ॒ग्रा॒इ ।
इति॑ । आ॒ह । अ॒ग्निः । वै । रे॒तो॒धा इति॑ रे॒तः—धाः ।
प॒ल्नी॒व इति॑ प॒ल्नी—वः । इति॑ । आ॒ह । मि॒थु॒न॒त्वा॒यति॑ मि॒थु॒-
न—त्वा॒य । स॒जु॒रिति॑ स—जुः । दे॒वेन॑ । त्व॒ष्टा ।
सो॒मम् । पि॒व । इति॑ । आ॒ह । त्व॒ष्टा । वै ।
प॒शु॒नाम् । मि॒थु॒ना॒नाम् । रू॒प॒छदि॑ति॑ रू॒प—छत् ।
रू॒पम् । ए॒व । प॒शु॒पु । द॒धाति॑ । दे॒वाः । वै ।
त्व॒ष्टार॑म् । अ॒जि॒घा॒ः॒सन् । सः । प॒ल्नीः । प्रेति॑ । अ॒प॒यत॑ ।

तम् । न । प्रति । प्रेति । अयच्छन् । तस्मात् । अपीति (४) ।
 वध्यम् । प्रपन्नमिति प्र-पन्नम् । न । प्रति । प्रेति ।
 यच्छन्ति । तस्मात् । पाल्नीवत इति पाल्नी-वते । त्वष्ट्रे ।
 अपीति । गृह्यते । न । सादयति । असन्नात् । हि । प्रजा
 इति प्र-जाः । प्रजायन्त इति प्र-जायन्ते । न । अन्विति ।
 वषट् । करोति । यत् । अनुवषट्कुर्यादित्यनु-वषट्कुर्यात् ।
 रुद्रम् । प्रजा इति प्र-जाः । अन्ववसृजेदित्यनु-अवसृ-
 जेत् । यत् । न । अनुवषट्कुर्यादित्यनु-वषट्कुर्यात् ।
 अशान्तम् । अग्नीदित्यग्नि-इत् । सोमम् । भक्षयेत् ।
 उपाश्वित्युप-अशु । अन्विति । वषट् । करोति । न ।
 रुद्रम् । प्रजा इति प्र-जाः । अन्ववसृजतीत्यनु-अवसृ-
 जति । शान्तम् । अग्नीदित्यग्नि-इत् । सोमम् । भक्षयति ।
 अग्नीदित्यग्नि-इत् । नेष्टः । उपस्थमित्युप-स्थम् । एति ।
 सीद (५) । नेष्टः । पत्नीम् । उदानयेत्युत्-आनेय ।
 इति । आह । अग्नीदित्यग्नि-इत् । एव । नेष्टरि । रेतः ।
 दधाति । नेष्टा । पत्नियाम् । उद्गात्रेत्युत्-गात्रा । समिति ।
 रव्यापयति । प्रजापतिरिति प्रजा-पतिः । वै । एषः । यत् ।
 उद्गात्रेत्युत्-गात्रा । प्रजानामिति प्र-जानाम् । प्रजनना-
 येति प्र-जननाय । अपः । उप । प्रेति । वर्तयति । रेतः ।
 एव । तत् । सिञ्चति । ऊरुणा । उप । प्रेति । वर्तयति ।

(हारियोजनप्रहृकथनम्)

ऊरुणा । हि । रेतः । सिच्यते । नम्रं कृत्येति नम्रं—कृत्य ।
 ऊरुम् । उप । प्रेति । वर्तयति । यदा । हि । नम्रः ।
 ऊरुः । भवति । अथ । मिथुनी । भवतः । अथ । रेतः ।
 सिच्यते । अथ । प्रजा इति प्र—जाः । प्रेति । जायन्ते (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमप्रपाठके ऽष्टमोऽनुवाकः ॥ ८ ॥

(अथ षष्ठाष्टके पञ्चमप्रपाठके नवमोऽनुवाकः ।)

इन्द्रो वृत्रमहन्तस्य शीर्षकपालमुदैज्जल्म
 द्रोणकलशोऽभवत्तस्मात्सोमः समस्रवत्स हाग्यो-
 जनोऽभवत्तं व्यचिकित्सज्जुहवानी ३ मा हौषा ३-
 मिति सोऽमन्यत यद्धोप्याम्याम* हौप्यामि यन्न
 हौप्यामि वज्रवेशसं कर्षिष्यामीति तमधिगत
 होतु* सोऽग्निरव्वीन्न मध्याम* हौप्यमीति तं
 धानाभिर्गृणीणात् (१) त* शृतं भूतमजुहो-
 यद्धानाभिर्हारियोजन* श्रीणाति शृतत्वार्यं शृत-
 मेवेनं भूतं जुहोति वद्दीभिः श्रीणान्यतावेतीग्वा-
 स्यामुष्मिहोके कामदुघा भवन्त्यथो स्वर्वाहुग्ता वा
 इन्द्रस्य पृश्नयः कामदुघा यद्भाग्यो जनीगिति तस्मा-

ब्रह्मीभिः श्रीणीयाद्वक्सामे वा इन्द्रस्य हरी सोमपानौ
 तयोः परिधय आधानं यदप्रहृत्य परिधीञ्जहुयाद-
 न्तराधानाभ्याम् (२) घासं प्र यच्छेत्प्रहृत्य परि-
 धीञ्जुहोति निराधानाभ्यामेव घासं प्र यच्छत्युन्नेता
 जुहोति यातयामिव ह्येतर्ह्यध्वर्युः स्वगाळतो यदध्वर्यु-
 र्जुहुयाद्यथा विमुक्तं पुनर्युनक्ति तादृगेव तच्छीर्षन्न-
 धिनिधाय जुहोति शीर्षतो हि स समभवद्विक्रम्य
 जुहोति विक्रम्य हीन्द्रो वृत्रमहन्त्समृद्धये पशवो
 वै हारियोजनीर्यत्संभिन्व्यादल्पाः (३) एनं पशवो
 भुञ्जन्त उप तिष्ठेरन्यन्न संभिन्व्याद्ब्रह्म एनं पशवोऽ-
 भुञ्जन्त उप तिष्ठेरन्मनसा सं बाधत उभयं करोति
 ब्रह्म एवैनं पशवो भुञ्जन्त उप तिष्ठन्त उन्नेतर्युपह-
 वभिच्छन्ते य एव तत्र सोमपीथस्तमेवाव रुन्धत
 उत्तरवेद्यां नि वपति पशवो वा उत्तरवेदिः
 पशवो हारियोजनीः पशुष्वेव पशुन्प्रति ष्ठाप-
 यन्ति (४) ॥

(अश्रीणादन्तराधानाभ्यामल्पाः स्थापयन्ति ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके नवमोऽनुवाकः ॥ ९ ॥

इन्द्रः । वृत्रम् । अहन् । तस्य । शीर्षकपालमिति
 शीर्ष-कपालम् । उदिति । औञ्जत् । सः । द्रोणकलश
 इति द्रोण-कलशः । अभवत् । तस्मात् । सोमः ।
 समिति । अस्रवत् । सः । हारियोजन इति हारि-
 योजनः । अभवत् । तम् । वीति । अचिकित्सत् ।
 जुह्वानी ३ । मा । होषाम् ३ । इति । सः । अमन्यत ।
 यत् । होष्यामि । आमम् । होष्यामि । यत् । न ।
 होष्यामि । यज्ञवेशसमिति यज्ञ-वेशसम् । करिष्यामि ।
 इति । तम् । अध्रियत् । होतुम् । सः । अग्निः ।
 अब्रवीत् । न । मयि । आमम् । होष्यसि । इति । तम् ।
 धानाभिः । अश्रीणात् (१) । तम् । शृतम् । भूतम् ।
 अजुहोत् । यत् । धानाभिः । हारियोजनमिति हारि-
 योजनम् । श्रीणाति । शृतत्वायेति शृत-त्वाय । शृतम् ।
 एव । एनम् । भूतम् । जुहोति । बह्वीभिः । श्रीणाति ।
 एतावतीः । एव । अस्य । अमुष्मिन् । लोके । कामदुघा
 इति काम-दुघाः । भवन्ति । अथो इति । खलु । आहुः ।
 एताः । वै । इन्द्रस्य । पृश्नयः । कामदुघा इति काम-
 दुघाः । यत् । हारियोजनीरिति हारि-योजनीः । इति ।

तस्मात् । ब॒ह्वीभिः । श्रीणीयात् । ऋ॒क्सामे इत्यृक्-
 सामे । वै । इन्द्र॑स्य । हरी॒ इति॑ । सोम॑पाना॒विति॑ सोम-
 पानौ । तयोः । परि॒धय॑ इति॑ परि-धयः । आ॒धान-
 मित्या॑-धानम् । यत् । अ॒प्र॒हृत्ये॒त्यप्र-हृत्य॑ । परि॒धीनि॑ति
 परि-धीन् । जुहु॒यात् । अ॒न्तरा॑धाना॒भ्यामित्य॑न्तः-आधा-
 ना॒भ्याम् (२) । घा॒सम् । प्रेति॑ । य॒च्छेत् । प्र॒हृत्येति॑
 प्र-हृत्यं । परि॒धीनि॑ति परि-धीन् । जुहो॒ति । निरा॑धाना-
 भ्या॒मिति॑ निः-आ॒धाना॒भ्याम् । ए॒व । घा॒सम् । प्रेति॑ ।
 य॒च्छति॑ । उ॒न्नेते॒त्युत्-ने॒ता । जुहो॒ति । या॒तया॑मेति॑ या॒त-
 या॒मा । इ॒व । हि । ए॒तर्हि॑ । अ॒ध्वर्युः॑ । स्व॒गा॒कृत॑ इति॑
 स्व॒गा-कृतः॑ । यत् । अ॒ध्वर्युः॑ । जुहु॒यात् । यथा॑ । वि॒मु-
 क्त॑मिति॒वि-मुक्त॑म् । पु॒नः । यु॒नाक्ति॑ । ता॒दृक् । ए॒व । तत् ।
 शी॒र्षन् । अ॒धिनि॑धायेत्यधि-नि॒धार्य॑ । जुहो॒ति । शी॒र्षतः॑ ।
 हि । सः । स॒म॒भवा॑दिति॑ सम्-अ॒भवत् । वि॒क्रम्येति॑ वि-
 क्रम्यं । जुहो॒ति । वि॒क्रम्येति॑ वि-क्रम्यं । हि । इन्द्रः॑ ।
 वृ॒त्रम् । अ॒हन् । स॒मृद्ध्या॑ इति॑ सम् -ऋद्ध॑चै । प॒शवः॑ ।
 वै । हा॒रि॒यो॒जनी॑रिति॑ हा॒रि-यो॒जनीः॑ । यत् । सं॒भि-
 न्या॑दिति॑ सं-भि॒न्यात् । अ॒ल्पाः (३) । ए॒नम् ।
 प॒शवः॑ । भु॒ञ्जन्तः॑ । उ॒पेति॑ । ति॒ष्ठेर॑न् । यत् । न । सं॒भि-
 न्या॑दिति॑ सं-भि॒न्यात् । ब॒हवः॑ । ए॒नम् । प॒शवः॑ । अ॒भु-

(आग्रयणादीनां पुनर्मंडकथनम्)

अन्तः । उपेति । तिष्ठेरन् । मनसा । समिति । बाधते ।
 उभयम् । करोति । बहवः । एव । एनम् । पशवः ।
 भुञ्जतः । उपेति । तिष्ठन्ते । उन्नेतरीत्युत्-नेतरि । उप-
 हवमित्युप-हवम् । इच्छन्ते । यः । एव । तन्न । सोम-
 पीथ इति सोम-पीथः । तम् । एव । अवेति । रुन्धते ।
 उत्तरवेद्यामित्युत्तर-वेद्याम् । नीति । वपति । पशवः ।
 वै । उत्तरवेदिरित्युत्तर-वेदिः । पशवः । हारियोजनीरिति
 हारि-योजनीः । पशुषु । एव । पशून् । प्रतीति । स्थाप-
 यन्ति (४) ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमप्रपाठके नवमोऽनुवाकः ॥ ९ ॥

(अथ षष्ठाष्टके पञ्चमप्रपाठके दशमोऽनुवाकः ।)

ग्रहान्वा अनु प्रजाः पशवः प्र जायन्त उपाश्व
 तर्यामावजावयः शुक्रामन्थिनौ पुरुषा ऋतुग्रहानेक-
 शफा आदित्यग्रहं गाव आदित्यग्रहो भूयिष्ठाभिऋ-
 ग्भिर्गृह्यते तस्माद्गावः पशूनां भूयिष्ठा यत्रिरु-
 पाश्वु* हस्तेन विगृह्णाति तस्माद्द्वौ त्रीनजा जन-
 यत्यथावयो भूयसीः पिता वा एषयदाग्रयणः पुत्रः

कलशो यदाग्रयण उपदस्येत्कलशाद्गृहीयाद्यथा
 पिता (१) पुत्रं क्षित उपधावति तादृगेव तय-
 क्लश उपदस्येदाग्रयणाद्गृहीयाद्यथा पुत्रः पितरं
 क्षित उपधावति तादृगेव तदात्मा वा एष यज्ञस्य
 यदाग्रयणो यद्ग्रहो वा कलशो वोपदस्येदाग्रयणा-
 द्गृहीयात्तन्मन एवाधि यज्ञं निष्करोत्यविज्ञातो वा
 एष गृह्यते यदाग्रयणः स्थाल्या गृह्णाति वायव्येन
 जुहोति तस्मात् (२) गर्भेणाविज्ञातेन ब्रह्महाव-
 भूथमव यन्ति परा स्थालीरस्यन्त्युद्वायव्यानि
 हरन्ति तरङ्गात्त्रियं जातां पराऽस्यन्त्युत्पुमांस-
 हरन्ति यत्पुरोरुचमाह यथा वस्यस आहरति ताद-
 र्गेव तद्यद्ग्रहं गृह्णाति यथा वस्यस आहृत्य प्राऽऽहं
 तादृगेव तयत्सादर्यति यथा वस्यस उपनिधायाप-
 क्रामति तादृगेव तयद्वै यज्ञस्य साम्ना यजुषा
 क्रियते शिथिलं तयदृचा तदृढं पुरस्तादुपयामा
 यजुषा गृह्यन्त उपरिष्ठादुपयामा ऋचा यज्ञस्य
 धृत्यै (३)

(यथा पिता तस्मादपक्रामति तादृगेव
 तद्यद्गृहादेश च ।)

इति कृष्णयजुर्वेदीयतैत्तिरीयसंहितायां षष्ठाष्टके
 पञ्चमप्रपाठके दशमोऽनुवाकः ॥ १० ॥

ग्रहान् । वै । अन्विति । प्रजा इति प्र-जाः । पशवः ।
 प्रेति । जायन्ते । उपाश्वन्तर्यामावित्युपाशु-अन्तर्यामौ ।
 अजावय इत्यजा-अवयः । शुक्रामन्थिनाविति शुक्रा-
 मन्थिनौ । पुरुषाः । ऋतुग्रहानित्युतु-ग्रहान् । एकशफा
 इत्येक-शफाः । आदित्यग्रहमित्यादित्य-ग्रहम् । गावः ।
 आदित्यग्रह इत्यादित्य-ग्रहः । भूर्यिष्ठाभिः । ऋग्भरि-
 त्यृक्-भिः । गृह्यते । तस्मात् । गावः । पशूनाम् ।
 भूर्यिष्ठाः । यत् । त्रिः । उपाशुमित्युप-अशुम् । हस्तेन ।
 विगृह्णातीति वि-गृह्णाति । तस्मात् । द्वौ । त्रीन् । अजा ।
 जनयति । अथ । अवयः । भूर्यसीः । पिता । वै । एषः ।
 यत् । आग्रयणः । पुत्रः । कलशः । यत् । आग्रयणः ।
 उपदस्येदित्युप-दस्येत् । कलशात् । गृह्णीयात् । यथा ।
 पिता (१) । पुत्रम् । क्षितः । उपधावतीत्युप-धावति ।
 तादृक् । एव । तत् । यत् । कलशः । उपदस्येदित्युप-
 दस्येत् । आग्रयणात् । गृह्णीयात् । यथा । पुत्रः । पितरम्
 क्षितः । उपधावतीत्युप-धावति । तादृक् । एव । तत् ।
 आत्मा । वै । एषः । यज्ञस्य । यत् । आग्रयणः । । यत् ।
 ग्रहः । वा । कलशः । वा । उपदस्येदित्युप-दस्येत् । आग्र-

यणात् । गृह्णीयात् । आत्मनः । एव । अधीति । यज्ञम् ।
 निरिति । करोति । अविज्ञात इत्यवि—ज्ञातः । वै । एषः ।
 गृह्यते । यत् । आग्रयणः । स्थाल्या । गृह्णाति । वायव्येन ।
 जुहोति । तस्मात् (२) । गर्भेण । अविज्ञातेनेत्यवि—ज्ञातेन ।
 ब्रह्महेति ब्रह्म—हा । अवभृथमित्यव—भृथम् । अवेति । यन्ति ।
 परेति । स्थालीः । अस्यन्ति । उदिति । वायव्यानि । हरन्ति ।
 तस्मात् । स्त्रियम् । जाताम् । परेति । अस्यन्ति ।
 उदिति । पुमांसम् । हरन्ति । यत् । पुरोरुचमिति पुरः—
 रुचम् । आह । यथा । वस्यसे । आहरतीत्या—हरति ।
 तादृक् । एव । तत् । यत् । ग्रहम् । गृह्णाति । यथा । वस्यसे ।
 आहत्ये त्या—हत्ये । प्रेति । आह । तादृक् । एव । तत् ।
 यत् । सादर्यति । यथा । वस्यसे । उपनिधायेत्युप—
 निधार्य । अपक्रामती त्यप—क्रामति । तादृक् । एव । तत् ।
 यत् । वै । यज्ञस्य । साम्ना । यजुषा । क्रियते । शिथिलम् ।
 तत् । यत् । ऋचा । तत् । दृढम् । पुरस्तादुपयामा इति
 पुरस्तात्—उपयामाः । यजुषा । गृह्यन्ते । उपरिष्ठादुपयामा
 इत्युपरिष्ठात्—उपयामाः । ऋचा । यज्ञस्य । धृत्यै (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

पमञ्चप्रपाठके दशमोऽनुवाकः ॥ १० ॥

प्रा॒न्यानि॒ पात्रा॑णि यु॒ज्यन्ते॒ नान्यानि॒ यानि॑
 परा॒चीना॑नि प्रयु॒ज्यन्तेऽमु॑मेव तैर्लो॒कम॒भि ज॑यति
 परा॒ञ्चि॒व ह्यसौ॒ लोको॒ यानि॒ पुनः॑ प्रयु॒ज्यन्ते
 इ॒ममे॒व तैर्लो॒कम॒भि ज॑यति पुनः॑ पुनरि॒व ह्यं॑
 लो॒कः प्रा॒न्यानि॒ पात्रा॑णि यु॒ज्यन्ते॒ नान्यानि॒ यानि॑
 परा॒चीना॑नि प्रयु॒ज्यन्ते॒ तान्यन्वो॑षधयः परा॑ भवन्ति
 यानि॒ पुनः॑ (१) प्रयु॒ज्यन्ते॒ तान्यन्वो॑षधयः
 पुन॒रा भ॑वन्ति प्रा॒न्यानि॒ पात्रा॑णि यु॒ज्यन्ते॒ नान्यानि॑
 यानि॑ परा॒चीना॑नि प्रयु॒ज्यन्ते॒ तान्यन्वा॑रण्याः
 प॒शवोऽर॑ण्यमप॑ यन्ति॒ यानि॒ पुनः॑ प्रयु॒ज्यन्ते॒
 तान्यनु॑ ग्रा॒म्याः प॒शवो॑ ग्रा॒ममु॑पाव॑यन्ति॒ यो वै
 ग्र॒हाणां॑ नि॒दानं॒ वेद॑ नि॒दान॑वान्भव॒त्याज्य॑मित्यु॒क्तं
 तद्वै॒ ग्र॒हाणां॑ नि॒दानं॒ यदु॑पा॒शु श॑स्सति॒ तत्
 (२) उ॒पा॒श्वन्त॑र्या॒मयो॑र्यदु॒च्चैस्त॑दि॒रेषां॑ ग्र॒हाणा॑-
 मे॒तद्वै॒ ग्र॒हाणां॑ नि॒दानं॒ य ए॒वं वेद॑ नि॒दान॑वान्भवा॒ति
 यो वै॒ ग्र॒हाणां॑ मि॒थुनं॒ वेद॑ प्र प्र॒जया॑ प॒शुभि॑र्मि॒थुनै॑-
 जी॒यते॒ स्था॒लीभि॑र॒न्ये ग्र॒हा गृ॒ह्यन्ते॑ वा॒यव्यै॑र॒न्य
 ए॒तद्वै॒ ग्र॒हाणां॑ मि॒थुनं॒ य ए॒वं वेद॑ प्र प्र॒जया॑

पशुभिर्मिथुनैर्जायत इन्द्रस्त्वष्टुः सोममभीषहा-
 ऽपिवत्स विष्वङ् (३) व्याच्छत्स आत्मन्नारमणं
 नाविन्दत्स एताननुसवनं पुरोडाशानपश्यत्तान्निर-
 वपत्तैर्वै स आत्मन्नारमणमकुरुत् तस्मादनुसवनं
 पुरोडाशा निरुप्यन्ते तस्मादनुसवनं पुरोडाशानां
 प्राश्नीयादात्मन्नेवाऽऽरमणं कुरुते नैन* सोमोऽति
 पवते ब्रह्मवादिनो वदन्ति नर्चा न यजुषा पङ्क्ति-
 राप्यतेऽथ किं यज्ञस्य पाङ्क्तत्वमिति धानाः
 करम्भः परिवापः पुरोडाशः पयस्या तेन पङ्क्ति-
 राप्यते तयज्ञस्य पाङ्क्तत्वम् (४) ॥

(भवन्ति यानि पुनः श*सन्ति तद्विष्वङ्किं चतुर्दश च ।)

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमप्रपाठक एकादशोऽनुवाकः ॥ ११ ॥

इन्द्रो वृत्रायाऽऽयुर्वै यज्ञेन सुवर्गायेन्द्रो मरुद्भिरदिंतिरन्तर्यामपात्रे
 प्राण उंपा*शुपात्रेणेन्द्रो वृत्रमहन्तस्य ग्रहान्वै प्रान्यानि पात्राण्येकादश ॥ १ ॥

इन्द्रो वृत्राय पुनर्ऋतुनाऽऽह मिथुनं पशवो नेष्टुः पत्नीमुपा*इव-
 न्तर्यामयोर्द्विचत्वारि*शत् ॥ ४२ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके

पञ्चमः प्रपाठकः ॥ ५ ॥

प्रेति । अन्यानि । पात्राणि । युज्यन्ते । न । अन्यानि ।
यानि । पराचीनानि । प्रयुज्यन्त इति प्र-युज्यन्ते । अमुम् ।
एव । तैः । लोकम् । अभीति । जयति । पराङ् । इव ।
हि । असौ । लोकः । यानि । पुनः । प्रयुज्यन्त इति
प्र-युज्यन्ते । इमम् । एव । तैः । लोकम् । अभीति ।
जयति । पुनः पुनरिति पुनः-पुनः । इव । हि । अयम् ।
लोकः । प्रेति । अन्यानि । पात्राणि । युज्यन्ते । न ।
अन्यानि । यानि । पराचीनानि । प्रयुज्यन्त इति प्र-युज्यन्ते ।
तानि । अन्विति । ओषधयः । परति । भवन्ति । यानि ।
पुनः (१) । प्रयुज्यन्त इति प्र-युज्यन्ते । तानि ।
अन्विति । ओषधयः । पुनः । एति । भवन्ति । प्रेति ।
अन्यानि । पात्राणि । युज्यन्ते । न । अन्यानि । यानि ।
पराचीनानि । प्रयुज्यन्त इति प्र-युज्यन्ते । तानि ।
अन्विति । आरण्याः । पशवः । अरण्यम् । अपेति ।
यन्ति । यानि । पुनः । प्रयुज्यन्त इति प्र-युज्यन्ते ।
तानि । अन्विति । ग्राम्याः । पशवः । ग्रामम् । उपाव-
यन्तीत्युप-अवयन्ति । यः । वै । ग्रहाणाम् । निदानमिति
नि-दानम् । वेद । निदानवानिति निदान-वान् । भवति ।

आज्यम् । इति । उक्थम् । तत् । वै । ग्रहाणाम् । निदा-
 नमिति नि—दानम् । यत् । उपः२ श्वित्युप—अ२शु ।
 श२सति । तत् (२) । उपा२श्वन्तर्यामयोरित्युपा२शु—
 अन्तर्यामयोः । यत् । उच्चैः । तत् । इतरेषाम् । ग्रहाणाम् ।
 एतत् । वै । ग्रहाणाम् । निदानमिति नि—दानम् । यः ।
 एवम् । वेद । निदानवानिति निदान—वान् । भवति ।
 यः । वै । ग्रहाणम् । मिथुनम् । वेद । प्रेति । प्रजयेति
 प्र—जया । पशुभिरिति पशु—भिः । मिथुनैः । जायते ।
 स्थालीभिः । अन्ये । ग्रहाः । गृह्यन्ते । वायव्यैः । अन्ये ।
 एतत् । वै । ग्रहाणाम् । मिथुनम् । यः । एवम् । वेद ।
 प्रेति । प्रजयेति प्र—जया । पशुभिरिति पशु—भिः ।
 मिथुनैः । जायते । इन्द्रः । त्वष्टुः । सोमम् ।
 अभीषहेत्याभि—सहा । अपिबत् । सः । विष्वङ् (३) ।
 वीति । आर्छत् । सः । आत्मन् । आर-
 मणमित्या—रमणम् । न । अविन्दत् । सः । एतान् ।
 अनुसवनमित्यनु—सवनम् । पुरोडाशान् । अपश्यत् । तान् ।
 निरिति । अवपत् । तैः । वै । सः । आत्मन् । आरमण-
 मित्या—रमणम् । अकुरुत् । तस्मात् । अनुसवनमित्यनु—
 सवनम् । पुरोडाशाः । निरिति । उप्यन्ते । तस्मात् ।
 अनुसवनमित्यनु—सवनम् । पुरोडाशानाम् । प्रेति । अश्री-

(वक्षिणाहोम ऋथनम्)

यात् । आत्मन् । एष । आरमणमित्या—रमणम् । कुरुते ।
 न । एनम् । सोमः । अतीति । पवते । ब्रह्मवादिन इति
 ब्रह्म—वादिनः । वदन्ति । न । ऋचा । न । यजुषा ।
 पङ्क्तिः । आप्यते । अर्थ । किम् । यज्ञस्य । पाङ्क्तत्व-
 मिति पाङ्क्त—त्वम् । इति । धानाः । करम्भः । परिवाप
 इति परि—वापः । पुरोडाशः । पयस्या । तेन । पङ्क्तिः ।
 आप्यते । तत् । यज्ञस्य । पाङ्क्तत्वमिति पाङ्क्त-
 त्वम् (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
 पञ्चमः प्रपाठकः ॥ ५ ॥

(अथ षष्ठाष्टके षष्ठः प्रपाठकः ।)

(तत्र प्रथमोऽनुवाकः ।)

हरिः ॐ ।

सुवर्गाय वा एतानि लोकाय ह्वयन्ते यद्वाक्षि-
 णानि द्वाभ्यः । गार्हपत्ये जुहोति द्विपाद्यजमानः

प्रतिष्ठित्या आग्नीध्रे जुहोत्यन्तरिक्ष एवाऽऽक्रमते
 सद्योऽभ्यैति सुवर्गमेवैनं लोकं गमयति सौरीभ्या-
 मृग्भ्यां गार्हपत्ये जुहोत्यमुमेवैनं लोकं समारोहयति
 नयवस्यर्चाऽऽग्नीध्रे जुहोति सुवर्गस्य लोकस्याभि-
 नीत्यै दिवं गच्छ सुवःपतेति हिरण्यम् (१) हुत्वो-
 द्गृह्णाति सुवर्गमेवैनं लोकं गमयति रूपेण वो रूपम-
 भ्यैमीत्याह रूपेण ह्यासाः रूपमभ्यैति यद्विरण्येन
 तुथोवो विश्ववेदा वि भजत्वित्याह तुथो ह स्म वै
 विश्ववेदा देवानां दक्षिणा वि भजति तेनैवैना वि
 भजत्येतत्तं अग्ने राधः (२) ऐति सोमच्युतामि-
 त्याह सोमच्युतः ह्यस्य राध ऐति तन्मित्रस्य पथा
 नयेत्याह शान्त्या ऋतस्य पथा प्रेतं चन्द्रदक्षिणा
 इत्याह सत्यं वा ऋतः सत्येनैवैना ऋतेन वि भजति
 यज्ञस्य पथा सुविता नयन्तीरित्याह यज्ञस्य ह्येताः
 पथा यन्ति यद्दक्षिणा ब्राह्मणमथ राभ्यासम् (३)
 ऋषिमार्षेयमित्याहैष वै ब्राह्मण ऋषिरार्षेयो यः
 शुश्रुवान्तस्मादेवमाह वि सुवः पश्य व्यन्तरिक्ष-
 मित्याह सुवर्गमेवैनं लोकं गमयति यतस्व सदस्यै-
 रित्याह मित्रत्वायास्मद्वात्रा देवत्रा गच्छत मधुमतीः
 प्रदातारमा विंशतेत्याह वयमिह प्रदातारः स्मोऽस्मा

(दक्षिणाहोमकथनम्)

नमुत्र मधुमतीरा विशतेति (४) वावैतदाह
 हिरण्यं ददाति ज्योतिर्वै हिरण्यं ज्योतिरेव पुरस्ता-
 द्दत्ते सुवर्गस्य लोकस्यानु ब्रह्मत्या अग्नीधेददात्यग्नि-
 मुखानेवर्तुन्धीणाति ब्रह्मणे ददाति प्रसूत्यै होत्रे
 ददात्यात्मा वा एष यज्ञस्य यद्धोताऽऽत्मानमेव
 यज्ञस्य दक्षिणाभिः समर्धयति (५) ॥

[हिरण्यश्राधो राध्यामं मधुमती । विशतत्यष्टात्रिंशच्च ।]

इति कृष्णयजुर्वेदीयतैत्तिरीयसंहितायां षष्ठाष्टके

षष्ठप्रपाठके प्रथमोऽनुवाकः ॥ १ ॥

(अथ षष्ठाष्टके षष्ठः प्रपाठकः ।)

(तत्र प्रथमोऽनुवाकः)

हरिः ॐ ।

सुवर्गायेति सुवः—गायं । वै । एतानि । लोकायं ।
 ह्यन्ते । यत् । दक्षिणानि । द्वाभ्याम् । गार्हपत्य इति
 गार्ह—पत्ये । जुहोति । द्विपादिति द्वि—पात् । यजमानः ।
 प्रतिष्ठित्या इति प्रति—स्थित्यै । आग्नीध्र इत्याग्नि—इध्रे ।
 जुहोति । अन्तरिक्षे । एव । एति । क्रमते । सद्दः । अभि ।
 एति । एति । सुवर्गमिति सुवः—गम् । एव । एनम् ।

लो॒कम् । ग॒म॒य॒ति॒ । सौ॒री॒भ्या॒म् । ऋ॒ग॒भ्या॒मित्यृ॒क्-भ्या॒म् ।
 गा॒र्ह॑प॒त्य इति॑ गा॒र्ह-प॒त्ये । जु॒हो॒ति॒ । अ॒मु॒म् । ए॒व ।
 ए॒न॒म् । लो॒कम् । स॒मा॒रो॒ह॒य॒तीति॑ स॒म्-आ॒रो॒ह॒य॒ति ।
 न॒य॒व॒त्येति॑ न॒य-व॒त्या । ऋ॒चा । आ॒ग्नी॒ध्र इत्या॒ग्नि-इ॒ध्रे ।
 जु॒हो॒ति॒ । सु॒व॒र्ग॒स्येति॑ सु॒वः-ग॒स्य॑ । लो॒क॒स्य॑ । अ॒भि॒नी॒त्या
 इत्य॒भि-नी॒त्यै । दि॒व॒म् । ग॒च्छ । सु॒वः । प॒त॒ । इति॑ ।
 हि॒र॑ण्य॒म् (१) । हु॒त्वा । उ॒दि॒ति॑ । गृ॒ह्णा॒ति॒ । सु॒व॒र्ग॒मिति॑
 सु॒वः-ग॒म् । ए॒व । ए॒न॒म् । लो॒कम् । ग॒म॒य॒ति॒ । रू॒पेण॑ ।
 वः । रू॒प॒म् । अ॒भि । ए॒ति॑ । ए॒मि॒ । इति॑ । आ॒ह॒ । रू॒पेण॑ ।
 हि । आ॒सा॒म् । रू॒प॒म् । अ॒भि । ए॒ति॑ । ए॒ति॑ । यत् ।
 हि॒र॑ण्येन । तु॒थः । वः । वि॒श्व॒वे॒दा इति॑ वि॒श्व-वे॒दाः ।
 वी॒ति॑ । भ॒ज॒तु॒ । इति॑ । आ॒ह॒ । तु॒थः । ह॒ । स्म॒ । वै ।
 वि॒श्व॒वे॒दा इति॑ वि॒श्व-वे॒दाः । दे॒वा॒ना॑म् । द॒क्षि॑णाः । वी॒ति॑ ।
 भ॒ज॒ति॒ । तेन॑ । ए॒व । ए॒नाः॑ । वी॒ति॑ । भ॒ज॒ति॒ । ए॒तत् ।
 ते । अ॒ग्ने॒ । रा॒धः (२) । ए॒ति॑ । ए॒ति॒ । सो॒म॒च्यु॒त॒मिति॑ सो॒म-
 च्यु॒त॒म् । इति॑ । आ॒ह॒ । सो॒म॒च्यु॒त॒मिति॑ सो॒म-
 च्यु॒त॒म् । हि । अ॒स्य॑ । रा॒धः । ए॒ति॑ । ए॒ति॑ । तत् ।
 मि॒त्र॒स्य॑ । प॒था । न॒य॒ । इति॑ । आ॒ह॒ । शान्त्यै॑ । ऋ॒त॒स्य॑ ।
 प॒था । प्रे॒ति॑ । इ॒त् । च॒न्द्र॒द॒क्षि॒णा इति॑ च॒न्द्र-द॒क्षि॒णाः ।
 इति॑ । आ॒ह॒ । स॒त्य॒म् । वै । ऋ॒त॒म् । स॒त्ये॒न॑ । ए॒व ।

(दक्षिणाहोमकथनम्)

एनाः । ऋतेन । वीति । भजति । यज्ञस्य । पथा ।
सुविता । नयन्तीः । इति । आह । यज्ञस्य । हि । एताः ।
पथा । यन्ति । यत् । दक्षिणाः । ब्राह्मणम् । अथ ।
राध्यासम् (३) । ऋषिम् । आर्षेयम् । इति । आह ।
एषः । वै । ब्राह्मणः । ऋषिः । आर्षेयः । यः । शुश्रु-
वान् । तस्मात् । एवम् । आह । वीति । सुवः । पश्य ।
वीति । अन्तरिक्षम् । इति । आह । सुवर्गमिति सुवः-
गम् । एव । एनम् । लोकम् । गमयति । यतस्व ।
सदस्यैः । इति । आह । मित्रत्वायेति मित्र-त्वार्य । अस्म-
दात्रा इत्यस्मत्-दात्राः । देवत्रेति देव-त्रा । गच्छत ।
मधुमतीरिति मधु-मतीः । प्रदातारमिति प्र-दातारम् ।
एति । विशत । इति । आह । वयम् । इह । प्रदातार इति
प्र-दातारः । स्मः । अस्मान् । अमुत्र । मधुमतीरिति
मधु-मतीः । एति । विशत । इति (४) । वाव ।
एतत् । आह । हिरण्यम् । ददाति । ज्योतिः । वै । हिर-
ण्यम् । ज्योतिः । एव । पुरस्तात् । धत्ते । सुवर्गस्थेति
सुवः-गस्य । लोकस्य । अनुरव्यात्या इत्यनु-ख्यात्यै ।
अग्नीध इत्याग्नि-इधे । ददाति । अग्निमुखानित्यग्नि-
मुखान् । एव । ऋतून् । प्रीणाति । ब्रह्मेण । ददाति ।
प्रसृत्या इति प्र-सृत्यै । होत्रे । ददाति । आत्मा । वै ।

एषः । यज्ञस्य । यत् । होता । आत्मानम् । एव ।
यज्ञस्य । दक्षिणाभिः । समिति । अर्धयति (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठके प्रथमोऽनुवाकः ॥ १ ॥

(अथ षष्ठाष्टके षष्ठप्रपाठके द्वितीयोऽनुवाकः)

समिष्टयजूषि जुहोति यज्ञस्य समिष्ट्यै
यद्वै यज्ञस्य क्रूरं यद्विलिष्टं यदत्येति यन्नात्येति
यदतिकरोति यन्नापि करोति तदेव तैः प्रीणाति
नवं जुहोति नव वै पुरुषे प्राणाः पुरुषेण यज्ञः
संमितो यावानेव यज्ञस्तं प्रीणाति षड्कर्मियाणि
जुहोति षड्वा ऋतव ऋतुनेव प्रीणाति त्रीणि
यजूषि (१) त्रय इमे लोका इमानेव
लोकान्प्रीणाति यज्ञ यज्ञं गच्छ यज्ञपतिं
गच्छेत्याह यज्ञपतिमेवैनं गमयति स्वां योनिं
गच्छेत्याह स्वामेवैनं योनिं गमयत्येष ते यज्ञो
यज्ञपते सहसूक्तवाकः सुवीर इत्याह यजमान एव
वीर्यं दधाति वासिष्ठो ह सात्यहव्यो देवभागं
पप्रच्छ यत्सृञ्जयान्बहुयाजिनोऽधीयजो यज्ञे

(समिष्टयजुर्होमकथनम्)

(२) यज्ञं प्रत्यतिष्ठिपा३ यज्ञपता३ विति स
होवाच यज्ञपताविति सत्याद्वै सृञ्जयाः परा
बभूवुरिति होवाच यज्ञे वाव यज्ञः प्रतिष्ठाप्य
आसीद्यजमानस्यापराभावायेति देवा गातुविदो
गातुं वित्वा गातु मितेत्याह यज्ञ एव यज्ञं प्रति
ष्ठापयति यजमानस्यापराभावाय (३) ॥

(यजूंषि यज्ञ एकचत्वारिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके द्वितीयोऽनुवाकः ॥ २ ॥

(अथ षष्ठाष्टके षष्ठप्रपाठके द्वितीयोऽनुवाकः ।)

समिष्टयजूंषीति समिष्ट—यजूंषि । जुहोति ।
यज्ञस्य । समिष्ट्या इति सम्—इष्ट्ये । यत् । वै । यज्ञस्य ।
कूरम् । यत् । विलिष्टमिति वि—लिष्टम् । यत् ।
अत्येतीत्यति—एति । यत् । न । अत्येतीत्यति—एति ।
यत् । अतिकरोतीत्यति—करोति । यत् । न । अपीति ।
करोति । तत् । एव । तैः । प्रीणाति । नव । जुहोति ।
नव । वै । पुरुषे । प्राणा इति प्र—अनाः । पुरुषेण ।
यज्ञः । संमित इति सं—मितः । यावान् । एव । यज्ञः ।

तम् । प्रीणाति । षट् । ऋग्मियाणि । जुहोति । षट् ।
 वै । ऋतवः । ऋतुन् । एव । प्रीणाति । त्रीणि ।
 यजूंषि (१) । त्रयः । इमे । लोकाः । इमान् । एव ।
 लोकान् । प्रीणाति । यज्ञं । यज्ञम् । गच्छ । यज्ञपतिमिति
 यज्ञ—पतिम् । गच्छ । इति । आह । यज्ञपतिमिति
 यज्ञ—पतिम् । एव । एनम् । गमयति । स्वाम् ।
 योनिम् । गच्छ । इति । आह । स्वाम् । एव । एनम् ।
 योनिम् । गमयति । एषः । ते । यज्ञः । यज्ञपत इति
 यज्ञ—पते । सहसूक्तवाक इति सहसूक्त—वाकः । सुवीर
 इति सु—वीरः । इति । आह । यजमाने । एव । वीर्यम् ।
 बधाति । वासिष्ठः । ह । सात्यहव्य इति सात्य—हव्यः ।
 देवभागमिति देव—भागम् । पप्रच्छ । यत् । सृञ्जयान् ।
 बहुयाजिन इति बहु—याजिनः । अयीयजः । यज्ञे (२) ।
 यज्ञम् । प्रतीति । अतिष्ठिपा ३ः । यज्ञपता ३वीति यज्ञ—
 पता ३उ । इति । सः । ह । उवाच । यज्ञपताविति यज्ञ—
 पतौ । इति । सत्यात् । वै । सृञ्जयाः । परेति । बभ्रुवुः ।
 इति । ह । उवाच । यज्ञे । वाव । यज्ञः । प्रतिष्ठाप्य
 इति प्रति—स्थाप्यः । आसीत् । यजमानस्य । अपराभा-
 वापेत्यपरा—भावाय । इति । देवाः । गातुविद इति गातु—
 विदः । गातुम् । वित्वा । गातुम् । इत् । इति । आह ।

(अथ भृथयजुर्वेदीयसंख्यम्)

यज्ञे । एष । यज्ञम् । प्रतीति । स्थापयति । यजमानस्य ।

अपराभावायेत्यपरा—भावाय (३) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठके द्वितीयोऽनुवाकः ॥ २ ॥

(अथ षष्ठाष्टके षष्ठप्रपाठके तृतीयोऽनुवाकः ।)

अवभृथयजूषि जुहोति यवेवार्वाचीनमेकहाय-
नादेनः करोति तदेव तैरव यजतेऽपौऽवभृथमवै-
त्यप्सु वै वरुणः साक्षादेव वरुणमव यजते वर्त्मना
वा अन्वित्य यज्ञरक्षासि जिघासन्ति साम्ना
प्रस्तोताऽन्वैवैति साम वै रक्षोहा रक्षसामपहत्यै
त्रिनिधनमुपैति त्रय इमे लोका एष्य एष लोकेभ्यो
रक्षासि (१) अप हन्ति पुरुषः पुरुषो निधन-
मुपैति पुरुषःपुरुषो हि रक्षस्वी रक्षसामपहत्या
उरुश्चि राजा वरुणश्चकारेन्याह प्रतिष्ठित्यै शतं ते
राजन्भिषर्जः सहस्रमित्याह भेषजमेवास्मै करोत्य-
भिष्टितो वरुणस्य पाश इत्याह वरुणपाशमेवाभि-
तिष्ठति बहिराभि जुहोत्याहुतीनां प्रतिष्ठित्या अथो
अग्निवत्येव जुहोत्यपवर्हिषः प्रयाजान् (२)
इति षष्ठाष्टके षष्ठप्रपाठके तृतीयोऽनुवाकः ॥

अत्याज्यभागौ यजति यज्ञस्यैव चक्षुषी नान्तरैति
 वरुणं यजति वरुणपाशादेवैनं मुञ्चत्यग्नीवरुणौ
 यजति साक्षादेवैनं वरुणपाशान्मुञ्चत्यर्षवर्हिषावनू-
 याजौ यजति प्रजा वै बर्हिः प्रजा एव वरुणपाशा-
 न्मुञ्चति चतुरः प्रयाजान्यजति द्वावनूयाजौ षट्सं
 पयन्ते षड्वा ऋतवः (३) ऋतुष्वेव प्रति तिष्ठ-
 त्यवभृथ निचङ्कुणेत्याह यथोदितमेव वरुणमव
 यजते समुद्रे ते हृदयमप्स्वन्तरित्याह समुद्रे ह्यन्तर्व-
 रुणः सं त्वा विशन्त्वोर्षधीरुताऽऽप इत्याहाद्दिरेवै-
 नमोर्षधीभिः सम्यञ्चं दधाति देवीराप एष वो गर्भ
 इत्याह यथायजुरेवैतत्पशवो वै (४) सोमो
 यद्भिन्दूनां भक्षयेत्पशुमान्स्याद्वरुणस्त्वेनं गृह्णीयाद्यन्न
 भक्षयेदपशुः स्यान्नैनं वरुणो गृह्णीयादुपस्पृश्यमेव
 पशुमान्भवति नैनं वरुणो गृह्णाति प्रतियुतो वरु-
 णस्य पाश इत्याह वरुणपाशादेव निर्मुच्यतेऽप्रती-
 क्षमा यन्ति वरुणस्यान्तर्हित्या एधोऽस्मेधिषीमही-
 त्याह समिधैवाग्निं नमस्यन्त उपायन्ति तेजोऽसि तेजो
 मयि धेहीत्याह तेज एवाऽऽत्मन्धत्ते (५)

(रक्षांसि प्रयाजानूवो वै नमस्यन्तो द्वादश च)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठक तृतीयोऽनुवाकः ॥ ३ ॥

अवभृथयजुर्षीत्यवभृथ—यजुर्षि । जुहोति । यत् ।
एव । अर्वाचीनम् । एकहायनादित्येक—हायनात् । एनः ।
करोति । तत् । एव । तैः । अवेति । यजते । अपः ।
अवभृथमित्यव—भृथम् । अवेति । एति । अस्वित्यप्—सु ।
वै । वरुणः । साक्षादिति स—अक्षात् । एव । वरुणम् ।
अवेति । यजते । वर्त्मना । वै । अन्वित्येत्यनु—इत्य ।
यज्ञम् । रक्षांसि । जिघांसन्ति । साम्ना । प्रस्तो-
तेति प्र—स्तोता । अन्वैवतीत्यनु—अंवेति । साम् । वै ।
रक्षोहेति रक्षः—हा । रक्षसाम् । अपहत्या इत्यप—हत्यै ।
त्रिः । निधनमिति नि—धनम् । उपेति । एति । त्रयः ।
इमे । लोकाः । एभ्यः । एव । लोकेभ्यः । रक्षांसि ।
(१) । अपेति । हन्ति । पुरुषः पुरुषः इति पुरुषः—
पुरुषंः । निधनमिति नि—धनम् । उपेति । एति । पुरुषः
पुरुष इति पुरुषः—पुरुषः । हि । रक्षस्वी । रक्षसाम् ।
अपहत्या इत्यप—हत्यै । उरुम् । हि । राजा । वरुणः ।
चकार । इति । आह । प्रतिष्ठित्या इति प्रति—स्थित्यै ।
शतम् । ते । राजन् । भिषजः । सहस्रम् । इति । आह ।
भेषजम् । एव । अस्मै । करोति । अभिष्ठित इत्यभि—

स्थितः । वरुणस्य । पाशः । इति । आह । वरुणपा-
 शमिति वरुण-पाशम् । एव । अभीति । तिष्ठति ।
 बर्हिः । अभीति । जुहोति । आहुतीनामित्या-हुतीनाम् ।
 प्रतिष्ठित्या इति प्रति-स्थित्यै । अथो इति । अग्निवती-
 त्यग्नि-वति । एव । जुहोति । अपर्बर्हिष इत्यप-बर्हिषः ।
 प्रयाजानिति प्र-याजान्^(१)यजति । प्रजा इति प्र-जाः ।
 वै । बर्हिः । प्रजा इति प्र-जाः । एव । वरुणपा-
 शादिति वरुण-पाशात् । मुञ्चति । आज्यभागावित्याज्य-
 भागौ । यजति । यज्ञस्य । एव । चक्षुषी इति । न ।
 अन्तः । एति । वरुणम् । यजति । वरुणपाशादिति
 वरुण-पाशात् । एव । एनम् । मुञ्चति । अग्नीवरुणा-
 वित्यग्नी-वरुणौ । यजति । साक्षादिति स-अक्षात् । एव ।
 एनम् । वरुणपाशादिति वरुण-पाशात् । मुञ्चति । अपर्ब-
 र्हिषावित्यप-बर्हिषौ । अनूयाजावित्यनु-याजौ । यजति ।
 प्रजा इति प्र-जाः । वै । बर्हिः । प्रजा इति प्र-जाः ।
 एव । वरुणपाशादिति वरुण-पाशात् । मुञ्चति । चतुरः ।
 प्रयाजानिति प्र-याजान् । यजति । द्वौ । अनूयाजावि-
 र्यनु-याजौ । षट् । समिति । पद्यन्ते । षट् । वै । ऋतवः ।
 (३) । ऋतुषु । एव । प्रतीति । तिष्ठति । अवभृथेत्यवभृथ ।
 निचक्रुणोति नि-चक्रुण । इति । आह । यथोदित-

(अवधृषयजुर्होमकपनम्)

मिति यथा—उदितम् । एव । वरुणम् । अवेति । यजते ।
समुद्रे । ते । हृदयम् । अप्स्वित्यप्—सु । अन्तः । इति ।
आह । समुद्रे । हि । अन्तः । वरुणः । समिति । त्वा ।
विशन्तु । ओषधीः । उत । आपः । इति । आह । अज्जि-
रित्यत्—भिः । एव । एनम् । ओषधीभिरित्योषधि—भिः ।
सम्यञ्चम् । दधाति । देवीः । आपैः । एषः । षः । गर्भिः ।
इति । आह । यथायजुरिति यथा—यजुः । एव । एतत् ।
पशवः । वै (४) । सोमः । यत् । भिन्दुनाम् । भक्ष-
येत् । पशुमानिति पशु—मान् । स्यात् । वरुणः । तु ।
एनम् । गृह्णीयात् । यत् । न । भक्षयेत् । अपशुः । स्यात् ।
न । एनम् । वरुणः । गृह्णीयात् । उपस्पृश्यमित्युप-
स्पृश्यम् । एव । पशुमानिति पशु—मान् । भवति । न ।
एनम् । वरुणः । गृह्णाति । प्रतियुत् इति प्रति—युतः ।
वरुणस्य । पाशः । इति । आह । परुणपाशादिति वरुण-
पाशात् । एव । निरिति । मुच्यते । अग्रतीक्षमित्यप्रति-
ईक्षम् । एति । यन्ति । वरुणस्य । अन्तर्हित्या इत्यन्तः—
हित्यै । एधः । असि । एधिषीमहि । इति । आह । समि-
धेति सम्—इधा । एव । अग्निम् । नमस्यन्तः । उपायन्ती-
त्युप—आयन्ति । तेजः । असि । तेजः । मयि । धेहि ।

इति । आह । तेजः । एव । आत्मन् । धत्ते (५) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठके तृतीयोऽनुवाकः ॥ ३ ॥

(अथ षष्ठाष्टके षष्ठप्रपाठके चतुर्थोऽनुवाकः ।)

स्फ्येन वेदिमुद्धन्ति रथाक्षेण वि मिमीते यूपं
मिनोति त्रिवृतमेव वज्रं संभृत्य भ्रातृव्याय प्र
हरति स्तृत्यै यदन्तर्वेदि मिनुयाद्देवलोकमभि जये-
यद्बहिर्वेदि मनुष्यलोकं वेद्यन्तस्य संधौ मिनोत्युभ-
योर्लोकयोरभिजित्या उपरसंमितां मिनुयात्पितृलो-
ककामस्य रशनसंमितां मनुष्यलोककामस्य चषाल-
संमितामिन्द्रियकामस्य सर्वान्त्समान्प्रतिष्ठाकामस्य
ये त्रयो मध्यमास्तान्त्समान्पशुकामस्यैतान्वै (१)
अनु पशव उपतिष्ठन्ते पशुमानेव भवति व्यतिषजे-
दितरान्प्रजयैवैनं पशुभिर्यतिषजति यं कामयेत
प्रमायुकः स्यादिति गर्तमितं तस्य मिनुयादुत्तरार्धं
वर्षिष्ठमथ हसीयाःसमेषा वै गर्तमित्यस्यैवं मिनोति
ताजक्प्र भीयते दक्षिणार्धं वर्षिष्ठं मिनुयात्सुवर्गका-
मस्याथ हसीयाःसमाकर्मणमेव तत्सेतुं यजमानः
कुरुते सुवर्गस्य लोकस्य समष्ट्यै (२) यदेक-

(यूषेकादशिनीकथनम्)

स्मिन्यूपे द्वे रशने परिर्व्ययति तस्मादेको द्वे जाये
 विन्दते यन्नैकां रशनां द्वयोर्यूपयोः परिर्व्ययति
 तस्मान्नैका द्वौ पती विन्दते यं कामयेत स्व्यस्य
 जायेतेत्युपान्ते तस्य व्यतिषजेत्स्व्येवास्य जायते यं
 कामयेत पुमानस्य जायेतेत्यान्तं तस्य प्र वेष्टयेत्यु-
 मानेवास्य (३) जायतेऽसुरा वै देवान्दक्षिणत
 उपानयन्तान्देवा उपशयेनैवापानुदन्त तदुपशयस्यो-
 पशयत्वं यदक्षिणत उपशय उपशये भ्रातृव्यापनुन्धे
 सर्वे वा अन्ये यूपाः पशुमन्तोऽथोपशय एवापशु-
 स्तस्य यजमानः पशुर्यन्न निर्दिशेदार्तिमार्त्तैयज-
 मानोऽसौ ते पशुरिति निर्दिशेयं द्विष्यायमेव (४)
 द्वेष्टि तमस्मै पशुं निर्दिशति यदि न द्विष्यादा-
 खुस्ते पशुरिति ब्रूयान्न ग्राम्यान्पशुन्हिनस्ति नाऽऽर-
 प्यान्प्रजापतिः प्रजा अमृजत सोऽन्नायं न व्यार्धत
 स एतामेकादशिनीमपश्यत्तया वै सोऽन्नायमवा-
 रुन्ध यदश यूपा भवन्ति दशाक्षरा विगडन्नं विग-
 ड्विराजैवान्नायमव रुन्धे (५) य एकादशः स्तनं
 एवास्यै स दुह एवेनां तेन वज्रो वा एषा सं मीयते
 यदेकादशिनी सेश्वरा पृग्स्तात्प्रत्यञ्चं यज्ञं संमर्दि-

तोर्यत्पानीवतं मिनोति यज्ञस्य प्रत्युत्तब्धै सय-
त्वार्य (६)

(वै समष्ट्यै पुमानेवास्य यमेव रुन्धे त्रिंशच्च)

इति कृष्णयजुर्वेदीयतैत्तिरीयसंहितायां षष्ठाष्टके

षष्ठप्रपाठके चतुर्थोऽनुवाकः ॥ ४ ॥

(अथ षष्ठाष्टके षष्ठप्रपाठके चतुर्थोऽनुवाकः ।)

स्फ्येन । बेदिम् । उदिति । हन्ति । रथाक्षेणेति
रथ—अक्षेण । वीति । मीमिते । यूपम् । मिनोति ।
त्रिवृतमिति त्रि—वृतम् । एव । वज्रम् । संभृत्येति
सं—भृत्यं । भ्रातृव्याय । प्रेति । हरति । स्तृत्यै । यत् । अन्त-
वेदीत्यन्तः—वेदि । मिनुयात् । देवलोकमिति देव—लोकम् ।
अभीति । जयेत् । यत् । बहिर्वेदीति बहिः—वेदि । मनुष्य-
लोकमिति मनुष्य—लोकम् । वेद्यन्तस्येति वेदि—अन्तस्यं ।
संधाविति सं—धौ । मिनोति । उभयोः । लोकयोः ।
अभिजित्या इत्यभि—जित्यै । उपरसंमितामित्युपर—संमिताम् ।
मिनुयात् । पितृलोककामस्येति पितृलोक—कामस्य ।
रशनसंमितामिति रशन—संमिताम् । मनुष्यलोककामस्येति
मनुष्यलोक—कामस्य । चषालसंमितामिति चषाल—संभि-

(यूपैकादक्षिणीकथनम्)

ताम् । इन्द्रियकामस्येतीन्द्रिय—कामस्य । सर्वान् । समान् ।
 प्रतिष्ठाकामस्येति प्रतिष्ठा—कामस्य । ये । त्रयः । मध्यमाः ।
 तान् । समान् । पशुकामस्येति पशु—कामस्य । एतान् ।
 वै (१) । अन्विति । पशवः । उपेति । तिष्ठन्ते । पशु-
 मानिति पशु—मान् । एव । भवति । व्यतिषजेदिति
 वि—अतिषजेत् । इतरान् । प्रजयेति प्र—जया । एव ।
 एनम् । पशुभिरिति पशु—भिः । व्यतिषजतीति वि-
 अतिषजति । यं । कामयेत् । प्रमायुक इति प्र—मायुकः ।
 स्यात् । इति । गर्तमितमिति गर्त—मितम् । तस्य । मिनु-
 यात् । उत्तरार्धमित्युत्तर—अर्धम् । वर्षिष्ठम् । अर्थ ।
 ह्यसीयाःसम् । एषा । वै । गर्तमिदिति गर्त—मित् । यस्य ।
 एवम् । मिनेति । ताजक् । प्रेति । मीयते । दक्षिणार्धमिति
 दक्षिण—अर्धम् । वर्षिष्ठम् । मिनुयात् । सुवर्गकामस्येति
 सुवर्ग—कामस्य । अर्थ । ह्यसीयाःसम् । आक्रमणमित्या-
 क्रमणम् । एव । तत् । सेतुम् । यजमानः । कुरुते । सुवर्गस्येति
 सुवः—गस्य । लोकस्य । समष्ट्या इति सम्—अष्ट्यै (२) ।
 यत् । एकस्मिन् । यूपे । द्वे इति । ग्शने इति । परिव्य-
 यतीति परि—व्ययति । तस्मात् । एकः । द्वे इति । जाये
 इति । विन्दते । यत् । न । एकाम् । ग्शनाम् । द्वयोः ।
 यूपयोः । परिव्ययतीति परि—व्ययति । तस्मात् । न ।

एका । द्वौ । पती इति । विन्दते । यम् । कामयेत् । स्त्री ।
 अस्य । जायेत । इति । उपान्त इत्युप—अन्ते । तस्य ।
 व्यतिषजेदिति वि—अतिषजेत् । स्त्री । एव । अस्य ।
 जायते । यम् । कामयेत् । पुमान् । अस्य । जायेत ।
 इति । आन्तमित्या—भ्रन्तम् । तस्य । प्रेति । वेष्टयेत् ।
 पुमान् । एव । अस्य (३) । जायते । असुराः । वै ।
 देवान् । दक्षिणतः । उपेति । अनयन् । तान् । देवाः ।
 उपशयेनेत्युप—शयेन । एव । अपेति । अनुदन्त । तत् ।
 उपशयस्येत्युप—शयस्य । उपशयत्वमित्युपशय—त्वम् । यत् ।
 दक्षिणतः । उपशय इत्युप—शयः । उपशय इत्युप—शये ।
 भ्रातृव्यापनुत्या इति भ्रातृव्य—अपनुत्ये । सर्वे । वै ।
 अन्ये । यूपाः । पशुमन्त इति पशु—मन्तः । अर्थ । उप-
 शय इत्युप—शयः । एव । अपशुः । तस्य । यजमानः ।
 पशुः । यत् । न । निर्दिशेदिति निः—दिशेत् । आर्तिम् ।
 एति । ऋच्छेत् । यजमानः । असौ । ते । पशुः । इति ।
 निरिति । दिशेत् । यम् । द्विष्यात् । यम् । एव (४) ।
 द्वेष्टि । तम् । अस्मै । पशुम् । निरिति । दिशति । यदि ।
 न । द्विष्यात् । आखुः । ते । पशुः । इति । ब्रूयात् ।
 न । ग्राम्यान् । पशन् । हिनस्ति । न । आरण्यान् ।
 प्रजापतिरिति प्रजा—पतिः । प्रजा इति प्र—जाः । असृजत् ।

(पश्चेकादशिनीकथनम्)

सः । अन्नायेनेत्यन्न—अयेन । वीति । आर्ध्यत । सः ।
एताम् । एकादशिनीम् । अपश्यत् । तया । वै । सः ।
 अन्नायमित्यन्न—अयम् । अवेति । अरुन्ध । यत् । दश ।
 यूपाः । भवन्ति । दशाक्षरेति दश—अक्षरा । विराडिति
 वि—राट् । अन्नम् । विराडिति वि—राट् । विराजेति वि—
 राजा । एव । अन्नायमित्यन्न—अयम् । अवेति । रुन्धे (५) ।
 यः । एकादशः । स्तनः । एव । अस्ये । सः । दुहे ।
 एव । एनाम् । तेन । वज्रः । वै । एषा । समिति ।
 मीयते । यत् । एकादशिनी । सा । ईश्वरा । पुगस्तात् ।
 प्रत्यञ्चम् । यज्ञम् । संमर्दितारिति सं—मर्दिताः । यत् ।
 पाल्नीवतामिति पाल्नी—वतम् । मिनोति । यज्ञस्य ।
 प्रतीति । उत्तब्ध्या इत्युत्—स्तब्धे । सयत्वायेति
 सय—त्वाय (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

षष्ठप्रपाठके चतुर्थोऽनुवाकः ॥ ४ ॥

(अथ षष्ठाष्टके षष्ठप्रपाठके पञ्चमोऽनुवाकः)

प्रजापतिः प्रजा असृजत् स गिरिचानोऽमन्यत्
 स एतामेकादशिनीमपश्यत्तया वै स आयुरिन्द्रियं

वीर्यमात्मन्नधत्त प्रजा इव खलु वा एष सृजते यो
यजते स एतर्हि रिरिचान इव यदैषैकादशिनी
भवत्यायुरेव तयेन्द्रियं वीर्यं यजमान आत्मन्धत्ते
प्रैवाऽऽग्नेयेन वापयति मिथुनं सारस्वत्या करोति
रेतः (१) सौम्येन दधाति प्र जनयति पौष्णेन
बार्हस्पत्यो भवति ब्रह्म वै देवानां बृहस्पतिर्ब्रह्म-
णैवास्मै प्रजाः प्र जनयति वैश्वदेवो भवति
वैश्वदेव्यो वै प्रजाः प्रजा एवास्मै प्र जनयतीन्द्रिय-
मेवैन्द्रेणाव रुन्धे विशं मारुतेनौजो बलमैन्द्राग्नेन
प्रसवार्य सावित्रो निर्वरुणत्वार्य वारुणो मध्यत
ऐन्द्रमा लभते मध्यत एवेन्द्रियं यजमाने दधाति
(२) पुरस्तादैन्द्रस्य वैश्वदेवमा लभते वैश्वदेवं
वा अन्नमन्नमेव पुरस्ताद्धत्ते तस्मात्पुरस्तादन्नमद्यत
ऐन्द्रमालभ्य मारुतमा लभते विड्वै मरुतो
विशमिवास्मा अनु बध्नाति यदि कामयेत योऽवगतः
सोऽप रुध्यतां योऽपरुद्धः सोऽव गच्छत्वित्यैन्द्रस्य
लोके वारुणमा लभेत वारुणस्य लोक ऐन्द्रम्
(३) य एवावगतः सोऽप रुध्यते योऽपरुद्धः
सोऽव गच्छति यदि कामयेत प्रजा मुह्येयुरिति
पथन्व्यतिषजेत्प्रजा एव मोहयति यदभिवाहतोऽपां

(पञ्चेकादशिनीकथनम्)

वारुणमालभते प्रजा वरुणो गृह्णीयादक्षिणत उदञ्चमा
लभतेऽपवाहतोऽपां प्रजानामवरुणग्राहाय (४) ॥

(रेतो यजमाने दधाति लोक ऐन्द्रसप्तत्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके पञ्चमोऽनुवाकः ॥ ५ ॥

(अथ षष्ठाष्टके षष्ठप्रपाठके पञ्चमोऽनुवाकः ।)

प्रजापतिरिति प्रजा-पतिः । प्रजा इति प्र-जाः ।
असृजत । सः । गिरिचानः । अमन्यत । सः । एताम् ।
एकादशिनीम् । अपश्यत् । तया । वै । सः । आयुः ।
इन्द्रियम् । वीर्यम् । आत्मन् । अधत् । प्रजा इति
प्र-जाः । इव । खलु । वै । एषः । सृजते । यः ।
यजते । सः । एतर्हि । गिरिचानः । इव । यत् । एषा ।
एकादशिनी । भवति । आयुः । एव । तया । इन्द्रियम् ।
वीर्यम् । यजमानः । आत्मन् । धत्ते । प्रेति । एव ।
आग्नेयेन । वापयति । मिथुनम् । साग्स्वत्या । करोति ।
रेतः (१) । सौम्येन । दधाति । प्रेति । जनयति ।
पौष्णेन । बार्हस्पत्यः । भवति । ब्रह्म । वै । देवानाम् ।
बृहस्पतिः । ब्रह्मणा । एव । अस्मै । प्रजा इति प्र-जाः ।

प्रेति । जनयति । वैश्वदेव इति वैश्व—देवः । भवति ।
 वैश्वदेव्य इति वैश्व—देव्यः । वै । प्रजा इति प्र—जाः ।
 प्रजा इति प्र—जाः । एव । अस्मे । प्रेति । जनयति ।
 इन्द्रियम् । एव । ऐन्द्रण । अवेति । रुन्धे । विशम् ।
 मारुतेन । ओजः । बलम् । ऐन्द्राग्नेनेत्येन्द्र—अग्नेन ।
 प्रसवायेति प्र—सवार्य । सावित्रः । निर्वरुणत्वायेति निर्व-
 रुण—त्वार्य । वारुणः । मध्यतः । ऐन्द्रम् । एति । लभते ।
 मध्यतः । एव । इन्द्रियम् । यजमाने । दधाति (२) ।
 पुरस्तात् । ऐन्द्रस्य । वैश्वदेवमिति वैश्व—देवम् । एति ।
 लभते । वैश्वदेवमिति वैश्व—देवम् । वै । अन्नम् । अन्नम् ।
 एव । पुरस्तात् । धत्ते । तस्मात् । पुरस्तात् । अन्नम् ।
 अयते । ऐन्द्रम् । आलभ्येत्या—लभ्य । मारुतम् । एति ।
 लभते । विट् । वै । मरुतः । विशम् । एव । अस्मै ।
 अन्विति । बध्नाति । यदि । कामयेत । यः । अवगत-
 इत्यव—गतः । सः । अपेति । रुध्यताम् । यः । अपरुद्ध-
 इत्यप—रुद्धः । सः । अवेति । गच्छतु । इति । ऐन्द्रस्य ।
 लोके । वारुणम् । एति । लभेत । वारुणस्य । लोके ।
 ऐन्द्रम् (३) । यः । एव । अवगत इत्यव—गतः । सः । अपेति ।
 रुध्यते । यः । अपरुद्ध इत्यप—रुद्धः । सः । अवेति
 गच्छति । यदि । कामयेत । प्रजा इति प्र—जाः

(पाल्नीवत्पशुकथनम्)

मुह्येयुः । इति । पशन् । व्यतिषजेदिति वि—अतिषजेत् ।
 प्रजा इति प्र—जाः । एव । मोहयति । यत् । अभि-
 वाहत इत्यभि—वाहतः । अपाम् । वारुणम् । आलभेतेत्या-
 लभेत । प्रजा इति प्र—जाः । वरुणः । गृह्णीयात् ।
 दक्षिणतः । उदञ्चम् । एति । लभते । अपवाहत इत्यप-
 वाहतः । अपाम् । प्रजानामिति प्र—जानाम् । अवरुणग्रा-
 हायेत्यवरुण—ग्राहाय (४) ॥

इति कृष्णयजुर्वेदीयतैत्तिरीयसंहितापदपोठे षष्ठाष्टके

षष्ठप्रपाठके पञ्चमोऽनुवाकः ॥ ५ ॥

(अथ षष्ठाष्टके षष्ठप्रपाठके पञ्चमोऽनुवाकः ।)

इन्द्रः पत्न्या मनुमयाजयत्तां पर्यग्निकृतामुद-
 सृजत्तया मनुराध्नोयत्पर्यग्निकृतं पाल्नीवत्मुत्सृजति
 यामेव मनुर्कृद्धिमाध्नोत्तामेव यजमान ऋध्नोति
 यज्ञस्य वा अप्रतिष्ठितायज्ञः परा भवति यज्ञं
 पराभवंन्तं यजमानोऽनु परा भवति यदाज्येन
 पाल्नीवत्* संस्थापयति यज्ञस्य प्रतिष्ठित्यै यज्ञं
 प्रतिष्ठित्यै यजमानोऽनु प्रति तिष्ठतीष्टं वपया
 (१) भवत्यनिष्टं वशयाऽथ पाल्नीवतेन प्र

चरति तीर्थ एव प्र चरत्यथो एतर्होवास्य
यामस्त्वाष्ट्रो भवति त्वष्ट्रा वै रेतसः सिक्तस्य
रूपाणि वि करोति तमेव वृषाणं पत्नीष्वपि
सृजति सोऽस्मै रूपाणि वि करोति (२) ॥

(वपया षट्त्रिंशच्च ।)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके षष्ठोऽनुवाकः ॥ ६ ॥

(अथ षष्ठाष्टके षष्ठप्रपाठके षष्ठोऽनुवाकः ।)

इन्द्रः । पत्निया । मनुम् । अयाजयत् । ताम् ।
पर्यग्निकृतामिति पर्यग्नि—कृताम् । उदिति । असृजत् ।
तया । मनुः । आर्धोत् । यत् । पर्यग्निकृतमिति पर्यग्नि—
कृतम् । पाल्नीवतमिति पाल्नी—वतम् । उत्सृजतीत्युत्—
सृजति । याम् । एव । मनुः । ऋद्धिम् । आर्धोत् ।
ताम् । एव । यजमानः । ऋध्नोति । यज्ञस्य । वै ।
अप्रतिष्ठितादित्यप्रति—स्थितात् । यज्ञः । परेति । भवति ।
यज्ञम् । पराभवंन्तमिति परा—भवंन्तम् । यजमानः ।
अनु । परेति । भवति । यत् । आज्येन । पाल्नीवतमिति
पाल्नी—वतम् । स—स्थापयतीति सं—स्थापयति । यज्ञस्य ।

(षोडशब्रह्मण्यम्)

प्रतिष्ठित्या इति प्रति—स्थित्यै । यज्ञम् । प्रतितिष्ठन्तमिति
 प्रति—तिष्ठन्तम् । यजमानः । अनु । प्रतीति । तिष्ठति ।
 इष्टम् । वपया (१) । भवति । अनिष्टम् । वशया ।
 अर्थ । पाल्नीवतेनेति पाल्नी—वतेन । प्रेति । चरति ।
 तीर्थे । एव । प्रेति । चरति । अथो इति । एतर्हि । एव ।
 अस्य । यामः । त्वाष्टः । भवति । स्वष्टा । वै । रेतसः ।
 सिक्तस्य । रूपाणि । वीति । करोति । तम् । एव ।
 वृषाणम् । पत्नीषु । अपीति । सृजति । सः । अस्मे ।
 रूपाणि । वीति । करोति (२) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
 षष्ठप्रपाठके षष्ठोऽनुवाकः ॥ ६ ॥

(अथ षष्ठाष्टके षष्ठप्रपाठके सप्तमोऽनुवाकः ।)

घ्नन्ति वा एतत्सोमं यदभिषुण्वन्ति यत्सौम्यो
 भवति यथा मृतायानुस्तरणीं घ्नन्ति तादृगेव
 तयदुत्तरार्धे वा मध्ये वा जुहुयाद्देवताभ्यः समदं
 दध्यादक्षिणार्धे जुहोत्येषा वै पितृणां दिक्स्वायामेव
 दिशि पितान्निरवदयत उद्गातृभ्यो हगन्ति सामदेवत्यो
 वै सौम्यो यदेव साग्रंश्चम्वट्कुर्वन्ति तस्यैव स

शान्तिरव (१) ईक्षन्ते पवित्रं वै सौम्य आत्मान-
 मेव पवयन्ते य आत्मानं न परिपश्येद्वितासुः
 स्यादभिर्दि कृत्वाऽवेक्षेत तस्मिन्त्यात्मानं परिप-
 श्यत्यथो आत्मानमेव पवयते यो गतमनाः
 स्यात्सोऽवेक्षेत यन्मे मनः परागतं यद्वा मे अपरा-
 गतम् । राज्ञा सोमेन तद्वयमस्मासु धारयामसीति
 मन एवाऽऽत्मन्दाधार (२) न गतमना भवत्यप-
 वै तृतीयसवने यज्ञः क्रामतीजानादनीजानमभ्या-
 भ्रावैष्णव्यर्चा घृतस्य यजत्यग्निः सर्वा देवता
 विष्णुर्यज्ञो देवताश्चैव यज्ञं च दाधारोपाशु यजति
 मिथुनत्वार्यं ब्रह्मवादिनो वदन्ति मित्रो यज्ञस्य स्विष्टं
 युवते वरुणो दुरिष्टं कर्तृहीं यज्ञः कं यजमानो भवतीति
 यन्मैत्रावरुणीं वशामालभते मित्रेणैव (३) यज्ञस्य
 स्विष्टं शमयति वरुणेन दुरिष्टं नाऽऽर्तिमार्छति
 यजमानो यथा वै लाङ्गलेनोर्वरां प्रभिन्दत्येवमृक्सामे
 यज्ञं प्र भिन्तो यन्मैत्रावरुणीं वशामालभते यज्ञायैव
 प्रभिन्नाय मृत्यमन्ववास्यति शान्त्यै यातयामानि
 वा एतस्य छन्दांसि य ईजानश्छन्दसामेष रसो
 यद्दशा यन्मैत्रावरुणीं वशामालभते छन्दांस्येव

(सौम्यचरकचयनम्)

पुनरा प्रीणान्त्ययातयामत्वायाथो छन्दःस्वेव रसं
दधाति (४) ॥

(अथ दाधार मिश्रेणैव प्रीणानि षट्च ।)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठके सप्तमोऽनुवाकः ॥ ७ ॥

(अथ षष्ठाष्टके षष्ठप्रपाठके सप्तमोऽनुवाकः ।)

घ्नन्ति । वै । एतत् । सोमम् । यत् । अमिषुण्वन्तीत्यग्नि-
सुन्वन्ति । यत् । सौम्यः । भवति । यथा । मृताय ।
अनुस्तरणीमित्यनु-स्तरणीम् । घ्नन्ति । तादृक् । एव । तत् ।
यत् । उत्तरार्ध इत्युत्तर-अर्धे । वा । मध्ये । वा । जुहुयात् ।
देवताभ्यः । समदमिति स-मदम् । दध्यात् । दक्षिणार्ध
इति दक्षिण-अर्धे । जुहोति । एषा । वै । पितृणाम् ।
दिक् । स्वायाम् । एव । दिशि । पितृन् । निरवदयत्
इति निः-अवदयते । उद्गातृभ्य इत्युद्गातृ-भ्यः ।
हरन्ति । सामदेवत्य इति साम-देवत्यः । वै । सौम्यः । यत् ।
एव । साम्नः । छम्बट्कुर्वन्तीति छम्बट्-कुर्वन्ति । तस्य ।
एव । सः । शान्तिः । अवेति (१) । ईक्षन्ते । पवित्रम् ।
वै । सौम्यः । आत्मानम् । एव । पवयन्ते । यः । आत्मानम् ।
न । परिपश्येदिति परि-पश्येत् । इतासुरितीत-असुः ।

स्यात् । अ॒भि॒द॒दि॒मित्या॒भि—द॒दिम् । कृ॒त्वा । अ॒वे॒ति । ई॒क्षेत् ।
 तस्मिन् । हि । आ॒त्मान॑म् । परि॒प॒श्य॒तीति॑ परि—
 प॒श्यति॑ । अथो॒ इति॑ । आ॒त्मान॑म् । ए॒व । प॒व॒यते॑ । यः ।
 ग॒त॒र्म॒ना इति॑ ग॒त—म॒नाः । स्यात् । सः । अ॒वे॒ति । ई॒क्षेत् ।
 यत् । मे । म॒नः । परा॑ग॒त॒मिति॑ परा—ग॒तम् । यत् ।
 वा । मे । अ॒प॒रा॒ग॒त॒मित्य॒प॒रा—ग॒तम् । राज्ञा॑ । सो॒मेन॑ ।
 तत् । व॒यम् । अ॒स्मासु॑ । धा॒र॒या॒म॒सि । इति॑ । म॒नः ।
 ए॒व । आ॒त्मन् । दा॒धार (२) । न । ग॒त॒र्म॒ना इति॑
 ग॒त—म॒नाः । भ॒वति॑ । अ॒पेति॑ । वै । तृ॒तीय॒स॒व॒न इति॑ तृ॒तीय—
 स॒व॒ने । य॒ज्ञः । क्रा॒म॒ति । ई॒जाना॑त् । अ॒नी॒जान॑म् ।
 अ॒भीति॑ । आ॒ग्ना॒वैष्ण॒व्येत्या॒ग्ना—वैष्ण॒व्या । ऋ॒चा ।
 घृ॒त॒स्य॑ । य॒जति॑ । अ॒ग्निः । सर्वाः॑ । दे॒वताः॑ । विष्णुः॑ ।
 य॒ज्ञः । दे॒वताः॑ । च । ए॒व । य॒ज्ञम् । च । दा॒धार । उ॒पा॒श्वि—
 त्यु॒प—अ॒शु । य॒जति॑ । मि॒थु॒न॒स्वायेति॑ मि॒थु॒न—स्वाय॑ ।
 ब्र॒ह्म॒वा॒दि॒न इति॑ ब्र॒ह्म—वा॒दि॒नः । व॒दन्ति॑ । मि॒त्रः ।
 य॒ज्ञस्य॑ । स्वि॒ष्ट॒मिति॑ सु—इ॒ष्टम् । यु॒वते॑ । वरु॑णः । दु॒रि॒ष्ट—
 मिति॑ दुः—इ॒ष्टम् । कं । तेहि॑ । य॒ज्ञः । कं । य॒ज॒मानः॑ ।
 भ॒वति॑ । इति॑ । यत् । मै॒त्रा॒व॒रु॒णीमिति॑ मै॒त्रा—व॒रु॒णीम् ।
 व॒शाम् । आ॒ल॒भ॒त इत्या॑—ल॒भ॒ते । मि॒त्रेण॑ । ए॒व (३) ।
 य॒ज्ञस्य॑ । स्वि॒ष्ट॒मिति॑ सु—इ॒ष्टम् । श॒म॒यति॑ । वरु॑णेन ।

(अतिप्राक्प्रह कथयाम्)

दुरिष्टमिति दुः—इष्टम् । न । आर्तिम् । एति । ऋच्छति ।
यजमानः । यथा । वै । लाङ्गलेन । उर्वराम् । प्रभिन्द-
न्तीति प्र—भिन्दन्ति । एवम् । ऋक्सामे इत्यृक्-
सामे । यज्ञम् । प्रेति । भिन्तः । यत् । मैत्रावरुणी
मिति मैत्रा—वरुणीम् । वशाम् । आलभत इत्या—लभते ।
यज्ञाय । एव । प्रभिन्नायेति प्र—भिन्नाय । मन्थम् । अन्व-
वास्यतीत्यनु—अवास्यति । शान्थे । यातयामानीति
यात—यामानि । वै । एतस्य । छन्दा * सि । यः । ईजानः ।
छन्दसाम् । एषः । रसः । यत् । वशा । यत् । मैत्रावरुणी-
मिति मैत्रा—वरुणीम् । वशाम् । आलभत इत्या—लभते ।
छन्दा * सि । एव । पुनः । एति । प्रीणाति । अयातया-
मत्वायेत्ययातयाम—त्वाय । अथो इति । छन्दःस्विति
छन्दः—सु । एव । रसम् । दधाति (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठके सप्तमोऽनुवाकः ॥ ७ ॥

(अथ षष्ठाष्टके षष्ठप्रपाठकेऽष्टमोऽनुवाकः ।)

देवा वा इन्द्रियं वीर्यं १ व्यंभजन्त ततो यदत्य-
शिष्यत तदतिग्राह्या अभवन्तदतिग्राह्याणामतिग्रा-

ह्यत्वं यदतिग्राह्या गृह्यन्ते इन्द्रियमेव तद्वीर्यं यज-
 मान आत्मन्धत्ते तेज आग्नेयेनेन्द्रियमैन्द्रेण ब्रह्मव-
 च्स* सौर्येणोपस्तम्भनं वा एतद्यज्ञस्य यदतिग्राह्या-
 भक्ते पृष्ठानि यत्पृष्ठचेन गृह्णीयात्प्राञ्चं यज्ञं पृष्ठानि
 स* शृणीयुर्वदुक्थ्ये (१) गृह्णीयात्प्रत्यञ्चं यज्ञम-
 तिग्राह्याः स* शृणीयुर्विश्वजिति सर्वपृष्ठे ग्रहीतव्या
 यज्ञस्य सवीर्यत्वाय प्रजापतिर्देवेभ्यो यज्ञान्व्यादिशस्त
 प्रियास्तनूरप स्यधत्त तदतिग्राह्या अभवन्वितनुस्तस्य
 यज्ञ इत्याहुर्यस्यातिग्राह्या न गृह्यन्ते इत्यप्यग्निष्टोमे
 ग्रहीतव्या यज्ञस्य सतनुत्वाय देवता वै सर्वाः सह-
 शीरासन्ता न व्यावृतमगच्छन्ते देवाः (२)
 एत एतान्ग्रहानपश्यन्तानगृह्णताऽऽग्नेयमग्निरैन्द्र-
 मिन्द्रः सौर्य* सूर्यस्ततो वै तेऽन्याभिर्देवताभिर्व्यावृत-
 मगच्छन्त्यस्यैवं बिदुष एते ग्रहा गृह्यन्ते व्यावृतमेव
 पाप्मना भ्रातृव्येण गच्छतीमे लोका ज्योतिष्मन्तः
 समावद्वीर्याः कार्या इत्याहुराग्नेयेनास्मिँल्लोके ज्योति-
 र्धत्ते ऐन्द्रेणान्तरिक्ष इन्द्रवायू हि सयुजौ सौर्येणा-
 मुष्मिँल्लोके (३) ज्योतिर्धत्ते ज्योतिष्मन्तोऽस्मा
 इमे लोका भवन्ति समावद्वीर्यानेनान्कुरुत एतान्वै
 ग्रहान्वम्बाविश्ववयसावचित्तां ताभ्यामिमे लोकाः

(अतिग्राह्यमहृषणम्)

पराञ्चश्वावाञ्चश्च प्राभुर्यस्यैवं विदुष एते ग्रहा गृह्यन्ते
प्रास्मा इमे लोकाः पराञ्चश्वावाञ्चश्च भान्ति (४) ॥

(उक्थ्ये देवा अमुषिमहोक्त एकात्रनेत्वारिशब्धं)

इति कृष्णयजुर्वेदीयतैत्तिरीयसंहितायां षष्ठाष्टके
षष्ठप्रपाठकेऽष्टमोऽनुवाकः ॥ ८ ॥

(अथ षष्ठाष्टके षष्ठप्रपाठकेऽष्टमोऽनुवाकः ।)

देवाः । वै । इन्द्रियम् । वीर्यम् । वीति । अभजन्त ।
ततः । यत् । अत्यशिष्यतेत्यति—अशिष्यत । तत् ।
अतिग्राह्या इत्यति—ग्राह्याः । अभवन् । तत् । अतिग्रा-
ह्याणामित्यति—ग्राह्याणाम् । अतिग्राह्यत्वमित्यतिग्राह्य—त्वम् ।
यत् । अतिग्राह्या इत्यति—ग्राह्याः । गृह्यन्ते । इन्द्रियम् ।
एव । तत् । वीर्यम् । यजमानः । आत्मन् । धत्ते । तेजः ।
आग्नेयेन । इन्द्रियम् । ऐन्द्रेण । ब्रह्मवर्चसमिति ब्रह्म-
वर्चसम् । सौर्येण । उपस्तम्भनमित्युप—स्तम्भनम् । वै ।
एतत् । यज्ञस्य । यत् । अतिग्राह्या इत्यति—ग्राह्याः । चक्रे
इति । पृष्ठानि । यत् । पृष्ठये । न । गृह्णीयात् । प्राञ्चम् ।
यज्ञम् । पृष्ठानि । समिति । शृणीयुः । यत् । उक्थ्ये
(१) । गृह्णीयात् । प्रत्यञ्चम् । यज्ञम् । अतिग्राह्या

इत्यति—ग्राह्याः । समिति । शृणीयुः । विश्वजितीति
 विश्व—जिति । सर्वपृष्ठ इति सर्व—पृष्ठे । ग्रहीतव्याः ।
 यज्ञस्य । सवीर्यत्वायेति सवीर्य—त्वाय । प्रजापतिरिति
 प्रजा—पतिः । देवेभ्यः । यज्ञान् । व्यादिशदिति वि—आदि—
 शत् । सः । प्रियाः । तनूः । अप । नीति । अधत्त । तत् ।
 भतिग्राह्या इत्यति—ग्राह्याः । अभवन् । वितनुरिति वि—तनुः ।
 तस्य । यज्ञः । इति । आहुः । यस्य । अतिग्राह्या
 इत्यति—ग्राह्याः । न । गृह्यन्ते । इति । अपीति ।
 अग्निष्टोम इत्यग्नि—स्तोमे । ग्रहीतव्याः । यज्ञस्य ।
 सतनुत्वायेति सतनु—त्वाय । देवताः । वै । सर्वाः । सदृशीः ।
 आसन् । ताः । न । व्यावृतमिति वि—आवृतम् । अग-
 च्छन् । ते । देवाः (२) । एते । एतान् । ग्रहान् ।
 अपश्यन् । तान् । अगृह्यन्त । आग्नेयम् । अग्निः । ऐन्द्रम् ।
 इन्द्रः । सौर्यम् । सूर्यः । ततः । वै । ते । अन्याभिः । देव-
 ताभिः । व्यावृतमिति वि—आवृतम् । अगच्छन् । यस्य ।
 एवम् । विदुषः । एते । ग्रहाः । गृह्यन्ते । व्यावृतमिति
 वि—आवृतम् । एव । पाप्मना । भ्रातृव्येण । गच्छति ।
 इमे । लोकाः । ज्योतिष्मन्तः । समावर्दीर्या इति
 समावर्त्—वीर्याः । कार्याः । इति । आहुः । आग्नेयेन ।
 अस्मिन् । लोके । ज्योतिः । धत्ते । ऐन्द्रेण । अन्तरिक्षे ।

(अदाभ्यन्नहकथनम्)

इन्द्रवायु इतीन्द्र—वायु । हि । सयुजाविति स—युजौ ।
 सौर्येण । अमुष्मिन् । लोके (३) । ज्योतिः । धत्ते ।
 ज्योतिष्मन्तः । अस्मै । इमे । लोकाः । भवन्ति ।
 समावद्धीर्यानिनि समावत्—वीर्यान् । एनान् । कुरुते ।
 एतान् । वै । ग्रहान् । बम्बाषिष्ववयसाविति बम्बा—
 विश्ववयसौ । अविताम् । ताभ्याम् । इमे । लोकाः ।
 पराञ्चः । च । अर्वाञ्चः । च । प्रेति । अभुः । यस्य । एवम् ।
 विदुषः । एते । ग्रहाः । गृह्यन्ते । प्रेति । अस्मै । इमे ।
 लोकाः । पराञ्चः । च । अर्वाञ्चः । च । भान्ति (४) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

षष्ठप्रपाठकेऽष्टमोऽनुवाकः ॥ ८ ॥

(अथ षष्ठाष्टके षष्ठप्रपाठके नवमोऽनुवाकः ।)

देवा वै ययज्ञेऽकुर्वत तदसुरा अकुर्वत ते देवा
 अदाभ्ये छन्दाशसि सर्वनानि समस्थापयन्ततो देवा
 अभवन्पराऽसुरा यस्यैवं विदुषोऽदाभ्यो गृह्यते भव-
 त्यात्मना पराऽस्य भ्रातृव्यो भवति यद्वै देवा असु-
 रानदाभ्येनादानुवन्तददाभ्यस्यादाभ्यत्वं य एवं वेद
 दान्नोत्येव भ्रातृव्यं नैनं भ्रातृव्यो दान्नोति (१)

एषा वै प्रजापतेरतिमोक्षिणी नाम तनूर्यददाभ्य
 उर्पनद्धस्य गृह्णात्यतिमुक्त्या अति पाप्मानं भ्रातृव्यं
 मुच्यते य एवं वेद घ्नन्ति वा एतत्सोमं यदभिषुण्वन्ति
 सोमे हन्यमाने यज्ञो हन्यते यज्ञे यजमानो
 ब्रह्मवादिनो वदन्ति किं तद्यज्ञे यजमानः कुरुते
 येन जीवन्सुवर्गं लोकमेतीति जीवग्रहो वा एष यद-
 दाभ्योऽनभिषुतस्य गृह्णाति जीवन्तमेवैनं* सुवर्गं
 लोकं गमयति वि वा एतद्यज्ञं छिन्दन्ति यददाभ्ये
 स*स्थापयन्त्य*शूनर्षि सृजति यज्ञस्य संतत्यै (२) ॥

(दध्नोत्यनभिषुतस्य गृह्णात्येकान्नविंशतिश्रं)

इति कृष्णयजुर्वेदीयतैत्तिरीयसंहितायां षष्ठाष्टके
 षष्ठप्रपाठके नवमोऽनुवाकः ॥ ९ ॥

(अथ षष्ठाष्टके षष्ठप्रपाठके नवमोऽनुवाकः ।)

देवाः । वै । यत् । यज्ञे । अकुर्वत । तत् । असुराः ।
 अकुर्वत । ते । देवाः । अदाभ्ये । छन्दांसि । सर्वनानि ।
 समिति । अस्थापयन् । ततः । देवाः । अभवन् । परेति ।
 असुराः । यस्य । एवम् । विदुषः । अदाभ्यः । गृह्यते ।
 भवति । आत्मना । परेति । अस्य । भ्रातृव्यः । भवति ।
 यत् । वै । देवाः । असुरान् । अदाभ्येन । अर्दभुवन् ।

(अदाभ्यप्रहकथनम्)

तत् । अदाभ्यस्य । अदाभ्यत्वमित्यदाभ्य—त्वम् । यः ।
 एवम् । वेद । दन्ोति । एव । भ्रातृव्यम् । न । एनम् ।
 भ्रातृव्यः । दन्ोति (१) । एषा । वै । प्रजापतेरिति
 प्रजा—पतेः । अतिमोक्षिणीत्यति—मोक्षिणी । नाम । तनूः ।
 यत् । अदाभ्यः । उपनद्धस्येत्युप—नद्धस्य । गृह्णाति ।
 भतिमुक्त्या इत्यति—मुक्त्यै । अतीति । पाप्मानम् ।
 भ्रातृव्यम् । मुच्यते । यः । एवम् । वेद । घ्नन्ति । वै ।
 एतत् । सोमम् । यत् । अभिषुण्वन्तीत्यभि—सुन्वन्ति ।
 सोमे । हन्यमाने । यज्ञः । हन्यते । यज्ञे । यजमानः ।
 ब्रह्मवादिन इति ब्रह्म—वादिनः । वदन्ति । किम् । तत् ।
 यज्ञे । यजमानः । कुरुते । येन । जीवन् । सुवर्गमिति
 सुवः—गम् । लोकम् । एति । इति । जीवग्रह इति जीव—
 ग्रहः । वै । एषः । यत् । अदाभ्यः । अनभिषुतस्येत्यनभि—
 सुतस्य । गृह्णाति । जीवन्तम् । एव । एनम् । सुवर्गमिति
 सुवः—गम् । लोकम् । गमयति । वीति । वै । एतत् ।
 यज्ञम् । छिन्दन्ति । यत् । अदाभ्ये । स॒स्थापयन्तीति
 सं—स्थापयन्ति । अ॒शून् । अपीति । सृ॒जति । य॒ज्ञस्य॑ ।
 संत॑त्या इति सं—तत्यै (२) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके

षष्ठप्रपाठके नवमोऽनुवाकः ॥ ९ ॥

(अथ षष्ठाष्टके षष्ठप्रपाठके दशमोऽनुवाकः)

दे॒वा वै प्र॒बाहु॒ग्रह्ना॒नगृ॒ह्णात॒ स ए॒तं प्र॒जाप॑तिर॒शु॒र्म-
 प॒श्य॒त्तम॑गृह्णाति तेन वै स आ॒र्ध्नो॒यस्यै॑वं वि॒दुषो॑ऽशुर्गृ-
 ह्यत॑ ऋ॒ध्नोत्ये॒व स॒रु॒दभि॑षुतस्य गृह्णाति स॒रु॒द्धि स
 तेना॑ऽऽर्ध्नो॒न्मन॑सा गृह्णाति मन॑ इव हि प्र॒जाप॑तिः
 प्र॒जाप॑ते॒राप्स्या॒ औदु॑म्बरेण गृह्णात्यूर्वा उ॒दुम्ब॑र ऊ॒र्ज-
 मे॒वाव॑ रु॒न्धे च॑तुः॒स्रक्ति॑ भवति दि॒क्षु (१) ए॒व
 प्र॒ति ति॑ष्ठति यो वा अ॒शो॒रा॒यत॑नं वेदा॑ऽऽयत॑न-
 वा॒न्भव॑ति वामदे॒व्यमि॑ति॒ साम॒ तद्वा अ॑स्याऽऽयत॑नं
 मन॑सा गा॒यमा॑नो गृह्णात्या॒यत॑नवानेव भ॒वति॑ यद-
 ध्व॒र्युर॑ऽशुं गृह्णा॒र्धये॑दु॒भाभ्यां॑ न॒र्धये॑ताध्व॒र्यवे॑ च
 य॒र्जमा॑नाय च यद॒र्धये॑दु॒भाभ्या॑मृ॒ध्येता॑नवानं गृह्णाति
 सै॒वा॒स्य॒र्धि॒र्हि॒र॒ण्यमा॑भि व्य॒नित्य॑मृतं वै हि॒र॒ण्यमा॑युः
 प्रा॒ण आ॑यु॒षे॒वामृ॑तमा॒भि धि॑नोति श॒तमा॑नं भवति
 श॒तायुः॑ पु॒रुषः॑ श॒तेन्द्रि॑य॒ आयु॑ष्ये॒वेन्द्रि॑ये प्रति
 ति॑ष्ठति (२) ॥

(दि॒क्ष्व॒निति॑ वि॒शति॑श्च)

इति कृष्णयजुर्वेदीयतैत्तिरीयसंहितायां षष्ठाष्टके
 षष्ठप्रपाठके दशमोऽनुवाकः ॥ १० ॥

देवाः । वै । प्रबाहुगिति प्र-बाहुक् । ग्रहान् । अगृ-
ह्णत । सः । एतम् । प्रजापतिरिति प्रजा-पतिः । अशुम् ।
अपश्यत् । तम् । अगृह्णीत । तेन । वै । सः । आर्धोत् ।
यस्य । एवम् । विदुषः । अशुः । गृह्यते । ऋध्नोति ।
एव । सृष्टदभिषुतस्येति सृष्टत्-अभिषुतस्य । गृह्णाति ।
सृष्टत् । हि । सः । तेन । आर्धोत् । मनसा । गृह्णाति ।
मनः । इव । हि । प्रजापतिरिति प्रजा-पतिः । प्रजापते-
रिति प्रजा-पतेः । आप्त्यै । आदुम्बरेण । गृह्णाति । ऊर्क ।
वै । उदुम्बरः । ऊर्जम् । एव । अवेति । रुन्ध । चतुःस्रक्तीति
चतुः-स्रक्ति । भवति । दिशु (१) । एव ।
प्रतीति । तिष्ठति । यः । वै । अशुः । आयतनमित्या-
यतनम् । मनसा । गायमानः । गृह्णाति । आयतनवा-
नित्यायतन-वान् । एव । भवति । यत् । अध्वर्युः ।
अशुम् । गृह्णन् । न । अर्धयेत् । उभाभ्याम् । न ।
ऋध्येत् । अध्वर्यवे । च । यजमानाय । च । यत् । अर्ध-
येत् । उभाभ्याम् । ऋध्येत् । अनवानमित्यनव-अनम् ।
गृह्णाति । सा । एव । अस्य । ऋद्धिः । हिरण्यम् । अभि ।
वीति । अनिति । अमृतम् । वै । हिरण्यम् । आयुः ।

प्र-बाहुक् । ग्रहान् । अगृ-
ह्णत । सः । एतम् । प्रजापतिरिति प्रजा-पतिः । अशुम् ।
अपश्यत् । तम् । अगृह्णीत । तेन । वै । सः । आर्धोत् ।
यस्य । एवम् । विदुषः । अशुः । गृह्यते । ऋध्नोति ।
एव । सृष्टदभिषुतस्येति सृष्टत्-अभिषुतस्य । गृह्णाति ।
सृष्टत् । हि । सः । तेन । आर्धोत् । मनसा । गृह्णाति ।
मनः । इव । हि । प्रजापतिरिति प्रजा-पतिः । प्रजापते-
रिति प्रजा-पतेः । आप्त्यै । आदुम्बरेण । गृह्णाति । ऊर्क ।
वै । उदुम्बरः । ऊर्जम् । एव । अवेति । रुन्ध । चतुःस्रक्तीति
चतुः-स्रक्ति । भवति । दिशु (१) । एव ।
प्रतीति । तिष्ठति । यः । वै । अशुः । आयतनमित्या-
यतनम् । मनसा । गायमानः । गृह्णाति । आयतनवा-
नित्यायतन-वान् । एव । भवति । यत् । अध्वर्युः ।
अशुम् । गृह्णन् । न । अर्धयेत् । उभाभ्याम् । न ।
ऋध्येत् । अध्वर्यवे । च । यजमानाय । च । यत् । अर्ध-
येत् । उभाभ्याम् । ऋध्येत् । अनवानमित्यनव-अनम् ।
गृह्णाति । सा । एव । अस्य । ऋद्धिः । हिरण्यम् । अभि ।
वीति । अनिति । अमृतम् । वै । हिरण्यम् । आयुः ।

प्राण इति प्र—अनः । आयुषा । एव । अमृतम् । अभीति ।
धि नोति । शतमानमिति शत—मानम् । भवति । शता-
युरिति शत—आयुः । पुरुषः । शतेन्द्रिय इति शत—इन्द्रियः ।
आयुषि । एष । इन्द्रिये । प्रतीति । तिष्ठति (२) ॥

इति कृष्णयजुर्वेदियतैत्तिरीयसंहितापदपाठे षष्ठाष्टके
षष्ठप्रपाठके दशमोऽनुवाकः ॥ १० ॥

(अथ षष्ठाष्टके षष्ठप्रपाठक एकादशोऽनुवाकः ।)

प्रजापतिर्देवभ्यो यज्ञान्व्यादेशत्स रिरिचानोऽम-
न्यत स यज्ञानां षोडशेन्द्रियं वीर्यमात्मानमभि
समक्स्वदत्तत्षोडशयभवन्न वै षोडशी नाम यज्ञोऽस्ति
यद्वाव षोडशं स्तोत्रं षोडशं शस्त्रं तेन षोडशी
तत्षोडशिनः षोडशित्वं यत्षोडशी गृह्यते इन्द्रियमेव
तद्वीर्यं यजमान आत्मन्धत्ते देवभ्यो वै सुवर्गो
लोकः (१) न प्राभवत्त एतं षोडशिनमपश्यन्त-
मगृह्यत ततो वै तेभ्यः सुवर्गो लोकः प्राभवद्यत्षो-
डशी गृह्यते सुवर्गस्य लोकस्याभिजित्या इन्द्रो वै
देवानामानुजावर आसीत्स प्रजापतिमुपाधावत्तस्मा
एतं षोडशिनं प्रायच्छत्तमगृह्यत ततो वै सोऽग्रं
देवतानां पर्यैयस्यैवं विदुषः षोडशी गृह्यते (२)

(षोडशिमहकथनम्)

अग्रमेव समानानां पर्येति प्रातःसवने गृह्णाति वज्रो
 वै षोडशी वज्रः प्रातःसवनं स्वादेवैनं योनेर्निर्गृ-
 ह्णाति सर्वनेसवनेऽभि गृह्णाति सर्वनात्सवनादेवैनं प्र
 जनयति तृतीयसवने पशुकामस्य गृह्णीयाद्वज्रो वै
 षोडशी पशवस्तृतीयसवनं वज्रेणैवास्मै तृतीयसवना-
 त्पशूनवं रुन्धे नोकथ्ये गृह्णीयात्प्रजा वै पशवं
 उक्थानि यदुक्थ्ये (३) गृह्णीयात्प्रजां पशूनस्य
 निर्दहेदतिरात्रे पशुकामस्य गृह्णीयाद्वज्रो वै षोडशी
 वज्रेणैवास्मै पशूनवरुध्य रात्रियोपरिष्ठाच्छमयस्यप्य-
 म्निष्टोमे राजन्यस्य गृह्णीयाद्वचावृत्कामो हि राजन्यो
 यजते साह एवास्मै वज्रं गृह्णाति स एनं वज्रो
 भूत्या इन्धे निर्वा दहत्येकविंशं स्तोत्रं भवति
 प्रतिष्ठित्यै हरिवच्छस्यत इन्द्रस्य प्रियं धाम (४)
 उपाऽऽप्नोति कनीयासि वै देवेषु छन्दास्यास-
 ञ्जयायास्यसुरेषु ते देवाः कनीयसा छन्दसा ज्याय-
 श्छन्दोऽभि व्यशसन्ततो वै तेऽसुराणां लोकमवृजत
 यस्कनीयसा छन्दसा ज्यायश्छन्दोऽभि विशसन्ति
 भ्रातृव्यस्यैव तल्लोकं वृहक्ते षडक्षराण्यति रेचयन्ति
 षड्वा ऋतवं ऋतुनेव प्रीणाति चत्वारि पूर्वाण्यवं
 कल्पयन्ति (५) चतुष्पद एव पशूनवं रुन्धे द्वे

उत्तरे द्विपद एवाव रुन्धेऽनुष्टुभमभि सं पादयन्ति
 वाग्वा अंनुष्टुभस्मात्प्राणानां वागुत्तमा समयाविषिते
 सूर्ये षोडशिनः स्तोत्रमुपाकरोत्येतस्मिन्वै लोक
 इन्द्रो वृत्रमहम्त्साक्षादेव वज्रं भ्रातृव्याय प्र हरत्य-
 रुणपिशङ्गोऽश्वो दक्षिणैतद्वै वज्रस्य रूपं स-
 मृद्ध्यै (६) ॥

(लोको विदुषः षोडशी गृह्यते यदुक्थ्ये धामं करुणयन्ति
 सप्तचत्वारिंशच्च)

इति कृष्णयजुर्वेदीयतैत्तिरीयसंहिताया षष्ठाष्टके
 षष्ठप्रपाठक एकादशोऽनुवाकः ॥ ११ ॥

सुवर्गाय यदाक्षिणानि समिष्टयजूष्यं वभृथयजूषि स्फयेन वेदिं प्रजा-
 पतिरिन्द्रो घ्नन्ति देवा वा इन्द्रियं देवा वा अदाभ्ये देवा वै प्रबाहुकप्रजापतिः
 स रिरिचानः स यज्ञानां षोडशैकादश ॥ ११ ॥

सुवर्गाय यजति प्रजाः सौम्येन गृह्णीयात्प्रत्यक्षं गृह्णीयात्प्रजां
 पञ्चचत्वारिंशत् ॥ ४१ ॥

हरिः ॐ ।

इति कृष्णयजुर्वेदीयतैत्तिरीयसंहितायां षष्ठाष्टके
 षष्ठः प्रपाठकः ॥ ६ ॥

प्रजापतिरिति प्रजा—पतिः । देवेभ्यः । यज्ञाम् ।
व्यादिशदिति वि—आदिशत् । सः । रिरिचानः । अम-
न्यत् । सः । यज्ञानाम् । षोडशधेति षोडश—धा । इन्द्रियम् ।
वीर्यम् । आत्मानम् । अभि । समिति । अक्त्स्वदत् । तत् ।
षोडशी । अभवत् । न । वै । षोडशी । नाम् । यज्ञः ।
अस्ति । यत् । वाव । षोडशम् । स्तोत्रम् । षोडशम् । शस्त्रम् ।
तेन । षोडशी । तत् । षोडशिनः । षोडशित्वमिति षोडशि-
त्वम् । यत् । षोडशी । गृह्यते । इन्द्रियम् । एव । तत् ।
वीर्यम् । यजमानः । आत्मन् । धत्ते । देवेभ्यः । वै । सुवर्ग
इति सुवः—गः । लोकः (१) । न । प्रेति । अभवत् । ते ।
एतम् । षोडशिनम् । अपश्यन् । तम् । अगृह्णत । ततः ।
वै । तेभ्यः । सुवर्ग इति सुवः—गः । लोकः । प्रेति ॥ अभ-
वत् । यत् । षोडशी । गृह्यते । सुवर्गस्येति सुवः—गस्य ।
लोकस्य । अभिर्जित्या इत्यभि—जित्यै । इन्द्रः । वै । देवा-
नाम् । आनुजावर इत्यानु—जावरः । आसीत् । सः । प्रजा-
पतिमिति प्रजा—पतिम् । उपेति । अधावत् । तस्मै । एतम् ।
षोडशिनम् । प्रेति । अयच्छत् । तम् । अगृहीत् । ततः ।
वै । सः । अग्रम् । देवतानाम् । पगति । ऐत् । यस्य । एवम् ।

विदुषः। षोडशी । गृह्यते (२) । अग्रम् । एव । समाना-
 नाम् । परीति । एति । प्रातःसवन इति प्रातः—सवने ।
 गृह्णाति । वज्रः । वै । षोडशी । वज्रः । प्रातःसवनामिति
 प्रातः—सवनम् । स्वात् । एव । एनम् । योनैः । निरिति ।
 गृह्णाति । सर्वनेसवन इति सर्वने—सवने । अभीति ।
 गृह्णाति । सर्वनात्सवनादिति सर्वनात्—सवनात् । एव । एनम् ।
 प्रेति । जनयति । तृतीयसवन इति तृतीय—सवने । पशु-
 कामस्येति पशु—कामस्य । गृह्णीयात् । वज्रः । वै । षोडशी ।
 पशवः । तृतीयसवनमिति तृतीय—सवनम् । वज्रेण । एव ।
 अस्मै । तृतीयसवनादिति तृतीय—सवनात् । पशून् । अवेति ।
 रुन्धे । न । उक्थ्ये । गृह्णीयात् । प्रजेति प्र—जा ।
 वै । पशवः । उक्थानि । यत् । उक्थ्ये (३) ।
 गृह्णीयात् । प्रजामिति प्र—जाम् । पशून् । अस्य ।
 निरिति । दहेत् । अतिरात्र इत्यति—रात्रे । पशुकामस्येति
 पशु—कामस्य । गृह्णीयात् । वज्रः । वै । षोडशी । वज्रेण ।
 एव । अस्मै । पशून् । अवरुध्येत्यव—रुध्य । रात्रिया ।
 उपरिष्ठात् । शमयति । अपीति । अग्निष्टोम इत्याग्नि—स्तोमे ।
 राजन्यस्य । गृह्णीयात् । व्यावृत्काम इति व्यावृत्—कामः ।
 हि । राजन्यः । यजते । साह इति स—अह्ने । एव ।
 अस्मै । वज्रम् । गृह्णाति । सः । एनम् । वज्रः । भूत्यै ।

(षोडशिमहकथनम्)

इन्धे । निरिति । वा । दहति । एकविंशमित्येक-विंशम् ।
 स्तोत्रम् । भवति । प्रतिष्ठित्या इति प्रति-स्थित्यै । हरि-
 वदिति हरि-वत् । शस्यते । इन्द्रस्य । प्रियम् । धाम
 (४) । उपेति । आमोति । कनीयाशसि । वै । देवेषु ।
 छन्दाशसि । आसन् । ज्यायाशसि । असुरेषु । ते । देवाः ।
 कनीयसा । छन्दसा । ज्यायः । छन्दः । अभि । वीति ।
 अशासन् । ततः । वै । ते । असुराणाम् । लोकम् । अवृ-
 जत । यत् । कनीयसा । छन्दसा । ज्यायः । छन्दः ।
 अभीति । विशसतीति वि-शसति । भ्रातृव्यस्य । एव ।
 तत् । लोकम् । वृङ्क्ते । षट् । अक्षराणि । अतीति ।
 रेचयन्ति । षट् । वै । ऋतवः । ऋतून् । एव । प्रीणाति ।
 चत्वारि । पूर्वाणि । अवेति । कल्पयन्ति (५) । चतु-
 ष्पद इति चतुः-पदः । एव । पथन् । अवेति । रुन्धे ।
 द्वे इति । उत्तरे इत्युत्-तरे । द्विपद इति द्वि-पदः । एव ।
 अवेति । रुन्धे । अनुष्टुभमित्यनु-स्तुभम् । अभि । समिति ।
 पादयन्ति । वाक् । वै । अनुष्टुबित्यनु-स्तुप् । तस्मात् ।
 प्राणानामिति प्र-अनानाम् । वाक् । उत्तमेत्युत्-तमा ।
 समयाविषित इति समया-विषिते । सूर्ये । षोडशिनः ।
 स्तोत्रम् । उपाकरोतीत्युप-आकरोति । एतस्मिन् । वै ।
 लोके । इन्द्रः । वृत्रम् । अहन । साक्षादिति स-अक्षात् ।

४२२६ कृष्णयजुर्वेदीयतैत्तिरीयसंहिता । [१ षष्ठकाण्डे—प्रपा० १ अनु० ११]
(बोडसिप्रहकषनम्)

ए॒व । व॒ज्र॑म् । भ्रातृ॑व्याय । प्रेति॑ । ह॒राति॑ । अ॒रु॒ण॒पि॒श॒ङ्ग॑
इत्य॑रुण—पि॒श॒ङ्गः । अ॒श्वः॑ । दक्षि॑णा । ए॒तत् । वै ।
व॒ज्र॑स्य । रू॒पम् । समृ॑द्ध्य॒या इति॑ सम्—ऋ॒द्ध्यै॑ (६) ॥

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठप्रपाठक एकादशोऽनुवाकः ॥ ११ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे षष्ठाष्टके
षष्ठः प्रपाठकः ॥ ६ ॥

मूलक्रमेण षष्ठाष्टके—प्र० ६ अ० ६६

भाष्यक्रमेण षष्ठकाण्डे—प्र० ६ अ० ६६

मूलक्रमेणाऽऽदितः समष्ट्यङ्काः—अष्ट० ६ प्र० ३९ अ० ५३४

भाष्यक्रमेणाऽऽदितः समष्ट्यङ्काः—का० ६ प्र० ३९ अ० ५२९

समाप्तोऽयं सपदपाठकृष्णयजुर्वेदीयतैत्तिरीयसंहितायाः
षष्ठः काण्डः ।

अथ सभाष्यसपदपाठकृष्णयजुर्वेदीयतैत्तिरीयसंहितायां
सप्तमं काण्डम् ।

(तत्र प्रथमप्रपाठके प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥ १ ॥
चयनब्राह्मणं काण्डे पञ्चमे स्फुटमीरितम् ।
षष्ठे तु काण्डे सोमस्य मन्त्राणां ब्राह्मणं क्रमात् ॥ २ ॥
उक्तं मन्त्रास्त्वाद्यकाण्डे द्वितीयादिप्रपाठकैः ।
त्रिभिरुक्ता ब्राह्मणं च व्याख्यातं तत्र तैः सह ॥ ३ ॥
षट्स्युः प्रपाठकाः षष्ठे काण्डे प्रत्येकपेषु च ।
एकादशानुवाकाः स्युस्तदर्थान्वच्यनुक्रमात् ॥ ४ ॥
प्राग्वंशं क्षुरकर्मादिसंस्कृतः प्रविशेदिति ।
आद्ये प्रोक्तं द्वितीये तु दीक्षाहुतय ईरिताः ॥ ५ ॥
कृष्णाजिनेन वस्त्रेण दीक्षा मेखलया तथा ।
कुर्यात्तृतीये तत्प्रोक्तं तथा कृष्णविषाणया ॥ ६ ॥
चतुर्थे दण्डमादाय पुष्टीकरणवाग्यमौ ।
कृत्वाऽसौ दीक्षितो भूत्वा नियमानम्बु तिष्ठति ॥ ७ ॥
पञ्चमे प्रायणीया स्यात्षष्ठे त्वरुणया क्रयः ।
सप्तमे तत्प्रकारः स्यादष्टमे पदसंग्रहः ॥ ८ ॥
सोमोन्मानं तु नवमे दशमेऽन्यश्च तत्क्रयः ।
एकादशे क्रीतसोमं शकटेन नयेदिति ॥ ९ ॥
प्रपाठकेऽस्मिन्प्रथमेऽनुवाकार्थाः समीरिताः ।
प्रपाठके द्वितीयेऽत्रानुवाकार्थान्क्रमाद्ब्रुवे ॥ १० ॥
आतिथ्येष्टिरिहाऽऽद्ये स्यात्तानूनप्त्रं द्वितीयके ।
तथाऽवान्तरदीक्षा च तृतीये तूपसद्भवेत् ॥ ११ ॥
वेदिरुक्ता चतुर्थेऽथ पञ्चमे व्रतनिर्णयः ।
षष्ठे काम्या यागभूमिः सप्तमे वेदिरुत्तरा ॥ १२ ॥

व्याघारणं त्वष्ट्रमे स्याद्द्विर्धानमनन्तरे ।
 दशमे तु सदः प्रोक्तं प्रोक्ता उपरवाः परे ॥ १३ ॥
 प्रपाठकेऽनुवाकार्था द्वितीयेऽस्मिद्भुदीरिताः ।
 तृतीयस्याऽऽदिमे सर्वे धिष्णिगाः स्युर्द्वितीयके ॥ १४ ॥
 अग्नीषोमप्रणयनं तृतीये यूपखण्डनम् ।
 चतुर्थे स्थापयेदूपं वाह्निं मध्नाति पञ्चमे ॥ १५ ॥
 नियुनक्ति पशुं षष्ठे सामिधेन्यस्तु सप्तमे ।
 आधारौ च प्रयाजाश्च ह्यष्टमे हिंसनं पशोः ॥ १६ ॥
 नवमे स्याद्द्रवाहोमोऽवदानानि त्वनन्तरे ।
 एकादशे त्वनूयाजास्तृतीयोऽयं प्रपाठकः ॥ १७ ॥
 गुदयागश्चतुर्थाद्ये वसतीवर्य ईरिताः ।
 द्वितीयेऽथ तृतीये सोमोपावहरणं श्रुतम् ॥ १८ ॥
 सोमोन्मानं चतुर्थे स्यात्पञ्चमादिषु सप्तसु ।
 उपांशुप्रमुखा आग्रयणान्ता हि ग्रहाः श्रुताः ॥ १९ ॥
 उपांशुरन्तर्यामश्च तृतीयैश्चन्द्रवायवः ।
 मैत्रावरुणनामा स्यादाश्विनाख्यग्रहस्तथा ॥ २० ॥
 शुक्रामन्थिग्रहावाग्रयणस्तुर्यः प्रपाठकः ।
 उक्थ्यग्रहः पञ्चमाद्ये द्वितीये ध्रुव ईरितः ॥ २१ ॥
 ऋतुग्रहास्तृतीये स्युरैन्द्राग्रस्तु चतुर्थके ।
 मरुत्वतीया माहेन्द्रश्चेत्येते पञ्चमे श्रुताः ॥ २२ ॥
 स्यादादित्यग्रहः षष्ठे सावित्रः सप्तमे तथा ।
 वैश्वदेवोऽथाष्टमे हि श्रुतः पात्नीवतो ग्रहः ॥ २३ ॥
 हारियोजनसंज्ञस्तु नवमे ग्रह ईरितः ।
 क्षये त्वाग्रयणादीनां दशमे स्यात्पुनर्ग्रहः ॥ २४ ॥
 *सोमपात्रस्तुतिस्त्वन्त्ये पञ्चमोऽयं प्रपाठकः ।
 षष्ठ्याद्ये दक्षिणाहोमः समिष्टयजुरुत्तरे ॥ २५ ॥
 तृतीयेऽवभृथस्तुर्थे यूपैकादशिनी स्मृता ।
 पञ्चैकादशिनी तूर्ध्वे षष्ठे पात्नीवतः पशुः ॥ २६ ॥

* एतदर्थस्थाने ख च. पुस्तकयोः 'सवनीयपुरोडाशविधिरैकादशे स्थितः । प्रपाठके पञ्चमेऽनुवाचार्था एवमीरिताः' । एतादृशः ऋको वर्तते ।

(ज्योतिष्टोमतद्दशयसंस्थारूपाग्निष्टोमयोविधानम्)

सौम्यश्चक्रः सप्तमे स्यादतिग्राणास्तथाऽष्टमे ।
 अदाभ्यो नवमे तद्दंशुस्तु दशमे भ्रुतः ॥ २७ ॥
 षोडश्येकादशे प्रोक्त एव षष्ठः समापितः ।
 एकाहाहीनमत्राणि सोमभेदा इमे त्रयः ॥ २८ ॥
 वर्ण्यन्ते सप्तमे काण्डे मन्त्राः केऽप्यश्वमेधगाः ।
 ज्योतिष्टोमः सोमयागप्रकृतिः स तु सप्तधा ॥ २९ ॥
 अग्निष्टोमो ज्योतिर्भेदैर्मूलप्रकृतिरादिमः ।
 स्तोमा ज्योतींषि यस्यासौ ज्योतिष्टोमः स ईरितः ॥ ३० ॥
 त्रिवृत्पञ्चदशः सप्तदशः स्तोमास्त्रयो मताः ।
 तथैकविंश एतानि ज्योतींषीत्यभ्यधाच्छ्रुतिः ॥ ३१ ॥
 सोऽयमेतादृशो ज्योतिष्टोम आदौ विधीयते ॥

(इति भाग्यकारोपेदघातः ।)

(अथ कृष्णयजुर्वेदीयतैत्तिरीयसंहितायां सप्तमोऽष्टकः ।)

(तत्र प्रथमप्रपाठके प्रथमोऽनुवाकः ।)

हरिः ॐ ।

प्रजननं ज्योतिरग्निर्वेदतानां ज्योतिर्विराट्छन्दसां
 ज्योतिर्विराड्वाचोऽग्नौ सं तिष्ठते विराजमभि सं
 पद्यते तस्मान्ज्ज्योतिरुच्यते द्वौ स्तोमी प्रातःसवनं
 बहतो यथा प्राणश्वापानश्च द्वौ माध्यंदिनश्च
 सवनं यथा चक्षुश्च श्रोत्रं च द्वौ तृतीयसवनं यथा
 वाक्च प्रतिष्ठा च पुरुषसंमितो वा एष यज्ञोऽस्थूरिः
 (१) यं कामं कामयते तमेतेनाभ्यश्नुते सर्वश्च ह्य-
 स्थूरिणाऽभ्यश्नुतेऽग्निष्टोमेन वै प्रजापतिः प्रजा

अ॒सृ॒ज॒त॒ ता अ॒ग्नि॒ष्टो॒मे॒नै॒व पर्य॑गृ॒ह्णा॒त्तासां॑ परि॑गृ॒ही॒-
 ताना॑मश्व॒तरो॑ऽन्य॒प्रव॑त् तस्या॑नु॒हाय॒ रेत॒ आ॒ऽदत्त॑
 तद्द॑र्भे न्य॒मा॒ट्ट॑त्स्मा॒द्द॒र्भो द्वि॑रेता॒ अथो॑ आहु॒र्व-
 ढ॒बायां॑ न्य॒मा॒र्डि॑ति॒ तस्मा॒द्द॒र्ढवा॑ द्वि॒रेता॒ अथो॑
 आहु॒रोष॑धीषु (२) न्य॒मा॒र्डि॑ति॒ तस्मा॒दोष॑धयोऽन-
 भ्य॒क्ता रे॒भन्त्य॑थो आहुः प्र॒जासु॑ न्य॒मा॒र्डि॑ति॒ तस्मा॑-
 य॒मौ जा॑येते॒ तस्मा॑दश्व॒तरो॑ न प्र जा॑यत॒ आच॑र॒रेता॑
 हि तस्मा॑द्द्वि॒र्हिष्य॑न॒वक्ल॑प्तः सर्व॑वे॒दसे॒ वा सह॑स्त्रे
 वाऽ॒व॒क्ल॑प्तोऽति॒ ह्यप्र॑वत् य एवं॒ वि॒द्वान॑ग्नि॒ष्टोमे॑न
 य॒जति॑ प्राजा॑ताः प्र॒जा ज॒नय॑ति॒ परि॒ प्रजा॑ता गृ॒ह्णाति॑
 तस्मा॑दाहु॒र्ज्येष्ठ॑य॒ज्ञ इति॑ (३) प्र॒जाप॑ति॒र्वाव
 ज्येष्ठः॑ स हे॒तेना॑ग्नेऽय॒जत॑ प्र॒जाप॑ति॒रकाम॑यत् प्र
 जा॒येयेति॑ स यु॒खत॑स्त्रि॒वृतं॑ निर॑मिमीत् तम॒ग्नि॑दे॒व-
 ताऽन्व॑सृ॒ज्यत॑ गाय॒त्री छ॒न्दो रथ॑न्त॒र॒साम॑ ब्राह्म॒णो
 म॒नु॒ष्या॑णाम॒जः प॑शूनां तस्मा॒त्ते मु॒ख्यां मु॒खतो॑
 ह्य॒सृ॒ज्यन्तो॑र॒सो बा॒हुभ्यां॑ पञ्च॒दशं॑ निर॑मिमीत्
 तमि॒न्द्रो दे॒वताऽन्व॑सृ॒ज्यत॑ त्रि॒ष्टुप्छ॒न्दो बृ॒हत् (४)
 साम॑ राज॒न्यो म॒नु॒ष्या॑णाम॒विः प॑शूनां तस्मा॒त्ते
 वी॒र्या॑वन्तो वी॒र्या॑द्ध्य॒सृ॒ज्यन्त॑ मध्य॒तः सप्त॑दशं निर॑-
 मिमीत् तं विश्वे॑ दे॒वा दे॒वता॑ अन्व॑सृ॒ज्यन्त॑ जग॑ती

(ज्योतिष्टोमसदायसंस्थारूपामिष्टोमयोर्विधानम्)

छन्दो वैरूपं साम वैश्या मनुष्याणां गावः पशूनां
 तस्मात्त आया अन्नधानाद्ध्यसृज्यन्त तस्माद्भूयांसोऽन्येभ्यो भूर्यिष्ठा हि देवता अन्वसृज्यन्त पत्त
 एकविंशं निरमिमीत् तमनुष्टुप्छन्दः (५)
 अन्वसृज्यत वैराजं सामं शुद्रो मनुष्याणामश्वः
 पशूनां तस्मात्तौ भूतसंक्रामिणावश्वश्च शुद्रश्च
 तस्माच्छुद्रो यज्ञेऽनवकुम्भो न हि देवता अन्वसृज्यत्
 तस्मात्पादावुर्प जीवतः पत्तो ह्यसृज्येतां प्राणा
 वै त्रिवृदर्धमासाः पञ्चदशः प्रजापतिः सप्तदशस्रयं
 इमे लोका असावादित्य एकविंश एतस्मिन्वा
 एते श्रिता एतस्मिन्प्रतिष्ठिता य एवं वेदैतस्मिन्नेव
 श्रयत् एतस्मिन्प्रति तिष्ठति (६) ॥

(अस्थुरिरोर्षधीषु ज्येष्ठयज्ञ इति बृहदनुष्टुप्छन्दः प्रतिष्ठिता नवं च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके प्रथमोऽनुवाकः ॥ १ ॥

(अथ कृष्णयजुर्वेदीयतैत्तिरीयसंहितापदपाठे सप्तमोऽष्टकः ।)

(तत्र प्रथमप्रपाठके प्रथमोऽनुवाकः ।)

हरिः ॐ ।

प्रजननमिति प्र-जननम् । ज्योतिः । अग्निः । देव-

तानाम् । ज्योतिः । विराडिति वि—राट् । छन्दसाम् ।
 ज्योतिः । विराडिति वि—राट् । वाचः । अग्नौ । समिति ।
 तिष्ठते । विराजमिति वि—राजम् । अभि । समिति । पयते ।
 तस्मात् । तत् । ज्योतिः । उच्यते । द्वौ । स्तोमौ ।
 प्रातःसवनमिति प्रातः—सवनम् । वहतः । यथा । प्राण
 इति प्र—अनः । च । अपान इत्यप—अनः । च । द्वौ ।
 माध्यंदिनम् । सवनम् । यथा । चक्षुः । च । श्रोत्रम् ।
 च । द्वौ । तृतीयसवनमिति तृतीय—सवनम् । यथा ।
 वाक् । च । प्रतिष्ठेति प्रति—स्था । च । पुरुषसंमित इति
 पुरुष—संमितः । वै । एषः । यज्ञः । अस्थूरिः (१) ।
 यम् । कामम् । कामयते । तम् । एतेन । अभीति । अश्रुते ।
 सर्वम् । हि । अस्थूरिणा । अभ्यश्रुत इत्याभि—अश्रुते ।
 अग्निष्टोमेनेत्यग्नि—स्तोमेन । वै । प्रजापतिरिति प्रजा—पतिः ।
 प्रजा इति प्र—जाः । असृजत् । ताः । अग्निष्टोमेनेत्यग्नि—
 स्तोमेन । एव । परीति । अगृह्णात् । तासाम् । परिगृही-
 तानामिति परि—गृहीतानाम् । अश्वतरः । अतीति । अप-
 वत् । तस्य । अनुहायेत्यनु—हार्य । रेतः । एति । अदत्त ।
 तत् । गर्दभे । नीति । अमाट् । तस्मात् । गर्दभः ।
 द्विरेता इति द्वि—रेताः । अथो इति । आहुः । वडंबायाम् ।
 नीति । अमाट् । इति । तस्मात् । वडंबा । द्विरेता इति

(ज्योतिष्टोमत्रयायसंस्थारूपामिष्टोमयोर्विधानम्)

द्वि-रेताः । अथो इति । आहुः । ओषधीषु (२) ।
 नीति । अमार्द् । इति । तस्मात् । ओषधयः । अनभ्यक्ता
 इत्यनभि-अक्ताः । रेभन्ति । अथो इति । आहुः ।
 प्रजास्विति प्र-जासु । नीति । अमार्द् । इति । तस्मात् ।
 यमौ । जायेते इति । तस्मात् । अश्वतरः । न । प्रेति ।
 जायते । आत्तरेता इत्यात्त-रेताः । हि । तस्मात् । बर्हिषि ।
 अनवकृप्त इत्यनव-कृप्तः । सर्ववेदस इति सर्व-वेदसे । वा ।
 सहस्रे । वा । अवकृप्त इत्यव-कृप्तः । अतीति । हि । अप्र-
 वत । यः । एवम् । विद्वान् । अग्निष्टोमेनेत्यग्नि-स्तोमेन ।
 यजते । प्रेति । अजाताः । प्रजा इति प्र-जाः । जनयति ।
 परीति । प्रजाता इति प्र-जाताः । गृह्णाति । तस्मात् ।
 आहुः । ज्येष्ठयज्ञ इति ज्येष्ठ-यज्ञः । इति (३) ।
 प्रजापतिरिति प्रजा-पतिः । वाव । ज्येष्ठः । सः । हि ।
 प्तेन । अग्ने । अयजत । प्रजापतिरिति प्रजा-पतिः ।
 अकामयत । प्रेति । जायेय । इति । सः । मुवतः । त्रिवृत-
 मिति त्रि-वृतम् । निरिति । अमिमीत । तम् । अग्निः ।
 देवता । अन्विति । असृज्यत । गायत्री । छन्दः । रथंतर-
 मिति रथ-तरम् । साम । ब्राह्मणः । मनुष्याणाम् । अजः ।
 पशूनाम् । तस्मात् । ते । मुख्याः । मुवतः । हि । असृ-
 ज्यन्त । उरसः । बाहुभ्यामिति बाहु-भ्याम् । पञ्चदश-

मितिं पञ्च—दशम् । निरितिं । अमिमीत । तम् । इन्द्रः ।
 देवता । अन्वितिं । असृज्यत । त्रिष्टुप् । छन्दः । बृहत्
 (४) । सामं । राजन्यः । मनुष्याणाम् । अविः ।
 पशूनाम् । तस्मात् । ते । वीर्यावन्त इति वीर्य—वन्तः ।
 वीर्यात् । हि । असृज्यन्त । मध्यतः । सप्तदशमिति सप्त—
 दशम् । निरितिं । अमिमीत । तम् । विश्वे । देवाः ।
 देवताः । अन्वितिं । असृज्यन्त । जगती । छन्दः ।
 वैरूपम् । सामं । वैश्वः । मनुष्याणाम् । गावः । पशूनाम् ।
 तस्मात् । ते । आद्याः । अन्नधानादित्यन्न—धानात् । हि ।
 असृज्यन्त । तस्मात् । भूयांसः । अन्येभ्यः । भूयिष्ठाः ।
 हि । देवताः । अन्वितिं । असृज्यन्त । पत्तः । एकविंश—
 शमित्येक—विंशम् । निरितिं । अमिमीत । तम् । अनु—
 ष्टुवित्यनु—स्तुप् । छन्दः । (५) । अन्वितिं । असृज्यत ।
 वैराजम् । सामं । शूद्रः । मनुष्याणाम् । अश्वः । पशूनाम् ।
 तस्मात् । तौ । भूतसंक्रामिणावितिं भूत—संक्रामिणौ ।
 अश्वः । च । शूद्रः । च । तस्मात् । शूद्रः । यज्ञे । अन—
 वकृप्त इत्यनव—कृप्तः । न । हि । देवताः । अन्वितिं ।
 असृज्यत । तस्मात् । पादौ । उपेतिं । जीवतः । पत्तः ।
 हि । असृज्येताम् । प्राणा इति प्र—अनाः । वै । त्रिवृदितिं
 त्रि—वृत् । अर्धमासा इत्यर्ध—मासाः । पञ्चदश इति पञ्च—

(ज्योतिष्टोमत्रयाद्यस्यारूपामिष्टोमयोर्विधानम्)

दशः । प्रजापतिरिति प्रजा—पतिः । सप्तदश इति सप्त—
दशः । त्रयः । इमे । लोकाः । असौ । आदित्यः । एक-
विंश इत्येक—विंशः । एतस्मिन् । वै । एते । श्रिताः ।
एतस्मिन् । प्रतिष्ठिता इति प्रति—स्थिताः । यः । एवम् ।
वेद । एतस्मिन् । एव । श्रयते । एतस्मिन् । प्रतीति ।
तिष्ठति (६) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके प्रथमोऽनुवाकः ॥ १ ॥

(अथ सप्तमाष्टके प्रथमप्रपाठके प्रथमोऽनुवाकः ।)

तमेतं ज्योतिष्टोमं विधानुं ह्यष्टान्तत्रयेण ज्योतिष्टुं तावद्दर्शयति—
प्रजननं ज्योतिरग्निर्देवतानां ज्योतिर्विगादूच्छ-
न्दसां ज्योतिर्विराड्वाचोऽग्नौ सं तिष्ठते विराज-
मग्नि सं पश्यते तस्मात्तज्ज्योतिरुच्यते, इति ।

मनुष्याणां मध्ये प्रजात्पादनं ज्योतिः । अपत्यरहिमास्तु म्लानमुखा-
स्तमःसहशा भवन्ति । देवतानां मध्ये ज्योतिरग्निः । अन्यासां देवतानां
गृहमध्ये यथा दीपापेक्षा नवमग्नेरन्यापेक्षाऽस्ति । छन्दसां मध्ये विगादछन्दो
ज्योतिः । दीप्तिवाचकेन राजतिभ्रातृना व्यत्राहियमाणत्वात् । तदेतांश्विधमपि
लोकप्रसिद्धं ज्योतिः सोमयागे संपादयितुं शक्यते । प्रजात्पत्तिसाधनरूपत्वं
तावद्दृश्यते—“अग्निष्टोमेन वै प्रजापतिः प्रजा अमृजत” इति । अग्निरूपत्वं
विराड्वाचकेन चार्त्रेण संपाद्यते । या वाचो विराट्पुत्रपत्न्यस्ता दशसंख्या दशा-
क्षरा विराडिति श्रुतेः, संयं संख्याऽग्नौ समाप्यते । तथा हि—प्रातःसवने
चहिष्पन्नमानाख्यस्तोत्रस्य त्रिष्टुत्स्तोमः । तत्र त्रिषु सूक्तेष्वेकैकस्मिंस्तिस्र ऋच
इत्येवं नव स्तोत्रियाः । तथा तस्मिन्नेव सवने चतुर्वाज्यस्तोत्रेषु पञ्चदशस्तोमे

१ सू. घ. च. 'दन्व ज्यो ।

सति षष्टिः स्तोत्रीयाः संपद्यन्ते । तथा माध्यंदिनसवने माध्यंदिनपवमानाख्य-
स्तोत्रस्य पञ्चदशस्तोमे सति पञ्चदश स्तोत्रीयाः संपद्यन्ते । तथाऽस्मिन्नेव
सवने चतुर्षु पृष्ठस्तोत्रेषु सप्तदशस्तोमे सत्यष्टषष्टिः स्तोत्रीयाः संपद्यन्ते । तथा
तृतीयसवन आर्भवपवमानाख्यस्तोत्रस्य सप्तदशस्तोमे सति सप्तदश स्तोत्री-
याः संपद्यन्ते । यद्यपि माध्यंदिनपवमानार्भवपवमानयोः सूक्तभेदाहचोऽत्यन्तं
बहवः सन्ति तथाऽपि स्तोत्रगतस्तोमप्रयुक्त्या गणनेयमित्यत्रिरोधः । तथा तस्मि-
न्नेव सवने यज्ञायज्ञियस्तोत्रस्यैकविंशस्तोमे सत्येकविंशतिसंख्याकाः स्तोत्रीयाः
संपद्यन्ते । तदेवं प्रातःसवन एकोनसप्ततिर्माध्यंदिनसवने त्र्यशीतिस्तृतीयसव-
नेऽष्टात्रिंशदिति मिलित्वा नवत्यधिकाः शतसंख्याकाः स्तोत्रीया भवन्ति ।
ताश्च दशभिर्विभक्ताः सत्य एकोनविंशतिविराड्रूपाः संपद्यन्ते । सेयं संपद्यमाना
स्तोत्रीयाख्या वाचः संबन्धिनी विराड्रूपलक्षिता दशसंख्याऽग्नौ समाप्यते ।
अन्तिमस्य यज्ञायज्ञियस्तोत्रस्याऽऽग्नेयत्वात् । अग्निर्हि तत्र प्रतिपाद्यते । यज्ञा-
यज्ञा बो अग्नय इत्याम्नानात् । अतोऽग्निरूपत्वं विराड्रूपत्वं च सोमयागस्य
सिद्धम् । यस्मादयं सोमयागो विराड्रूपमभिसंपद्यते तस्माद्विराड्रूपत्वात्म-
जोत्पत्तिहेतुत्वाच्च सोमयागस्वरूपं ज्योतिरित्युच्यते ॥

तदेवं विधेयस्य सोमयागस्य संबन्धिनि ज्योतिष्टोमनाम्नि ज्योतिरित्यय-
मंशः प्रतिपादितः । अथावशिष्टमंशं प्रतिपादयति—

द्वौ स्तोमौ प्रातःसवनं वहतो यथा प्राणश्वापानश्च द्वौ
माध्यंदिन* सवनं यथा चक्षुश्च श्रोत्रं च द्वौ तृतीयसवनं यथा
वाक्च प्रतिष्ठा च पुरुषसंमितो वा एष यज्ञोऽस्थूरिः, इति ।

तत्र त्रिवृत्स्तोमो बहिष्पवमानाख्यं स्तोमं वहति निष्पादयति । पञ्चदश-
स्तोमश्चत्वार्याज्यस्तोत्राणि वहति । एवं द्वौ स्तोमौ प्रातःसवनं निर्वहतः ।
यथा लोके पुरुषस्य प्राणापानौ जीवनं निर्वहतस्तद्वत् । ततःपञ्चदशस्तोमो माध्यं-
दिनं पवमानस्तोत्रं वहति । सप्तदशस्तोमश्चत्वारि पृष्ठस्तोत्राणि वहति । एवं
द्वौ स्तोमौ माध्यंदिनसवनं वहतः । यथा पुरुषस्य चक्षुःश्रोत्रे रूपदर्शनशब्द-
श्रवणव्यवहारं वहतस्तद्वत् । सप्तदशस्तोम आर्भवपवमानं वहति । एकविंश-
स्तोमो यज्ञायज्ञियस्तोत्रं वहति । एवं द्वौ स्तोमौ तृतीयसवनं वहतः । यथा
पुरुषस्य वागिन्द्रियं पादेन्द्रियं चाभिवदनगमनव्यवहारं वहतस्तद्वत् । प्रति-
तिष्ठन्ति मार्गे यथा पादेन्द्रियप्रवृत्त्या सेयं प्रतिष्ठा । तदेवं स्तोमैर्निष्पन्नोऽयं

(ज्योतिष्टोमतदाद्यसंस्थारूपामिष्टोमघोषिधानम्)

सोमयागः पुरुषसदृशो नतु स्थुरिः, केनाप्यङ्गेन न्यूनः स्थूरिरित्युच्यते, नत्स्यं न्यूनः, प्राणापानादिकृत्स्नपुरुषावयवमाभ्यस्य प्रतिपादितत्वात् । एवं स्तोम-
रूपत्वे सिद्धे सति ज्योतीरूपाः स्तोमा अत्रेति व्युत्पत्त्या ज्योतिष्टोम इत्यु-
च्यते । एतदेवाभिप्रेत्यान्यत्राऽऽज्जातम्—“तदाहुः । कतमानि वाव तानि
ज्योतीरुषि । य एतस्य स्तोमा इति । त्रिवृत्पञ्चदशः सप्तदश एकविंशः ।
एतानि वाव तानि ज्योतीरुषि । य एतस्य स्तोमाः ” इति । स्तोमानां च स्व-
पविशेषः प्रथमकाण्डे राजसूयप्रकरणे समिधमातिष्ठेत्यनुवाके सामब्राह्मणोदा-
हरणेन विस्पष्टः प्रतिपादितः ॥

तदेवं ज्योतिष्टोमनामव्युत्पादनमुखेन विधेयार्थप्रशंसा संपादिता । इदानीं
तद्विधिमुन्नयति—

यं कामं कामयते तमेतेनाभ्य-
श्रुते सर्वं ह्यस्थूरिणाऽभ्यश्रुते, इति, ।

एतेन ज्योतिष्टोमेन सर्वकामानां(णां) प्राप्तुं शक्यत्वादिमं ज्योतिष्टोमं कुर्यादि-
त्यभिप्रायः । यस्माद्धोकेऽप्यस्थूरिणा सर्वावयवसंपूर्णेन साधनेन तत्फलं सर्व-
मप्यश्रुते तस्मादत्रापि स्तोमसंपूर्णेनानेन सर्वकामप्राप्तिसिद्धिर्मुक्ता ॥

इत्थं ज्योतिष्टोमं सर्वसोमयागप्रकृतिभूतं विधाय तदीयामु सप्तसंस्थामु
मध्ये प्रथमसंस्थारूपमग्निष्टोमं विधातुं प्रस्तौति—

अग्निष्टोमेन वै प्रजापतिः प्रजा असृजत ता
अग्निष्टोमेनैव पर्यगृह्णात्तासां परिगृहीतानामश्वतरोऽ-
त्यप्रवत तस्यानुहाय रेत आऽदत्त तद्गर्दभे
न्यमार्द्धं तस्माद्गर्दभो द्विरेता अथो आहुर्वडबायां
न्यमार्द्धिति तस्माद्द्वडबा द्विरेता अथो आहुगे-
षधीषु न्यमार्द्धिति तस्मादोषधयोऽनभ्यक्ता रेभन्त्यथो
आहुः प्रजासु न्यमार्द्धिति तस्माद्यमौ जायेते तस्मादश्व-

(ज्योतिष्टोमत्रयाद्यसंख्यारूपामिष्टोमबोधधाम्)

तरो न प्र जायत आत्तरेता हि तस्माद्धर्हिष्यनव-
कृमः सर्ववेदसे वा सहस्रे वाऽवकृमोऽति ह्यप्रवत, इति ।

पुरा सिद्धुः प्रजापतिरग्निष्टोमेन साधनेन प्रजाः सृष्ट्वा तेनैव स्वाधीनतया परिगृहीतवान् । तासां परिगृहीतानां प्रजानां मध्ये गर्दभाश्वाभ्यामुत्पादितः संकीर्णजातिरश्वतरः । सोऽयं प्रजापतिपरिग्रहमुल्लङ्घयत्यन्तदूरं गतः । स च प्रजापतिस्तस्याश्वस्य पृष्ठतो गत्वा तदीयं शरीरगतं सारभूतं रेत आदाय गर्दभशरीरे न्यमार्दं नितरां मृष्टवान् । अत एव गर्दभो द्विविधरेतोयुक्तः । गर्दभजातेरश्वतरजातेश्चोत्पादनेन द्विविधत्वम् । अपि चान्ये केचिदभिज्ञा एवमाहुः— बह्वायामश्वयोपिति नितरां मृष्टवानिति । तस्मादियं बहवा रेतोद्वययुक्ता । साऽप्यश्वजातिमश्वतरजातिं चोत्पादयति । अपि चान्येऽभिज्ञा एवमाहुः— ओषधीषु नितरां मृष्टवानिति । अत एव ओषधयो मनुष्याणामिव घृततैलाभ्यङ्गाभावेऽपि साराधिक्येन वर्धन्ते स्निग्धवद्भयन्त इत्यर्थः । अपि चान्येऽभिज्ञा एवमाहुः— प्रजामु मनुष्यजातिषु नितरां मृष्टवानिति । अत एव क्वचिदेकस्मिन्गर्भे शरीरद्वयमुत्पद्यते । यस्माद्यमश्वतरः प्रजापत्यपहृतरेतस्कस्तस्मात्पुंसकवदयं प्रजामुत्पादयितुमसमर्थः । यस्माच्चायं निःसारस्तस्मादेकं यज्ञेऽप्ययोग्यः । यस्तु यज्ञविशेषः सर्वस्वदक्षिणाकः सहस्रदक्षिणाको वा तत्रायं नियमेन दानयोग्यः । रेतोराहित्येऽप्यतिललङ्घय गन्तुं समर्थत्वादि-लङ्घितप्राकृतदक्षिणाके यज्ञे योग्यो भवति । 'अश्वतरं साहस्रे सर्ववेदसे च ददाति' इति सूत्रकारवचनात् ।

इदानीं विधत्ते—

य एवं विद्वानग्निष्टोमेन यजते प्राजाताः प्रजा जन-
यति परिप्रजाता गृह्णाति तस्मादाहुर्ज्येष्ठयज्ञ इति
प्रजापतिर्वाव ज्येष्ठः स ह्येतेनाग्रेऽयजत, इति ।

अग्निष्टोमयाजी पूर्वमनुत्पन्नाः प्रजा उत्पादयितुमुत्पन्नाश्च स्वाधीन-
त्वेन परिग्रहीतुं समर्थो भवति । यस्मात्सर्वेषां देवानां मध्ये ज्येष्ठः
प्रजापतिः सृष्टिसाधनत्वेनाग्र एतेनायजत तस्माज्ज्येष्ठेनेष्टत्वात्प्रथममिष्टत्वाच्चा-
यमग्निष्टोमो ज्येष्ठयज्ञः सर्वेषामुत्पन्नादीनां मूलप्रकृतिभूत इत्यर्थः । अग्निवि-

पयेण यज्ञायज्ञा वो अग्रय इति मन्त्रेण संपाद्यमानो योऽयमेकाविंशः स्तोमस्तेन समाप्यमानत्वादयमग्निष्टोम इत्युच्यते ।

तस्य च प्रजोत्पादनसाधनत्वं यत्पूर्वमुक्तम् — “ अभिष्टोमेन वै प्रजापतिः प्रजा असृजत ” इति, तदिदं मुख्यादिस्थानचतुष्टयेन प्रपञ्चयितुं मुखजन्यां सृष्टिं दर्शयति—

प्रजापतिरकामयत प्र जायेयेति स मुखतस्त्रिवृतं
निरमिमीत तमग्निर्देवताऽन्वसृज्यत गायत्री
छन्दो रथंतरं साम ब्राह्मणो मनुष्याणामजः
पशूनां तस्मात्ते मुख्या मुखतो ह्यसृज्यन्त, इति ।

सिसृक्षुः प्रजापतिस्तत्साधनत्वेनाभिष्टोममनुष्ठाप्य तत्सामर्थ्येन सत्यसंकरूपः सन्स्वकीयान्मुखात्त्रिवृदादय उत्पद्यन्नामिति संकल्प्य तथैव निमित्तः सन्नादौ त्रिवृत्स्तोमः सृष्टः । तमनु देवतानां मध्येऽग्निः । तमप्यनु छन्दसां मध्ये गायत्री सृष्टा । तामप्यमनु साम्नां मध्ये रथंतरं सृष्टम् । तदप्यनु मनुष्याणां मध्ये ब्राह्मणः सृष्टः । तमप्यनु पशूनां मध्येऽजः सृष्टः । यस्मादेतं मुखतः सृष्टास्तस्मान्मुख्या वक्ष्यमाणेष्वः श्रेष्ठाः ॥

अथ द्वितीयस्थानादुत्पत्तिं दर्शयति—

उरसो बाहुभ्यां पञ्चदशं निरमिमीत तमिन्द्रो देवताऽन्व-
सृज्यत त्रिष्टुप्छन्दो बृहत्साम राज्ञो मनुष्याणामभिः
पशूनां तस्मात्ते वीर्यावन्तो वीर्याद्ध्यसृज्यन्त, इति ।
पूर्ववन्धारण्येयम् । वीर्ययुक्ताद्बाहुदंशादुत्पन्नान्वात्तेपामपि सामधर्षाधि-
क्यम् ॥

अथ तृतीयस्थानादुत्पत्तिं दर्शयति—

मध्यतः सप्तदशं निरमिमीत तं विश्वे देवा
देवता अन्वसृज्यन्त जगती छन्दो वैरूपः
साम वैश्यो मनुष्याणां गावः पशूनां तस्मात्

(ज्योतिषोपनिषत्संख्याकपाणिन्योर्विधानम्)

आद्या अन्नधानाद्ध्यसृज्यन्त तस्माद्भूयाःसोऽन्ये-
भ्यो भूयिष्ठा हि देवता अन्वसृज्यन्त, इति ।

मध्यत उदरप्रदेशात् । यस्मादन्नाधारादुदरादसृज्यन्त तस्मादाद्या भोग्याः ।
वैश्या वाणिज्येन धनसंपादकत्वाद्भोग्याः । गावश्च क्षीरादिसंपादनेन
भोग्याः । यस्मादतिबद्धन्विश्वान्देवानन्वेते वैश्याः सृष्टास्तस्माद्वाणिज्यकर्तारो
लोके भूयांसः ॥

अथ चतुर्थस्थानादुत्पत्तिं दर्शयति—

पत्त एकविंशं निरमिमीत तमनुष्टुप्छन्दोऽन्व-
सृज्यत वैराजः साम शूद्रो मनुष्याणामश्वः पशूनां
तस्मात्तौ भूतसंक्रामिणावश्वश्च शूद्रश्च तस्माच्छूद्रो
यज्ञेऽनवकृमो न हि देवता अन्वसृज्यत
तस्मात्पादावुप जीवतः पत्तो ह्यसृज्येताम्, इति ।

पत्तः पादतः । भूतानां पूर्वोत्पन्नानां ब्राह्मणादीनां संक्रामः सम्यगाक्र-
मणं तदधीनत्वेनावस्थानमित्यर्थः । सोऽयं भूतसंक्रामो ययोरश्वशूद्रयोस्ता-
बुभौ भूतसंक्रामिणौ । शूद्राणां वर्णत्रयपरिचर्यामुख्यत्वेन तदधीनत्वम् ।
अर्शानां च वहनेन तदधीनत्वम् । अत्र पूर्वस्थानेभ्य इव पादतो न काचिदे-
वता सृष्टा, तस्माद्देवतामनु सृज्यत्वाभावाच्छूद्रो यज्ञे प्रवर्तितुं न योग्यः । यस्मा-
दश्वशूद्रौ पादत उत्पन्नौ तस्मात्पादावेव तयोर्जीवनसाधनम् । शूद्रो हि ब्राह्म-
णाद्याज्ञया पद्भ्यां यत्र क्वापि गमनागमने कुर्वञ्जीवति । अश्वश्च ब्राह्मणादि-
वाहिपादैर्यत्र क्वापि गच्छन्स्वाद्यं लभते ॥

एवं सृष्टिसाधनमग्निष्टोमं प्रशंसितुं सृष्टिं प्रपञ्चय तत्र प्रकृतोपयुक्तान्स्तोमा-
न्विशेषतः प्रशंसति—

प्राणा वै त्रिवृद्धर्धमासाः पञ्चदशः प्रजापतिः
सप्तदशस्रय इमे लोका असावादित्य एकविंश

(स्तोमानां संभूयकारित्वाद्यनम्)

एतस्मिन्वा एते श्रिता एतस्मिन्प्रतिष्ठिता य एवं वेदै-
तस्मिन्नेव श्रयत एतस्मिन्प्रति तिष्ठति, इति ।

बहिष्पत्रमानस्तोत्रे सूक्तानां त्रिंशदादिकैकस्मिन्सूक्ते भक्तीनां त्रित्वाच्च
तदीयस्य स्तोमस्य त्रिवृत्त्वम् । प्राणापानव्यानानां चोर्ध्वाधोमध्यवर्तिनां
त्रित्वात्तत्साम्यम् । अर्धमासगतानां रात्रीणां संख्यया पञ्चदशस्तोमसाम्यम् ।
प्रजापतिरूपाणामाश्रात्रयेत्यादीनामक्षराणां संख्यया सप्तदशस्तोमसाम्यम् ।
आदित्यस्य संख्ययैकविंशस्तोमसाम्यं वक्तुं प्रय इमे लोका इत्यनेन ब्राह्मणा-
न्तरं प्रत्यभिज्ञाप्यते । तच्च ब्राह्मणान्तरमेवमाज्जातम्—“ द्वादश मासाः पञ्च-
र्त्तवस्त्रय इमे लोका असावादित्य एकविंशः ” इति । एतस्मिन्नेकविंशस्तोमे
पूर्वाक्तास्त्रिवृदादय आश्रिताः । अधिकसंख्यायामल्पसंख्यानन्तर्भावात् । किंचै-
तस्मिन्नेव स्तोमाः प्रतिष्ठिताः समाप्ताः । नष्टेकविंशादूर्ध्वमग्निष्टोमे कश्चिदधिकः
स्तोमो विद्यते । य एवमेतस्य महिमानं वेद स एतस्मिन्नाश्रितः प्रतिष्ठितो
भवति । अग्निष्टोममनुष्ठान्तुं फलं प्राप्तुं च योग्यो भवतीत्यर्थः ॥

इति श्रीमत्सायणाचार्यविरचिते माध्ववीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे प्रथमप्रपाठके
प्रथमोऽनुवाकः ॥ १ ॥

(अथ सप्तमाष्टके प्रथमप्रपाठके द्वितीयोऽनुवाकः ।)

प्रातःसवने वै गायत्रेण छन्दसा त्रिवृते
स्तोमाय ज्योतिर्दधेदति त्रिवृता ब्रह्मवर्चसेन
पञ्चदशाय ज्योतिर्दधेदति पञ्चदशेर्नाजसा वीर्येण
सप्तदशाय ज्योतिर्दधेदति सप्तदशेर्न प्राजापत्येन
प्रजननेनैकविंशाय ज्योतिर्दधेदति स्तोम एव
तत्स्तोमाय ज्योतिर्दधेदत्यथो स्तोम एव स्तोममभि
प्र णयति यावन्तो वै स्तोमास्तावन्तः कामास्ता-
वन्तो लोकास्तावन्ति ज्योतीःप्येतावन्त एव

स्तोमनितावतः कामनितावतो लोकानेतावन्ति
ज्योतींष्यव रुन्धे (१) ॥

(तावन्तो लोकास्त्रयोदश च ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमपाठके द्वितीयोऽनुवाकः ॥ २ ॥

(अथ सप्तमाष्टके प्रथमपाठके द्वितीयोऽनुवाकः ।)

प्रातःसवन इति प्रातः—सवने । वै । गायत्रेण । छन्दसा ।
त्रिवृत इति त्रि—वृते । स्तोमाय । ज्योतिः । दधत् । एति ।
त्रिवृतेति त्रि—वृता । ब्रह्मवर्चसेनेति ब्रह्म—वर्चसेन । पञ्च-
दशायेति पञ्च—दशाय । ज्योतिः । दधत् । एति । पञ्चदशे-
नेति पञ्च—दशेन । ओजसा । वीर्येण । सप्तदशायेति सप्त-
दशाय । ज्योतिः । दधत् । एति । सप्तदशेनेति सप्त-
दशेन । प्राजापत्येनेति प्राजा—पत्येन । प्रजननेनेति प्र-
जननेन । एकविंशत्शयेत्येक—विंशाय । ज्योतिः । दधत् ।
एति । स्तोमः । एव । तत् । स्तोमाय । ज्योतिः । दधत् ।
एति । अथो इति । स्तोमे । एव । स्तोमम् । अभि ।
प्रेति । नयति । यावन्तः । वै । स्तोमाः । तावन्तः ।
कामाः । तावन्तः । लोकाः । तावन्ति । ज्योतींषि ।
एतावतः । एव । स्तोमान् । एतावतः । कामान् । एतावतः ।

(स्तोमानां संभूयकारित्वकथनम्)

लोकान् । एतावन्ति । ज्योतींश्चि । अवेति ।

रुन्धे (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके द्वितीयोऽनुवाकः ॥ २ ॥

(अथ सप्तमाष्टके प्रथमप्रपाठके द्वितीयोऽनुवाकः ।)

प्रथमेऽनुवाके सोमयागानामाद्यो ज्योतिष्टोमस्तदीयसप्तसंस्थानापायसंस्था-
रूपोऽग्निष्टोमश्चेत्युभयं विहितम् ॥

अथ तत्र स्तोमानां मुख्यत्वं दर्शयितुं द्वितीयेऽनुवाके स्तोमानां संभूयकारित्वं तावदादौ दर्शयति—

प्रातःसवने वै गायत्रेण छन्दसा त्रिवृते स्तोमाय
ज्योतिर्दधदेति त्रिवृता ब्रह्मवर्चसेन पञ्चदशाय
ज्योतिर्दधदेति पञ्चदशेनौजसा वीर्येण सप्तदशाय
ज्योतिर्दधदेति सप्तदशेन प्राजापत्येन प्रजनने-
नैकविंशाय ज्योतिर्दधदेति स्तोम एव तत्स्तोमाय
ज्योतिर्दधदेत्यथो स्तोम एव स्तोममभि प्रणयति, इति ।

आदौ प्राजापतिरग्निष्टोममनुंतिष्ठन्प्रातःसवनकाल उपास्मै गायता नर
* इत्येतन्मन्त्रगतेन गायत्रेण छन्दसा युक्तस्तावता परितोषं प्राप्य त्रिवृत्स्तो-
मसिध्यर्थं ज्योतिर्दधत्तद्विषयप्रसारितां मनोवृत्तिं धारयन्नेति प्रवर्तते, त्रिवृ-
त्स्तोम इत्थं प्रयोक्तव्य इति विचारयन्नेवाऽऽस्त इत्यर्थः । स च स्तोमो ब्रह्म-
वर्चसप्रदत्वात्तद्वृषः । तेन ब्रह्मवर्चसरूपेण त्रिवृत्स्तोमेन तुष्टोऽप्यपरितुष्टः पञ्च-
दशस्तोमाय मनोवृत्तिं धारयन्नास्ते । स च पञ्चदशः शारीरबलस्येन्द्रियसाम-
र्थ्यस्य च हेतुत्वात्तदुभयात्मकः । तेनापि युक्तः पुनः सप्तदशस्तोमानुष्ठानाय

* सर्वपुस्तकेषु ' इत्येतस्मिन्मन्त्रगतेन ' इति वर्तते तदयुक्तमिति प्रतिभाति ।

मनोवृत्तिं धारयन्प्रवर्तते । स च स्तोमः संख्यायाऽऽश्रावयेत्याद्यक्षरसाम्यात्त-
दक्षरात्मकप्रजापतिसंबन्धि(न्धी) प्रजोत्पत्तिहेतुश्च । तादृशेन स्तोमेन युक्तोऽपि
पुनरेकविंशस्तोमानुष्ठानाय मनोवृत्तिं धारयन्प्रवर्तते । तदेवं स्तोम एव पूर्वोक्त-
स्तोमरूप एव सञ्चुत्तरस्तोमाय तज्ज्योतिर्मनोवृत्तिं धारयन्प्रवर्तते । अपि च
तथा प्रवृत्तः सञ्चुत्तरस्तोममाभिमुख्येन प्रणयति ॥

इत्थं स्तोमानां संभूयकारित्वं दर्शितम् । अथ स्तोमान्प्रशंसति—

यावन्तो वै स्तोमास्तावन्तः कामास्ता-
वन्तो लोकास्तावन्ति ज्योतींषि, इति ।

स्तोमा यावन्तो यावत्संख्याकास्तावन्त एव कामाः काम्यानि फलानि
तैर्निष्पाद्यानि । तच्च पूर्वमेव सूचितम् । त्रिवृता ब्रह्मवर्चसं निष्पद्यते । पञ्च-
दशेनौजो वीर्यं च । सप्तदशेन प्रजास्वामित्वं प्रजोत्पादकैत्वं च । तत्रयमत्रैव
सूचितम् । एकविंशेन प्रतिष्ठोत्पाद्यते । तच्च पूर्वानुवाक एतस्मिन्प्रतिष्ठतीति
सूचितम् । एवं सति यावन्तः स्तोमास्तावन्तः कामाः संपन्नाः । तत्फलभोगा-
धारभूता देहा लोकास्तेऽपि तावन्त एव । तेषु देहेषु तत्फलानुभवा एव
ज्योतींषि । तान्यपि तावन्त्येव ॥

इत्थं स्तोमान्प्रशस्य योऽग्निष्टोमेन यजते तस्य फलं प्रशंसति—

एतावत एव स्तोमानेतावतः कामानेतावतो
लोकानेतावन्ति ज्योतींष्यव रुन्धे, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे प्रथमप्रपाठके

द्वितीयोऽनुवाकः ॥ २ ॥

(अथ सप्तमाष्टके प्रथमप्रपाठके तृतीयोऽनुवाकः ।)

ब्रह्मवादिनो वदन्ति स त्वै यजेत योऽग्नि-
ष्टोमेन यजमानोऽथ सर्वस्तोमेन यजेतेति यस्य

(अतिरात्रविध्युन्नयनम्)

त्रिवृतमन्तर्यन्ति प्राणास्तस्यान्तर्यन्ति प्राणेषु
 मेऽप्यसदिति खलु वै यज्ञेन यजमानो यजते
 यस्य पञ्चदशमन्तर्यन्ति वीर्यं तस्यान्तर्यन्ति वीर्यं
 मेऽप्यसदिति खलु वै यज्ञेन यजमानो यजते यस्य
 सप्तदशमन्तर्यन्ति (१) प्रजां तस्यान्तर्यन्ति
 प्रजायां मेऽप्यसदिति खलु वै यज्ञेन यजमानो
 यजते यस्यैकविंशमन्तर्यन्ति प्रतिष्ठां तस्यान्तर्यन्ति
 प्रतिष्ठायां मेऽप्यसदिति खलु वै यज्ञेन यज-
 मानो यजते यस्य त्रिणवमन्तर्यन्त्यृतुश्च
 तस्य नक्षत्रियां च विराजमन्तर्यन्त्यृतुषु मेऽप्यसन्नक्ष-
 त्रियायां च विराजीति (२) खलु वै यज्ञेन
 यजमानो यजते यस्य त्रयस्त्रिंशमन्तर्यन्ति
 देवतास्तस्यान्तर्यन्ति देवतासु मेऽप्यसदिति खलु
 वै यज्ञेन यजमानो यजते यो वै स्तोमानामवमं
 परमतां गच्छन्तं वेदं परमतामेव गच्छति त्रिवृद्धे
 स्तोमानामवमस्त्रिवृत्परमो य एवं वेदं परमतामेव
 गच्छति (३) ॥

(सप्तदशमन्तर्यन्ति विराजीति चतुश्चत्वारिंशच्च ।)

इति ऋणयजुर्वेदीयतैत्तिरीयसंहितायां सप्तमाष्टके
 प्रथमप्रपाठके तृतीयोऽनुवाकः ॥ ३ ॥

ब्रह्मवादिन इति ब्रह्म—वादिनः । वदन्ति । सः । तु ।
 वै । यजेत । यः । अभिष्टोमेनेत्याग्नि—स्तोमेन । यजमानः ।
 अर्थ । सर्वस्तोमेनेति सर्व—स्तोमेन । यजेत । इति । यस्य ।
 त्रिवृतमिति त्रि—वृतम् । अन्तर्यन्तीत्यन्तः—यन्ति । प्राणा-
 निति प्र—अनान् । तस्य । अन्तः । यन्ति । प्राणेष्विति
 प्र—अनेषु । मे । अपीति । असत् । इति । खलु । वै ।
 यज्ञेन । यजमानः । यजते । यस्य । पञ्चदशमिति पञ्च-
 दशम् । अन्तर्यन्तीत्यन्तः—यन्ति । वीर्यम् । तस्य । अन्तः ।
 यन्ति । वीर्यं । मे । अपीति । असत् । इति । खलु ।
 वै । यज्ञेन । यजमानः । यजते । यस्य । सप्तदशमिति
 सप्त—दशम् । अन्तर्यन्तीत्यन्तः—यन्ति (१) । प्रजामिति
 प्र—जाम् । तस्य । अन्तः । यन्ति । प्रजायामिति प्र-
 जायाम् । मे । अपीति । असत् । इति । खलु । वै ।
 यज्ञेन । यजमानः । यजते । यस्य । एकविंशमित्येक-
 विंशम् । अन्तर्यन्तीत्यन्तः—यन्ति । प्रतिष्ठामिति प्रति-
 स्थाम् । तस्य । अन्तः । यन्ति । प्रतिष्ठायामिति प्रति-
 स्थायाम् । मे । अपीति । असत् । इति । खलु । वै ।
 यज्ञेन । यजमानः । यजते । यस्य । त्रिणवामिति त्रि-

(अतिरात्रविध्युत्तरयनम्)

नवम् । अन्तर्यन्तीत्यन्तः—यन्ति । ऋतून् । च । तस्य ।
 नक्षत्रियाम् । च । विराजमिति वि—राजम् । अन्तः ।
 यन्ति । ऋतुषु । मे । अपीति । असत् । नक्षत्रियायाम् ।
 च । विराजीति वि—राजि । इति (२) । खलु । वै ।
 यज्ञेन । यजमानः । यजते । यस्य । त्रयस्त्रिंशमिति
 त्रयः—त्रिंशम् । अन्तर्यन्तीत्यन्तः—यन्ति । देवताः । तस्य ।
 अन्तः । यन्ति । देवतासु । मे । अपीति । असत् । इति ।
 खलु । वै । यज्ञेन । यजमानः । यजते । यः । वै । स्तोमा-
 नाम् । अवमम् । परमताम् । गच्छन्तम् । वेदं । परमताम् ।
 एव । गच्छति । त्रिवृदिति त्रि—वृत् । वै । स्तोमानाम् ।
 अवमः । त्रिवृदिति त्रि—वृत् । परमः । यः । एवम् । वेदं ।
 परमताम् । एव । गच्छति (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठके तृतीयोऽनुवाकः ॥ ३ ॥

(अथ सप्तमाष्टके प्रथमप्रपाठके तृतीयोऽनुवाकः ।)

प्रथमानुवाकविहिते ज्योतिष्टोमे पुरुषं प्रोचयितुं द्वितीयेऽनुवाके स्तोमप्र-
 संसा कृता । अग्निष्टोमस्य तु प्राथम्यं “तस्मादाहुर्ज्येष्ठयज्ञः” इतिवाक्येनोक्तम् ।
 तत्प्राथम्यवत्प्राथम्यमतिरात्रस्यापि वैकल्पिकमस्ति । अत एव सूत्रकारिणो-
 क्तम्—‘अग्निष्टोमः प्रथमयज्ञोऽतिरात्रवेके पूर्वं समामनन्ति’ इति ॥

तस्यैतस्यातिरात्रस्य तृतीयानुवाके विधिमुन्नयति—

ब्रह्मवादिनो वदन्ति स त्वै यजेत योऽग्निष्टो-
मेन यजमानोऽथ सर्वस्तोमेन यजेतेति, इति ।

यः पुरुषोऽग्निष्टोममनुतिष्ठति स पुनः सर्वस्तोमेन चेद्यजेत तदा स एव मुख्यो यष्टेति ब्रह्मवादिन आहुः । तस्मात्सर्वस्तोममनुतिष्ठेदिति विधिरुन्नेयः । अग्निष्टोमे चत्वार एव स्तोमास्त्रिवृत्तादयः । अतिरात्रे तु त्रिणवत्रयस्त्रिंशदपि स्तोमौ विद्येते । तस्मादयं सर्वस्तोमः ॥

तत्रान्वयव्यतिरेकाभ्यां प्रथमस्तोमं प्रशंसति—

यस्य त्रिवृत्तमन्तर्यन्ति प्राणास्तस्यान्त-
र्यन्ति प्राणेषु मेऽप्यसदिति खलु वै
यज्ञेन यजमानो यजते, इति ।

यस्य यजमानस्य यागे वर्तमाना ऋत्विजस्त्रिवृत्स्तोममन्तरितं कुर्युस्तस्य स्तोमस्य प्राणरूपत्वात् ऋत्विजस्तस्य यजमानस्य प्राणानेवान्तरितान्कुर्वन्ति । न त्वेतद्युक्तम् । अयं यजमानो हि प्राणेष्वपि मे भागित्वमस्त्वित्यभिप्रेत्य यः मनुतिष्ठति । तस्मात्त्रिवृत्स्तोमोऽवश्यंभावी ॥

अथ द्वितीयस्तोमं प्रशंसति—

यस्य पञ्चदशमन्तर्यन्ति वीर्यं तस्यान्तर्यन्ति वीर्यं मेऽप्यस-
दिति खलु वै यज्ञेन यजमानो यजते, इति ।

पञ्चदशस्य वीर्यसाधनत्वात्तदन्तराये वीर्यस्यान्तरायः । अन्यत्पूर्ववत् ॥
अथ तृतीयस्तोमं प्रशंसति—

यस्य सप्तदशमन्तर्यन्ति प्रजां तस्यान्तर्यन्ति प्रजायां
मेऽप्यसदिति खलु वै यज्ञेन यजमानो यजते, इति ।

पूर्ववत् ॥

अथ चतुर्थस्तोमं प्रशंसति—

यस्यैकविंशमन्तर्यन्ति प्रतिष्ठां तस्यान्तर्यन्ति प्रतिष्ठायां
मेऽप्यसदिति खलु वै यज्ञेन यजमानो यजते, इति ।

(अतिरात्रविध्युत्पन्नयनम्)

पूर्ववत् ॥

अथ पञ्चमं स्तोमं प्रशंसति—

यस्य त्रिणवमन्तर्यन्त्यृतूश्च तस्य नक्षत्रियां च
विराजमन्तर्यन्त्यृतुषु मेऽप्यसन्नक्षत्रियायां च विरा-
जीति खलु वै यज्ञेन यजमानो यजते, इति ।

ऋतुत्वेन त्रिणवस्य स्तुतिः शास्वान्तरे द्रष्टव्या । अतस्त्रिणवस्यान्तराय
ऋतुनामेवान्तरायो भवति । त्रिणवस्तोमे सप्तविंशतिसंख्याकाः स्तोत्रीया
नक्षत्राणि च कृत्तिकादीनि सप्तविंशतिसंख्याकानि । विराटशब्दोऽपि विविध-
राज्यवाची नक्षत्रेष्टिषु श्रूयमाणं फलसमूहमुपलक्षयति । तथा सति त्रिणवा-
न्तरायेण नक्षत्रसंबन्धिन्या विराजोऽन्तरायः । शेषं पूर्ववत् ॥

अथ षष्ठं स्तोमं प्रशंसति—

यस्य त्रयस्त्रिंशमन्तर्यन्ति देवतास्तस्यान्तर्यन्ति देव-
तासु मेऽप्यसदिति खलु वै यज्ञेन यजमानो यजते, इति ।

त्रिष्वपि लोकेषु प्रत्येकमेकादशसंख्याका देवताः । ताश्च “ये देवा दिव्ये-
कादश स्थे” इति मन्त्रे समाम्नाताः । तथा सति त्रयस्त्रिंशस्तोमान्तराये त्रयस्त्रिं-
शस्तोमाख्य(ख्या)साम्यात्तासां देवतानामन्तरायो भवति । सोऽयमन्तरा-
योऽनुपपन्नः । देवतासु यत्फलं तदपि मे भूयादित्यभिप्रेत्य यजमानेन यष्टुं प्रवृ-
त्तत्वात् । तदेवमतिरात्रविवक्षया सर्वे स्तोमाः प्रशस्ताः । सन्ति हि कस्मिं-
श्चिदतिरात्रे सर्वे स्तोमाः । अत एव ह्युपरिष्ठाद्विधास्यति—‘सर्वस्तोमोऽतिरात्र
उत्तरम्’ इति ॥

तथाऽन्यमतिरात्रगतं त्रिशेषं विधित्सया प्रशंसति—

यो वै स्तोमानामवमं परमतां गच्छन्तं वेद
परमतामेव गच्छति त्रिवृद्धं स्तोमानामवम-
स्त्रिवृत्परमो य एवं वेद परमतामेव गच्छति, इति ॥

स्तोमानां मध्ये ह्यूनसंख्याकस्तोत्रियोपेतस्त्रिवृत्स्तोमोऽवमः स एवोत्तमः
तस्य च परमत्वाद्गन्ते प्रयोगः । अतिरात्रे हि तथा प्रयुज्यते । त्रिवृद्वाप्यन्तरः

संधिरिति चरमे संधिस्तोत्रे त्रिवृतो विधानात् । य एवं वेदेति पुनर्वचनमुपसं-
हारार्थम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे प्रथमप्रपाठके
तृतीयोऽनुवाकः ॥ ३ ॥

(अथ सप्तमाष्टके प्रथमप्रपाठके चतुर्थोऽनुवाकः ।)

अङ्गिरसो वै सत्रमासत ते सुवर्गं लोकमाय-
न्तेषां हविष्मांश्च हविष्ठाहीयेतां तावकाम-
येतां सुवर्गं लोकमियावेति तावेतं द्विरात्रमपश्यतां
तमाऽहरतां तेनायजेतां ततो वै तौ सुवर्गं लोकमैतां
य एवं विद्वान्द्विरात्रेण यजते सुवर्गमेव लोकमेति
तावैतां पूर्वेणाह्नाऽगच्छतामुत्तरेण (१) अभिष्टुवः
पूर्वमहर्भवति गतिरुत्तरं ज्योतिष्टोमोऽग्निष्टोमः पूर्वम-
हर्भवति तेजस्तेनाव रुन्धे सर्वस्तोमोऽतिरात्र उत्तरं
सर्वस्याऽऽप्त्यै सर्वस्यावर्द्ध्यै गायत्रं पूर्वेऽहन्त्साम
भवति तेजो वै गायत्री गायत्री ब्रह्मवर्चसं तेज
एव ब्रह्मवर्चसमात्मन्धत्ते त्रैष्टुभमुत्तरं ओजो वै
वीर्यं त्रिष्टुगोर्ज एव वीर्यमात्मन्धत्ते रथंतरं पूर्वं
(२) अहन्त्साम भवतीयं वै रथंतरमस्यामेव
प्रति तिष्ठति बृहदुत्तरेऽसौ वै बृहदमुष्यामेव प्रति

(आङ्गिरसाद्विरात्राहीनविधिरूपनम्)

तिष्ठति तदाहुः कं जगती चानुष्टुप्चेति वैस्वानसं
पूर्वेऽहन्त्साम भवति तेन जगत्यै नेति षोडश्युत्तरे
तेनानुष्टुभोऽथाऽऽहुर्यत्सामनेऽर्धमासे स्यातामन्यतर-
स्याहो वीर्यमनु पयेतेत्यमावास्यायां पूर्वमहर्भवत्युत्त-
रस्मिन्नुत्तरं नानैवार्धमासयोर्भवतो नानावीर्यं भवतो
हविष्मन्निधनं पूर्वमहर्भवति हविष्कन्निधनमुत्तरं
प्रतिष्ठित्यै (३) ॥

(उत्तरं रथं तं पूर्वेऽन्वेकाविंशतिश्च)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके चतुर्थोऽनुवाकः ॥ ४ ॥

(अथ सप्तमाष्टके प्रथमप्रपाठके चतुर्थोऽनुवाकः ।)

अङ्गिरसः । वै । सत्रम् । आसत । ते । सुवर्गमिति
सुवः—गम् । लोकम् । आयन् । तेषाम् । हविष्मान् । च ।
हविष्कदिति हविः—कृत् । च । अहीयेताम् । तौ । अका-
मयेताम् । सुवर्गमिति सुवः—गम् । लोकम् । इयाव ।
इति । तौ । एतम् । द्विरात्रमिति द्वि—गत्रम् । अपश्यताम् ।
तम् । एति । अहरताम् । तेन । अयजेताम् । ततः ।
वै । तौ । सुवर्गमिति सुवः—गम् । लोकम् । ऐताम् ।

यः । एवम् । विद्वान् । द्विरात्रेणेति द्वि-रात्रेण । यजते ।
 सुवर्गमिति सुवः-गम् । एव । लोकम् । एति । तौ ।
 ऐताम् । पूर्वेण । अह्ना । अगच्छताम् । उत्तरेणेत्युत्-तरेण
 (१) । अभिष्टुव इत्यभि-ष्टुवः । पूर्वम् । अहः । भवति ।
 गतिः । उत्तरमित्युत्-तरम् । ज्योतिष्टोम इति ज्योतिः-
 स्तोमः । अग्निष्टोम इत्याग्नि-स्तोमः । पूर्वम् । अहः ।
 भवति । तेजः । तेन । अवेति । रुन्धे । सर्वस्तोम इति
 सर्व-स्तोमः । अतिरात्र इत्यति-रात्रः । उत्तरमित्युत्-
 तरम् । सर्वस्य । आप्त्ये । सर्वस्य । अर्वरुद्ध्या इत्यर्व-
 रुद्ध्यै । गायत्रम् । पूर्वे । अहन् । साम । भवति । तेनः ।
 वै । गायत्री । गायत्री । ब्रह्मवर्चसमिति ब्रह्म-वर्चसम् ।
 तेजः । एव । ब्रह्मवर्चसमिति ब्रह्म-वर्चसम् । आत्मन् ।
 धत्ते । त्रैष्टुभम् । उत्तर इत्युत्-तरे । ओजः । वै । वीर्यम् ।
 त्रिष्टुक् । ओजः । एव । वीर्यम् । आत्मन् । धत्ते । रथंतर-
 मिति रथं-तरम् । पूर्वे (२) । अहन् । साम । भवति ।
 इयम् । वै । रथंतरमिति रथं-तरम् । अस्याम् । एव ।
 प्रतीति । तिष्ठति । बृहत् । उत्तर इत्युत्-तरे । असौ । वै ।
 बृहत् । अमुष्याम् । एव । प्रतीति । तिष्ठति । तत् ।
 आहुः । क्व । जगती । च । अनुष्टुबित्यनु-स्तुप् । च ।
 इति । वैखानसम् । पूर्वे । अहन् । साम । भवति । तेन ।

(आङ्गिरसाद्विरात्राहीनविधिकथनम्)

जगत्स्ये । न । एति । षोडशि । उत्तर इत्युत्—तरे । तेन ।
 अनुष्टुभ इत्यनु—स्तुभः । अर्थ । आहुः । यत् । समाने ।
 अर्धमास इत्यर्ध—मासे । स्याताम् । अन्यतरस्य । अहः ।
 वीर्यम् । अन्विति । पयेत् । इति । अमावास्यायामित्यमा—
 वास्यायाम् । पूर्वम् । अहः । भवति । उत्तरस्मिन्नित्युत्—
 तरस्मिन् । उत्तरमित्युत्—तरम् । नाना । एव । अर्धमास-
 योरित्यर्ध—मासयोः । भवतः । नानावीर्ये इति नाना—वीर्ये ।
 भवतः । हविष्मन्निधनमिति हविष्मत्—निधनम् । पूर्वम् ।
 अहः । भवति । हविष्मन्निधनमिति हविष्मत्—निधनम् ।
 उत्तरमित्युत्—तरम् । प्रतिष्ठित्या इति प्रति—स्थित्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठक चतुर्थोऽनुवाकः ॥ ४ ॥

(अथ सप्तमकाण्डे प्रथमप्रपाठके चतुर्थोऽनुवाकः ।)

तृतीयानुवाके सर्वस्तोमोऽतिगात्र उक्तः । सचैकाहं इति सर्वेऽप्येकाहा
 एतेनापलक्षिताः । अथाहीना द्विरात्रादयः क्रमणाच्यन्ते । चत्वारो हि द्विरा-
 त्रभेदाः । तत्र व्युष्टिद्विरात्रो राज्ञां विहितः ॥

अथाङ्गिरसां द्विरात्रो विधीयते—

अङ्गिरसो वै सत्रमासत त सुवर्गं लोकमायन्ते-
 षां हविष्मांश्च हविष्मन्चाहीयेतां तावकाम-
 येतां सुवर्गं लोकमियावेति तावेतं द्विगात्रमपश्यतां

तमाऽहरतां तेनायजेतां ततो वै तौ सुवर्गं लोकमैतां य
एवं विद्वान्द्विरात्रेण यजते सुवर्गमेव लोकमेति, इति ।

आङ्गिरसो महर्षयो यदा सत्रमनुष्ठाय स्वर्गं प्राप्तास्तदानीं तेषां मध्ये हविष्मान्हविष्कृदित्येतौ पुरुषावनुष्ठानेन स्वर्गतावपि हीनौ स्या(नावभव)ताम् । तौ पुनः स्वर्गप्राप्तिं कामयमानौ द्विरात्रारुखं यागं तत्साधनत्वेन निश्चित्य तृतीयां सामग्रीं संपाद्य तदनुष्ठानेन स्वर्गं प्राप्तौ । अतोऽन्योऽपि स्वर्गप्राप्तये द्विरात्रेण यजेत ॥

अथाहर्विशेषं विधत्ते—

तावैतां पूर्वेणाह्वाऽगच्छतामुत्तरेणाभि-
प्लवः पूर्वमहर्भवति गतिरुत्तरम्, इति ।

तौ हविष्मद्द्विविष्कृन्नामानावृषी द्विरात्रगतेन पूर्वेणाह्वा स्वर्गं प्रविष्टौ । अत्र सर्व-
त्राहःशब्देनैकदिनसाध्यस्तोमप्रयोग उपलक्ष्यते । अभिप्लवारुखः कश्चित्पद-
यागविशेषः । तस्य च प्रथमदिने ज्योतिष्टोममथमसंस्थारूपोऽग्निष्टोमो विहि-
तोऽस्ति । स एवात्राभिप्लवशब्देनोपलक्ष्यते । सोऽत्र पूर्वमहर्भवति, पूर्वादि-
नेऽनुष्ठेय इत्यर्थः । गम्यते स्वर्गो येनातिरात्रेण सोऽयमतिरात्रविशेषो गतिः ।
स च गतिरुत्तरमहर्भवति, द्वितीयदिने सोऽतिरात्रोऽनुष्ठेय इत्यर्थः ॥

उक्तार्थस्पष्टीकरणद्वारेण स्तोमविशेषान्विधत्ते—

ज्योतिष्टोमोऽग्निष्टोमः पूर्वमहर्भवति तेजस्ते-
नाव रुन्धे सर्वस्तोमोऽतिरात्र उत्तरम्
सर्वस्याऽऽप्यै सर्वस्यावरुद्ध्यै, इति ।

अभिप्लव इत्यस्य व्याख्यानं ज्योतिष्टोम इति । तत्र हि ज्योतिष्टोमं निरूपि-
तास्त्रिवृत्तादयश्चत्वारः स्तोमाः क्रियन्ते । तदनुष्ठानेन तेजः प्राप्नोति । सर्वस्तो-
मैरुपेतोऽतिरात्र इत्यनेन त्रिणवत्रयस्त्रिंशस्तोमाभ्यां सहिता अशेषस्तोमा उक्ताः ।
तेन च सर्वमप्यप्राप्यं प्राप्यते, स्वार्थीनं च भवति । द्वादशभिः स्तोत्रैरुपे-
तोऽग्निष्टोम एकोनत्रिंशद्भिः स्तोत्रैरुपेतोऽतिरात्र इति तयोर्भेदः ॥

(आङ्गिरसद्विरात्राहीनविधिरुचयनम्)

अथ होतारं प्रति प्रयोक्तव्ये स्तोत्रे दिनभेदेन सामविशेषं विधत्ते—

गायत्रं पूर्वेऽहन्त्साम भवति तेजो वै गायत्री
गायत्री ब्रह्मवर्चसं तेज एव ब्रह्मवर्चसमात्म-
न्धत्ते त्रैष्टुभमुत्तर भोजो वै वीर्यं
त्रिष्टुगोज एव वीर्यमात्मन्धत्ते, इति ।

गायत्रीछन्दस्कायामृच्युत्पन्नं गायत्रमेतन्नामै(म)कं साम, तदेतद्धोतुराभि-
मुख्येन पठनीये स्तोत्रे गायेत् । तदेतत्पूर्वेऽङ्गि द्रष्टव्यम् । गायत्र्या अभिना
सहोत्पन्नत्वात्तेजस्त्वं, ब्राह्मणैरनुष्ठेयत्वाद्ब्रह्मवर्चसत्वं, तदुभयमनेन साम्ना
स्वस्मिन्समापयन्ति । यद्यपि त्रैष्टुभाख्यं किञ्चित्साम नास्ति तथाऽपि त्रिष्टुच्छ-
न्दस्कायामुत्पन्नत्वात्त्रैष्टुभमित्युच्यते । तदेतदुत्तरदिने गायेत् । तेन शारीरं बल-
मिन्द्रियसामर्थ्यं च प्राप्नोति ॥

अथ पृष्ठस्तोत्रसामविशेषं चोदकप्राप्तविकल्पनिवारणाय नियमयति—

रथंतरं पूर्वेऽहन्त्साम भवतीयं वै रथंतरम-
स्यामेव प्रति तिष्ठति बृहदुत्तरेऽसौ वै
बृहदमुष्यामेव प्रति तिष्ठति, इति ।

प्रकृतौ तु बृहद्रथंतरयोरैच्छिको विकल्पः । इह तु दिनभेदेन व्यवस्था ॥

पुनरपि दिनभेदेन व्यवस्थितं सामान्तरं विधत्ते—

तदाहुः क जगती चानुष्टुप्चेति वैष्वा-
नसं पूर्वेऽहन्त्साम भवति तेन जगत्यै
नैति षोडशुत्तरे तेनानुष्टुभः, इति ।

अत्र ब्रह्मवादिनश्चोदयन्ति—अत्र विद्यमाने द्वे एवाहनी, तयोः पूर्वस्मिन्गा-
यत्र्यामुत्पन्नं साम गीतं, तदुत्तरस्मिन्स्तु त्रिष्टुभ्युत्पन्नं साम गीतं, न ह्यत्र तृतीय-
चतुर्थे अहनी विद्येते । ततो जगत्यनुष्टुभौ द्वाववतिष्ठेते इति । तत्राभिज्ञाः
सामान्तरविधानमुखेनोत्तरमाहुः—यद्बृहत्यामृच्युत्पन्नं वैखानसाख्यं साम
तत्पूर्वदिने गायेत् । बृहती च षट्त्रिंशदक्षरा सती चतुर्वारमावर्त्यमाना जगती-
त्रयं संपद्यते । अष्टाचत्वारिंशदक्षराणां जगतीनां तिष्ठणामक्षरसंख्यया बृह-

तीचतुष्टयसमानत्वात् । तेन वैखानससाम्नाऽयं द्विरात्रयागो जगत्याः सकाशा-
न्नापैति । षोडशिशब्देन षोडशस्तोत्रे गीयमानं गौरिवीताख्यं सामोच्यते ।
तच्चोत्तरेऽहनि गायेत् । तदाधारभूतामृचमवलम्ब्य पूर्ववदनुष्टुभं संपादयेत् ।
तेन षोडशी(शि)साम्नाऽयं द्विरात्रोऽनुष्टुभः सकाशान्नापैति ॥

अथ दिनद्वयस्य पक्षव्यवस्थां विधत्ते—

अथाऽऽहुर्यत्समानेऽर्धमासे स्यातामन्यतरस्याहो वीर्य-
मनु पयेतेत्यमावास्यायां पूर्वमहर्भवत्युत्तरस्मिन्नुत्तरं
नानैवार्धमासयोर्भवतो नानावीर्ये भवतः, इति ।

शुक्रः कृष्णो वैक एव पक्षः समानोऽर्धमासः । तस्मिन्नेव यद्युभे अहनी
स्यातां तदानीमेकपक्षगतत्वादेकस्याहो यावद्वीर्यं तावदेव भवेत् । इतरस्य वीर्यं
तु लुप्येत । अतः कृष्णपक्षस्यान्तिमदिने प्रथममहः कर्तव्यम् । शुक्रपक्षस्य
प्रथमदिने द्वितीयमहः । एवं सति भिन्नार्धमासवर्तित्वाद्भिन्नवीर्यं भवतः ॥

अथ दिनभेदेन निधनविशेषं विधत्ते—

हविष्मन्निधनं पूर्वमहर्भवति हवि-
ष्कन्निधनमुत्तरं प्रतिष्ठित्यै, इति ॥

पञ्चधा विभक्तस्य साम्नः पञ्चमभागो निधनम् । हविष्मच्छब्दरूपं निधनं
यस्मिन्नहनि तद्धविष्मन्निधनं, पूर्वदिने हविष्मदितिशब्दः प्रयोक्तव्य इत्यर्थः ।
एवमितरत्रापि । उत्तरास्मिन्नहनि हविष्कृच्छब्द इत्यर्थः । निधनयोर्द्वित्वात्पादास-
दशत्वेन प्रतिष्ठित्यै संपद्यते ॥

अत्र मीमांसा—

दशमाध्यायस्य पञ्चमपादे चतुर्थाधिकरणे चिन्तितम्—

द्विरात्रादौ द्वादशाहप्रायणीयादिकः क्रमः ।

आद्यन्तौ वर्जयित्वा वा विशेषाभावतोऽग्रिमः ॥

द्वादशाहे द्वितीयस्य द्विरात्रे प्रथमत्वतः ।

जागतस्यान्तरायाच्च विध्यन्तो दशरात्रगः ॥

अहीनरूपस्य द्वादशाहस्य विकृतयो द्विरात्रत्रिरात्रादयः । तेषु किं द्वाद-
शाहस्य प्रथममहः प्रायणीयसंज्ञकमारभ्य क्रमेण विध्यन्तः प्रवर्तते, किंवा

(आङ्गि-सद्विरात्राहीनविकथनम्)

प्रायणीयोदयनीयावाच्यन्तां वर्जयित्वा तन्मध्यगतस्य विध्यन्तः प्रवर्तत इति संशयः । ईदृशमह्रुपादेयमीदृशं वर्जनीयमिति विशेषनियामकाभावादादित आरभ्य प्रवर्तत इति पूर्वः पक्षः । द्विरात्रं प्रकृत्यैवमाह्वाने—‘यत्प्रथमं तादृतीयं यद्वितीयं तत्तृतीयम्’ इति । अयमर्थः—द्विरात्रस्य यत्प्रथममहरनुष्ठेयं तद्वादशा-हस्य द्वितीयमिति । एवमुत्तरत्रापि योज्यम् । तदेतत्प्रायणीयवर्जने लिङ्गम् । तथा जगतीमन्तर्यन्तीति जायतस्याहोऽन्तराय आह्वाने । तच्च वर्जने लिङ्गम् । एवमादिभिर्लिङ्गैरुभयं वर्जयित्वाऽवशिष्टो विध्यन्तो यत्र यावानर्पक्षस्तत्र तावान्प्रवर्तयितव्य इत्यवगन्तव्यम् ॥

तत्रैव त्रयोदशाधिकरणेऽन्यच्चिन्तितम्—

द्विरात्रेऽङ्गिरसां षोडश्याप्राप्तः किं विधीयते ।

परिसंख्यायते वाऽऽद्यश्रोदकाच्छीघ्रशुद्धितः ॥

अनारभ्यविधेः प्राप्तौ परिसंख्याऽभिदेशतः ।

विकल्पोऽन्यद्विरात्रेषु प्राक्तं वृत्तिकृतो मतम् ॥

सन्ति बहवो द्विरात्राः । तेष्वङ्गिरसां द्विरात्रे श्रूयते—‘वैश्वानरं पूर्वेऽह-न्त्साम भवति, षोडश्युत्तरं’ इति । सोऽयं षोडश्याप्राप्तः सन्निधायते । न च चांदकात्प्राप्तिः शङ्कनीया, प्रत्यक्षवचनस्य शीघ्रप्रवृत्तेः । चांदको ह्यानुमानि-कत्वेन विलम्बित इति प्राप्ते त्राः—मा भूचांदकः । अस्ति ह्यनारभ्याधीतं प्रत्यक्षं विध्यन्तरम्—‘उत्तरेऽहन्दिग्वात्रस्य गृह्यते’ इति । तेषु(न) गर्वेषु द्विरा-त्रेषु प्राप्तः सन्नङ्गिरसां द्विरात्र एव नान्येषु द्विरात्रेष्विति परिसंख्यायते । ततोऽङ्गिरसां द्विरात्रे नियमेन षोडशी गृह्यते इत्येवमतिरात्रविकृतित्वेनानि—देशाद्विकल्पते । तदेतद्वृत्तिकारमतम् ॥

तत्रैव भाष्यकारमतेनाऽऽरचयति—

परिसंख्या पूर्वपक्षे(शो) न सा युक्ता त्रिदोषतः ।

प्राप्तस्यान्या(स्यैवा)नुवादेन विधेयं सा न शक्यते ॥

वृत्तिकारस्य सिद्धान्तरूपा या परिसंख्या सैव भाष्यकारमते पूर्वः पक्षः । सिद्धान्तस्तु षोडश्युत्तर इत्यर्थं विशिष्टं न भवति । त्रिभिन्मितवैश्वानरममा-मवाक्यशेषत्वेनार्थवच्चान् । अतः परिसंख्या दोषत्रयोपेता नात्र कल्पनीया ।

प्राप्तस्य विध्यर्थस्य परित्यागः । अप्राप्तस्य निषेधार्थस्य स्वीकारः । अन्यत्र
प्राप्तस्य बाध इति दोषत्रयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

चतुर्थोऽनुवाकः ॥ ४ ॥

(अथ सप्तमाष्टके प्रथमप्रपाठके पञ्चमोऽनुवाकः ।)

आपो वा इदमग्रे सलिलमासीत्तस्मिन्प्रजा-
पतिर्वायुर्भूत्वाऽचरत्स इमामपश्यत्तां वराहो भूत्वाऽ-
हरत्तां विश्वकर्मा भूत्वा व्यमार्त्साऽप्रथत् सा
पृथिव्यभवत्तत्पृथिव्यै पृथिवित्वं तस्यामश्राम्यत्प्रजा-
पतिः स देवानंसृजत् वसून्रुद्रानादित्यान्ते देवाः
प्रजापतिमब्रुवन्प्र जायामहा इति सोऽब्रवीत्
(१) यथाऽहं युष्मास्तपसाऽसृक्ष्येवं तपसि
प्रजननमिच्छध्वमिति तेभ्योऽग्निमायतनं प्रायच्छ-
देतेनाऽऽयतनेन श्राम्यतेति तेऽग्निनाऽऽयतनेना-
श्राम्यन्ते संवत्सर एकां गामंसृजन्त तां वसुभ्यो
रुद्रेभ्य आदित्येभ्यः प्रायच्छन्नेता रक्षध्वमिति तां
वसवो रुद्रा आदित्या अरक्षन्त सा वसुभ्यो रुद्रेभ्य
आदित्येभ्यः प्राजायत त्रीणि च (२) शतानि
त्रयस्त्रिंशत् चाथ सैव सहस्रतम्यभवत्ते देवाः

(कर्मांत्ररात्राभिधानम्)

प्रजापतिमब्रुवन्त्सहस्रेण नो याजयेति सोऽग्निष्टोमेन
वसूनयाजयत्त इमं लोकमजयन्तच्चाददुः स उक्थ्येन
रुद्रानयाजयन्तेऽन्तरिक्षमजयन्तच्चाददुः सोऽतिरात्रे-
णाऽऽदित्यानयाजयेत्तऽमुं लोकमजयन्तच्चाददुस्त-
दन्तरिक्षम् (३) व्यैर्यत तस्माद्ब्रुवा घातुका
अनायतना हि तस्मादाहुः शिथिलं वै मध्यममह-
स्त्रिरात्रस्य वि हि तद्वैर्यतेति त्रैष्टुभं मध्यमस्याह
आर्ज्यं भवति संयानानि सूक्तानि शस्सति षोड-
शिनश् शस्सत्यहो धृत्या अशिथिलंभावाय तस्मात्रि-
रात्रस्याग्निष्टोम एव प्रथममहः स्यादथोक्थ्योऽथा-
तिरात्र एषां लोकानां विधृत्ये त्रीणित्रीणि शतान्य-
नूचीनाहमव्यवच्छिन्नानि ददाति (४) एषां
लोकानामनु संतत्ये दशतं न वि च्छिन्वाद्विराजं
नेद्विच्छिनदानीत्यथ या सहस्रतम्यासीत्तस्यामिन्द्रश्च
विष्णुश्च ध्यायच्छेताश् स इन्द्रोऽमन्यतानया वा इदं
विष्णुः सहस्रं वक्ष्यत इति तस्यामकल्पेतां द्विभाग
इन्द्रस्तृतीये विष्णुस्तद्वा एषाऽभ्यनूच्यत उभा
जिग्यथुरिति तां वा एतामच्छावाकः (५) एव
शस्सत्यथ या सहस्रतमी सा होत्रे देयेति होतारि
वा अभ्यतिरिच्यते यदतिरिच्यते होताऽनामस्याऽऽ-

पयिताऽथाऽऽहुरुन्नेत्रे देयेत्यतिरिक्ता वा एषा सहस्र-
 स्यातिरिक्त उन्नेतर्त्विजामथाऽऽहुः सर्वेभ्यः सदस्येभ्यो
 देयेत्यथाऽऽहुरुदाकृत्या सा वशं चरेदित्यथाऽऽहुर्ब्र-
 ह्मणे चाग्नीधे च देयेति (६) द्विभागं ब्रह्मणे
 तृतीयमग्नीधे ऐन्द्रो वै ब्रह्मा वैष्णवोऽग्नीधथैव ताव-
 कल्पेतामित्यथाऽऽहुर्या कल्याणी बहुरूपा सा देये-
 त्यथाऽऽहुर्या द्विरूपोभयतएनी सा देयेति सहस्रस्य
 परिगृहीत्यै तद्वा एतत्सहस्रस्यार्यनं सहस्रं
 स्तोत्रीयाः सहस्रं दक्षिणाः सहस्रसंमितः सुवर्गो
 लोकः सुवर्गस्य लोकस्याभिजित्यै (७) ॥

(अत्रवीच तदन्तरिक्षं ददात्यच्छावाकश्च देयेति
 मसचत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके पञ्चमोऽनुवाकः ॥ ५ ॥

(अथ सप्तमाष्टके प्रथमप्रपाठके पञ्चमोऽनुवाकः ।)

आपः । वै । इदम् । अग्ने । सलिलम् । आसीत् ।
 तस्मिन् । प्रजापतिरिति प्रजा-पतिः । वायुः । भूत्वा ।
 अचरत् । सः । इमाम् । अपश्यत् । ताम् । वराहः ।

(गर्भत्रिरात्राभिधानम्)

भूत्वा । एति । अहरत् । ताम् । विश्वकर्मेति विश्व-
 कर्मा । भूत्वा । वीति । अमार्त् । सा । अप्रथत् । सा ।
 पृथिवी । अभवत् । तत् । पृथिव्यै । पृथिवित्वमिति
 पृथिवि—त्वम् । तस्याम् । अश्राम्यत् । प्रजापतिरिति
 प्रजा—पतिः । सः । देवान् । असृजत् । वसून् । रुद्रान् ।
 आदित्यान् । ते । देवाः । प्रजापतिमिति प्रजा—पतिम् ।
 अब्रुवन् । प्रेति । जायामहे । इति । सः । अश्रवीत्
 (१) । यथा । अहम् । युष्मान् । तर्पसा । असृक्षि ।
 एवम् । तर्पसि । प्रजननमिति प्र—जननम् । इच्छध्वम् ।
 इति । तेभ्यः । अग्निम् । आयतनमित्या—यतनम् । प्रेति ।
 अयच्छत् । एतेन । आयतनेनेत्या—यतनेन । श्राम्यत् ।
 इति । ते । अग्निना । आयतनेनेत्या—यतनेन ।
 अश्राम्यन् । ते । संवत्सर इति सं—वत्सरे । एकाम् ।
 गाम् । असृजन्त । ताम् । वसुभ्य इति वसु—भ्यः ।
 रुद्रेभ्यः । आदित्येभ्यः । प्रेति । अयच्छन् । एताम् ।
 रक्षध्वम् । इति । ताम् । वसवः । रुद्राः । आदित्याः ।
 अरक्षन्त । सा । वसुभ्य इति वसु—भ्यः । रुद्रेभ्यः ।
 आदित्येभ्यः । प्रेति । अजायत । त्रीणि । च
 (२) । शतानि । त्रयस्त्रिंशतमिति त्रयः—त्रिंशतम् ।
 च । अर्थ । सा । एव । सहस्रतमीति सहस्र—तमी ।

अभवत् । ते । देवाः । प्रजापतिमिति प्रजा—पतिम् ।
अब्रुवन् । सहस्रेण । नः । याजय । इति । सः ।
अग्निष्टोमेनेत्यग्नि—स्तोमेन । वसून् । अयाजयत् । ते ।
इमम् । लोकम् । अजयन् । तत् । च । अददुः । सः ।
 उक्थ्येन । रुद्रान् । अयाजयत् । ते । अन्तरिक्षम् ।
अजयन् । तत् । च । अददुः । सः । अतिरात्रेणेत्यति—
 रात्रेण । आदित्यान् । अयाजयत् । ते । अमुम् ।
 लोकम् । अजयन् । तत् । च । अददुः । तत् ।
 अन्तरिक्षम् (३) । व्यैर्यतेति वि—अवैर्यत । तस्मात् ।
 रुद्राः । घातुकाः । अनायतना इत्यना—यतनाः । हि ।
 तस्मात् । आहुः । शिथिलम् । वै । मध्यमम् । अहः ।
 त्रिरात्रस्येति त्रि—रात्रस्य । वीति । हि । तत् ।
 अवैर्यतेत्यव—ऐर्यत । इति । त्रैष्टुभम् । मध्यमस्य । अहः ।
 आज्यम् । भवति । संयानानीति सं—यानानि । सूक्ता—
 नीति सु—उक्तानि । शसति । षोडशिनम् । शसति ।
 अहः । धृत्यै । अशिथिलंभावायेत्यशिथिलं—भावाय ।
 तस्मात् । त्रिरात्रस्येति त्रि—रात्रस्य । अग्निष्टोम
 इत्यग्नि—स्तोमः । एव । प्रथमम् । अहः । स्यात् । अर्थ ।
 उक्थ्यः । अर्थ । अतिरात्र इत्यति—रात्रः । एषाम् ।
 लोकानाम् । विधृत्या इति वि—धृत्यै । त्रीणित्रीणीति

(गर्गत्रिरात्राभिधानम्)

त्रीणि—त्रीणि । शतानि । अनुचीनाहमित्यनूचीन—अहम् ।
 अव्यवच्छिन्नानीत्यभि—अवच्छिन्नानि । ददाति (४) ।
 एषाम् । लोकानाम् । अन्विति । संतत्या इति सं—तत्ये ।
 दशतम् । न । भीति । छिन्यात् । विराजमिति वि—राजम् ।
 न । इत् । विच्छिनदानीति वि—छिनदानि । इति । अर्थ ।
 या । सहस्रतमीति सहस्र—तमी । आसीत् । तस्याम् ।
 इन्द्रः । च । विष्णुः । च । व्यायच्छेतामिति वि—आय-
 च्छेताम् । सः । इन्द्रः । अमन्यत । अनया । वै । इदम् ।
 विष्णुः । सहस्रम् । वक्ष्यते । इति । तस्याम् । अकल्पे-
 ताम् । द्विभाग इति द्वि—भागे । इन्द्रः । तृतीये । विष्णुः ।
 तत् । वै । एषा । अभ्यनूच्यत इत्यभि—अनूच्यते । उभा ।
 जिग्यथुः । इति । ताम् । वै । एताम् । अच्छावाकः (५) ।
 एव । शसति । अर्थ । या । सहस्रतमीति सहस्र—तमी ।
 सा । होत्रे । देया । इति । होताग्म् । वै । अभ्यतिरिच्यत
 इत्यभि—अतिरिच्यते । यत् । अतिरिच्यत इत्यति—रिच्यते ।
 होता । अनाप्तस्य । आपयिता । अर्थ । आहुः । उन्नेत्र
 इत्युत्—नेत्रे । देया । इति । अतिरिक्त्याति—रिक्ता । वै ।
 एषा । सहस्रस्य । अतिरिक्त इत्यति—रिक्तः । उन्नेतेत्युत्—
 नेता । ऋत्विजाम् । अर्थ । आहुः । सर्वेभ्यः । सदस्येभ्यः ।

देया । इति । अर्थ । आहुः । उदाकृत्येत्युत्—आकृत्या ।
 सा । वशम् । चरेत् । इति । अर्थ । आहुः । ब्रह्मणे । च ।
 अग्नीध इत्यग्नि—इधे । च । देया । इति (६) । द्विभाग-
 मिति द्वि—भागम् । ब्रह्मणे । तृतीयम् । अग्नीध इत्यग्नि-
 इधे । ऐन्द्रः । वै । ब्रह्मा । वैष्णवः । अग्नीदित्याग्नि—इत् ।
 यथा । एव । तौ । अकल्पेताम् । इति । अर्थ । आहुः ।
 या । कल्याणी । बहुरूपेति बहु—रूपा । सा । देया ।
 इति । अर्थ । आहुः । या । द्विरूपेति द्वि—रूपा । उभयत-
 एनीत्युभयतः—एनी । सा । देया । इति । सहस्रस्य ।
 परिगृहीत्या इति परि—गृहीत्यै । तत् । वै । एतत् । सह-
 स्रस्य । अयंनम् । सहस्रम् । स्तोत्रीयाः । सहस्रम् ।
 दक्षिणाः । सहस्रसंमित इति सहस्र—संमितः । सुवर्ग इति
 सुवः—गः । लोकः । सुवर्गस्येति सुवः—गस्य । लोकस्य ।
 अभिजित्या इत्याभि—जित्यै (७) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठके पञ्चमोऽनुवाकः ॥ ५ ॥

(अथ सप्तमकाण्डे प्रथमप्रपाठके पञ्चमोऽनुवाकः ।)

चतुर्थे द्विरात्रोऽभिहितः । अथ त्रिरात्रं विधातुं, काचिदारव्यायिकोच्यते

तस्यां चाऽऽख्यायिकायामादौ पृथिव्युत्पत्तिं दर्शयति —

आपो वा इदमग्रे सलिलमासीत्तस्मिन्प्रजापति-
र्वायुर्भूत्वाऽचरत्स इमामपश्यत्तां वराहो भूत्वाऽ-
हरत्तां विश्वकर्मा भूत्वा व्यमार्त्साऽप्रथत सा
पृथिव्यभवत्तत्पृथिव्यै पृथिवित्वम्, इति ।

इदमितीदानीं दृश्यमानं गिरिनदीसमुद्रादिकं जगत्पृथिव्युत्पत्तेः पूर्वं सलि-
लमासीत् । तस्मिन्नेव सलिले केवला आप एव नतु भूतान्तरं तत्कार्यं वा
किञ्चिदपि नाऽऽसीत् । तदानीं प्रजापतिर्मूर्तस्य शरीरस्यावस्थातुं स्थाना-
भावाद्वायुरूपो भूत्वा तस्मिन्सलिले सर्वत्राचरत् । चरित्वा च सलिले
निमग्नं भूमिं दृष्ट्वा स्वयं वराहो भूत्वा दंष्ट्राग्रेण तां भूमिं जलस्योपर्याहरत् ।
आहृत्य च वराहरूपमुत्सृज्य विश्वकर्मा भूत्वा विशेषेण मार्जनं कृत्वा तत्रत्यं
द्रवमपनीय तां विस्तारितवान् । तत इयं दृश्यमाना सर्वप्राण्याधारभूता पृथि-
व्यभवत् । प्रथनादेव पृथिवीनाम संपन्नम् ॥

अथ देवसृष्टिं गोसृष्टिं च क्रमेण दर्शयति —

तस्यामश्राम्यत्प्रजापतिः स देवानसृजत वसून् रुद्राना-
दित्यान्ते देवाः प्रजापतिमब्रुवन्प्र जायामहा इति
सोऽब्रवीद्यथाऽहं युष्माञ्स्तपसाऽसृक्ष्येवं तपसि
प्रजननमिच्छध्वमिति तेभ्योऽग्निमायतनं प्रायच्छ-
देतेनाऽऽयतनेन श्राम्यतेति तेऽग्निनाऽऽयतनेनाश्रा-
म्यन्ते संवत्सर एकां गामसृजन्त तां वसुभ्यो
रुद्रेभ्य आदित्येभ्यः प्रायच्छन्नेताञ् रक्षध्वमिति
तां वसवो रुद्रा आदित्या अरक्षन्त सा वसुभ्यो
रुद्रेभ्य आदित्येभ्यः प्राजायत त्रीणि च शतानि
त्रयस्त्रिंशतं चाथ सैव सहस्रतम्यभवत्, इति ।

तस्यां भूमौ स प्रजापतिः स्वेनैव शरीरेणावस्थाय सिसृक्षुरश्राम्यत्तपः
कृतवान् । तस्माच्च तपःसामर्थ्याञ्चीन्वस्वादिदेवगणानसृजत । ते च वस्वादयः

प्रजापतिं प्रति प्रजोत्पादनोपायं पप्रच्छुः । स च प्रजापतिर्भद्रत्तपसि कृते सति पश्चाद्युत्पादनमिच्छतेत्युक्त्वा होमाख्यस्य तपस आधारभूतमग्निं दत्त्वा तेनाग्निना होमलक्षणं तपः कुरुतेत्युक्तवान् । ते च संवत्सरं तथा कृत्वा तदन्ते सर्वेऽप्येकां गाममृजन्त । तां च गां स प्रजापतिर्वसुभ्यो रक्षणार्थं दत्तवान् । सा च रक्षिता सती वस्वर्थं गवां शतत्रयं त्रयस्त्रिंशतं चोत्पादयामास । ततः प्रजापतिस्तामेव गां रुद्रेभ्यो दत्तवान् । रुद्रार्थमपि सा तथैवोत्पादयामास । एवमादित्यार्थमप्युत्पादयामास । तमिमं (दिदं) पर्यायत्रयं संगृह्य श्रुतिरेकेनैव वाक्येनोदाजहार । तत्र त्रेधा वाक्यं विभज्य योजयितव्यम् । एवं सत्येकोनसहस्रं गवां संपन्नम् । येयं सहस्रतमी गौः सेयं सहस्रसंख्यापूरण्यभवत् ॥

अतः सहस्रदक्षिणाकेन त्रिरात्रयागेन(ण) याजनं दर्शयति—

ते देवाः प्रजापतिमब्रुवन्सहस्रेण नो
याजयेति सोऽग्निष्टोमेन वसूनयाजयत्त इमं
लोकमजयन्तच्चाददुः स उक्थ्येन रुद्रानया-
जयत्तेऽन्तरिक्षमजयन्तच्चाददुः सोऽतिरात्रेणाऽऽ-
दित्यानयाजयत्तेऽमुं लोकमजयन्तच्चाददुः, इति ।

वसुरुद्रादित्याः सर्वे मिलित्वा गोसहस्रदक्षिणाकयज्ञार्थं प्रजापतिं प्रार्थयामासुः । स च प्रजापतिर्देवगणत्रयं विभज्य त्रिषु दिनेषु क्रमादग्निष्टोमोक्थ्यातिरात्रैर्याजितवान् । द्वादशस्तोत्रोऽग्निष्टोमः । पञ्चदशस्तोत्र उक्थ्यः । एकोनत्रिंशत्स्तोत्रोऽतिरात्रः । ते च तैर्लोकत्रयमजयन् । स्वकीयं स्वकीयं तत्तद्गोधनं च दक्षिणार्थमृत्विग्भ्यो दत्तवन्तः ॥

अथोक्थ्यरूपे मध्यमेऽहनि कांश्चिच्छंसनविशेषान्विधत्ते—

तदन्तरिक्षं व्यवैर्यत तस्माद्बुद्धा घातुका
अनायतना हि तस्मादाहुः शिथिलं वै
मध्यममहस्त्रिरात्रस्य वि हि तदवैर्यतेति
त्रैष्टुभं मध्यमस्याह्वा आज्यं भवति संयानानि

सूक्तानि शस्सति षोडशिनश्च शस्स-
त्यहो धृत्या अशिथिलभावाय; इति ।

यदन्तरिक्षं रुद्रैर्जितं तदन्तरिक्षं व्यवैर्यत विशीर्णमभूर्त् । गृहरूपं लोकसं-
स्थानं भग्नमभूदित्यर्थः । यस्माद्गुद्राणामायतनमन्तरिक्षलोकस्थानं विशीर्णमभू-
त्तस्मादायतनाभावाद्गुद्राः कोपाविष्टाः सन्तः सर्वत्र प्राणिषातिनोऽभवन् ।
यस्मात्फलभूतमन्तरिक्षं विशीर्णमभूत्तस्मात्तत्साधनमात्रं त्रिरात्रयागस्य मध्यम-
महः केनापि वैकल्येन शिथिलमित्येवमभिज्ञा आहुः । तस्मान्मध्यमस्याहो
दाढ्येन शैथिल्यपरिहाराय कानिचिच्छस्त्राण्यनुष्ठेयानि । त्रिष्टुच्छन्दस्कायामृ-
च्युत्पन्नं त्रैष्टुभं होतुराज्यशस्त्रं शंसनीयम् । तथा संयानारूपानि दाशतत्प्यां
प्रसिद्धानि सूक्तानि शंसेत् । तथा षोडश्याख्यमपि शस्त्रं शंसेत् ॥

इत्थमाख्यायिकां प्रस्तुत्य मध्यमे विशेषांश्च विधाय त्रिरात्रयागस्याहर्षि-
शेषान्विधत्ते —

तस्मात्त्रिरात्रस्याग्निष्टोम एव प्रथ-
ममहः स्यादथोक्थ्योऽथातिगत्र
एषां लोकानां विधृत्यै, इति ।

यस्माद्दस्वादिभिरहस्त्रयेण लोकत्रयजयायाहस्त्रयसंघातरूपमनुष्ठितं तस्मा-
त्त्रिरात्रयागमनुतिष्ठेदित्यर्थः ॥

यदुक्तं सूत्रकारेण—‘सहस्रं दक्षिणास्त्रीणि शतानि त्रयास्त्रिशतं च प्रथमेऽग्नि
ददात्येवं द्वितीये तृतीये च साहस्र्यतिरिच्यते’ इति, तदिदं विधत्ते —

त्रीणित्रीणि शतान्यनुचीनाह-
मव्यवच्छिन्नानि ददात्येषां
लोकानामनु संतत्यै, इति ।

अनुक्रमेणाञ्चति प्रवर्तत इत्यनुचीनं, तादृशं च तद्दृश्यानुचीनाहं प्रतिदिन-
मित्यर्थः । प्रतिदिनमव्यवच्छिन्नानि यथा भवन्ति तथा त्रीणि त्रीणि शतानि
ददाति । त्रयास्त्रिशसंख्याया अप्येतदुपलक्षणम् । तथा सत्यैकैकस्मिन्दिने

अथत्रिंशदधिकं गवां शतत्रयं दद्यादित्यर्थो भवति । एतच्च लोकानां भूरादीनां संतत्यै भवति ॥

यदुक्तं सूत्रकारेण—‘ दक्षिणानयने न्यूना दशधा नयेत् ’ इति, तदेतद्वि-
धत्ते—

दशतं न वि च्छिन्याद्विराजं नेद्विच्छिनदानीति, इति ।

दशानां वर्गो दशत्तस्य वर्गस्य विच्छेदं न कुर्यात् । वेदेर्दक्षिणस्यां दिश्य-
वस्थिता गाः प्राग्वंशसदसोर्मध्येन यदोत्तरस्यां दिशि दक्षिणार्थं नयति तदा-
नीमेकैकं दशकं सहैव नयेत् । न तु दशतो न्यूनं नयेत् । दशसंख्याया विरा-
हरूपत्वात् । विराजं नैव विच्छिन्नां करोमीति नेतुरभिप्रायः । यत्तु त्रिंशत्
उपरि त्रयमधिकं तदापि चरमेण दशकेन सह नयेत् । न्यूनत्वस्यैवात्र [दशधे-
ति] विधानात् ॥

एवमेकोनसहस्रे त्रिषु दिनेषु दत्ते सति सहस्रतमी परिशिष्यते । तदानं तु
बहुधा विकल्पितं प्रदर्शयितुं प्रस्तौति—

अथ या सहस्रतम्यासीत्तस्यामिन्द्रश्च
विष्णुश्च व्यायच्छेता* स इन्द्रोऽमन्यतानया
वा इदं विष्णुः सहस्रं वक्ष्यत इति तस्या-
मकल्पेतां द्विभाग इन्द्रस्तृतीये विष्णुस्त-
द्वा एषाऽभ्यनूच्यत उभा जिग्यथुरिति, इति ।

ऋषिः कल्पनं, तैयैव ऋष्या तस्यां सहस्रतम्यां गाव निमित्तभूतायां मयै-
वेयं भूयादित्येवमिन्द्रश्च विष्णुश्च परस्परं कलहं कुरुतः । तदानीमिन्द्रो मनस्येव
मचिन्तयत्—तां गां गृहीत्वा विष्णुरनया गवा सहस्रमिदं सर्वं मां वर्जयित्वा
स्वाधीनं करिष्यति, तस्मान्म(मै)यैवाधिकेन भागेन भवितव्यमिति । ततस्तावुभौ
तस्यां गव्यकल्पेतां व्यवस्थां कृतवन्तौ । इन्द्रो द्विभागे व्यवस्थितः । विष्णु-
स्तृतीये भागे व्यवस्थितः । तदेतमर्थमभिलक्ष्य काचिदृग्वेदेऽभ्युगनूच्यते । सा
च भागत्रयप्रतिपादिका । तस्याश्च प्रतीकम् ‘ उभा जिग्यथुः ’ इत्येतत् । इयं
चोपरितनेऽनुवाके समाम्नास्यते ॥

(गर्गत्रिरात्राभिधानम्)

अथैतस्या ऋचः संसननियमं विधत्ते—

तां वा एतामच्छावाक एव शशसति, इति ।

विकल्पितेषु दानपक्षेषु प्रथमं पक्षमाह—

अथ या सहस्रतमी सा होत्रे देयेति

होतारं वा अभ्यतिरिच्यते यदतिरि-

च्यते होताऽनामस्याऽऽपयिता, इति ।

प्रतिदिनं त्रयस्त्रिंशदधिकशतत्रये साम्येन दत्ते सति सेयं सहस्रतम्यतिरिच्यते । यस्तु द्रव्यं यागेऽतिरिक्तं भवति तत्सर्वं होतारमभिलक्ष्यैवातिरिच्यते । होता ह्यनामस्य सर्वस्य फलस्य प्रापयिता । तस्माद्दोत्रे सहस्रतमी देयेत्याद्यः पक्षः ॥

द्वितीयं पक्षं दर्शयति—

अथाऽऽहुरुन्नेत्रे देयेत्यतिरिक्ता वा एषा

सहस्रस्यातिरिक्त उन्नेतर्विजाम्, इति ।

एषा गौः सहस्रस्य मध्येऽतिरिक्तवीर्या । उन्नेताऽप्यृत्विज्जां मध्येऽतिरिक्तवीर्यः । अत एव हि हारियोजनभक्षे श्रूयते—‘ उन्नेतर्युपहवमिच्छन्ते ’ इति । तस्मादियमुन्नेत्रे देयेत्येवं केचिदाहुः ॥

तृतीयं पक्षं दर्शयति—

अथाऽऽहुः सर्वेभ्यः सदस्येभ्यो देयेति, इति ।

अत्रोपपत्तिर्बाहिरेव द्रष्टव्या । ‘ यावन्तो वै सदस्यास्ते सर्वे दक्षिण्याः ’ इत्यन्यत्राऽऽन्नातम् । तस्मात्सदस्येभ्यो देया ॥

चतुर्थं पक्षं दर्शयति—

अथाऽऽहुरुदाळत्या सा वशं चरेदिति, इति ।

अत्राप्युपपत्तिः पूर्ववत् । दिनत्रये विभागसाम्येन दक्षिणा दत्ता । इयं चैका भागवैषम्यं च न युक्तम् । अतो यज्ञभूमेरुदातां कृत्वा स्ववशत्त्वेन यथा चरति तथा कुर्यात् ॥

पञ्चमं पक्षं दर्शयति—

अथाऽऽहुर्ब्रह्मणे चाग्नीधे च देयेति द्विभागं
ब्रह्मणे तृतीयमग्नीध ऐन्द्रो वै ब्रह्मा
वैष्णवोऽग्नीधश्चैव तावकल्पेतामिति, इति ।

इन्द्रस्य विष्णोश्च या भागऋसिस्तदत्तदीययोर्ब्रह्माग्नीधयोर्देया ॥

षष्ठं पक्षं दर्शयति—

अथाऽऽहुर्या कल्याणी बहुरूपा सा देयेति, इति ।

इयं वै सहस्रतमी न कस्मैचिद्देया । किं त्वेतत्प्रतिनिधिरूपा या काचित्क-
ल्याणी बहुक्षीरादिगुणवती विचित्रवर्णा सा दातव्या ॥

सप्तमं पक्षं दर्शयति—

अथाऽऽहुर्या द्विरूपोभयतएनी सा
देयेति सहस्रस्य परिगृहीत्यै, इति ।

या गौः शुक्लकृष्णवर्णाभ्यामुपेतत्वेन द्विरूपा, पार्श्वद्वये शुक्लकेशोपेतत्वा-
द्बुभयत एनी, सहस्रसंख्यापूर्त्यर्थं तादृशी काचिद्देया ॥

तदिदं सहस्रदानोपेतं कर्म प्रशंसति—

तद्वा एतत्सहस्रस्यायनं सहस्रं स्तोत्रीयाः
सहस्रं दक्षिणाः सहस्रसंमितः सुवर्गो
लोकः सुवर्गस्य लोकस्याभिजित्यै, इति ॥

त्रिरात्रारूपं यत्कर्मोक्तं तदेतत्सहस्रसंख्याकफलस्य प्राप्तिहेतुः । यस्मादत्र
त्रिषु दिनेषु मिलित्वा स्तोत्रीया ऋचः सहस्रं विद्यन्ते, दक्षिणाश्चोत्तरीत्या
सहस्रं गावः, स्वर्गलोकश्च सुखाधिक्याद्भूलोकसहस्रेण समानः, [तस्मात्]
तादृशस्य स्वर्गस्याभिजयायेदं कर्म योग्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

पञ्चमोऽनुवाकः ॥ ९ ॥

सोमो वै सहस्रमविन्दत्तमिन्द्रोऽन्वविन्दतौ यमो
न्यागच्छतावब्रवीदस्तु मेऽत्रापीत्यस्तु ही ३ इत्यब्रूता*
स यम एकस्यां वीर्यं पर्यपश्यदियं वा अस्य सहस्रस्य
वीर्यं विभ्रतीति तावब्रवीदियं ममास्वेतयुवयोरिति
तावब्रूता* सर्वे वा एतदेतस्यां वीर्यम् (१) परि
पश्यामोऽश्शमा हेरामहा इति तस्याम*शमाऽहं-
रन्त तामप्सु प्रावेशयन्त्सोमायोदेहीति सा रोहिणी
पिङ्गलैकहायनी रूपं कृत्वा त्रयस्त्रिंशता च
त्रिभिश्च शतैः सहोदेत्तस्माद्रोहिण्या पिङ्गल्यैकहा-
यन्या सोमं क्रीणीयाद्य एवं विद्वान्रोहिण्या पिङ्गल-
यैकहायन्या सोमं क्रीणाति त्रयस्त्रिंशता चैवास्य
त्रिभिश्च (२) शतैः सोमः क्रीतो भवति सुकी-
तेन यजते तामप्सु प्रावेशयन्निन्द्रायोदेहीति सा
रोहिणी लक्ष्मणा षष्ठौही वार्त्रघ्नी रूपं कृत्वा त्रय-
स्त्रिंशता च त्रिभिश्च शतैः सहोदेत्तस्माद्रोहिणीं
लक्ष्मणां षष्ठौही वार्त्रघ्नीं दद्याद्य एवं विद्वान्रोहिणीं
लक्ष्मणां षष्ठौही वार्त्रघ्नीं ददाति त्रयस्त्रिंशच्चैवास्य
त्रीणि च शतानि सा दत्ता (३) भवति तामप्सु

प्रावेशयन्यमायोदेहीति सा जरती मूर्खा तज्जघन्या
 रूपं कृत्वा त्रयस्त्रिंशता च त्रिभिश्च शतैः सहो-
 दैत्तस्माज्जरतीं मूर्खां तज्जघन्यामनुस्तरणीं कुर्वीति
 य एवं विद्वाञ्जरतीं मूर्खां तज्जघन्यामनुस्तरणीं
 कुरुते त्रयस्त्रिंशच्चैवास्य त्रीणि च शतानि साऽमु-
 धिस्त्र्यंश्लोके भवति वागेव सहस्रतमी तस्मात् (४)
 वरो देयः सा हि वरः सहस्रमस्य सा दत्ता भवति
 तस्माद्द्वरो न प्रतिगृह्यः सा हि वरः सहस्रमस्य
 प्रतिगृहीतं भवतीयं वर इति ब्रूयादथान्यां ब्रूयादियं
 ममेति तथाऽस्य तत्सहस्रमप्रतिगृहीतं भवत्युभयत-
 एनी स्यात्तदाहुरन्यतएनी स्यात्सहस्रं परस्तादेत-
 मिति यैव वरः (५) कल्याणी रूपसंमृद्धा सा
 स्यात्सा हि वरः समृद्ध्यै तामुत्तरेणाऽऽशीधं पर्या-
 णीयाऽऽहवनीयस्यान्ते द्रोणकलशमवं घ्रापयेदा
 जिघ्र कलशं मह्युरुधारा पर्यस्वत्या त्वा विशन्तिव-
 न्दवः समुद्रमिव सिन्धवः सा मा सहस्र आ भज
 प्रजया पशुभिः सह पुनर्माऽऽविशताद्रयिरिति प्रज-
 यैवैनं पशुभी रय्या सम् (६) अर्धयति प्रजावा-
 न्यशुमान् रयिमान् भवति य एवं वेद तथा सहाऽऽशीधं
 परेत्यं पुरस्तात्प्रतीच्यां तिष्ठन्त्यां जुहुयादुभा जिग्य-

(सहस्रतम्यभिधानम्)

थुर्न परां जयेथे न परां जिग्ये कतरश्चनेनोः ।
 इन्द्रश्च विष्णो यदपस्पृधेथां त्रेधा सहस्रं वि तदैरये-
 थामिति त्रेधाविभक्तं वै त्रिरात्रे सहस्रं साहस्री-
 मेवैनां करोति सहस्रस्यैवैनां मात्राम् (७)
 करोति रूपाणि जुहोति रूपरेवैनां समर्धयति
 तस्या उपोत्थाय कर्णमा जपेदिडे रन्तेऽदिते
 सरस्वति प्रिये प्रेयसि महि विश्रुत्येतानि ते अघ्निये
 नामानि सुकृतं मा देवेषु वृतादिति देवेभ्य
 एवैनमा वेदयत्यन्वेनं देवा बुध्यन्ते (८) ॥

(एतदेतस्यां वीर्यमस्य त्रिभिश्च दत्ता सहस्रतमी तस्मादेव वरः सं
 मात्रामेकान्तत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके षष्ठोऽनुवाकः ॥ ६ ॥

(अथ सप्तमाष्टके प्रथमप्रपाठके षष्ठोऽनुवाकः ।)

सोमः । वै । सहस्रम् । अविन्दत् । तम् । इन्द्रः ।
 अन्विति । अविन्दत् । तौ । यमः । न्यागच्छदिति
 नि-आगच्छत् । तौ । अब्रवीत् । अस्तु । मे । अत्र ।
 अपीति । इति । अस्तु । ही ३ । इति । अब्रुताम् । सः ।
 यमः । एकस्याम् । वीर्यम् । पगीति । अपश्यत् । इयम् ।

वै । अस्य । सहस्रस्य । वीर्यम् । विभर्ति । इति । तौ ।
 अब्रवीत् । इयम् । मम । अस्तु । एतत् । युवयोः । इति ।
 तौ । अब्रूताम् । सर्वे । वै । एतत् । एतस्याम् ।
 वीर्यम् (१) । परीति । पश्यामः । अशम् । एति ।
 हरामहे । इति । तस्याम् । अशम् । एति । अहरन्त ।
 ताम् । अप्स्वित्यप्—सु । प्रेति । अवेशयन् । सोमाय ।
 उदेहीत्युत्—एहि । इति । सा । रोहिणी । पिङ्गला ।
 एकहायनीत्येक—हायनी । रूपम् । कृत्वा । त्रयस्त्रिंश-
 तेति त्रयः—त्रिंशता । च । त्रिभिरिति त्रि—भिः । च ।
 शतैः । सह । उदैदित्युत्—एत् । तस्मात् । रोहिण्या ।
 पिङ्गलाया । एकहायन्येत्येक—हायन्या । सोमम् ।
 क्रीणीयात् । यः । एवम् । विद्वान् । रोहिण्या ।
 पिङ्गलाया । एकहायन्येत्येक—हायन्या । सोमम् । क्रीणाति ।
 त्रयस्त्रिंशतेति त्रयः—त्रिंशता । च । एव । अस्य ।
 त्रिभिरिति त्रि—भिः । च (२) । शतैः । सोमः ।
 क्रीतः । भवति । सुक्रीतेनेति सु—क्रीतेन । यजते ।
 ताम् । अप्स्वित्यप्—सु । प्रेति । अवेशयन् । इन्द्राय ।
 उदेहीत्युत्—एहि । इति । सा । रोहिणी । लक्ष्मणा ।
 षष्ठीही । वार्त्रघ्नीति वार्त्र—घ्नी । रूपम् । कृत्वा ।
 त्रयस्त्रिंशतेति त्रयः—त्रिंशता । च । त्रिभिरिति त्रि—भिः ।

(सहस्रतम्यभिधानम्)

च । शतैः । सह । उदैदित्युत्—ऐत् । तस्मात् । रोहिणीम् ।
लक्ष्मणाम् । पष्ठौहीम् । वार्त्रघ्नीमिति वार्त्र—घ्नीम् । दद्यात् ।
यः । एवम् । विद्वान् । रोहिणीम् । लक्ष्मणाम् । पष्ठौहीम् ।
वार्त्रघ्नीमिति वार्त्र—घ्नीम् । ददाति । त्रयस्त्रिंशदिति
त्रयः—त्रिंशत् । च । एव । अस्य । त्रीणि । च ।
शतानि । सा । दत्ता (३) । भवति । ताम् । अप्स्वि-
त्यप्—सु । प्रेति । अवेशयन् । यमाय । उदेहीत्युत्—एहि ।
इति । सा । जरती । मूर्खाम् । तज्जघन्येति तत्—जघन्या ।
रूपम् । कृत्वा । त्रयस्त्रिंशतेति त्रयः—त्रिंशता । च ।
त्रिभिरिति त्रि—भिः । च । शतैः । सह । उदैदित्युत्—ऐत् ।
तस्मात् । जरतीम् । मूर्खाम् । तज्जघन्यामिति तत्—
जघन्याम् । अनुस्तरणीमित्यनु—स्तरणीम् । कुर्वति । यः ।
एवम् । विद्वान् । जरतीम् । मूर्खाम् । तज्जघन्यामिति
तत्—जघन्याम् । अनुस्तरणीमित्यनु—स्तरणीम् । कुरुते ।
त्रयस्त्रिंशदिति त्रयः—त्रिंशत् । च । एव । अस्य ।
त्रीणि । च । शतानि । सा । अमुष्मिन् । लोके । भवति ।
वाक् । एव । सहस्रतमीति सहस्र—तमी । तस्मात् (४) ।
वरः । देयः । सा । हि । वरः । सहस्रम् । अस्य । सा ।
दत्ता । भवति । तस्मात् । वरः । न । प्रतिगृह्य इति प्रति—
गृह्यः । सा । हि । वरः । सहस्रम् । अस्य । प्रतिगृहीत-

मिति प्रति—गृहीतम् । भवति । इयम् । वरः । इति ।
 ब्रूयात् । अथ । अन्याम् । ब्रूयात् । इयम् । मम । इति ।
 तथा । अस्य । तत् । सहस्रम् । अप्रतिगृहीतमित्यप्रति—
 गृहीतम् । भवति । उभयतएनीत्युभयतः—एनी । स्यात् ।
 तत् । आहुः । अन्यतएनीत्यन्यतः—एनी । स्यात् ।
 सहस्रम् । परस्तात् । एतम् । इति । या । एव । वरः
 (५) । कल्याणी । रूपसमृद्धेति रूप—समृद्धा । सा ।
 स्यात् । सा । हि । वरः । समृद्ध्या इति सम—ऋद्ध्यै ।
 ताम् । उत्तरेणेत्युत्—तरेण । आभीध्रमित्याभि—इध्रम् ।
 पर्याणीयेति परि—आनीयम् । आहवनीयस्येत्या—हवनीयस्य ।
 अन्ते । द्रोणकलशमिति द्रोण—कलशम् । अवेति । घ्राप-
 येत् । एति । जिघ्र । कलशम् । महि । उरुधारेत्युरु—धारा ।
 पर्यस्वती । एति । त्वा । विशन्तु । इन्धवः । समुद्रम् । इव ।
 सिन्धवः । सा । मा । सहस्रे । एति । भज्ज । प्रजयेति
 प्र—जया । पशुभिरिति पशु—भिः । सह । पुनः । मा ।
 एति । विशतात् । रयिः । इति । प्रजयेति प्र—जया । एव ।
 एनम् । पशुभिरिति पशु—भिः । रय्या । समिति (६) ।
 अर्धयति । प्रजावानिति प्रजा—वान् । पशुमानिति पशु—
 मान् । रयिमानिति रयि—मान् । भवति । यः । एवम् ।

(सहस्रतन्वमिधानम्)

वेद । तया । सह । आग्नीध्रमित्याग्नि—इध्रम् । परेत्येति
 परा—इत्य । पुरस्तात् । प्रतीच्याम् । तिष्ठन्त्याम् । जुहुयात् ।
 उभा । जिग्यथुः । न । परेति । जयेथे इति । न । परेति ।
 जिग्ये । कतरः । चन । एनोः । इन्द्रः । च । विष्णो
 इति । यत् । अर्पस्पृधेथाम् । त्रेधा । सहस्रम् । धीति ।
 तत् । ऐरयेथाम् । इति । त्रेधाविभक्तमिति त्रेधा—विभक्तम् ।
 वै । त्रिरात्र इति त्रि—रात्रे । सहस्रम् । साहस्रीम् । एव ।
 एनाम् । करोति । सहस्रस्य । एव । एनाम् । मात्राम् (७) ।
 करोति । रूपाणि । जुहोति । रूपैः । एव । एनाम् ।
 समिति । अर्धयति । तस्याः । उपोत्थायेत्युप—उत्थाय ।
 कर्णम् । एति । जपेत् । इडे । रन्ते । अदिते ।
 सरस्वति । प्रिये । प्रियासि । महि । विश्रुतीति वि—श्रुति ।
 एतानि । ते । अग्निye । नामानि । सुकृतमिति सु—
 कृतम् । मा । देवेषु । ब्रूतात् । इति । देवैभ्यः । एव ।
 एनम् । एति । वेदयति । अन्विति । एनम् । देवाः ।
 बुध्यन्ते (८) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठके षष्ठोऽनुवाकः ॥ ६ ॥

(अथ सप्तमकाण्डे प्रथमप्रपाठके षष्ठोऽनुवाकः ।)

पञ्चमेऽनुवाके भिरान्नोऽभिहितः । अथ षष्ठे तत्रत्यां सहस्रतर्षीं प्रपञ्चयितुं
मुपाख्यानं दर्शयति—

सोमो वै सहस्रमविन्दत्तमिन्द्रोऽन्वविन्दत्तौ यमो
न्यागच्छत्तावब्रवीदस्तु मेऽत्रापीत्यस्तु ही३ इत्य-
ब्रूताः स यम एकस्यां वीर्यं पर्यङ्श्यादियं वा अस्य
सहस्रस्य वीर्यं विभर्तीति तावब्रवीदियं ममास्त्वे-
तद्युवयोरिति तावब्रूताः सर्वे वा एतदेतस्यां वीर्यं परि-
पश्यामोऽऽश्मा हरामहा इति तस्यामऽऽश्माऽहरन्त, इति ।

पुरा कदाचित्सोमो गोसहस्रमलभत । तमनुगम्येन्द्रोऽपि तदेव गोसहस्र-
मलभत । तौ सोमेन्द्रौ प्रति यमोऽपि भागं निकामयमान आगच्छत् । आगत्य
षात्र गोसहस्रे ममापि कश्चिद्भागोऽस्त्वित्यब्रवीत् । तावपि तथाऽस्त्वित्यङ्गी-
कुरुतः । आदरार्थः श्रुतः । ततः स यमः परीक्ष्य तस्मिन्सहस्र एकस्यामुत्त-
मायां गवि सामर्थ्यमपश्यत् । तत इयमेकैवास्य गोसहस्रस्य वीर्यं विभर्तीति
मनसा निश्चित्येयमेव ममास्तु युवयोरितरत्सहस्रमित्यब्रवीत् । ततस्तौ सोमे-
न्द्राविवमुक्तवन्तौ सर्वेऽपि वयं भिक्षित्वैतस्यामुत्तमायां गवि वीर्यं परीक्ष्य
तस्यामंशमेकैकं स्वी कुर्म इति विचार्य तथैव कृतवन्तः ॥

तत्र सोमस्य प्रथममंशहरणप्रकारं दर्शयति—

तामप्सु प्रावेशयन्त्सोमायोदेहीति सा रोहिणी
पिङ्गलैकहायनी रूपं कृत्वा त्रयस्त्रिंशता च
त्रिभिश्च शतैः सहोदैत्तस्माद्रोहिण्या पिङ्गल-
यैकहायन्या सोमं क्रीणीयाद्य एवं विद्वान्रो-
हिण्या पिङ्गलयैकहायन्या सोमं क्रीणाति

त्रयस्त्रिंशता चैवास्य त्रिभिश्च शतैः सोमः

क्रीतो भवति सुक्रीतेन यजते, इति ।

ते प्रयोऽपि मिलित्वा तामुत्तमां गां सोमायोदेहीत्येवं ब्रुवन्तोऽप्सु प्रावेश-
यन् । सोमस्य यथावद्रूपं योग्यं तत्तावद्रूपं गृहीत्वा जलादुद्गच्छेत्यर्थः । ततः
सा गौरप्सु प्रविष्टा जलादुद्गमनवेलायां तत्प्रार्थितं रूपं कृत्वोद्गच्छत् । तदेव
रूपं स्पष्टी क्रियते—रोहिणी शरीरे लोहितवर्णा पिङ्गला पिङ्गलाक्ष्यैकहायन्येक-
संवत्सरवयस्का, ईदृशी सती लावण्योपेतं रूपं च कृत्वा गवामन्यासां प्रय-
स्त्रिंशत्संख्यया शतत्रयसंख्यया च सह जलादुद्गच्छत् । यस्मात्सोमार्थं रोहि-
ण्यादिरूपं धृतवती तस्माद्रोहिण्यैकहायन्या पिङ्गलाक्ष्या सोमं क्रीणीयात् ।
तया क्रीतः सोमस्त्रयस्त्रिंशदधिकेन शतत्रयेण क्रीतो भवति । ततः सुक्रीतेन
सोमेनासौ यजते ॥

अथेन्द्रस्य तदीयांशहरणप्रकारं दर्शयति—

तामप्सु प्रावेशयन्निन्द्रायोदेहीति सा रोहिणी
लक्ष्मणा पृष्ठौही वार्त्रघ्नी रूपं कृत्वा त्रयस्त्रिंशता
च त्रिभिश्च शतैः सहोदैत्तस्माद्रोहिणीं लक्ष्मणां
पृष्ठौही वार्त्रघ्नीं दद्याद्य एवं विद्वान्रोहिणीं लक्ष्मणां
पृष्ठौही वार्त्रघ्नीं ददाति त्रयस्त्रिंशच्चैवास्य
त्रीणि च शतानि सा दत्ता भवति, इति ।

पूर्ववद्वाख्येयम् । लक्ष्मणा शृङ्गपुच्छाद्यवयवमौष्ठवयोग्यलक्षणोपेता ।
पृष्ठौही चतुर्वर्षा । वार्त्रघ्नी दर्शनमात्रेण मानसकेशापहव्री । यस्मादिन्द्रस्ये-
दृशी भियोदैत्तस्मादीदृशीमिव दक्षिणात्वेन दद्यात् ॥

अथ यमस्य तदीयांशहरणप्रकारं दर्शयति—

तामप्सु प्रावेशयन्यमायोदेहीति सा जरती मूर्खा
तज्जघन्या रूपं कृत्वा त्रयस्त्रिंशता च त्रिभिश्च
शतैः सहोदैत्तस्माज्जरतीं मूर्खां तज्जघन्यामनुस्त-

रणीं कुर्वीत य एवं विद्वाञ्जरीं मूर्खां तज्जघन्या-
मनुस्तरणीं कुरुते त्रयस्त्रिंशच्चैवास्य त्रीणि
च शतानि साऽमुष्मिँल्लोके भवति, इति ।

जरती वृद्धा । मूर्खा रोषणशीला । सैव जघन्या तज्जघन्या, इयमेवात्यन्तकु-
रूपा नान्येत्यर्थः । अनुस्तरणी मृतं पुरुषमनु यां गां हत्वा तदवयवान्मेतपु-
रुषावयवेष्ववास्तृणन्ति सेयमनुस्तरणी । सा च जरादिगुणयुक्ता कार्या ।
ऋत(अ)स्याऽऽस्तरणेन परलोके त्रयस्त्रिंशदधिकगोशतत्रयं संपद्यते । शेषं पूर्व-
वत् । अत्र क्रयदानानुस्तरणीविधयः प्रासाङ्गिकाः ॥

एवमाख्यायिकया सहस्रतमीं प्रशस्याथ प्रकारान्तरेण प्रशंसति—

वागेव सहस्रतमी तस्माद्गुरो देयः सा
हि वरः सहस्रमस्य सा दत्ता भवति तस्मा-
द्गुरो न प्रतिगृह्यः सा हि वरः सहस्रमस्य प्रतिगृहीतं
भवतीयं वर इति ब्रूयादथान्यां ब्रूयादियं ममेति
तथाऽस्य तत्सहस्रमप्रतिगृहीतं भवति, इति ।

येयं सहस्रतमी सोमाद्यर्थे रूपत्रयं स्त्रीकृत्य जलादुद्धता सा वाग्देवतैव । यस्मो-
दस्या वाग्देवतैव(ता)रूपं(पत्वं) तस्मात्सहस्रदाक्षिणे यागे वाग्देवतात्वसंपादनाय
भ्रेष्ठ एव गोविशेषो देयः । यस्मात्सहस्रतमी श्रेष्ठो गोविशेषस्तस्माच्छ्रेष्ठे दत्ते
सत्यस्य यजमानस्य सहस्रस्वरूपा सा सहस्रतमी दत्ता भवति । यस्माच्छ्रेष्ठो
गोविशेषः सहस्रसदृशस्तस्माच्छ्रेष्ठं गोविशेषं न प्रतिगृह्णीयात् । तत्प्रतिग्रहे
सति गोसहस्रप्रतिग्रहदोषो भवेत् । अथ कथंचित्प्रतिगृह्णीयात्तदानीमेवं निर्दि-
शेत्—योऽयं वरः सेयं सहस्रतमीति । एवं निर्दिश्याथान्यां प्रत्येवं ब्रूयात्—इयं
वरच्यतिरिक्ता ममेति । एवं निर्दिशे सति वरप्रतिग्रहेऽपि सहस्रप्रतिग्रहदोषो न
भवति ॥

* सर्वपुस्तकेषु 'तस्यास्तरणेन' इति वर्तते, परं तत्र पदच्छेदाविषये संदेहः । अतः श्रुत्यनुकूलतया
'अस्याऽऽस्तरणेन' इति स्थापितम् । अस्यापि शेषप्रणेतार्यो ज्ञेयः ।

(सहस्रतम्यभिधानम्)

इत्थं सहस्रतमीं बहुधा प्रशस्य तस्या दातव्याया लक्षणं विधत्ते—

उभयतएनी स्यात्, इति ।

उभयोः पार्श्वयोः शुक्लरेखा यस्याः सेयमुभयतएनी ॥

अथ प्रकारान्तरेण लक्षणं विधत्ते—

तदाहुरन्यतएनी स्यात्सहस्रं परस्तादेतमिति, इति ।

तस्मिन्सहस्रतमीविषयेऽभिज्ञा एवमाहुः—अन्यतरस्मिन्नेव पार्श्वे शुक्लरेखा पर्याप्ता । तत्रोपपत्तिं चैवमाहुः—एतं परस्तात्सहस्रमेतस्य गोविशेषस्य परभागे गोसहस्रं तिष्ठत्यतो न तत्र शुक्लरेखाऽपेक्षितेति ॥

अथ सहस्रतमीप्रतिनिधित्वेन पक्षान्तरं विधत्ते—

यैव वरः कल्याणी रूपसमृद्धा सा
स्यात्सा हि वरः समृद्ध्यै, इति ।

या गौः कल्याणी बहुक्षीरादिगुणवती रूपसमृद्ध्यै (दा)समीचीनगृह्णुच्छा-
पुपेता सैवात्र वरो दातव्यो गोविशेषः स्यात् । तद्दानेनैव समृद्धिर्भवति ॥

दातव्यायास्तस्या गोराघ्रापणं विधत्ते—

तामुत्तरेणाऽऽग्नीध्रं पर्याणीयाऽऽहवनी-
यस्यान्ते द्रोणकलशमव घ्रापयेत्, इति ।

अग्नीध्रः शरणमाग्नीध्रं तस्योत्तरभागे तां दातव्यां गां प्रदक्षिणत्वेनाऽऽ-
नीयाऽऽहवनीयस्य समीपे द्रोणकलशस्थितं सोममवघ्रापयेत् ॥

तस्मिन्नाघ्रापणे मन्त्रमुत्पादयति—

आ जिघ्न कलशं मह्युरुधारा पयस्वत्या त्वा विशन्त्विन्दवः
समुद्रमिव सिन्धवः सा मा सहस्र आ भज प्रजया
पशुभिः सह पुनर्माऽऽ विशताद्रयिरिति, इति ।

महीति गोर्नाम ल(व)क्ष्यते । हे महि त्वं द्रोणकलशं सर्वतो जिघ्न । कीदृशी
त्वम्, उरुधारा दीर्घक्षीरधारोपेता । पयस्वती बहुलक्षीरोपेता । तादृशीं त्वामि-
न्दवः सोमविन्दव आविशन्तु । यथा समुद्रं सिन्धवः प्रविशन्ति तद्वत् ।

सा त्वं मामस्मिन्गोसहस्र आभज सर्वतः प्रापय । तथा रयिर्धनं प्रजया पशु-
भिश्च सह मां पुनराविशतु ॥

आघ्रापणस्य फलं दर्शयति—

प्रजयैवैनं पशुभी रय्या समर्धयति, इति ।

वेदनं प्रशंसति—

प्रजावान्पशुमान्प्रयिमान्भवति य एवं वेद, इति ।

अथ तदङ्गभूतं कंचिद्धोमं विधत्ते—

तया सहाऽऽग्नीध्रं परेत्य पुरस्तात्प्र-

तीच्यां तिष्ठन्त्यां जुहुयात्, इति ।

आहवनीयसमीपे स्थितया तया गवा सह पुनराग्नीध्रसमीपे प्रत्यागत्य
तस्याऽऽग्नीध्रस्य पूर्वभागे प्रत्यङ्मुखत्वेन गवि स्थितायां जुहुयात् ॥

होमाङ्गभूतं मन्त्रं दर्शयति—

उभा जिग्यथुर्न परा जयेथे न परा जिग्ये
कतरश्चनैनोः । इन्द्रश्च विष्णो यदपस्पृधेथां
त्रेधा सहस्रं वि तदैरयेथामिति, इति ।

हे इन्द्राविष्णू युवामुभोभौ जिग्यथुः सर्वत्र जितवन्तौ, न पराजयेथे कापि
पराजयं न प्राप्तुधः । एनोरेनयोरुभयोर्मध्ये कतरश्चनैकोऽपि न पराजिग्ये
पराजयं न प्राप्तवान् । हे विष्णो त्वमिन्द्रश्चोभौ यदपस्पृधेथां यदा परस्परं
स्पर्धितवन्तौ तत्तदा गोसहस्रं त्रेधा विभज्यैरयेथामिन्द्रस्य द्वौ भागौ विष्णोरेको
भाग इत्येवं प्राप्तवन्तौ ॥

त्रेधा सहस्रमिति मन्त्रभागस्य तात्पर्यं दर्शयति—

त्रेधाविभक्तं वै त्रिरात्रे सहस्रं साहस्रीमेवैनां
करोति सहस्रस्यैवैनां मात्रां करोति, इति ।

त्रिरात्रारूपे यागे गोसहस्रं दिनत्रयार्थं त्रेधाविभक्तव्यमिति यत्तेनैनां सहस्र-
तमीमेव गां साहस्रीं सहस्रोपेतां करोति, न केवलं सहस्रोपेता किंतु तस्य
सहस्रस्य यावती मात्रा तावन्मात्रामेवैनां करोति ॥

(सहस्रतर्मादानविधिः)

अथैतदङ्गभूतं होमान्तरं विधत्ते —

रूपाणि जुहोति रूपैरेवैनाः समर्धयति, इति ।

रोहिणी पिङ्गलैकहायनीत्यादीनि यानि रूपाण्युक्तानि तानि जुहुयात् ।
रोहिण्यै स्वाहेत्यादयो मन्त्रास्तत्रोन्नेयाः । एतस्मिन्होमे कृते सत्यपोऽन्ते रूपैरे-
वैनां गां समृद्धां करोति ॥

अथैतदङ्गभूतं जपं विधत्ते —

तस्या उपोत्थाय कर्णमा जपेत्, इति ।

तस्या गोः कर्णसमीपं प्रत्युपस्थितो भूत्वा वक्ष्यमाणं मन्त्रं जपेत् ॥

तमिमं मन्त्रं दर्शयति —

इडे रन्तेऽदिते सरस्वति प्रिये प्रेयासि महि
विश्रुत्येतानि ते अग्निye नामानि
सुकृतं मा देवेषु ब्रुतादिति, इति ।

केनापि न हन्यत इत्यग्निया गाः । हेऽग्निye, इडादीनि तत्र नामानि ।
अतस्तैर्नामभिरिह संबोध्यते । एतादृशी त्वं देवेषु मध्ये मां यजमानं सुकृतं
पुण्यकृतं ब्रूहि ॥

मन्त्रस्य तात्पर्यं दर्शयति —

देवेभ्य एवैनमा वेदयत्यन्वेनं देवा बुध्यन्ते, इति ॥

एतन्मन्त्रपाठेनेयं गौर्देवेभ्य एवैनं यजमानमावेदयति । ते च देवा एनं
यजमानं पुण्यकारिणं जानन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे प्रथमप्रपाठके

पष्ठोऽनुवाकः ॥ १ ॥

(अथ सप्तमाष्टके प्रथमप्रपाठके सप्तमोऽनुवाकः ।)

सहस्रतम्या वै यजमानः सुवर्गं लोकमेति सैनः
सुवर्गं लोकं गमयति सा मां सुवर्गं लोकं गमये-

त्याह सुवर्गमेवैनं लोकं गमयति सा मा ज्योति-
 ष्मन्तं लोकं गमयेत्याह ज्योतिष्मन्तमेवैनं लोकं
 गमयति सा मा सर्वान्पुण्याल्लोकान्गमयेत्याह सर्वा-
 नेवैनं पुण्याल्लोकान्गमयति सा (१) मा प्रतिष्ठां
 गमय प्रजयां पशुभिः सह पुनर्माऽऽविंशताद्रयि-
 रिति प्रजयैवैनं पशुभी रम्यां प्रतिष्ठापयति
 प्रजावान्पशुमान् रयिमान् भवति य एवं वेद तामग्नीधे
 वा ब्रह्मणे वा होत्रे वोद्गात्रे वाऽध्वर्यवे वा
 दद्यात्सहस्रमस्य सा दत्ता भवति सहस्रमस्य प्रति-
 गृहीतं भवति यस्तामाविद्वान् (२) प्रतिगृह्णाति
 तां प्रति गृह्णीयादेकाऽसि न सहस्रमेकां त्वा
 भूतां प्रति गृह्णामि न सहस्रमेकां मा भूताऽऽ
 विश मा सहस्रमित्येकामेवैनां भूतां प्रति गृह्णाति
 न सहस्रं य एवं वेद स्योनाऽसिं सुषदा सुशेवा
 स्योना माऽऽविंश सुषदा माऽऽविंश सुशेवा माऽऽ
 विश (३) इत्याह स्योनैवैनं सुषदा सुशेवा
 भूताऽऽविंशति नैनं हिनस्ति ब्रह्मवादिनो वदन्ति
 सहस्रं सहस्रतम्यन्वेती सहस्रतमी सहस्रा इ-
 मिति यत्प्राचीमुत्सृजेत्सहस्रं सहस्रतम्यन्विंयात्त-
 त्सहस्रमप्रजात्रं सुवर्गं लोकं न प्र जानीयात्प्रती-

(सहस्रतर्फीदानविधिः)

चीमुत्सृजति ता सहस्रमनु पर्याधर्तते सा प्रजानती
सुवर्गं लोकमेति यजमानमभ्युत्सृजति क्षिप्रे सहस्रं
प्र जायत उत्तमा नीयते प्रथमा देवान्गच्छति (४)

(लोकान्गमयति साऽविद्वान्तसुशेषा माऽऽ विश

यजमानं द्वादश च) ।

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके सप्तमोऽनुवाकः ॥ ७ ॥

(अथ सप्तमाष्टके प्रथमप्रपाठके सप्तमोऽनुवाकः ।)

सहस्रतम्येति सहस्र-तम्या । वै । यजमानः । सुवर्ग-
मिति सुवः-गम् । लोकम् । एति । सा । एनम् । सुवर्ग-
मिति सुवः-गम् । लोकम् । गमयति । सा । मा । सुवर्ग-
मिति सुवः-गम् । लोकम् । गमय । इति । आह ।
सुवर्गमिति सुवः-गम् । एव । एनम् । लोकम् । गमयति ।
सा । मा । ज्योतिष्मन्तम् । लोकम् । गमय । इति ।
आह । ज्योतिष्मन्तम् । एव । एनम् । लोकम् । गमयति ।
सा । मा । सर्वान् । पुण्यान् । लोकान् । गमय । इति ।
आह । सर्वान् । एव । एनम् । पुण्यान् । लोकान् । गम-
यति । सा (१) । मा । प्रतिष्ठांमिति प्रति-स्थाम् ।

गमय । प्रजयेति प्र—जया । पशुभिरिति पशु—भिः । सह ।
पुनः । मा । एति । विशतात् । रयिः । इति । प्रजयेति
 प्र—जया । एव । एनम् । पशुभिरिति पशु—भिः । रय्याम् ।
प्रतीति । स्थापयति । प्रजावानिति प्रजा—वान् । पशुमा-
निति पशु—मान् । रयिमानिति रयि—मान् । भवति ।
यः । एवम् । वेद । ताम् । अग्नीध इत्याग्नि—इधे । वा ।
ब्रह्मणे । वा । होत्रे । वा । उद्गात्र इत्युत्—गात्रे । वा ।
अध्वर्यवे । वा । दद्यात् । सहस्रम् । अस्य । सा । दत्ता ।
भवति । सहस्रम् । अस्य । प्रतिगृहीतमिति प्रति—गृहीतम् ।
भवति । यः । ताम् । अर्विद्वान् (२) । प्रतिगृह्णातीति
प्रति—गृह्णाति । ताम् । प्रतीति । गृह्णीयात् । एका ।
असि । न । सहस्रम् । एकाम् । त्वा । भूताम् । प्रतीति ।
गृह्णामि । न । सहस्रम् । एका । मा । भूता । एति ।
विश । मा । सहस्रम् । इति । एकाम् । एव । एनाम् ।
भूताम् । प्रतीति । गृह्णाति । न । सहस्रम् । यः । एवम् ।
वेद । स्योना । असि । सुषदेति सु—सदा । सुशेवेति सु—
शेवा । स्योना । मा । एति । विश । सुषदेति सु—सदा ।
मा । एति । विश । सुशेवेति सु—शेवा । मा । एति ।
विश (३) । इति । आह । स्योना । एव । एनम् ।
सुषदेति सु—सदा । सुशेवेति सु—शेवा । भूता । एति ।

(सहस्रतमीदानविधिः)

विशति । न । एनम् । हिनस्ति । ब्रह्मवादिन इति ब्रह्म-
 वादिनः । वदन्ति । सहस्रम् । सहस्रतमीति सहस्र-तमी ।
 अन्विति । एती ३ । सहस्रतमीमिति सहस्र-तमीम् ।
 सहस्रा ३म् । इति । यत् । प्राचीम् । उत्सृजेदित्युत्-सृजेत् ।
 सहस्रम् । सहस्रतमीति सहस्र-तमी । अन्विति । इयात् ।
 तत् । सहस्रम् । अप्रज्ञात्रमित्यप्र-ज्ञात्रम् । सुवर्गमिति
 सुवः-गम् । लोकम् । न । प्रेति । जानीयात् । प्रतीचीम् ।
 उदिति । सृजति । ताम् । सहस्रम् । अन्विति । पर्यावर्तत
 इति परि-आवर्तते । सा । प्रजानतीति प्र-जानती ।
 सुवर्गमिति सुवः-गम् । लोकम् । एति । यजमानम् ।
 अभि । उदिति । सृजति । क्षिप्रे । सहस्रम् । प्रेति ।
 जायते । उत्तमेत्युत्-तमा । नीयते । प्रथमा । देवान् ।
 गच्छति (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठके सप्तमोऽनुवाकः ॥ ७ ॥

(अथ सप्तमकाण्डे प्रथमप्रपाठके सप्तमोऽनुवाकः ।)

षष्ठेऽनुवाके सप्तममिति ब्रह्मवादिन इति यत् । यत् । प्राचीम् । उत्सृजेदित्युत्-सृजेत् । अथ सप्तमे तद्दानं

तत्र यदुक्तं सूत्रकारेण 'तां यजमानोऽभिमन्त्रयते सा मा सुवर्गं लोकं गमयेति' इति, तानेतान्सहस्रतम्या अनुमन्त्रणमन्त्रांश्चतुरो ह्युत्पाद्य व्याचि-
ख्यामुः प्रथममन्त्रतात्पर्यं दर्शयति—

सहस्रतम्या वै यजमानः सुवर्गं लोकमेति सैन५

सुवर्गं लोकं गमयति सा मा सुवर्गं लोकं गमये-

त्याह सुवर्गमेवैनं लोकं गमयति, इति ।

यजमानोऽयं सहस्रतम्या गवा स्वर्गं लोकं प्राप्नोति । सा ह्येनं प्रापयति ।
तस्मात्सा मेत्यादिमन्त्रं पठेत् । हे सहस्रतामि सा त्वं मां स्वर्गं लोकं प्रापयेति
तस्यार्थः । तेन सा स्वर्गं प्रापयत्येव ॥

एवमुत्तरेषां त्रयाणामपि मन्त्राणां क्रमेण तात्पर्यं दर्शयति—

सा मा ज्योतिष्मन्तं लोकं गमयेत्याह

ज्योतिष्मन्तमेवैनं लोकं गमयति सा मा

सर्वान्पुण्याल्लोकान्गमयेत्याह सर्वानेवैनं

पुण्याल्लोकान्गमयति सा मा प्रतिष्ठां गमय

प्रजया पशुभिः सह पुनर्माऽऽ विशताद्रयिरिति

प्रजयैवैनं पशुभि रय्यां प्रति ष्ठापयति, इति ।

ज्योतिष्मानादित्यलोकः । इन्द्रलोकादयः पुण्याः । प्रतिष्ठां स्थिरावस्था-
नम् । प्रजया पशुभिश्च सह रयिर्धनं पुनर्मा प्रविशतु ॥

वेदनं प्रशंसति—

प्रजावान्पशुमात्रयिमान्भवति य एवं वेद, इति ।

तस्याः सहस्रतम्या दानं त्रिधत्ते—

तामग्नीधे वा ब्रह्मणे वा होत्रे वोद्गात्रे वाऽध्वर्यवे

वा दद्यात्सहस्रमस्य सा दत्ता भवति, इति ।

(सहस्रतमीदानविधिः)

अथ प्रतिग्रहदोषपरिहाराय तत्प्रतिग्रहमन्त्रं विधत्ते—

सहस्रमस्य प्रतिगृहीतं भवति यस्तामविद्वा-
न्प्रतिगृह्णाति तां प्रति गृह्णीयादेकाऽसि न
सहस्रमेकां त्वा भूतां प्रति गृह्णामि न सहस्रमेका
मा भूताऽऽ विश मा सहस्रमिति, इति ।

यो मन्त्रमविद्वान्सहस्रतमीं प्रतिगृह्णीयादस्य गोसङ्घं प्रतिगृहीतं भवति,
तावान्प्रत्यवाय इत्यर्थः । अत एक ऽमीत्यादिमन्त्रेण वा सहस्रतमीं प्रतिगृह्णी-
यात् । मन्त्रार्थस्तु—सहस्रतमी त्वमेकैव गौरमि न्तु सहस्रम् । अतस्त्वामेकामेवं
भूतां प्रतिगृह्णामि न तु सहस्रं, त्वमप्येकैव भूता मां प्रविश, सहस्रं भूत्वा मा
प्रविश । इतिशब्दो मन्त्रसमाप्त्यर्थः ॥

मन्त्रवेदनं प्रशंसति—

एकामेवैनां भूतां प्रति गृह्णाति न सहस्रं य एवं वेद, इति ।

अथ प्रतिग्रहादूर्ध्वं जप्यं मन्त्रमुत्पाद्य तात्पर्यं दर्शयति—

स्योनाऽसि सुषदा सुशेवा स्योना माऽऽ विश सुषदा
माऽऽ विश सुशेवा माऽऽ विशे इत्याह स्योर्नैव नः सु-
षदा सुशेवा भूताऽऽ विशति नैनः हिनस्ति, इति ।

हे सहस्रतमि त्वं स्योना सुखप्रदा सुषदा टोहनादिकाले सुखेन प्राप्तुं
शक्या सुशेवा कण्डूयनादिना सुखेन सेवितुं शक्या चामि । अतस्तथाविधैव
भूत्वा मां प्रविश । एतन्मन्त्रपाठेन तथैव भूत्वा प्रविश्य सर्वप्रकारेणाप्येनं न
हिनस्ति ॥

अथान्वयव्यतिरेकाभ्यां प्रत्यङ्मुखत्वेनोत्सर्जनं विधत्ते—

ब्रह्मवादिनो वदन्ति सहस्रं सहस्रतम्यन्वेती ३
सहस्रतमीं सहस्रा ३मिति यत्प्राची मुत्सृजेत्सहस्रं
सहस्रतम्यन्वियात्सहस्रमप्रजात्रं सुवर्गं लोकं न

प्र जानीयात्प्रतीचीमुत्सृजति तां सहस्रमनु
पर्यावर्तते सा प्रजानती सुवर्गं लोकमेति, इति ।

किं गोसहस्रस्य पुरतो गमनं किं वा सहस्रतम्याः पुरतो गमनमिति ब्रह्म-
वादिनां विचारः । तत्र यदि प्राङ्मुखीमेनामुत्सृजेत्तदानीं पुरतो गोसहस्रे
गच्छति सति पश्चादियं गच्छेत् । तदानीं प्रज्ञानरहितं गोसहस्रं स्वर्गं
जानीयात् । तस्मात्तत्परिहाराय प्रत्यङ्मुखीमेनामुत्सृजेत् । तदानीं पुरतो
गच्छन्तीं तां सहस्रतमीमनु पृष्ठतो गोसहस्रं गच्छति । सा च सहस्रतमी मार्गा
भिज्ञा सती स्वर्गं प्राप्नोति ॥

यदुक्तं सूत्रकारेण—‘तां शतमानेन हिरण्येन निष्क्रीय यजमानस्य गोष्ठे विसृ-
जति’ इति, तदेतद्विधत्ते—

यजमानमभ्युत्सृजति क्षिप्रे सहस्रं प्र जायत
उत्तमा नीयते प्रथमा देवान्गच्छति, इति ॥

ऋत्विग्भ्यो निष्क्रीतां तां सहस्रतमीं यजमानशृहाभिमुख्येनोत्सृजेत् ।
तथा सति यजमानगृहे त्वल्प एव काले सहस्रमुत्पद्यते । इयं च सहस्रतमी
दक्षिणानयनकाले चरमा सती नीयते । स्वर्गप्राप्तिकाले प्रथमा सती यजमा-
नेन सह देवान्गच्छति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

सप्तमोऽनुवाकः ॥ ७ ॥

(अथ सप्तमाष्टके प्रथमप्रपाठकेऽष्टमोऽनुवाकः)

अत्रिरददादौर्वाय प्रजां पुत्रकामाय स रिञ्चि-
नोऽमन्यत निर्वीर्यः शिथिलो यातयामा स एतं
चतुरात्रमपश्यत्तमाऽहरत्तेनायजत ततो वै तस्य
चत्वारो वीरा आऽजायन्त सुहोता सृद्वाता स्वध्वर्युः

(आत्रेयचतुरात्रामिधानम्)

सुसंभेयो य एवं विद्वाश्चतुरात्रेण यजत
 आऽस्य चत्वारो वीरा जायन्ते सुहोता सूद्राता
 स्वध्वर्युः सुसंभेयो ये चतुर्विंशः पर्वमाना
 ब्रह्मवर्चसं तत् (१) य उयन्तः स्तोमाः भीः
 साऽत्रिंशद्भ्रातृदेवं यजमानं चत्वारि वीर्याणि
 नोषानमन्तेज इन्द्रियं ब्रह्मवर्चसमन्नायं स एताश्च-
 चतुरश्वतुष्टोमान्सोमानपश्यत्तानाऽहरत्तैरयजत तेज
 एव प्रथमेनावारुन्धेन्द्रियं द्वितीयेन ब्रह्मवर्चसं तृती-
 येनान्नायं चतुर्थेन य एवं विद्वाश्चतुरश्वतुष्टोमा-
 न्सोमानाहरति तैर्यजते तेज एव प्रथमेनाव रून्ध
 इन्द्रियं द्वितीयेन ब्रह्मवर्चसं तृतीयेनान्नायं चतुर्थेन
 यामेवात्रिंशद्भिर्माध्नोत्तामेव यजमान ऋध्नोति (२)

(तत्तेज एवाष्टादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ सप्तमाष्टके प्रथमप्रपाठकेऽष्टमोऽनुवाकः ।)

अत्रिः । अद्दात् । और्वीय । प्रजामिति प्र-जाम् ।
 पुत्रकामायेति पुत्र-कामाय । सः । रिरिचानः । अमन्यत ।

निर्वीर्य इति निः—वीर्यः । शिथिलः । यातयामेति यात—
यामा । सः । एतम् । चतुरात्रमिति चतुः—रात्रम् । अय-
श्यत् । तम् । एति । अहरत् । तेन । अयजत् । ततः ।
वै । तस्य । चत्वारः । वीराः । एति । अजायन्त । सुहो-
तेति सु—होता । सूद्धातेति सु—उद्धाता । स्वध्वर्युरिति सु—
अध्वर्युः । सुसभेय इति सु—सभेयः । यः । एवम् । विद्वान् ।
चतुरात्रेणेति चतुः—रात्रेण । यजते । एति । अस्य ।
चत्वारः । वीराः । जायन्ते । सुहोतेति सु—होता । सूद्धा-
तेति सु—उद्धाता । स्वध्वर्युरिति सु—अध्वर्युः । सुसभेय इति
सु—सभेयः । ये । चतुर्विंशति इति चतुः—विंशतिः । पर्व-
मानाः । ब्रह्मवर्चसमिति ब्रह्म—वर्चसम् । तत् (१) ।
ये । उद्यन्त इत्युत्—यन्तः । स्तोमाः । श्रीः । सा । अत्रिम ।
श्रद्धोदेवमिति श्रद्धा—देवम् । यजमानम् । चत्वारि ।
वीर्याणि । न । उपेति । अनमन् । तेजः । इन्द्रियम् ।
ब्रह्मवर्चसमिति ब्रह्म—वर्चसम् । अन्नाद्यमित्यन्न—अद्यम् ।
सः । एतान् । चतुरः । चतुष्टोमानिति चतुः—स्तोमान् ।
सोमान् । अपश्यत् । तान् । एति । अहरत् । तैः । अय-
जत् । तेजः । एव । प्रथमेन । अवेति । अरुन्ध । इन्द्रि-
यम् । द्वितीयेन । ब्रह्मवर्चसमिति ब्रह्म—वर्चसम् । तृतीयेन ।
अन्नाद्यमित्यन्न—अद्यम् । चतुर्थेन । यः । एवम् । विद्वान् ।

(आग्नेयचतुरात्राभिधानम्)

चतुरः । चतुष्टोमानिति चतुः—स्तोमान् । सोमान् । आह-
रतीत्या—हरति । तैः । यजते । तेजः । एव । प्रथमेन ।
अवेति । रुन्धे । इन्द्रियम् । द्वितीयेन । ब्रह्मवर्चसमिति ब्रह्म-
वर्चसम् । तृतीयेन । अन्नायमित्यन्न—अयम् । चतुर्थेन ।
याम् । एव । अग्निः । ऋद्धिम् । आर्धोत् । ताम् । एव ।
यजमानः । ऋधोति (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठकेऽष्टमोऽनुवाकः ॥ ८ ॥

(अथ सप्तमाष्टके प्रथमप्रपाठकेऽष्टमोऽनुवाकः ।)

सप्तमे सहस्रतमीदानमुक्तम् । तावता पञ्चममारभ्य त्रिष्वनुवाकेषु गर्ग-
त्रिरात्रः समापितः । अथाष्टमनवमयोर्दो चतुरात्राद्बुध्येते ॥

तत्रात्रेश्चतुरात्रमष्टमेऽभिधत्ते—

अत्रिरददादौर्वाय प्रजां पुत्रकामाय स रिरिचानोऽ-
मन्यत निर्वीर्यः शिथिलो यातयामा स एतं चतु-
रात्रमपश्यत्तमाऽहरत्तेनायजत ततो वै तस्य चत्वारो
वीरा आऽजायन्त सुहोता सूद्गाता स्वध्वर्युः सुसभेयो
य एवं विद्वाश्चतुरात्रेण यजत आऽस्य चत्वारो वीरा
जायन्ते सूहोता सुद्गाता स्वध्वर्युः सुसभेयः, इति ।

उर्वस्य पुत्र और्वः । स च पुत्रकामोऽग्निं याचितवान् । तस्मै सोऽग्निः
स्वकीयां प्रजां ददौ । ततः प्रजाराहित्येन रिक्तः सन्मनस्येवमपन्यत—अहं
निर्वीर्यः प्रजोत्पादनसामर्थ्यरहितः, शिथिलः कार्येष्वसमः, यातयामा गत-
सारश्चास्मीति विचार्य प्रजोत्पादनसाधनं चतुरात्रं निश्चित्य तत्सामग्रीमाहूय

तेनायजत । तस्य सुहोत्रादयश्चत्वारः पुत्रा उत्पन्नाः । ते च हौत्र औद्रात्र
आध्वर्यवे पद्मप्रयोगोपदेशे च कुशलाः । अतोऽन्येऽपि चतुरात्रेणेष्टा तादृशा-
न्पुत्राँल्लभन्ते ॥

अत्र बहिष्पवमानमाध्यंदिनपवमानार्भवपवमानेषु त्रिष्वपि स्तोमविशेषं
विधत्ते—

ये चतुर्विंशः पवमाना ब्रह्मवर्चसं तत्, इति ।

चतुर्विंशतिसंख्यया यत्र स्तोत्रिया ऋच आवृत्ताः स स्तोमश्चतुर्विंशः ।
तादृशेन स्तोमेन युक्ता ये पवमानास्ते कर्तव्याः । तथा सति तत्पवमानत्रयं
सर्वं ब्रह्मवर्चसस्वरूपं भवति । चतुर्विंशतिसंख्याया गार्ग्यत्रीजपादिना ब्रह्म-
वर्चसहेतुत्वात् ॥

अथ पवमानव्यतिरिक्तस्तोत्रेषूत्तरोत्तरस्तोमैर्वाद्धं विधत्ते—

य उद्यन्तः स्तोमाः श्रीः सा , इति ।

उत्तरोत्तरमुत्कर्षं गच्छन्तः स्तोमा उद्यत्स्तोमाः । तादृशा ये सन्ति सैव
श्रीः । तद्धेतुत्वेन तेषां भीत्वम् । अभिवृद्धिमकारः सूच्यते—सन्ति त्रिवृ-
त्पञ्चदशसप्तदशैकविंशत्रिणवत्रयस्त्रिंशाख्याः षट्स्तोमाः । तत्र प्रथमेऽङ्कि प्रातः-
सवनं त्रिद्वत्स्तोमयुक्तम् । माध्यंदिनं सवनं पञ्चदशस्तोमयुक्तम् । तृतीयसवनं
सप्तदशस्तोमयुक्तम् । अथ द्वितीयेऽङ्कि त्रिद्वत् परित्यज्यैकविंशं स्तोमं स्वकृत्य
पञ्चदशसप्तदशैकविंशैः सवनत्रयं निष्पाद्यम् । तृतीयेऽङ्कि सप्तदशैकविंशत्रि-
णवैः । चतुर्थे त्वङ्कि एकविंशत्रिणवत्रयस्त्रिंशैः । तदिदमुद्यत्स्तोमत्वम् ॥

तमिमं चतुरात्रैविकारं प्रशंसति—

अत्रिंश्रद्धादेवं यजमानं चत्वारि वीर्याणि नोपा-
नमन्तेज इन्द्रियं ब्रह्मवर्चसमन्नायं स एताश्च-
तुरश्चतुष्टोमान्सोमानपश्यत्तानाऽहरत्तैरयजत तेज

एव प्रथमेनावारुन्धेन्द्रियं द्वितीयेन ब्रह्म-
वर्चसं तृतीयेनात्रायं चतुर्थेन , इति ।

श्रद्धादेवो यस्यासौ श्रद्धादेवः । यथा देवतायामादरस्तथा श्रद्धायामि-
त्यर्थः । तादृशोऽत्रियजमानः सर्वदा यागान्करोति । तथाविधं यजमानं
तेजआदीनि न प्राप्नुवन् । तेजः शरीरकान्तिः । इन्द्रियं चक्षुरादिसामर्थ्यम् ।
ब्रह्मवर्चसं श्रुताध्ययनसंपत्तिः । अत्रायं स्वाद्वन्नसंपत्तिः । एकैकस्मिन्नहि पव-
मानेषु चतुर्विंशस्तोमः । पवमानत्रयार्थमुक्तरीत्या त्रिवृदाद्यस्त्रयःस्तोमाः । एवं
चतुर्ष्वपि दिनेषु चतुष्टोमाश्चत्वारः सोमयागास्तदनुष्ठानेनात्रिस्तेजआदिकम-
लभत ॥

पूर्वं चतुरात्रेणायजतेति कृत्स्नः क्रतुर्विहितः । इदानीं क्रत्ववयवांश्चतुरहार्वा-
शेषान्विधत्ते—

य एवं विद्वाःश्चतुरश्चतुष्टोमान्सोमानाहरति
तैर्यजते तेज एव प्रथमेनाव रुन्ध इन्द्रियं
द्वितीयेन ब्रह्मवर्चसं तृतीयेनात्रायं चतुर्थेन यामे-
वात्रिंशद्धिमाध्वीन्तामेव यजमान ऋध्नोति, इति ॥

तेज एव प्रथमेनेत्यादेरुक्तस्यैव संग्रहार्थं यामेवेत्यादिपुनर्वचनम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे प्रथमप्रपाठकेऽ-

ष्टमोऽनुवाकः ॥ ८ ॥

(अथ सप्तमाष्टके प्रथमप्रपाठके नवमोऽनुवाकः)

जमदग्निः पुष्टिकामश्चतुरात्रेणायजत स एता-
नोषाः अपुष्यत्तस्मात्पलितौ जामदग्नियौ न सं

जानाते एतानेव पोषान्पुष्यति य एवं विद्वाश्च-
तूरात्रेण यजते पुरोडाशिन्य उपसदे भवन्ति
पशवो वै पुरोडाशः पशूनेवाव रुन्धेऽन्नं वै
पुरोडाशोऽन्नमेवाव रुन्धेऽन्नादः पशुमान्भवति य
एवं विद्वाश्चतूरात्रेण यजते (१) ॥

(जमदग्निरष्टाचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके नवमोऽनुवाकः ॥ ९ ॥

(अथ सप्तमाष्टके प्रथमप्रपाठके नवमोऽनुवाकः ।)

जमदग्निः । पुष्टिकाम इति पुष्टि—कामः । चतूरात्रेणेति
चतुः—रात्रेण । अयजत । सः । एतान् । पोषान् । अपु-
ष्यत् । तस्मात् । पलितौ । जामदग्नियौ । न । समिति ।
जानाते इति । एतान् । एव । पोषान् । पुष्यति । यः ।
एवम् । विद्वान् । चतूरात्रेणेति चतुः—रात्रेण । यजते । पुरो-
डाशिन्यः । उपसद् इत्युप—सदः । भवन्ति । पशवः ।
वै । पुरोडाशः । पशून् । एव । अवेति । रुन्धे । अन्नम् ।
वै । पुरोडाशः । अन्नम् । एव । अवेति । रुन्धे । अन्नाद
इत्यन्न—अदः । पशुमानिति पशु—मान् । भवति । यः ।

(जामदग्न्यचतुरात्राभिधानम्)

एवम् । विद्वान् । चतुरात्रेणेति चतुः—रात्रेण । यजते (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके नवमोऽनुवाकः ॥ ९ ॥

(अथ सप्तमाष्टके प्रथमप्रपाठके नवमोऽनुवाकः ।)

अष्टमोऽनुवाके चतुरात्र आत्रेयो निरूपितः । अथ नवमे जामदग्न्यश्चतुरात्रो
निरूप्यते ॥

तामिमं विधातुं प्रस्तौति—

जमदग्निः पुष्टिकामश्चतुरात्रेणायजत
स एतान्पोषां अपुष्यत्तस्मात्पलितौ
जामदग्नियौ न सं जानाते, इति ।

एतां ऋक्प्रसिद्धान्प्रजापशुधनपोषानपुष्यत्संपादितवान् । यस्मादेव जमदग्निः
पुष्टिहेतुर्यागप्रवर्तनस्तस्माज्जामदग्नियौ तद्वंशोत्पन्नौ द्वौ पितृपुत्रौ पुष्टिमन्तरेण
वृथैव पलितौ दरिद्रौ न जानाते नोत्पद्येते । यद्वा वृथैव पालितं स्वकीयं देहं
न जानाते । अयमर्थः—पुष्टिसंप्रदायस्य जमदग्निना प्रवर्तितत्वात्तद्वंशे कोऽपि
दरिद्रो नास्ति । यदि कश्चित्प्रमादात्स्यात्तथाऽपि नैरन्तर्येण द्वौ पुरुषौ पुष्टिम-
न्तरेण वृथा पलितौ न स्त एवेति ॥

अथ विधत्ते—

एतानेव पोषान्पुष्यति य एवं
विद्वांश्चतुरात्रेण यजते, इति ।

अत्रोपसत्सु कंचिद्विशेषं विधत्ते—

पुरोडाशिन्य उपसदो भवन्ति पशवो
वै पुरोडाशः पशून्नेवाव रुन्धेऽन्नं
वै पुरोडाशोऽन्नमेवाव रुन्धे, इति ।

पुरोडाश आसृपसत्स्वस्तीति पुरोडाशिन्यः । द्वादशसृपमन्सु द्वादश पुरोडाशः ।

शविशेषान्सूत्रकारो दर्शयति—‘आग्नेय एककपाल आश्विनो द्विकपालो वैष्णव-
स्त्रिकपालः सौर्यश्चतुष्कपालः सावित्रः पञ्चकपालो धात्रः षट्कपालो मारुतः
सप्तकपालो बार्हस्पत्योऽष्टाकपालो मैत्रो नवकपालो वारुणो दशकपाल एन्द्र
एकादशकपालो वैश्वदेवो द्वादशकपालो दर्विहोमा भवन्ति’ इति । पुरोडा-
शानां पशुहेतुत्वाद्बहेतुत्वाद्ब्रह्मरूपत्वाच्च तदुभयमाप्तिः ॥

एतद्वेदनपूर्वकमनुष्ठानं प्रशंसति—

अन्नादः पशुमान्भवति य एवं

विद्वान्पञ्चरात्रेण यजते, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे प्रथमप्रपाठके

नवमोऽनुवाकः ॥ ९ ॥

(अथ सप्तमाष्टके प्रथमप्रपाठके दशमोऽनुवाकः ।)

संवत्सरो वा इदमेकं आसीत्सोऽकामयतर्तून्सृजे-
येति स एतं पञ्चरात्रमपश्यत्तमाऽहर्त्तेनायजत ततो वै
स ऋतून्सृजत य एवं विद्वान्पञ्चरात्रेण यजते प्रैव
जायते त ऋतवः सृष्टा न व्यावर्तन्त त एतं
पञ्चरात्रमपश्यन्तमाऽहर्न्तेनायजन्त ततो वै ते
व्यावर्तन्त (१) य एवं विद्वान्पञ्चरात्रेण यजते
वि पाप्मना भ्रातृव्येणाऽऽ वर्तते सार्वसोनिः
शौचेयोऽकामयत पशुमान्त्स्यामिति स एतं पञ्चरा-
त्रमाऽहर्त्तेनायजत ततो वै स सहस्रं पशून्प्राऽऽभोद्य
एवं विद्वान्पञ्चरात्रेण यजते प्र सहस्रं पशूनामोति

(पञ्चरात्राभिधानम्)

बवरः प्रावाहणिरकामयत वाचः प्रवदिता स्यामिति
स एतं पञ्चरात्रमा (२) अहरत्तेनायजत ततो
वै स वाचः प्रवदिताऽभवय एवं विद्वान्पञ्चरात्रेण
यजते प्रवदितैव वाचो भवत्यथो एनं वाचस्पति-
रिस्याहरनामश्चतूरात्रोऽतिरिक्तः षड्ात्रोऽथ वा एष
संप्रति यज्ञो यत्पञ्चरात्रो य एवं विद्वान्पञ्चरात्रेण
यजते संप्रत्येव यज्ञेन यजते पञ्चरात्रो भवति
पञ्च वा ऋतर्वः संवत्सरः (३) ऋतुष्वेव संवत्सरे
प्रति तिष्ठत्यथो पञ्चाक्षरा पङ्क्तिः पाङ्क्तो
यज्ञो यज्ञमेवार्वारुन्धे त्रिवृदग्निष्टोमो भवति तेज
एवार्वारुन्धे पञ्चदशो भवतीन्द्रियमेवार्वारुन्धे सप्त-
दशो भवत्यन्नाद्यस्यार्वारुद्ध्येया अथो प्रैव तेन जायते
पञ्चविंशोऽग्निष्टोमो भवति प्रजापतेराप्यै महाव्र-
तवानन्नाद्यस्यार्वारुद्ध्ये विश्वजित्सर्वपृष्ठोऽतिरात्रो
भवति सर्वस्याभिर्जित्यै (४) ॥

(ते व्यावर्तन्त प्रवदिता स्यामिति स एतं पञ्चरात्रमा

संवत्सरेऽभिर्जित्यै)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके दशमोऽनुवाकः ॥ १० ॥

संवत्सर इति सं-वत्सरः । वै । इदम् । एकः । आसीत् ।
 सः । अकामयत् । ऋतून् । सृजेय । इति । सः । एतम् ।
 पञ्चरात्रमिति पञ्च-रात्रम् । अपश्यत् । तम् । एति । अह-
 रत् । तेन । अयजत् । ततः । वै । सः । ऋतून् । अस्-
 जत् । यः । एवम् । विद्वान् । पञ्चरात्रेणेति पञ्च-रात्रेण ।
 यजते । प्रेति । एव । जायते । ते । ऋतवः । सृष्टाः । न ।
 व्यावर्तन्तेति वि-आवर्तन्त । ते । एतम् । पञ्चरात्रमिति
 पञ्च-रात्रम् । अपश्यन् । तम् । एति । अहरन् । तेन ।
 अयजन्त । ततः । वै । ते । व्यावर्तन्तेति वि-आवर्तन्त
 (१) । यः । एवम् । विद्वान् । पञ्चरात्रेणेति पञ्च-
 रात्रेण । यजते । वीति । पाप्मना । भ्रातृव्येण । एति ।
 वर्तते । सार्वसेनिरिति सार्व-सेनिः । शौचेयः । अकामयत् ।
 पशुमानिति पशु-मान् । स्याम् । इति । सः । एतम् ।
 पञ्चरात्रमिति पञ्च-रात्रम् । एति । अहरत् । तेन । अय-
 जत् । ततः । वै । सः । सहस्रम् । पशन् । प्रेति ।
 आमोत् । यः । एवम् । विद्वान् । पञ्चरात्रेणेति पञ्च-
 रात्रेण । यजते । प्रेति । सहस्रम् । पशन् । आमोति ।
 बवरः । प्रावाहणिः । अकामयत् । वाचः । प्रवदितेति प्र-

(पञ्चरात्राभिधानम्)

वदिता । स्याम् । इति । सः । एतम् । पञ्चरात्रमिति
 पञ्च—रात्रम् । एति (२) । अहरत् । तेन । अयजत् ।
 ततः । वै । सः । वाचः । प्रवदितेति प्र—वदिता । अभ-
 वत् । यः । एवम् । विद्वान् । पञ्चरात्रेणेति पञ्च—रात्रेण ।
 यजते । प्रवदितेति प्र—वदिता । एव । वाचः । भवति ।
 अथो इति । एनम् । वाचः । पतिः । इति । आहुः ।
 अनाप्तः । चतुरात्र इति चतुः—रात्रः । अतिरिक्त इत्यति—
 रिक्तः । षड्रात्र इति षट्—रात्रः । अर्थ । वै । एषः ।
 संप्रतीति सं—प्रति । यज्ञः । यत् । पञ्चरात्र इति पञ्च—
 रात्रः । यः । एवम् । विद्वान् । पञ्चरात्रेणेति पञ्च—रात्रेण ।
 यजते । संप्रतीति सं—प्रति । एवा । यज्ञेन । यजते ।
 पञ्चरात्र इति पञ्च—रात्रः । भवति । पञ्च । वै । ऋतवः ।
 संवत्सर इति सं—वत्सरः (३) । ऋतुषु । एव । संवत्सर
 इति सं—वत्सरे । प्रतीति । तिष्ठति । अथो इति । पञ्चाक्ष-
 रोति पञ्च—अक्षरा । पङ्क्तिः । पाङ्क्तः । यज्ञः । यज्ञम् ।
 एव । अवेति । रुन्धे । त्रिवृदिति त्रि—वृत् । अग्निष्टोम
 इत्यग्नि—स्तोमः । भवति । तेजः । एव । अवेति । रुन्धे ।
 पञ्चदश इति पञ्च—दशः । भवति । इन्द्रियम् । एव ।
 अवेति । रुन्धे । समदश इति सम—दशः । भवति । अन्ना-
 यस्पेत्यन्न—अयस्य । अवरुद्ध्या इत्यव—रुद्ध्यै । अथो

इति । प्रेति । एव । तेन । जायते । पञ्चविंश इति पञ्च-
विंशः । अग्निष्टोम इत्यग्नि-स्तोमः । भवति । प्रजापते-
रिति प्रजा-पतेः । आप्त्यै । महाव्रतवानिति महाव्रत-
वान् । अन्नाद्यस्येत्यन्न-अद्यस्य । अवरुद्ध्या इत्यव-
रुद्ध्यै । विश्वजिदिति विश्व-जित् । सर्वपृष्ठ इति सर्व-
पृष्ठः । अतिरात्र इत्यति-रात्रः । भवति । सर्वस्य ।
अभिजित्या इत्याभि-जित्यै (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके दशमोऽनुवाकः ॥ १० ॥

(अथ सप्तमकाण्डे प्रथमप्रपाठके दशमोऽनुवाकः)

नवमेऽनुवाके जामदग्न्यचतुरात्र उक्तः । अथ दशमे पञ्चरात्रोऽभिधी-
यते ॥

तमिषं विधत्ते—

संवत्सरो वा इदमेक आसीत्सोऽकामयतर्तुन्सृजेयेति स एतं
पञ्चरात्रमपश्यत्तमाऽहरत्तेनायजत ततो वै स ऋतूनसृ-
जत य एवं विद्वान्पञ्चरात्रेण यजते प्रैव जायते, इति ।

इदं वसन्ताष्टतुभेदोपेतं कालस्वरूपमृतृत्पत्तेः पूर्वं संवत्सरात्मक एक एव
प्रजापतिरासीत् । स ऋतून्सिंसृक्षुस्तत्साधनत्वेन पञ्चरात्रयागमनुष्ठाप सृष्ट-
वान् । एवमन्योऽपि प्रजाकामस्तेन यागेन प्रजामुत्पादयति ।

अथ व्यावृत्तिकामस्य तमेव विधत्ते—

त ऋतवः सृष्ट्वा न व्यावर्तन्त त एतं पञ्चरात्रमपश्यन्त-
माऽहरन्तेनायजन्त ततो वै ते व्यावर्तन्त य एवं विद्वान्-

न्यञ्चरात्रेण यजते वि पाप्मना भ्रातृव्येणाऽऽवर्तते, इति ।

प्रजापतिना सृष्टा वसन्ताद्यृतुमेवास्वत्तद्वृत्तिविशेषैर्व्यावृत्तिमन्त्रममानान्-
त्साधनत्वेन पञ्चरात्रमनुष्ठाय तत्तद्वृत्तिद्वैतमिति प्राप्ताः । एवमन्योऽप्यनु-
ष्ठाय पाप्मना भ्रातृव्येण च वियोगं प्राप्नोति ॥

अथ पशुप्राप्त्यर्थं तमेव विधत्ते—

सार्वसेनिः शौचेयोऽकामयत पशुमान्त्स्यामिति
स एतं पञ्चरात्रमाऽहरत्तेनायजत ततो वै
स सहस्रं पशून्प्राऽऽप्नोय एवं विद्वान्पञ्चरा-
त्रेण यजते प्र सहस्रं पशूनामिति, इति ।

सर्वसेनाख्यस्य पुरुषस्यापत्यं सार्वसेनिः । शुच्याख्यायाः स्त्रिया अपत्यं
शौचेयः ॥

अथ सभायां वक्तृत्वविशेषं कामयमानस्य तमेव पञ्चरात्रं विधत्ते—

बबरः प्रावाहणिरकामयत वाचः प्रवदिता
स्यामिति स एतं पञ्चरात्रमाऽहरत्तेनायजत
ततो वै स वाचः प्रवदिताऽभवय एवं विद्वान्-
न्यञ्चरात्रेण यजते प्रवदितैव वाचो भव-
त्यथो एनं वाचस्पतिरित्याहुः, इति ।

बबरो नामतः, प्रावाहणस्यापत्यं प्रावाहणिः । बबरवदन्योऽपि पञ्चरात्रेण
सभायां प्रकर्षेण वक्ता भवति । तदीयं वक्तृत्वमनुपोदमानाः सर्वे सभ्यास्तं
वाचस्पतिरित्येवं व्यवहरन्ति ॥

एवं बहुविधफलसाधनत्वेन पञ्चरात्रं त्रिधाय न्यूनातिरेकाभावेन तं प्रशं-
सति—

अनामश्चतुरात्रोऽतिरिक्तः षड्रात्रोऽथवा एष सं-
प्रति यज्ञो यत्पञ्चरात्रो य एवं विद्वान्पञ्चरात्रेण

यजते संप्रत्येव यज्ञेन यजते , इति ।

एकेनाद्वा न्यूनत्वाच्चतुरात्रो नोक्तेभ्यः फलेभ्यः पर्याप्तः । पञ्चभिरेवाहो-
भिस्तत्फलनिवृत्तरेकेनाद्वा षड्रात्रोऽतिरिक्तः । एष पञ्चरात्रः संप्रति समी-
चीनो न्यूनातिरेकाभावेन योग्यः । अत एतदनुष्ठायी योग्येनैव यज्ञेनेष्टवा-
न्भवति ॥

अथाहर्गतां पञ्चसंख्यां प्रशंसति—

पञ्चरात्रो भवति पञ्च वा ऋतवः संवत्सर
ऋतुष्वेव संवत्सरे प्रति तिष्ठत्यथो पञ्चाक्षरा
पङ्क्तिः पाङ्क्तो यज्ञो यज्ञमेवाव रुन्धे, इति ।

हेमन्तशिशिरयोः समासादृतूनां पञ्चत्वम् ॥

अथ पञ्चरात्रावयवभूतानि पञ्चाहानि विधत्ते—

त्रिवृदग्निष्टोमो भवति तेज एवाव रुन्धे पञ्चदशो भव-
न्तीन्द्रियमेवाव रुन्धे सप्तदशो भवत्यन्नायस्यावरुद्ध्या
अथो प्रैव तेन जायते पञ्चविंशोऽग्निष्टोमो भवति
प्रजापतेराप्त्यै महाव्रतवानन्नायस्यावरुद्ध्यै विश्वजि-
त्सर्वपृष्ठोऽतिरात्रो भवति सर्वस्याभिजित्यै, इति ।

प्रकृतौ हि त्रिवृत्पञ्चदशसप्तदशैकविंशैश्चतुर्भिः स्तोमैरग्निष्टोमगतानि द्वादश
स्तोत्राणि निष्पाद्यन्ते । अत्र त्वेकेनैव त्रिवृत्स्तोमेन सर्वस्तोत्रनिष्पत्तिः ।
तादृशोऽग्निष्टोमः प्रथममहः । त्रिवृदग्न्योरुभयोर्मुखेन सहोत्पन्नत्वात्त्रिवृता तेजः-
प्राप्तिः । पञ्चदशेनैकेनैव स्तोमेन युक्त उक्थयो द्वितीयमहः । पञ्चदशस्तोमस्ये-
न्द्रस्य चोरो बाहुषु सहोत्पन्नत्वात्पञ्चदशेनेन्द्रियप्राप्तिः । सप्तदशेनैकेन स्तोमेन
युक्त उक्थयस्त्वृतीयमहः । सप्तदशस्यान्नाधारे मध्यमदेश उत्पन्नत्वात्तेनान्नप्राप्तिः ।
अपि च सप्तदशस्य प्राजापत्यत्वात्तेन प्रजोत्पादकत्वमपि भवति । यद्यप्यत्रो-
भयत्रोक्थयो न क्षुतस्तथाऽप्यहीनानामेतेषां द्वादशाहविकृतित्वाद्द्वादशाहे च
प्रायणीयानन्तरभाविनः पृष्ठघषडहस्य पञ्चरात्रपङ्कितित्वात्पृष्ठघषडहे च द्विती-
यवृतीययोरुभयोरुक्थयत्वात्तद्विकृतिरूपयोरनयोरप्यहोरुक्थयत्वं लभ्यते । एत-
देवाभिप्रेत्य बौधायनेनोक्तम्—‘ तस्याहानि त्रिवृदग्निष्टोमः पञ्चदश उक्थयः

(पञ्चरात्राभिधानम्)

सप्तदश उक्थयः पञ्चविंशोऽग्निष्टोमो महाव्रतवान्विश्वजित्सर्वपृष्ठोऽतिरात्रः । इति । चोदकप्राप्तानामपि त्रयाणामेतेषामह्नां विस्पष्टार्थं पुनर्विधानम् । पञ्चविंशैकैकैव स्तोमेन युक्तोऽग्निष्टोमश्चतुर्थमहः । यद्यपि त्रिवृदादिस्तोमवत्सामब्राह्मणे पञ्चविंशस्तोमो नाऽऽन्नातस्तथाऽपि सूत्रकारोक्तप्रकारेण स स्तोम उन्नेयः । अस्य च स्तोमस्य प्रजापतिदेवताकत्वात्तेन तत्प्राप्तिः । स चाग्निष्टोमो महाव्रतधर्मवान् । गवामयने महाव्रताख्यमेकमहः । तस्मिन्नहनि यानि स्तोत्राणि तान्यत्र प्रयोक्तव्यानीत्यर्थः । महाव्रतस्यान्नसाधनत्वात्तेनान्नप्राप्तिः । विश्वजिज्ञामाऽग्निष्टोमविकारः कश्चिदेकाहः । सोऽन्नातिरात्रविकृतिवत्प्रादितः पञ्चममहर्भवति । स पुनः सर्वपृष्ठो रथंतरबृहद्वैरूपवैराजशकररैवताख्यानि पृष्ठस्तोत्रगतानि सामानि सर्वाण्यपि यस्यासौ सर्वपृष्ठः । स च सर्वस्य फलस्याभिजित्यै संपद्यते ॥

अत्र मीमांसा ।

अष्टमाध्यायस्य प्रथमपादे दशमाधिकरणे चिन्तितम्—

अहर्गणेषु सोमस्य द्वादशाहस्य वाऽग्निमः ।

पूर्ववद्दिनसंघादिविशेषैरन्तिमा भवेत् ॥

द्विरात्रमारभ्य शतरात्रपर्यन्तेषु अहर्गणेषु गवामयने च पूर्ववदव्यक्तलिङ्गेन सोमस्य धर्मा इति चेन्न । विशेषलिङ्गसद्भावात् । द्वादशाहपदान्तर्गताऽहःशब्दः षष्टिघटिकात्मकदिनपरः । द्विरात्रादिपदान्तरगतो रात्रिशब्दश्च तादृशः एतदेकं त्रिोर्पाठङ्गम् । अहःसंघो द्वितीयं, द्वादश दीक्षास्तृतीयं, तच्च गवामयने विद्यते । तत्र ह्यभीन्धत एव दीक्षाभिरित्युक्त्वा दीक्षायुग्मानि(णि) पटुपन्यस्तानि 'द्वाभ्यां लोमावद्यन्ति द्वाभ्यां त्वचं द्वाभ्यामसृद्वाभ्यां मांसं द्वाभ्यामस्थि द्वाभ्यां मज्जानामाम्दक्षिणं च यज्ञम्' इति । तस्माद्दहर्गणेषु द्वादशाहस्य धर्माः ॥

प्रथमाध्यायस्य तृतीयपादे पञ्चमाधिकरणे चिन्तितम्—

लौकिको वाक्यगो वाऽर्थस्त्रिवृदादेः समत्वतः ।

उभौ विध्यर्थवादैकवाक्यत्वादास्त्वहान्तिमः ॥

त्रिवृद्बहिष्पवमानमिति श्रुतौ त्रिवृच्छब्दस्य त्रैगुण्यं लोके प्रसिद्धोऽर्थः । वाक्यशेषाहकत्रयात्मकेषु त्रिषु सूक्तेष्ववस्थितानां बहिष्पवमानस्तोत्रनिष्पादनक्षमाणामुपास्यै गायता नर इत्यादीनामृचां नवकमथः । तत्र धर्मनिर्णये वेदस्य प्रबलत्वेऽपि पदपदार्थनिर्णये लोकवेदयोः समानबलत्वाद्बुभार्यौ विकल्पेन

ग्रहीतव्याविति चेन्मैत्रम् । लौकिकार्थस्वीकारपक्षे विधिवाक्येऽर्थस्त्रैगुण्यम्,
अर्थवादवाक्ये स्तोत्रियाणामृचां नवकमित्येवं विध्यर्थवादवाक्ययोर्वैयधि-
करण्यादेकवाक्यत्वं न स्यादत एकवाक्यत्वाय स्तोत्रियाणां नवकमेव विधि-
वाक्ये नियतोऽर्थः ॥

दशमाध्यायस्य षष्ठपादे सप्तमाधिकरणे चिन्तितम्—

त्रिवृदग्निष्टुदित्येतत्सर्वत्र स्तोम एव वा ।

आद्यस्त्रैगुण्यवाचित्वादन्त्यः स्तोमेऽस्य रूढितः ॥ ८

एवं श्रूयते—‘त्रिवृदग्निष्टुदग्निष्टोमः’ इति । किं त्रिवृत्त्वमग्निष्टुति क्रतो
सर्वेषु साधनेषु संपद्यते, किं वा स्तोममात्रसंबन्धि । तत्र त्रिवृद्भज्जुरित्यादौ
त्रिवृच्छब्दस्य त्रैगुण्यवाचित्त्वदर्शनादत्रापि क्रतुसाधनेषु या या संख्या श्रूयते
सा सर्वा त्रित्वेन विक्रियत इति प्राप्ते ब्रूमः—यद्यपि त्रिवृच्छब्दोऽवयवम-
सिद्ध्या लोके त्रैगुण्यं ब्रूते तथाऽपि वेदे रूढ्या स्तोमवाची । त्रिवृद्ब्रह्मिष्प-
वमानैमित्युक्त्वा स्तोत्रियाणां नवानामृचामनुक्रमणादत्र स्तोमविषयमेव
त्रिवृत्त्वम् ॥

सप्तमाध्यायस्य तृतीयपादे तृतीयाधिकरणे चिन्तितम्—

विश्वजित्सर्वपृष्ठः किमनुवादो रथंतरम् ।

बृहता वा समुच्चयं यद्वा षाडहिकानि षट् ॥

अतिदेश्यानि तत्राऽऽद्यो माहेन्द्रादिचतुष्टये ।

पृष्ठशब्दाच्चोदकेन सर्वेषामिह संभवात् ॥

समुच्चयो वा विधये सर्वत्वं ब्रह्मपेक्षया ।

न तु द्वयोरतः पण्णां पृष्ठानामतिदेशनम् ॥

“विश्वजित्सर्वपृष्ठो भवति” इति श्रूयते । तत्र सर्वपृष्ठशब्दोऽनुवादः । कुतः,
प्राप्तत्वात् । तथा हि ज्योतिष्टोमे माध्यंदिनपवमानानन्तरभावीनि माहेन्द्रादीनि
चत्वारि स्तोत्राणि गन्ति । ‘अभि त्वा जूर नोनुमः’ ‘कया नश्चित्र आशुवत्’
‘तं वो दस्ममृषीषडं’ ‘तरोमिर्वो विद्वमुम्’ इत्येतेषु चतुर्षु सूक्तेषु तानि
स्तोत्राणि सप्तदशस्तोमतामापाद्य गीयन्ते । एकस्मिन्सूक्ते त्रिद्यमानानां तिस्र-
णामृचां ब्राह्मणोक्तविधानेन सप्तदशधाऽभ्यासः सप्तदशस्तोमः । तादृशेषु
स्तोत्रेषु पृष्ठशब्दः श्रूयते—‘सप्तदशानि पृष्ठानि’ इति । तानि चत्वारि
पृष्ठानि विश्वजिति चोदकप्राप्तत्वात्सर्वपृष्ठशब्देनानूयन्त इत्याद्यः पक्षः

(अश्वमेधमन्त्रकथनम्)

रथंतरपृष्ठबृहत्पृष्ठयोज्योतिष्ठोमे विकल्पितयोरिहापि चोर्दकेन विकल्पप्राप्तौ सर्वशब्देन समुच्चयो विधीयते । तथा सत्यनुवादकृतं वैयर्थ्यं न भोविष्यतीति द्वितीयः पक्षः । सर्वत्वं बहुषु मुख्यं न तु द्वयोः । तस्मादनेन सर्वपृष्ठशब्देन षट्संख्याकानि पृष्ठान्यतिदिश्यन्ते । षट्हे प्रतिदिनमेकैकं पृष्ठं विहितम् । तानि च षट्पृष्ठानि रथंतरबृहद्वैरूपवैराजशाकरैवतसामभिर्निष्पाद्यानि । यद्यपि विश्वजित एकाहत्वाज्ज्योतिष्ठोमाविकृतित्वमेव न तु षट्हविकृतित्वं, तथाऽपि सर्वपृष्ठोक्तिबलात्तानि षट्पृष्ठान्यतिदिश्यन्ते ॥

दशमाध्यायस्य षष्ठे पादे पञ्चमाधिकरणे चिन्तितम्—

किं सर्वपृष्ठे सर्वाणि पृष्ठदेशे यथोक्ति वा ।

पृष्ठशब्दात्पृष्ठदेशे वचनात् व्यवस्थितिः ॥

इदमाम्नायते—‘विश्वजित्सर्वपृष्ठः’ इति । षट्हे षट्स्वहःसु क्रमेण रथंतर-बृहद्वैरूपमित्यादिभिः षड्भिः सामभिः पृष्ठस्तोत्रं निष्पादितम् । तानि सर्वाणि पृष्ठसामानि यस्मिन्विश्वजिति सोऽयं सर्वपृष्ठः । तत्र माघपंदिनप-वमानमैत्रावरुणसाम्नोरन्तरालरूपे पृष्ठस्तोत्रदेशे किं सर्वाणि पृष्ठसामानि कार्याणि, किंवा यथावचनं देशव्यवस्थेति संशयः । पृष्ठकार्यगमकेन(ण) पृष्ठशब्देन पृष्ठदेशे प्राप्ते वचनेन देशविशेषो व्यवस्थाप्यते । वचनं चैवमा-म्नायते—‘पवमाने रथंतरं करोत्यार्भवे बृहन्मध्यत इतराणि वैरूपं होतुः पृष्ठं वैराजं ब्रह्मसाम शाकरं मैत्रावरुणसाम रैवतमच्छावाकसाम’ इति । वचनं हि न्यायाद्बलीयः । तस्माद्देशविशेषा न्यवस्थिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

दशमोऽनुवाकः ॥ १० ॥

(अथ सप्तमाष्टके प्रथमप्रपाठक एकादशोऽनुवाकः ।)

देवस्य त्वा सवितुः प्रसवेऽश्विनोर्बाहुभ्यां
पृष्णो हस्ताभ्यामा देद इमामगृभ्णन्शानामृतस्य

१ क. घ. ङ. च. 'दकत्वेन । २ क. च. भवती' । ३ क. ख. 'शेवे व्य' । ४ क. व्यप-स्थितिः ।

पुर्व आयुषि विदथेषु कव्या । तया देवाः सुतमा
 बभूवुर्ऋतस्य सामन्त्सरमारपन्ती । अभिधा असि
 भुवनमसि यन्ताऽसि धर्ताऽसि सोऽसि वैश्वानरः
 सप्रथसं गच्छ स्वाहाकृतः पृथिव्यां यन्ता राड्य-
 न्ताऽसि यमनो धर्ताऽसि धरुणः कृष्यै त्वा
 क्षेमाय त्वा रय्यै त्वा षोषाय त्वा पृथिव्यै
 त्वाऽन्तरिक्षाय त्वा दिवे त्वा सते त्वाऽ-
 सते त्वाऽद्भ्यस्त्वौषधीभ्यस्त्वा विश्वेभ्यस्त्वा
 भूतेभ्यः (१) ॥

(धरुणः पञ्चविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठक एकादशोऽनुवाकः ॥ ११ ॥

(अथ सप्तमाष्टके प्रथमप्रपाठक एकादशोऽनुवाकः ।)

देवस्य । त्वा । सवितुः । प्रसव इति प्र-सवे ।
 अश्विनोः । बाहुभ्यामिति बाहु-भ्याम् । पूष्णः ।
 हस्ताभ्याम् । एति । ददे । इमाम् । अगृभ्णन् । रशनाम् ।
 ऋतस्य । पूर्वे । आयुषि । विदथेषु । कव्या । तया ।
 देवाः । सुतम् । एति । बभूवुः । ऋतस्य । सामन् ।

(अश्वमेधमन्त्रकथनम्)

सरम् । अरपन्तीत्या—रपन्ती । अभिधा इत्याभि—धः ।
 असि । भुवँनम् । असि । यन्ता । असि । धर्ता ।
 असि । सः । अग्निम् । वैश्वानरम् । सप्रथसंमिति स—
 प्रथसम् । गच्छ । स्वाहाकृत इति स्वाहा—कृतः ।
 पृथिव्याम् । यन्ता । राट् । यन्ता । असि । यर्मनः ।
 धर्ता । असि । धरुणः । कृष्यै । त्वा । क्षेमाय । त्वा ।
 र्य्यै । त्वा । पोषाय । त्वा । पृथिव्यै । त्वा । अन्तरिक्षाय ।
 त्वा । दिवे । त्वा । सते । त्वा । असते । त्वा । अद्भ्य
 इत्यत—भ्यः । त्वा । ओषधीभ्य इत्योषधि—भ्यः । त्वा ।
 विश्वेभ्यः । त्वा । भूतेभ्यः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमपपाठक एकादशोऽनुवाकः ॥ ११ ॥

(अथ सप्तमकाण्डे प्रथमपपाठक एकादशोऽनुवाकः ।)

दशमेऽनुवाके पञ्चरात्रो वर्णितः । अथात्राहीनविशेषानवस्थाप्यैकादश-
 मारभ्य प्रपाठकसमाप्तिपर्यन्तमश्वमेधमन्त्रा उच्यन्ते । तेषां यथासंभवं ब्राह्म-
 णग्रन्थोक्ता विनियोगा उदाह्रियन्ते । तत्र ब्राह्मणवाक्यमेवं पठ्यते—‘देवस्य
 त्वा सवितुः प्रसव इति रशनामादत्ते प्रमूर्त्यै । अश्विनोर्वाहुभ्यामित्याह ।
 अश्विनौ हि देवानामध्वर्यु आस्ताम् । पूष्णो हस्ताभ्यामित्याह यत्सै । व्यृद्धं
 वा एतद्यज्ञस्य । यदयजुष्केण क्रियते’ इति ॥

मन्त्रपाठस्तु—

देवस्य त्वा सवितुः प्रसवेऽश्विनो-
 र्बाहुभ्यां पूष्णो हस्ताभ्यामा देवे, इति

हे रशने सवितुर्देवस्य मेरणे सत्यश्विसंबन्धिभ्यां बाहुमूलाभ्यां पूषसंब-
 निधिभ्यां हस्ताग्राभ्यां त्वामाददे ॥

अथ ब्राह्मणम्—‘इमामगृभ्णन्नशनामृतस्येत्यभिषदति यजुष्कृत्यै’ इति ॥
 पाठस्तु—

इमामगृभ्णन्नशनामृतस्य पूर्वं आयुषि
 विदथेषु कव्या । तथा देवाः सुत-
 मा बभूवुर्ऋतस्य सामन्त्सरमारपन्ती, । इति ।

विदथेषु यज्ञेषु आयुषि यजमानायुर्निमित्ते पूर्वं कव्या कवयो विद्वांस
 ऋत्विज ऋतस्य यज्ञस्य संबन्धिनीमिमां रशनामगृभ्णन्स्वीकृतवन्तः । तथा
 रशनया देवाः सर्वे सुतमाबभूवुरश्वबन्धनद्वारा तस्मिन्नश्वमेधे प्रधानभूतं
 शिरान्नाख्यं सोमयागमभितः प्राप्ताः । कीदृशी रशना, ऋतस्य यज्ञस्य साम-
 न्तामनि समाप्ती निमित्तभूतायां सत्यां सरं सरणं प्रवृत्तिमारपन्ती कथयन्ती ।
 हे ऋत्विग्यजमानाः शीघ्रं यज्ञं समापयतेति वदन्ती सेयं रशना लक्ष्यते,
 स्वकीयदीर्घत्वेनाश्वबन्धनयोग्यत्वदर्शनात् ॥

कल्पः—‘अभिधा असीत्यश्वमभि दधाति’ इति ॥

पाठस्तु—

अभिधा असि भुवनमसि यन्ताऽसि धर्ताऽसि सोऽग्निं
 वैश्वानरं सप्रथसं गच्छ स्वाहाकृतः पृथिव्यां
 यन्ता राड्यन्ताऽसि यमनो धर्ताऽसि धरुणः कृष्यै
 त्वा क्षेमाय त्वा रय्यै त्वा पोषाय त्वा पृथिव्यै
 त्वाऽन्तरिक्षाय त्वा दिवे त्वा सते त्वाऽसते त्वाऽद्-
 भ्यस्त्वौषधीभ्यस्त्वा विश्वेभ्यस्त्वा भूतेभ्यः, इति ॥

अभिधीयते धार्यते बध्यत इत्यभिधा । हेऽश्व त्वं तादृशो बध्यमानोऽसि ।
 तथा भुवनादिरूपोऽसि । तव प्राजापत्यत्वात्प्रजापतिगुणाः सर्वेऽपि त्वय्य-

(अथनेषमन्त्रकथनम्)

बस्थिताः । प्रजापतिश्च भुवनकारणत्वाद्भुवनरूपः । अन्तर्यामित्वाच्च यन्ता । पोषकत्वाच्च धर्ता । तद्वारा त्वमपि तथाविधोऽसि । स तादृशस्त्वं वैश्वानरं सर्व-
पुरुषहितकारिणं सप्रथसं विस्तारेण सहितमग्निमाहवनीयं गच्छ । आहवनीये
श्वश्वानि ह्यन्ते । तत्र गत्वा च स्वाहाकृतः स्वाहाकारेणास्माभिर्देवेभ्यो दत्तो
भव । ततो हृतः सभृपो भूत्वा पृथिव्यां यन्ता राहृभव नियामको राजा भव ।
ततोऽनन्तरभाविन्यन्तरिक्षे च ग्रहनक्षत्रादीनां यन्ता यमनश्चापि, नियन्तुमुद्युक्तो
यन्ता, नियन्तुं समर्थो यमनस्तादृशो भव । ततोऽप्युपरितने पुल्लोके धर्ता
धरुणोऽसि, स्वर्गस्थितानां पुरुषाणां धर्ता पोषयितुमुद्युक्तः, धरुणः पोषयितुं
समर्थः, तादृशो भव । तथाविधं त्वां कृष्यै सर्व(स्य)निष्पत्तये बध्नामीति शेषः ।
एवमुत्तरत्रापि योज्यम् । क्षेमः प्राप्तस्य धनस्य रक्षणम् । रयिः प्रापणीयं
धनम् । पोषस्तज्जन्या भोगपुष्टिः । पृथिव्याद्यस्त्रयः प्राप्तव्या लोकाः ।
तेषु लोकेषु पूर्वं विद्यमानं द्रव्यं सत् । इतः परं संपादनीयं द्रव्यमसत् ।
एतत्सर्वं भाविजनमविषयम् । अस्मिञ्जन्मन्यपोक्षिता आप ओषधयः सर्वप्राणि-
नश्च । तस्य सर्वस्य सिद्ध्यर्थं त्वामिह बध्नामि । एतच्च सर्वं यागद्वारेणोप-
पद्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे प्रथमप्रपाठक

षकादशोऽनुवाकः ॥ ११ ॥

(अथ सप्तमाष्टके प्रथमप्रपाठके द्वादशोऽनुवाकः ।)

विभूर्मात्रा प्रभूः पित्राऽश्वोऽसि हयोऽस्यत्योऽसि
नरोऽस्यर्वाऽसि समिरसि वाज्यसि वृषाऽसि
नृमणा असि ययुर्नामास्यादित्यानां पत्वान्वि-
ह्यग्रये स्वाहा स्वाहेन्द्राग्निभ्यां स्वाहा प्रजापतये
स्वाहा विश्वेभ्यो देवेभ्यः स्वाहा सर्वाभ्यो

देवताभ्य इह धृतिः स्वाहेह विधृतिः स्वाहेह
रन्तिः स्वाहेह रमतिः स्वाहा भूरसि भुवे त्वा
भव्याय त्वा भविष्यते त्वा विश्वेभ्यस्त्वा भूतेभ्यो
देवा आशापाला एतं देवेभ्योऽश्वं मेभाय प्रोक्षितं
गोपायत (१) ॥

(रन्तिः स्वाहा द्वाविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके द्वादशोऽनुवाकः ॥ १२ ॥

(अथ सप्तमाष्टके प्रथमप्रपाठके द्वादशोऽनुवाकः ।)

विभूरिति वि-भूः । मात्रा । प्रभूरिति प्र-भूः ।
पित्रा । अश्वः । असि । हर्यः । असि । अत्यः । असि ।
नरः । असि । अर्वा । असि । सर्मिः । असि । वाजी ।
असि । वृषा । असि । नृमणा इति नृ-मनाः । असि ।
ययुः । नाम । असि । आदित्यानाम् । पत्व । अन्विति ।
इहि । अग्नये । स्वाहा । स्वाहा । इन्द्राग्निभ्यामिती-
न्द्राग्नि-भ्याम् । स्वाहा । प्रजापतय इति प्रजा-पतये ।
स्वाहा । विश्वेभ्यः । देवेभ्यः । स्वाहा । सर्वाभ्यः ।
देवताभ्यः । इह । धृतिः । स्वाहा । इह । विधृतिरिति

(अश्वमेधमन्त्रकथनम्)

वि-धृतिः । स्वाहा । इह । रन्तिः । स्वाहा । इह ।
 रमतिः । स्वाहा । भूः । असि । भुवे । त्वा । भव्याय ।
 त्वा । भविष्यते । त्वा । विश्वेभ्यः । त्वा । भूतेभ्यः ।
 देवाः । आशापाला इत्याशा-पालाः । एतम् ।
 देवेभ्यः । अश्वम् । मेधाय । प्रोक्षितमिति प्र-उक्षितम् ।
 गोपायत (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठके द्वादशोऽनुवाकः ॥ १२ ॥

(अथ सप्तमाष्टके प्रथमप्रपाठके द्वादशोऽनुवाकः ।)

कल्पः—‘ विभूर्मात्रा प्रभूः पित्रेत्यश्वस्य दक्षिणे कर्णे यजमानं वाच-
 यित्वा ’ इति ॥

पाठस्तु—

विभूर्मात्रा प्रभूः पित्राऽश्वोऽसि हयोऽस्यत्योऽ-
 सि नरोऽस्यर्वाऽसि सप्तिरसि वाज्यासि वृषाऽसि
 नृमणा असि ययुर्नामास्यादित्यानां पत्वान्विहि, इति ।

हेऽश्व त्वं मात्रा त्वदीयया पृथिवीरूपया विभूरसि व्याप्तिमानसि । पित्रो
 चुलोकरूपेण प्रभूः प्रभुत्वशक्तिमानसि । ‘ इयं वै माता । असौ पिता ’ इति हि
 ब्राह्मणम् । पृथिव्या विभुत्वाद्चुलोकस्य भोगप्रभुत्वाच्च तदुभयमस्मिन्नपच-
 र्यते । तथा त्वमश्वोऽसि मुख्याश्वजातिमानसि, न तु तव गर्दभसांकर्यम् ।
 हिघातोः क्रमणार्थकादुत्पन्नो हयशब्दः । अतो हयोऽसि समीचीनक्रमणवा-
 नसि । स्वरसौकर्येण भूमावाक्रमणं त्वदीयं स्थिरमित्यर्थः । अत्योऽसि सतत-
 गमनशीलोऽसि । नरोऽस्युपर्यारूढानां नेताऽसि । अर्वाऽसि समीचीनगतिमा-

(अश्वमेधमन्त्रकथनम्)

नसि । सप्तिरसि सर्वेष्वपि युद्धादिकार्येषु संबद्धोऽसि । वाजी वेगवानसि । वृषा पुंस्त्वसामर्ध्यवानसि । नृमणा नृभिर्मननीयोऽसि । ययुर्नामासि स्वर्ग-
प्रापक इत्येतदेव तव मियं नाम । अत एव ब्राह्मणं ' ययुर्नामासीत्याह ।
एतद्वा अश्वस्य मियं नामधेयम् ' इति । ईदृशस्त्वमादित्यानां प्रतिमासवर्तिनां
द्वादशसंख्यानां पेतें पतनं यदन्तरिक्षगमनं तदन्वन्तरिक्षमार्गेणेहि गच्छ ॥

कल्पः—' अग्नये स्वाहा स्वाहेन्द्राग्निभ्यामिति पूर्वहोमान्हुत्वा ' इति ॥
पाठस्तु—

अग्नये स्वाहा स्वाहेन्द्राग्निभ्या* स्वा-
हा प्रजापतये स्वाहा विश्वेभ्यो देवे-
भ्यः स्वाहा सर्वाभ्यो देवताभ्यः, इति ।

अत्र प्रथममन्त्रः स्वाहान्त उत्तरे चत्वारो मन्त्राः स्वाहादयः ॥

कल्पः—' रथकारगृहे वसतिर्भवतीह धृतिरिति सायमश्वस्य चतुर्षु पत्सु
चतस्रो धृतीर्जुहोति ' इति ॥

पाठस्तु—

इह धृतिः स्वाहेह विधृतिः स्वाहेह
रन्तिः स्वाहेह रमतिः स्वाहा, इति ।

इहास्मिन्दक्षिणपूर्वपादे धृतिर्धरणं स्थैर्यं भवतु । तदर्थमिदं स्वाहुतमस्तु
इहास्मिन्दक्षिणपृष्ठपादे विधृतिर्विशेषेण स्थैर्यमस्तु । इहास्मिन्नुत्तरपृष्ठपादे रन्ति
स्थैर्येण रमणमस्तु । इहास्मिन्नुत्तरपूर्वपादे रमतिरत्यन्तं स्थिरं रमणमस्तु ॥

भूरसि भुवे त्वा भव्याय त्वा भविष्यते
त्वा विश्वेभ्यस्त्वा भूतेभ्यः, इति ।

कल्पः—'भूरसि भुवे त्वा भव्याय त्वा भविष्यते त्वेत्यश्वमुत्सृज्य' इति
विश्वेभ्यस्त्वा भूतेभ्य इति मन्त्रशेषपाठः । हेऽश्व त्वं भूरस्यतीतानामना
तानां वर्तमानानां भावयिताऽसि । भूशब्दोऽतीतमाचष्टे, भव्यशब्दो व
मानं, भविष्यच्छब्द आगामि, तस्य त्रिविधस्य श्रेयसः सिद्ध्यर्थं त्वामुत्
जामि । तथा विश्वेभ्यो भूतेभ्यः सर्वप्राणिस्वाधीनत्वार्थं त्वामुत्सृजामि ।

कल्पः—' देवा आशापाला इति रन्तिभ्यः परिददाति ' इति ॥

पाठस्तु—

देवा आशापाला एतं देवेभ्योऽश्वं
 मेधाय प्रोक्षितं गोपायत, इति ॥

आशापाला दिक्षु पालकाः । हे देवा देवभूतिधारिणो रत्नाद्याभरणभू-
 षिताः शतसंख्याका राजपुत्रा मेधाय यज्ञाय प्रोक्षितमेतमश्वं देवेभ्यो देवार्थं
 गोपायत रक्षत ॥

इति श्रीमत्सायणाचार्यविरचिते माधवाये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये सप्तमकाण्डे प्रथमप्रपाठके
 द्वादशोऽनुवाकः ॥ १२ ॥

(अथ सप्तमाष्टके प्रथमप्रपाठके त्रयोदशोऽनुवाकः ।)

आर्यनाय स्वाहा प्रायणाय स्वाहोद्द्रावाय
 स्वाहोद्द्रुताय स्वाहा शूकाराय स्वाहा शूकृताय
 स्वाहा पलायिताय स्वाहाऽऽपलायिताय स्वाहाऽऽव-
 ल्गते स्वाहा परावल्गते स्वाहाऽऽयते स्वाहा प्रयते
 स्वाहा सर्वस्मै स्वाहा (१ ॥

(आर्यनायोत्तरमापलायिताय षड्विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके त्रयोदशोऽनुवाकः ॥ १३ ॥

(अथ सप्तमाष्टके प्रथमप्रपाठके त्रयोदशोऽनुवाकः ।)

आर्यनायेत्या—अर्यनाय । स्वाहा । प्रायणायेति
 प्र—अर्यनाय । स्वाहा । उद्द्रावायेत्युत्—द्रावाय । स्वाहा ।

उद्द्भुतायेत्युत्—द्भुताय । स्वाहा । शूकारायेति शू—काराय ।
 स्वाहा । शूळतायेति शू—ळताय । स्वाहा । पलायिताय ।
 स्वाहा । आपलायितायेत्या—पलायिताय । स्वाहा ।
 आवर्गते इत्या—वर्गते । स्वाहा । परावर्गते इति
 परा—वर्गते । स्वाहा । आयते इत्या—यते । स्वाहा ।
 प्रयते इति प्र—यते । स्वाहा । सर्वस्मै ।
 स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठके त्रयोदशोऽनुवाकः ॥ १३ ॥

(अथ सप्तमकाण्डे प्रथमप्रपाठके त्रयोदशोऽनुवाकः)

कल्पः—‘ आयनाय स्वाहा प्रायणाय स्वाहेत्युद्द्रावान् ’ इति ॥
 पाठस्तु—

आयनाय स्वाहा प्रायणाय स्वाहोद्द्रावाय स्वाहो-
 द्द्भुताय स्वाहा शूकाराय स्वाहा शूळताय स्वाहा
 पलायिताय स्वाहाऽऽपलायिताय स्वाहाऽऽवर्गते
 स्वाहा परावर्गते स्वाहाऽऽयते स्वाहा
 प्रयते स्वाहा सर्वस्मै स्वाहा, इति ॥

आभिमुख्येनायनं गमनं यस्यासावायनस्तस्मा अश्वाय, तत्प्रीत्यर्थमिदं
 स्वाहुतम् । आभिमुख्यगमनमपि द्विविधं—मन्दगमनं तीव्रगमनं च । तत्राऽऽद्यं
 पूर्वमन्त्रेऽभिहितं, द्वितीयं प्रायणमन्त्रेऽभिधीयते । केचन धूर्ता अश्वान् गन्तुमनिच्छ-
 न्तस्ताहिताः सन्तः पूर्वपादावुन्नमयन्ति, अन्ये चापरौ पादावुन्नमयन्ति, तदु-
 भयमुद्द्रावोद्द्भुतशब्दाभ्यामभिधीयते । कशया घातितेनोद्भवणार्थं क्रियमाणस्य
 शब्दविशेषस्यानुकरणार्थं शूकार इति प्रयुक्तम् । शुकृतमेतदेव । पूर्वापरपाद

(अश्वमेधमन्त्रकथनम्)

विषयत्वेन द्वेषाऽभिधानम् । पुरतो वेगेन धावनं पलायनम् । आभिमुख्येन धावनमापलायनम् । चतुर्णामपि पादानां सकृद्भ्रमनमाभिमुख्यविषयमावर्तनम् । पराङ्मुखत्वविषयं परावर्तनम् । पूर्वमायनप्रायणशब्दाभ्यां योऽर्थोऽभिहितः सोऽतीतविषयः । इह त्वायत्प्रयच्छब्दाभ्यां वर्तमानविषयः स एवार्थोऽभिधीयते । अतो यथोक्तचतुष्पणयुक्तायाश्वाय तत्प्रीत्यर्थं स्वाहा हुतमिदमस्तु । किं बहुना सर्वस्मै सर्वप्रकारगमनविशेषयुक्ताश्वप्रीत्यर्थमिदं स्वाहा हुतमस्तु । उत्कृष्टगमनविषयत्वादेतेषां होमानामुद्गावा इति नामधेयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमाष्टके प्रथमप्रपाठके

त्रयोदशोऽनुवाकः ॥ १३ ॥

(अथ सप्तमाष्टके प्रथमप्रपाठके चतुर्दशोऽनुवाकः ।)

अ॒ग्नये॒ स्वाहा॒ सोमा॑य॒ स्वाहा॒ वा॒यवे॒ स्वाहा॒ऽपां
मोदा॑य॒ स्वाहा॒ स॒वित्रे॒ स्वाहा॒ सर॑स्वत्यै॒ स्वाहेन्द्रा॑य॒
स्वाहा॒ बृह॑स्पतये॒ स्वाहा॒ मि॒त्राय॒ स्वाहा॒ वरु॑णाय॒
स्वाहा॒ सर्व॑स्मै॒ स्वाहा॒ (१)

(अ॒ग्नये॒ वा॒यवे॒ऽपां मोदा॑येन्द्रा॑य॒ त्रयो॑विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके चतुर्दशोऽनुवाकः ॥ १४ ॥

(अथ सप्तमाष्टके प्रथमप्रपाठके चतुर्दशोऽनुवाकः ।)

अ॒ग्नये॑ । स्वाहा॑ । सोमा॑य । स्वाहा॑ । वा॒यवे॑ । स्वाहा॑ ।
अ॒पाम् । मोदा॑य । स्वाहा॑ । स॒वित्रे॑ । स्वाहा॑ । सर॑स्वत्यै ।

स्वाहा । इन्द्राय । स्वाहा । बृहस्पतये । स्वाहा । मित्राय ।

स्वाहा । वरुणाय । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके चतुर्दशोऽनुवाकः ॥ १४ ॥

(अथ सप्तमकाण्डे प्रथमप्रपाठके चतुर्दशोऽनुवाकः ।)

कल्पः—‘ अग्नये स्वाहा सोमाय स्वाहेति पूर्वहोमान् ’ इति ॥
पाठस्तु—

अग्नये स्वाहा सोमाय स्वाहा वायवे स्वाहाऽपां
मोदाय स्वाहा सवित्रे स्वाहा सरस्वत्यै स्वाहे-
न्द्राय स्वाहा बृहस्पतये स्वाहा मित्राय स्वाहा
वरुणाय स्वाहा सर्वस्मै स्वाहा, इति ॥

अपां मोदः पर्जन्यः । अनुक्तानां पूर्वहोमाङ्गानां देवानां संग्रहार्थं
सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे प्रथमप्रपाठके
चतुर्दशोऽनुवाकः ॥ १४ ॥

(अथ सप्तमाष्टके प्रथमप्रपाठके पञ्चदशोऽनुवाकः)

पृथिच्यै स्वाहाऽन्तरिक्षाय स्वाहा दिवे स्वाहा
सूर्याय स्वाहा चन्द्रमसे स्वाहा नक्षत्रेभ्यः स्वाहा
प्राच्यै दिशे स्वाहा दक्षिणायै दिशे स्वाहा प्रतीच्यै
दिशे स्वाहोदीच्यै दिशे स्वाहोर्ध्वायै दिशे स्वाहा

(अथमेधमप्रकथनम्)

दिग्भ्यः स्वाहाऽवान्तरदिशाभ्यः स्वाहा समाभ्यः
 स्वाहा शरद्भ्यः स्वाहाऽहोरात्रेभ्यः स्वाहाऽर्धमासेभ्यः
 स्वाहा मासेभ्यः स्वाहर्तुभ्यः स्वाहा संवत्सराय स्वाहा
 सर्वस्मै स्वाहा (१) ॥

(पृथिव्यै सूर्याय नक्षत्रेभ्यः प्राच्यै सप्तचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 प्रथमप्रपाठके पञ्चदशोऽनुवाकः ॥ १५ ॥

(अथ सप्तमाष्टके प्रथमप्रपाठके पञ्चदशोऽनुवाकः ।)

पृथिव्यै । स्वाहा । अन्तरिक्षाय । स्वाहा । दिवे ।
 स्वाहा । सूर्याय । स्वाहा । चन्द्रमसे । स्वाहा । नक्षत्रेभ्यः ।
 स्वाहा । प्राच्यै । दिशे । स्वाहा । दक्षिणायै । दिशे ।
 स्वाहा । प्रतीच्यै । दिशे । स्वाहा । उदीच्यै । दिशे ।
 स्वाहा । ऊर्ध्वायै । दिशे । स्वाहा । दिग्भ्य इति दिक्-
 भ्यः । स्वाहा । अवान्तरदिशाभ्य इत्यवान्तर-दिशाभ्यः ।
 स्वाहा । समाभ्यः । स्वाहा । शरद्भ्य इति शरत्-भ्यः ।
 स्वाहा । अहोरात्रेभ्य इत्यहः-रात्रेभ्यः । स्वाहा । अर्धमा-
 सेभ्य इत्यर्ध-मासेभ्यः । स्वाहा । मासेभ्यः । स्वाहा ।

ऋतुभ्य इत्यु-भ्यः । स्वाहा । संवत्सरायेति सं-वत्सराय ।
 स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 प्रथमप्रपाठके पञ्चदशोऽनुवाकः ॥ १५ ॥

(अथ सप्तमकाण्डे प्रथमप्रपाठके पञ्चदशोऽनुवाकः ।)

कल्पः—‘पृथिव्यै स्वाहाऽन्तरिक्षाय स्वाहेत्येतं हुत्वा’ इति ॥
 एतमनुवाकं पूर्वनामकहोमान्तःपातित्वेनैव हुत्वेत्यर्थः ॥

पाठस्तु—

पृथिव्यै स्वाहाऽन्तरिक्षाय स्वाहा दिवे स्वाहा
 सूर्याय स्वाहा चन्द्रमसे स्वाहा नक्षत्रेभ्यः स्वाहा
 प्राच्यै दिशे स्वाहा दक्षिणायै दिशे स्वाहा प्रतीच्यै
 दिशे स्वाहोदीच्यै दिशे स्वाहोर्ध्वायै दिशे स्वाहा
 दिग्भ्यः स्वाहाऽवान्तरदिशाभ्यः स्वाहा समाभ्यः
 स्वाहा शरद्भ्यः स्वाहाऽहोरात्रेभ्यः स्वाहाऽर्ध-
 मासेभ्यः स्वाहा मासेभ्यः स्वाहर्तुभ्यः स्वाहा सं-
 वत्सराय स्वाहा सर्वस्मै स्वाहा, इति ॥

प्राच्यादिशब्दा विशेषवाचिनः । दिक्शब्दः सामान्यवाची । समाश्चरसं-
 वत्सरशब्दाः सौरचान्द्रनाक्षत्रविषयाः । सर्वशब्दोऽनुक्तकालविषयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
 यतैत्तिरीयसंहिताभाष्ये सप्तमकाण्डे प्रथमप्रपाठके

पञ्चदशोऽनुवाकः ॥ १५ ॥

(अश्वमेधमन्त्रकथनम्)

(अथ सप्तमाष्टके प्रथमप्रपाठके षोडशोऽनुवाकः ।)

अ॒ग्नये॒ स्वाहा॒ सोमा॑य॒ स्वाहा॑ स॒वित्रे॒ स्वाहा॑
सर॑स्वत्यै॒ स्वाहा॑ पू॒ष्णे स्वाहा॑ बृ॒हस्प॑तये॒ स्वाहा॑ऽपां
मो॑दाय॒ स्वाहा॑ वा॒यवे॒ स्वाहा॑ मि॒त्राय॒ स्वाहा॑ वरु॑-
णा॒य स्वाहा॑ सर्व॑स्मै॒ स्वाहा॑ (१)

(अ॒ग्नये॒ स॒वित्रे॒ पू॒ष्णेऽपां॑ मो॑दाय॒ वा॒यवे॒ त्रयो॑विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके षोडशोऽनुवाकः ॥ १६ ॥

(अथ सप्तमाष्टके प्रथमप्रपाठके षोडशोऽनुवाकः ।)

अ॒ग्नये॑ । स्वाहा॑ । सोमा॑य । स्वाहा॑ । स॒वित्रे॑ । स्वाहा॑ ।
सर॑स्वत्यै । स्वाहा॑ । पू॒ष्णे । स्वाहा॑ । बृ॒हस्प॑तये । स्वाहा॑ ।
अ॒पाम् । मो॑दाय । स्वाहा॑ । वा॒यवे॑ । स्वाहा॑ । मि॒त्राय॑ ।
स्वाहा॑ । वरु॑णाय । स्वाहा॑ । सर्व॑स्मै । स्वाहा॑ (१) ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके षोडशोऽनुवाकः ॥ १६ ॥

(अथ सप्तमाष्टके प्रथमप्रपाठके षोडशोऽनुवाकः ।)

कल्पः—‘ अ॒ग्नये॒ स्वाहा॑ सोमा॑य स्वाहा॑न्ति पृ॒र्वदी॑क्षाम् ’ इति ॥

पाठस्तु—

अ॒ग्नये॒ स्वाहा॑ सोमा॑य स्वाहा॑ स॒वित्रे॒ स्वाहा॑
सर॑स्वत्यै॒ स्वाहा॑ पू॒ष्णे स्वाहा॑ बृ॒हस्प॑तये

स्वाहाऽपां मोदाय स्वाहा वायवे स्वाहा मित्राय
स्वाहा वरुणाय स्वाहा सर्वस्मै स्वाहा, इत ॥

पूर्वहोमानुवाकवदयमनुवाको व्याख्येयः ॥

इति श्रीमत्सायणाचार्यविरचिते माध्ववीये वेदार्थप्रकाशे कृष्णयजुर्वेदीय
तैत्तिरीयसंहिताभाष्ये सप्तमकाण्डे प्रथमप्रपाठके
षोडशोऽनुवाकः ॥ ११ ॥

(अथ सप्तमाष्टके प्रथमप्रपाठके सप्तदशोऽनुवाकः ।)

पृथिव्यै स्वाहाऽन्तरिक्षाय स्वाहा दिवे स्वाहाऽ-
ग्नये स्वाहा सोमाय स्वाहा सूर्याय स्वाहा
चन्द्रमसे स्वाहाऽद्भे स्वाहा रात्रियै स्वाहर्जवे स्वाहा
साधवे स्वाहा सुक्षित्यै स्वाहा क्षुधे स्वाहाऽऽशितिम्ने
स्वाहा रोगाय स्वाहा हिमाय स्वाहा शीताय
स्वाहाऽऽतपाय स्वाहाऽरण्याय स्वाहा सुवर्गाय
स्वाहा लोकाय स्वाहा सर्वस्मै स्वाहा (१) ॥

(पृथिव्या अग्नयेऽद्भे चतुश्चत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके सप्तदशोऽनुवाकः ॥ १७ ॥

(अथ सप्तमाष्टके प्रथमप्रपाठके सप्तदशोऽनुवाकः ।)

पृथिव्यै । स्वाहा । अन्तरिक्षाय । स्वाहा । दिवे ।
स्वाहा । अग्नये । स्वाहा । सोमाय । स्वाहा । सूर्याय ।
स्वाहा । चन्द्रमसे । स्वाहा । अद्भे । स्वाहा । रात्रियै ।

(अथमेधमन्त्रकथनम्)

स्वाहा । ऋजवे । स्वाहा । साधवे । स्वाहा । सुक्षित्या
 इति सु-क्षित्यै । स्वाहा । क्षुधे । स्वाहा । आशितिन्ने ।
 स्वाहा । रोगाय । स्वाहा । हिमाय । स्वाहा । शीताय ।
 स्वाहा । आतपायेत्या-तपाय । स्वाहा । अरण्याय ।
 स्वाहा । सुवर्गायेति सुवः-गाय । स्वाहा । लोकाय ।
 स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठ सप्तमाष्टके
 प्रथमप्रपाठके सप्तदशोऽनुवाकः ॥ १७ ॥

(अथ सप्तमाष्टके प्रथमप्रपाठके सप्तदशोऽनुवाकः ।)

कल्पः—‘पृथिव्यै स्वाहाऽन्तरिक्षाय स्वाहेत्येकविंशतिर्नी दीक्षाम्’ इति ॥
 पाठस्तु—

पृथिव्यै स्वाहाऽन्तरिक्षाय स्वाहा दिवे
 स्वाहाऽग्नये स्वाहा सोमाय स्वाहा सूर्याय
 स्वाहा चन्द्रमसे स्वाहाऽङ्गे स्वाहा गत्रियै
 स्वाहर्जवे स्वाहा साधवे स्वाहा सुक्षित्यै
 स्वाहा क्षुधे स्वाहाऽऽशितिन्ने स्वाहा रोगाय
 स्वाहा हिमाय स्वाहा शीताय स्वाहाऽऽ-
 तपाय स्वाहाऽरण्याय स्वाहा सुवर्गाय स्वाहा
 लोकाय स्वाहा सर्वस्मै स्वाहा, इति ।

अत्र ऋजवादयस्त्रयः पृथिव्यादिलोकाः । तथा च ब्राह्मणम्—‘इयं वा ऋजुः ।
 अन्तरिक्षं साधु । अतो मुक्षितिः’ इति । अशितिपशब्देन क्षुभिवारक-

माशितृत्व+मभिधीयते । स्वर्गः पुण्यफलभूतः । लोकशब्दः सामान्यवाची ।
 अत्रातीतावग्रये स्वाहा पृथिव्यै स्वाहेत्यनुवाकौ पूर्वहोमविषयौ । तथा च
 ब्राह्मणम्—‘अग्रये स्वाहा सोमाय स्वाहेति पूर्वहोमाहुहोति । पूर्वं एव द्विषन्तं
 आतृव्यमतिक्रामति । पृथिव्यै स्वाहाऽन्तरिक्षाय स्वाहेत्याह । यथायजुरेवैतत् ।’
 इति । उत्तरौ त्वनुवाकौ दीक्षाविषयौ । तत्रापि ब्राह्मणम्—‘अग्रये स्वाहा सोमाय
 स्वाहेति पूर्वदीक्षा जुहोति । पूर्वं एव द्विषन्तं आतृव्यमतिक्रामति । पृथिव्यै
 स्वाहाऽन्तरिक्षाय स्वाहेत्येकविंशिर्नां दीक्षां जुहोति’ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे प्रथमप्रपाठके

सप्तदशोऽनुवाकः ॥ १७ ॥

(अथ सप्तमाष्टके प्रथमप्रपाठकेऽष्टादशोऽनुवाकः)

भुवो देवानां कर्मणाऽपसर्तस्य पथ्याऽसि वसुभिर्दे-
 वेभिर्देवतया गायत्रेण त्वा छन्दसा युनज्मि वस-
 न्तेन त्वर्तुना हविषा दीक्षयाभि रुद्रेभिर्देवेभिर्देवतया
 त्रैष्टुभेन त्वा छन्दसा युनज्मि ग्रीष्मेण त्वर्तुना
 हविषा दीक्षयाम्यादित्येभिर्देवेभिर्देवतया जागतेन
 त्वा छन्दसा युनज्मि वर्षाभिस्त्वर्तुना हविषा
 दीक्षयाभि विश्वेभिर्देवेभिर्देवतयाऽऽनुष्टुभेन त्वा
 छन्दसा युनज्मि (१) शरदा त्वर्तुना हविषा

+ अत्र कस्मिंश्चित्पुस्तके ‘आशितशब्दत्वम्’ इति, कस्मिंश्चित्पुस्तके तु ‘आशितशब्द-
 त्वम्’ इति विद्यते तत्प्रामादिकमिति ज्ञेयम् ।

(अश्वमेधमात्रकथनम्)

दीक्षया॒म्यङ्गि॒रोभिर्दे॒वेभिर्दे॒वर्तया॒ पाङ्क्तेन॒ त्वा
छन्द॑सा युनज्मि हेमन्तशिशिराभ्यां त्वर्तुनां हविषां
दीक्षया॒म्याऽहं दीक्षाम॑रुहमृतस्य पत्नीं गायत्रेण
छन्द॑सा ब्रह्मणा चर्त॑सत्येऽथा॑ सत्यमृतेऽधाम् ।
मही॒मू षु सुत्रा॑माणमिह धृतिः स्वाहेह विधृतिः
स्वाहेह॒ रन्तिः॒ स्वाहेह॒ रमतिः॒ स्वाहा॑ (२) ॥

(आनुष्टुभेन त्वा छन्दसा युनम्येकालपञ्चाशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठकेऽष्टादशोऽनुवाकः ॥ १८ ॥

(अथ सप्तमाष्टके प्रथमप्रपाठकेऽष्टादशोऽनुवाकः ।)

भुवः । दे॒वाना॑म् । कर्मणा । अ॒पसा॑ । ऋ॒तस्य॑ ।
प॒थ्या । अ॒सि । वसु॑भिरिति वसु॒भिः । दे॒वेभिः॑ । दे॒व॒
तया॑ । गा॒यत्रेण॑ । त्वा । छन्द॑सा । युन॒ज्मि । वस॑न्तेन ।
त्वा । ऋ॒तुना॑ । ह॒विषा॑ । दी॒क्षया॑मि । रु॒द्रेभिः॑ । दे॒वेभिः॑ ।
दे॒वर्तया॑ । त्रैष्टु॑भेन । त्वा । छन्द॑सा । युन॒ज्मि ।
ग्री॒ष्मेण॑ । त्वा । ऋ॒तुना॑ । ह॒विषा॑ । दी॒क्षया॑मि ।
आ॒दित्ये॑भिः । दे॒वेभिः॑ । दे॒वर्तया॑ । जाग॑तेन । त्वा ।
छन्द॑सा । युन॒ज्मि । वर्षा॑भिः । त्वा । ऋ॒तुना॑ ।

ह॒विषा । दी॒क्षया॒मि । विश्वे॑भिः । दे॒वेभिः । दे॒वतया ।
 आ॒नुष्टु॒भेनेत्या॒नु—स्तु॒भेन । त्वा । छ॒न्दसा । यु॒नज्मि
 (१) । श॒रदा । त्वा । ऋ॒तुना । ह॒विषा । दी॒क्षया॒मि ।
 अ॒ङ्गिरो॒भिरित्यङ्गि॑रः—भिः । दे॒वेभिः । दे॒वतया ।
 पाङ्क्ते॑न । त्वा । छ॒न्दसा । यु॒नज्मि । हे॒मन्त॒शिशि॒रा-
 भ्या॒मिति हे॒मन्त—शि॒शिरा॒भ्याम् । त्वा । ऋ॒तुना ह॒विषा ।
 दी॒क्षया॒मि । ए॒ति । अ॒हम् । दी॒क्षाम् । अ॒रुह॒म् । ऋ॒तस्य॑ ।
 प॒त्नीम् । गा॒य॒त्रेण॑ । छ॒न्दसा । ब्र॒ह्म॒णा । च । ऋ॒तम् ।
 स॒त्ये । अ॒धाम् । स॒त्यम् । ऋ॒ते । अ॒धाम् । म॒हीम् । उ ।
 स्विति॑ । सु॒त्रामा॑णमिति॑ सु—त्रामा॑णम् । इ॒ह । धृ॒तिः ।
 स्वाहा॑ । इ॒ह । वि॒धृति॑रिति॑ वि—धृ॒तिः । स्वाहा॑ । इ॒ह ।
 र॒न्तिः । स्वाहा॑ । इ॒ह । र॒मतिः॑ । स्वाहा॑ (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 मथरुप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे प्रथमप्रपाठके ष्टादशोऽनुवाकः ।)

कल्पः—‘ भुवो देवानां कर्मणेत्यूतुदीक्षाभिः कृष्णाजिनमारोहन्तमभिमन्त्र-
 यते ’ इति ॥

तत्र प्रथममन्त्रमाह—

भुवो देवानां कर्मणा पसर्तस्य पथ्याऽसि
 वसुभिर्देवेभिर्देवतया गायत्रेण त्वा

छन्दसा युनज्मि वसन्तेन
त्वर्तुना हविषा दीक्षयामि, इति ।

हे दीक्षे त्वं देवानां संबन्धिना कर्मणतस्य यज्ञस्य संबन्धिनाऽपसा व्यापारेण भुवो युक्ता भव । त्वं पथ्याऽसि देवानां यज्ञस्य च हिताऽसि । अहं वसुभिर्देवेभिर्वसुसंज्ञकैर्देवैर्देवतया दीक्षाभिमानिन्या गायत्रेण च्छन्दसा च त्वां युनज्मि त्वां युक्तां करोमि । तथा वसन्तेनर्तुना सहितोऽहं त्वां हविषा दीक्षयामि संस्कृतां करोमि ॥

अथोत्तरांश्चतुरो मन्त्रानाह—

रुद्रेभिर्देवेभिर्देवतया त्रैष्टुभेन त्वा
छन्दसा युनज्मि ग्रीष्मेण त्वर्तुना
हविषा दीक्षयाम्यादित्येभिर्देवेभिर्दे-
वतया जागतेन त्वा छन्दसा
युनज्मि वर्षाभिस्त्वर्तुना हविषा
दीक्षयामि विश्वेभिर्देवेभिर्देवतयाऽऽ-
नुष्टुभेन त्वा छन्दसा युनज्मि
शरदा त्वर्तुना हविषा दीक्षयाम्य-
ङ्गिरोभिर्देवेभिर्देवतया पाङ्क्तेन त्वा
छन्दसा युनज्मि हेमन्तशिशिराभ्यां
त्वर्तुना हविषा दीक्षयामि, इति ।

एतेषु चतुर्ष्वपि मन्त्रेषु भुवो देवानामित्यादिभागमनुषज्य पूर्ववद्ब्याक्येयम् ॥

अथ षष्ठमन्त्रमाह—

आऽहं दीक्षामरुहमृतस्य पत्नीं
गायत्रेण छन्दसा ब्रह्मणा चर्तम्
सत्येऽधाम् सत्यमृतेऽधाम्, । इति ।

अहं यजमानो गायत्रेण च्छन्दसा ब्रह्मणा छन्दोरहितेन मन्त्रेण चानुष्टुहीतः सभृतस्य पत्नीं यज्ञस्य पालयित्रीं दीक्षां नियमविशेषरूपामारुहमारूढोऽस्मि ।

मदीयमृतं सत्ये स्थापयामि सत्यमप्यृते स्थापयामि । चिन्त्यमानं वस्तुतत्त्वं-
 कृतम् । उच्यमानं वस्तुतत्त्वं सत्यम् । अहं सर्वदा मनसा वस्तुतत्त्वं विचार्य
 पश्चाद्दृश्यामि । वाचाऽपि वस्तुतत्त्वं मुञ्चार्थं पश्चादन्यद्दस्तुतत्त्वं चिन्तयामीत्यर्थः ॥

अथ सप्तमाष्टमयोर्मन्त्रयोः प्रतीके दर्शयति—

महीमू षु सुत्रामाणम्, इति ।

महीमू षु मातरमित्येको मन्त्रः । सुत्रामाणं पृथिवीं धामित्यपरो मन्त्रः । तौ
 च मन्त्रौ वैश्वानरो न ऊत्येत्यनुवाके व्याख्यातौ ॥

कल्पः—‘सायं धृतिषु ह्ययमानासु राजन्यो वीणागाथी गायति’ इति ॥
 तानेतान्धृतिमन्त्रानाह—

इह धृतिः स्वाहेह विधृतिः स्वाहेह

रन्तिः स्वाहेह रमतिः स्वाहा, इति ॥

एतन्ननुष्ठयं पूर्ववद्वाख्येयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
 यतैत्तिरीयसंहिताभाष्ये सप्तमकाण्डे प्रथमप्रपाठके-

ऽष्टादशोऽनुवाकः ॥ १८ ॥

(अथ सप्तमाष्टके प्रथमप्रपाठके एकोनविंशोऽनुवाकः ।)

ईंकाराय स्वाहेँकृताय स्वाहा क्रन्दते स्वाहाऽव-
 क्रन्दते स्वाहा प्रोथते स्वाहा प्रप्रोथते स्वाहा
 गन्धाय स्वाहा घ्राताय स्वाहा प्राणाय स्वाहा
 व्यानाय स्वाहाऽपानाय स्वाहा संदीयमानाय स्वाहा
 संदिताय स्वाहा विचृत्यमानाय स्वाहा विचृत्ताय
 स्वाहा पलायिष्यमाणाय स्वाहा पलायिताय
 स्वाहोपरस्यते स्वाहोपरताय स्वाहा निवेक्ष्यते
 स्वाहा निविशमानाय स्वाहा निविष्टाय स्वाहा

(अश्वमेधमन्त्रकथनम्)

निषत्स्यते स्वाहा निषीदते स्वाहा निषण्णाय
 स्वाहा (१) आसिष्यते स्वाहाऽऽसीनाय
 स्वाहाऽऽसिताय स्वाहा निपत्स्यते स्वाहा
 निपद्यमानाय स्वाहा निषन्नाय स्वाहा शयिष्यते
 स्वाहा शयानाय स्वाहा शयिताय स्वाहा संमी-
 लिष्यते स्वाहा संमीलते स्वाहा संमीलिताय स्वाहा
 स्वप्स्यते स्वाहा स्वपते स्वाहा सुप्ताय स्वाहा प्रभो-
 त्स्यते स्वाहा प्रबुध्यमानाय स्वाहा प्रबुद्धाय स्वाहा
 जागरिष्यते स्वाहा जाग्रते स्वाहा जागरिताय
 स्वाहा शुश्रूषमाणाय स्वाहा शृण्वते स्वाहा श्रुताय
 स्वाहा वीक्षिष्यते स्वाहा (२) वीक्षमाणाय
 स्वाहा वीक्षिताय स्वाहा सःहास्यते स्वाहा संजि-
 हानाय स्वाहोज्जिहानाय स्वाहा विवत्स्यते स्वाहा
 विवर्तमानाय स्वाहा विवृत्ताय स्वाहोत्थास्यते
 स्वाहोत्तिष्ठते स्वाहोत्थिताय स्वाहा विधविष्यते
 स्वाहा विधुन्वानाय स्वाहा विधृताय स्वाहा-
 त्कःस्यते स्वाहोत्कामते स्वाहोत्कान्ताय स्वाहा
 चङ्क्रमिष्यते स्वाहा चङ्क्रम्यमाणाय स्वाहा
 चङ्क्रामिताय स्वाहा कण्डूयिष्यते स्वाहा कण्डूय-
 मानाय स्वाहा कण्डूयिताय स्वाहा निकषिष्यते

स्वाहा॒ नि॒क॒र्ष॒मा॒ण्णाय॒ स्वाहा॒ नि॒क॒र्षि॒ताय॒ स्वाहा॒
 यद॒त्ति॒ तस्मै॒ स्वाहा॒ यत्पि॒ब॒ति॒ तस्मै॒ स्वाहा॒ यन्मे॒
 ह॒ति॒ तस्मै॒ स्वाहा॒ यच्छ॒ळ॒त्क॒रोति॒ तस्मै॒ स्वाहा॒
 रेत॒से॒ स्वाहा॒ प्र॒जा॒भ्यः॒ स्वाहा॒ प्र॒ज॒न॒नाय॒ स्वाहा॒
 सर्व॒स्मै॒ स्वाहा॒ (३) ॥

(निषण्णाय॒ स्वाहा॒ वीक्षि॒ष्यते॒ स्वाहा॒ नि॒क॒र्ष॒मा॒णाय॒
 स्वाहा॒ सप्त॒विंश॒तिश्च)

इति कृष्णयजुर्धेदीयतैत्तिरीयसंहितायां सप्तमाष्टके
 प्रथमप्रपाठक एकोनविंशोऽनुवाकः ॥ १९ ॥

(अथ सप्तमाष्टके प्रथमप्रपाठक एकोनविंशोऽनुवाकः ।)

ई॒का॒रा॒ये॒तीं—का॒राय॑ । स्वाहा॑ । ई॒ळ॒ता॒ये॒तीं—ऊ॒ताय॑ ।
 स्वाहा॑ । क्र॒न्द॒ते । स्वाहा॑ । अ॒व॒क्र॒न्द॒त इत्य॑व—क्र॒न्द॒ते ।
 स्वाहा॑ । प्रो॒थ॒ते । स्वाहा॑ । प्र॒प्रो॒थ॒त इति॑ प्र—प्रो॒थ॒ते ।
 स्वाहा॑ । ग॒न्धा॒य॑ । स्वाहा॑ । घ्रा॒ताय॑ । स्वाहा॑ । प्रा॒णा॒येति॑
 प्र—अ॒नाय॑ । स्वाहा॑ । व्या॒ना॒येति॑ वि—अ॒नाय॑ । स्वाहा॑ ।
 अ॒पा॒ना॒येत्य॑प—अ॒नाय॑ । स्वाहा॑ । सं॒दी॒य॒मा॒ना॒येति॑ सं—दी॒
 य॒मा॒नाय॑ । स्वाहा॑ । सं॒दि॒ता॒येति॑ सं—दि॒ताय॑ । स्वाहा॑ ।
 वि॒चृ॒त्य॒मा॒ना॒येति॑ वि—चृ॒त्य॒मा॒नाय॑ । स्वाहा॑ । वि॒चृ॒त्ता॒येति॑
 वि—चृ॒त्ताय॑ । स्वाहा॑ । प॒ला॒यि॒ष्य॒मा॒णाय॑ । स्वाहा॑ । प॒ला॒-

(अश्वमेधमन्त्रकथनम्)

यिताय । स्वाहा । उपर॑स्यत इत्युप॑-र॑स्यते । स्वाहा ।
 उप॑रतायेत्युप॑-रताय । स्वाहा । नि॒वेक्ष्यत इति॑ नि-
 वेक्ष्यते । स्वाहा । नि॒विश॑मानायेति॑ नि-विश॑मानाय ।
 स्वाहा । नि॒विष्टा॑येति॑ नि-विष्टाय । स्वाहा । नि॒षत्स्यत
 इति॑ नि-सत्स्यते । स्वाहा । नि॒षीद॑त इति॑ नि-सीदते ।
 स्वाहा । नि॒षण्णा॑येति॑ नि-सन्नाय । स्वाहा (१) ।
 आ॒सिष्य॑ते । स्वाहा । आसी॑नाय । स्वाहा । आ॒सिताय॑ ।
 स्वाहा । नि॒पत्स्य॑त इति॑ नि-पत्स्यते । स्वाहा । नि॒पर्य॑-
 मानायेति॑ नि-पर्यमानाय । स्वाहा । नि॒पन्ना॑येति॑ नि-
 पन्नाय । स्वाहा । श॒यिष्य॑ते । स्वाहा । शया॑नाय । स्वाहा ।
 श॒यिताय॑ । स्वाहा । सं॒मीलि॑ष्यत इति॑ सं-मीलिष्यते ।
 स्वाहा । सं॒मील॑त इति॑ सं-मीलते । स्वाहा । सं॒मीलि॑ता-
 येति॑ सं-मीलिताय । स्वाहा । स्व॒प्स्य॑ते । स्वाहा । स्व॒प॑ते ।
 स्वाहा । सु॒प्ताय॑ । स्वाहा । प्र॒भोत्स्य॑त इति॑ प्र-भोत्स्यते ।
 स्वाहा । प्र॒बुध्य॑मानायेति॑ प्र-बुध्यमानाय । स्वाहा ।
 प्र॒बुद्धा॑येति॑ प्र-बुद्धाय । स्वाहा । जा॒गरि॑ष्यते । स्वाहा ।
 जाग्र॑ते । स्वाहा । जा॒गरि॑ताय । स्वाहा । शुश्रू॑षमाणाय ।
 स्वाहा । श्रु॒ण्व॑ते । स्वाहा । श्रु॒ताय॑ । स्वाहा । वी॒क्षिष्य॑त
 इति॑ वि-ईक्षिष्यते । स्वाहा (२) । वी॒क्षमा॑णायेति॑
 वि-ईक्षमाणाय । स्वाहा । वी॒क्षि॑तायेति॑ वि-ईक्षिताय ।

स्वाहा । स॒हा॒स्य॒त इति॑ सं-हा॒स्य॒ते । स्वाहा । सं॒जिहा॒-
 ना॒येति॑ सं-जिहा॒नाय॑ । स्वाहा । उ॒ज्जिहा॒नायेत्यु॑त्-जिहा॒-
 नाय॑ । स्वाहा । वि॒व॒र्त्स्य॒त इति॑ वि-व॒र्त्स्य॒ते । स्वाहा ।
 वि॒व॒र्त॒माना॒येति॑ वि-व॒र्त॒मानाय॑ । स्वाहा । विवृ॑त्तायेति
 वि-वृ॑त्ताय॑ । स्वाहा । उ॒त्था॒स्य॒त इत्यु॑त्-स्था॒स्य॒ते । स्वाहा ।
 उ॒त्तिष्ठ॑त् इत्यु॑त्-तिष्ठ॑ते । स्वाहा । उ॒र्थि॒तायेत्यु॑त्-स्थि॒ताय॑
 स्वाहा । वि॒ध॒वि॒ष्य॒त इति॑ वि-ध॒वि॒ष्य॒ते । स्वाहा । वि॒धुं-
 न्वा॒नायेति॑ वि-धु॒न्वा॒नाय॑ । स्वाहा । विधु॑तायेति वि-
 धु॑ताय॑ । स्वाहा । उ॒त्क्र॑स्य॒त इत्यु॑त्-क्र॑स्य॒ते । स्वाहा ।
 उ॒क्राम॑त् इत्यु॑त्-क्राम॑ते । स्वाहा । उ॒क्रान्ता॒येत्यु॑त्-
 क्रान्ता॒य । स्वाहा । च॒ङ्क॒मि॒ष्य॒ते । स्वाहा । च॒ङ्क॒म्य-
 मा॒णाय॑ । स्वाहा । च॒ङ्क॒मि॒ताय॑ । स्वाहा । क॒ण्डू॒यि॒ष्य॒ते ।
 स्वाहा । क॒ण्डू॒य॒मा॒नाय॑ । स्वाहा । क॒ण्डू॒यि॒ताय॑ । स्वाहा ।
 नि॒क॒षि॒ष्य॒त इति॑ नि-क॒षि॒ष्य॒ते । स्वाहा । नि॒क॒ष॒माणा॒-
 येति॑ नि-क॒ष॒मा॒णाय॑ । स्वाहा । नि॒क॒षि॒तायेति॑ नि-क॒षि॒-
 ता॒य । स्वाहा । यत् । अ॒त्ति॑ । तस्मै॑ । स्वाहा । यत् । पि॒ब॑न्ति ।
 तस्मै॑ । स्वाहा । यत् । मे॒ह॑न्ति । तस्मै॑ । स्वाहा । यत् ।
 श॒कृ॑त् । क॒रोति॑ । तस्मै॑ । स्वाहा । रेत॑से । स्वाहा ।

(अथमेघमन्त्रकथनम्)

प्रजाभ्य इति प्र—जाभ्यः । स्वाहा । प्रजननायेति प्र—जन-
नाय । स्वाहा । सर्वस्मै । स्वाहा (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

प्रथमप्रपाठक एकोनविंशोऽनुवाकः ॥ १९ ॥

(अथ सप्तमकाण्डे प्रथमप्रपाठकं एकोनविंशोऽनुवाकः ।)

करपः—‘ईकाराय स्वाहेच्छताय स्वाहेत्यश्वचारितामि’ इति ॥

पाठस्तु—

ईकाराय स्वाहेच्छताय स्वाहा ऋन्दते स्वाहाऽवक्र-
न्दते स्वाहा प्रोथते स्वाहा प्रप्रोथते स्वाहा
गन्धाय स्वाहा घ्राताय स्वाहा प्राणाय स्वाहा
व्यानाय स्वाहाऽपानाय स्वाहा संदीयमानाय स्वाहा
संदिताय स्वाहा विचृत्यमानाय स्वाहा विचृत्ताय
स्वाहा पलायिष्यमाणाय स्वाहा पलायिताय
स्वाहोपरस्स्यते स्वाहोपरताय स्वाहा निषेक्ष्यते
स्वाहा निविशमानाय स्वाहा निविष्टाय स्वाहा
निषत्स्यते स्वाहा निषीदते स्वाहा निषण्णाय
स्वाहाऽऽसिष्यते स्वाहाऽऽसीनाय स्वाहाऽऽसिताय
स्वाहा निपत्स्यते स्वाहा निपथमानाय स्वाहा
निपन्नाय स्वाहा शयिष्यते स्वाहा शयानाय
स्वाहा शयिताय स्वाहा संमीलिष्यते स्वाहा
संमीलिताय स्वाहा स्वप्स्यते स्वाहा स्वपते स्वाहा
सुप्ताय स्वाहा प्रभोत्स्यते स्वाहा प्रबुध्यमानाय

स्वाहा प्रबुद्धाय स्वाहा जागरिष्यते स्वाहा
जाग्रते स्वाहा जागरिताय स्वाहा शुश्रूषमाणाय
स्वाहा शृण्वते स्वाहा श्रुताय स्वाहा वीक्षिष्यते
स्वाहा वीक्षमाणाय स्वाहा वीक्षिताय स्वाहा
संहास्यते स्वाहा संजिहानाय स्वाहोज्जिहानाय
स्वाहा विवर्त्यते स्वाहा विवर्तमानाय स्वाहा
विवृत्ताय स्वाहोत्थास्यते स्वाहोत्तिष्ठते स्वाहोत्थिताय
स्वाहा विधविष्यते स्वाहा विधून्वानाय स्वाहा
विधूताय स्वाहोत्क्रस्यते स्वाहोत्क्रमाते स्वाहोत्क्रा-
न्ताय स्वाहा चङ्क्रमिष्यते स्वाहा चङ्क्रम्यमा-
णाय स्वाहा चङ्क्रमिताय स्वाहा कण्डूयिष्यते
स्वाहा कण्डूयमानाय स्वाहा कण्डूयिताय स्वाहा
निकषिष्यते स्वाहा निकषमाणाय स्वाहा निक-
षिताय स्वाहा यदत्ति तस्मै स्वाहा यत्तिबति
तस्मै स्वाहा यन्मेहति तस्मै स्वाहा यच्छकृत्करोति
तस्मै स्वाहा रेतसे स्वाहा प्रजाभ्यः स्वाहा
प्रजननाय स्वाहा सर्वस्मै स्वाहा, इति, ॥

स्वाद्यं दृष्ट्वा यातुं यो(यं) मन्दशब्दं करोति तदनुकरणं तदीमित्यनेनोच्यते ।
स च शब्दो वर्तमान ईकारः । अतीतस्त्वीकृतः । बहवां दृष्ट्वाच्चैर्घोषेणो-
त्साहजनितं क्रन्दनम् । विरोधिनमश्वं दृष्ट्वा क्रोधेनोच्चैर्घोषणमवक्रन्दनम् ।
गमनकाले नासापुटयोः श्वासशब्दः प्रोधनम् । स एवानुवर्तमानः प्रप्रोधनम् ।
तृणभक्षणे वा श्वासशब्दः प्रप्रोधनम् । अश्वान्तराघ्राणं गन्धः । स एवातीतो
घ्रातः । प्राणापानव्याना ऊर्ध्वाधोमध्यवृत्तयः । संदीयमानो बध्यमानः ।
संदितो बद्धः । विचृत्यमानो मुच्यमानः । विचृत्तो मुक्तः । पलायितुमुद्यतः

(अश्वमेधमन्त्रकथनम्)

पलायिष्यमाणः । निर्बर्तितपलायनः पलायितः । पलायनपरित्याग उपरमः ।
स च भार्वा भूतश्च । शालाप्रवेशो निवेशनम् । तच्च भावि वर्तमानमतीतं चेति
त्रिविधम् । प्रविश्य शालायां स्थितिर्निपदनम् । तदपि पूर्ववन्निविधम् ।
एतच्च त्रैविध्यं सर्वत्र द्रष्टव्यम् । क्षणमात्रं पादसंकोच आसनम् । पार्श्वस्य
भूमिस्पर्शो निपतनम् । पादप्रसारणं शयनम् । चक्षुषोर्निमीलनं संमीलनम् ।
स्वापो निद्रा । तत्परित्यागः प्रबोधः । बाह्यावलोकनं जागरणम् । अश्वपाल-
कानामुन्थापनशब्दानुसंधानं श्रवणम् । तृणखाद्यान्वेषणं वीक्षणम् । शालाया
वहिर्निर्गमनं संहानम् । निर्गत्य भूमौ विलुण्ठनं विवर्तनम् । तदनन्तरमूर्ध्वं
स्थितिरुत्थानम् । उत्थितस्य धूलिमपनेतुं शरीरचालनं विधूननम् । पादस्यो
न्नमनमुत्क्रमणम् । मन्दगमनं चक्रमणम् । दन्तपङ्क्तिभ्यां पृष्ठभागे दंशनं
कण्ट्यनम् । दुड्यस्तम्भादौ शरीरघर्षणं निकषणम् । अदनादयः प्रसिद्धाः ।
प्रजा अश्वस्यापत्यानि । प्रजननं तदुत्पादनम् । सर्वशब्देनावशिष्टान्यश्वचरि-
तानि संगृह्यन्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे प्रथमप्रपाठक
एकानविंशोऽनुवाकः ॥ १९ ॥

(अथ सप्तमाष्टके प्रथमप्रपाठके विशोऽनुवाकः ।)

अ॒ग्नेये॒ स्वाहा॑ वा॒यवे॒ स्वाहा॑ सूर्या॒य स्वा॒हर्त॑र्म-
स्य॒तस्य॑र्त॒र्मासि॑ स॒त्यर्मासि॑ स॒त्यस्य॑ स॒त्यम॑स्य॒तस्य॑
प॒न्था॑ अ॒सि दे॒वानां॑ छा॒याऽमृ॑तस्य॒ नाम॑ तत्स॒त्यं
यत्त्वं प्र॒जाप॑तिरस्याधि॒ यद॑स्मिन्वा॒जिनी॑व॒ शुभः॑
स्पर्ध॑न्ते॒ दिवः॑ सूर्ये॒ण विशोऽ॑पो वृ॒णानः॑ प॒वते
क॒व्यन्प॑शुं न गो॒पा इर्यः॑ परि॒ज्मा (१) ॥

(अग्नेये वायवेऽष्टाचत्वारिंशत् ।]

इति कृष्णयजुर्वेदीयतैत्तिरीयसंहितायां सप्तमाष्टके
प्रथमप्रपाठके विंशोऽनुवाकः ॥ २० ॥

प्रजननं प्रातःसवने वै ब्रह्मवादिनः स त्वाङ्गिरस आपो वै सोमो वै
संहस्रतभ्याऽत्रिर्जमर्दग्निः संवत्सरो देवस्य विभूरायनायाग्रये पृथिव्या
अग्रये पृथिव्यै भुवं ईकारायाग्रये वायेवं विश्रतिः ॥ २० ॥

प्रजननमाङ्गिरसः सोमो वै प्रतिगृह्णाति विभूर्वाक्ष-
माणाय क्षिपञ्चाशत् ॥ ५२ ॥

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके
प्रथमः प्रपाठकः ॥ १ ॥

(अथ सप्तमाष्टके प्रथमप्रपाठके विंशोऽनुवाकः ।)

अग्रये । स्वाहा । वायेवं । स्वाहा । सूर्यीय । स्वाहा ।
ऋतम् । असि । ऋतस्य । ऋतम् । असि । सत्यम् । असि ।
सत्यस्य । सत्यम् । असि । ऋतस्य । पन्थाः । असि ।
देवानाम् । छाया । अमृतस्य । नाम । तत् । सत्यम् ।
यत् । त्वम् । प्रजापतिरिति प्रजा—पतिः । असि ।
अधीति । यत् । अस्मिन् । वाजिनि । इव । शुभ्रः ।
स्पर्धन्ते । दिवः । सूर्येण । विशः । अपः । वृणानः ।

(अश्वमेधमन्त्रकथनम्)

पवते । कव्यन् । पशुम् । न । गोपा इति गो-पाः ।
इर्यः । परिज्मेति परि-ज्मा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमप्रपाठके विंशोऽनुवाकः ॥ २० ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
प्रथमः प्रपाठकः ॥ १ ॥

(अथ सप्तमकाण्डे प्रथमप्रपाठके विंशोऽनुवाकः ।)

कल्पः—‘ अग्नयेस्वाहा वायवे स्वाहेत्येतं हुत्वा ’ इति ॥

एतास्मिन्ननुवाके श्रीन्मन्त्रानाह—

अग्नये स्वाहा वायवे स्वाहा सूर्याय स्वाहा, इति ।

अथ चतुर्थपञ्चममन्त्रावाह—

ऋतमस्यृतस्यर्तमसि सत्यमसि सत्यस्य सत्यमसि, इति ।

हेऽश्व त्वमृतं यन्मानसं सत्यं तदसि । यागरहितानां पुरुषाणां यदृतं तस्या-
प्युत्तमं त्वमृतं सत्यमसि । तव यागसाधनत्वात् । एवं सत्यवाक्यमपि वाच-
(चि)कविषयत्वेन व्याख्येयम् ॥

अथ षष्ठमन्त्रमाह—

ऋतस्य पन्था असि देवानां छायाऽमृतस्य

नाम तत्सत्यं यत्त्वं प्रजापतिरसि, इति ।

ऋतस्य यज्ञस्य पन्था मार्गोऽसि । त्वद्वारेण हि यागो निर्वर्त्यते । तथा
देवानां छायाऽसि । यथा धर्मकाले वृक्षस्य छाया सुखप्रदा तथा त्वं सुख-
प्रदोऽसि । अत एव त्वममृतस्य नामासि । देवा हि त्वदीयं हविः पीयूष-

मित्येव स्वी कुर्वन्ति । त्वं प्रजापतिरूपोऽसीति यत्तत्सत्यं नात्र कश्चिदुप-
चारोऽस्ति । प्रजापतेरक्षयेव हि त्वदाकारेण निष्पन्नम् ॥

अथ सप्तममन्त्रमाह—

अधि यदस्मिन्वाजिनीव शुभः स्पर्धन्ते दिवः सूर्येण
विशोऽपो वृणानः पवते कव्यन्पशुं न गोपा इर्यः परिज्मा, इति ॥

यद्यस्मात्कारणाद्वाजिन्यास्मिन्नश्वे शुभः शोभनो गुणसंघोऽधीव देवेभ्योऽप्य-
धिक इव दृश्यते तस्मात्कारणाद्दिवः संबन्धिनो विशो मरुद्गणाः सूर्येण सूर्य-
समानेनाश्वेन सार्धं स्पर्धन्ते वयं गुणाधिका अश्वो न गुणाधिक इत्येवं स्पर्धां
कुर्वन्ति । तादृशोऽयमश्वः । किंचायमपो वृणान इदं कर्म पवर्तयितुमिच्छन्प-
वते विश्वं पुनाति । तत्र दृष्टान्तः—कव्यन्पशुं न । यथा यागेषु स्तुतिमिच्छन्देवः
पशुं वृणीते तथाऽयमश्वः कर्मेदं वृणीते । देवो हि नानाविधाभिः स्तुतिभिः
स्तूयमानः पशुरूपं हविरतिप्रीतिपूर्वकमिच्छति । एवमश्वोऽप्यनेकैर्होमैः स्ताव-
कैर्मन्त्रैश्च परितुष्टः कर्मेदं समापयितुमिच्छतीत्यर्थः । कीदृशोऽश्वः, गोपा ऋत्वि-
ग्यजमानानां रक्षकः । इर्यः कर्मेद्वाराऽन्नहेतुः । परिज्मा परितः स्वर्गलोकदी-
गन्तुं समर्थः । एतैः सप्तभिर्मन्त्रैर्होमो बौधायनेनापि दर्शितः—‘सावित्राणि
जुहोत्यग्नये स्वाहा वायवे स्वाहेति सप्त’ इति ॥

अत्र विनियोगसंग्रहः—

उच्यन्ते ह्यनुवाकार्थाः सप्तमाद्यप्रपाठके ।
अग्निष्टोमविधिस्त्वाद्ये द्वितीये स्तोमसंस्तवः ॥
सर्वस्तोमस्तृतीये स्याच्चतुर्थे तु द्विरात्रकः ।
त्रिरात्रः पञ्चमे षष्ठे स्युः सहस्रतमीगताः ॥
होमाद्याः सप्तमे दानं चतुरात्रोऽग्रिमोऽष्टमे ।
द्वितीयो नवमे पञ्चरात्रो दशम ईरितः ॥
अत ऊर्ध्वं त्वश्वमेधमन्त्राणां विनियोजनम् ।
उच्यते रशनां देव गृहीत्वा मन्त्रयेदिमाम् ॥
अभिधेत्यश्वमाबध्य(श्वं बध्नीयात्)त्रयो मन्त्रा इहेरिताः ।
विभूः कर्णे वाचयीत अग्नये पूर्वहोमकान् ॥
पञ्चेह पत्सु जुहुयाच्चतुर्भिर्भूरसीत्यतः ।
अश्वमुत्सृजते देवा रत्निभ्योऽश्वं प्रयच्छति ॥

अनुवाके द्वादशऽस्मिन्मन्त्रा द्वादश वर्णिताः ।
 आयनोद्द्रावहोमस्तु तत्र मन्त्रास्त्रयोदश ॥
 अग्नये पूर्वहोमाः स्युर्मन्त्रा एकादश स्मृताः ।
 पृथिव्या इति ते होमा मन्त्रा अत्रैकविंशतिः ॥
 अग्नये पूर्वदीक्षार्था होमा एकादश स्मृताः ।
 पृथ्वी(धी)त्यपि तथा होमा द्वाविंशतिरुदीरिताः ॥
 भुव इत्पृतुदीक्षाख्यमन्त्रैश्चर्माधिरोहणे ।
 मन्त्रयेदष्टभिः पत्सु जुहुयादिह पूर्ववत् ॥
 अष्टादशानुवाकंऽस्मिन्मन्त्रा द्वादश वर्णिताः ।
 ईमश्वचरितैर्होमाश्चतुरशीतिरिरिताः ॥
 अग्नये सप्तभिर्मन्त्रैर्होमः सावित्र ईरितः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये सप्तमकाण्डे प्रथमप्रपाठके
 विंशोऽनुवाकः ॥ २० ॥

वेदार्थस्य प्रकाशेन तमो हार्दं निवारयन् ।
 पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
 श्रीवीरबुक्कमहाराजस्याऽऽज्ञापरिपालकेन माधवाचार्येण विर-
 चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
 सप्तमकाण्डे प्रथमः प्रपाठकः ॥ १ ॥

(अथ सप्तमाष्टके द्वितीयः प्रपाठकः)

तत्र प्रथमोऽनुवाकः ।

हरिः ॐ ।

साध्या वै देवाः सुवर्गकामा एतः षड्वाचमपश्य-
 न्तमाऽहरन्तेनायजन्त ततो वै ते सुवर्गं लोकमा-

यन्त्य एवं विद्वांसः षड्मात्रमासते सुवर्गमेव लोकं
 यन्ति देवसत्रं वै षड्मात्रः प्रत्यक्षं हेतानि पृष्ठानि
 य एवं विद्वांसः षड्मात्रमासते साक्षादेव देवता
 अभ्यारोहन्ति षड्मात्रो भवति षड्वा ऋतवः
 षट्पृष्ठानि (१) पृष्ठैरेवर्तुनन्वारोहन्त्युत्तुभिः संव-
 त्सरं ते संवत्सर एव प्रति तिष्ठन्ति बृहद्दधन्तराभ्यां
 यन्तीयं वाव रथन्तरमसौ बृहदाभ्यामेव यन्त्यथो
 अनयोरेव प्रति तिष्ठन्त्येते वै यज्ञस्याञ्जसायनी
 सुती ताभ्यामेव सुवर्गं लोकं यन्ति त्रिवृदग्निष्टोमो
 भवति तेज एवाव रुन्धते पञ्चदशो भवतीन्द्रियमे-
 वाव रुन्धते सप्तदशः (२) भवत्यन्नायस्यावरु-
 द्ध्या अथो प्रैव तेन जायन्त एकविंशो भवति
 प्रतिष्ठित्या अथो रुचमेवाऽऽत्मन्दधते त्रिणवो
 भवति विजित्यै त्रयस्त्रिंशो भवति प्रतिष्ठित्यै
 ऋदोहविधानिन एतेन षड्मात्रेण यजेरन्नाश्वत्थी
 हविर्धानं चाऽऽग्नीध्रं च भवतस्तद्धि सुवर्गं
 चक्रीवती भवतः सुवर्गस्थं लोकस्य समष्ट्या
 उलूखलबुध्नो यूपो भवति प्रतिष्ठित्यै प्राञ्ची यान्ति
 प्राड्वि हि सुवर्गः (३) लोकः सरस्वत्या
 यान्त्येष वै देवयानः पन्थास्तमेवान्वारो-

(षड्रात्ररूपनम्)

हन्त्याकोशेन्तो यन्त्यवतिभिवान्यस्मिन्प्रतिषज्ज्य
प्रतिष्ठां गच्छन्ति यदा दशं शतं कुर्वन्त्यथैक-
मुत्थानं* शतायुः पुरुषः शतेन्द्रिय आयुष्येवेन्द्रिये
प्रति तिष्ठन्ति यदा शतं सहस्रं कुर्वन्त्यथैकमुत्थानं*
सहस्रसंमितो वा असौ लोकोऽमुमेव लोकमभि-
जयन्ति यदैषां प्रमीयेत यदा वा जीयेरन्नथैक-
मुत्थानं तद्धि तीर्थम् (४) ॥

(षड्रात्रिं सप्तदशः सुवर्गो जयन्ति यदैकादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके प्रथमोऽनुवाकः ॥ १ ॥

(अथ सप्तमाष्टके द्वितीयः प्रपाठकः ।)

(तत्र प्रथमोऽनुवाकः ।)

हरिः ॐ ।

साध्याः । वै । देवाः । सुवर्गकामा इति सुवर्ग-कामाः ।
एतम् । षड्रात्रमिति षट्-रात्रम् । अपश्यन् । तम् । एति ।
अहरन् । तेन । अयजन्त । ततः । वै । ते । सुवर्गमिति
सुवः-गम् । लोकम् । आयन् । ये । एवम् । विद्वांसः ।
षड्रात्रमिति षट्-रात्रम् । आसते । सुवर्गमिति सुवः-गम् ।

एव । लोकम् । यन्ति । देवसत्रमिति देव—सत्रम् । वै ।
 षड्रात्र इति षट्—रात्रः । प्रत्यक्षमिति प्रति—अक्षम् । हि ।
 एतानि । पृष्ठानि । ये । एवम् । विद्वांसः । षड्रात्रमिति
 षट्—रात्रम् । आसते । साक्षादिति स—अक्षात् । एव ।
 देवताः । अभ्यारोहन्तीत्यभि—आरोहन्ति । षड्रात्र इति
 षट्—रात्रः । भवति । षट् । वै । ऋतवः । षट् । पृष्ठानि
 (१) । पृष्ठैः । एव । ऋतून् । अन्वारोहन्तीत्यनु—आरो-
 हन्ति । ऋतुभिरित्यु—भिः । संवत्सरमिति सं—वत्सरम् ।
 ते । संवत्सर इति सं—वत्सरे । एव । प्रतीति । तिष्ठन्ति ।
 बृहद्रथंतराभ्यामिति बृहत्—रथंतराभ्याम् । यन्ति । इयम् ।
 वाव । रथंतरमिति रथं—तरम् । असौ । बृहत् । आभ्याम् ।
 एव । यन्ति । अथो इति । अनयोः । एव । प्रतीति ।
 तिष्ठन्ति । एते इति । वै । यज्ञस्य । अजसायनी इत्य-
 असा—अयानी । सुती इति । ताभ्याम् । एव । सुवर्गमिति
 सुवः—गम् । लोकम् । यन्ति । त्रिवृदिति त्रि—वृत् ।
 अग्निष्टोम इत्याग्नि—स्तोमः । भवति । तेजः । एव । अवेति ।
 रुन्धते । पञ्चदश इति पञ्च—दशः । भवति । इन्द्रियम् ।
 एव । अवेति । रुन्धेते । सप्तदश इति सप्त—दशः (२) ।
 भवति । अन्नाद्यस्येत्यन्न—अद्यस्य । अवर्तुद्भ्या इत्यव-
 र्तुद्भ्यै । अथो इति । प्रेति । एव । तेन । जायन्ते ।

(षड्रात्रकथनम्)

एकविंश इत्येक-विंशः । भवति । प्रतिष्ठित्या इति
प्रति-स्थित्यै । अथो इति । रुचम् । एव । आत्मन् ।
दधते । त्रिणव इति त्रि-नवः । भवति । विजित्या इति
वि-जित्यै । त्रयस्त्रिंश इति त्रयः-त्रिंशः । भवति ।
प्रतिष्ठित्या इति प्रति-स्थित्यै । सदोहविर्धानिन इति सदः-
हविर्धानिनः । एतेन । षड्रात्रेणेति षट्-रात्रेण । यजेरन् ।
आश्वत्थी इति । हविर्धानिभिति हविः-धानम् । च ।
आग्नीध्रमित्याग्नि-इध्रम् । च । भवतः । तत् । हि । सुव-
र्ग्यमिति सुवः-र्ग्यम् । चक्रीवती इति । भवतः । सुवर्ग-
स्येति सुवः-गस्य । लोकस्य । समष्ट्या इति सम्-अष्ट्यै ।
उलूखलबुध्न इत्युलूखल-बुध्नः । यूपः । भवति । प्रतिष्ठित्या
इति प्रति-स्थित्यै । प्राञ्चः । यान्ति । प्राङ् । इव । हि ।
सुवर्ग इति सुवः-गः (३) । लोकः । सरस्वत्या ।
यान्ति । एषः । वै । देवयान इति देव-यानः । पन्थाः ।
तम् । एव । अन्वारोहन्तीत्यनु-आरोहन्ति । आक्रोशन्त
इत्या-क्रोशन्तः । यान्ति । अवर्तिम् । एव । अन्यस्मिन् ।
प्रतिषज्ज्येति प्रति-सज्ज्य । प्रतिष्ठाभिति प्रति-स्थाम् ।
गच्छन्ति । यदा । दश । शतम् । कुर्वन्ति । अथ । एकम् ।
उत्थानमित्युत्-स्थानम् । शतपुरिति शत-आयुः ।
पुरुषः । शतेन्द्रिय इति शत-न्द्रियः । आर्यषि । एव ।

इन्द्रिये । प्रतीति । तिष्ठन्ति । यदा । शतम् । सहस्रम् ।
कुर्वन्ति । अथ । एकम् । उत्थानमित्युत्-स्थानम् । सह-
स्रसंमित इति सहस्र-संमितः । वै । असौ । लोकः ।
अमुम् । एव । लोकम् । अभीति । जयन्ति । यदा ।
एषाम् । प्रभीयेतेति प्र-भीयेत । यदा । वा । जीयेरन् ।
अथ । एकम् । उत्थानमित्युत्-स्थानम् । तत् । हि ।
तीर्थम् (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके.

द्वितीयप्रपाठके प्रथमोऽनुवाकः ॥ १ ॥

(अथ सप्तमकाण्डे द्वितीयः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।

निर्भमे तमहं वन्दे विद्यातीर्थमहेश्वरम् ॥

अहीनाः षड्रात्रान्ताः प्रथमे समुदीरिताः ।

षड्रात्राद्या द्वितीयेऽथ वक्ष्यन्तेऽस्मिन्प्रपाठके ॥

तत्र प्रथमेऽनुवाके षड्रात्रं विधत्ते—

साध्या वै देवाः सुवर्गकामा एतः षड्रात्रमपश्यन्त-

माऽहरन्तेनायजन्त ततो वै ते सुवर्गं लोकमायन्य एवं

विद्वांसः षड्रात्रमासते सुवर्गमेव लोकं यन्ति, इति ।

साध्यशब्दो देवगणविशेषवाची । अत्र सर्वत्र दर्शनं शास्त्रीयनिश्चयः ।
आहरणं सामग्रीसंपादनम् । यजनमनुष्ठानम् । यद्यप्ययं षड्रात्रोऽहीनत्वाद्य-

(षड्रात्रकथनम्)

जतिचोदनाविधेयस्तथाऽप्यत्र केषांचित्सारस्वतसत्रधर्माणां सद्भावमभिप्रेत्य विद्वांस आसत इत्यासिचोदनया विहितः । ते च धर्मा आश्वत्थी हविर्धानं चत्यादिना वक्ष्यन्ते ॥

एतमेव सत्रत्वोपचारमभिप्रेत्य प्रशंसति—

देवसत्रं वै षड्रात्रः प्रत्यक्ष* ह्येतानि
पृष्ठानि य एवं विद्वांसः षड्रात्रमासते
साक्षादेव देवता अभ्यारोहन्ति, इति ।

देवानां सत्रवत्प्रियत्वादिदं देवसत्रम् । तदेव सत्रवत्प्रियत्वं स्पष्टी क्रियते—
सत्ररूपे द्वादशाहे यः पृष्ठ्यः षडहस्तास्मिन्पदसु दिनेषु यानि पृष्ठस्तोत्राणि
रथंतरबृहद्वैरूपवैराजशाकरैवताख्यैः सामभिर्निष्पाद्यानि एतान्यत्रापि षट्सु
दिनेषु क्रमेण प्रत्यक्षमुपलभ्यन्तो यस्मादेवं तस्माद्देवानां सत्रवत्प्रियत्वमुचि-
तम् । एवं देवप्रियत्वं विदित्वाऽनुष्ठानेन बहुकालव्यवधानमन्तरेणैव देवताः
माप्नोति ॥

अत्राहर्गतां षट्संख्यां प्रशंसति—

षड्रात्रो भवति षड्वा ऋतवः षट्पृष्ठानि
पृष्ठैरेवतूनन्वारोहन्यृतुभिः संवत्सरं ते
संवत्सर एव प्रति तिष्ठन्ति, इति ।

ऋतवो यथा षट्संख्याका एवं पृष्ठान्यपि षट्संख्याकानि । अतः पृष्ठै-
ऋतुद्वारा संवत्सरं प्राप्य तत्र प्रतितिष्ठन्ति ॥

एतेषु षट्सु पृष्ठस्तोत्रेषु प्रथमद्वितीययोरहोरनुष्ठेय रथंतरबृहत्पृष्ठे ये स्तोत्रे
ते विशेषेण प्रशंसति—

बृहदर्थंतराभ्यां यन्तियं वाव रथंतरग्मसौ बृहदाभ्या-
मेव यन्त्यथो अनयोरेव प्रति तिष्ठन्त्येत वै यज्ञस्या-
असायनी क्षुती ताभ्यामेव सुवर्गं लोकं यन्ति, इति ।

शब्दशास्त्रप्रोक्त एवात्र बृहच्छब्दस्य पूर्वनिपातः । अनुष्ठानं तु रथंतरस्यैव
। यन्ति स्तोत्रमनुतिष्ठेयुरित्यर्थः । अनयोः साम्नोर्लोकद्वयरूपत्वा-

ल्लोकाभ्यामेव तदनुष्ठितं भवति । अपि चानुष्ठातारो लोकयोर्द्वयोः प्रतिष्ठि-
न्त्येव । किंचैते सामनी यज्ञस्याऽऽर्जवेन समाप्तिमापकौ मार्गावतस्ताभ्यामेव
स्वर्गं प्राप्नुवन्ति ॥

अथ षट्संख्याकान्यहानि चोदकप्राप्तानि विस्पष्टं दर्शयति—

त्रिवृदग्निष्टोमो भवति तेज एवाव रुन्धते पञ्चदशो
भवतीन्द्रियमेवाव रुन्धते सप्तदशो भवत्यन्नायस्या-
वरुद्ध्या अथो प्रैव तेन जायन्त एकविंशो
भवति प्रतिष्ठित्या अथो रुचमेवाऽऽत्मन्दधते त्रिणवो
भवति विजित्यै त्रयस्त्रिंशो भवति प्रतिष्ठित्यै, इति ।

त्रिवृदादयः शब्दाः पूर्वोक्तपञ्चरात्रानुवाक इवात्रापि व्याख्येयाः । तत्र
सप्तधर्मातिदेशाभावेन बहुयजमानकत्वनियमाभावादेकवचनेन निर्देशः ।
इह तु तन्नियमसद्भावाद्बहुवचनेन निर्देशः । प्रकृतिरूपे पृच्छ्यपडहे त्रिवृदग्नि-
ष्टोमो रथेतरसामा प्रथममहः । पञ्चदश उक्थ्यो बृहत्सामा द्वितीयः । सप्त-
दश उक्थ्यो वैरूपसामा तृतीयः । एकविंशः षोडशी वैराजसामा चतुर्थः ।
त्रिणव उक्थ्यः शाकरसामा पञ्चमः । त्रयस्त्रिंश उक्थ्यो रैवतसामा षष्ठः ।
तदिदं द्वादशाहान्तर्गतस्य पृच्छ्यपडहस्य स्वरूपम् । तद्विकृतित्वादत्रापि तथा-
विधान्येवाहानि द्रष्टव्यानि ॥

अथ सारस्वतसत्रधर्मानुवाकसमाप्तिपर्यन्तमतिदिदिक्षुस्तावदेकं धर्मं विधत्ते-

सदोहविधानिन एतेन षड्वात्रेण यजेरन्नाश्वत्थी हवि-
र्धानं चाऽऽग्नीध्रं च भवतस्तद्धि सुवर्ग्यम्, इति ।

ये यजमानाः सदोहविधानाभ्यां मण्डपाभ्यां युक्ताः षड्वात्रे प्रवर्तन्ते तेषां
हविर्धानमाग्नीध्रं चेति मण्डपद्वयमाश्वत्थी भवतोऽश्वत्थकाष्ठनिर्मिते उभे कार्ये ।
तत्राश्वत्थकाष्ठं स्वर्गसाधनम् ॥

धर्मान्तरं विधत्ते—

चक्रीवती भवतः सुवर्गस्य लोकस्य समष्ट्यै, इति । .

यथा रथस्य शकटस्य वा चक्रं तथा चक्रं यथोराग्नीध्रहविर्धानमण्डप-
योस्ते चक्रीवती । अयमर्थः—चक्रयोरक्षं प्रक्षिप्य शकटाकारं कृत्वा तस्योपरि

(षडात्रकथनम्)

फलकान्यास्तीर्य तेषामुपरि भूमाविव मण्डपं निर्मातव्यमिति । ईदृशं च स्वर्ग-
प्राप्त्यै भवति । रथेनेव चक्रयुक्तेन मण्डपेन गन्तुं शक्यत्वात् ॥

धर्मान्तरं विधत्ते—

उलूखलबुध्नो यूपो भवति प्रतिष्ठित्यै, इति ।

यथा काष्ठमयस्योलूखलस्य मूलमतिस्थूलं समतलं भवति तथा यूपमूलं
कर्तव्यम् । एतच्च यत्र यत्र यूपो नीयते तत्र तत्र भूमौ रवननमन्तरेणैव प्रति-
ष्ठापनार्थम् ॥

धर्मान्तरं विधत्ते—

प्राञ्चो यान्ति प्राडिव हि सुवर्गो लोकः, इति ।

चक्रयुक्ताग्नीध्रादिभिः सह प्राङ्मुखा गच्छेयुः । स्वर्गलोकस्य प्राग्वर्तित्वेन
प्रतिभानात् । एतच्चोक्तं सूत्रकारेण—‘तस्मिन्संस्थितेऽध्वर्युः शर्म्या प्राचः
प्रास्यति स यत्र निपतति तद्दार्हपत्यं तस्मिन्पट्टत्रिशतं प्राचः प्रक्रमान्प्रकामति
तदाहवनीयः, चक्रीवन्ति सदोहविधानान्याग्नीध्रं चाऽऽश्वत्थी हविर्धानमाग्नीध्रं
चोलूखलबुध्नो यूपः प्रकृष्येदुपोप्त एव नोपरवान् रवनन्ति ’ इति । एकस्मिन्नहि
समाप्ते सति परेद्युः प्रातः शर्म्याक्षेपमात्रं गत्वा तत्राहरन्ते रमन्तुं प्राय तस्मिन्नपि
समाप्ते ततः परेद्युरपि तथेत्यर्थः ॥

धर्मान्तरं विधत्ते—

सरस्वत्या यान्त्येष वै देवयानः

पन्थास्तमेवान्वारोहन्ति, इति ।

या सरस्वत्याख्या नदी तथा सह तर्चीगे प्रतिदिनं गच्छेयुः । एष सर-
स्वतीतीरगतो मार्गो देवयानो देवान्प्रापयितुं क्षमाऽनस्तमेव प्राप्नुवन्ति ॥

धर्मान्तरं विधत्ते—

आक्रोशन्तो यान्त्यदतिमेवान्यस्मिन्प्र-

तिषज्ज्य प्रतिष्ठां गच्छन्ति, इति ।

उत्साहातिशयेन क्रियमाण उच्चतमो ध्वनिराक्रोशस्तं कुर्वन्तो गच्छेयुः ।
धनसंकोचमन्तरेण जीवनं वर्तिः । तद्वैपरीत्येन दाग्निप्रवर्तितः । अत्रतिरेवा-

वर्तिः । तां चावर्तिमन्यस्मिन्वैरिणि प्रतिषज्ज्य प्रतिष्ठितत्वेन संयुक्तां कृत्वा स्वयं धनसंपन्नां प्रतिष्ठां गच्छन्ति ॥

एवमनुतिष्ठतः कालावधिरूपं धर्मान्तरं विधत्ते—

यदा दश शतं कुर्वन्त्यथैकमुत्थानं शतायुःपुरुषः

शतेन्द्रिय आयुष्येवेन्द्रिये प्रति तिष्ठन्ति, इति ।

एकेन वृषभेण सहिता दश गावो यावति कालेऽपत्यप्रसवेन गवां शतं संपादयन्ति तावन्तं कालं पौनःपुन्येनानुष्ठाय तदनुष्ठानादुत्थानं कर्तव्यमनुष्ठानं समापयेदित्यर्थः । सोऽयमेकः समाप्तिकालः । गोशते सति पुरुषस्य शतसंवत्सरायुष्टान्नाडीशतकसंचारेण शतेन्द्रियत्वादा(त्राऽऽ)युषीन्द्रिये च प्रति-
तिष्ठन्ति ॥

कालावधौ पक्षान्तरं विधत्ते—

यदा शतं सहस्रं कुर्वन्त्यथैकमुत्थानं सहस्रसंमितो

वा असौ लोकोऽमुमेव लोकमभि जयन्ति, इति ।

शतं गावो यदा पूर्ववत्सहस्रं संपादयन्ति सोऽयमेक उत्थानकालः । न चातीतपक्षेण सांकर्यं शङ्कनीयम् । प्रसववैचित्र्येण न्यूनाधिककालसंभवात् । गवां सहस्रसंपत्तौ सत्यां सहस्रसंख्याकैर्भोग्यजातैः समृद्धः स्वर्गः प्राप्नो भवति ॥

कालावधावेवापरं पक्षद्वयं विधत्ते—

यदैषां प्रमीयेत यदा वा जीयेरन्नथै-

कमुत्थानं तद्धि तीर्थम्, इति ॥

एषां यजमानानां मध्ये कश्चिद्यदा प्रमीयेत, सोऽयमेक उत्थानकालः । यदा वा राष्ट्रसोभादिना शत्रुभिरेते यजमाना जिता अपहृतसर्वस्वा भवन्ति, सोऽयमेक उत्थानकालः । उक्तविधं यदुत्थानं तर्त्तियं पापेभ्यस्तारकम् । तस्मात्तत्पर्यन्तं षड्रात्र आवर्तनीयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे द्वितीयप्रपाठके

प्रथमोऽनुवाकः ॥ १ ॥

कुसुरुबिन्द औद्दालकिरकामयत पशुमान्तस्या-
मेति स एतस्सप्तमाऽहरत्तेनायजत् तेन वै स
यावन्तो ग्राम्याः पशवस्तानवारुन्ध य एवं
विद्वान्तसप्तमात्रेण यजते यावन्त एव ग्राम्याः
पशवस्तानेवाव रुन्धे सप्तमात्रो भवति सप्त ग्राम्याः
पशवः सप्ताऽऽरण्याः सप्त छन्दास्स्युभयस्याव-
रुद्ध्यै त्रिवृदग्निष्टोमो भवति तेजः (१)
एवाव रुन्धे पञ्चदशो भवतीन्द्रियमेवाव रुन्धे
सप्तदशो भवत्यन्नायस्यावरुद्ध्या अथो प्रैव तेन
जायत एकविंशो भवति प्रतिष्ठित्या अथो
रुचमेवाऽऽत्मन्धत्ते त्रिणवो भवति विजित्यै पञ्चविं-
शोऽग्निष्टोमो भवति प्रजापतेराप्त्यै महाव्रतवा-
नन्नायस्यावरुद्ध्यै विश्वजित्सर्वपृष्ठोऽतिरात्रो भवति
सर्वस्याभिजित्यै यत्प्रत्यक्षं पूर्वेष्वहःसु पृष्ठान्युपेयुः
प्रत्यक्षम् (२) विश्वजिति यथा दुग्धामुपसी-
दत्येवमुत्तममहः स्यान्नैकरात्रश्चन स्याद्बृहदथंतरे
पूर्वेष्वहःसूपं यन्तीयं वाव रथंतरमसौ बृहदाभ्यामेव
न यन्त्यथो अनयोरेव प्रति तिष्ठन्ति यत्प्रत्यक्षं

विश्वजितिं पृष्ठान्युपयन्ति यथा प्रतीं दुहे
तादृगेव तत् (३) ॥

(तेजं उपेयुः प्रत्यक्षं द्विचत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके द्वितीयोऽनुवाकः ॥ २ ॥

(अथ सप्तमाष्टके द्वितीयप्रपाठके द्वितीयोऽनुवाकः ।)

कुसुरुबिन्दः । औद्दालकिरित्यौत्—दालकिः । अका-
मयत् । पशुमानिति पशु—मान् । स्याम् । इति । सः ।
एतम् । सप्तरात्रमिति सप्त—रात्रम् । एति । अहरत् ।
तेन । अयजत् । तेन । वै । सः । यावन्तः । ग्राम्याः ।
पशवः । तान् । अवेति । अरुन्ध । यः । एवम् । विद्वान् ।
सप्तरात्रेणेति सप्त—रात्रेण । यजते । यावन्तः । एव ।
ग्राम्याः । पशवः । तान् । एव । अवेति । रुन्धे । सप्त-
रात्र इति सप्त—रात्रः । भवति । सप्त । ग्राम्याः । पशवः ।
सप्त । आरण्याः । सप्त । छन्दाश्सि । उभयस्य । अवरु-
द्ध्य इत्यव—रुद्ध्ये । त्रिवृदिति त्रि—वृत् । अग्निष्टोम
इत्यग्नि—स्तोमः । भवति । तेजः (१) । एव । अवेति ।
रुन्धे । पञ्चदश इति पञ्च—दशः । भवति । इन्द्रियम् ।

(सप्तरात्रकथनम्)

एव । अवेति । रुन्धे । सप्तदश इति सप्त—दशः । भवति ।
 अन्नाद्यस्येत्यन्न—अद्यस्य । अवरुद्ध्य्या इत्यव—रुद्ध्यै ।
 अथो इति । प्रेति । एव । तेन । जायते । एकविंश
 इत्येक—विंशः । भवति । प्रतिष्ठित्या इति प्रति—स्थित्यै ।
 अथो इति । रुचम् । एव । आत्मन । धत्ते । त्रिणव
 इति त्रि—नवः । भवति । विजित्या इति वि—जित्यै ।
 पञ्चविंश इति पञ्च—विंशः । अग्निष्टोम इत्यग्नि—स्तोमः ।
 भवति । प्रजापतेरिति प्रजा—पतेः । आप्त्यै । महाव्रतवानिति
 महाव्रत—वान् । अन्नाद्यस्येत्यन्न—अद्यस्य । अवरुद्ध्य्या
 इत्यव—रुद्ध्यै । विश्वजिदिति विश्व—जित् । सर्वपृष्ठ इति
 सर्व—पृष्ठः । अतिरात्र इत्यति—रात्रः । भवति । सर्वस्य ।
 अभिजित्या इत्यभि—जित्यै । यत् । प्रत्यक्षमिति प्रति—
 अक्षम् । पूर्वेषु । अहःस्वित्यहः—सु । पृष्ठानि । उपेयुरित्युप—
 इयुः । प्रत्यक्षमिति प्रति—अक्षम् (२) । विश्वजितीति
 विश्व—जिति । यथा । दुग्धाम् । उपसीदतीत्युप—सीदति ।
 एवम् । उत्तममित्युत्—तमम् । अहः । स्यात् । न । एक-
 रात्र इत्येक—रात्रः । चन । स्यात् । बृहद्रथंतरे इति
 बृहत्—रथंतरे । पूर्वेषु । अहःस्वित्यहः—सु । उपति । यन्ति ।
 इयम् । वाव । रथंतरमिति रथं—तग्म् । असा । बृहत् ।
 आभ्याम् । एव । न । यन्ति । अथा इति । अनयोः ।

एव । प्रतीतिं । तिष्ठन्ति । यत् । प्रत्यक्षमिति प्रति—अक्षम् ।
विश्वजितीति विश्व—जितिं । पृष्ठानि । उपयन्तीत्युप—यन्ति ।
यथा । प्रत्ताम् । दुहे । तादृक् । एव । तत् (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके द्वितीयोऽनुवाकः ॥ २ ॥

(अथ सप्तमकाण्डे द्वितीयप्रपाठके द्वितीयोऽनुवाकः ।)

प्रथमेऽनुवाके षड्रात्रोऽभिहितः । अथ द्वितीये सप्तरात्रोऽभिधीयते ॥
तमिमं विधत्ते—

कुसुरुबिन्द औद्दालकिरकामयत पशुमा-
न्त्यामिति स एतः सप्तरात्रमाऽहरत्तेना-
यजत तेन वै स यावन्तो ग्राम्याः पशवस्तान-
वारुन्ध य एवं विद्वान्त्सप्तरात्रेण यजते यावन्त
एव ग्राम्याः पशवस्तानेवाव रुन्धे, इति ।

कुसुरुबिन्दो नामतः । स चोद्दालकस्य पुत्रः । पशुमान्बहुपशुयुक्तः । गोछा-
गाश्वविपुरुषगर्दभोष्ट्राः सप्त ग्राम्याः ॥

अथाहःसंख्यां प्रशंसति—

सप्तरात्रो भवति सप्त ग्राम्याः पशवः सप्ताऽऽ-
रण्याः सप्त छन्दास्स्युभयस्यावरुद्ध्यै, इति ।

ग्राम्या उक्ताः । द्विरवुरश्वापदपक्षिसरीसृपहस्तिमर्कटनादेयाः सप्ताऽऽरण्याः ।
गायत्र्युष्णिगनुष्टुब्बृहतीपङ्क्तित्रिष्टुब्जगत्य इति सप्त छन्दांसि । उभयस्य पशु-
समूहस्य छन्दसः समूहस्य च ॥

अथार्हाविशेषान्विधत्ते—

त्रिवृदग्निष्टोमो भवति तेज एवाव
रुन्धे पञ्चदशो भवतीन्द्रियमेवाव

रुन्धे सप्तदशो भवत्यन्नायस्याव-
रुद्ध्या अथो प्रैव तेन जायत
एकविंशो भवति प्रतिष्ठित्या अथो
रुचमेवाऽऽत्मन्धत्ते त्रिणवो भवति
विजित्यै पञ्चविंशोऽग्निष्टोमो भवति
प्रजापतेराप्त्यै महाव्रतवानन्ना-
यस्यावरुद्ध्यै विश्वजित्सर्वपृष्ठोऽति-
रात्रो भवति सर्वस्याभिजित्यै, इति ।

यथासंभवं पश्चरात्रषड्भाषवच्च व्याख्येयम् । श्लोकेन पुरस्तात्सदसः स्तुब-
न्यनुश्लोकेन पश्चादित्यादयो महाव्रतधर्माः । तद्धर्मोपेतत्वं महाव्रतवस्त्वम् ॥

अत्र कंचिद्विशेषं विधत्ते—

यत्प्रत्यक्षं पूर्वेष्वहःसु पृष्ठान्युपेयुः प्रत्यक्षं
विश्वजिति यथा द्रुग्धामुपसीदत्येवमुत्तममहः
स्यान्नैकरात्रश्चन स्याद्बृहद्द्रथंतरे पूर्वेष्व-
हःसूप यन्तीयं वाव रथंतरमसौ बृहदाभ्या-
मेव न यन्त्यथो अनयोरेव प्रति तिष्ठन्ति
यत्प्रत्यक्षं विश्वजिति पृष्ठान्युपयन्ति यथा
प्रक्षां दुहे तादृगेव तत्, इति ॥

सप्तमादहः पूर्वाण्यहानि यानि सन्ति तेष्वहःसु रथंतरबृहद्द्रैरूपवैराजशा-
करैरेवतानि पृष्ठानि यदि प्रत्यक्षमुपेयुः, अविकृतानि तथैव प्रयुज्यन्त इत्यर्थः ।
तथा सति सर्वपृष्ठ इति विधानाद्विश्वजित्यपि सप्तमेऽह्नि यत्प्रत्यक्षमविकृतं
यथा भवति तथा पृष्ठस्तोत्राणि प्रयोक्तव्यानि । एवमुभयत्रापि (वि)कृतप्रयोगे
सति यथा लोके सकृद्द्रुग्धां गां पुनरपि दोग्धुं भ्रान्तः पुरुष उपासीदत्येवमिद-
मुत्तमं सप्तममहः स्यात् । तथा सत्ययं विश्वजिद्द्रुग्धगोवन्निःसारत्वेन कैश्चि-

देकरात्रयागोऽपि न भवेत्, सप्तरात्रयागान्तर्भावोऽपि न संभवतीति किमु वक्तव्यम् । तस्माद्विश्वजितः सारत्वाय वैरूपादीनि पृष्ठान्यवस्थाप्य पूर्वेषु षट्स्वहःसु बृहद्रथंतरे उभे एव पृष्ठे पर्यायिणाऽऽवर्तनीये । इयं वावेत्यादि पूर्ववत् । पूर्वानुवाके निषेधकस्य नकारस्याभावादाभ्यामेव यन्तीत्यत्र लोकाभ्यामनुष्ठानं निर्वर्तयन्तीति व्याख्यातम् । इह तु नकारस्य सङ्गावादाभ्यां लोकाभ्यां नापगच्छन्तीति व्याख्येयम् । पूर्वेष्वहःसु बृहद्रथंतरे द्वे एवानुष्ठाय विश्वजित्यविकृतानां सर्वेषां पृष्ठानामनुष्ठाने सति यथा लोके प्रत्तां क्षीरं दातुं प्रवृत्तां प्रसूतां गां पुरुषो दुग्धे तादृगेव तद्भवति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे द्वितीयप्रपाठके
द्वितीयोऽनुवाकः ॥ २ ॥

(अथ सप्तपाठके द्वितीयप्रपाठके तृतीयोऽनुवाकः ।)

बृहस्पतिरकामयत ब्रह्मवर्चसी स्यामिति स
एतमष्टरात्रमपश्यत्तमाऽहरत्तेनायजत ततो वै स
ब्रह्मवर्चस्यभवद्य एवं विद्वानष्टरात्रेण यजते
ब्रह्मवर्चस्यैव भवत्यष्टरात्रो भवत्यष्टाक्षरा गायत्री
गायत्री ब्रह्मवर्चसं गायत्रियैव ब्रह्मवर्चसमव रुन्धेऽ-
ष्टरात्रो भवति चतस्रो वै दिशश्चतस्रोऽवान्तर-
दिशा दिग्भ्य एव ब्रह्मवर्चसमव रुन्धे (१)
त्रिवृदग्निष्टोमो भवति तेज एवाव रुन्धे पञ्चदशो

(अष्टरात्रकथनम्)

भवतीन्द्रियमेवाव रुन्धे सप्तदशो भवत्यन्नायस्याव-
रुद्ध्या अथो प्रैव तेन जायत एकविंशो भवति
प्रतिष्ठित्या अथो रुचमेवाऽऽत्मन्धत्ते त्रिणवो भवति
विजित्यै त्रयस्त्रिंशो भवति प्रतिष्ठित्यै पञ्चविं-
शोऽग्निष्टोमो भवति प्रजापतेराप्त्यै महाव्रतवानन्ना-
यस्यावरुद्ध्यै विश्वजित्सर्वपृष्ठोऽतिरात्रो भवति सर्व-
स्याभिजित्यै (२) ॥

(दिग्भ्य एव ब्रह्मवर्चसमव रुन्धेऽभिजित्ये)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके तृतीयोऽनुवाकः ॥ ३ ॥

(अथ सप्तमाष्टके द्वितीयप्रपाठके तृतीयोऽनुवाकः ।)

बृहस्पतिः । अकामयत् । ब्रह्मवर्चसीति ब्रह्म-वर्चसी ।
स्याम् । इति । सः । एतम् । अष्टगत्रमित्यष्ट-गत्रम् ।
अपश्यत् । तम् । एति । अहरत् । तेन । अयजत् । ततः ।
वै । सः । ब्रह्मवर्चसीति ब्रह्म-वर्चसी । अभवत् । यः ।
एवम् । विद्वान् । अष्टगत्रेणेत्यष्ट-रात्रण । यजते । ब्रह्मव-
र्चसीति ब्रह्म-वर्चसी । एव । भवति । अष्टगत्र इत्यष्ट-
रात्रः । भवति । अष्टाक्षरेत्यष्टा-अक्षरा । गायत्री ।

गायत्री । ब्रह्मवर्चसमिति ब्रह्म—वर्चसम् । गायत्रिया । एव ।
 ब्रह्मवर्चसमिति ब्रह्म—वर्चसम् । अवेति । रुन्धे । अष्टरात्र
 इत्यष्ट—रात्रः । भवति । चतस्रः । वै । दिशः । चतस्रः ।
 अवान्तरदिशा इत्यवान्तर—दिशाः । दिग्भ्य इति दिक्—
 भ्यः । एव । ब्रह्मवर्चसमिति ब्रह्म—वर्चसम् । अवेति ।
 रुन्धे (१) । त्रिवृदिति त्रि—वृत् । अग्निष्टोम इत्यग्नि—
 स्तोमः । भवति । तेजः । एव । अवेति । रुन्धे । पञ्चदश
 इति पञ्च—दशः । भवति । इन्द्रियम् । एव । अवेति ।
 रुन्धे । सप्तदश इति सप्त—दशः । भवति । अन्नाद्यस्येत्यन्न—
 अर्चस्य । अवरुद्ध्या इत्यव—रुद्ध्यै । अथो इति ।
 प्रेति । एव । तेन । जायते । एकविंश इत्येक—विंशः ।
 भवति । प्रतिष्ठित्या इति प्रति—स्थित्यै । अथो इति ।
 रुचम् । एव । आत्मन् । धत्ते । त्रिणव इति त्रि—नवः ।
 भवति । विजित्या इति वि—जित्यै । त्रयस्त्रिंश इति
 त्रयः—त्रिंशः । भवति । प्रतिष्ठित्या इति प्रति—स्थित्यै
 पञ्चविंश इति पञ्च—विंशः । अग्निष्टोम इत्यग्नि—स्तोमः ।
 भवति । प्रजापतेरिति प्रजा—पतेः । आप्त्यै । महाव्रतवा—
 निति महाव्रत—वान् । अन्नाद्यस्येत्यन्न—अर्चस्य । अवरु—
 द्ध्या इत्यव—रुद्ध्यै । विश्वजिदिति विश्व—जित् । सर्व-

(अष्टरात्रकथनम्)

पृष्ठ इति सर्व—पृष्ठः । अतिरात्र इत्यति—रात्रः । भवति ।
सर्वस्य । अभिजित्या इत्यभि—जित्यै (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयपपाठके तृतीयोऽनुवाकः ॥ ३ ॥

(अथ सप्तमाष्टके द्वितीयपपाठके तृतीयोऽनुवाकः ।)

द्वितीये सप्तरात्रोऽभिहितः । अथ तृतीयेऽष्टरात्रोऽभिधीयते—

बृहस्पतिरकामयत ब्रह्मवर्चसी स्यामिति स एतमष्ट-
रात्रमपश्यत्तमाऽहरत्तेनायजत ततो वै स ब्रह्मवर्च-
स्यभवय एवं विद्वानष्टरात्रेण यजते ब्रह्मवर्चस्येव
भवत्यष्टरात्रो भवत्यष्टाक्षरा गायत्री गायत्री ब्रह्मव-
र्चसं गायत्रियैव ब्रह्मवर्चसमव रुन्धेऽष्टरात्रो
भवति चतस्रो वै दिशश्चतस्रोऽवान्तरदिशा
दिग्भ्य एव ब्रह्मवर्चसमव रुन्धे, इति ।

पूर्वत्र कुसुरुविन्देन बाल्य एवाध्ययनकाले सप्तरात्रस्य गुरुमुखेन(ण)
निश्चितत्वात्कामनाया उर्ध्वं दर्शनं नापेक्षितमिति नोक्तम् । इह तु तदभावा-
दपश्यदित्युक्तम् । गायत्र्या अष्टाक्षरत्वाद्दिशामवान्तरदिशां च मिलित्वाऽष्ट-
संख्योपेतत्वात्संख्याद्वारा तदुभयमुखेन ब्रह्मवर्चसप्राप्तिः ॥

अथाहर्विशेषान्विधत्ते—

त्रिवृदाग्निष्टोमो भवति तेज एवाव रुन्धे पञ्चदशो
भवतीन्द्रियमेवाव रुन्धे सप्तदशो भवत्यन्नायस्याव-
रुद्ध्या अथो प्रैव तेन जायत एकविंशो भवति
प्रतिष्ठित्या अथो रुचमेवाऽऽत्मन्धत्ते त्रिणवो भवति

विजित्यै त्रयस्त्रिंशो भवति प्रतिष्ठित्यै पञ्च-
विंशोऽग्निष्टोमो भवति प्रजापतेराप्त्यै महा-
व्रतवानन्नायस्यावरुद्ध्यै विश्वजित्सर्वपृष्ठोऽति-
रात्रो भवति सर्वस्याभिजित्यै, इति ॥

पूर्वत्र पञ्चैव पृष्ठषडङ्गगतान्यहानि । षष्ठः पञ्चविंशोऽग्निष्टोमः । इह तु
तस्य सप्तमत्वात्षाडहिकानि सर्वाण्यप्यहानि क्रमेणैवानुष्ठेयानि । अतिरात्रो-
ऽष्टमः ॥

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे द्वितीयप्रपाठके
तृतीयोऽनुवाकः ॥ ३ ॥

(अथ सप्तमाष्टके द्वितीयप्रपाठके चतुर्थोऽनुवाकः ।)

प्रजापतिः प्रजा असृजत ताः सृष्टाः क्षुधं
न्यायन्त्स एतं नवरात्रमपश्यत्तमाऽहंरत्तेनायजत ततो
वे प्रजाभ्योऽकल्पत यर्हि प्रजाः क्षुधं निगच्छेयु-
स्तर्हि नवरात्रेण यजेतेमे हि वा एतासां लोका
अकृमा अथेताः क्षुधं नि गच्छन्तीमानेवाऽऽभ्यो
लोकान्कल्पयति तान्कल्पमानान्प्रजाभ्योऽनु कल्पते
कल्पन्ते (१) अस्मा इमे लोका ऊर्जं प्रजासु
दधाति त्रिरात्रेणैवेमं लोकं कल्पयति त्रिरात्रेणान्त-
रिक्षं त्रिरात्रेणामुं लोकं यथा गुणे गुणमन्वस्यत्येव-

(नवरात्रकथनम्)

मेव तल्लोके लोकमन्वस्यति धृत्या अशिथिलंभावाय
ज्योतिर्गौरायुरिति ज्ञाताः स्तोमा भवन्तीयं वाव
ज्योतिरन्तरिक्षं गौरसावायुरेष्वेव लोकेषु प्रति
तिष्ठन्ति ज्ञात्रं प्रजानाम् (२) गच्छति नवरात्रो
भवत्यभिपूर्वमेवास्मिन्तेजो दधाति यो ज्योगामया-
वी स्यात्स नवरात्रेण यजेत प्राणा हि वा एतस्य
धृता अथैतस्य ज्योगामयति प्राणानेवास्मिन्दा-
धारोत यदीतासुर्भवति जीवत्येव (३) ॥

(कल्पन्ते प्रजानां त्रयस्त्रिंशच्च)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके चतुर्थोऽनुवाकः ॥ ४ ॥

(अथ सप्तमाष्टके द्वितीयप्रपाठके चतुर्थोऽनुवाकः ।)

प्रजापतिरिति प्रजा-पतिः । प्रजा इति प्र-जाः ।
असृजत् । ताः । सृष्टाः । क्षुधम् । नीति । आयन् । सः ।
एतम् । नवरात्रमिति नव-रात्रम् । अपश्यत् । तम् ।
एति । अहरत् । तेन । अयजत् । ततः । वै । प्रजाभ्य
इति प्र-जाभ्यः । अकल्पत् । यर्हि । प्रजा इति प्र-जाः ।
क्षुधम् । निगच्छेयुरिति नि-गच्छेयुः । तर्हि । नवरात्रे-

णोति नव—रात्रेण । यजेत । इमे । हि । वै । एतासाम् ।
 लोकाः । अर्कृताः । अथ । एताः । क्षुधम् । नीति ।
 गच्छन्ति । इमान् । एव । आभ्यः । लोकान् । कल्पयति ।
 तान् । कल्पमानान् । प्रजाभ्य इति प्र—जाभ्यः ।
 अन्विति । कल्पते । कल्पन्ते (१) । अस्मै । इमे ।
 लोकाः । उर्जम् । प्रजास्विति प्र—जासुं । दधाति ।
 त्रिरात्रेणेति त्रि—रात्रेण । एव । इमम् । लोकम् ।
 कल्पयति । त्रिरात्रेणेति त्रि—रात्रेण । अन्तरिक्षम् ।
 त्रिरात्रेणेति त्रि—रात्रेण । अमुम् । लोकम् । यथा । गुणे ।
 गुणम् । अन्वस्यतीत्यनु—अस्यति । एवम् । एव । तत् । लोके ।
 लोकम् । अन्विति । अस्यति । धृत्यै । अशिथिलंभावाये-
 त्यशिथिलं—भावाय । ज्योतिः । गौः । आयुः । इति ।
 ज्ञाताः । स्तोमाः । भवन्ति । इयम् । वाव । ज्योतिः ।
 अन्तरिक्षम् । गौः । असौ । आयुः । एषु । एव । लोकेषु ।
 प्रतीति । तिष्ठन्ति । ज्ञात्रम् । प्रजानामिति प्र—जानाम्
 (२) । गच्छति । नवरात्र इति नव—रात्रः । भवति ।
 अभिपूर्वमित्यभि—पूर्वम् । एव । अस्मिन् । तेजः । दधाति ।
 यः । ज्योगामयावीति ज्योक्—आमयावी । स्यात् । सः ।
 नवरात्रेणेति नव—रात्रेण । यजेत । प्राणा इति प्र—अनाः ।
 हि । वै । एतस्य । अधृताः । अथ । एतस्य । ज्योक् ।

(नवरात्रकथनम्)

आमयति । प्राणानिति प्र-अनान् । एव । अस्मिन् ।
दाधार । उत । यदि । इतासुरितीत-असुः । भवति ।
जीवति । एव (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके चतुर्थोऽनुवाकः ॥ ४ ॥

(अथ सप्तमाष्टके द्वितीयप्रपाठके चतुर्थोऽनुवाकः ।)

तृतीयेऽनुवाकेऽष्टरात्रोऽभिहितः । अथ चतुर्थे नवरात्रोऽभिधीयते ॥
तमेतं विधत्ते —

प्रजापतिः प्रजा अमृजत ताः सृष्टाः क्षुधं न्यायन्स
एतं नवरात्रमपश्यत्तमाऽहरत्तेनायजत ततो वै प्रजा-
भ्योऽकल्पत यर्हि प्रजाः क्षुधं निगच्छेयुस्तर्हि
नवरात्रेण यजेतेमे हि वा एतासां लोका अकृप्ता
अथैताः क्षुधं नि गच्छन्तीमानेवाऽऽभ्यो लोकान्क-
ल्पयति तान्कल्पमानान्प्रजाभ्योऽनु कल्पते कल्प-
न्तेऽस्मा इमे लोका ऊर्जं प्रजामु दधाति, इति ।

न्यायन्नितरां प्रामुवन् । प्रजाभ्योऽकल्पत प्रजानां भुन्निवारणाय सम-
योऽभूत् । अतो यस्मिन्काले प्रजा अन्नाभावेन क्षुधं नितरां प्रामुवन्ति तदा
नवरात्रेण यजेत । इमे भूम्यादयो लोकाः सस्यनिष्पश्यभावेनैतासां प्रजानां
भुन्निवारणार्थमसमर्था यदा भवन्ति तदानीमेताः क्षुधं नितरां प्रामुवन्ति ।
नवरात्रयागेने(णे)माँल्लोकानेतासां प्रजानां भुन्निवारणसमर्थान्करोति लोकेषु
सस्यं बहु निष्पद्यत इत्यर्थः । तान्समर्थाँल्लोकाननु यजमानांऽपि प्रजाना
रक्षणं समर्थो भवति । ते च लोका यजमानार्थं समर्था भवन्ति यजमान-

स्येच्छानुसारेण सस्यं निष्पादयन्तीत्यर्थः । ततो यजमानः प्रजास्वन्नरसं
स्थापयति ॥

अथ नवरात्रं विभज्य तद्वयवैस्त्रिभिर्लोकत्रयसामर्थ्यं दर्शयन्दृष्टान्तपुरः-
सरं प्रशंसति—

त्रिरात्रेणैवेमं लोकं कल्पयति त्रिरात्रेणान्तरिक्षं त्रिरा-
त्रेणामुं लोकं यथा गुणे गुणमन्वस्यत्येवमेव तल्लोके
लोकमन्वस्यति धृत्या अशिथिलंभावाय, इति ।

नवरात्रमध्ये योऽयमाद्यस्त्रिरात्रस्तेन भूलोकं क्षुन्निवारणसमर्थं करोति । स
एव त्रिरात्रो यदा द्वितीयवारमावर्त्यते तदा तेनान्तरिक्षं समर्थं करोति ।
यदा तृतीयवारमावर्त्यते तेन तदा स्वर्गं समर्थं करोति । तत्र दृष्टान्तः—यथा
लोके त्रिट्टद्रज्जुं सिष्टक्षुः पुरुष एकस्मिन्सूत्रे द्वितीयं सूत्रं योजयति ततस्तृती-
यमपि योजयति एवमेतेन त्रिरात्रेण पुनः पुनरभ्यस्तैनैतस्मिंल्लोके प्रथमं समर्थं
सति ततो द्वितीयं तृतीयं च लोकं समर्थं करोति । एतच्च सर्वासां प्रजानां
धारणाय लोकानामशैथिल्याय च संपद्यते ॥

इदानीमावर्त्यमानस्य त्रिरात्रस्यावयवभूतान्यहानि विधत्ते—

ज्योतिर्गौरायुरिति ज्ञाताः स्तोमा भवन्तीयं वाव
ज्योतिरन्तरिक्षं गौरसावायुरेष्वेव लोकेषु प्रति
तिष्ठन्ति ज्ञात्रं प्रजानां गच्छति, इति ।

ज्योतिरादिशब्दत्रयपूर्वकाः स्तोमशब्देनाभिधीयमानाः सामगैः सर्वै-
र्ज्ञातास्त्रयोऽहर्विशेषा विद्यन्ते । त एवात्राहर्विशेषाः कर्तव्याः । ज्योतिष्टोमः
प्रथममहः, गोष्टोमो द्वितीयमहः, आयुष्टोमस्तृतीयमहः । एते चाहर्विशेषा
अत्रापि गवामयनप्रसङ्गे स्पष्टी भविष्यन्ति । ज्योतिष्टोमं प्रथममुपयन्ति
गोष्टोमं द्वितीयमुपयन्त्यायुष्टोमं तृतीयमुपयन्तीति ह्यभिधास्यते । एतेषां च
स्तोत्रियावैषम्येण भेदः । अत एतस्मिन्प्रसङ्गे आम्नास्यते—‘एकया गौरतिरिक्तः ।
एकयाऽऽयुरूनः ।’ इति । ज्योतिष्टोमे यावत्स्यः स्तोत्रीया गोष्टोमे तावतीभ्योऽ-
प्येकाऽधिका । आयुष्टोमेऽप्येका न्यूना । एवमस्यामपि शाखायां ज्ञाताः
प्रसिद्धाः । सामशाखायां तु त्रिकट्टुका इति ज्ञाताः प्रसिद्धाः । त एतेऽत्रा-

(नवरात्रकथनम्)

नुष्ठयाः । ज्योतिरादीनां लोकत्रयरूपत्वात्तेष्वयं प्रतितिष्ठति । किञ्च प्रजानां मध्ये ज्ञानं गच्छति क्षुब्धवर्तकोऽयमित्येवं सर्वैर्ज्ञातत्वं ज्ञानं ख्यातिं प्राप्नोतीत्यर्थः । ज्योतिर्गौरायुगित्ययमेव त्रिरात्र आवर्त्यमानो नवरात्रः संपद्यते । अत एव सूत्रकारेणोक्तम्—‘शललीपिशङ्गेनास्नाद्यकामो ज्योतिर्गौरायुगौज्योतिरतिरात्रः’ इति । चतुर्विधेषु नवरात्रयागेष्विदानीमुच्यमानस्य शललीपिशङ्ग इत्येतन्नाम ॥

नवरात्रक्रतुं प्रशंसति—

नवरात्रो भवत्यभिपूर्वमेवास्मिन्तेजो दधाति, इति ।

योऽयं ज्योतिरादिकस्त्रिरात्रः स एवाऽऽवर्त्यमानो नवरात्रो भवति । तदनुष्ठानेनाभिपूर्वमेवानुक्रमेणैव यजमाने तेजः संपादयति । सकृदनुष्ठितस्त्रिरात्रो द्विरनुष्ठितः षड्रात्रस्त्रिरनुष्ठितो नवरात्रः । एवं तेजोऽप्युत्तरोत्तरं वर्धत इत्यर्थः ॥

तदेवमन्नसंपादनद्वारा क्षुब्धिवारणार्थं नवरात्रो विहितः । अथ दीर्घरोग निवृत्त्यर्थमपि तमेव विधत्ते—

यो ज्योगामयावी स्यात्स नवरात्रेण यजेत प्राणा हि वा एतस्याधृता अथैतस्य ज्योगामयति प्राणानेवास्मिन्दाधारोत यदीतासुर्भवति जीवत्येव, इति ॥

ज्योगामयावी चिरकालीनरोगयुक्तः । तस्य पुरुषस्य प्राणा यदा धातुवैषम्यादधृता धारयितुमशक्या भवन्ति तदानीमेतस्य पुरुषस्य ज्योगामयति दीर्घरोग उत्पद्यते । नवरात्रनुष्ठानेन प्राणानस्मिन्धारयत्येव । अपि च रोगाधिक्यान्मूर्च्छया पूर्वं मुहूर्तमात्रं याममात्रं वा गतप्राणो भवति, तदाऽप्येतत्क्रतुसामर्थ्यादियं पुनर्जीवत्येव ॥

इति श्रीमत्सायणाचार्यविरचिते माधर्वाये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

चतुर्थोऽनुवाकः ॥ ४ ॥

प्रजापतिरकामयत् प्र जायेयेति स एतं दशहो-
 तारमपश्यत्तमजुहोत्तेन दशरात्रमसृजत् तेन दशरात्रेण
 प्राजायत दशरात्राय दीक्षिष्यमाणो दशहोतारं
 जुहुयाद्दशहोत्रैव दशरात्रः सृजते तेन दशरात्रेण प्र
 जायते वैराजो वा एष यज्ञो यद्दशरात्रो य
 एवं विद्वान्दशरात्रेण यजते विराजमेव गच्छति
 प्राजापत्यो वा एष यज्ञो यद्दशरात्रः (१) य
 एवं विद्वान्दशरात्रेण यजते प्रैव जायत इन्द्रो वै
 सहस्रदेवताभिरासीत्स न व्यावृत्तमगच्छत्स प्रजा-
 पतिमुपाधावत्तस्मा एतं दशरात्रं प्रादच्छत्तमाहुर-
 तेनायजत् ततो वै सोऽन्यःतिदेवताभिर्व्यावृत्तमग
 च्छद्य एवं विद्वान्दशरात्रेण यजते व्यावृत्तमेव
 पाप्मना भ्रातृव्येण गच्छति त्रिककुद्वे (२) एष
 यज्ञो यद्दशरात्रः ककुत्पञ्चदशः ककुदेकविंशः
 ककुत्रयस्त्रिंशो य एवं विद्वान्दशरात्रेण यजते
 त्रिककुदेव समानानां भवति यजमानः पञ्चदशो
 यजमान एकविंशो यजमानस्रयस्त्रिंशः पुर इतरा
 अभिचर्यमाणो दशरात्रेण यजेत देवपुरा एव पर्यु-

हते तस्य न कुतश्चनोर्पाव्याधो भवति नैनमभिव-
रन्स्तृणुते देवासुराः संयत्ता आसन्ते देवा एताः
(३) देवपुग अपश्यन्यदशरात्रस्ताः पर्यौहन्त
तेषां न कुतश्चनोर्पाव्याधोऽभवत्ततो देवा अभवन्प-
राऽसुरा यो भ्रातृव्यवान्त्स्यात्स दशरात्रेण यजेत
देवपुरा एव पर्यूहते तस्य न कुतश्चनोर्पाव्याधो
भवति भवत्यात्मना पराऽस्य भ्रातृव्यो भवति
स्तोमः स्तोमस्योपतिर्भनति भ्रातृव्यमेवोपस्ति
कुरुते जानि वै (४) एतत्कुर्नन्ति यज्ज्यायाःसः
स्तोममुपेत्य कनीयाःसमुपयन्ति यदग्निष्टोमसा-
मान्यवस्ताच्च परस्ताच्च भवन्त्यजाभित्वाय त्रिवृदग्नि-
ष्टोमोऽग्निष्टुदाग्नेधीषु भवति तेज एवाव रुन्धे पञ्च-
दश उक्थ्य ऐन्द्दीधिन्द्दियमेवाव रुन्धे त्रिवृदग्नि-
ष्टोमो वैश्वदेवीषु पुष्टिमेवाव रुन्धे सप्तदशोऽग्निष्टोमः
प्राजापत्यासु तीव्रतोमोऽन्नायस्यावरुद्ध्या अथो
प्रैव तेन जायते (५) एकविंश उक्थ्यः सौरीषु
प्रतिष्ठित्या अथो रुचमेवाऽऽत्मन्धते सप्तदशोऽग्नि-
ष्टोमः प्राजापत्यःसूगहव्य उपहवमेव गच्छति त्रिण-
वावग्निष्टोमावभित ऐन्द्दीषु विजित्यै त्रयस्त्रिंश

उ॒क्ष्यो वैश्व॒दे॒वीषु॒ प्रति॑ष्ठित्यै विश्व॒जित्सर्व॑पृष्ठोऽति-
रात्रो भवति सर्वस्याभिजित्यै (६) ॥

(प्राजापत्यो वा एष यज्ञो यद्दशरात्रस्त्रिकुट्टा एत
वै जायत एकत्रिंशच्च)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके पञ्चमोऽनुवाकः ॥ ५ ॥

(अथ सप्तमाष्टके द्वितीयप्रपाठके पञ्चमोऽनुवाकः ।)

प्रजापतिरिति प्रजा—पतिः । अकामयत् । प्रेति ।
जायेय । इति । सः । एतम् । दशहोतारमिति दश-
होतारम् । अपश्यत् । तम् । अजुहोत् । तेन । दशरात्र-
मिति दश—रात्रम् । असृजत् । तेन । दशरात्रेणेति दश-
रात्रेण । प्रेति । अजायत् । दशरात्रायेति दश—रात्राय ।
दीक्षिष्यमाणः । दशहोतारमिति दश—होतारम् । जुहुयात् ।
दशहोत्रेति दश—होत्रा । एव । दशरात्रमिति दश—रात्रम् ।
सृजते । तेन । दशरात्रेणेति दश—रात्रेण । प्रेति । जायते ।
वैराजः । वै । एषः । यज्ञः । यत् । दशरात्र इति दश-
रात्रः । यः । एवम् । विद्वान् । दशरात्रेणेति दश—रात्रेण ।
यजते । विराजमिति वि—राजम् । एव । गच्छति । प्राजा-
पत्य इति प्राजा—पत्यः । वै । एषः । यज्ञः । यत् । दश-

(दशरात्रकथनम्)

रात्र इति दश—रात्रः (१) । यः । एवम् । विद्वान् ।
 दशरात्रेणेति दश—रात्रेण । यजते । प्रेति । एव । जायते ।
 इन्द्रः । वै । सदृङ्ङिति स—दृङ् । देवताभिः । आसीत् । सः ।
 न । व्यावृतमिति वि—आवृतम् । अगच्छत् । सः । प्रजा-
 पतिमिति प्रजा—पतिम् । उपेति । अधावत् । तस्मै ।
 एतम् । दशरात्रमिति दश—रात्रम् । प्रेति । अयच्छत् ।
 तम् । एति । अहरत् । तेन । अयजत् । ततः । वै । सः ।
 अन्याभिः । देवताभिः । व्यावृतमिति वि—आवृतम् ।
 अगच्छत् । यः । एवम् । विद्वान् । दशरात्रेणेति दश-
 रात्रेण । यजते । व्यावृतमिति वि—आवृतम् । एव ।
 पाप्मना । भ्रातृव्येण । गच्छति । त्रिककुदिति त्रि—ककुत् ।
 वै (२) । एष । यज्ञः । यत् । दशरात्र इति दश—रात्रः ।
 ककुत् । पञ्चदश इति पञ्च—दशः । ककुत् । एकविंश
 इत्येक—विंशः । ककुत् । त्रयस्त्रिंश इति त्रयः—त्रिंशः ।
 यः । एवम् । विद्वान् । दशरात्रेणेति दश—रात्रेण । यजते ।
 त्रिककुदिति त्रि—ककुत् । एव । समानानाम् । भवति । यज-
 मानः । पञ्चदश इति पञ्च—दशः । यजमानः । एकविंश इत्येक-
 विंशः । यजमानः । त्रयस्त्रिंश इति त्रयः—त्रिंशः । पुरः ।
 इतराः । अभिचर्यमाण इत्यभि चर्यमाणः । दशरात्रेणेति दश—

रात्रेण । यजेत । देवपुरा इति देव-पुराः । एव । परीति । उहते ।
 तस्थ । न । कुतः । चन । उपाव्याध इत्युप-आव्याधः ।
 भवति । न । एनम् । अभिचरन्नित्यभि-चरन् । स्तृणुते ।
 देवासुरा इति देव-असुराः । संयत्ता इति सं-यत्ताः ।
 आसन् । ते । देवा । एताः (३) । देवपुरा इति देव-पुराः ।
 अपश्यन् । यत् दशरात्र इति दश-रात्रः । ताः । परीति ।
 औहन्त । तेषाम् । न । कुतः । चन । उपाव्याध इत्युप-आव्याधः ।
 अभवत् । ततः । देवाः । अभवन् । परीति । असुराः । यः ।
 भ्रातृव्यवानिति भ्रातृव्य-वान् । स्यात् । सः । दशरा-
 त्रेणेति दश-रात्रेण । यजेत । देवपुरा इति देव-पुराः ।
 एव । परीति । उहते । तस्थ । न । कुतः । चन ।
 उपाव्याध इत्युप-आव्याधः । भवति । भवति । आत्मना ।
 परेति । अस्य । भ्रातृव्यः । भवति । स्तोमः । स्तोमस्य ।
 उपस्तिः । भवति । भ्रातृव्यम् । एव । उपस्तिम् । कुरुते ।
 जामि । वै (४) । एतत् । कुर्वन्ति । यत् ।
 ज्यायाश्सम् । स्तोमम् । उपेत्येत्युप-इत्य् । कर्नायाश्सम् ।
 उपयन्तीत्युप-यन्ति । यत् । अग्निष्टोमसामानीत्यग्निष्टोम-
 सामानि । अवस्तात् । च । परस्तात् । च । भवन्ति ।
 अजामित्वायेत्यजामि-त्वाय । त्रिवृदिति त्रि-वृत् । अग्नि-

(वशरात्रधनम्)

ष्टोम इत्यग्नि-स्तोमः । अग्निष्टुदित्यग्नि-स्तुत् । आग्नेयीषु ।
 भवति । तेजः । एव । अवेति । रुन्धे । पञ्चदश इति
 पञ्च-दशः । उक्थ्यः । ऐन्द्रीषु । इन्द्रियम् । एव ।
 अवेति । रुन्धे । त्रिवृदिति त्रि-वृत् । अग्निष्टोम इत्यग्नि-
 स्तोमः । वैश्वदेवीष्विति वैश्व-देवीषु । पुष्टिम् । एव ।
 अवेति । रुन्धे । सप्तदश इति सप्त-दशः । अग्निष्टोम
 इत्यग्नि-स्तोमः । प्राजापत्यास्विति प्राजा-पत्यासु । तीव्र-
 सोम इति तीव्र-सोमः । अन्नायस्येत्यन्न-अयस्य । अर्ध-
 रुद्ध्या इत्यर्ध-रुद्ध्ये । अथो इति । प्रिति । एव ।
 तेन । जायते (५) । एकविंश इत्येक-विंशः ।
 उक्थ्यः । सौरीषु । प्रतिष्ठित्या इति प्रति-स्थित्ये । अथो
 इति । रुचम् । एव । आत्मन् । धत्ते । सप्तदश इति सप्त-
 दशः । अग्निष्टोम इत्यग्नि-स्तोमः । प्राजापत्यास्विति
 प्राजा-पत्यासु । उपहृव्यं इत्युप-हृव्यः । उपहृवमित्युप-
 हृवम् । एव । गच्छति । त्रिणवादिति त्रि-नवौ । अग्नि-
 ष्टोमावित्यग्नि-स्तोमौ । अभितः । ऐन्द्रीषु । विजित्या
 इति वि-जित्ये । त्रयत्रिंश इति त्रयः-त्रिंशः ।
 उक्थ्यः । वैश्वदेवीष्विति वैश्व-देवीषु । प्रतिष्ठित्या
 इति प्रति-स्थित्ये । विश्वजिदिति विश्व-जित । सर्वपृष्ठ

इति सर्व—पृष्ठः । अतिरात्र इत्यति—रात्रः । भवति ।

सर्वस्य । अभिर्जित्या इत्याभि—जित्ये (६) ॥

इति कृष्णयजुर्वेदीयतैत्तिरीयसांहेतापदपाठे सप्तमाष्टके
द्वितीयप्रपाठके पञ्चमोऽनुवाकः ॥ ५ ॥

(अथ सप्तमकाण्डे द्वितीयप्रपाठके पञ्चमोऽनुवाकः ।)

चतुर्थेऽनुवाके नवरात्रोऽभिहितः । अथ पञ्चमे दशरात्रोऽभिधीयते ॥
तमेतं विधित्सुगदौ तदङ्गभूतं होमं विधत्ते —

प्रजापतिरकामयत प्र जायेयेति स एतं दशहोतारम-
पश्यत्तमजुहोत्तेन दशरात्रमसृजत तेन दशरात्रेण प्रजा-
यत दशरात्राय दीक्षिष्यमाणो दशहोतारं जुहुयाद्दश-
होत्रैव दशरात्र* सृजते तेन दशरात्रेण प्र जायते, इति ।

प्रजाः सिद्धुः प्रजापतिरादौ तत्साधनभूतं दशरात्रक्रतुमुत्पादयितुं
तस्यापि साधनभूतं दशहोत्रारूपं ' चित्तिः स्रुक् । चित्तभाज्यम् । ' इत्या-
दिकं मन्त्रमारण्यकाण्डोक्तं निश्चित्य तेन मन्त्रेण हुत्वा क्रतुं च सृष्ट्वा प्रजा
असृजत । तस्मिन्मन्त्रे चित्तिः स्रुगित्यारभ्य सामाध्वर्युरित्यन्तैर्वाक्यैर्होमनिष्पा-
दकानां स्रुवादीनां दशानामभिधानादयं मन्त्रो दशहोता । यद्वा तैन्मन्त्राभि-
मानी पुरुषो दशव रमाहूतः प्रत्यगृणोत् । तस्मादयं दशहोता । तथा च होतृ-
ब्राह्मणे समाह्वयते—' आत्प्रजात्तमन्नित्यामन्त्रयत । तस्मै दशम* हूतः प्रत्यगृणोत् ।
स दशहोतोऽभवत् । दशहूतो ह वै नामैषः । तं वा एतं दशहूत* सन्नम् ।
दशहोतेत्याचक्षते पंगद्रेण । परोक्षप्रया इव हि देवाः । ' इति । तमेतं मन्त्रं
दशरात्रदीक्षार्थं जुहुयात् । तेन हेमेन दशरात्रक्रतुं सृष्ट्वा तेन दशरात्रेण
प्रजामुत्पादयति ॥

अथ दशसंख्यामुपजीव्य क्रमं प्रशंसति—

वैराजो वा एष यज्ञो यद्दशरात्रो य एवं
विद्वान्दशरात्रेण यजते विराजमेव गच्छति, इति ।

दशसंख्याया विराट्संबन्धित्वाद्विराट्छन्दःसाध्यमक्षं प्राप्नोतीत्यर्थः ॥

प्रजापतिष्टुत्वेन क्रतोस्तत्संबन्धमुपजीव्य प्रशंसति—

प्राजापत्यो वा एष यज्ञो यद्दशरात्रो य एवं
विद्वान्दशरात्रेण यजते प्रेष जायते, इति ।

प्रजात्पादनलक्षणं फलमभिधाय पापक्षयलक्षणं फलमभिधानुं विधत्ते—

इन्द्रो वै सहङ्देषताभिरासीत्स न व्यावृतमगच्छत्स
प्रजापतिमुपाधावत्तस्मा एतं दशरात्रं प्रायच्छत्तमाऽ-
हरत्तेनायजत ततो वै सोऽन्याभिर्देवताभिर्ध्याष्टुत-
मगच्छद्य एवं विद्वान्दशरात्रेण यजते व्यावृत-
मेव पाप्मना भ्रातृव्येण गच्छति, इति ।

पुरा कदाचिदिन्द्रोऽन्याभिर्देवताभिः समान एवाऽऽसीत्, न तु व्यावृत्तिं
प्राप्तवान् । भो इन्द्र गच्छ गच्छेत्येवमेव सर्वे देवा अप्यहरन्ति, न तु कश्चिप्राज-
न्स्वामिन्निति व्यवहरति । ततः प्रजापतिमुपसेव्य तन्मुखाद्दशरात्रं क्रतुमवगत्य
तदनुष्ठानेन व्यावृत्तिं प्राप्तवान् । एवमन्योऽप्येतदनुष्ठाय पाप्मना भ्रातृव्येण
च विभागं गच्छति ॥

विधास्यमानेषु दशस्वहःसु प्रयाणामहां वृषभसंबन्धिककुन्साम्येनौत्स्यं
संपाद्य प्रशंसति—

त्रिककुद्वा एष यज्ञो यद्दशरात्रः ककुत्पञ्चदशः
ककुदेकविंशः ककुन्नयस्त्रिंशो य एवं
विद्वान्दशरात्रेण यजते त्रिककुदेव समानानां
भवति यजमानः पञ्चदशो यजमान एक-
विंशो यजमानस्त्रयस्त्रिंशः पुर इतगः, इति ।

श्रीणि ककुत्सदृशान्युन्नतस्तोमयुक्तान्यहानि यस्य दशरात्रस्य साऽयं त्रिक-
कुत् । किं तदुन्नतमहस्त्रयमिति, तदुच्यते— यः पञ्चदश उक्थ्यो द्वितीयमहस्तदेकं
ककुत्स्थानीयम् । प्रथमतृतीययोस्त्रिवृदग्निष्टोमयोरहोर्नाचस्तोमयुक्तत्वात् । यथा
वृषसंबन्धिककुदः पुरोवर्ती गलभागः पश्चाद्वर्ती पृष्ठभागश्चेत्युभौ निम्नौ तद्वत् ।
तथैकविंश उक्थ्यः पञ्चममहः । तदेकं ककुत्स्थानीयं, चतुर्थषष्ठयोः सप्तदशोक्थ्य-
रूपयोरहोर्निम्नस्थानीयत्वात् । तथा त्रयस्त्रिंश उक्थ्योऽष्टममहः । तदप्येकं
ककुत्स्थानीयं, त्रिणवाग्निष्टोमरूपयोः सप्तमनवमयोरहोर्निम्नस्थानीयत्वात् ।
एतं महिषानमभिज्ञायानुष्ठाने यजमानः समानानां मध्ये त्रिगुणेनौन्नत्येन
प्रजापशुधनादिकृतेन युक्तो भवति । य एते पञ्चदशैकविंशत्रयस्त्रिंशास्त-स्था-
नीयो यजमान इतरा अहस्थानीयाः प्रजा यजमानस्य पुरस्थानीया भवन्ति ।
यथा पुरां सर्वासां राजा स्वामी, एवमन्यासां प्रजानां यजमानः स्वामी भव-
तीत्यर्थः ॥

पूर्वं दशरात्रस्यान्नप्राप्तिः पापव्यावृत्तिश्चेति फलद्वयं दर्शितम् । अथाभि-
चारबाधनिवृत्तिरूपं फलं दर्शयितुं विधत्ते—

अभिचर्यमाणो दशरात्रेण यजेत देवपुरा
एव पर्यूहते तस्य न कुतश्चनोपाव्याधो
भवति नैनमभिचरन्स्तृणुते, इति ।

यमुद्दिश्य शत्रुरभिचारं कर्तति सोऽयमभिचर्यमाणः । स चाभिचारबाधपरि-
हाराय दशरात्रेण यजेत । तस्मिन्नुद्विगे मति देवानां यानि पुराणि बहुवि-
धशूरभटभृत्यपभिपूर्णानि तानि सर्वाणि स्वरक्षार्थं पारितः स्थापयति । यः
शत्रुरभिचरति सोऽप्येनं न हिनस्ति, तस्य हिंसा तुपन्नमत्वात् । न कुतोऽप्यभि-
चारादेर्बाध एतस्य यजमानस्य संभवति ॥

अभिचारबाधनिवृत्तिफलप्राप्त्वा शत्रुजयरूपं फलमभिधातुं विधत्ते—

देवासुराः संयत्ता आसन्ते देवा एता
देवपुरा अपश्यन्त्यदशरात्रस्ताः पर्यौहन्त
तेषां न कुतश्चनोपाव्याधोऽभवत्ततो देवा
अभवन्पराऽसुरा यो भ्रातृव्यवान्त्स्यात्स दश-
रात्रेण यजेत देवपुरा एव पर्यूहते तस्य न

कुतश्चनोपाव्याधो भवति भवत्यात्मना पराऽस्य
भ्रातृव्यो भवति स्तोमः स्तोमस्योपस्तिर्भ-
वति भ्रातृव्यमेवोपस्तिं कुरुते , इति ।

देवाश्चासुराश्च यदा युद्धोद्यतास्तदानीं देवा विजयोपायं विचार्य यो दशरा-
त्रस्तद्वृषाणि देवपुराण्युपायत्वेन निश्चित्य परितस्तानि स्थापितवन्तः । तेषां
वैरिणां कुतोऽपि भ्रातृव्याभिवाधो न भवति । ततो देवा विजयं प्राप्ता असु-
राश्च पराजिताः । ततो भ्रातृव्यवान्यजमानोऽपि दशरात्रेण विजयी भवति ।
तदीयो भ्रातृव्यश्च पगभवति । किं चात्र ककुद्द्रूपस्य पञ्चदशस्तोमस्य समीप-
वता त्रिवृदादिस्तोम उपस्तिः क्षीणो भवति । तेन भ्रातृव्यमेव क्षीणं
कराति ॥

अथास्मिन्दशरात्रे कंचिद्विशेषं विधत्ते—

जामि वा एतत्कुर्वन्ति यज्ज्यायाऽस्य स्तोम-
मुपेत्य कनीयाऽसमुपयन्ति यदग्निष्टोमसामा-
न्यवस्ताच्च परस्ताच्च भवन्त्यजामित्वाय, इति ।

यथा लोके कश्चिद्राजामात्यादिर्महतीं संपदमनुभूय पश्चाद्द्वारिश्यमनुभवन्न-
त्यन्तमलसः क्लिष्टो भवति तथाऽत्रापि द्वितीयेऽङ्घ्रि जयायांसं पञ्चदशस्तोमं
ककुद्द्रूपमनुप्राय ततस्तृतीयेऽङ्घ्रि कनीयांसं निम्नभागस्थानीयं त्रिवृत्स्तोममनुति-
ष्ठन्तीति यत्तदेतज्जामि कुर्वन्ति आलस्ययुक्तं कुर्वन्तीत्यर्थः । अत आलस्यपरि-
हाराय पञ्चदशोक्थ्यरूपाद्वितीयस्मादङ्घ्रिऽवस्तात्प्रथमेऽह्न्युपरिष्ठाच्च तृतीयेऽह-
न्यग्निष्टोमसामानि यज्ञायज्ञीयारूपाणि कुर्यात् । तेनाऽऽलस्यं परिहृतं भवति ।
एवमेकत्रिंशोक्थ्यरूपात्पञ्चमादङ्घ्रिः पूर्वोत्तरदिनयोः । त्रयस्त्रिंशोक्थ्यरूपादष्ट-
मादङ्घ्रिः पूर्वोत्तरदिनयोरप्यग्निष्टोमसंस्थाप्रयोजि(ज)कानि यज्ञायज्ञीयसामानि
कुर्यात् । तेन सर्वत्राऽऽलस्यं परिहृतं भवति ।

अथास्य दशरात्रस्य प्रथममहर्षिर्विधत्ते—

त्रिवृदग्निष्टोमोऽग्निष्टुदाग्नेयीषु भवति
तेज एवाव रुन्धे, इति ।

अग्निविषयो यज्ञायज्ञीयसामसाध्योऽन्तिमस्तोत्रगतः स्तोमो यस्य सोऽयम-
ग्निष्टोमः । तस्यैवावान्तरविशेषः कश्चिदग्निष्टुदित्युच्यते । यत्र सर्वेष्वपि स्तोत्रे-
ष्वग्निरेव स्तूयते स च सर्वोऽपि त्रिवृत्स्तोमेनैव युक्तः । सर्वत्राग्नेरेव स्तुत्यत्वा-
द्वाग्नेयीष्वृधु सोऽग्निष्टुद्भवति । तदिदं प्रथममहः । तेन तेजः प्राप्नोति ॥

अथ द्वितीयमहर्विधत्ते—

पञ्चदश उक्थ्य ऐन्द्रीष्विन्द्रियमेवाव रुन्धे, इति ।

सर्वासाष्ट्यामिन्द्रविषयत्वादिन्द्रियप्राप्तिः ।

अथ तृतीयमहर्विधत्ते—

त्रिवृदग्निष्टोमो वैश्वदेवीषु पुष्टिमेवाव रुन्धे, इति ।

सर्वासाष्ट्यां वैश्वदेवत्वेन पुष्टिप्राप्तिः ।

अथ चतुर्थमहर्विधत्ते—

सप्तदशोऽग्निष्टोमः प्राजापत्यासु तीव्रसोमोऽन्नायस्या-

वरुद्भ्या अथो प्रैव तेन जायते, इति ।

तीव्रसोमो नाम कश्चिदुक्थ्यावान्तरविशेषः । यस्मिन्नाशीरर्थं गवां शतं कुहन्ति
तमुक्थ्यमग्निष्टोमरूपतामापाद्यानुतिष्ठेत् । पञ्चदशसु स्तोत्रेष्वन्तिमस्तोत्रत्रये
परित्यक्ते सति द्वादशस्तोत्रत्वेनाग्निष्टोमता संपद्यते । स्तोत्राणि च सर्वाणि
प्राजापत्यासृष्टु प्रयोक्तव्यानि । तीव्रसोमत्वाद्दंष्ट्रप्राप्तिर्ऋचां प्राजापत्यत्व-
त्प्रजोत्पत्तिश्च भवति ।

अथ पञ्चममहर्विधत्ते—

एकविंश उक्थ्यः सौरीषु प्रति-

ष्टित्या अथो रुचमेवाऽऽत्मन्धत्ते, इति ।

स्तोमस्यैकार्वांशत्वेन प्रतिष्ठाप्राप्तिः । ऋचां सौरीत्वादीक्षिधारणम् ।

अथ षष्ठमहर्विधत्ते—

सप्तदशोऽग्निष्टोमः प्राजापत्यासू-

पहव्य उपहवमेव गच्छति, इति ।

उपहव्यो नाम कश्चिदेकाहविशेषः । तदनुष्ठानेनात्रोषहवं सर्वेषामनुज्ञां
पूजाविषयां प्राप्नोति ।

(एकादशरात्रकथनम्)

अथ सप्तमनवमे अहनी विधत्ते—

त्रिणवावग्निष्टोमावभित ऐन्द्रीषु विजित्यै, इति ।

वक्ष्यमाणस्य त्रयस्त्रिंशत्वार्यस्याहः पूर्वोत्तरदिनयोस्त्रिणवस्तोमयुक्तावग्निष्टो-
मौ कार्यौ । तत्र सर्वा अप्यृच ऐन्ध्यस्तेन विजयो भवति ।

तयोरह्नोर्मध्यममष्टममहर्विधत्ते—

त्रयस्त्रिंश उक्थ्यो वैश्वदेवीषु प्रतिष्ठित्यै, इति ।

ऋचां सर्वासां वैश्वदेवत्वेन प्रतिष्ठासिद्धिः ।

अथ दशममहर्विधत्ते—

विश्वजित्सर्वपृष्ठोऽतिरात्रो भवति सर्वस्याभिजित्यै, इति ॥

गतम् ॥

इति श्रीमत्सायणाचार्यविरचिते माधवाय वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठके

पञ्चमोऽनुवाकः ॥ ९ ॥

(अथ सप्तमाष्टके द्वितीयप्रपाठके षष्ठोऽनुवाकः ।)

ऋतवो वै प्रजाकार्माः प्रजां नाविन्दन्त तेऽका-
मयन्त प्रजां सृजेमहि प्रजामर्ष रुन्धीमहि प्रजां
विन्देमहि प्रजावन्तः स्यामेति त एतमेकादशरात्रम-
पश्यन्तमाऽहरन्तेनायजन्त ततो वै ते प्रजा-
मवारुन्धत प्रजामविन्दन्त प्रजावन्तोऽभवन्त
ऋतवोऽभवन्तदार्तिवानामार्तवत्वमृतुनां वा एते
पुत्रास्तस्मात् (१) आर्तवा उच्यन्ते य एवं
विद्वांस एकादशरात्रमासंते प्रजाभेव सृजन्ते
प्रजामर्ष रुन्धते प्रजां विन्दन्ते प्रजावन्तो भवन्ति

ज्योतिरतिरात्रो भवति ज्योतिरेव पुरस्ताद्दधते
 सुवर्गस्य लोकस्यानुख्यात्यै पृष्ठ्यः षडहो भवति
 षड्वा ऋतवः षट्पृष्ठानि पृष्ठैरेवतूनन्वारोहम्यृतुभिः
 संवत्सरं ते संवत्सर एव प्रति तिष्ठन्ति चतुर्विंशो
 भवति चतुर्विंशत्यक्षरा गायत्री (२) गायत्रं
 ब्रह्मवर्चसं गायत्रियामेव ब्रह्मवर्चसे प्रति तिष्ठन्ति
 चतुश्चत्वारिंशो भवति चतुश्चत्वारिंशदक्षरा
 त्रिष्टुगिन्द्रियं त्रिष्टुप्त्रिष्टुभ्येवेन्द्रिये प्रति तिष्ठन्त्यष्टा-
 चत्वारिंशो भवत्यष्टाचत्वारिंशदक्षरा जगती
 जागताः पशवो जगत्यामेव पशुषु प्रति तिष्ठन्त्ये-
 कादशरात्रो भवति पञ्च वा ऋतव आर्तवाः
 पञ्चतुष्वेवाऽऽर्तवेषु संवत्सरे प्रतिष्ठाय प्रजामव रुन्ध-
 तेऽतिरात्रावभितो भवतः प्रजायै परिगृहीत्यै (३) ॥

(एते पुत्रास्तस्माद्वायव्येकात्र पञ्चाशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके षष्ठोऽनुवाकः ॥ ६ ॥

(अथ सप्तमाष्टके द्वितीयप्रपाठके षष्ठोऽनुवाकः ।)

ऋतवः । वै । प्रजाकामा इति प्रजा—कामाः । प्रजामिति
 प्र—जाम् । न । अविन्दन्त । ते । अकामयन्त । प्रजामिति

(एकादशरात्रकथनम्)

प्र-जाम् । सृजिमहि । प्रजामिति प्र-जाम् । अवेति ।
 रुन्धीमहि । प्रजामिति प्र-जाम् । विन्देमहि । प्रजावन्त
 इति प्रजा-वन्तः । स्याम । इति । ते । एतम् । एकादश-
 रात्रमित्येकादश-रात्रम् । अपश्यन् । तम् । एति । अह-
 रन् । तेन । अयजन्त । ततः । वै । ते । प्रजामिति
 प्र-जाम् । असृजन्त । प्रजामिति प्र-जाम् । अवेति ।
 अरुन्धत । प्रजामिति प्र-जाम् अविन्दन्त । प्रजावन्त इति
 प्रजा-वन्तः । अभवन् । ते । ऋतवः । अभवन् । तत् ।
 आर्तवानाम् । आर्तवत्वमित्यार्तव-त्वम् । ऋतूनाम् । वै ।
 एते । पुत्राः । तस्मात् (१) । आर्तवाः । उच्यन्ते ।
 ये । एवम् । विद्वांसः । एकादशरात्रमित्येकादश-रात्रम् ।
 आसन्ते । प्रजामिति प्र-जाम् । एव । सृजन्ते । प्रजामिति
 प्र-जाम् । अवेति । रुन्धते । प्रजामिति प्र-जाम् ।
 विन्दन्ते । प्रजावन्त इति प्रजा-वन्तः । भवन्ति । ज्योतिः ।
 अतिरात्र इत्यति-रात्रः । भवति । ज्योतिः । एव । पुर-
 स्तात् । दधते । सुवर्गस्येति सुवः-गस्य । लोकस्य ।
 अनुख्यात्या इत्यनु-ख्यात्ये । पृष्ठ्यः । षडह इति षट्-
 अहः । भवति । षट् । वै । ऋतवः । षट् । पृष्ठानि ।
 पृष्ठैः । एव । ऋतून् । अन्वारोहन्तीत्यनु-आरोहन्ति ।
 ऋतुभिरित्यूतु-भिः । संवत्सगमिति सं-वत्सगम् । ते । संवत्सर

इति सं-वत्सरे । एव । प्रतीति । तिष्ठन्ति । चतुर्विंश
इति चतुः-विंशः । भवति । चतुर्विंशत्यक्षरेति चतु-
र्विंशति-अक्षरा । गायत्री (२) । गायत्रम् । ब्रह्मवर्च-
समिति ब्रह्म-वर्चसम् । गायत्रियाम् । एव । ब्रह्मवर्चस
इति ब्रह्म-वर्चसे । प्रतीति । तिष्ठन्ति । चतुश्चत्वारिंश
इति चतुः-चत्वारिंशः । भवति । चतुश्चत्वारिंशदक्षरेति
चतुश्चत्वारिंशत्-अक्षरा । त्रिष्टुक् । इन्द्रियम् । त्रिष्टुप् ।
त्रिष्टुभि । एव । इन्द्रिये । प्रतीति । तिष्ठन्ति । अष्टाचत्वा-
रिंश इत्यष्टा-चत्वारिंशः । भवति । अष्टाचत्वारिंश-
दक्षरेत्यष्टाचत्वारिंशत्-अक्षरा । जगती । जागताः ।
पशवः । जगत्याम् । एव । पशुषु । प्रतीति । तिष्ठन्ति ।
एकादशरात्र इत्येकादश-रात्रः । भवति । पञ्च । वै ।
ऋतवः । आर्तवाः । पञ्च । ऋतुषु । एव । आर्तवेषु ।
संवत्सर इति सं-वत्सरे । प्रतिष्ठायेति प्रति-स्थायं ।
प्रजाभिति प्र-जाम् । अवेति । रुन्धते । अतिरात्रावि-
त्यति-रात्रौ । अभितः । भवतः । प्रजाया इति प्र-जायै ।
परिगृहीत्या इति परि-गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

द्वितीयपपाठके षष्ठोऽनुवाकः ॥ ६ ॥

(एकादशरात्रकथनम्)

(अथ सप्तमकाण्डे द्वितीयप्रपाठके षष्ठोऽनुवाकः ।)

पञ्चमे दशरात्रोऽभिहितः । अथ षष्ठ एकादशरात्रोऽभिधीयते ।
तमेतं विधत्ते —

ऋतवो वै प्रजाकामाः प्रजां नाविन्दन्त तेऽकामयन्त
प्रजां सृजेमहि प्रजामव रुन्धीमहि प्रजां विन्देमहि
प्रजावन्तः स्यामेति त एतमेकादशरात्रमपश्यन्ताऽ-
हरन्तेनायजन्त ततो वै ते प्रजामसृजन्त प्रजामवा-
रुन्धत प्रजामविन्दन्त प्रजावन्तोऽभवन्त ऋतवोऽ-
भवन्तदार्तवानामार्तदत्त्वमृतूनां वा एते पुत्रा-
स्तस्मादार्तवा उच्यन्ते य एवं विद्वांस एका-
दशरात्रमासते प्रजामेव सृजन्ते प्रजामव
रुन्धते प्रजां विन्दन्ते प्रजावन्तो भवन्ति, इति ।

वसन्ताष्ट्रविधानिनो देवाः पुरा प्रजाभिच्छन्तोऽपि नालभन्त । ते चतु-
विधां कामनापशुंति । प्रजां स्रष्टुं समर्थाः स्यामेत्येका कामना । ततोऽवरोक्तुं
नियन्तुं समर्थाः स्यामेति द्वितीया कामना । तत उत्पादनेन प्रजां लभेमहीति
तृतीया कामना । ततो वर्द्धयिषिः प्रास्ताभिश्च प्रजाभिर्युक्ता अवतिष्ठेमेति
चतुर्थी कामना । तेषामृतूनामेकादशरात्रेण तत्पर्यं सिद्धम् । ततस्ते वसन्ताद्या
ऋतवोऽभयान् । प्रजारूपां भृतिर्धर्मां प्राप्ताः । यस्मादेते सर्वे प्राणिनः ऋतूनां
पुत्रास्तस्मादार्तवा इयुच्यन्ते । ऋतुवदन्तेषामपि यजमानानामेतत्सर्वं सि-
ध्यति । अथ चैकादशरात्रस्य सप्तश्रवणात् । अपि चोदनया विधानान्त्सत्रत्वं
द्रष्टव्यम् । नद्यत्र साध्वानां पद्भ्या इध धनीपदेजाश्रवणाभिचोदना । तद्-
दत्रातिः इयानां धर्मविजया गामश्रवणान् । तस्मात्समृतूनामेकादशरात्रः सत्रम् ।
इतोऽन्वे शाखान्तरविहिता एकादशरात्रा अर्हन्ताः ।

एतस्मिन्मृतूनामेकादशरात्रे प्रथममहर्षिवत्ते —

ज्योतिरिति शत्रो भदति ज्योतिरेव पुग्स्ता-

दधते सुवर्गस्य लोकस्यान्ख्यात्ये, इति ।

पूर्वं ज्योतिर्गौरायुरेति ज्योतिःशब्दाभिधेया य एकाह उक्तस्तमेकाहम-

आतिरात्रसंस्थारूपं कुर्यात् । तथा सति प्रथममेव ऋषोतिविधानात्स्वर्गं जिग्-
मिषोर्यजमानस्य पुरस्तादेव प्रकाशः कृतो भवति । तच्च स्वर्गलोकप्रकाशनाय
भवति ॥

अथ द्वितीयादिसप्तमान्तान्यहानि विधत्ते—

पृष्ठ्यः षडहो भवति षड्वा ऋतवः षट्

पृष्ठानि पृष्ठैरेवर्तूनन्वारोहन्त्यृतुभिः संवत्सरं

ते संवत्सर एव प्रति तिष्ठन्ति, इति ।

द्वादशाहे द्वितीयदिनमारभ्य सप्तमान्तेषु दिनेषु रथंतरादिभिः षड्भिः पृष्ठ-
र्युक्तानि षडहानि विहितानि । तानि चास्माभिः साध्यानां षड्वाचनसङ्केतो-
दाहृतानि । तेषां संघः पृष्ठ्यः षडहः, सोऽत्र कर्तव्यः । तथा सति षट्सं-
ख्याद्वारेणर्तुप्राप्तिः । तद्वारा संवत्सरप्राप्तिः ॥

अथाष्टममहर्विधत्ते—

चतुर्विंशो भवति चतुर्विंशत्यक्षरा

गायत्री गायत्रं ब्रह्मवर्चसं गायत्रि-

यामेव ब्रह्मवर्चसे प्रति तिष्ठन्ति, इति ।

चतुर्विंशस्तोमयुक्तो रथंतरसामा य उक्थ्यः सोऽयमत्राष्टममहः । तथा सति
चतुर्विंशतिसंख्याद्वारा गायत्रीप्राप्तिः । तद्वारा च ब्रह्मवर्चमप्राप्तिः ॥

अथ नवममहर्विधत्ते—

चतुश्चत्वारिंशो भवति चतुश्चत्वारिंशदक्षरा त्रिष्टुगि-

न्द्रियं त्रिष्टुप्त्रिष्टुभ्येन्द्रिये प्रति तिष्ठन्ति, इति ।

चतुश्चत्वारिंशस्तोमयुक्तो बृहत्सामा य उक्थ्यः सोऽयमत्र नवममहः ।
तदनुष्ठानेन संख्याद्वारा त्रिष्टुप्प्राप्तिः । तद्वारा चेन्द्रियप्राप्तिः ॥

अथ दशममहर्विधत्ते—

अष्टाचत्वारिंशो भवत्यष्टाचत्वारिंश-

दक्षरा जगती जायताः पशवो जग-

त्यामेव पशुषु प्रति तिष्ठन्ति, इति ।

अष्टाचत्वारिंशस्तोमयुक्तो बृहत्सामा य उक्थ्यः सोऽयमत्र दशममहः ।
तेन संख्याद्वारा जगती प्राप्य तद्वारा पशुषु प्रति तिष्ठन्ति । तान्येतानि त्रीण्य-

(एकादशरात्रकथनम्)

हानि सूत्रकारेण स्पष्टमुदाहृतानि—‘तत्स्त्रीं छन्दोमानुक्थ्यानन्वहमुपयन्ति चतुर्विंशं चतुश्चत्वारिंशमष्टा चत्वारिंशमिति, रथंतरसामा प्रथमो बृहद्रथंतरसामा द्वितीयो बृहत्सामा तृतीयः, इति । छन्दोभिर्गायत्रीत्रिष्टुब्जगतीभिरक्षरसंख्याद्वारा मीयन्ते परिच्छिद्यन्त इति चतुर्विंशद्विंशोमाश्छन्दोमाः । तत्र चतुर्विंशस्तोमस्य विष्टुतिः सामन्नायने पञ्चमायने—‘अष्टाभ्यो हि करोति स तिसृभिः स चतसृभिः स एकया, अष्टाभ्यो हि करोति स एकया स तिसृभिः स चतसृभिः, अष्टाभ्यो हि करोति स चतसृभिः स एकया स तिसृभिः, पशवो वै छन्दोमा यदष्टाभ्यो हि करोत्यष्टाशकाः पशवः’ इति । स एकस्मिंस्तृचे प्रथमपर्याये प्रथमामृचं त्रिः पठेत् । द्वितीयां चतुः पठेत् । तृतीयां सकृत्पठेत् । द्वितीयपर्याये सकृद्भिश्चतुर्थेति क्रमः । तृतीयपर्याये चतुः सकृद्भिश्चेति क्रमः । चतुश्चत्वारिंशस्तोमस्य विष्टुतिरेवमायने—‘पञ्चदशभ्यो हि करोति स तिसृभिः स एकादशभिः स एकया, चतुर्दशभ्यो हि करोति स एकया स तिसृभिः स दशभिः, पञ्चदशभ्यो हि करोति स एकादशभिः स एकया स तिसृभिः’ इति । अत्र प्रथमपर्याये त्रिंशत्सकृत्त्वः सकृद्भिर्निक्रमः । द्वितीयपर्याये सकृद्भिर्दशकृत्त्वः । तृतीयपर्याये एकादशकृत्त्वः सकृद्भिः । अष्टाचत्वारिंशस्तोमस्य विष्टुतिरेवमायने—‘षोडशभ्यो हि करोति स तिसृभिः स द्वादशभिः स एकया, षोडशभ्यो हि करोति स एकया स तिसृभिः स द्वादशभिः, षोडशभ्यो हि करोति स द्वादशभिः स एकया स तिसृभिः, अन्तो वा अष्टाचत्वारिंशः पशवश्छन्दोमाः’ इति । अत्र प्रथमपर्याये त्रिंशत्सकृत्त्वः सकृद्भिः । द्वितीयपर्याये सकृद्भिर्द्वादशकृत्त्वः । तृतीयपर्याये द्वादशकृत्त्वः सकृद्भिः । एवं विंशश्छन्दोभिर्दशकृत्त्वमदशमान्यहानि निष्पाद्यानि ।

वक्ष्यमाणमेकादशमप्यहर्हृदि निधाय तेन सहितमेकादशरात्रं प्रशंसति—

एकादशरात्रो भवति पञ्च वा ऋतव

आर्तवाः पञ्चतुष्वेवाऽऽर्तवेषु संवत्सरं

प्रतिष्ठाय प्रजामव रुन्धत . इति ।

अस्य ऋतोर्द्विष्टारो वसन्तामृतुदेवताः(वाः) पञ्चसंख्याकार्त्तवैर्देवैः संपादिताः पुष्पोद्गमादय ऋतुसंख्येयिनः स्वभावाः पञ्चसंख्याकाः । एवं मिलित्वा दश संपन्नाः । संवत्सर एकादशः । एतेन सर्वेष्वेकादशरात्रानुष्ठानेन प्रतिष्ठां प्राप्य पश्चात्प्रजां प्राप्नुवन्ति ।

अथैकादशमहर्विधत्ते—

अतिरात्रावभितो भवतः प्रजायै परिगृहीत्यै, इति ॥

एकोनत्रिंशस्तोमयुक्तो यं ऽपमतिरात्र एकाहविंशतः सोऽपमत्रैकादशमहः ।
ज्योतिरतिरात्रो भवतीत्युक्तेन प्रथमेनाह्वा सह निर्देशादतिरात्राविति द्विवचन-
निर्देशः । सत्रलिङ्गस्योभयतो. तिरात्रत्यस्य रूपापनाय प्रजामात्रनस्य क्रतो-
रुभयतोऽतिरात्रत्वे सति फलभूतायाः प्रजाया उभयतो रक्षा परिगृहीता
भवति ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे द्वितीयप्रपाठके
षष्ठोऽनुवाकः ॥ ६ ॥

(भय मत्सनाष्टके द्वितीयप्रपाठके सप्तमोऽनुवाकः)

ऐन्द्रवायवाग्रान्गृहीयायः कामयेत यथापूर्वं प्रजाः
कल्पेरन्निति यज्ञस्य वै कृत्तिमनु प्रजाः कल्पन्ते यज्ञ-
स्याकृत्तिमनु न कल्पन्ते यथापूर्वमेव प्रजाः कल्पयति
न ज्यायांसं कनीयानति कामत्यैन्द्रवायवाग्रान्गृही
यादामयाविनः प्राणेन वा एष व्यृध्यते यस्याऽऽम-
र्यति प्राण ऐन्द्रवायवः प्राणैत्रै न संमर्धयति मित्रा-
वरुणाग्रान्गृहीरन्येषां दीक्षितानां प्रमीयेत (१)
प्राणापानाभ्यां वा एते व्यृध्यन्ते येषां दीक्षितानां
प्रमीयेते प्राणापानौ मित्रावरुणौ प्राणापानावेव
मुस्ततः परि हरन्त आश्विनाग्रान्गृहीताऽऽनुजावरोऽ-
श्विनौ वै देवानामानुजावरौ पश्वेवाग्रं पर्येतामश्विना-

(द्वादशरात्रकथनम्)

वेतस्य देवता य आनुजावरस्तावै नमग्रं परि
 णयतः शुक्राग्रान्गृहीत गतश्रीः प्रतिठाका मोऽसौ वा
 आदित्यः शुक्र एषोऽन्तोऽन्तं मनुष्यः (२) श्रिये
 गत्वा नि वर्ततेऽन्तदिवान्तमा भते न ततः पापी-
 यान्भवति मन्थ्यग्रान्गृहीताभिचर्यमाणं वा एत-
 यन्मान्धिपात्रं मृत्युनैवैनं ग्राहयति ताजगार्तिमाछ-
 त्याग्रयणाग्रान्गृहीत यस्य पिता पितामहः पुण्यः
 स्यादथ तन्न प्रामुयाद्वाचा वा एष इन्द्रियेण व्युध्य-
 ते यस्य पिता पितामहः पुण्यः (३) भवत्यथ
 तन्न प्राप्नोत्युरं इवैतयज्ञस्य वागिव यदाग्रयणो
 वाचैवैनमिन्द्रियेण समर्धयति न ततः पापीयाः भ-
 वत्युक्थ्याग्रान्गृहीताभिचर्यमाणः सर्वेषां वा एतत्पा-
 त्राणामिन्द्रियं यदुक्थ्यपात्रं सधर्णवैनमिन्द्रिये-
 णाति प्र युक्ते सरस्वत्यभि नो नेपि वस्य इति पुगेरुचं
 कुर्याद्वाग्धै (४) मरुस्वती वाचैवैनमति प्र युक्ते मा
 त्वत्क्षेत्राण्यरणानि गन्भेत्याह मृत्योर्वि क्षेत्राण्यरणानि
 तेनैव मृत्योः क्षेत्राणि न गच्छति पूर्णान्ग्रहान्गृही-
 यादामयाविनः प्राणान्वा एतस्य शुग्च्छति यस्याऽऽ-
 मयति प्राणा ग्रहाः प्राणानेवास्य शुचो मुञ्चत्युत
 यदीतासुर्भवति जीवत्येव पूर्णान्ग्रहान्गृहीयायर्हि

पर्जन्यो न वर्षेत्प्राणान्वा एतर्हि प्रजानां शुभृच्छति
यर्हि पर्जन्यो न वर्षति प्राणा ग्रहाः प्राणानेव
प्रजानां शुचो मुञ्चति ताजक्प्र वर्षति (५) ॥

(प्रमीयेत मनुष्यं ऋध्यते यस्य पिता पितामहः पुण्यो वाग्वा
एव पूर्णान्ग्रहान्पञ्चविंशतिश्च) ॥ ७ ॥

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके सप्तमोऽनुवाकः ॥ ७ ॥

(अथ सप्तमाष्टके द्वितीयप्रपाठके सप्तमोऽनुवाकः ।)

ऐन्द्रवायवाग्रानित्यैन्द्रवायव—अग्रान् । गृहीयात् । यः ।
कामयेत । यथापूर्वमिति यथा—पूर्वम् । प्रजा इति प्र-
जाः । कल्पेन् । इति । यज्ञस्य । वै । कृषिम् ।
अन्विति । प्रजा इति प्र—जाः । कल्पन्ते । यज्ञस्य ।
अकृषिम् । अन्विति । न । कल्पन्ते । यथापूर्वमिति
यथा—पूर्वम् । एव । प्रजा इति प्र—जाः । कल्पयति । न ।
ज्यायांसम् । कनीयान् । अतीति । क्रामति । ऐन्द्रवाय-
वाग्रानित्यैन्द्रवायव—अग्रान् । गृहीयात् । आमयाविनः ।
प्राणेनेति प्र—अनेन । वै । एषः । वीति । ऋध्यते ।
यस्य । आमयति । प्राण इति प्र—अनः । ऐन्द्रवायव
इत्यैन्द्र—वायवः । प्राणेनेति प्र—अनेन । एव । एनम् ।

(द्वादशरात्रकथनम्)

समितिं । अर्धयति । मैत्रावरुणाग्रानिति मैत्रावरुण-
 अग्रान् । गृहीरन् । येषाम् । दीक्षितानाम् । प्रमीयेतेति
 प्र-मीयेत (१) । प्राणापानाभ्यामिति प्राण-अपा-
 नाभ्याम् । वै । एते । वीति । ऋध्यन्ते । येषाम् ।
 दीक्षितानाम् । प्रमीयत इति प्र-मीयते । प्राणापा-
 नाविति प्राण-अपानौ । मित्रावरुणाविति मित्रा-
 वरुणौ । प्राणापानाविति प्राण-अपानौ । एव । मुखतः ।
 परीति । हरन्ते । आश्विनाग्रानित्याश्विन-अग्रान् ।
 गृहीत । आनुजावर इत्यानु-जावरः । अश्विनौ । वै ।
 देवानाम् । आनुजावरावित्यानु-जावरो । पश्चा । इव ।
 अग्रम् । परीति । ऐताम् । अश्विनौ । एतस्य । देवता ।
 यः । आनुजावर इत्यानु-जावरः । तौ । एव । एनम् ।
 अग्रम् । परीति । नयतः । शुक्राग्रानिति शुक्र-अग्रान् ।
 गृहीत । गतश्रीरिति गत-श्रीः । प्रतिष्ठाकाम इति प्रतिष्ठा-
 कामः । असौ । वै । आदित्यः । शुक्रः । एषः । अन्तः ।
 अन्तम् । मनुष्यः (२) । अथै । सत्वा । नीति । वर्तते ।
 अन्तात् । एव । अन्तम् । एति । रभत । न । ततः ।
 पापीयान् । भवति । मन्थ्यग्रानिति मन्थि-अग्रान् ।
 गृहीत । अग्निचरदित्यग्नि-चरन् । आतपात्रमित्यार्त-
 पात्रम् । वै । एतत् । यत् । मन्थिपात्रमिति मन्थि-पात्रम् ।

मृत्युर्ना । एव । एनम् । ग्राहयति । ताजक् । अर्तिम् ।
 एति । ऋच्छति । आग्रयणाग्रानित्याग्रयण—अग्रान् ।
 गृहीत । यस्य । पिता । पितामहः । पुण्यः । स्यात् ।
 अथ । तत् । न । प्रामुयादिति प्र—आमुयात् । वाचा ।
 वै । एषः । इन्द्रियेण । धीति । ऋध्यते । यस्य । पिता ।
 पितामहः । पुण्यः (३) । भवति । अथ । तत् । न ।
 प्रामोतीति प्र—आमोति । उरः । इव । एतत् । यज्ञस्य ।
 वाक् । इव । यत् । आग्रयणः । वाचा । एव । एनम् ।
 इन्द्रियेण । समिति । अर्धयति । न । ततः । पार्षीयान् ।
 भवति । उक्थ्याग्रानित्युक्थ्य—अग्रान् । गृहीत । अभि-
 चर्यमाण इत्यभि—चर्यमाणः । सर्वेषाम् । वै । एतत् ।
 पात्राणाम् । इन्द्रियम् । यत् । उक्थ्यपात्रमित्युक्थ्य—पात्रम् ।
 सर्वेण । एव । एनम् । इन्द्रियेण । अति । प्रेति । युङ्क्ते ।
 सरस्वति । अभीति । नः । नेषि । यस्यः । इति ।
 पुरोरुचमिति पुरः—रुचम् । कुर्यात् । वाक् । वै
 (४) । सरस्वती । वाचा । एव । एनम् । अति ।
 प्रेति । युङ्क्ते । मा । त्वत् । क्षेत्राणि । अरणानि । गन्म ।
 इति । आह । मृत्योः । वै । क्षेत्राणि । अरणानि ।
 तेन । एव । मृत्योः । क्षेत्राणि । न । गच्छति । पूर्णान् ।
 ग्रहान् । गृहीयात् । आमयाविर्नः । प्राणानिति प्र—

(द्वादशरात्रकथनम्)

अनान् । वै । एतस्य । शुक् । ऋच्छति । यस्य । आम-
यति । प्राणा इति प्र-अनाः । ग्रहाः । प्राणानिति प्र-
अनान् । एव । अस्य । शुचः । मुञ्चति । उत । यदि ।
इतासुरितीत-असुः । भवति । जीवति । एव । पूर्णान् ।
ग्रहान् । गृह्णीयात् । यर्हि । पर्जन्यः । न । वर्षेत् । प्राणा-
निति प्र-अनान् । वै । एतर्हि । प्रजानामिति प्र-जानाम् ।
शुक् । ऋच्छति । यर्हि । पर्जन्यः । न । वर्षति । प्राणा
इति प्र-अनाः । ग्रहाः । प्राणानिति प्र-अनान् । एव ।
प्रजानामिति प्र-जानाम् । शुचः । मुञ्चति । ताजक् ।
प्रेति । वर्षति (५) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके सप्तमोऽनुवाकः ॥ ७ ॥

(अथ सप्तमकाण्डे द्वितीयप्रपाठके सप्तमोऽनुवाकः ।)

पष्ठेऽनुवाक एकादशरात्रोऽभिहितः । अथ सप्तममारभ्य दशमान्तेषु चतुर्ध्वनु-
षाकेषु द्वादशरात्रोऽभिधीयते । तत्रास्मिन्सप्तमे काम्यग्रदानुष्ठानप्रकारा उच्यन्ते ।

तत्र प्रथममेकं प्रकारं विधत्ते —

ऐन्द्रवायवाग्रान्गृह्णीयाथः कामयेन यथापूर्वं प्रजाः
कल्पेरन्निति यज्ञस्य वै ऋषिमनु प्रजाः कल्पन्ते
यज्ञस्याऋषिमनु न कल्पन्ते यथापूर्वमेव प्रजाः
कल्पयति न ज्याया*सं कनीयानति कामति, इति ।

पूर्वे पितृपितामहादयो यादृश आचारे प्रवृत्तास्तादृश एवाऽऽचारे पुत्रपौत्रादीनां प्रजानां च प्रवृत्तियथापूर्वत्वम् । एतत्कामयमानो द्विदेवत्यग्रहेष्वादावैन्द्रवायवग्रहं गृह्णीयात् । यद्यपि नित्यप्रयोगेऽपि तदग्रत्वमस्ति तथाऽपि कामसंयोगार्थं पुनर्विधानम् । यथाऽग्निहोत्रे दध्ना जुहोतीति सत्यपि नित्याविधौ दध्नेन्द्रियकामस्येति पुनर्विधानं तद्वत् । यज्ञस्य सम्यक्प्रवृत्त्या तत्फलभूतानां प्रजानां प्रवृत्तिः समीचीना भवति । यज्ञस्य विपर्यये प्रजानामपि विपर्ययो भवति । तस्मादैन्द्रवायवग्रहे प्रजा यथापूर्वमेव प्रवर्तन्ते । न तु ज्यायांसं पितरं पितामहं वा कनीयान्कश्चिः प्रतिक्रामति ।

उक्तमेव प्रकारं रोगनिवृत्त्यर्थं विधत्ते —

ऐन्द्रवायवाग्रान्गृह्णीयादाययाधिनः प्राणेन
वा एष व्यृध्यते यस्याऽऽमयति प्राण
ऐन्द्रवायवः प्राणेनैवैनं समर्धयति, इति ।

यस्य पुरुषस्य रोगो भवति स प्राणेन वियुक्तो भवति, प्राणस्य निर्गन्तुमद्युक्तत्वात् । ऐन्द्रवायवस्य प्राणरूपात्वं प्राण ऐन्द्रवायव इत्यादिश्रुतिबलादवगन्तव्यम् । चागपि हि प्राणविज्ञेय एव । अत ऐन्द्रवायवस्य प्राथम्येन प्राणस्य समृद्धौ सत्यां रोगो निवर्तते ।

अथ नैमित्तिकं कंचिद्ग्रहप्रकारं विधत्ते—

भैत्रावरुणाग्रान्गृह्णीरन्धेषां दीक्षितानां प्रभीयेत
प्राणापानाभ्यां वा एते व्यृध्यन्ते येषां
दीक्षितानां प्रभीयते प्राणापानौ भित्रावरुणौ
प्राणापानावेव मुखतः परि हरन्ते, इति ।

सत्ररूपे द्वादशाहे दीक्षितानां मध्ये यदि कश्चिन्ध्रियेत तदा तस्मिन्मरणं निमित्तीकृत्येतरे दीक्षिताः प्रश्नां भैत्रावरुणं गृह्णीत्या पश्चादैन्द्रवायवं प्रयुञ्जीरन् । सर्वैः सहानुष्ठानमुत्क्रान्तानां देवास्मिन्नपि घृते सत्यन्धेषां प्राणापानौ शिथिलाविव भवतः । भित्रावरुणयोः प्राणापानाभिमानित्वात्तदीयग्रहस्य प्राथम्ये सत्यदिदं एव प्राणापानौ परिहः समादधते ।

अथापकर्षपरिहारार्थं प्रज्ञागन्तरं विधत्ते ---

आश्विनाग्रान्गृह्णीतःऽऽनुजावरोऽश्विनौ वै
देवानामान्जावरो पश्चेवाग्रं पर्येताम-

श्विनावेतस्य देवता य आनुजावर-
स्तावेवेनमग्रं परि णयतः, इति ।

स्वयं सर्वेषामग्रजत्वेन पूज्यः सन्नप्पनुजवदवरो भूत्वा यः सर्वैस्तिरस्क्रियते ऽयमानुजावरः । स चाऽऽश्विनं ग्रहं प्रथमं प्रयुज्य पश्चादैन्द्रवायवादीन्प्रयु-
ति । देवानां मध्येऽश्विनादानुजावरौ स्वयं देवत्वेन पूज्यौ सन्तावपि भिष-
वेनावरत्वमापन्नौ । अत एवान्यत्राऽऽम्नातम् ‘ अपूतौ वा इमौ मनुष्यचरौ
पजाविति ’ इति । तथाविधावश्विनौ पश्चान्कालान्तरेऽग्रमिव पर्येतां श्रैष्ठ्यमेव
स्रवन्तौ । एतदपि तत्रैत्राऽऽम्नातम्—‘तौ वहिष्पवमानेन पवयित्वा ताभ्या-
माश्विनमगृह्णन्’ इति । एवं साति य आनुजावरोऽस्त्येतस्य समानस्वभावत्वा-
श्विनौ देवता । तदीयग्रहस्याग्रत्वे सत्यश्विनावेनं यजमानं श्रैष्ठ्यं प्राप्-
तः ॥

अथ प्रतिष्ठार्थं प्रकारान्तरं विधत्ते—

शुक्राग्रान्गृहीत गतश्रीः प्रतिष्ठाकामोऽसौ
वा आदित्यः शुक्र एषोऽन्तोऽन्तं मनुष्यः
श्रियै गत्वा नि वर्ततेऽन्तादेवान्तमा
रभते न ततः पापीयान्भवति, इति ।

यो नष्टश्रीकः सन्तुनः प्रतिष्ठां कामयते सोऽयं शुक्रमादौ गृहीयादिति । दीप्ति-
त्वादसावादित्यः शुक्रः । एष एव प्रकाशानामन्तः काष्ठाऽन्तिमः । न ह्यादि-
यादधिकः प्रकाशोऽस्ति । अतः शुक्राग्रत्वेन मनुष्यश्रिया अन्तं काष्ठां प्राप्य
वस्माहारिभ्यान्निवर्तते । प्रकाशपरमकाष्ठारूपादादित्यादेव संपत्परमकाष्ठां
प्नोति । तत ऊर्ध्वं कदाचिदपि दरिद्रो न भवति ॥

अभिचारहेतुं प्रकारं विधत्ते—

मन्थ्यग्रान्गृहीताभिचरन्नार्तपात्रं वा एतद्यन्मान्थिपात्रं
मृत्युनैवेनं ग्राहयति ताजगार्तिमार्छति, इति ।

अभिचरन्मान्थिनमादौ गृहीयात् । परस्याऽऽतत्त्वप्रापणादिदमार्तपात्रम् ।
दिग्रत्वेन वैरिणं मृत्युगृहीतं करोति । स च वैरी तदानीमेव मृत्युं प्राप्नोति ॥

स्वकीयपित्रादिसमानोत्कर्षमाप्त्यर्थं प्रकारान्तरं विधत्ते—

आग्रयणाग्रान्गृहीत यस्य पिता पितामहः पुण्यः
 स्यादथ तन्न प्रामुयाद्वाचा वा एष इन्द्रियेण व्युद्ध्यते
 यस्य पिता पितामहः पुण्यो भवत्यथ तन्न प्रामो-
 स्युर इवैतद्यज्ञस्य वागिव यदाग्रयणो वाचैवैन-
 मिन्द्रियेण समर्धयति न ततः पापीयान्भवति, इति ।

यस्य यजमानस्य पितृपितामहौ धमविद्यादिभिर्गुणैरुत्कृष्टौ, स्वयं तु तमुत्कर्षं
 यदि नाऽऽप्नोति, तादृश आग्रयणं प्रथमं शृङ्गीयात् । पित्रादेरुत्कर्षे सति स्वय-
 मुत्कर्षहीनः सभामध्ये वाक्पाण्डित्येनेतरव्यवहारेष्विन्द्रियसामर्थ्येन वियुक्तः,
 आग्रयणस्तु यज्ञस्योरःदेशवत्सामर्थ्याधारो वाग्निन्द्रियवदुत्कर्षहेतुश्च । अतस्त-
 दग्रत्वेनैवं यजमानं सदा पाण्डित्यरूपया वाचा व्यवहारान्तरसामर्थ्यरूपेण-
 इन्द्रियेण च समृद्धं करोति । तत ऊर्ध्वं कदाचिदपि तदुभयहीनो न
 भवति ॥

परकीयाभिचारनिवृत्त्यर्थं प्रकारान्तरं विधत्ते—

उक्थयाग्रान्गृहीताभिर्चर्यमाणः सर्वेषां
 वा एतत्पात्राणामिन्द्रियं यदुक्थ्यपात्रं
 सर्वेणैवैनमिन्द्रियेणाति प्र युङ्क्ते, इति ।

यान्येतानि सोमपात्राणि सन्ति तेषां मध्ये यदुक्थ्यपात्रं तदिन्द्रियसाम-
 र्थ्योपेतम् । अतस्तस्याग्रत्वे सत्यभिचारकर्तारपेनं सर्वेणापि सामर्थ्येनातिक्रम्य
 स्वयमनुतिष्ठति ।

अत्र मन्त्रविशेषं विधत्ते—

सरस्वत्यभि नो नेषि वस्य इति पुरोरुचं कुर्या-
 द्वाग्वै सरस्वती वाचैवैनमति प्र युङ्क्ते, इति ।

सोमरसग्रहणात्पूर्वं पठितव्या पुरोरुक्तां च पुरोरुचमत्र सरस्वतीत्यादिकां
 पठेत् । मन्त्रोक्ता सरस्वती वाग्देवता । अतो वाचैवैनमभिचरितारमतिक्रम्या-
 नुतिष्ठति । इयमृगवाह्यग्रन्थे द्वितीयकाण्डे उग्रहोमाख्ये प्रपाठक एव-
 माज्ञाता—

(द्वादशरात्रकथनम्)

सरस्वत्यभि नो नेपि वस्यः । मा पस्फरीः पयसा मा न आधक् । जुषस्व नः ।
स्रुया वेदया च । मा त्वत्क्षेत्राण्यरणानि गन्म । ' इति ॥

।स्यायमर्थः— हे सरस्वति नोऽस्मान्वसो वरिष्ठं प्राणधारणरूपं जीवनमभिने-
याभिमुख्येन प्रापय । मा पस्फरीस्वान्मा हिंसीः । मा न आधक्, अस्मान्मा
।क्षीः । अपि तु स्रुया स्रुयेन वेदया च प्रवेशनि(नी)यतया च नोऽस्माञ्जु-
।स्वास्मासु प्रविश्य स्रुयं कुर्वित्यर्थः । किंच त्वत्प्रसादादरणानि क्षेत्राणि
रमणीयानि स्थलानि मा गन्म मा प्रामुयामेति ॥

तमिमं चतुर्थपादमनूय व्याचष्टे—

मा त्वत्क्षेत्राण्यरणानि गन्मेत्याह मृत्योर्वै क्षेत्राण्यर-
णानि तेनैव मृत्योः क्षेत्राणि न गच्छति, इति ।

तेन मन्त्रपाठेन मृत्युसंबन्धीन्यरणानि यानि स्थानानि तानि न प्राप्नोति
। प्रधीयत इत्यर्थः ॥

अथ रोगपरिहाराय प्रकारान्तरं विधत्ते—

पूर्णान्ग्रहान्ग्रहणीयादामयाविनः प्राणान्वा एतस्य
शुगृच्छति यस्याऽऽमयति प्राणा ग्रहाः प्राणाने-
वास्य शुचो मुञ्चत्युत यदीतासुर्भवति जीवत्येव, इति ।

यान्यैन्द्रवायवादीनि पात्राणि तानि सोमरसेन पूर्णानि यथा भवन्ति तथा
। गनिवृत्त्यर्थं गृह्णीयात् । यस्य रोगो वर्तते तस्य प्राणाञ्जुशोकं षड्रवः
। प्राप्नोति । ततः पूर्णानां ग्रहाणां प्राणरूपात्वादस्य यजमानस्य प्राणान्पूर्णग्रहैः
। गिकान्मोचयति । तथा सति यद्यपि मुहूर्तमात्रं गतप्राणस्तथाऽपि पुनर्जीवत्येव ।

एतमेव प्रकारं पुनरपि वृष्यर्थं विधत्ते—

पूर्णान्ग्रहान्ग्रहणीयादार्हिं पर्जन्यो न वर्षेत्प्राणान्वा
एतर्हिं प्रजानाः शुगृच्छति यर्हिं पर्जन्यो न
वर्षति प्राणा ग्रहाः प्राणानेव प्रजानाः
शुचो मुञ्चति ताजक्प्र वर्षति, इति ॥

यदा स्वकाले वृष्टिर्न भवेत्तदा वृष्यर्थमैन्द्रवायवादिपात्राणि सोमरसेन

पूरणीयानि । यदा वृष्यभावस्तदा प्रजानां प्राणा अन्नाभावाच्छोकेन प्राप्यन्ते ।
ग्रहपूरणेन शोको निवर्तते । तदानीमेव प्रकर्षेण वर्षणात् ॥

इति श्रीमत्सायणाचार्यविरचिते मायवीये वेदार्थप्रकाशे कृष्णयजुर्वेदी-
थैत्तिरीयसंहिताभाष्ये सप्तमकाण्डे द्वितीयप्रपाठके
सप्तमोऽनुवाकः ॥ ७ ॥

(अथ सप्तमाष्टके द्वितीयप्रपाठके ऽष्टमोऽनुवाकः ।)

गा॒य॒त्रो वा ऐ॒न्द्रवा॒यवो गा॒य॒त्रं प्रा॒य॒णीय॒म-
ह॒स्तस्मा॑त्प्रा॒य॒णीयेऽह॑न्नेन्द्रवा॒यवो गृ॒ह्यते॒ स्व ए॒वैनं-
मा॒य॒त॒ने गृ॒ह्णाति॒ त्रैष्टु॑भो वै शु॒क्रस्त्रैष्टु॑भं द्वितीयमह॒-
स्तस्मा॑द्द्वितीयेऽह॑न्ञ्जु॒क्रो गृ॒ह्यते॒ स्व ए॒वैनं॑मा॒य॒त॒ने
गृ॒ह्णाति॒ जा॒र्ग॒तो वा आ॑ग्र॒य॒णो जा॒र्ग॒तं तृ॒तीयमह॒-
स्तस्मा॑त्तृतीयेऽह॑न्नाग्र॒य॒णो गृ॒ह्यते॒ स्व ए॒वैनं॑मा॒य॒त॒ने
गृ॒ह्णात्ये॒तद्वै (१) य॒ज्ञमा॑प॒यच्छ॑न्दाः॒स्यामो॑ति
यदा॑ग्र॒य॒णः श्वो गृ॒ह्यते॒ यत्रै॒व य॒ज्ञमह॑श॒न्त॒त ए॒वैनं॑
पुनः॒ प्र गु॑हृ॒क्ते जग॑न्मुखो वै द्वितीया॑स्त्रिग॒त्रो जा॒र्ग॒त
आग्र॒य॒णो यच्च॑तुर्थेऽह॑न्नाग्र॒य॒णो गृ॒ह्यते॒ स्व ए॒वैनं-
मा॒य॒त॒ने गृ॒ह्णात्यथो॒ स्वमे॒व छन्दोऽनु॑ पर्या॒वर्त॑न्ते
राथ॑न्त॒रो वा ऐ॒न्द्रवा॒यवो राथ॑न्तरं पञ्चममह॒स्तस्मा॑-
त्यञ्च॒मेऽह॑न् (२) ऐ॒न्द्रवा॒यवो गृ॒ह्यते॒ स्व ए॒वैनं-
मा॒य॒त॒ने गृ॒ह्णाति॒ बा॒र्ह॒तो वै शु॒क्रो बा॒र्ह॒तः

(द्वादशरात्रकथनम्)

पृष्ठमहस्तस्मात्पृष्ठेऽहंछुको गृह्यते स्व एवैनमायतने
 गृह्णात्येतद्वै द्वितीयं यज्ञमापद्यच्छन्दाःस्यामोति
 यच्छुक्रः श्वो गृह्यते यत्रैव यज्ञमहंशन्तत एवैनं
 पुनः प्र युङ्क्ते त्रिमुङ्मुखो वै तृतीयस्त्रिरात्रस्रैष्टुभः
 (३) शुक्रो यत्सममेऽहंछुको गृह्यते स्व
 एवैनमायतने गृह्णात्यथो स्वमेव छन्दोऽनु पर्या-
 वर्तन्ते वाग्वा आग्रयणो वागष्टममहस्तस्मा-
 दष्टमेऽहंन्नाग्रयणो गृह्यते स्व एवैनमायतने गृह्णाति
 प्राणो वा ऐन्द्रवायवः प्राणो नयममहस्तस्मान्नव-
 मेऽहंन्नन्द्रवायवो गृह्यते स्व एवैनमायतने गृह्णात्येतत्
 (४) वै तृतीयं यज्ञमापद्यच्छन्दाःस्यामोति
 यैन्द्रवायवः श्वो गृह्यते यत्रैव यज्ञमहंशन्तत
 एवैनं पुनः प्र युङ्क्तेऽथो स्वमेव छन्दोऽनु पर्यावर्तन्ते
 पथो वा एतेऽध्यपथेन यन्ति येऽन्येनन्द्रवायवान्प्र-
 तिपद्यन्तेऽन्तः खलु वा एष यज्ञस्य यदहंशममहंश-
 मेऽहंन्नन्द्रवायवो गृह्यते यज्ञस्य (५)
 एवान्तं गत्वा पथात्पन्थामपि यन्त्यथो यथा बही-
 यसा प्रतिसां वान्ति तादृशेव तच्छन्दा स्य-
 न्योऽन्यस्य लोकमभ्यध्यायन्तान्यतेनैव देवा व्यवा-
 हयन्नन्द्रवायवस्य वा एतदायतने यच्चतुर्थमहस्तस्मि-

आग्रयणो गृह्यते तस्मादाग्रयणस्याऽऽयतने नव-
 मेऽह्नैन्द्रवायवो गृह्यते शुक्रस्य वा एतदायतनं
 यत्पञ्चमम् (६) अहस्तस्मिन्नैन्द्रवायवो गृह्यते
 तस्मादैनद्रवायवस्याऽऽयतने सप्तमेऽह्च्छुक्रो गृह्यत
 आग्रयणस्य वा एतदायतनं यत्षष्ठमहस्तस्मिच्छुक्रो
 गृह्यते तस्माच्छुक्रस्याऽऽयतनेऽष्टमेऽह्नाग्रयणो गृह्यते
 छन्दास्स्येव तद्वि वाहयति प्र वस्यंसो विवाहमाप्नोति
 य एवं वेदार्थो देवताभ्य एव यज्ञे संविदं दधाति
 तस्मादिदमन्योऽन्यस्मै ददाति (७) ॥

(एतद्वै पञ्चमेऽह्नैष्टम एतद्गृह्यते यज्ञस्य पञ्चममन्यस्मा एकं च ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठकेऽष्टमोऽनुवाकः ॥ ८ ॥

(अथ सप्तमाष्टके द्वितीयप्रपाठकेऽष्टमोऽनुवाकः ।)

गा॒य॒त्रः । वै । ऐ॒न्द्र॒वा॒य॒व इत्यैन्द्र—वा॒य॒वः । गा॒य॒त्रम् ।
 प्रा॒य॒णी॒य॒मि॒ति प्र—अ॒य॒नी॒य॒म् । अ॒ह्नः । तस्मात् ।
 प्रा॒य॒णी॒य इति प्र—अ॒य॒नी॒ये । अ॒हन् । ऐ॒न्द्र॒वा॒य॒व
 इत्यैन्द्र—वा॒य॒वः । गृ॒ह्य॒ते । स्वे । ए॒व । ए॒नम् । आ॒य॒त॒नं
 इत्या—य॒त॒ने । गृ॒ह्णा॒ति । त्रैष्टु॒भः । वै । शु॒क्रः । त्रैष्टु॒भम् ।

(द्वादशरात्रकथनम्)

द्वितीयम् । अहः । तस्मात् । द्वितीये । अहन् । शुक्रः ।
 गृह्यते । स्वे । एव । एनम् । आयतन इत्या—यतने ।
 गृह्णाति । जागतः । वै । आग्रयणः । जागतम् ।
 तृतीयम् । अहः । तस्मात् । तृतीये । अहन् । आग्रयणः ।
 गृह्यते । स्वे । एव । एनम् । आयतन इत्या—यतने ।
 गृह्णाति । एतत् । वै (१) । यज्ञम् । आपत् । यत् ।
 छन्दांसि । आमोति । यत् । आग्रयणः । श्वः ।
 गृह्यते । यत्र । एव । यज्ञम् । अहंशन् । ततः । एव ।
 एनम् । पुनः । प्रेति । युङ्क्ते । जगन्मुख इति जगत्—
 मुखः । वै । द्वितीयः । त्रिरात्र इति त्रि—रात्रः ।
 जागतः । आग्रयणः । यत् । चतुर्थे । अहन् ।
 आग्रयणः । गृह्यते । स्वे । एव । एनम् । आयतन
 इत्या—यतने । गृह्णाति । अथो इति । स्वम् । एव ।
 छन्द्ः । अन्विति । पर्यावर्तन्त इति परि—आवर्तन्ते ।
 राथंतर इति राथं—तरः । वै । ऐन्द्रवायव इत्येन्द्र—वायवः ।
 राथंतरमिति राथं—तरम् । पञ्चमम् । अहः । तस्मात् । पञ्चमे ।
 अहन् (२) । ऐन्द्रवायव इत्येन्द्र—वायवः । गृह्यते ।
 स्वे । एव । एनम् । आयतन इत्या—यतने । गृह्णाति ।
 बार्हतः । वै । शुक्रः । बार्हतम् । षष्ठम् । अहः ।
 तस्मात् । षष्ठे । अहन् । शुक्रः । गृह्यते । स्वे । एव ।

ए॒न॒म् । आ॒य॒त॒न॒ इत्या—य॒त॒ने । गृ॒ह्णा॒ति॒ । ए॒तत् । वै ।
 द्वि॒ती॒र्य॒म् । य॒ज्ञ॒म् । आ॒प॒त् । यत् । छ॒न्दा॑श्सि ।
 आ॒प्नो॒ति॒ । यत् । शु॒क्रः । श्वः । गृ॒ह्यते॑ । य॒त्र । ए॒व ।
 य॒ज्ञ॒म् । अ॒हंश॑न् । त॒तः । ए॒व । ए॒न॒म् । पु॒नः । प्रे॒ति॒ ।
 यु॒ङ्क्ते॑ । त्रि॒ष्टु॒ङ्मुख॑ इति॒ त्रि॒ष्टु॒क्—मु॒खः । वै । तृ॒ती॒र्यः ।
 त्रि॒रा॒त्र इति॑ त्रि—रा॒त्रः । त्रै॒ष्टु॒भः (३) । शु॒क्रः ।
 यत् । स॒प्त॒मे । अ॒हंन् । शु॒क्रः । गृ॒ह्यते॑ । स्वे । ए॒व । ए॒न॒म् ।
 आ॒य॒त॒न॒ इत्या—य॒त॒ने । गृ॒ह्णा॒ति॒ । अथो॒ इति॑ । स्व॒म् ।
 ए॒व । छ॒न्दः । अ॒न्विति॑ । प॒र्या॒वर्त॑न्त॒ इति॑ परि—
 आ॒वर्त॑न्ते । वाक् । वै । आ॒ग्र॒य॒णः । वाक् । अ॒ष्ट॒म॒म् ।
 अ॒हः । तस्मा॑त् । अ॒ष्ट॒मे । अ॒हंन् । आ॒ग्र॒य॒णः । गृ॒ह्यते॑ ।
 स्वे । ए॒व । ए॒न॒म् । आ॒य॒त॒न॒ इत्या—य॒त॒ने । गृ॒ह्णा॒ति॒ ।
 प्रा॒ण इति॑ प्र—अ॒नः । वै । ऐ॒न्द्र॒वा॒य॒व इत्यै॑न्द्र—वा॒य॒वः ।
 प्रा॒ण इति॑ प्र—अ॒नः । न॒व॒म॒म् । अ॒हः । तस्मा॑त् ।
 न॒व॒मे । अ॒हंन् । ऐ॒न्द्र॒वा॒य॒व इत्यै॑न्द्र—वा॒य॒वः । गृ॒ह्यते॑ ।
 स्वे । ए॒व । ए॒न॒म् । आ॒य॒त॒न॒ इत्या—य॒त॒ने । गृ॒ह्णा॒ति॒ ।
 ए॒तत् (४) । वै । तृ॒ती॒र्य॒म् । य॒ज्ञ॒म् । आ॒प॒त् । यत् ।
 छ॒न्दा॑श्सि । आ॒प्नो॒ति॒ । यत् । ऐ॒न्द्र॒वा॒य॒व इत्यै॑न्द्र—वा॒य॒वः ।
 श्वः । गृ॒ह्यते॑ । य॒त्र । ए॒व । य॒ज्ञ॒म् । अ॒हंश॑न् । त॒तः ।
 ए॒व । ए॒न॒म् । पु॒नः । प्रे॒ति॒ । यु॒ङ्क्ते॑ । अथो॒ इति॑ । स्व॒म् ।

(द्वादशरात्रकथनम्)

एव । छन्दः । अन्विति । पर्यावर्तन्ते इति परि—आवर्तन्ते ।
 पथः । वै । एते । अधीति । अपथेन । यन्ति । ये । अन्येन ।
 ऐन्द्रवायवादित्यैन्द्र—वायवात् । प्रतिपद्यन्ते इति प्रति—पद्यन्ते ।
 अन्तः । खलु । वै । एषः । यज्ञस्य । यत् । दशमम् । अहः ।
 दशमे । अहन् । ऐन्द्रवायव इत्यैन्द्र—वायवः । गृह्यते ।
 यज्ञस्य (५) । एव । अन्तम् । गत्वा । अपथात् ।
 पन्थाम् । अपीति । यन्ति । अथो इति । यथा । वहीयसा ।
 प्रतिसारमिति प्रति—सारम् । वहन्ति । तादृक् । एव । तत् ।
 छन्दांसि । अन्यः । अन्यस्य । लोकम् । अभीति ।
 अध्यायन् । तानि । एतेन । एव । देवाः । वीति । अवा-
 हयन् । ऐन्द्रवायवस्येत्यैन्द्र—वायवस्य । वै । एतत् । आय-
 तनमित्या—यतनम् । यत् । चतुर्थम् । अहः । तस्मिन् ।
 आग्रयणः । गृह्यते । तस्मात् । आग्रयणस्य । आयतन-
 इत्या—यतने । नवमे । अहन् । ऐन्द्रवायव इत्यैन्द्र—वायवः ।
 गृह्यते । शुक्रस्य । वै । एतत् । आयतनमित्या—यतनम् ।
 यत् । पञ्चमम् (६) । अहः । तस्मिन् । ऐन्द्रवायव-
 इत्यैन्द्र—वायवः । गृह्यते । तस्मात् । ऐन्द्रवायवस्येत्यैन्द्र—
 वायवस्य । आयतन इत्या—यतने । सप्तमे । अहन् । शुक्रः ।
 गृह्यते । आग्रयणस्य । वै । एतत् । आयतनमित्या—यतनम् ।
 यत् । षष्ठम् । अहः । तस्मिन् । शुक्रः । गृह्यते । तस्मात् ।

शुक्रस्य । आ॒य॒त॒न॒ इत्या—य॒त॒ने । अ॒ष्ट॒मे । अ॒ह॒न् । आ॒ग्र॒-
 य॒णः । गृ॒ह्य॒ते । छ॒न्दांसि॑ । ए॒व । तत् । वी॒ति॑ । वा॒ह॒-
 य॒ति॑ । प्रे॒ति॑ । वस्य॑सः । वि॒वा॒ह॒मि॒ति॑ वि—वा॒ह॒म् । आ॒भो॒ति॑ ।
 यः । ए॒वम् । वेद॑ । अथो॒ इति॑ । दे॒वता॑भ्यः । ए॒व । य॒ज्ञे ।
 सं॒धि॒द॒मि॒ति॑ सं—वि॒द॒म् । द॒धा॒ति॑ । तस्मात् । इ॒दम् । अ॒न्यः ।
 अ॒न्यस्मै॑ । द॒दा॒ति॑ (७) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयमपाठकेऽष्टमोऽनुवाकः ॥ ८ ॥

(अथ सप्तमकाण्डे द्वितीयमपाठकेऽष्टमोऽनुवाकः ।)

सप्तमेऽनुवाके द्वादशाहगताः काम्यग्रहप्रकारा उक्ताः । स च द्वादशाहो
 द्विविधः— समूढो व्यूढश्च । तत्र समूढप्रकारः सूत्रकारेण दर्शितः—‘ उयनीकां
 व्याख्यास्याम ऐन्द्रवायवाग्रौ प्रायणीयोदयनीयौ दशमं चाहः । अथेतरेषां
 नवानामैन्द्रवायवाग्रं प्रथममहः । अथ शुक्राग्रमथाऽऽग्रयणाग्रमेवं विहिता त्रिरुप-
 नीका परिवर्तते यद्यव्यूढः ’ इति । एवं समूढप्रकारमुक्त्वा व्यूढप्रकारोऽपि
 तेनैव दर्शितः—‘ व्यूढे स्वेन्द्रवायवाग्रौ प्रायणीयोदयनीयावथेतरेषां दशानामैन्द्र
 वायवाग्रं प्रथममहः । अथ शुक्राग्रमथ द्वे आग्रयणाग्रे अथैन्द्रवायवाग्रमथ द्वे शुक्राग्रे
 अथाऽऽग्रयणाग्रमथ द्वे ऐन्द्रवायवाग्रे ’ इति । तत्रास्मिन्नष्टमेऽनुवाके व्यूढप्रका-
 रोऽभिधीयते ।

तत्र प्रायणीयोदयनीयौ परित्यज्य यानीतराण्यहानि मध्यवर्तीनि दशसं-
 ख्याकानि तेषु प्रथमेऽहन्यैन्द्रवायवाग्रत्वं विधत्ते—

गायत्रो वा ऐन्द्रवायवो गायत्रं प्रायणीयम-
 हस्तस्मात्प्रायणीयेऽहन्यैन्द्रवायवो गृह्यते
 स्व एवैनमायतने गृह्णाति, इति ।

(द्वादशरात्रकृष्णम्)

यानि मुख्यानि च्छन्दांसि गायत्रीत्रिष्टुब्जगतीरूपाणि तेषां मध्ये गायत्री
 ामा । अग्रत्वेन चात्रैन्द्रवायवशुक्राग्रयणा विकल्पन्ते । तेषां च मध्य ऐन्द्रवा-
 ः प्राथम्येन प्रकृतावाप्नातः । ततः प्राथम्यमाभ्यादैन्द्रवायवो गायत्रः ।
 रूपणीयानां दशानामह्नां मध्ये यत्प्रायणीयं प्रथमभाव्यहस्तदपि प्राथम्यस्य
 ाम्याद्वायत्रम् । एवं च सति तस्मिन्प्रायणीये दशानां मध्ये प्रथमेऽहन्यैन्द्रवा-
 व आदौ ग्रहीतव्यः । ऐन्द्रवायवस्य गायत्रत्वसाम्यात् । एवं च सति स्वसं-
 न्धन्येवाऽऽयतने प्रथमाहःस्वरूपस्थाने तमैन्द्रवायवं गृह्णाति ।

अथ दशस्वहःसु द्वितीयेऽहनि शुक्राग्रत्वं विधत्ते—

त्रैष्टुभो वै शुक्रस्रैष्टुभं द्वितीयमहस्तस्माद्वितीयेऽह-

च्छुक्रो गृह्यते स्व एवैनमायतने गृह्णाति, इति ।

त्रिष्टुच्छन्दसः शुक्रस्य द्वितीयस्याहश्च पूर्वन्वायेन द्वितीयत्वसाम्यं योज-
 त्वा व्याख्येयम् ।

अथ तृतीयेऽहन्याग्रयणाग्रत्वं विधत्ते—

जागतो वा आग्रयणो जागतं तृतीयमहस्तस्मात्तृ-

तीयेऽहन्नाग्रयणो गृह्यते स्व एवैनमायतने गृह्णाति, इति ।

पूर्ववद्योजनीयम् ।

एतदेवाऽऽग्रयणाग्रत्वं प्रशंसति—

एतद्वै यज्ञमापयच्छन्दाःस्याप्नोति

यदाग्रयणः श्वो गृह्यते यत्रैव यज्ञम-

दृशन्तत एवैनं पुनः प्र युङ्क्ते, इति ।

यदाग्रयणाग्रत्वं छन्दांस्याप्नोति गायत्र्यादिच्छन्दोरूपाणि प्रीण्यहानि
 ाप्नोति त्रयाणामह्नामनेनाऽऽग्रयणाग्रत्वेन समाप्तत्वादेतदेवाऽऽग्रयणाग्रत्वं
 ामापत्प्रथमत्रयनीकारूपं त्रिरात्रं यज्ञं प्राप्नोति । प्रीण्यनीकान्यग्रत्वान्यैन्द्रवाय-
 त्रत्वशुक्राग्रत्वाग्रयणाग्रत्वरूपाणि यस्यां क्रियायां सा क्रिया त्रयनीका ।
 त्रिरात्रयज्ञोऽनेनाऽऽग्रयणाग्रत्वेन समाप्यते । किं चोत्तरार्त्विश्वतुर्थेऽहन्या-
 ण एवाऽऽदौ गृह्यते । यस्मादेवं तस्माद्यत्रैवाऽऽग्रयणाग्रत्वं यज्ञमदृशंस्त्रिरा-

असमाप्तिं हृष्टवन्तस्तत एवाऽऽग्रयणाग्रत्वादेनं यज्ञं पुनः प्रयुक्तवान्भवति ।
तस्माददं प्रशस्तम् ।

अथ चतुर्थेऽह्न्याग्रयणाग्रत्वमेव विधत्ते—

जगन्मुखो वै द्वितीयस्त्रिरात्रो जागत
आग्रयणो यच्चतुर्थेऽहन्नाग्रयणो
गृह्यते स्व एवैनमायतने गृह्णात्यथो
स्वमेव छन्दोऽनु पर्यावर्तन्ते, इति ।

समूढे द्वादशाहे त्र्यनीका त्रिरावृत्ता । तत्रैकाऽऽवृत्तिः प्रथमस्त्रिरात्रो द्विती-
याऽऽवृत्तिर्द्वितीयस्त्रिरात्रः । स च यद्यपि समूढे द्वादशाहे ऐन्द्रवायवोपक्रम-
त्वादैनद्रवायवस्य च गायत्रत्वाद्गायत्रीमुखो भवति, तथाऽप्यत्र जगन्मुखो जग-
त्युपक्रमः कर्तव्यः । आग्रयणाग्रश्च जागत इति पूर्वमेवोपपादितम् । तस्माच्च-
तुर्थेऽह्न्याग्रयणाग्रत्वे गृहीते सति स्वकीय एव स्थाने तद्गृहीतं भवति ।
अपि चाऽऽग्रयणाग्रत्वं स्वकीयमेव जगतीछन्दोऽनुसृत्य पुनरावृत्तं भवति ।

अथ पञ्चमेऽह्न्येन्द्रवायवाग्रत्वं विधत्ते—

राथंतरो वा ऐन्द्रवायवो राथंतरं पञ्चम-
महस्तस्मात्पञ्चमेऽह्न्येन्द्रवायवो गृह्यते
स्व एवैनमायतने गृह्णाति, इति ।

प्रकृतिरूपे ज्योतिष्टोमे यदि रथंतरसामा सोमः स्यादैन्द्रवायवाभ्रान्युह्नीयादि-
त्येन्द्रवायवाग्रत्वं प्रति रथंतरसाम्नो निमित्तत्वश्रवणादैन्द्रवायवस्य राथंतरत्वम् ।
पञ्चमस्याहो रथंतरसंबन्धस्य शाखान्तरे प्रसिद्धत्वाद्गायत्रत्वम् । तस्मादैन्द्र-
वायवस्याहश्च राथंतरत्वसाम्यात्पञ्चमेऽह्न्येन्द्रवायवः प्रथमं गृह्यते । तथा सत्ये-
नमैन्द्रवायवं स्वकीय एव स्थाने गृह्णाति ।

अथ षष्ठेऽहनि शुक्राग्रत्वं विधत्ते—

बार्हतो वै शुक्रो बार्हतः षष्ठमहस्तस्मात्षष्ठेऽह-
ञ्चुक्रो गृह्यते स्व एवैनमायतने गृह्णाति, इति ।

शुक्रग्रहस्य षष्ठस्याहश्च बृहत्सामसंबन्धः शाखान्तरे प्रसिद्धः । शेष पूर्वव-
द्धारण्येयम् ॥

(द्वादशरात्रकथनम्)

तदेतच्छुक्राग्रत्वं प्रशंसति—

एतद्वै द्वितीयं यज्ञमापयच्छन्दाश्च-
स्याप्नोति यच्छुक्रः श्वो गृह्यते यत्रैव
यज्ञमदृशन्तत एवैनं पुनः प्र युङ्क्ते, इति ।

अथानीकाया द्वितीयावृत्तिरूपस्त्रिरात्रो द्वितीयो यज्ञः । शेषमाग्रयणवाक्य-
वद्व्यारभ्येयम् ।

अथ सप्तमेऽहन्यपि शुक्राग्रत्वमेव विधत्ते—

त्रिष्टुब्धमुखो वै तृतीयस्त्रिरात्रश्चैष्टुभः
शुक्रो यत्सप्तमेऽहञ्छुक्रो गृह्यते
स्व एवैनमायतने गृह्णात्यथो स्वमे-
व छन्दोऽनु पर्यावर्तन्ते, इति ।

यद्यपि समूहे तृतीयस्य त्रिरात्रस्याऽऽद्येऽहन्यैन्द्रवायवाग्रत्वाद्वायव्रीमुख
एवायं त्रिरात्रस्तथाऽऽप्यत्र त्रिष्टुब्धमुखः कर्तव्यः । शुक्रश्च त्रैष्टुभ इति पूर्वमेवो-
पपादितम् । तस्मात्सप्तमेऽहनि शुक्रः प्रथमो गृह्यते । शेषं पूर्ववद्व्यारभ्येयम् ।

अथाष्टमेऽहन्याग्रयणाग्रत्वं विधत्ते—

वाग्वा आग्रयणो वागष्टममहस्तस्मादष्टमेऽहन्नाग्रयणो
गृह्यते स्व एवैनमायतने गृह्णाति, इति ।

षष्ठकाण्डे आग्रयणग्रहव्राह्मणे वाग्वै देवेभ्योऽपाकामदित्युपक्रम्य साऽऽग्र-
यणं प्रत्यागच्छदित्युक्तत्वादाग्रयणस्य वाग्वात्वमर्थवादान्तरे द्रष्टव्यम् । अतो
वाग्वात्वसामान्यादष्टमेऽहन्याग्रयणः प्रथमं प्रयोक्तव्यः ।

अथ नवमेऽहन्यैन्द्रवायवाग्रत्वं विधत्ते—

प्राणो वा ऐन्द्रवायवः प्राणो नवममहस्तस्मान्नवमेऽह-
न्यैन्द्रवायवो गृह्यते स्व एवैनमायतने गृह्णाति, इति ।

प्रकृतौ गृह्णाह्मणे वाग्वा एषा यदैन्द्रवायव इत्युक्तत्वाद्वाग्वाग्निन्द्रियस्य च
प्राणान्तरभेदनादैन्द्रवायवस्य प्राणत्वम् । नवमस्याहोऽपि प्राणत्वेन स्तुति-

रन्वत्र द्रष्टव्या । अनुः प्राणत्वसाभ्यान्नवमेऽहन्यैन्द्रवायवः प्रथमं ग्रही-
तव्यः ।

तदेतदैन्द्रवायवाग्रत्वं प्रशंसति—

एतद्वै तृतीयं यज्ञमापद्यच्छदाऽस्यामोति यदैन्द्र-
वायवः श्वो गृह्यते यत्रैव यज्ञमदृशन्तत एवैनं पुनः
प्र युङ्क्तेऽथो स्वमेव छन्दोऽनु पर्यावर्तन्ते, इति ।

अयनीकायास्तृतीयाष्टित्तिरूपस्त्रिरात्रस्तृतीयो यज्ञः । शेषमाग्रयणवाक्यवद्व्या-
रव्येयम् ।

अथ दशमेऽहन्यैन्द्रवायवाग्रत्वं विधत्ते—

पथो वा एतेऽध्यपथेन यन्ति येऽन्येनैन्द्रवायवा-
त्प्रतिपद्यन्तेऽन्तः खलु वा एष यज्ञस्य यद्दशममहर्द-
शमेऽहन्नैन्द्रवायवो गृह्यते यज्ञस्यैवान्तं गत्वा
पथात्पन्थामपि यन्त्यथो यथा वहीयसा
प्रतिसारं वहन्ति तादृगेव तत्, इति ।

द्वादशाहस्य प्रायणीयोदयनीययोर्मध्यवर्ती योऽयं दशरात्रस्तं दशरात्रं ये
यजमाना ऐन्द्रवायवाग्रत्वादन्येन शुक्राग्रत्वादिना प्रतिपद्यन्ते त एते
यजमानाः पथः सकाशद्वष्टा अधिकेनापथा कुमार्गेण गच्छन्ति । तस्मादैन्द्रवा-
यवाग्रत्वेनैव दशरात्र उपक्रान्तव्यः । तथैव ह्यनुवाकादीं वर्णितम् । यदेतद्दशममह
रस्ति स एष ऐन्द्रवायवाग्रत्वेनोपक्रान्तस्य दशरात्रारुख्यस्य यज्ञस्यान्तः खलु वै
समाप्तिभूमिरेव । ततः प्रथमदिनवदन्तिमदिनेऽप्यैन्द्रवायव एव प्रथमं ग्रहीतव्यः ।
तथा सति यज्ञस्य परिसमाप्तिपर्यन्तं कुमार्गं परित्यज्य सम्पञ्चार्गमेव प्राप्नुवन्ति ।
अपि च यथा लोके वहीयसा प्रौढभारवाहिना बलीवर्दसमूहेन युक्ता वणिजः
प्रतिसारं वहन्ति पार्श्वद्वयगतान्शुद्रमार्गान्परित्यज्य प्रसिद्ध एव राजमार्गं बली-
वर्दः पङ्क्याकारो यथा भवति तथा नयन्ति तद्दन्नाप्यैन्द्रवायवोपक्रमोपसंहारी
द्रष्टव्यौ ।

(द्वादशरात्रकथनम्)

तमिममैन्द्रवायवाग्रत्वादिरूपं व्यूढप्रकारं लोकमसिद्धविवाहसाम्येन प्रब्र-
सति—

छन्दाःस्यन्योऽन्यस्य लोकमभ्यध्याय-

न्तान्येतेनैव देवा व्यवाहयन्, इति ।

यथा लोके काश्यपगोत्रोत्पन्नाः पुरुषा विवाहार्थं भारद्वाजगोत्रोत्पन्नां कन्य-
कामभितो विचारयन्ति, भारद्वाजगोत्रोत्पन्नाश्चेतरां विचार्य तद्देव विवाहं
कुर्वन्ति, एवमत्रापि छन्दोभिमानिनो देवाः स्वकीयानामैन्द्रवायवाग्रत्वादीना-
मन्योन्यस्य स्थानमभिध्यायन्तस्तानि सर्वाण्यैन्द्रवायवत्वादीन्येतेनैव पूर्वोक्त-
प्रकारेण विवाहयन्ति विवाहं कारयन्ति स्थानविपर्यासेन प्रापयन्तीत्यर्थः ।

तथैन्द्रवायवाग्रयणयोरन्योन्यस्थानविपर्यासं दर्शयति—

एन्द्रवायवस्य वा एतदायतनं यच्चतुर्थमह-

स्तस्मिन्नाग्रयणो गृह्यते तस्मादाग्रयणस्याऽऽ-

यतने नवमेऽह्नैन्द्रवायवो गृह्यते, इति ।

समूहो हि द्वादशाहो व्यूढस्य प्रकृतिः । समूहे हि प्रायणीयोदयनीयदश-
माहानि परित्यज्यावशिष्टेषु नवसु दिनेषु त्र्यनीका त्रिरावृत्ता । तत्र द्वितीया-
यास्त्र्यनीकाया मध्यवर्तिना नवरात्रस्य चतुर्थेऽहन्युपक्रान्तव्यत्वात्तदह्नैन्द्र-
वायवस्याऽऽयतनं, तस्मिन्नहनि पूर्वोक्तव्यूढप्रकारेण द्वितीय आग्रयणो गृहीतः ।
नवमं चाहः समूह आग्रयणस्याऽऽयतनम् । तत्र व्यूढप्रकारेण द्वितीय ऐन्द्रवा-
यवो गृहीतः । सोऽयमैन्द्रवायवाग्रयणयोः परस्परं विवाहः ।

अथ शुक्रैन्द्रवायवयोः परस्परं विवाहं दर्शयति—

शुक्रस्य वा एतदायतनं यत्पञ्चममहस्त-

स्मिन्नैन्द्रवायवो गृह्यते तस्मादेन्द्रवायव-

स्याऽऽयतने सप्तमेऽहञ्छुक्रो गृह्यते, इति ।

समूहगते नवरात्रे यत्पञ्चममहस्तदेतद्वितीयायास्त्र्यनीकाया मध्यवर्ति-
त्वाच्छुक्रस्याऽऽयतनम् । तस्मिन्नहनि व्यूढप्रकारेणैन्द्रवायवो गृहीतः । यत्पु-
सप्तममहस्तदेतत्तृतीयायास्त्र्यनीकायाः प्रथमदिनत्वादेन्द्रवायवस्याऽऽयतनम् ।
तस्मिन्नहनि द्वितीयवारमावर्त्यमानः शुक्रो गृहीतः । सोऽयं शुक्रैन्द्रवायवयो-
विवाहः ।

अथ शुक्राग्रयणाग्रयोः परस्परं विवाहं दर्शयति —

आग्रयणस्य वा एतदायतन यत्षष्ठमह-
स्तस्मिच्छुक्रो गृह्यते तस्माच्छुक्रस्याऽऽय-
तनेऽष्टमेऽहन्नाग्रयणो गृह्यते, इति ।

यदेतत्पठ्याहस्तदेतद्वितीयायास्त्रयनीकाया अन्तिवन्वादाग्रयणस्याऽऽ-
यतनं, तस्मिन्नहनि व्यूढप्रकारेणाऽऽवर्त्यमानः प्रथमः शुक्रो गृहीतः । यत्पृथमह-
स्तदेतत्तृतीयायास्त्रयनीकाया मध्यवर्तित्वान्छुक्रस्याऽऽयतनं, तस्मिन्नहनि
व्यूढप्रकारेणाऽऽग्रयणो गृहीतः । सोऽयं शुक्राग्रयणयोर्विवाहः ।

एतद्वेदनं प्रशंसति —

छन्दास्स्येव तद्वि वाहयति प्र
वस्यसो विवाहमाप्नोति य एवं वेदाथो
देवताभ्य एव यज्ञे संविदं दधाति
तस्मादिदमन्योऽन्यस्मै ददाति, इति ।

यः पुमानेवमैन्द्रवायवाग्रयणाग्नीनां विवाहं जानाति स तेन वेदनेन छन्दो-
देवतानामेव विवाहं कृत्वान्भवति । सः च अतिक्रम्यान्कुलाद्विवाहं प्राप्नोति ।
अपि च यज्ञानुष्ठानकाले देवताभिषयपिज्ञानं दधाति धारयति । यस्मादेवं
छन्दसां विवाहः प्रवृत्तस्तस्मिच्छुक्रेऽपीदं कन्यकारूपमप्यमन्यः । ततोऽन्यस्मै
जामात्रे ददाति ।

अथ मीमांसा —

दशमाध्यायस्य पञ्चमपादे त्रयोविंशधिकरणे चिन्तितम् —

त्रयनीकायामैन्द्रवायवशुक्राग्रयणानुवादा ।

परिसंख्या वाऽर्थवादात् । विधिर्वा न हि त्रयम् ॥

वैयर्थ्येन विशेषेण लक्षणापत्तितस्तथा ।

विधिराग्रयणाग्रैव इवानैमित्तको हि सः ॥

अस्ति द्वादशाहे त्रयनीका । ऐन्द्रवायवाग्रौ प्रायणीयोदयनीयौ दशमं
चाहः । अथेतेरेषां नवानः षड्मैन्द्रवायवाग्रं प्रथममहः । अथ शुक्राग्रमथाऽऽ-
ग्रयणाग्रमथैन्द्रवायवाग्रमथ शुक्राग्रमथाऽऽग्रयणं प्रथमैन्द्रवायवाग्रमथ शुक्राग्रम-
थाऽऽग्रयणाग्रमिति । तत्र द्वादशाहगतेषु द्वितीयतृतीयचतुर्थेषु त्रिष्वहःसु

(द्वादशरात्र कथनम्)

क्रमेणैन्द्रवायवाग्रशुक्राग्रवाग्रयणाग्रत्वानि विहितानि । तेष्वर्थे रथंतर-
निमित्तम् । द्वितीयं बृद्धिनिमित्तम् । एच्च प्रकृतौ व्यवस्थितम् । तदुभयमत्र
चोदकेन प्राप्तम् । तत्र चतुर्था संज्ञाः — अनुवादो वा परिसंख्या वाऽर्थ-
वादो वा विधिर्वेति । तत्र प्राप्तत्वाद्नुवाद इति चेत् । न, वैयर्थ्यापत्तेः । तर्हि
गुणान्तरपरिसंख्याऽऽप्तिविति चेत् । न, दोषत्रयापत्तेः । चतुर्थेऽहन्यप्राप्तस्याऽऽ-
ग्रयणाग्रत्वस्य विधित्मितस्य प्रसंसार्थोऽयमर्थवाद इति चेत् । लक्षणावृत्तिप्रस-
ङ्गात् । तस्मादाग्रयणाग्रत्वे यथा विधिस्तथेतरयोरपि द्रष्टव्यः । न च प्राप्त-
त्वाच्च विधिरिति वाच्यम् । तस्य विधेरनैमित्तिकत्वाभ्युपगमात् । रथंतरादिनिमि-
त्तकयोरेव हि चोदकेन प्राप्तिः । प्रयोजनं तु द्वादशाहविकृतिषु यत्र कापि रथं-
तरादिनिमित्तत्वाभावेऽपि ऐन्द्रवायवाग्रत्वासाद्धिः ।

तत्रैवान्यच्चिन्तितम् —

व्यूढोऽपि प्रकृतिः किं वा विकृतिः स्याद्वि पृष्टवत् ।

विधिमाभ्यादादिभ्योऽन्यो लिङ्गात्क्रामे विधेरपि ॥

द्विविधोऽह द्वादशाहः — समूढो व्यूढश्च । तत्र समूढः पूर्वमुद्राहृतः ।
अथ व्यूढ उदाहृत्यते — ऐन्द्रवायवाग्रं प्रायणीयोदयनीयो । अथेतेरेषां दशा-
नामहमेन्द्रवायवाग्रं अथममहः । अथ शुक्रप्रमथ द्वे अग्रयणाग्रे । अथैन्द्र-
वायवाग्रमथ द्वे शुक्राग्रे अथाऽऽग्रयणाग्रमथ द्वे ऐन्द्रवायवाग्रे इति ।
तत्र समूढस्य तावत्प्रकृतिरिति वादम् । तद्वद्व्यूढोऽपि किं प्रकृतिः किं वा
विकृतिरिति संशये प्रकृतिरिति प्राप्तम् । कुतः । विधिमाभ्यात् । यथा समूढ-
प्रकारः क्रत्वर्थो विहितस्तथा व्यूढप्रकारोऽपि । न चात्र कश्चिद्विशेषोऽस्ति,
येन तयोः प्रकृतिविकृतिभावो निश्चीयत । न च प्रकारद्वयस्य प्रकृतित्वमदृष्ट-
चरम् । रथंतराद्बृहत्पृष्टयोर्ज्योतिष्टोमप्रकारयोस्तद्दर्शनादेति पूर्वः पक्षः । व्यूढः
समूढस्य विकृतः । कुतः । लिङ्गदर्शनात् । 'ऐन्द्रवायवस्य वा एतदायतनं यच्च-
तुर्थमहः' इति व्यूढे श्रूयते । एतच्च विकृतित्वे सति भवति नान्यथा । तथा हि-
व्यूढे प्रायणीयोदयनीयव्यतिरिक्तेषु दशस्वहःसु यच्चतुर्थं तदाग्रयणाग्रत्वादे-
न्द्रवायवस्याऽऽयतनम् । समूढे तु तद्दर्शनवानामहं मध्ये द्वितीयत्रिकादित्वादे-
न्द्रवायवाग्रम् । तच्च व्यूढस्य विकृतितायां चोदकेन प्राप्यमाणं विधित्सिता-
ग्रयणाग्रत्वस्तुतयेऽनुद्यत इति युक्तम् । किं च यः कामयेत बहु स्यां प्रजायेयेति
कामाय व्यूढो विधीयते । तथा च सति समूढवत्क्रत्वर्थे विध्यभावादर्थंतर-

कृत्पृष्ठवैषम्येण विकल्पितप्रकृतित्वं नास्तीततः समूहस्य द्वादशाहस्य विकृतिः ।
अहर्गणेष्वनयोरन्यतरस्यातिदेशः पूर्वपक्षिणः प्रयोजनम् । समूहस्यैवातिदेशः
सिद्धान्तः ।

तत्रैवान्यच्चिन्तितम्—

व्यूढे भक्षादिमन्त्राणामर्थानां च व्यतिक्रमः ।

मन्त्राणामेव वाऽऽद्यः स्यादविशेषेण कीर्तनात् ॥

छन्दसां व्यत्ययः प्रोक्तो नार्थानां तेन मन्त्रगाः ।

गायत्र्याद्या विपर्यास्या अर्थेषुक्तिः प्रशस्तये ॥

व्यूढे द्वादशाहे भक्षपवमानतद्वृत्तभयम*मन्त्रपरिधिकपालानि चोदकमाप्तानि ।
तत्र भक्षमन्त्रेषु सवनत्रयगतेषु गायत्रीछन्दसस्त्रिष्टुप्छन्दसो जगतीछन्दस इति
पदत्रयं श्रुतम् । तथा पवपानत्रयविषयेष्वन्वारोहमन्त्रेषु गायत्रीछन्दास्त्रिष्टु-
प्छन्दा जगतीछन्दा इति श्रुतम् । तथा परिधिस्तावकेऽर्थावादे पठ्यते—‘गायत्रो
मध्यमः परिधिक्षैष्टुभो दक्षिणो जागत उत्तरः’ इति । तथा कपालविषयं वाक्यं
पठ्यते—‘अष्टाकपालः प्रातःसवनीय एकादशकपालो माध्यंदिनीयो द्वादश-
कपालस्तृती(स्तार्ती)यसवनिकः’ इति । अत्राष्टत्वादिभिस्त्रिभिः संख्याभि-
र्गायत्र्यादिच्छन्दांसि तत्तत्पादाक्षरस्मृतिद्वारेणोपस्थाप्यन्ते । एवं स्थिते सति
व्यूढप्रकरणे छन्दोव्यतिक्रमः पठ्यते—‘छन्दांसि वा अन्योन्यस्य लोकमभ्य-
धयान्, गायत्री त्रिष्टुभस्त्रिष्टुब्जगत्या जगती गायत्र्याः’ इति । तत्र संशयः—
सोऽयं छन्दोव्यतिक्रमो भक्षपवमानपरिधिकपालरूपाणामर्थानामभयविधमन्त्र-
गतच्छन्दोवाचिशब्दानां च कर्तव्यः, किं वा तेषां शब्दानामेवेति । तत्र मन्त्र-
गतानामेवेति विशेषाश्रवणात्सर्वत्र व्यतिक्रम इत्याद्यः पक्षः । तेन गायत्रीशब्द-
निर्दिष्टः प्रातःसवनीयो भक्षस्त्रिष्टुप्शब्दितस्य माध्यंदिनीयस्य भक्षस्य स्थाने ।
स च तृतीयसवनीयस्य स्थाने, सांऽपि भतःसवनीयस्य स्थाने । तथा
शहिष्पवमानो माध्यंदिनपवमाने, माध्यंदिनपवमानस्तृतीयसवने । आर्भवपव-
मानः प्रातःसवने । तथा मध्यमः स्थविष्टः परिधिर्दक्षिणतः, अणीयान्द्राधी-
पानुत्तरतः, अणिष्टो हसिष्टो मध्यतः । तथाऽष्टाकपालो माध्यंदिने सवने,

* न्यायमालायां मन्त्रेतिपदं न विद्यते ।

१ ख. च. ‘कृत्पृष्ठे’ अ । २ क. घ. ड. ‘यत्रच्छ’ । ३ क. घ. ङ. ‘यत्रच्छ’ । ४ क. ख.
क. ‘यत्रश’ । ५ ख. च. ‘ने । माध्यंदिनीयो जागतस्य स्थाने, जागतो गायत्रस्य प्रातःसव-
निकस्य स्थाने । त’ ।

(द्वादशरात्रकथनम्)

एकादशकपालस्तृतीयसवने, द्वादशकपालः प्रातःसवने । सोऽयमर्थव्यतिक्रमः ।
मन्त्रद्वयशब्देष्वप्येवं योजनीयमिति प्राप्ते भ्रमः-छन्दासीति वाक्येऽर्थानां व्यतिक्रमो नोक्तः । अतो मन्त्रगतगायत्र्यादिशब्दानामेव व्यतिक्रमः । यस्त्वर्थेषु गायत्र्यादिशब्दप्रयोगः स प्रशंसार्थः । भक्षाद्यर्थानां मुख्यच्छन्दस्त्वाभावादिति राद्धान्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठकेऽ-

ष्टमोऽनुवाकः ॥ ८ ॥

अथ सप्तमाष्टके द्वितीयप्रपाठके नवमोऽनुवाकः ।

प्रजापतिरकामयत् प्र जायेयेति स एतं द्वादश-
रात्रमपश्यत्तमाऽहंरत्नेनायजत ततो वै स प्राजायत
यः कामयेत् प्र जायेयेति स द्वादशरात्रेण यजेत प्रैव
जायते ब्रह्मवादिनो वदन्त्यग्निष्टोमप्रायणा यज्ञा अथ
कस्मादतिरात्रः पूर्वः प्र युज्यत इति चक्षुषी वा
एते यज्ञस्य यदतिरात्रो कनीनिके अग्निष्टोमौ
यत् (१) अग्निष्टोमं पूर्वं प्रयुञ्जीरन्बहिर्धा कनी-
निके दध्युस्तस्मादतिरात्रः पूर्वः प्र युज्यते चक्षुषी
एव यज्ञे धित्वा मध्यतः कनीनिके प्रति दधति
यो वै गायत्रीं ज्योतिःपक्षां वेद ज्योतिषा भासा
सुवर्गं लोकमेति यावग्निष्टोमौ तौ पक्षौ येऽन्तरेऽ-
ष्टावुक्थ्याः स आत्मैषा वै गायत्री ज्योतिःपक्षा य

एवं वेदे ज्योतिषा भासा सुदुर्गं लोकम् (२)
 एति प्रजापतिर्वा एष द्वादशधा विहितो यद्द्वादशरात्रो
 यावतिरात्रौ तौ पक्षौ येऽन्तरेऽष्टाबुक्क्याः स आत्मा
 प्रजापतिर्वावैष सन्त्सद्ध वै सत्रेण स्पृणोति प्राणा वै
 सत्प्राणानेव स्पृणोति सर्वासां वा एते प्रजानां प्राणै-
 रासते ये सत्रमासते तस्मात्पृच्छन्ति किमेते सत्रिण
 इति प्रियः प्रजानामुत्थितो भवति य
 एवं वेदे (३) ॥

(अग्निष्टोमौ यत्सुदुर्गं लोकं प्रियः प्रजानां पञ्च च ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके नवमोऽनुवाकः ॥ ९ ॥

(अथ सप्तमाष्टके द्वितीयप्रपाठके नवमोऽनुवाकः ।)

प्रजापतिरिति प्रजा-पति । अकामयत । प्रेति ।
 जायेय । इति । सः । एतम् । द्वादशरात्रमिति द्वादश-
 रात्रम् । अपश्यत् । तम् । एति । अहरत् । तेन । अय-
 जत । ततः । वै । सः । प्रेति । अजायत । यः । काम-
 येत । प्रेति । जायेय । इति । सः । द्वादशरात्रेणेति द्वादश-
 रात्रेण । यजेत । प्रेति । एव । जायते । ब्रह्मवादिन
 इति ब्रह्म-वादिनः । वदन्ति । अग्निष्टोमत्रायणा इत्याग्नि-

(द्वादशरात्रकथनम्)

ष्टोम-प्रायणाः । यज्ञाः । अथ । कस्मात् । अतिरात्र
 इत्यति-रात्रः । पूर्वः । प्रेति । युज्यते । इति । चक्षुषी
 इति । वै । एते इति । यज्ञस्य । यत् । अतिरात्रावि-
 त्यति-रात्रौ । कनीनिके इति । अग्निष्टोमावित्यग्नि-
 स्तोमौ । यत् (१) । अग्निष्टोममित्यग्नि-स्तोमम् ।
 पूर्वम् । प्रयुञ्जीरन्निति प्र-युञ्जीरन् । बहिर्धेति बहिः-धा ।
 कनीनिके इति । दध्युः । तस्मात् । अतिरात्र इत्यति-
 रात्रः । पूर्व । प्रेति । युज्यते । चक्षुषी इति । एव । यज्ञे ।
 धित्वा । मध्यतः । कनीनिके इति । प्रतीति । दधति ।
 य । वै । गायत्रीम् । ज्योतिःपक्षामिति ज्योतिः-पक्षाम् ।
 वेद । ज्योतिषा । भासा । सुवर्गमिति सुवः-गम् । लोकम् ।
 एति । यौ । अग्निष्टोमावित्यग्नि-स्तोमौ । तौ । पक्षौ । य ।
 अन्तरे । अष्टौ । उक्थ्याः । सः । आत्मा । एषा । वै ।
 गायत्री । ज्योतिःपक्षेति ज्योतिः-पक्षा । यः । एवम् ।
 वेद । ज्योतिषा । भासा । सुवर्गमिति सुवः-गम् ।
 लोकम् (२) । एति । प्रजापतिरिति प्रजा-पतिः । वै ।
 एषः । द्वादशधेति द्वादश-धा । विहित इति वि-हितः ।
 यत् । द्वादशरात्र इति द्वादश-रात्रः । यौ । अतिरात्रावि-
 त्यति-रात्रौ । तौ । पक्षौ । ये । अन्तरे । अष्टौ । उक्थ्याः ।
 सः । आत्मा । प्रजापतिरिति प्रजा-पतिः । वाव । एषः ।

सन् । सत् । ह । वै । सत्रेण । स्पृणोति । प्राणा इति
 प्र—अनाः । वै । सत् । प्राणानिति प्र—अनान् । एव ।
 स्पृणोति । सर्वासाम् । वै । एते । प्रजानामिति प्र—
 जानाम् । प्राणैरिति प्र—अनैः । आसते । ये । सत्रम् ।
 आसते । तस्मात् । पृच्छन्ति । किम् । एते । सत्रिणः ।
 इति । प्रियः । प्रजानामिति प्र—जानाम् । उत्थित इत्युत्—
 स्थितः । भवति । यः । एवम् । वेद (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके नवमोऽनुवाकः ॥ ९ ॥

(अथ सप्तमकाण्डे द्वितीयप्रपाठके नवमोऽनुवाकः ।)

अष्टमेऽनुवाके द्वादशाहस्य व्यूढप्रकारो निरूपितः । अथ नवमे द्वादशा-
 हस्यार्हविंशेषा उच्यन्ते ।

तत्राऽऽदौ द्वादशाहं विधत्ते—

प्रजापतिरकामयत प्र जायेयेति स एतं
 द्वादशरात्रमपश्यत्तमाऽहरत्तेनायजत ततो
 वै स प्राजायत यः कामयेत प्र जायेयेति
 स द्वादशरात्रेण यजेत प्रैव जायते, इति ।

अथ प्रश्नोत्तरमुखेन(ण) प्रथममहर्विधत्ते—

ब्रह्मवादिनो वदन्त्यग्निष्टोमप्रायणा यज्ञा अथ कस्मा-
 दतिरात्रः पूर्वः प्र युज्यत इति चक्षुषी वा एते यज्ञस्य
 यदतिरात्रौ कनीनिके अग्निष्टोमौ यदग्निष्टोमं

(द्वादशरात्रकथनम्)

पूर्वा प्रयुञ्जीरन्वहिर्धा कनीनिके दध्युस्तस्मादति-
रात्रः पूर्वः प्र युज्यते चक्षुषी एव यज्ञे
धित्वा मध्यतः कनीनिके प्रति दधति, इति ।

अग्निष्टोमः प्रायणं प्रथमभावी येषां सोमयागानां तेऽग्निष्टोमप्रायगाः । अत एवास्य काण्डस्याऽऽद्यानुवाकेऽभिहितम्—‘तस्मादाहुर्ज्यंष्टयज्ञ इति’ इति । एवं सति तमाग्निष्टोमं परिच्यज्य द्वादशाहस्य प्रथमेऽह्नि कस्मान्कारणादतिरात्रः प्रयु-
ज्यत इति ब्रह्मवादिनां प्रश्नः । तत्राभिज्ञा उत्तरमेवमाहुः—पुरुषस्थानीयस्य द्वादशाहयज्ञस्य चक्षुर्गोलकस्थानीयावतिरात्रौ । कनीनिकास्थानीयावग्निष्टोमौ । कृष्णमण्डलस्य मध्ये यद्वान्तरं पृथङ्मण्डलमतिकृष्णं तद्दर्शनशक्तिस्थानं, सेयं कनीनिकेत्युच्यते । एवं सति यदि यजमानाः प्रथमाग्निष्टोमं प्रयुञ्जीरन्स्तदानी-
माधारभूतं गोलकं विना बहिरेवाऽऽकाशप्रदेशे कनीनिके स्थापयेयुः । तस्मा-
त्कारणादिनात्र एव प्रश्नेऽह्नि प्रयोक्तव्यः । तथा सति पुरुषरूपे द्वादशाह-
यज्ञे गोलकद्वयं प्रथमं स्थापयित्वा तन्मध्ये कनीनिकाद्वयं स्थापयन्ति ।

तदेवं प्रथममहर्षिधायानन्तरभावीनि दशाहानि पक्षिरूपं परिकल्प्य विधत्ते—

यो वै गायत्रीं ज्योतिःपक्षां वेद ज्योतिषा भासा
सुवर्गं लोकमेति यावग्निष्टोमौ तौ पक्षौ येऽन्तरेऽष्टा-
वुक्थ्याः स आत्मैषा वै गायत्री ज्योतिःपक्षा य एवं
वेद ज्योतिषा भासा मुदगं लोकमेति, इति ।

अष्टाक्षरादां गायत्रीमष्टाक्षरव्योपेतमुक्थः रूपमष्टमृकं पक्षिरूपत्वं परि-
कल्प्य तद्वर्षं गायत्रीन्युच्यते ज्योतीरूपौ पक्षौ तस्या गायत्र्याः सा ज्योतिः-
पक्षा । तादृशीं यो यजमानो वेद स यजमानः पक्षरूपं ज्योतिरेव स्वर्गमार्ग-
प्रदर्शनाय भासकं दीपकं कृत्वा तेजान् प्रतज्योतिरावृण्वेन प्रकाशेन स्वर्गं
प्राप्नोति । कौ तौ पक्षौ किं तस्याः पक्षिरूपाया गायत्र्याः स्वरूपमिति तद्बु-
भयमुच्यते—द्वादशाह य प्रायशीये द्यवनीयाख्ये प्रथमोत्तये अहनीं विहाय
मध्यर्त्तानो दशरात्रस्य ऽऽद्यन्तयोर्होत्रसृष्टेयो यावाद्यष्टौ तौ पक्षस्थानीयौ ।

१ ख. च. 'भावि वे' । २ ख. 'च. प. रूप' । ३ ख. 'पदिन प' । ४ क घ. ड. च. 'गद य' ।

ये च तयोरग्निष्टोमयोरभ्यन्तरेष्वष्टसंख्याकेष्वहःस्वनुष्ठेया अष्टाबुक्थ्याः सोऽ-
यमुक्थ्यसंघः पक्षिरूपाया गायत्र्या आत्मा शरीरम् । एतादृशानि दशाहाणि
कुर्यादित्यर्थः । एषा वा इत्यादिः प्रतिपादितस्यार्थस्योपसंहारः ।

सोऽयं द्वादशरात्रो द्विविधः—सत्ररूपोऽहीनरूपश्च । तत्र सत्ररूपं तावद्दि-
धातुं प्रस्तौति—

प्रजापतिर्वा एष द्वादशधा विहितो यद्द्वादशरात्रो
यावतिरात्रौ तौ पक्षौ येऽन्तरेऽष्टाबुक्थ्याः स
आत्मा प्रजापतिर्वावैष सन्त्सद्ध वै सत्रेण
स्पृणोति प्राणा वै सत्प्राणानेव स्पृणोति, इति ।

योऽयं द्वादशरात्रोऽस्ति सोऽयं द्वादशभिः प्रकारैरानिर्भूतः प्रजापतिरेव । तस्य
च प्रजापतेः पक्षिरूपत्वं परिकल्प्यते । पूर्वं पक्षत्वेन निरूपितयोरग्निष्टोमयोः
समीपवर्तिनौ प्रथमद्वादशयोरहोरनुष्ठेयौ प्रायणीयोदधनीयाख्यौ यावतिरात्रौ
तावपि पक्षाग्रस्थानीयत्वात्पक्षात्वेन । अग्निष्टोमसाहितयोरतिरात्रयोः पक्षयो-
र्मध्ये येऽष्टाबुक्थ्याः सोऽयमुक्थ्यसंघः पक्षिरूपस्य प्रजापतेः शरीरम् । एष एवं
विधो द्वादशरात्रो यथोक्तकल्पनया द्वादशविधः । प्रजापतिरेव स्वकीयेन सत्ररू-
पप्रयोगेण सद्ध स्पृणोति सच्छब्दवाचं । यदस्ति तन्प्री गययेव । किं तद्वाच्य
मिति तदुच्यते—प्रजानां प्राणा एव सच्छब्दवाच्याः । जन्मान्तरेऽप्यनवायेन
सद्भावात् । अतः सच्छब्दवाच्यान्प्राणानेव प्रीणयति ।

अथ प्रस्तुतं सत्ररूपं विधत्ते—

सर्वासां वा एते प्रजानां प्राणैरासते ये सत्रमासते
तस्मात्स्पृच्छन्ति किमेते सत्रिण इति, इति ।

ये यजमाना द्वादशाहरूपं सत्रमासतेऽनुतिष्ठन्ति । आसिधातुः सत्र-
विषयेऽनुष्ठानमुपलक्षयति । ते यजमानाः सर्वासां प्रजानां प्राणैरेव निमित्तभू-
तैरनुतिष्ठन्ति । एतदनुष्ठानेनैव जगन्निर्वाहहेतुना प्राणाः प्रीता भवन्तीत्यर्थः ।
यस्मात्सत्रानुष्ठानं प्राणानां प्रीतिहेतुस्तस्मात्सर्वे जना अनुष्ठानतृष्ट्या किमेते
सत्रिण इत्येवमादरेण साश्चर्याः पृच्छन्ति । अतः प्रशस्तमिदं सत्रमनुष्ठेयमि-
त्यर्थः ।

अथ वेदनं व्रशंसाति—

प्रियः प्रजानामुत्थितो भवति य एवं वेद, इति ॥

(द्वादशरात्रकथनम्)

सत्रस्य वेदिता सर्वासां प्रजानां प्रियो भूत्वा जगत्पुत्कृष्टोऽवतिष्ठते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे द्वितीयप्रपाठके

नवमोऽनुवाकः ॥ ९ ॥

(अथ सप्तमाष्टके द्वितीयप्रपाठके दशमोऽनुवाकः ।)

न वा एषोऽन्यतोवैश्वानरः सुवर्गाय लोकाय
 प्राभ्वदूर्ध्वो ह वा एष आतत आसीत्ते देवा एतं
 वैश्वानरं पर्योहन्त्सुवर्गस्य लोकस्य प्रभूत्या ऋतवो
 वा एतेन प्रजापतिमयाजयन्तेष्वार्धोदाधि तद्दधोति
 ह वा ऋत्विक्षु य एवं विद्वाम्द्वादशाहेन यजते
 तेऽस्मिन्नैच्छन्त स रसमहं वसन्ताय प्रायच्छत्
 (१) यवं ग्रीष्मायौषधीर्वर्षाभ्यो व्रीहीञ्छरेदे
 माषतिलौ हेमन्तशिशिराभ्यां तेनेन्द्रं प्रजापतिरया-
 जयत्ततो वा इन्द्र इन्द्रोऽभवत्तस्मादाहुरानुजावरस्य
 यज्ञ इति स ह्येतेनाग्नेऽयजतैष ह वै कुणपमत्ति यः
 सत्रे प्रतिगृह्णाति पुरुषकुणपमंश्वकुणपं गौर्वा अन्नं
 येन पात्रेणान्नं विभ्रति यत्तन्न निर्णेनिजति
 ततोऽधि (२) मलं जायत एक एव यजेतैको
 हि प्रजापतिगार्धोद्वादश रात्रीर्दीक्षितः स्याद्वादश

मासाः संवत्सरः संवत्सरः प्रजापतिः प्रजापतिर्वा-
 वैष एष ह त्वै जायते यस्तपसोऽधि जायते चतुर्धा
 वा एतास्तिस्त्रस्तिस्त्रो रात्रयो यद्वादशोपसदो याः
 प्रथमा यज्ञं ताभिः सं भरति या द्वितीया यज्ञं
 ताभिरा रभते (३) यास्तृतीयाः पात्राणि ताभि-
 निर्णोनिक्ते याश्चतुर्थीरपि ताभिरात्मानमन्तरतः
 शुन्धते यो वा अस्य पशुमत्ति मासस्य सोऽत्ति यः
 पुरोडाशं मस्तिष्कस्य स यः परिव्रापं पुरीषस्य स य
 आज्यं मज्जानस्य स यः सोमस्य स्वेदस्य सोऽपि ह
 वा अस्य शीर्षण्या निष्पदः प्रति गृह्णाति यो
 द्वादशाहे प्रतिगृह्णाति तस्माद्द्वादशाहेन न याज्यं
 पाप्मनो व्यावृत्तै (४) ॥

(अयच्छ्रद्धिं रभते द्वादशाहेन चत्वारि च ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके दशमोऽनुवाकः ॥ १० ॥

(अथ सप्तमाष्टके द्वितीयप्रपाठके दशमोऽनुवाकः ।)

न । वै । एषः । अन्यतोवैश्वानर इत्यन्यतः—वैश्वानरः ।
 सुवर्गायेति सुवः—गाय । लोकार्य । प्रेति । अभवत् ।
 ऊर्ध्वः । ह । वै । एषः । आर्तत इत्या—ततः । आसीत् ।

(द्वादशरात्रकथनम्)

ते । देवा । एतम् । वैश्वानरं । परीतिं । औहन् । सुवर्ग-
 स्येति सुवः—गस्य । लोकस्य । प्रभूत्या इति प्र—भूत्यै ।
 ऋतवः । वै । एतेन । प्रजापतिमिति प्रजा—पतिम् । अया-
 जयन् । तेषु । आर्धोत् । अधीतिं । तत् । ऋधोति । ह ।
 वै । ऋत्विक्षु यः । एवम् । विद्वान् । द्वादशहनेति
 द्वादश—अहेनं । यजते । ते । अस्मिन् । ऐच्छन्त । सः ।
 रसम् । अहं । वसन्तार्यं । प्रेतिं । अयच्छत् (१) ।
 यवम् । ग्रीष्मार्यं । ओषधीः वर्षार्यः । व्रीहीन् ।
 शरेदं । माषतिलाविति माष—तिलौ । हेमन्तशिशिराभ्या-
 मिति हेमन्त—शिशिराभ्याम् । तेन । इन्द्रम् । प्रजापति-
 रिति प्रजा—पतिः । अयाजयत् । ततः । वै । इन्द्रः ।
 इन्द्रः । अभवत् । तस्मात् । आहुः । आनुजावरस्येत्यानु-
 जावरस्यं । यज्ञः । इति । सः । हि । एतेन । अग्रे ।
 अयजत । एषः । ह । वै । कुणपम् । अत्ति । यः ।
 सत्रे । प्रतिगृह्णातीति प्रति—गृह्णाति । पुरुषकुणपमिति
 पुरुष—कुणपम् । अश्वकुणपमित्यश्व—कुणपम् । गौः । वै ।
 अन्नम् । येन । पात्रेण । अन्नम् । बिभ्रति । यत् । तत् ।
 न । निर्णेनिजतीति निः—नेनिजति । ततः । अधीति
 (२) । मलम् । जायते । एकः । एव । यजेत । एकः ।

हि । प्रजापतिरिति प्रजा-पतिः । आर्घ्नीत् । द्वादश ।
 रात्रीः । दीक्षितः । स्यात् । द्वादश । मासाः । संवत्सर
 इति सं-वत्सरः । संवत्सर इति सं-वत्सरः । प्रजापतिरिति
 प्रजा-पतिः । प्रजापतिरिति प्रजा-पतिः । वाव । एषः ।
 एषः । ह । तु । वै । जायते । यः । तर्पसः । अधीति ।
 जायते । चतुर्धेति चतुः-धा । वै । एताः । तिस्रस्तिस्त्र
 इति तिस्रः-तिस्रः । रात्रयः । यत् । द्वादश । उपसद्
 इत्युप-सदः । याः । प्रथमाः । यज्ञम् । ताभिः । समिति ।
 भरति । याः । द्वितीयाः । यज्ञम् । ताभिः । एति ।
 रभते (३) । याः । तृतीयाः । पात्राणि । ताभिः ।
 निरिति । नेनिके । याः । चतुर्थीः । अपीति । ताभिः ।
 आत्मानम् । अन्तरतः । शुन्धते । यः । वै । अस्य ।
 पशुम् । अत्ति । मांसम् । सः । अत्ति । यः । पुरोडाशम् ।
 मस्तिष्कम् । सः । यः । परिवापमिति परि-वापम् ।
 पुरीषम् । सः । यः । आज्यम् । मज्जानम् । सः । यः ।
 सोमम् । स्वेदम् । सः । अपीति । ह । वै । अस्य ।
 शीर्षण्याः । निष्पद् इति निः-पदः । प्रतीति । गृह्णाति ।
 यः । द्वादशाह इति द्वादश-अहे । प्रतिगृह्णातीति प्रति-

गृह्णाति । तस्मात् । द्वादशाहेनेति द्वादश—अहेन । न ।
याज्यम् । पाप्मनः । व्यावृत्त्या इति वि—आवृत्त्यै (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके दशमोऽनुवाकः ॥ १० ॥

(अथ सप्तमकाण्डे द्वितीयप्रपाठके दशमोऽनुवाकः ।)

नवमेऽनुवाके द्वादशाहगतान्येकादशाहानि विहितानि । अथ दशमे
द्वादशमहर्विधत्ते—

न वा एषोऽन्यतोवैश्वानरः सुवर्गाय लोकाय प्राभव-
दूर्ध्वो ह वा एष आतत आसीत्ते देवा एतं वैश्वा-
नरं पर्यौहन्त्सुवर्गस्य लोकस्य प्रभूत्यै, इति ।

वैश्वानराख्येनाभिना दृष्टत्वादतिरात्रो वैश्वानरः । अन्यत एकस्मिन्नेव
भागे वैश्वानरशब्दवाच्योऽतिरात्रो यस्य द्वादशाहस्य सोऽयमन्यतोवैश्वा-
नरः । आदावेवातिरात्रयुक्तो न त्ववसान इत्यर्थः । एतादृश एष द्वादशाहः
स्वर्गलोकं संपादायितुं न समर्थः । कुतो न समर्थ इति तदुच्यते—एष द्वादशाह
र्षध्वाभिर्मुखोऽतिविस्तृत आसीत् । तस्यावसाननियामकाभावात् । अतोऽयम-
पर्यवसितः सन्स्वर्गस्य प्रभुर्नाऽऽसीत् । तदानीं देवा एतं वैश्वानरशब्दवाच्य-
मतिरात्रं पर्यौहन्परितोऽवसानस्थाने नियामकत्वेन स्थापितवन्तः । अतोऽ-
तिरात्रेण नियमितत्वादेतावानयं द्वादशाह इति तत्परिमाणस्य पर्यवसितत्वा-
त्स्वर्गलोकं संपादायितुमयं प्रभुर्भवति । तस्मादुपरिष्टादातिरात्रः कर्तव्य इति
विध्युक्तयः ।

अथैतस्व द्वादशाहस्याहीनरूपतां विधत्ते—

ऋतवो वा एतेन प्रजापतिमयाजय-
न्तेष्वाध्वोर्दधि तदध्नोति ह वा ऋत्विक्षु
य एवं विद्वान्द्वादशाहेन यजंत, इति ।

पुरा कदाचिद्द्वसन्तामृतवो देवा ऋत्विजो भूत्वा प्रजापतिं यजमानमेतेन
द्वादशाहेनायाजयन् । तेन द्वादशाहेन स प्रजापतिस्तेष्वृतुषु मध्येऽधिकं

समृद्धिं प्राप्नोति । तद्वदन्योऽप्यृत्विक्षु मध्ये द्वादशाह्यागेन समृद्धिं प्राप्नोति । पूर्वत्र यजमानवहुन्वादासिचोदनया विधानाच्च द्वादशाहस्य सत्रत्वम् । इह तु यजमानैकत्वाद्यजतिचोदनया विधानाच्चाहीनत्वमिति विशेषः ।

तमिमं द्वादशाहं प्रशंसितुं पूर्वोक्ताभेव प्रजापतेः समृद्धिं प्रपञ्चयति—

तेऽस्मिन्नैच्छन्त स रसमह वसन्ताय

प्रायच्छयवं ग्रीष्मायौषधीर्वर्षाभ्यो व्रीही-

ञ्छरदे माषतिलौ हेमन्तशिशिराभ्याम्, इति ।

ते वसन्ताद्या ऋतवोऽस्मिन्समृद्धे प्रजापतौ भागमैच्छन् । स च प्रजापतिर्वसन्ताय रसमह सर्वमपि भोग्यवस्तुगतं सारं दत्तवान् । वसन्तकाले हि भोगानि शयः प्रसिद्धः । तथा यवादीन्वान्यविशेषान्ग्रीष्मादिभ्यः प्रायच्छत् । ते हि तत्तत्काले प्रभूता भवन्ति ।

पत्रमुत्कर्षेहनुत्वेन द्वादशाहः प्रशस्तः । अथापकर्षनिवारकत्वेन द्वादशाहं प्रशंसति—

तेनेन्द्रं प्रजापतिरयाजयत्ततो वा इन्द्र इन्द्रोऽभवत्त-

स्मादाहुरानुजावरस्य यज्ञ इति स ह्येतेनाग्नेऽयजत, इति ।

इन्द्र उक्तमत्वेनाग्रजभ्रातृवत्पूज्योऽपि सन्पुत्रा कदाजिदनुजवदवरः सर्वे देवैस्तिरस्क्रियमाणो भूत्वा तत्परिहारोपायं वेदितुं प्रजापतिमुपैषितवानित्ये तावदत्र बहिरेव द्रष्टव्यम् । अत एव न्यत्राऽऽम्नातम् ' इन्द्रो वै देवानामानुजावर आसीत्स प्रजापतिमुपाधावत् ' इति । स च प्रजापातस्तेन द्वादशाहनेन्द्रमयाजयत् । ततो द्वादशाहप्रभावादयमिन्द्रस्तदानीमिन्द्रोऽभवत्स्वकीयपरमैश्वर्यलक्षणमिन्द्रत्वं प्राप्तवान् । तस्माद्याज्ञिका आनुजावरस्य यज्ञ इति द्वादशाहमाचक्षते । यस्मादिन्द्र आनुजावरो भूत्वा तन्नितृत्तये प्रथममेतेन द्वादशाहं नायजत तस्मादानुजावरयज्ञत्वमस्योपपन्नम् ।

इदानीं सत्ररूपे द्वादशाहप्रयोगे दक्षिणानिषेधं निन्दयोजयति—

एष ह वै कुणपमत्ति यः सत्रे प्रतिगृह्णाति पुरुषकु-

णपमश्वकुणपं गौर्वा अन्नं येन पात्रेणान्नं विभ्रति

यत्तन्न निर्णेनिजति ततोऽधि मलं जायते, इति ।

सत्रे हि ये यजमानास्त ऋत्विज इत्येवं यजमानत्वव्यवहारवद्वत्त्वव्यवहारोऽप्यस्ति । अत एव शास्त्रान्तरे ' अध्वर्युर्गृह्णति दीक्षयित्वा ब्रह्माणं दीक्षयति ' इत्यादावध्वर्युर्ब्रह्मादिशब्दैर्व्यवाहयन्ते । एवं सति ऋत्विक्त्वबुद्ध्या यागान्तरवदत्र यो दक्षिणां प्रतिगृह्णाति स प्रतिग्रहीता ज्ञवभक्षणं यः प्रत्यवायस्तं प्राप्नोति । नात्र पञ्चनखश्रवां त्रिवक्षितः, किंतु पुरुषाश्वादिशवः । किंचानेन यदन्नं भक्ष्यते तद्गौरैव भवति गोमांसभक्षणसमः प्रत्यवायो भवतीत्यर्थः । किंचैनं प्रतिग्रहीतारमुद्दिश्य यस्मिन्कांस्यपात्रे भाण्डे वाऽन्नं धारयन्ति तत्पात्रं यदि शास्त्रोक्तमार्गेण शोधितं न भवेत्ततः शोधनाभावात्तद्युक्तगृहेऽधिकं मलं जायते, तेन पात्रेण व्यवहर्तृणामधिकः प्रत्यवायो भवतीत्यर्थः ।

एवं दक्षिणानिषेधेन सत्रप्रयोगं दृढीकृत्य यजमानैक्येनाहीनप्रयोगमपि दृढी करोति—

एक एव यजेतको हि प्रजापतिराभ्रोत्, इति ।

प्रजापतेरेकस्यैव समृद्धिरभूत्, न तु याजकानामृत्नाम् । तस्मादेकस्य कर्तृत्वात्फलभाक्त्वाच्चाहीनत्वं सिद्धम् ।

अथ दीक्षाविशेषं विधत्ते—

द्वादश रात्रीर्दीक्षितः स्याद्द्वादश मासाः संवत्सरः संवत्सरः प्रजापतिः प्रजापतिर्वावैष एष ह त्वै जायत यस्तपसोऽधि जायते, इति ।

द्वादशसंख्योपेतानां मासानां संवत्सररूपत्वात्संवत्सरस्य च प्रजापति-सृष्टत्वेन प्रजापतिरूपत्वाद्देश यजमानो द्वादशदीक्षायोगात्प्रजापतिरेव भवति । किंच यत्पूर्वं मातापितृभ्यां जननं तन्न मुख्यम् । किंतु यो यजमानो दीक्षारूपात्तपसोऽधिजायत एष एव हि जायते मुख्यजन्मवानित्यर्थः ।

अथोपसद्विशेषं विधत्ते—

चतुर्धा वा एतास्तिस्त्रस्त्रो रात्रयो यद्द्वादशोपसदो याः प्रथमा यज्ञं ताभिः सं भगति या द्वितीया यज्ञं ताभिरा रभते यास्तृतीयाः पात्राणि ताभिर्निर्णनिके याश्चतुर्थीरपि ताभिरात्मानमन्तरतः शुन्धते, इति ।

अत्रानुष्ठेया द्वादशदिनसाध्या उपसदो याः सन्ति तास्तिस्त्रास्तिस्त्र एकैकराशिरूपेण चतुर्धा विभज्यन्ते । तत्र प्रथमराशिगताभिस्तिस्त्रभिर्यज्ञसाधन-संपादनं भवति । द्वितीयराशिगताभिस्तिस्त्रभिर्यज्ञमुपक्रमते । तृतीयराशिगता-भिस्तिस्त्रभिर्यज्ञपात्राणि शोधयति । चतुर्थराशिगताभिस्तिस्त्रभिः स्वात्म-नोऽन्तः शुद्धिं करोति ।

पुनरपि सत्रे दक्षिणाप्रतिग्रहलोभातिशयेन प्रसक्तिं निन्दति—

यो वा अस्य पशुमत्ति मांसं सोऽत्ति यः पुरो-
डाशं मस्तिष्कं स यः परिव्रापं पुरीषं स य आज्यं .
मज्जानं स यः सोमं स्वेदं सोऽपि ह वा अस्य
शीर्षण्या निष्पदः प्रति गृह्णाति यो द्वादशाहे प्रतिगृह्णाति
तस्माद्द्वादशाहेन न याज्यं पाप्मनो व्यावृत्त्यै, इति ॥

यः पुमान्द्वादशाहसत्रे दक्षिणां प्रतिगृह्णाति सोऽयं यदा स्वयं सोमयागं करोति तदा तदीययागे योऽन्य ऋत्विग्भूत्वा तस्य प्रतिग्रहीतुः संबन्धन-मग्नीषोमीयादिपशुहविःशेषमत्ति स ऋत्विक्पुरुषादिमांसभक्षणसमं प्रत्यवायं प्राप्नुयात् । यस्तदीययागे पुरोडाशशेषमत्ति स मस्तिष्कं पुरुषादिशिरोगतं मांसं भक्षितवान्भवति । यः परिव्रापं लाजरूपहविःशेषमत्ति स पुरीषमेव भक्षितवान्भवति । यस्तदीययाग आज्येडाभागं भक्षयति स मज्जानं भक्षितवान्भवति । यस्तदीययागे सोमशेषं भक्षयति स स्वेदं भक्षितवान् भवति । किं च स प्रतिग्रहीता स्वयमप्यस्य द्वादशाहकर्तुः शीर्षण्याः शिरस्यु-त्पन्ना निष्पदो द्वारैर्निर्गच्छन्तीर्षलिनजातीः प्रतिगृह्णाति । अथ वैतद्वाक्यं सर्वेष्वहीनद्वादशाहविषयं व्याख्येयम् । तदानीं यो वा अस्य पशुमित्यादेर-यसर्थः—यः कश्चिदृत्विग्भूत्वाऽहीनरूपद्वादशाहे पशुहविःशेषमत्ति सोऽयमस्य यजमानस्यैव मांसमत्ति । एवमुत्तरत्रापि योज्यम् । यस्मादहीनद्वादशाहे दक्षिणाप्रतिग्रहो निषिद्धस्तस्मात्कारणादृत्विग्भूत्वा द्वादशाहेन यजमानं न याजयेत् । तदेतदयाजनं पाप्मनो व्यावृत्त्यै संपद्यते । याजने तु शास्त्रोक्तं प्रायश्चित्तं कर्तव्यम् । सत्राहीनयोरेतावान्विशेषः—सत्रे तु स्वयम(स्या)पि यजमानत्वात्प्रतिग्रह एव नास्ति । अहीने तु विद्यमानस्य प्रतिग्रहस्य वृष्ट्वा-त्प्रतिगृह्य प्रायश्चित्तं कर्तव्यमिति ।

अत्र भीमांसा ॥

(द्वादशरात्रकथनम्)

दशमाध्यायस्व षष्ठपादे षोडशाधिकरणे चिन्तितम्—

अहीनसत्रयोर्लक्ष्मभेदा नास्त्यस्ति वा न हि ।

आवृत्तिसाम्यादाद्यः स्यादिय्यासिभ्यां तयोर्भिदा ॥

अस्ति द्वादशाहस्याहीनत्वं सत्रत्वं च । तत्रैतच्चिन्त्यते—किमहीनसत्र-
योर्लक्षणभेदो नास्त्युतास्तीति । तत्र नास्तीति तावत्प्राप्तम् । कुतः, ज्योतिष्टो-
मावृत्तिरूपस्य समानत्वात् । यथा द्विरात्रादीनामेकादशरात्रान्तानामहीनाना-
मावृत्तौ ज्योतिष्टोमस्वरूपं तथा त्रयोदशरात्रादीनां सत्राणामिति प्राप्ते ब्रूमः—
आसीरन्नुपेयुरिति चोदनाद्वयं यजमानबहुत्वं च सत्रलक्षणं, यजतिचोदना
यजमानबहुत्वंचोदनाभावश्चाहीनलक्षणम् । वैदिकप्रयोगेषु तयोरव्यभिचारा-
दिति राद्धान्तः ।

तत्रैवान्यच्चिन्तितम्—

सत्रमेकः करोत्याहो बहवः प्रकृताविव ।

एकः कुर्यादिहाऽऽसीरन्नित्युक्त्या बहवो मताः ॥

द्वादशाहादिसत्रस्य ज्योतिष्टोमः प्रकृतिः । तत्र कर्त्रेक्याच्चोदकेन सत्रेऽपि
कर्त्रेक्ये प्राप्ते प्रत्यक्षवचनाद्बहवोऽभ्युपेयाः ।

तत्रैवान्यच्चिन्तितम्—

ऋत्विजोऽन्येऽत्र यष्टभ्यः स्युस्त एवोत चोदकात् ।

अन्ये यष्टार एव स्युः प्रत्यक्षवचनादिभिः ॥

अत्र सत्रे किं यजमानेभ्यो व्यतिरक्ता ऋत्विजः कर्तव्याः किं वा यज-
माना एवर्त्विजः । ज्योतिष्टोमो यजमानादन्येषामृन्विक्त्वाद्वाप्यन्ये स्युरिति
प्राप्ते ब्रूमः—ये यजमानास्त ऋत्विज इति प्रत्यक्षवचनाद्दक्षिणानि सत्राणी-
त्याहुरिति दक्षिणाराहित्यश्रवणादध्वर्युर्गृह्णति दीक्षयित्वा ब्रह्माणं दीक्षयति
तत उद्गातारमित्यादिना ब्रह्मोद्गात्रादिसमाख्यासंयोगदीक्षासंयोगयोरार्षि-
व्ययाजमानद्योतकयोः प्रतिभानाच्च यजमाना एवर्त्विजः ।

तत्रैव द्वितीयपादे दशमाधिकरणे चिन्तितम्—

ऋत्विजां वरणं सत्रे कार्यं नो वाऽत्र सोमवत् ।

कार्यं मैवं स्वकर्मत्वाक्रयार्था प्रकृतौ वृतिः ॥

अग्निर्होतेत्यादिमन्त्रैः सोमे वरणमृत्विजामाम्नातम् । सोमवत्सत्रेऽपि तत्कार्य-
म् । अन्यथा वरणरहितानामृन्विक्त्वाभावात्सत्रं न सिध्यत् । अत एव तत्सि-

१ ख. च. 'क्षमभेदो ना' । २ ख. च. 'त्रैव चिन्त्य' । ३ ख. च. 'इवतियमाभा' । ४
क. ख. 'भिर्मे होते' ।

द्धये सन्नप्रकरणे ये यजमानास्त ऋत्विज इति स्वतः प्रवृत्तानपि यजमानान-
नूद्य वरणसाध्यमृत्विक्त्वं तेष्वधातव्यमिति विदधाति । तस्मादृत्विग्वरणं
सत्रे कार्यम् । पैवम् । सन्नं ह्यनुष्ठातृणां सर्वेषां स्वकर्म । न हि स्वकर्माणि
क्रयार्थं वरणमपेक्षयते । क्रयार्थं हि प्रकृतौ वरणम् । दानमेव क्रयार्थं वरणं
त्वदृष्टार्थमिति चेन्न । वरणस्य भविष्यदानसूचनेनोत्साहजननार्थत्वात् ।
अन्यथा वरणकाले कश्चित्कल्याण्यो दक्षिणा इत्यृत्विजां प्रश्नः कथं संगच्छेत ।
न च ऋत्विक्त्वासिद्धिः शङ्कनीया । तत्र वक्तव्यमृत्विक्त्वं नाम किं कर्मकरत्व-
मुत यागकर्तृत्वमिति । आद्ये कर्मकराणां स्वामित्वाभावेन ये यजमानास्त
ऋत्विज इति वचनं विरुद्ध्यते । द्वितीये तु स्वत एव यागं कर्तुं प्रवृत्तत्वाद्वरण-
मन्तरेणाप्यृत्विक्त्वं सिध्यति । ईदृशमेवाऽऽर्त्विज्यं वचनेन विधीयते । तस्मा-
द्दानवद्वरणं सत्रे लुप्यते ।

तत्रैवान्यच्चिन्तितम्—

क्रयः कार्यो न वा सत्रे निषेधात्क्रीतिकल्पनम् ।

नित्यानुवादेनाऋत्वेन क्रयो वरणं यथा ॥

सत्कारपुरःसरमग्निर्होतेत्यादिमन्त्रेण प्रार्थना वरणम् । तन्न वरणं चिकीर्षुर्यज
मानो वरणीयेभ्यो ब्राह्मणेभ्यः सोमं द्रूयात् । तेभ्यः सोमं प्राहेत्यापस्तम्बवच
नात् । सोमाभिधानप्रकारस्त्वत्र कल्पे दर्शितः—‘ज्योतिष्टोमेनाग्निष्टोमसंस्थेन रथं
तरफृष्टेन गवां द्वादशशतदक्षिणेनाहं यक्ष्ये । तत्र मे त्वमुद्राता भव ’ इति । तत्र देय
दक्षिणाद्रव्यनिश्चयेन ब्राह्मणाः स्वकीयाः कर्मविशेषे नियोकुं योग्या भवन्ति ।
साऽयं क्रयः । स च प्रकृताविव सत्रे कार्यः । न च दक्षिणादानस्य निराकृतत्वेन
देयद्रव्यनिश्चये लुप्ते सति तत्साध्यः क्रयोऽपि लुप्येतेति शङ्कनीयम् । निषेधमुप-
जीव्य क्रयानुष्ठानस्य कल्पयितुं शक्यत्वात् । तथाहि—‘ न ह्यत्र गौर्दीयते । न
घासो न हिरण्यम् ’ इति सत्रे गवादिदानं निषिध्यते । स च निषेधोऽसत्यां
प्रसक्तौ न संभवति । ततः सोमे देयद्रव्याणां सत्रे दानप्रसक्तिरभ्युपेया ।
सोमे च देयद्रव्याण्येवं श्रूयन्ते—‘ गौश्चाश्वश्चाश्वतरश्च गर्दभश्चाजाश्चावयश्च
प्रीह्यश्च यवाश्च तिलाश्च माषाश्च तस्य द्वादशशतं दक्षिणा ’ इति । तत्र
गोवासाहिरण्यादीनां विशेषतो निषेधेन द्रव्यान्तराणां चोदकप्राप्तानामभ्यनुज्ञा
प्रतीयते । ततो देयद्रव्यसद्भावात्क्रयः कर्तव्य इति पूर्वः पक्षः । ‘ न ह्यत्र

गौर्दीयते ' इत्यनेन निषेधो न विधीयते, किं तु पूर्वोक्तेन निर्णयेन प्राप्त एव दानाभावोऽनूच्यते । ' अदक्षिणानि सत्राणीत्याहुर्न ह्यत्र गौर्दीयते ' इति धृतौ परोक्त्युपन्यासस्य प्रसिद्धिवाचकहिशब्दस्य [च] प्राप्तिगमकत्वात् । तस्मान्भित्त्यानुवादस्य कल्पकत्वाभावाद्वरणवत्तदविनाभूतः क्रयोऽपि न कर्तव्यः ।

तत्रैवान्यच्चिन्तितम्—

आत्रेयदानर्तुयाज्यावृती सत्रेषु नाऽऽचरेत् ।

कुर्याद्वाऽऽनतिलोपात्रो धर्मार्थं क्रियतां द्वयम् ॥

प्रकृतौ हिरण्यमात्रेयाय ददातीति ध्रुमम् । ऋतुयाज्यावरणं चास्ति । तदुभयं सत्रेषु न कर्तव्यम् । द्वारभूताया आनतेर्लुप्तत्वात् । यद्यप्यात्रेयः कर्मकरेभ्यो बहिर्भूतस्तथाऽपि तद्दानेन यजमानस्योदार्यं पश्यन्तो धनकामा ऋत्विज आनता भवन्ति । वरणस्य चाऽऽनत्यर्थत्वपृत्तिवरणे प्रारम्भकालीने प्रसिद्धम् । तस्मादानत्यर्थमुभयं नाऽऽचरेदिति पूर्वः पक्षः । प्रथमवरणेनैवाऽऽनतिसिद्धेः कालान्तरे वरणमदृष्टार्थम् । धनकामानामपि कर्मकराणां प्रारम्भकाले स्वयमङ्गीकृताया भूतेरधिकं धनं न लभ्यत इत्यात्रेयदानदर्शनं नाऽऽनतिकरम् । तस्माददृष्टार्थमुभयं कर्तव्यम् ।

षष्ठाध्यायस्य षष्ठपादे तृतीयाधिकरणे चिन्तितम्—

सत्रं वर्णत्रयस्योत विप्रस्यैवाविशेषतः ।

त्रयस्य मैवं स्वामित्वं विप्राणामृत्विजां यतः ॥

ऋद्धिकामाः सत्रमासीरभित्पत्र विपा इति विशेषो न श्रूयते । तस्माद्दूर्णत्रयस्य सत्राधिकार इति चेन्मैवम् । विप्राणामेवाऽऽत्विज्यमिति द्वादशे वक्ष्यते । ऋत्विक्कार्ये यजमानाः सत्रे समान्नाताः—' ये यजमानास्त ऋत्विजः ' इति ।

तस्माद्विप्राणामेव सत्रम् ।

तत्रैवान्यच्चिन्तितम्—

भिन्नप्रयाजादिकल्पा अपि सत्रेऽधिकारिणः ।

तुल्यकल्पा एव वाऽऽद्यो वसिष्ठादिविधानतः ॥

नाराशंसाद्यङ्गतायां स्वामित्वोद्देशपूर्वकम् ।

नाराशंसविधौ संनिकर्षात्साद्रुण्यतोऽन्तिमः ॥

प्रयाजेषु पुरुषभेदेनानुष्ठानप्रकारो भिद्यते— राजन्यवसिष्ठादीनां न (ना)राशंसो द्वितीयः प्रयाजः । तन्नूनपादन्येषाम् । तत्र वसिष्ठात्रिवध्य-
 श्वश्रुनककण्वकश्यपसंक्रुतिगोत्रोत्पन्ना ये न(ना)राशंसप्रयाजवन्तः, येचान्ये
 तन्नूनपात्प्रयाजकाः, त एते भिन्नकल्पा अपि मिलित्वा सप्तदशवराः
 सत्रेऽधिकारिणः स्युः । कुतः, न(ना)राशंसमुद्दिश्य तदङ्गत्वेन वसिष्ठादिविधा-
 नात् । तथा सति सत्रिणां मध्ये केषांचिद्वसिष्ठादिगोत्रजत्वेऽपि तदङ्गत्वं
 सिध्यतीति प्राप्ते ब्रूमः— वसिष्ठादीन्यजमानानुद्दिश्य न(ना)राशंसो विधीयते ।
 तथा सति विधायकपदगतस्य धात्वर्थस्य विधेयत्वात्संनिकर्षः । वसिष्ठादि-
 विधौ तु पदान्तरात्तत्त्वाद्भिन्नकर्षः । अतो वसिष्ठाद्युद्देशेन नाराशंसविधौ न-
 (ना)राशंसानुष्ठाने वसिष्ठादीनां साङ्गण्यमितरेषां तु वैगुण्यं, तन्नूनपादनुष्ठाने
 तु वैपरीत्यम् । सर्वथा भिन्नकल्पानां सर्वेषां साङ्गण्यं न सिध्यति । अतः
 साङ्गण्याय तुल्यकल्पा एवाधिकारिणः ।

तत्रैवान्यश्चिन्तितम्—

विप्रस्य सत्रं सर्वस्य वासिष्ठस्यैव वा भवेत् ।

वैश्वामित्रस्यैव वाऽऽद्य ऋद्धीच्छ्रुत्वेन मध्यमः ॥

ब्रह्मत्वाय ह्यवासिष्ठो ब्रह्मा वा स्तोमभागतः ।

वैश्वामित्रसमानानामेव होतृत्वसिद्धये ॥

ऋद्धिकामस्य सत्रं विहितम् । ब्राह्मणाश्च सर्वे ऋद्धिं वाञ्छन्ति । तस्माद्विप्रस्य
 सर्वस्य सत्राधिकार इत्याद्यः पक्षः । वासिष्ठो ब्रह्मा भवतीति वचनादवासि-
 ष्टस्य ब्रह्मत्वासंभवाद्ब्रह्मत्वाय वासिष्ठस्याधिकारो वाच्यः । तथा सति
 भिन्नकल्पत्वरारणाय तत्तुल्यकल्पा एवाधिक्रियन्त इति द्वितीयः पक्षः ।
 वासिष्ठो ब्रह्मेति वाक्यान्न वासिष्ठस्य ब्रह्मता । रश्मिरसि क्षयाय त्वेत्यादयो
 मन्त्राः स्तोमभागास्तानधीयानः स्वयमवासिष्ठोऽपि ब्रह्मतामहतीति
 स्तोमभागप्रशंसारूपेऽर्थवादे वासिष्ठो ब्रह्मेति पठितत्वात् । तस्माद्वै-
 श्वामित्रो होतेति विहितस्य होतृत्वसिद्धये वैश्वामित्रस्य तत्समानकल्पानां
 चाधिकारो नान्येषाम् ।

तत्रैवान्यश्चिन्तितम्—

अनाधातुश्च तर्किक वाऽऽधातुरेवाग्निमो यतः ।

एकस्याग्निषु तत्सिद्धिर्न स्वाग्निष्वात्मन्नेषदात् ॥

(द्वादशरात्रकथनम्)

तत्सत्रमग्न्याधानरहितस्यापि संभवति । कुतः, सत्रिणां मध्ये कस्यचि-
दाहिताग्नित्रे तदीयेष्वग्निषु तेन सह प्रवृत्तैरनाहिताग्निभिरपि तस्य सत्रस्य
साधयितुं शक्यत्वादिति चेन्नैवम् । आदधीतेत्यात्मनेपदमाधानफलस्य कर्तृ-
गामितां दर्शयति । तत्फलं चाग्नीनां कर्मयोग्यता । ततो येऽनाहिताग्रयो न
तेऽधिकारिणः । यश्चाऽऽहिताग्निस्तस्यैव कर्मयोग्यता नान्यस्य । किं च सोम-
विकृतीनामिष्टिपूर्वकत्वं निर्णोतम् । इष्टिश्चाऽऽधानपूर्विका । तस्मादाधातुरेव
सत्राधिकारः ।

तत्रैवान्यच्चिन्तितम् —

जुहादयो यस्य कस्य कार्याः साधारणा उत ।

अविरोधादग्निमोऽन्त्यो मृतदाहे विरोधतः ॥

सत्रिणां मध्ये यस्य कस्याचित्संबन्धिभिर्जुहादिपात्रैः सत्रं प्रयोक्तव्यम् ।
कुतः, अविरोधात् । अन्यदीयेष्वग्निष्व्वात्मनेपदं यथा विरुध्यते नैवमत्र विरोधः
कश्चिदुपलभ्यत इति प्राप्तं ब्रूमः—यस्य जुहादयः स चेत्सत्रमध्ये झियते तदा
मृतेन सह जुहादयो दहन्ते । ‘ आहिताग्निभिर्दहन्ति यज्ञपात्रैश्च दक्षिण
हस्ते जुहुमासादयति ’ इत्यादिवचनैस्तदवगमात् । पात्रदाहे चावशिष्टः सत्र-
प्रयोगो त्रिगुणः स्यात् । तस्मात्साधारणा भिन्ना एव जुहादयः सत्रे संपाद-
नीयाः ।

एकादशाध्यायस्य चतुर्थपादे पञ्चमाधिकरणे चिन्तितम्—

द्वादशाहे सदीक्षोपसदहःसु दिनानि किम् ।

शतत्रयं द्वादश वा षट्त्रिंशद्वाऽग्निमो यतः ॥

एकैककर्मणोऽहोऽस्य ज्योतिष्टोमविकारता ।

एकैकं तदनुष्ठानं दिनानां पञ्चविंशतिः ॥

अहां द्वादशताश्रुत्या मध्यपक्षस्तेदाऽपि किम् ।

कार्या द्वादश सार्धस्क्राश्रुतुष्काणामुत त्रिकम् ॥

एकैकस्यैव यागस्य विकृतित्वादिहाऽऽदिमः ।

अमुख्यकालाङ्गवाधाच्चतुष्टं (षकं) भिद्यते त्रिधा ॥

दीक्षा उपसदः सुत्याः प्रत्येकं द्वादश स्मृताः ।

ततः साङ्गस्य मुख्यस्य षट्त्रिंशद्विवा मताः ॥

१ ख. घ. ङ. च. 'धृतेर' । २ ख. च. 'हति य' । ३ च. 'दहे दिनमानकम्' । ४ ख. ङ. 'छानं दि' ५ क. घ. ङ. च. 'स्तथाऽपि' । ६ ख. ङ. च. 'यस्काश्च' । ७ क. घ. ङ. भिद्यता । ८ घ. ङ. श्रुताः । ९ ख. च. 'ताः' । माहस्य द्वादशाहस्य ष' ।

द्वादशाहस्यैकैकमहः पृथक्कर्म । तस्मिंश्च सदीक्षस्य सोपसत्कस्य समुत्पस्य ज्योतिष्टोमस्य विध्यन्तोऽतिदिष्टः । अतिदिष्टानां दीक्षाणामुपसदां च प्राकृतसंख्यावाधनाय पृथग्द्वादशत्वं श्रुतम् । ततो दीक्षोपसदर्थं चतुर्विंशतिदिनानि सुत्यार्थमेकं दिनमिति पञ्चविंशतिः । ईदृशस्य कर्मविशेषस्याह्नां द्वादशभिराहृत्तिभिः शतत्रयं स्यादित्याद्यः पक्षः । तथा सत्यह्नां द्वादशत्वं भूयमाणं बाध्येत । तस्माद्द्वादशैव दिवसा इति मध्यमः पक्षः । तदाऽपि दीक्षोपसद्भ्यामङ्गाभ्यामुपेतस्यैकैकस्याह्नः साङ्गज्योतिष्टोमविकारत्वात्तत्सर्वं सद्य एव कर्मव्यमित्येकः पक्षः । प्रकृतौ दीक्षोपसदोर्मुख्यकालात्प्रागेवानुष्ठितत्वादिहापि तदैवानुष्ठानं प्राप्तम् । तच्च मुख्यकाले तदनुष्ठाने बाध्येत । तस्मादङ्गद्वयस्य प्रधानस्य च द्वादश दिनानि विभज्यानुष्ठानमिति पक्षान्तरम् । द्वादशाहस्य द्वादश दीक्षा द्वादशोपसद इत्यङ्गयोर्मुख्ये च पृ(ख्यवत्पृ)थग्द्वादशत्वश्रुत्या षट्त्रिंशदिति राजान्तः ।

नवमाध्यायस्य प्रथमपादे नवमाधिकारणे चिन्तितम्—

पत्नीसंयाजसंस्था किं सर्वेष्वन्त्येतरेषु वा ।

अविशेषादादिमोऽन्त्योऽसंस्थितत्वोक्तिलिङ्गतः ॥

द्वादशाहं श्रूयते 'पत्नीसंयाजान्तान्यहानि संतिष्ठन्ते' इति । तत्र द्वादशसंख्येषु सर्वेष्वप्यहःसु पत्नीसंयाजान्तं कर्मानुष्ठयावशिष्टं पिष्टलेपादिकं न कार्यम् । कुतः, एतावत्सु पत्नीसंयाजैः समाप्तिर्नतरेष्विति विशेषनियामकाभावादिति चेन्मैवम् । असंस्थितत्ववाक्योक्तलिङ्गेन प्रागुत्तमादहो यानीतराप्यहानि तेषु पत्नीसंयाजान्तत्वं व्यवतिष्ठते । तथाहि — पत्नीसंयाजान्तान्यहानि संतिष्ठन्त इत्यस्य विधेः शेष एवमाश्रायते—'न बहिरनुमहरति असंस्थितो हि तर्हि यज्ञः' इति । तत्र पत्नीसंयाजैः सर्वेषामह्नां समाप्तावसंस्थितत्वं व्याह्रन्येत । तस्मात्संतिष्ठन्त इति शब्दो न समाप्तिवचनः, किं तर्हि सत्येव तदहः—संबन्धिकर्तव्यशेषे व्यापारोपरममात्रं ब्रूते । अयं च कर्तव्यशेषश्चरमेऽहन्यनुष्ठातव्यः । तथा सति द्वादशानामह्नां विहितः सहप्रयोगोऽनुगृहीतो भवति । तथा हि द्वादशाहेन यजेतेति सहप्रयोगो विहितः । अत एव दीक्षोपसदादिकं

१ ख. तत्रापि । घ. ड. च. तथाऽपि । २ ख. तथैवा । ३ ख. च. 'सदो द्वादश सुत्या इ' च. 'मुख्यस्य च । ५ क. घ. ड. 'संस्थित्वं सं' । ६ ख. च. 'ष्ट द्वारियोजनादिकं त्याज्यम् ।

(अथमेधगतमन्त्रकथनम्)

तन्नेणानुष्ठीयते । तत्र प्रथममहः पत्नीसंयाजान्तमनुष्ठाय पिष्टलेपादिकं बहिष्प-
हरणान्तं कर्तव्यत्वेनावस्थाप्य द्वितीयमहः प्रक्रमते । एवमुत्तरत्रापि । तत्र सर्व-
प्रावशिष्टं कर्तव्यमुत्तमेऽहन्यनुष्ठातव्यम् । तथा सत्युपक्रमैक्यबहुपसंहारस्याप्ये-
कत्वाद्विहितः सहप्रयोगः सिध्यति । एकैकस्याहः पत्नीसंयाजैः समाप्तौ
भिन्नाः प्रयोगाः प्रसज्जेरन् । यत्तु दशमस्याहो मानसग्रहेण समापनं तद्वाच-
निकम् । तस्मादुत्तमव्यतिरिक्तानामेवाह्नां पत्नीसंयाजानन्तरं व्यापारोपरमः ।

षष्ठाध्यायस्य द्वितीयपादे प्रथमाधिकरणे चिन्तितम्—

सत्रे फलांशः प्रत्येकं सर्वं वाऽऽद्यः समूहके ।

कर्तृत्वादन्य एकैकस्यापि तत्राद्बहुत्वतः ॥

इदमाम्नायते—‘ऋद्धिकामाः सत्रमासीरन्’ इति । तत्र सत्रे बहूनां समुदायस्य
कर्तृत्वमवगतम् । सप्तदशावराः सत्रमासीरन्निति श्रवणात् । कर्तृत्वेन समुदा-
यस्यैव फालित्वात्पुरुषाणां प्रत्येकं फलांश एव न तु सर्वं फलमेकैकस्येति चेन्मैवम् ।
एकैकस्यापि समुदायान्तःपातिनः कर्तृत्वसद्भावात् । अन्यथा समुदायस्यैक-
त्वेन सत्रमासीरन्निति भ्रुतं कर्तृबहुत्वं नोपपद्येत । तस्मादेकैकस्य कर्तुः सर्व-
फलसद्भावात्सर्वफलकामिनामेवात्राधिकारो नत्वंशफलकामिनाम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहितामाध्याये सप्तमकाण्डे द्वितीयप्रपाठके

दशमोऽनुवाकः ॥ १० ॥

(अथ सप्तमाष्टके द्वितीयप्रपाठक एकादशोऽनुवाकः ।)

एकस्मै स्वाहा द्वाभ्यां स्वाहा त्रिभ्यः स्वाहा
चतुर्भ्यः स्वाहा पञ्चभ्यः स्वाहा षड्भ्यः स्वाहा
सप्तभ्यः स्वाहाऽष्टाभ्यः स्वाहा नवभ्यः स्वाहा
दशभ्यः स्वाहैकादशभ्यः स्वाहा द्वादशभ्यः स्वाहा
त्रयोदशभ्यः स्वाहा चतुर्दशभ्यः स्वाहा पञ्चदशभ्यः

स्वाहा षोडशभ्यः स्वाहा सप्तदशभ्यः स्वाहाऽष्टाद-
शभ्यः स्वाहैकान्न विंशत्यै स्वाहा नवविंशत्यै
स्वाहैकान्न चत्वारिंशते स्वाहा नवचत्वारिंशते
स्वाहैकान्न षष्ट्यै स्वाहा नवषष्ट्यै स्वाहैकान्नाशीत्यै
स्वाहा नवाशीत्यै स्वाहैकान्न शताय स्वाहा शताय
स्वाहा द्वाभ्यां शताभ्यां स्वाहा सर्वस्मै
स्वाहा (१) ॥

(नवचत्वारिंशते स्वाहैकान्नैकविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठक एकादशोऽनुवाकः ॥ ११ ॥

(अथ सप्तमाष्टके द्वितीयप्रपाठक एकादशोऽनुवाकः ।)

एकस्मै । स्वाहा । द्वाभ्याम् । स्वाहा । त्रिभ्य इति
त्रि-भ्यः । स्वाहा । चतुर्भ्य इति चतुः-भ्यः । स्वाहा ।
पञ्चभ्य इति पञ्च-भ्यः । स्वाहा । षड्भ्य इति षट्-भ्यः ।
स्वाहा । सप्तभ्य इति सप्त-भ्यः । स्वाहा । अष्टाभ्यः ।
स्वाहा । नवभ्य इति नव-भ्यः । स्वाहा । दशभ्य इति
दश-भ्यः । स्वाहा । एकादशभ्य इत्येकादश-भ्यः । स्वाहा ।
द्वादशभ्य इति द्वादश-भ्यः । स्वाहा । त्रयोदशभ्य इति
त्रयोदश-भ्यः । स्वाहा । चतुर्दशभ्य इति चतुर्दश-भ्यः ।

(अश्वमेधगतमन्त्रकथनम्)

स्वाहा । पञ्चदशभ्य इति पञ्चदश-भ्यः । स्वाहा ।
 षोडशभ्य इति षोडश-भ्यः । स्वाहा । सप्तदशभ्य इति
 सप्तदश-भ्यः । स्वाहा । अष्टादशभ्य इत्यष्टादश-भ्यः ।
 स्वाहा । एकात् । न । विशत्यै । स्वाहा । नवविंशत्या
 इति नव-विंशत्यै । स्वाहा । एकात् । न । चत्वारिंश-
 शते । स्वाहा । नवचत्वारिंशत इति नव-चत्वारिंशते ।
 स्वाहा । एकात् । न । षष्ट्यै । स्वाहा । नवषष्ट्या इति
 नव-षष्ट्यै । स्वाहा । एकात् । न । अशीत्यै । स्वाहा । नवा-
 शीत्या इति नव-अशीत्यै । स्वाहा । एकात् । न ।
 शतार्य । स्वाहा । शतार्य । स्वाहा । द्वाभ्याम् । शताभ्याम् ।
 स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठक एकादशोऽनुवाकः ॥ ११ ॥

(अथ सप्तमाष्टके द्वितीयप्रपाठक एकादशोऽनुवाकः) ।

दशमेऽनुवाके द्वादशाहस्यान्तिममहर्दीक्षाविशेषश्चोक्तः । अत्र शिष्टेषु दश-
 स्वनुवाकेष्वश्वमेधगता मन्त्रा उच्यन्ते ।

कल्पः—‘ सांस्थितेऽहन्यभित आहवनीयं पत्रिंशतमाश्वत्यानुपतल्पान्विमि-
 न्वन्त्यस्तमित आदित्ये पत्रिंशतमध्वर्यव उपतल्पानाशिरुह्य स्वादिरैः अवेः
 सर्वाश् रात्रिमन्त्रशोमाजुहत्याज्यं मधुतण्डुलान्पृथुकाङ्गान्करम्बान्धानाः सक-

न्मसूस्यानि प्रियङ्गुतण्डुलानित्येकस्मै स्वाहेत्येतेषामनुवाकानामयुज आउयेन युजोऽङ्गेनाऽऽउयेनान्ततः ' इति ।

तत्राऽऽदौ युजामयुजां च मिश्रितानां संघमाह—

एकस्मै स्वाहा द्वाभ्याः स्वाहा त्रिभ्यः स्वाहा
चतुर्भ्यः स्वाहा पञ्चभ्यः स्वाहा षड्भ्यः स्वाहा
सप्तभ्यः स्वाहाऽष्टाभ्यः स्वाहा नवभ्यः स्वाहा
दशभ्यः स्वाहैकादशभ्यः स्वाहा द्वादशभ्यः स्वाहा
त्रयोदशभ्यः स्वाहा चतुर्दशभ्यः स्वाहा पञ्चद-
शभ्यः स्वाहा षोडशभ्यः स्वाहा सप्तदशभ्यः
स्वाहाऽष्टादशभ्यः स्वाहैकान्न विश्वात्यै स्वाहा नव-
विश्वत्यै स्वाहैकान्न चत्वारिंशते स्वाहा
नवचत्वारिंशते स्वाहैकान्न षष्ठ्यै स्वाहा
नवषष्ठ्यै स्वाहैकान्नाशीत्यै स्वाहा नवाशीत्यै
स्वाहैकान्न शताय स्वाहा शताय स्वाहा
द्वाभ्याः शताभ्याः स्वाहा सर्वस्मै स्वाहा, इति ॥

अत्र त्वेकशब्देन सर्वात्मकः प्रजापतिरुच्यते । अत एव ब्राह्मणे समा-
ज्जास्यते—' एकस्मै स्वाहेत्याह । प्रजापतिर्वा एकः । तमेवाऽऽप्नोति ' इति । अस्य
च सर्वात्मकत्वाद्ये ये द्वित्वादि संख्याविशिष्टाः पदार्थास्ते सर्वेऽपि प्रजापतिरूपाः
तस्मात्प्रजापतिरूपानेतां सर्वान्पदार्थानुद्दिश्येदं स्वाहुतमस्तिवत्येवं यथान्तं
त्रिंशदाहुतीर्जुहुयात् । अनुक्तपदार्थसंग्रहार्थं सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठक

एकादशोऽनुवाकः ॥ ११ ॥

अथ सप्तमाठके द्वितीयप्रपाठके द्वादशोऽनुवाकः ।

एकस्मै स्वाहा त्रिभ्यः स्वाहा पञ्चभ्यः स्वाहा
सप्तभ्यः स्वाहा नवभ्यः स्वाहैकादशभ्यः स्वाहा

(अथमेघगतमन्त्रकथनम्)

त्रयोदशभ्यः स्वाहा पञ्चदशभ्यः स्वाहा सप्तदशभ्यः
 स्वाहैकान्न विश्त्यै स्वाहा नवविश्त्यै स्वाहै-
 कान्न चत्वारिंशते स्वाहा नवचत्वारिंशते
 स्वाहैकान्न षष्ट्यै स्वाहा नवषष्ट्यै स्वाहैकान्नाशीत्यै
 स्वाहा नवाशीत्यै स्वाहैकान्न शताय स्वाहा शताय
 स्वाहा सर्वस्मै स्वाहा (१) ॥

(एकस्मै पञ्चाशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके द्वादशोऽनुवाकः ॥ १२ ॥

(अथ सप्तमाष्टके द्वितीयप्रपाठके द्वादशोऽनुवाकः ।)

एकस्मै । स्वाहा । त्रिभ्य इति त्रि-भ्यः । स्वाहा ।
 पञ्चभ्य इति पञ्च-भ्यः । स्वाहा । सप्तभ्य इति सप्त-भ्यः ।
 स्वाहा । नवभ्य इति नव-भ्यः । स्वाहा । एकादशभ्य
 इत्येकादश-भ्यः । स्वाहा । त्रयोदशभ्य इति त्रयोदश-
 भ्यः । स्वाहा । पञ्चदशभ्य इति पञ्चदश-भ्यः । स्वाहा ।
 सप्तदशभ्य इति सप्तदश-भ्यः । स्वाहा । एकात् । न ।
 विश्त्यै । स्वाहा । नवविश्त्या इति नव-विश्त्यै ।
 स्वाहा । एकात् । न । चत्वारिंशते । स्वाहा । नवच-
 त्वारिंशत् इति नव-चत्वारिंशते । स्वाहा । एकात् ।
 न । षष्ट्यै । स्वाहा । नवषष्ट्या इति नव-षष्ट्यै । स्वाहा ।

एकात् । न । अशीत्यै । स्वाहा । नवाशीत्या इति नव—
 अशीत्यै । स्वाहा । एकात् । न । शतार्य । स्वाहा ।
 शतार्य । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके द्वादशोऽनुवाकः ॥ १२ ॥

(अथ सप्तमकाण्डे द्वितीयप्रपाठके द्वादशोऽनुवाकः ।)

अथायुजाभेकाधिकानां संघमाह—

एकस्मै स्वाहा त्रिभ्यः स्वाहा पञ्चभ्यः स्वाहा
 सप्तभ्यः स्वाहा नवभ्यः स्वाहैकादशभ्यः स्वाहा
 त्रयोदशभ्यः स्वाहा पञ्चदशभ्यः स्वाहा सप्तदशभ्यः
 स्वाहैकान्न विशत्यै स्वाहा नवविशत्यै स्वाहे-
 कान्न चत्वारिंशते स्वाहा नवचत्वारिंशते
 स्वाहैकान्न षष्ट्यै स्वाहा नवषष्ट्यै स्वाहैकान्नाशीत्यै
 स्वाहा नवाशीत्यै स्वाहैकान्न शताय स्वाहा
 शताय स्वाहा सर्वस्मै स्वाहा, इति ॥

एतैरयुक्संख्यैर्मन्त्रैर्विशत्याहुतीर्जुहुयात् । न चात्र पूर्वानुवाकेन सह पुन-
 रक्तिः शङ्कनीया । यथावचनमनुग्रहत्वात् । अथवाऽनन्तेषु प्रजापत्ववय-
 वेषु यथामति विषयभेदः कल्पनीयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे द्वितीयप्रपाठके

द्वादशोऽनुवाकः ॥ १२ ॥

(अथमेवगतमन्त्रकथनम्)

(अथ सप्तमाष्टके द्वितीयप्रपाठके त्रयोदशोऽनुवाकः)

द्वाभ्यां* स्वाहा चतुर्भ्यः स्वाहा षड्भ्यः
 स्वाहाऽष्टाभ्यः स्वाहा दशभ्यः स्वाहा द्वादशभ्यः
 स्वाहा चतुर्दशभ्यः स्वाहा षोडशभ्यः स्वाहाऽष्टा-
 दशभ्यः स्वाहा विश्वत्स्यै स्वाहाऽष्टानवत्यै
 स्वाहा शताय स्वाहा सर्वस्मै स्वाहा (१) ॥

(द्वाभ्यामष्टानवत्यै षड्विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके त्रयोदशोऽनुवाकः ॥ १३ ॥

(अथ सप्तमाष्टके द्वितीयप्रपाठके त्रयोदशोऽनुवाकः ।)

द्वाभ्याम् । स्वाहा । चतुर्भ्य इति चतुः-भ्यः । स्वाहा ।
 षड्भ्य इति षट्-भ्यः । स्वाहा । अष्टाभ्यः । स्वाहा ।
 दशभ्य इति दश-भ्यः । स्वाहा । द्वादशभ्य इति द्वादश-
 भ्यः । स्वाहा । चतुर्दशभ्य इति चतुर्दश-भ्यः । स्वाहा ।
 षोडशभ्य इति षोडश-भ्यः । स्वाहा । अष्टादशभ्य इत्य-
 ष्टादश-भ्यः । स्वाहा । विश्वत्स्यै । स्वाहा । अष्टानवत्या
 इत्यष्टा-नवत्यै । स्वाहा । शताय । स्वाहा । सर्वस्मै ।
 स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके त्रयोदशोऽनुवाकः ॥ १३ ॥

(अथ सप्तमकाण्डे द्वितीयप्रपाठके त्रयोदशोऽनुवाकः) ।

अथ द्विसंख्यामारभ्य युग्मसंख्यानां संघमाह—

द्वाभ्यां स्वाहा चतुर्भ्यः स्वाहा षड्भ्यः स्वाहाऽ-
ष्टाभ्यः स्वाहा दशभ्यः स्वाहा द्वादशभ्यः स्वाहा
चतुर्दशभ्यः स्वाहा षोडशभ्यः स्वाहाऽष्टादशभ्यः
स्वाहा विंशत्यै स्वाहाऽष्टानवत्यै स्वाहा
शताय स्वाहा सर्वस्मै स्वाहा, इति ॥

तैरेतैर्मन्त्रैस्त्रयोदशाऽऽज्याहृतीर्जुहुयात् ॥

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे द्वितीयप्रपाठके
त्रयोदशोऽनुवाकः ॥ १३ ॥

(अथ सप्तमाष्टके द्वितीयप्रपाठके चतुर्दशोऽनुवाकः ।)

त्रिभ्यः स्वाहा पञ्चभ्यः स्वाहा सप्तभ्यः स्वाहा
नवभ्यः स्वाहैकादशभ्यः स्वाहा त्रयोदशभ्यः स्वाहा
पञ्चदशभ्यः स्वाहा सप्तदशभ्यः स्वाहैकान्न विंशत्यै
स्वाहा नवविंशत्यै स्वाहैकान्न चत्वारिंशते स्वाहा
नवचत्वारिंशते स्वाहैकान्न षष्ट्यै स्वाहा नवषष्ट्यै
स्वाहैकान्नाशीत्यै स्वाहा नवाशीत्यै स्वाहैकान्न
शताय स्वाहा शताय स्वाहा सर्वस्मै स्वाहा (१) ॥

(त्रिभ्योऽष्टाचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके चतुर्दशोऽनुवाकः ॥ १४ ॥

(अथ सप्तमाष्टके)

(अथ सप्तमाष्टके द्वितीयप्रपाठके चतुर्दशोऽनुवाकः)

त्रिभ्य इति त्रि-भ्यः । स्वाहा । पञ्चभ्य इति पञ्च-
भ्यः । स्वाहा । सप्तभ्य इति सप्त-भ्यः । स्वाहा । नवभ्य
इति नव-भ्यः । स्वाहा । एकादशभ्य इत्येकादश-भ्यः ।
स्वाहा । त्रयोदशभ्य इति त्रयोदश-भ्यः । स्वाहा । पञ्च-
दशभ्य इति पञ्चदश-भ्यः । स्वाहा । सप्तदशभ्य इति सप्त-
दश-भ्यः । स्वाहा । एकात् । न । विश्शत्यै । स्वाहा ।
नवविश्वत्या इति नव-विश्वत्यै । स्वाहा । एकात् । न ।
चत्वारिश्शते । स्वाहा । नवचत्वारिश्शत इति नव-चत्वा-
रिश्शते । स्वाहा । एकात् । न । षष्ट्यै । स्वाहा । नव-
षष्ट्या इति नव-षष्ट्यै । स्वाहा । एकात् । न । अशीत्यै ।
स्वाहा । नवाशीत्या इति नव-अशीत्यै । स्वाहा । एकात् ।
न । शतार्य । स्वाहा । शतार्य । स्वाहा । सर्वस्मै ।
स्वाहा (१) ॥

इति कृष्णयजुर्वेदीयतैत्तिरीयसंहिताऽष्टमाष्टके सप्तमाष्टके
द्वितीयप्रपाठके चतुर्दशोऽनुवाकः ॥ १४ ॥

(अथ सप्तमाष्टके द्वितीयप्रपाठके चतुर्दशोऽनुवाकः ।)

अथ त्रिसंख्यामारभ्य विषमसंख्यानां संघमाह—

त्रिभ्यः स्वाहा पञ्चभ्यः स्वाहा सप्तभ्यः स्वाहा
नवभ्यः स्वाहैकादशभ्यः स्वाहा त्रयोदशभ्यः

स्वाहा पञ्चदशभ्यः स्वाहा सप्तदशभ्यः स्वाहैकान्न
विंशत्यै स्वाहा नवविंशत्यै स्वाहैकान्न चत्वारिंशते
स्वाहा नवचत्वारिंशते स्वाहैकान्न
षष्ट्यै स्वाहा नवषष्ट्यै स्वाहैकान्नाशीत्यै
स्वाहा नवाशीत्यै स्वाहैकान्न शताय स्वाहा
शताय स्वाहा सर्वस्मै स्वाहा, इति ॥

तैरेतैर्मन्त्रैरेकोनविंशतिसंख्याका आहुतीर्जुहुयात् ॥

इति श्रीमत्सप्तम्याचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे द्वितीयप्रपाठके
चतुर्दशोऽनुवाकः ॥ १४ ॥

(अथ सप्तमाष्टके द्वितीयप्रपाठके पञ्चदशोऽनुवाकः ।)

चतुर्भ्यः स्वाहाऽष्टाभ्यः स्वाहा द्वादशभ्यः
स्वाहा षोडशभ्यः स्वाहा विंशत्यै स्वाहा
षण्णवत्यै स्वाहा शताय स्वाहा सर्वस्मै
स्वाहा (१) ॥

(चतुर्भ्यः षण्णवत्यै षोडश ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके पञ्चदशाऽनुवाकः ॥ १५ ॥

(अथ सप्तमाष्टके द्वितीयप्रपाठके पञ्चदशोऽनुवाकः ।)

चतुर्भ्य इति चतुः-भ्यः । स्वाहा । अष्टाभ्यः ।
स्वाहा । द्वादशभ्य इति द्वादश-भ्यः । स्वाहा । षोडशभ्य

(अथमेघगतमन्त्रकथनम्)

इति षोडश-भ्यः । स्वाहा । विशत्यै । स्वाहा । षण्णवत्या
इति षट्-नवत्यै । स्वाहा । शताय । स्वाहा । सर्वस्मै ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके पञ्चदशोऽनुवाकः ॥ १५ ॥

(अथ सप्तमाष्टके द्वितीयप्रपाठके पञ्चदशोऽनुवाकः ।)

अथ चतुःसंख्यामारभ्य चतुरुत्तराणां सप्तसंख्यानां संघमाह—
चतुर्भ्यः स्वाहाऽष्टाभ्यः स्वाहा द्वादशभ्यः स्वाहा
षोडशभ्यः स्वाहा विशत्यै स्वाहा षण्णवत्यै
स्वाहा शताय स्वाहा सर्वस्मै स्वाहा, इति ॥
एतैर्मन्त्रैरष्टावाहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमाष्टके द्वितीयप्रपाठके
पञ्चदशोऽनुवाकः ॥ १५ ॥

(अथ सप्तमाष्टके द्वितीयप्रपाठके षोडशोऽनुवाकः ।)

पञ्चभ्यः स्वाहा दशभ्यः स्वाहा पञ्चदशभ्यः
स्वाहा विशत्यै स्वाहा पञ्चनवत्यै स्वाहा शताय
स्वाहा सर्वस्मै स्वाहा (१) ॥

(पञ्चभ्यः पञ्चनवत्यै चतुर्दश ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके षोडशोऽनुवाकः ॥ १६ ॥

पञ्चभ्य इति पञ्चभ्यः । स्वाहा । दशभ्य इति दश-
भ्यः । स्वाहा । पञ्चदशभ्य इति पञ्चदशभ्यः । स्वाहा ।
विंशत्यै । स्वाहा । पञ्चनवत्या इति पञ्चनवत्यै ।
स्वाहा । शताय । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
द्वितीयप्रपाठके षोडशोऽनुवाकः ॥ १६ ॥

(अथ सप्तमकाण्डे द्वितीयप्रपाठके षोडशोऽनुवाकः ।)

अथ पञ्चसंख्यामारभ्य पञ्चोत्तराणां समविषमसंख्यानां संघमाह—

पञ्चभ्यः स्वाहा दशभ्यः स्वाहा पञ्चदशभ्यः
स्वाहा विंशत्यै स्वाहा पञ्चनवत्यै स्वाहा
शताय स्वाहा सर्वस्मै स्वाहा, इति ॥

एतैर्मन्त्रैः सप्ताऽऽहुतीर्भुङ्ग्यात् ॥

इति श्रीमत्सायणाचार्यविरचिते माध्वश्रौतवेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे द्वितीयप्रपाठके
षोडशोऽनुवाकः ॥ १६ ॥

(अथ सप्तमाष्टके द्वितीयप्रपाठके सप्तदशोऽनुवाकः ।)

दशभ्यः स्वाहा विंशत्यै स्वाहा त्रिंशते
स्वाहा चत्वारिंशते स्वाहा पञ्चाशते स्वाहा

(अथमेवगणमन्त्रकथनम्)

षष्ट्यै स्वाहा सप्तत्यै स्वाहाऽशीत्यै स्वाहा नवत्यै
स्वाहा शताय स्वाहा सर्वस्मै स्वाहा (१) ॥

(दशम्यो द्वाविंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठके सप्तदशोऽनुवाकः ॥ १७ ॥

(अथ सप्तमाष्टके द्वितीयप्रपाठके सप्तदशोऽनुवाकः ।)

दशम्य इति दश—म्यः । स्वाहा । विशत्यै । स्वाहा ।
त्रिंशते । स्वाहा । चत्वारिंशते । स्वाहा । पञ्चाशते ।
स्वाहा । षष्ट्यै । स्वाहा । सप्तत्यै । स्वाहा । अशीत्यै ।
स्वाहा । नवत्यै । स्वाहा । शताय । स्वाहा । सर्वस्मै ।
स्वाहा (१) ॥

इति कृष्णयजुर्वेदीयतैत्तिरीयसंहिताप्रपाठे सप्तमाष्टके
द्वितीयप्रपाठके सप्तदशोऽनुवाकः ॥ १७ ॥

(अथ सप्तमाष्टके द्वितीयप्रपाठके सप्तदशोऽनुवाकः ।)

अथ दशसंख्यामारभ्य दशोत्तराणां संघं दर्शयति—

दशम्यः स्वाहा विशत्यै स्वाहा त्रिंशते
स्वाहा चत्वारिंशते स्वाहा पञ्चाशते स्वाहा
षष्ट्यै स्वाहा सप्तत्यै स्वाहाऽशीत्यै स्वाहा नवत्यै
स्वाहा शताय स्वाहा सर्वस्मै स्वाहा, इति ॥

एतैर्मन्त्रैरेकादशाऽऽहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डद्वितीयप्रपाठके

सप्तदशोऽनुवाकः ॥ १७ ॥

(अथ सप्तमाष्टके द्वितीयप्रपाठकेऽष्टादशोऽनुवाकः ।)

वि॒श॒त्यै॒ स्वाहा॑ च॒त्वारि॒श॒ते॒ स्वाहा॑ ष॒ष्ट्यै॒
स्वाहा॑ऽशी॒त्यै॒ स्वाहा॑ श॒ताय॒ स्वाहा॑ सर्व॒स्मै॒
स्वाहा॑ (१) ॥

(वि॒श॒त्यै॒ द्वादश ।)

इति कृष्णयजुर्वेदीयतैत्तिरीयसंहितायां सप्तमाष्टके

द्वितीयप्रपाठकेऽष्टादशोऽनुवाकः ॥ १८ ॥

(अथ सप्तमाष्टके द्वितीयप्रपाठकेऽष्टादशोऽनुवाकः ।)

वि॒श॒त्यै॒ । स्वाहा॑ । च॒त्वारि॒श॒ते॒ । स्वाहा॑ । ष॒ष्ट्यै॒ ।
स्वाहा॑ । अ॒शी॒त्यै॒ । स्वाहा॑ । श॒ताय॒ । स्वाहा॑ । सर्व॒स्मै॒ ।
स्वाहा॑ (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

द्वितीयप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे द्वितीयप्रपाठकेऽष्टादशोऽनुवाकः ।)

अथ विंशतिसंख्यामारभ्य विंशत्युत्तराणां संख्यानां संघमाह—

(अथनेत्रगतसप्तमप्रकरणम्)

विंशत्यै स्वाहा चत्वारिंशते
स्वाहा षष्ट्यै स्वाहाऽशीत्यै स्वाहा
शताय स्वाहा सर्वस्मै स्वाहा, इति ॥

एतैर्मन्त्रैः षडाहुतीर्जुहुयाद् ॥

इति श्रीमत्सायणाचार्यविरचिते माध्वाय्ये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे द्वितीयप्रपाठकेऽ-
ष्टादशोऽनुवाकः ॥ १८ ॥

(अथ सप्तमाष्टके द्वितीयप्रपाठक एकोनविंशोऽनुवाकः ।)

पञ्चाशते स्वाहा शताय स्वाहा द्वाभ्यां
शताभ्यां स्वाहा त्रिभ्यः शतेभ्यः स्वाहा चतुर्भ्यः
शतेभ्यः स्वाहा पञ्चभ्यः शतेभ्यः स्वाहा षड्भ्यः
शतेभ्यः स्वाहा सप्तभ्यः शतेभ्यः स्वाहाऽष्टाभ्यः
शतेभ्यः स्वाहा नवभ्यः शतेभ्यः स्वाहा सहस्राय
स्वाहा सर्वस्मै स्वाहा (१) ॥

(पञ्चाशते द्वात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
द्वितीयप्रपाठक एकोनविंशोऽनुवाकः ॥ १९ ॥

(अथ सप्तमाष्टके द्वितीयप्रपाठक एकोनविंशोऽनुवाकः ।)

पञ्चाशते । स्वाहा । शताय । स्वाहा । द्वाभ्याम् ।
शताभ्याम् । स्वाहा । त्रिभ्य इति त्रिभ्यः । शतेभ्यः ।

स्वाहा । चतुर्भ्य इति चतुः-भ्यः । शतेभ्यः । स्वाहा ।
 पञ्चभ्य इति पञ्च-भ्यः । शतेभ्यः । स्वाहा । षड्भ्य इति
 षट्-भ्यः । शतेभ्यः । स्वाहा । सप्तभ्य इति सप्त-भ्यः ।
 शतेभ्यः । स्वाहा । अष्टाभ्यः । शतेभ्यः । स्वाहा ।
 नवभ्य इति नव-भ्यः । शतेभ्यः । स्वाहा । सहस्राय ।
 स्वाहा । सर्वस्मै । स्वाहा । (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठक एकोनविंशोऽनुवाकः ॥ १९ ॥

(अथ सप्तमकाण्डे द्वितीयपाठक एकोनविंशोऽनुवाकः)

अथ पञ्चाशत्संख्यामारभ्य पञ्चाशत्तराणां शततराणां च संघं दर्शयति—

पञ्चाशते स्वाहा शताय स्वाहा द्वाभ्याश्च शताभ्याश्च
 स्वाहा त्रिभ्यः शतेभ्यः स्वाहा चतुर्भ्यः शतेभ्यः
 स्वाहा पञ्चभ्यः शतेभ्यः स्वाहा षड्भ्यः शतेभ्यः
 स्वाहा सप्तभ्यः शतेभ्यः स्वाहा अष्टाभ्यः
 शतेभ्यः स्वाहा नवभ्यः शतेभ्यः स्वाहा
 सहस्राय स्वाहा सर्वस्मै स्वाहा, इति ॥

एतैर्मन्त्रैर्द्वादशाऽऽहुतीर्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे द्वितीयप्रपाठक

एकोनविंशोऽनुवाकः ॥ १९ ॥

शताय स्वाहा सहस्राय स्वाहाऽयुताय स्वाहा
 नियुताय स्वाहा प्रयुताय स्वाहाऽर्बुदाय स्वाहा
 न्यर्बुदाय स्वाहा समुद्राय स्वाहा मध्याय स्वाहाऽ-
 न्ताय स्वाहा परार्धाय स्वाहोषसे स्वाहा व्युष्ट्यै
 स्वाहोदेष्यते स्वाहोयते स्वाहोदिताय स्वाहा
 सुवर्गाय स्वाहा लोकाय स्वाहा सर्वस्मै
 स्वाहा (१) ॥

(शतायष्टात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 द्वितीयप्रपाठके विंशोऽनुवाकः ॥ २० ॥

साध्याः षड्वरात्रं कुमुदुविन्दैः सप्तरात्रं बृहस्पतिरष्टात्रं प्रजापतिः कुपं
 नवरात्रं प्रजापतिर्दशहोतारमृतवं ऐन्द्रवायवाग्नायत्रो वै प्रजापतिः स
 द्वादशरात्रं न वा एकस्मा एकस्मै द्वाभ्या त्रिभ्यश्चतुर्भ्यः पञ्चभ्यां दशभ्यां
 विश्वस्यै पञ्चाशतं शताय विश्वसतिः ॥ २० ॥

साध्या अस्मा इमे लोका गांयत्रं वै तृतीयपेकस्मै

पञ्चाशत् ॥ ५० ॥

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके द्वितीयः

प्रपाठकः ॥ २ ॥

शताय । स्वाहा । सहस्राय । स्वाहा । अयुताय ।
 स्वाहा । नियुतायेति नि-युताय । स्वाहा । प्रयुतायेति
 प्र-युताय । स्वाहा । अर्बुदाय । स्वाहा । न्यर्बुदायेति
 नि-अर्बुदाय । स्वाहा । समुद्राय । स्वाहा । मध्याय ।
 स्वाहा । अन्ताय । स्वाहा । परार्थायेति परा-अर्थाय ।
 स्वाहा । उषसे । स्वाहा । व्युष्ट्या इति वि-उष्ट्यै ।
 स्वाहा । उदेष्यत इत्युत्-एष्यते । स्वाहा । उयत
 इत्युत्-यते । स्वाहा । उदितायेत्युत्-इताय । स्वाहा ।
 सुवर्गायेति सुवः-गाय । स्वाहा । लोकार्य । स्वाहा ।
 सर्वस्मै । स्वाहा (१) ॥

इति ऋष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयप्रपाठके विंशोऽनुवाकः ॥ २० ॥

हरिः ॐ ।

इति ऋष्णयजुर्वेदीयतैत्तिरीयसंहितापदपाठे सप्तमाष्टके
 द्वितीयः प्रपाठकः ॥ २ ॥

(अथ सप्तमकाण्डे द्वितीयप्रपाठके विंशोऽनुवाकः ।)

अथ शतसंख्यामारभ्योत्तरोत्तरदशगुणवृद्धियुक्तानां संख्यानां संघमाह—

(अश्वमेधगतमन्त्रकथनम्)

शताय स्वाहा सहस्राय स्वाहाऽयुताय स्वाहा
नियुताय स्वाहा प्रयुताय स्वाहाऽर्बुदाय स्वाहा न्यर्बु-
दाय स्वाहा समुद्राय स्वाहा मध्याय स्वाहाऽन्ताय
स्वाहा परार्धाय स्वाहोषसे स्वाहा व्युष्ट्यै स्वाहोदे-
ष्यते स्वाहोयते स्वाहोदिताय स्वाहा सुवर्गाय स्वाहा
लोकाय स्वाहा सर्वस्मै स्वाहा, इति ॥

अत्र समुद्रादिशब्दाः सर्वे शतसहस्रादिशब्दवृत्तरोत्तरदशगुणसंख्यावा-
चिन एव । परार्धब्रह्मण आयुष्यार्धस्याऽऽवृत्तानां मानुषसंवत्सराणामव-
धिभूता चरमसंख्या । न ह्यतोऽधिका काचित्संख्या क्वचिद्विद्यते । पराधस्य
द्वैगुण्ये तु परार्धद्वयमित्येव व्यवहरन्ति । तस्मात्संख्यावृद्धिभिभान्तिस्तत्र
द्रष्टव्या ।

कल्पः—‘एताननुवाकान्गुणः पुनर्भ्यासं रात्रिशेषं हुत्वोषसे स्वाहेत्युषसि
व्युच्छन्त्यै स्वाहेति व्युच्छन्त्यां व्युष्ट्यै स्वाहेति व्युष्टायामुद्देश्यते स्वाहेत्युपो-
दयमुद्यते स्वाहेत्युद्यति उदिताय स्वाहा सुवर्गाय स्वाहा लोकाय स्वाहेत्युदिते
हुत्वा’ इति । अत्र व्युच्छन्त्यै स्वाहेति शाखान्तरमन्त्रः । इतरेत्वत्रत्या एव । अत्र
ब्राह्मणो राश्र्यवसाने सति तदीया उषःकालादयोऽत्र विवक्षिताः । यद्वा
मनुष्यप्रसिद्धाः । एवं सत्युषःशब्देन प्रभातोपक्रम उक्तः । व्युष्टिशब्देन
सम्यक्प्रभातदशोक्ता । उद्देश्यच्छब्देन सूर्योदयात्प्राचीनसमीपदशा । उष-
च्छब्देनोदयकालीनदशा । उदितशब्देनोदयादूर्ध्वभाविनी दशा । स्वर्गशब्देन
पुलोको विवक्षितः । लोकशब्देन प्रकाशयुक्तो भूतादिः । अत्रानुक्तसर्वाविशेष-
संग्रहार्थं सर्वस्मै स्वाहेत्यन्ते समान्नातम् ।

अत्र प्रपाठकस्य विनियोगसंग्रहः—

षड्रात्रः स्याद्वितीयाद्ये द्वितीये सप्तरात्रकः ।

अष्टरात्रस्तृतीये स्याच्चतुर्थे नवरात्रकः ॥ १ ॥

दशरात्रः पञ्चमेऽथ स्यादेकादशरात्रकः ।

षष्ठे काम्यग्रहाः सप्तमे समूहोऽष्टमे श्रुतः ॥ २ ॥

द्वादशाहगतानि स्युरहान्येकादशानि तु ।

नवमे दशमे तस्य शेषः सर्व उदीरितः ॥ ३ ॥

अथाश्वमेधशेषाः स्युर्मन्त्राः सर्वाग्रहोपगाः ॥

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे द्वितीयप्रपाठके
विंशोऽनुवाकः ॥ २० ॥

वेदार्थस्य प्रकाशेन तपो हार्दं निवारयन् ।

पुमर्थीश्वतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापारिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
सप्तमकाण्डे द्वितीयः प्रपाठकः ॥ २ ॥

(अथ सप्तमाष्टके तृतीयः प्रपाठकः)

तत्र प्रथमोऽनुवाकः

हरिः ॐ ।

प्रजवं वा एतेन यन्ति यद्दशममहः पापा-
बहीयं वा एतेन भवन्ति यद्दशममहुर्यो
वै प्रजवं यतामपथेन प्रतिपद्यते यः स्थाणु* हन्ति
यो भेषं न्येति स हीयते स यो वै दशमेहञ्जवि-
वाक्य उपहन्यते स हीयते तस्मै य उपहताय
व्याह तमेवान्वारभ्य समश्नुतेऽथ यो व्याह सः (१)

(पूर्वोक्तद्वादशाहशेषविशेषकथनम्)

हीयते तस्माद्दशमेऽहंनविवाक्य उपहताय न व्युच्य-
 मथो खल्वाहुयज्ञस्य वै समृद्धेन देवाः सुवर्ग लोक-
 मायन्यज्ञस्य व्युद्धेनासुरान्पराऽभावयन्निति यत्खलु
 वै यज्ञस्य समृद्धं तद्यजमानस्य यद्व्युद्धं तद्भातृ-
 व्यस्य स यो वै दशमेऽहंनविवाक्य उपहन्यते स
 एवाति रेचयति ते ये बाह्या दृशीकवः (२)
 स्युस्ते वि ब्रूयुर्यदि तत्र न विन्देयुरन्तः सदसाद्व्युच्यं
 यदि तत्र न विन्देयुर्गृहपतिना व्युच्यं तद्व्युच्यमेवाथ
 वा एतत्संपराज्ञिया ऋग्भिः स्तुवन्तीयं वै सर्पतो
 राज्ञी यद्वा अस्यां किं चार्चन्ति यदानृचुस्तेनेय*
 संपराज्ञी ते यदेव किं च वाचाऽऽनृचुर्यदतोऽर्धार्चि-
 तारः (३) तदुभयमाप्त्वाऽवरुध्योत्तिष्ठामेति ताभि-
 र्मनसा स्तुवते न वा इमामश्वरथो नाश्वतररीरथः
 सयः पर्याप्तुमर्हति मनो वा इमा* सयः पर्याप्तुम-
 र्हति मनः परिभविमुमथ ब्रह्म वदन्ति परिमिता वा
 ऋचः परिमितानि सामानि परिमितानि यजूष्य-
 थैतस्यैवान्तो नास्ति यद्ब्रह्म तत्प्रतिगृणत आ
 चक्षीत स प्रतिगरः (४) ॥

(व्याह स दृशीकवोऽर्चितारः स एकं च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके प्रथमोऽनुवाकः ॥ १ ॥

(तत्र प्रथमोऽनुवाकः ।)

हरिः ॐ ।

प्रजवमिति प्र-जर्वम् । वै । एतेन । यन्ति । यत् ।
दशमम् । अहः । पापावहीयमिति पाप-अवहीयम् । वै ।
एतेन । भवन्ति । यत् । दशमम् । अहः । यः । वै ।
प्रजवमिति प्र-जर्वम् । यताम् । अपथेन । प्रतिपद्यत इति
प्रति-पद्यते । यः । स्थाणुम् । हन्ति । यः । भेषम् ।
न्येतीति नि-एति । सः । हीयते । सः । यः । वै । दशमे ।
अहन् । अविवाक्य इत्यवि-वाक्ये । उपहन्यत इत्युप-
हन्यते । सः । हीयते । तस्मै । यः । उपहतायेत्युप-हताय ।
व्याहेति वि-आह । तम् । एव । अन्वारभ्येत्यनु-आरभ्य ।
समिति । अश्रुते । अर्थ । यः । व्याहेति वि-आह ।
सः (१) । हीयते । तस्मात् । दशमे । अहन् । अवि-
वाक्य इत्यवि-वाक्ये । उपहतायेत्युप-हताय । न । व्युच्य-
मिति वि-उच्यम् । अथो इति । खलु । आहुः । यज्ञस्य ।
वै । समृद्धेनेति सम्-ऋद्धेन । देवाः । सुवर्गमिति सुवः-
गम् । लोकम् । आयन् । यज्ञस्य । व्यृद्धेनेति वि-ऋद्धेन ।
असुरान् । परेति । अभावयन् । इति । यत् । खलु ।

(पूर्वोक्तद्वादशाहशेषविशेषकथनम्)

वै । यज्ञस्य । समृद्धमिति सम्-ऋद्धम् । तत् । यजमानस्य । यत् । व्यृद्धमिति वि-ऋद्धम् । तत् । भ्रातृव्यस्य । सः । यः । वै । दशमे । अहन् । अविवाक्य इत्यविवाक्ये । उपहन्यत इत्युप-हन्यते । सः । एव । अतीति । रेचयति । ते । ये । बाह्याः । दृशीकवः (२) । स्युः । ते । वीति । द्युयुः । यदि । तत्र । न । विन्देयुः । अन्तः-सदसादित्यन्तः-सदसात् । व्युच्यमिति वि-उच्यम् । यदि । तत्र । न । विन्देयुः । गृहपतिनेति गृह-पतिना । व्युच्यमिति वि-उच्यम् । तत् । व्युच्यमिति वि-उच्यम् । एव । अर्थ । वै । एतत् । सर्पराज्ञिया इति सर्प-राज्ञियाः । ऋग्भिरित्यृक्-भिः । स्तुवन्ति । इयम् । वै । सर्पतः । राज्ञी । यत् । वै । अस्याम् । किम् । च । अर्चन्ति । यत् । आनृचुः । तेन । इयम् । सर्पराज्ञीति सर्प-राज्ञी । ते । यत् । एव । किम् । च । वाचा । आनृचुः । यत् । अतोधि । अर्चितारः (३) । तत् । उभयम् । आप्त्वा । अवरुध्येत्यव-रुध्य । उदिति । तिष्ठाम । इति । ताभिः । मनसा । स्तुवते । न । वै । इमाम् । अश्वरथ इत्यश्वरथः । न । अश्वतररथ इत्यश्वतरी-रथः । सयः । पर्याप्तुमिति परि-आप्तुम् । अर्हति । मनः । वै । इमाम् । सयः । पर्याप्तुमिति परि-आप्तुम् । अर्हति । मनः । परिभवितु-

मि॒ति॒ परि॒—भ॒वितु॒म् । अर्थ॑ । ब्रह्म॑ । व॒दन्ति॑ । परि॒मिता॒
इति॒ परि॒—मि॒ताः । वै । ऋचः॑ । परि॒मिता॒नीति॒ परि॒—
मि॒तानि॑ । सामानि॑ । परि॒मिता॒नीति॒ परि॒—मि॒तानि॑ ।
यजू॑षि । अर्थ॑ । ए॒तस्य॑ । ए॒व । अन्तः॑ । न । अ॒स्ति॒ ।
यत् । ब्रह्म॑ । तत् । प्र॒तिगृ॒णत॑ इति॑ प्र॒ति—गृ॒णते॑ । एति॑ ।
चक्षी॑त् । सः । प्र॒तिग॒र इति॑ प्र॒ति—ग॒रः (४) ॥

इति कृष्णयजुर्वेदीयतैत्तिरीयसंहिताप्रपाठे सप्तमाष्टके
तृतीयप्रपाठके प्रथमोऽनुवाकः ॥ १ ॥

(अथ सप्तमकाण्डे तृतीयः प्रपठकः ।)

(तत्र प्रथमोऽनुवाकः ।)

यस्य निःश्वसिनं वेदा यो वेदं भ्रष्टोऽस्विलं जगत् ।
निर्ममे तमहं वन्दे विद्यातीर्थमहेश्वरम् ॥
षड्रात्राद्या द्वादशाहपर्यन्ता वर्णिताः क्रमात् ।
द्वितीयेऽथ तृतीयेऽग्निमन्सत्रजातमुदीर्यते ॥

तत्र प्रथमेनानुवाकेन पूर्वोक्तद्वादशाहशेषत्वेन दशमेऽह्नि क्रियानपि विशेषोऽभिधीयते ।

प्रथमं तावत्प्रपादाद्विस्मृतस्य कस्यचिद्भक्तस्य स्मरणायान्येन बचनं प्रतिपद्यति—

प्रजवं वा एतेन यन्ति यद्दशममहः पापावहीयं
वा एतेन भवन्ति यद्दशममहर्षो वै प्रजवं यतामपथेन
प्रतिपद्यते यः स्थाणुः हन्ति यो भ्रेषं न्येति स
हीयते स यो वै दशमेऽहन्नविवाक्य उपहन्यते स
हीयते तस्मै य उपहताय व्याह तमेवान्वारभ्य

समश्नुतेऽथ यो व्याह स हीयते तस्माद्दश-
 मेऽहन्नविवाक्य उपहताय न व्युच्यम्, इति ।

यदिदं दशममहरस्ति एतेन प्रजवं यन्ति अत्रानुष्ठेयाङ्गबाहुव्यासस्मिञ्जे-
 वाहि कृत्स्नसमाप्तये प्रकृष्टो जवो वेगो यथा भवति तथैवानुतिष्ठन्ति । इयता
 प्रयासेनैतदनुष्ठाने कारणमुच्यते— यहशममहरस्त्येतेन पापावहीयं भवन्ति पाप-
 स्यावहीयं हानिः पापक्षयमेतेनाहा भवन्ति प्राप्नुवन्ति । तस्मात्प्रयासं सोद्वाऽ-
 पि त्वरया तदहरनुष्ठेयम् । त्वयाऽनुष्ठानुः स्वल्पेन लौकिको दृष्टान्त उच्यते—
 चोरव्याघ्रादिभयाकुलमहारण्ये प्रजवं यतां प्रक्षेपेण वेगो यथा भवति तथा
 गच्छतां पुरुषाणां मध्ये यः कोऽपि मन्दबुद्धिः पुरुषः पण्डितमन्यः सन्सर्वेषां
 पुरतस्त्वरया गच्छन्बुद्ध्यपराधाद्राजमार्गं परित्यज्य केनाप्यमार्गेण गच्छति ।
 यश्चान्यः पुरुषः सहसा गच्छन्पुरोवर्तिनं स्थाणुमदृष्ट्वा पादेन तं स्थाणुं हन्ति ।
 योऽप्यन्यः पुरुषः कण्टकादिना रोगेण वा पीडितः सन्भ्रेषं न्येति गन्तुमशक्तो
 गमनभ्रंशं नितरां प्राप्नोति, स त्रिविधोऽपि पुरुषो हीयते रक्षाहेतोः सहाय-
 भूनाद्गच्छतो जनसंघादीनो भवति । यथाऽयं त्रिविधः पुरुषो हीनस्तथा
 दशमेऽहन्यपि विस्मृताङ्गानुष्ठानः पुरुष ऋत्विक्संघातादीयते । सोऽयं दार्ष्ट-
 न्तिक इहाभिधीयते । स यो वा एतेषां मध्ये यः कोऽप्यृत्विग्दशमेऽहन्युप-
 हन्यतेऽस्मिन्नहन्यङ्गानुष्ठानविस्मृतिलक्षणमुपघातं प्राप्नोति । सोऽयमृत्वि-
 कसम्यगनुष्ठानुभ्य ऋत्विग्भ्यो हीनो भवति । अविवाक्य इत्येतेन दशममहाब-
 शेष्यते । अन्येषु यांगेषु यत्प्रमादादेकेन विस्मृतमङ्गं तदन्येन स्मारयितुं वक्तव्यं
 भवति । विकलं च तद्वाक्यं वक्तव्यं चेति विवाक्यं, न विद्यते विवाक्य-
 मस्मिन्नहनि तदहरविवाक्यम्, एकेन विस्मृतमङ्गं जानताऽप्यन्येनास्मिन्नहनि
 न वक्तव्यमित्यर्थः । एवं सत्युपहनाय स्वल्पितानुष्ठानाय तस्मा ऋत्विजे
 योऽन्यः कश्चिदृत्विग्व्याह विस्मृतं त्वयेदमिति ब्रूते तमेव वक्तारमन्वारभ्याव-
 लम्ब्य स्वल्पितानुष्ठानः स ऋत्विक्समश्नुते सम्यगनुतिष्ठति । अथानन्तरं
 योऽन्यो व्याह विकलं ब्रूते सोऽयं विवेचनेनापराधेन सम्यगनुष्ठानुभ्य ऋत्वि-
 ग्भ्यो हीयते । तस्मात्कारणादविवाक्येऽस्मिन्दशमेऽहन्युपहताय स्वल्पितानु-
 ष्ठानाय न व्युच्यं विकलमङ्गं न वक्तव्यम् ।

पक्षान्तरमाह—

अथो स्वल्वायुर्यज्ञस्य वै समृद्धेन देवाः सुवर्गं लोकमा-
यन्यज्ञस्य व्युद्धेनासुरान्पराऽभावयन्निति यत्स्वल्बु वै
यज्ञस्य समृद्धं तद्यजमानस्य यद्व्युद्धं तद्भ्रातृव्यस्य
स यो वै दशमेऽहन्नविवाक्य उपहन्यते स एवाति
रेचयति ते ये बाह्या दृशीकवः स्युस्ते विभ्रूयुः, इति ।

अभिज्ञास्त्वेवमाहुः—यज्ञस्य यत्संपूर्णमनुष्ठानं तेन देवाः स्वर्गं गताः । यज्ञस्य
यदनुष्ठानं विकलं तेनासुरान्पराभावयन्पराभवं प्रापितवन्तः । संपूर्णफलं यज
मानगामि विकलं तु भ्रातृव्यगामि । एवं सति दशमेऽहनि यो यजमान उपह-
न्यते स्वलितानुष्ठानो भवति स एव यजमानोऽतिरेचयति शास्त्रीयमनुष्ठान-
मति लङ्घयति । तथा सत्यनुष्ठानस्य विकलत्वेन न्यूनफलत्वात्तत्फलं भ्रातृव्य-
गामि स्यात् । अतस्तत्परिहाराय विरुद्धं वक्तव्यमेव । तदाऽप्यृत्विजो वक्तुः
पूर्वोक्तरीत्या प्रत्यवायो भविष्यतीति तत्परिहाराय यज्ञाङ्गभूतेभ्य ऋत्विग्भ्यो
बाँर्द्धेता यज्ञं द्रष्टुमागता ये केचित्पुरुषाः सन्ति तेऽत्र विकलमङ्गं ब्रूयुः । एवं
सत्यृत्विजः प्रत्यवायो न भविष्यति, विकलमङ्गं च समाहितं भवति ।

अथ पक्षान्तरमाह—

यदि तत्र न विन्देयुरन्तः सदसाद्व्युच्यम्, इति ।

तत्र तेषु द्रष्टुमागतेषु पुरुषेषु स्वलितप्रयोगाभिज्ञानृत्विग्यजमाना यदि न
लभेरंस्तदानीमन्तःसदसात्सदसो यज्ञभूमेरन्तर्मध्ये वर्तमानैरेवात्विग्भिस्तादृ-
कलमङ्गं वक्तव्यम् ।

पुनरपि पक्षान्तरमाह—

यदि तत्र न विन्देयुर्गृहपतिना व्युच्यम्, इति ।

तत्र तेऽप्यृत्विक्षु वैकल्याभिज्ञान्पुरुषान्यदि न लभेरंस्तदानीं यजमानेन तदि-
कलाङ्गं वक्तव्यम् ।

सर्वेषां पक्षाणां त्पत्पर्यं निगमयति—

तद्व्युच्यमेव, इति ।

किंचिदुना द्रष्टुमागतैः पुरुषैर्वा तत्रत्यैर्ऋत्विग्भिर्वा यजमानेन वा सर्वथाऽपि-
तादृकलमङ्गं वक्तव्यमेव । एवं तर्हि विकलस्याङ्गवक्तव्यत्वादाविवाक्यत्वविश्ले-
षण्मयुक्तमिति चेन्नैवम् । अन्यथा योजयितुं शक्यत्वात् । विवाक्यं विक-

(पूर्वोक्तदशाहशेषविशेषकथनम्)

स्वाङ्गवचनं यथा प्रसक्तं न भवति तथा सावधानैरनुष्ठेयत्वादिदमहरवि-
वाक्यम् । इतरेष्वहःसु कथंचिद्वैकल्पेऽप्यनायासेन समाधातुं शक्यम् । अत्र तु
समाधानं दुःशकमित्यवश्यमप्रमत्तैर्भवितव्यमित्यर्थः ।

अस्मिन्नहनि मानसग्रहकाले स्तोत्रविशेषं विधत्ते—

अथ वा एतत्सर्पराज्ञिया ऋग्भिः स्तुवन्तीयं वै सर्पतो
राज्ञी यद्वा अस्यां किं चार्चन्ति यदानृचुस्तेनेयम्
सर्पराज्ञी ते यदेव किं च वाचाऽऽनृचुर्यदतो-
र्ध्वचितारस्तदुभयमाप्त्वाऽवरुध्योत्तिष्ठामेति , इति ।

अथ वा अनन्तरमेव मानसग्रहकाल इत्यर्थः । एतदेतस्मिन्नहनि सर्पराज्ञियाः
सर्पस्वामिन्या भूमेः संबन्धिनीभिर्ऋग्भिर्भूमेः स्तुतिं कुर्युः । का सा सर्पराज्ञी
कथं वा तस्याः सर्पराज्ञीत्वमिति तदुभयमुच्यते—इयमेव भूमिः सर्पतः संचारं
कुर्वतः सर्वस्य प्राणिनो राज्ञी । एतेन का सेत्यस्योत्तरं संपन्नम् । अथ कथं
सर्पराज्ञीत्वमित्यस्योत्तरमुच्यते—प्राणिनां मध्ये परस्पररोपकार्योपकारिस्वस्य
सञ्जावात्केचिदर्चकाः [अर्चनीयाश्च] । तत्र यत्किञ्चित्प्राणिजातमन्ये पुरुषा
अर्चन्ति, यदानृचुर्येऽपि पुरुषा अर्चयितारः, तदुभयमप्यर्चनीयार्चयितृप्राणि-
स्वरूपमस्यां पृथिव्यामेव वर्तते । तस्मात्सर्वतोऽर्चनादिभ्यवहारं कुर्वतः प्राणि-
जातस्याऽऽधार इति भूमिरियं सर्पराज्ञीत्युच्यते । तस्याः सर्पराज्ञियाः संब-
न्धिन्य ऋचो भूमिर्भूञ्जेत्यादयः । एते च मन्त्राः प्रथमकाण्डे पुनराधानमकरणे
समाह्वताः । ताश्च तत्रत्ये ब्राह्मण एतन्नाम्ना व्यवहृताः—‘सर्पराज्ञिया ऋग्भि-
र्गार्हपत्यमादधाति’ इति । तस्माद्भूमिर्भूञ्जेत्यादिभिरत्र स्तुतिं कुर्युः । स्तोतृ-
णामत्र कोऽभिप्राय इति सोऽयमुच्यते—यदेव किञ्चित्प्राणिजातमन्ये पुरुषा
अस्यां भूमौ वाचा पूजितवन्तः, ये चास्या भूमेरुपर्यचितारस्तदुभयस्वरूपमपि
स्तोतारो वयं प्राप्य तच्च स्वाधीनं कृत्वा पश्चादुत्तिष्ठामेत्येवमेताभिर्ऋग्भिः
स्तोतृणामयमभिप्रायः ।

स्तोत्रान्तरेभ्यः कंचिद्विशेषं विधत्ते—

ताभिर्मनसा स्तुवते न वा इमामश्वरथो नाश्वतरि-
रथः सयः पर्याप्तुमर्हति मनो वा इमाः सयः
पर्याप्तुमर्हति मनः परिभवितुम् , इति ।

इतरैः स्तोत्रैर्वोचिकी स्तुतिः क्रियते । ताभिस्तु सर्पराज्ञीभिरत्र मानस-
प्रहस्य प्रवर्तमानत्वान्मनसा स्तुतिं कुर्युः । तत्रायं हेतुरुच्यते—बलवज्जिरश्वैर्युक्तो
रथोऽश्वरथः । अश्वतर्यस्तु संकीर्णजातयोऽत्यन्तबलयुक्तास्ताभिर्युक्तोऽश्वतरी-
रथः । तयोरन्यतरोऽप्येकस्मिन्नेव दिने भूमिभिर्मां कृत्स्नां व्याप्तुं नार्हति । मन-
वेकस्मिन्नेव क्षणे सर्वा भूमिं व्याप्तुमर्हति । अनिष्टं च सर्वं तिरस्कर्तुमर्हति ।
तस्माद्भूमिविषयाभिर्ऋग्भिर्धनसैव स्तोतव्यम् ।

यदुक्तं सूत्रकारेण—‘ होता चतुर्होतृव्याचष्टे ’ इति, तदिदं विधत्ते—

अथ ब्रह्म वदन्ति परिमिता वा ऋचः परिमितानि
सामानि परिमितानि यजूष्यथैतस्यैवान्तो नास्ति
यद्ब्रह्म तत्प्रतिगृणत आ चक्षीत स प्रतिगरः, इति ॥

पूर्वोक्ताभिर्ऋग्भिः शंसनकाले यत्र यत्राध्वर्युः प्रतिगरं प्रयुञ्जे तत्र तत्र प्रति-
गरकाले होता ब्रह्मशब्दाभिधेयं चतुर्होतृमन्त्रं ह्यात् । ‘ ब्रह्म वै चतुर्होतारः’
इति भृत्यन्तराचस्य मन्त्रस्य ब्रह्मत्वम् । ‘ पृथिवी होता । द्यौरध्वर्युः । ’ इत्या-
दिक आरण्यकाण्डाज्जातचतुर्होतृमन्त्रः । एतेन सर्वेऽपि होतृमन्त्रा उपलक्षिताः ।
अत एव सर्वेषां होतृमन्त्राणां पृथक्प्रतिगरं सूत्रकारो दर्शयति—‘ ओमिति
‘दशहोतुः प्रतिगरस्तथेति चतुर्होतुरोमिति पञ्चहोतुस्तथेति षड्होतुररास्म होत-
रिति सप्तहोतुः ’ इति । शंसितुः प्रोत्साहजननं प्रतिगरः । तत्प्रतिगरविषय-
त्वेनारण्यकाण्डोक्ताः सर्वे दशहोत्रादिमन्त्रा होत्रा वक्तव्याः । तत्सर्वमत्र
सम्यक् ब्रह्मशब्दन्तीत्यनेन वाक्येन विधीयते । मन्त्रान्तरपरित्यागेन ब्रह्मण
एव वदने हेतुरुच्यते—य ऋभूयामन्त्रास्ते परिमिताः क्वचित्क्वचिदेव प्रायो-
च्यत्वात् । एवं यजुषां साम्नां च परिमितत्वम् । यत्तु ब्रह्मशब्दाभिधेयं होतृ-
मन्त्रजातमेतस्यैवान्तः परिमितत्वं नास्ति बहुषु प्रदेशेषु प्रयोक्तव्यत्वात् ।
तस्माद्ब्रह्मशब्दाभिधेयं होतृमन्त्रजातं प्रतिगृणते प्रतिगरार्थमुद्युक्तायाध्वर्यवे
होता ह्यात् । सोऽयं होतृमन्त्रसंघः प्रतिगीर्यत इति प्रतिगरः, अध्वर्यु-
कर्तृकायाः प्रतिगृण्यक्रियायाः कर्मभूत इत्यर्थः ।

अत्र प्रीक्षांसा ।

दशमाध्यायस्य षष्ठपादे त्रयोदश्याधिकरणे चिन्तितम्—

मानसं क्रियर्हभिन्नमङ्गं वा दशमेऽहनि ।

भिन्नं स्तुत्यादिनाऽऽ तदिसर्गोक्त्यादिभिर्भवेत् ॥

(अहीनद्वादशाहकथनम्)

द्वादशाहे मानसग्रहणं श्रूयते—‘ अनया त्वा पृथिव्या पात्रेण समुद्रः रसया प्रजापतये जुष्टं गृह्णापीति मानसं प्राजापत्यं गृह्णाति ’ इति । अयमर्थः—पृथिवी पात्रं समुद्रः सोमस्तद्रसः प्रजापतिर्देवता । एवं विशिष्टस्य ग्रहस्य ग्रहणे मनः साधनम् । तदिदं मानसमिति । एतच्च द्वादशभ्योऽहोभ्यो भिन्नमहस्त्रयोदशेऽहनि कर्तव्यो यागविशेषः । कुतः, स्तुत्यादिभ्यः । मानसेन द्वादशाहस्य स्तुतिरेवमान्नायते—‘ द्वादशाहस्य हृतरसानि च्छन्दांसि तानि मानसेनाऽऽप्याययन्ति ’ इति । स्तुतिसाधनं च मानसं स्तोतव्याञ्छिक्तं भवितुं युक्तम् । तथा व्यपदेशभेदोऽपि श्रूयते—‘ वाग्वै द्वादशाहो मनो मानसम् ’ इति । एवमाद्युपपत्तिभिर्भिन्नमहरिति प्राप्ते क्षमः—दशमस्याहोऽङ्गं तत्स्याद्विसर्गोक्त्यादिभ्यः । ‘ एष वै दशमस्याहो विसर्गो यन्मानसम्, इति विसर्गोक्तिः । इयं च दशमाहाङ्गत्वं गमयति । अहरन्तरत्वे द्वादशाहसमारख्या च विरुध्यते । अङ्गभूतेनापि मानसेन स्तुतिव्यपदेशभेदादिकमुपपद्यते । तस्मादङ्गम् ।

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदीयतैत्तिरीयसंहिताभाष्ये सप्तमकाण्डे तृतीयप्रपाठके प्रथमोऽनुवाकः ॥ १ ॥

(अयं सप्तमाष्टके तृतीयप्रपाठके द्वितीयोऽनुवाकः ।)

ब्रह्मवादिनो वदन्ति किं द्वादशाहस्य प्रथमेना-
 ह्त्विजां यजमानो वृङ्क्त इति तेज इन्द्रियमिति
 किं द्वितीयेनेति प्राणानन्नाद्यमिति किं तृतीयेनेति
 त्रीणिमाल्लोकानिति किं चतुर्थेनेति चतुष्पदः
 पशुनिति किं पञ्चमेनेति पञ्चाक्षरां पङ्क्तिमिति
 किं षष्ठेनेति षड्ऋतूनि किं सप्तमेनेति
 सप्तपदां शकरीमिति (१) किमष्टमेनेत्यष्टाक्षरां
 गायत्रीमिति किं नवमेनेति त्रिवृतं स्तोममिति किं

द्वा॒श॒मे॒ने॒ति॒ द॒शा॒क्ष॒रां॒ वि॒रा॒ज॒मि॒ति॒ कि॒मे॒का॒द॒शे॒ने॒त्ये॒-
का॒द॒शा॒क्ष॒रां॒ त्रि॒ष्टु॒भ॒मि॒ति॒ किं॒ द्वा॒द॒शे॒ने॒ति॒ द्वा॒द॒शा॒क्ष॒रां॒
ज॒ग॒ती॒मि॒त्ये॒ता॒व॒द्वा॒ अ॒स्ति॒ या॒व॒दे॒त॒या॒व॒दे॒वा॒स्ति॒
त॒दे॒षां॒ वृ॒ङ्क्ते॒ (२) ॥

(श॒क॒री॒मि॒त्ये॒क॒च॒त्वा॒रि॒श्श॒ष ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके द्वितीयोऽनुवाकः ॥ २ ॥

(अथ सप्तमाष्टके तृतीयप्रपाठके द्वितीयोऽनुवाकः ।)

ब्र॒ह्म॒वा॒दि॒न॒ इति॒ ब्र॒ह्म—वा॒दि॒नः॒ । व॒द॒न्ति॒ । कि॒म् ।
द्वा॒द॒शा॒ह॒स्ये॒ति॒ द्वा॒द॒श—अ॒ह॒स्य॒ । प्र॒थ॒मे॒न॒ । अ॒ह्ना॒ ।
ऋ॒त्वि॒जा॒म् । य॒ज॒मा॒नः॒ । वृ॒ङ्क्ते॒ । इति॒ । ते॒जः॒ । इ॒न्द्रि॒य॒म् ।
इति॒ । कि॒म् । द्वि॒ती॒ये॒न॒ । इति॒ । प्रा॒णा॒नि॒ति॒ प्र—अ॒ना॒न् ।
अ॒न्ना॒द्य॒मि॒त्य॒न्न—अ॒द्य॒म् । इति॒ । कि॒म् । तृ॒ती॒ये॒न॒ । इति॒ ।
त्री॒न् । इ॒मा॒न् । लो॒का॒न् । इति॒ । कि॒म् । च॒तु॒र्थे॒न॒ । इति॒ ।
च॒तु॒ष्प॒द॒ इति॒ च॒तुः—प॒दः॒ । प॒श॒न् । इति॒ । कि॒म् । प॒ञ्च—
मे॒न॒ । इति॒ । प॒ञ्चा॒क्ष॒रा॒मि॒ति॒ प॒ञ्च—अ॒क्ष॒रा॒म् । प॒ङ्क्ति॒म् । इति॒ ।
कि॒म् । ष॒ष्ठे॒न॒ । इति॒ । षट् । ऋ॒तु॒न् । इति॒ । कि॒म् । स॒प्त—
मे॒न॒ । इति॒ । स॒प्त॒प॒दा॒मि॒ति॒ स॒प्त—प॒दा॒म् । श॒क॒री॒म् ।
इति॒ (१) । कि॒म् । अ॒ष्ट॒मे॒न॒ । इति॒ । अ॒ष्टा॒क्ष॒रा॒मि॒-

(अहीनद्वादशाहकथनम्)

त्यष्टा—अक्षराम् । गायत्रीम् । इति । किम् । नवमेन ।
 इति । त्रिवृतमिति त्रि—वृतम् । स्तोमम् । इति । किम् ।
 दशमेन । इति । दशाक्षरामिति दश—अक्षराम् । विराज-
 मिति वि—राजम् । इति । किम् । एकादशेन । इति ।
 एकादशाक्षरामित्येकादश—अक्षराम् । त्रिष्टुभम् । इति ।
 किम् । द्वादशेन । इति । द्वादशाक्षरामिति द्वादश—अक्षराम् ।
 जगतीम् । इति । एतावत् । वै । अस्ति । यावत् ।
 एतत् । यावत् । एव । अस्ति । तत् । एषाम् ।
 वृङ्क्ते (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके द्वितीयोऽनुवाकः ॥ २ ॥

(अथ सप्तमाष्टके तृतीयप्रपाठके द्वितीयोऽनुवाकः) ।

प्रथमोऽनुवाके द्वादशाहगतमविवाक्यमहः प्रपञ्चितम् । अथ द्वितीये प्रश्नो-
 चाराभ्यामहीनद्वादशाह आर्त्विज्यनिन्दामुखेन तद्याजिनं यजमानं प्रशंसति—

ब्रह्मवादिनो वदन्ति किं द्वादशाहस्य प्रथमेनाह-
 र्त्विजां यजमानो वृङ्क्त इति तेज इन्द्रियमिति किं
 द्वितीयेनेति प्राणानन्नायमिति किं तृतीयेनेति त्रीनि-
 माँल्लोकानिति किं चतुर्थेनेति चतुष्पदः पशुनिति किं
 पञ्चमेनेति पञ्चाक्षरां पङ्क्तिमिति किं षष्ठेनेति षड्क-
 तूनिति किं सप्तमेनेति सप्तपदाः शकरीमिति किम-
 ष्टमेनेत्यष्टाक्षरां गायत्रीमिति किं नवमेनेति त्रिवृतः

पानोदानेष्विति प्राणापान—उदानेषु । एव । अन्नाय
 इत्यन्न—अथे । प्रतीति । तिष्ठन्ति । सर्वम् । आर्युः ।
 यन्ति । ये । एवम् । विद्वांसः । त्रयोदशरात्रमिति त्रयो-
 दश—रात्रम् । आसते । तत् । आहुः । वाक् । वै । एषा ।
 वितेति वि—तता (१) । यत् । द्वादशाह इति द्वादश—
 अहः । ताम् । वीति । छिन्युः । यत् । मध्ये । अतिरात्र-
 मित्यति—रात्रम् । कुर्युः । उपदासुकेत्युप—दासुका । गृह-
 पतेरिति गृह—पतेः । वाक् । स्यात् । उपरिष्ठात् । छन्दो-
 मानामिति छन्दः—मानाम् । महाव्रतमिति महा—व्रतम् ।
 कुर्वन्ति । संततामिति सं—तताम् । एव । वाचम् । अवेति ।
 रुन्धते । अनुपदासुकेत्यनुप—दासुका । गृहपतेरिति गृह-
 पतेः । वाक् । भवति । पशवः । वै । छन्दोमा इति छन्दः—
 माः । अन्नम् । महाव्रतमिति महा—व्रतम् । यत् । उपरिष्ठात् ।
 छन्दोमानामिति छन्दः—मानाम् । महाव्रतमिति महा-
 व्रतम् । कुर्वन्ति । पशुषु । च । एव । अन्नाय इत्यन्न-
 अथे । च । प्रतीति । तिष्ठन्ति (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके तृतीयोऽनुवाकः ॥ ३ ॥

(त्रयोदशरात्रकथनम्)

(अथ सप्तमकाण्डे तृतीयप्रपाठके तृतीयोऽनुवाकः ।)

द्वितीये द्वादशाहयाजिनः प्रसंज्ञाऽभिहिता । अथ तृतीये त्रयोदशरात्रोऽभिधीयते—

एष वा आतोद्वाद्दशाहो यत्रयोदशरात्रः समा-
न* हेतदहर्ह्यत्प्रायणीयश्चोदयनीयश्च, इति ।

योऽयं त्रयोदशरात्रो विधास्यमान एष एव संपूर्णो द्वादशाहः । पूर्वस्माद्द्वादशाहादेकदिनाधिक्येन फलाधिक्यादिनाधिक्ये सति केन साम्येन द्वादशाहत्वमिति चेत् । तदुच्यते—प्रायणीय उदयनीयश्चेत्युभयं द्वादशाहे यादृशं तादृशमेवात्रापीति द्विविधस्याहः समानत्वाद्द्वादशाहत्वोपचारः ।

अथ विशेषं विधत्ते—

त्र्यतिरात्रो भवति त्रय इमे लोका

एषां लोकानामाप्यै, इति ।

द्वादशाहे प्रायणीयोदयनीयौ द्वैवेवातिरात्रौ । अत्र तु मध्येऽपि कश्चिदतिरात्रः । तेन लोकत्रयप्राप्तिः । अत्राहः ऋषिं सूत्रकारो दर्शयति—' अतिरात्रः पृष्ठयः षडहः सर्वस्तोमोऽतिरात्रश्चत्वारिंशच्छन्दोमा अतिरात्रः ' इति । यद्यपि चतुर्विंशच्चतुश्चत्वारिंशाष्टाचत्वारिंशाख्यात्स्वय एव च्छन्दोमा विद्यमानास्तथाऽप्यन्ताहोपो वृद्धिर्वेति न्यायेनाष्टाचत्वारिंशस्याऽऽवृत्त्या चतुःसंख्या पूर्णीया ।

अथ त्रयोदशरात्रं विधत्ते—

प्राणो वै प्रथमोऽतिरात्रो व्यानो द्वितीयोऽपानस्तृतीयः प्राणापानोदानेष्वेवान्नाथे प्रति तिष्ठन्ति सर्वमायुर्यन्ति य एवं विद्वांसस्त्रयोदशरात्रमासेते, इति ।

व्यानेनोदानादीनामप्युपलक्षितत्वाद्दानेनोपसंहारो न विरुद्धः ।

योऽयं मध्यमोऽतिरात्रस्तस्य च्छन्दोमानामधस्तात्सूत्रकारः शास्त्रान्तरानुसारेण स्थानं निर्दिदेश तदिदं वृषयित्वा छन्दोमानामुपरि स्थानं विधत्ते—

तदाहुर्वाग्वा एषा वितता यद्द्वादशाहस्तां विच्छिन्द्युर्मध्येऽतिरात्रं कुर्युरुपदासुका गृहपतेर्वा-

कस्यादुपरिष्ठाच्छन्दोमानां महाव्रतं कुर्वन्ति संततामेव
वाचमव रुन्धतेऽनुपदासुका गृहपतेर्वाग्भवति, इति ।

योऽयं द्वादशाहोऽस्ति सोऽयं विस्तीर्णवाक्स्वरूपः । तत्रत्येष्वहःसु विद्य-
मानानां स्तोत्रशस्त्राणामविच्छेदस्य प्रकृतिभूते तस्मिन्द्वादशाहं क्लृप्तत्वात् ।
एवं च सति षडहस्य च्छन्दोमानां च मध्ये यदि कश्चिदन्यः सर्वस्तोमोऽति-
रात्रोऽनुष्ठीयत तदानीं द्वादशाहगतां, ऋतां संततां वाचमनुष्ठातारो विच्छिन्न्युः ।
तथा सति यजमानस्य वागुपक्षयशीला स्यात् । अतस्तत्परिहाराय च्छन्दो-
मानामुपरि यद्विवाक्यमहर्द्वादशाहगतं तदेवाहः सर्वस्तोमातिरात्ररूपं कुर्यात् ।
तस्मिंश्च महाव्रतधर्मातिदेशाभिप्रायेण महाव्रतशब्दप्रयोगः । एवमुपरिष्ठादनु-
ष्ठाने सति संततामेव वाचं प्राप्नोति । न तु यजमानस्य वागुपक्षीयते ।

तदेवोपरिष्ठादनुष्ठानं प्रकारान्तरेण प्रशंसति—

पशवो वै छन्दोमा अन्नं महाव्रतं
यदुपरिष्ठाच्छन्दोमानां महाव्रतं कुर्वन्ति
पशुषु चैवान्नाये च प्रति तिष्ठन्ति, इति ॥

सत्सु प्रथमं पशुषु पश्चाद्घृतक्षीरादिरूपमन्नाद्यं युक्तम् । तस्मादन्नरूपस्य
महाव्रतधर्मकस्यातिरात्रस्योपरिष्ठादेवानुष्ठानं न्यायम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे तृतीयप्रपाठके
तृतीयोऽनुवाकः ॥ ३ ॥

(अथ सप्तमाष्टके तृतीयप्रपाठके चतुर्थोऽनुवाकः ।)

आदित्या अकामयन्तो भयोर्लोकयोर्ऋभुयामेति
त एतं चतुर्दशरात्रमपश्यन्तमाऽहंरन्तेनायजन्त ततो
वै त उभयोर्लोकयोरार्ध्वन्नस्मिंश्चामुष्मिंश्च य
एवं विद्वांसश्चतुर्दशरात्रमासंत उभयोरिव लोकयोर्ऋ-

(चतुर्दशरात्रकथनम्)

भुवन्त्यस्मिश्वामुष्मिश्च चतुर्दशरात्रो भवति सप्त
ग्राम्या ओषधयः सप्ताऽऽरण्या उभयोषामवरुद्ध्यै
यत्पराचीनानि पृष्ठानि (१) भवन्त्यमुमेव
तैर्लोकमभि जयन्ति यत्प्रतीचीनानि पृष्ठानि
भवन्तीममेव तैर्लोकमभि जयन्ति त्रयस्त्रिंशौ
मध्यतः स्तोमौ भवतः साम्राज्यमेव गच्छन्त्यधिराजौ
भवतोऽधिराजा एव समानानां भवन्त्यतिरात्रा-
वभितो भवतः परिगृहीत्यै (२) ॥

(पृष्ठानि चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके चतुर्थोऽनुवाकः ॥ ४ ॥

(अथ सप्तमाष्टके तृतीयप्रपाठके चतुर्थोऽनुवाकः ।)

आदित्याः । अकामयन्त । उभयोः । लोकयोः ।
ऋधुयाम । इति । ते । एतम् । चतुर्दशरात्रमिति चतुर्दश-
रात्रम् । अपश्यन् । तम् । एति । अहरन् । तेन । अय-
जन्त । ततः । वै । ते । उभयोः । लोकयोः । आर्ध्वन् ।
अस्मिन् । च । अमुष्मिन् । च । ये । एवम् । विद्वांसः ।
चतुर्दशरात्रमिति चतुर्दश-रात्रम् । आसते । उभयोः ।
एव । लोकयोः । ऋधुवन्ति । अस्मिन् । च । अमुष्मिन् ।

च । चतुर्दशरात्र इति चतुर्दश—रात्रः । भवति । सप्त ।
 ग्राम्याः । ओषधयः । सप्त । आरण्याः । उभयीषाम् ।
 अवरुद्ध्य इत्यव—रुद्ध्यै । यत् । पराचीनानि । पृष्ठानि
 (१) । भवन्ति । अमुम् । एव । तैः । लोकम् ।
 अभीति । जयन्ति । यत् । प्रतीचीनानि । पृष्ठानि ।
 भवन्ति । इमम् । एव । तैः । लोकम् । अभीति ।
 जयन्ति । त्रयस्त्रिंशदिति त्रयः—त्रिंशौ । मध्यतः ।
 स्तोमै । भवतः । साम्राज्यमिति साम्—राज्यम् । एव ।
 गच्छन्ति । अधिराजावित्यधि—राजौ । भवतः । अधि-
 राजा इत्यधि—राजाः । एव । समानानाम् । भवन्ति ।
 अतिरात्रावित्यति—रात्रौ । अभितः । भवतः । परिगृ-
 हीत्या इति परि—गृहीत्यै (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके चतुर्थोऽनुवाकः ॥ ४ ॥

(अथ सप्तमकाण्डे तृतीयप्रपाठके चतुर्थोऽनुवाकः)

तृतीयेऽनुवाके त्रयोदशरात्रोऽभिहितः । अथ चतुर्थे चतुर्दशरात्रोऽभिधी-
 यते ।

तमेतं विधत्ते—

आदित्या अकामयन्तोभयोर्लोकयोर्ऋधुयामेति
 त एतं चतुर्दशरात्रमपश्यन्तमाऽहरन्तेनाय-

(चतुर्दशरात्रकथनम्)

जन्त ततो वै त उभयोर्लोकयोरार्ध्वन्नस्मि-
श्वामुष्मिश्च य एवं विद्वाश्चतुर्दशरात्रमासत
उभयोरेव लोकयोर्ऋध्वन्त्यस्मिश्चामुष्मिश्च, इति ।

तत्राहां संख्यां प्रशंसति—

चतुर्दशरात्रो भवति सप्त ग्राम्या ओषधयः
सप्ताऽऽरण्या उभयीषामवरुद्ध्यै, इति ।

ग्राम्याश्चाऽऽरण्याश्चासकृद्याख्याताः ।

प्रायणीयोदयनीययोर्मध्यवर्तीनि द्वादशसंख्याकान्यहानि विधत्ते—

यत्पराचीनानि पृष्ठानि भवन्त्यमुमेव तैर्लोक-
मभि जयन्ति यत्प्रतीचीनानि पृष्ठानि भव-
न्तीममेव तैर्लोकमभि जयन्ति, इति ।

रथंतरबृहद्वैरूपवैराजशाकरैवतसामसाध्यैः पृष्ठस्तात्रैरुक्तान्यहानि पृष्ठा-
नीत्युच्यन्ते । तेषामुक्तोऽनुक्रमः पराचीनत्वं, विपरीतक्रमः प्रतीचीनत्वम् । तेन
द्वैविध्येन लोकद्वयप्राप्तिः ।

एतमेवाऽऽरोहावरोहप्रकारं पुनः प्रशंसति—

त्रयस्त्रिंशौ मध्यतः स्तोमौ भवतः
साम्राज्यमेव गच्छन्त्यधिराजौ भवतोऽ-
धिराजा एव समानानां भवन्ति, इति ।

त्रिवृत्पञ्चदशः सप्तदश एकविंशस्त्रिणवस्त्रयस्त्रिंश इत्येष स्तोमानां षट्स्वि-
हाऽऽरोहक्रमः । त्रयस्त्रिंशस्त्रिणव एकविंशः सप्तदशः पञ्चदशस्त्रिवृत्तित्ययमव-
रोहक्रमः । एवं च सत्येषु द्वादशस्वहःसु मध्ये षष्ठमसमयोरहोर्नैरन्तर्येण
त्रयस्त्रिंशस्तोमौ संपद्येते । तेन च यजमानाः साम्राज्यं गच्छन्ति । किंचैता-
वन्येषां स्तोमानामधिराजावर्वाचीनानां तत्रान्तर्भावात् । अतो यजमानाः
सर्वेषामन्येषामधिराजा भवन्ति ।

अथ प्रायणीयोदयनीयावर्हविशेषौ विधत्ते—

अतिरात्रावभितो भवतः परिगृहीत्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे तृतीयप्रपाठके
चतुर्थोऽनुवाकः ॥ ४ ॥

(अथ सप्तमाष्टके तृतीयप्रपाठके पञ्चमोऽनुवाकः ।)

प्रजापतिः सुवर्गं लोकमैतं देवा अन्वायन्ता-
नादित्याश्च पशवश्चान्वायन्ते देवा अब्रुवन्त्यान्पशू-
नुपाजीविष्म त इमेऽन्वाग्मन्निति तेभ्य एतं चतुर्दश-
रात्रं प्रत्यौहन्त आदित्याः पृष्ठैः सुवर्गं लोकमाऽ-
रोहन्त्यहाभ्यामस्मिँल्लोके पशून्प्रत्यौहन्पृष्ठैरादित्या
अमुष्मिँल्लोक आर्ध्वन्त्यहाभ्यामस्मिन् (१)
लोके पशवो य एवं विद्वांसश्चतुर्दशरात्रमासत
उभयोरेव लोकयोर्ऋध्रुवन्त्यस्मिँश्चामुष्मिँश्च पृष्ठै-
रेवामुष्मिँल्लोक ऋध्रुवन्ति त्र्यहाभ्यामस्मिँल्लोके
ज्योतिर्गौरायुरिति त्र्यहो भवतीयं वाव ज्योतिरन्त-
रिक्षं गौरसावायुरिमानेव लोकानभ्यारोहन्ति यद-
न्यतः पृष्ठानि स्युर्विविधः स्यान्मध्ये पृष्ठानि
भवन्ति सविवधत्वार्यं (२) ओजो वै वीर्यं पृष्ठा-
न्योर्ज एव वीर्यं मध्यतो दधते बृहद्रथंतराभ्यां
यन्तीयं वाव रथंतरमसौ बृहदाभ्यामेव यन्न्यथो

(भन्वत्तुर्वेदारात्रकथनम्)

अनयोरेव प्रति तिष्ठन्त्येते वै यज्ञस्याअसायनी
स्रुती ताभ्यामिव सुवर्गं लोकं यन्ति पराञ्चो वा
 एते सुवर्गं लोकमभ्यरोहन्ति ये पराचीनानि
पृष्ठान्युपयन्ति प्रत्यङ्ग्यहो भवति प्रत्यवरूढ्या अथो
 प्रतिष्ठित्या उभयोर्लोकयोर्कृद्भ्वोत्तिष्ठन्ति चतुर्दशै-
 तास्तासां या दश दशाक्षरा विराडन्नं विराड्वि-
 राजैवान्नायमव रुन्धते याश्चतस्रश्चतस्रो दिशो
 दिक्षेवैव प्रति तिष्ठन्त्यतिगत्रावभितो भवतः
 परिगृहीत्यै (३) ॥

(आहुवन्त्यहाभ्यामस्मिन्संविषयत्वाय प्रतिष्ठित्या

एकं त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके पञ्चमोऽनुवाकः ॥ ५ ॥

(अथ सप्तमाष्टके तृतीयप्रपाठके पञ्चमोऽनुवाकः ।)

प्रजापतिरिति प्रजा-पतिः । सुवर्गमिति सुवः-गम् ।
 लोकम् । ऐत् । तम् । देवाः । अन्विति । आयन् । तान् ।
 आदित्याः । च । पशवः । च । अन्विति । आयन् । ते ।
 देवाः । अब्रुवन् । यान् । पशून् । उपाजीविष्मन्त्युप-अजी-
 विष्म । ते । इमे । अन्वाग्मन्नित्यनु-आगमन् । इति ।

तेभ्यः । एतम् । चतुर्दशरात्रमिति चतुर्दश—रात्रम् । प्रतीति ।
 औहन् । ते । आदित्याः । पृष्ठैः । सुवर्गमिति सुवः—गम् ।
 लोकम् । एति । अरोहन् । त्र्यहाभ्यामिति त्रि—अहाभ्याम् ।
 अस्मिन् । लोके । पशन् । प्रतीति । औहन् । पृष्ठैः ।
 आदित्याः । अमुष्मिन् । लोके । आर्ध्वन् । त्र्यहाभ्यामिति
 त्रि—अहाभ्याम् । अस्मिन् (१) । लोके । पशवः ।
 ये । एवम् । विद्वांसः । चतुर्दशरात्रमिति चतुर्दश—रात्रम् ।
 आसते । उभयोः । एव । लोकयोः । ऋध्वन्ति । अस्मिन् ।
 च । अमुष्मिन् । च । पृष्ठैः । एव । अमुष्मिन् । लोके ।
 ऋध्वन्ति । त्र्यहाभ्यामिति त्रि—अहाभ्याम् । अस्मिन् ।
 लोके । ज्योतिः । गौः । आयुः । इति । त्र्यह इति
 त्रि—अहः । भवति । इयम् । वाव । ज्योतिः । अन्तरिक्षम् ।
 गौः । असौ । आयुः । इमान् । एव । लोकान् । अभ्या-
 रोहन्तीत्यभि—आरोहन्ति । यत् । अन्यतः । पृष्ठानि ।
 स्युः । विविधमिति वि—विवधम् । स्यात् । मध्ये ।
 पृष्ठानि । भवन्ति । सविवधत्वायेति सविवध—त्वार्य (२) ।
 ओजः । वै । वीर्यम् । पृष्ठानि । ओजः । एव । वीर्यम् ।
 मध्यतः । दधते । बृहद्रथंतराभ्यामिति बृहत्—रथंतराभ्याम् ।
 यन्ति । इयम् । वाव । रथंतरमिति रथं—तरम् । असौ ।

बृहत् । आभ्याम् । एव । यन्ति । अथो इति । अनयोः ।
एव । प्रतीति । तिष्ठन्ति । एते इति । वै । यज्ञस्य ।
अअसार्यनी इत्यअसा—अर्यनी । सुती इति । ताभ्याम् ।
एव । सुवर्गमिति सुवः—गम् । लोकम् । यन्ति । पराञ्चः ।
वै । एते । सुवर्गमिति सुवः—गम् । लोकम् । अभ्यारोह-
न्तीत्यभि—आरोहन्ति । ये । पराचीनानि । पृष्ठानि । उप-
यन्तीत्युप—यन्ति । प्रत्यङ् । अयह इति त्रि—अहः ।
भवति । प्रत्यवरूढ्या इति प्रति—अवरूढ्यै । अथो इति ।
प्रतिष्ठित्या इति प्रति—स्थित्यै । उभयोः । लोकयोः ।
ऋद्ध्वा । उदिति । तिष्ठन्ति । चतुर्दशेति चतुः—दश ।
एताः । तासाम् । याः । दश । दशाक्षरेति दश—अक्षरा ।
विराडिति वि—राट् । अक्षम् । विराडिति वि—राट् ।
विराजेति वि—राजा । एव । अन्नायमित्यन्न—अयम् ।
अवेति । रुन्धते । याः । चतस्रः । चतस्रः । दिशः ।
दिक्षु । एव । प्रतीति । तिष्ठन्ति । अतिरात्रावित्यति—
रात्रौ । अभितः । भवतः । परिगृहीत्या इति परि—
गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठके पञ्चमोऽनुवाकः ॥ ५ ॥

(अथ सप्तमकाण्डे तृतीयप्रपाठके पञ्चमोऽनुवाकः ।)

चतुर्थेऽनुवाक एकशतुर्दशरात्रोऽभिहितः । अथ पञ्चमेऽन्यशतुर्दशरात्रोऽ-
 भिधीयते ।

तमेव विधातुं प्रस्ताति—

प्रजापतिः सुवर्गं लोकमैतं देवा अन्वायन्ताना-
 दित्याश्च पशवश्चान्वायन्ते देवा अब्रुवन्यान्पशूनु-
 पाजीविष्म त इमेऽन्वाग्मन्निति तेभ्य एतं चतुर्दश-
 रात्रं प्रत्योहन्त आदित्याः पृष्ठैः सुवर्गं लोकमाऽरो-
 हन्त्यहभ्यामस्मिल्लोके पशून्प्रत्योहन्पृष्ठैरादित्या अमु-
 ष्मिल्लोक आर्ध्वन्त्यहाभ्यामस्मिल्लोके पशवः, इति ।

यदा प्रजापतिः स्वर्गं गतस्तदा प्रजापतिमनु सर्वेऽपि देवा गताः । तान्दे-
 वाननु पश्वादादित्याः पशवश्च गताः । तानादित्यान्पशूनुभयविधान्दृष्ट्वा ते देवाः
 परस्परमिदमब्रुवन्—यान्पशूनुपेत्य मनुष्यैः सहिताः सर्वे वयमजीविष्म ते पशवः
 सर्वेऽप्यस्माकं पृष्ठत एव समागताः । आगतानामादित्यानां पशूनां च मध्य
 आदित्याः स्वर्गमारोहन्तु, पशवः प्रतिनिवृत्त्य भूमौ गच्छन्तु, तत्र क जपाय
 इति विचार्यैतं चतुर्दशरात्रं प्रत्यावृत्तिगुणयुक्तमनुष्ठितवन्तः । तत्रेयमहः-
 ऋषिः—आदावेकोऽतिरात्रः । ततो ज्योतिर्गौरायुरित्यारोहरूपस्त्रिरात्रः । ततः
 पृष्ठयः षडहः । तत आयुर्गौर्ज्योतिरित्यवरोहरूपस्त्रिरात्रः । ततोऽतिरात्र इति ।
 तस्मिन्ननुष्ठिते सति पृष्ठशब्दाभिधेयैः षड्भिरहोभिरादित्याः स्वर्गमारोहन् ।
 प्रत्यावृत्तियुक्ताभ्यां त्र्यहाभ्यां देवाः पशून्स्मिल्लोके प्रतिनिवर्तितवन्तः ।
 तत्राऽऽदित्याः पृष्ठैः स्वर्गं प्राप्य तत्र समृद्धिं गताः । पशवस्तु त्र्यहाभ्याम-
 स्मिल्लोके समृद्धिं गताः ।

तदिदानीं विधत्ते—

य एवं विद्वांश्शतुर्दशरात्रमासत उभयोरेव
 लोकयोर्ऋध्वन्त्यस्मिंश्चामुष्मिंश्च पृष्ठैरेवामु-
 ष्मिल्लोक ऋध्वन्ति त्र्यहाभ्यामस्मिल्लोके, इति ।

(भन्वच्चतुर्दशरात्रकथनम्)

अथाऽऽरोहरूपं प्रथमं त्र्यहं विधत्ते—

ज्योतिर्गौरायुरिति त्र्यहो भवतीयं वाव ज्योतिरन्तरिक्षं

गौरसावायुरिमानेव लोकानभ्यारोहन्ति, इति ।

ज्योतिष्टोमगोष्टोमायुष्टोमरूपा अर्हविशेषा मिलित्वा त्र्यहः । तेन च भित्त्व-
साम्याल्लोकत्रयप्राप्तिर्भवति ।

अथ षडहगतान्यहानि विधत्ते—

यदन्यतः पृष्ठानि स्युर्विविधः स्यान्मध्ये

पृष्ठानि भवन्ति सविवधत्वायौजो वै

वीर्यं पृष्ठान्योज एव वीर्यं मध्यतो दधते, इति ।

विवधशब्देनोभयतः शिखोपेतः क्षीराज्यादिवाही काष्ठविशेष उच्यते ।
तस्य चोभयतो भारः समानः । एवं सत्यत्रायं पृष्ठयः षडह आदावन्ते वा
यद्येकस्मिन्पार्श्वे भवेत्तदा भारद्वयसाम्याभावाद्विविधलक्षणमिदं कर्म स्यात् ।
अतो विवधसदृशत्वाय पृष्ठाख्यान्यहानि मध्ये कर्तव्यानि । किंचैतानि
पृष्ठानि शरीरबलस्येन्द्रियसामर्थ्यस्य च हेतुत्वात्तद्रूपाणि । तस्मात्तेषां मध्य-
तोऽनुष्ठाने सत्योजो वीर्यं च मध्ये धृतं भवति ।

अथ तेष्वहःसु चोदकप्राप्तानि वैरूपवैराजादिसामान्यपवादितुं विधत्ते—

बृहद्रथंतराभ्यां यन्तीयं वाव रथंतरमसौ बृहदाभ्यामेव

यन्त्यथो अनयोरेव प्रति तिष्ठन्त्येते वै यज्ञस्याजसा-

यनीं स्मृती ताभ्यामेव सुवर्गं लोकं यन्ति, इति ।

प्रथमतृतीयपञ्चमेष्वहःसु रथंतरसाम्ना पृष्ठस्तोत्रं निष्पादनीयम् । द्वितीय-
चतुर्थषष्ठेष्वहःसु बृहत्साम्नति विवेकः । अवशिष्टं वाक्यम् ' साध्या वै देवाः
सुवर्गकामाः ' इत्यस्मिन्ननुवाके व्याख्यातम् ।

अथ प्रत्यवरोहरूपं त्र्यहं विधत्ते—

पराञ्चो वा एते सुवर्गं लोकमभ्यारोहन्ति ये पराची-

नानि पृष्ठान्युपयन्ति प्रत्यङ्-त्र्यहो भवति प्रत्यवरूढ्या

अथो प्रतिष्ठित्या उभयोर्लोकयोर्ऋद्ध्वोत्तिष्ठन्ति, इति ।

ये यजमाना अनुक्रमगतानि पृष्ठाख्यान्यहान्यनुतिष्ठन्त्येते यजमानाः प्रत्या-
हत्तिरहिताः स्वर्गमारोहन्ति । अतः स्वर्गात्प्रत्यवरोहाय प्रत्यावृत्त आयुर्गौज्योति-

रित्येवंत्रिधरुहः कर्तव्यः । अपि चायं त्र्यहोऽस्मिँल्लोके प्रतिष्ठायै संपद्यते ।
तस्मादुभयोरपि लोकयोः समृद्धिं प्राप्योत्कर्षेण तिष्ठन्ति ।

अहर्मतां संख्यां प्रशंसति—

चतुर्दशैतास्तासां या दश दशाक्षरा विराडन्नं
विराड्विराजैवान्नायमव रुन्धते याश्चतस्र-
श्चतस्रो दिशो दिक्ष्वेव प्रतितिष्ठन्ति, इति ।

चतुर्दशरात्रक्रतुगता या रात्रय एताश्चतुर्दशसंख्याकास्तासां मध्ये या
रात्रयो दशसंख्याकास्ताभिः संख्यासाम्याद्विराड्विराड्द्वाराऽन्नप्राप्तिः । यास्तूपरि-
ष्ठाच्चतस्रो रात्रयस्ताभिः संख्यासाम्याच्चतुर्दिक्षु प्रतितिष्ठन्ति ।

अथ प्रायणीयोदयनीयौ विधत्ते—

अतिरात्रावभितो भवतः परिगृहीत्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे तृतीयप्रपाठके
पञ्चमोऽनुवाकः ॥ ९ ॥

(अथ सप्तमाष्टके तृतीयप्रपाठके षष्ठोऽनुवाकः ।)

इन्द्रो वै सदृङ्देवताभिरासीत्स न व्यावृत्तमग-
च्छत्स प्रजापतिमुपाधावत्तस्मा एतं पञ्चदशरात्रं
प्रार्थच्छत्तमाऽहरत्तेनायजत ततो वै सोऽन्याभि-
र्देवताभिव्यावृत्तमगच्छथ एवं विद्वांसः पञ्चदश-
रात्रमासते व्यावृत्तमेव पाप्मना भ्रातृव्येण गच्छन्ति
ज्योतिर्गौरायुरिति त्र्यहो भवतीथं वाव ज्योति-
रन्तरिक्षम् (१) गौरसावायुरेष्वेव लोकेषु प्रति

(पञ्चदशारात्रकथनम्)

तिष्ठन्त्यसत्रं वा एतददच्छन्दोमं यच्छन्दोमा भवन्ति
तेन सत्रं देवता एव पृष्ठैरव रुन्धते पशूच्छन्दोमै-
रोजो वै वीर्यं पृष्ठानि पशवश्छन्दोमा ओजस्येव
वीर्यं पशुषु प्रति तिष्ठन्ति पञ्चदशारात्रो भवति
पञ्चदशो वज्रो वज्रमेव भ्रातृव्येभ्यः प्र हरन्त्य-
तिरात्रावभितो भवत इन्द्रियस्य परिगृहीत्यै (२) ॥

(अन्तरिक्षमिन्द्रियस्यैकं च ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके षष्ठाऽनुवाकः ॥ ६ ॥

(अथ सप्तमाष्टके तृतीयप्रपाठके षष्ठाऽनुवाकः ।)

इन्द्रः । वै । सहृद्विति स-दृड् । देवताभिः । आसीत् ।
सः । न । व्यावृत्तमिति वि-आवृत्तम् । अगच्छत् । सः ।
प्रजापतिमिति प्रजा-पतिम् । उपेति । अधावत् । तस्मै ।
एतम् । पञ्चदशारात्रमिति पञ्चदश-रात्रम् । प्रेति । अयच्छत् ।
तम् । एति । अहरत् । तेन । अयजत् । ततः । वै । सः ।
अन्याभिः । देवताभिः । व्यावृत्तमिति वि-आवृत्तम् ।
अगच्छत् । ये । एवम् । विद्वांसः । पञ्चदशारात्रमिति
पञ्चदश-रात्रम् । आसते । व्यावृत्तमिति वि-आवृत्तम् ।
एव । पाप्मना । भ्रातृव्येण । गच्छन्ति । ज्योतिः । गौः ।

आर्युः । इति । अह इति त्रि—अहः । भवति । इयम् ।
 बाव । ज्योतिः । अन्तरिक्षम् (१) । गौः । असौ ।
 आर्युः । एषु । एव । लोकेषु । प्रतीति । तिष्ठन्ति ।
 असत्रम् । वै । एतत् । यत् । अछन्दोममित्यछन्दः—मम् ।
 यत् । छन्दोमा इति छन्दः—माः । भवन्ति । तेन । सत्रम् ।
 देवताः । एव । पृष्ठैः । अवेति । रुन्धते । पशून् । छन्दो-
 मैरिति छन्दः—मैः । ओजः । वै । वीर्यम् । पृष्ठानि ।
 पशवः । छन्दोमा इति छन्दः—माः । ओजसि । एव ।
 वीर्ये । पशुषु । प्रतीति । तिष्ठन्ति । पञ्चदशरात्र इति
 पञ्चदश—रात्रः । भवति । पञ्चदश इति पञ्च—दशः ।
 वज्रः । वज्रम् । एव । भ्रातृव्येभ्यः । प्रेति । हरन्ति ।
 अतिरात्रावित्याति—रात्रौ । अभितः । भवतः । इन्द्रियस्य ।
 परिगृहीत्या इति परि—गृहीत्यै (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके षष्ठोऽनुवाकः ॥ ६ ॥

(अथ सप्तमकाण्डे तृतीयप्रपाठके षष्ठोऽनुवाकः ।)

पञ्चमे द्वितीयश्चतुर्दशरात्रोऽभिहितः । अथ षष्ठे पञ्चदशरात्रोऽभिधीयते ।
 तमेतं विधत्ते—

इन्द्रो वै सदङ्गदेवताभिरासीत्स न व्यावृतमगच्छत्स
 प्रजापतिमुपाधावत्तस्मा एतं पञ्चदशरात्रं प्रायच्छ-

(पञ्चदशरात्रकथनम्)

त्तमाऽहरत्तेनायजत ततो वै सोऽन्याभिर्देवताभिर्व्या-
वृतमगच्छथ एवं विद्वांसः पञ्चदशरात्रमासते
व्यावृतमेव पाप्मना भ्रातृव्येण गच्छन्ति, इति ।

देवस्वामित्वाहोऽपीन्द्रः स्वामित्वमलभमानोऽन्याभिर्देवताभिः समान
एवाऽऽसीन्न तु व्यावृत्तिं प्राप्तवान् । नतः प्रजापतिं गत्वा प्रजापत्युपदेशात्पञ्च-
दशरात्रमनुष्ठाय व्यावृत्तिं प्राप्तौ । तद्वदन्येऽपि तमनुष्ठाय पाप्मना भ्रातृ-
व्येण च व्यावृत्ता भवन्ति ।

तत्रैकं त्र्यहं विधत्ते—

ज्योतिर्गोंगयुगिति त्र्यहो भवतीत्यं वाव ज्योतिरन्त-
र्गिक्षं गौरसावायुर्ग्वेव लोकेषु प्रति तिष्ठन्ति, इति ।

अथ चतुरश्रच्छन्दोमान्पृष्ठ्यं षडहं च विधत्ते—

असत्रं वा एतद्यदच्छन्दोमं यच्छन्दोमा भवन्ति
तेन सत्रं देवता एव पृष्ठैरव रुन्धते
पशूच्छन्दोमैर्गोवो वै वीर्यं पृष्ठानि पशवश्छन्दोमा
ओजस्येव वीर्यं पशुषु प्रति तिष्ठन्ति, इति ।

नात्र च्छन्दोमरहितस्य सत्रत्वनिषेधं तात्पर्यं, किंतु च्छन्दोमवतः प्रशं-
सायां तात्पर्यम् ! अत एतस्य च्छन्दोमवत्त्वे मति प्रशस्तं सत्रं भवति । किञ्च
पृष्ठसंज्ञकैरहोभिर्देवताः प्राप्तवन्ति । च्छन्दोमैश्चतुर्भिः पशून्प्राप्तवन्ति । किञ्च
पृष्ठानां पण्णामहामोजोवीर्यरूपत्वाच्छन्दोमानां चतुर्णामहं पशुरूपत्वाच्च
तदनुष्ठानेनोभे(भय)ओजआदिषु प्रति तिष्ठन्ति । तस्मात्पृष्ठ्यः षडहश्च-
त्वारश्छन्दोमा इत्येतानि दशाहान्यनुष्ठयानीत्यर्थः ।

अथ क्रतुगतामहः संख्या प्रशंसति—

पञ्चदशरात्रो भवति पञ्चदशो वज्रो

वज्रमेव भ्रातृव्येभ्यः प्र हगन्ति, इति ।

पञ्चदशस्तोमस्य हिंसाहेतुत्वाद्ब्रह्मत्वम् । तद्देतुत्वं च हातृब्राह्मणे समाम्नातम्
' तं पञ्चदशः स्तोमो मध्यत उदतृणत् ' इति । एतत्संख्यामाम्येन पञ्चदशरा-
त्रस्यापि ब्रह्मरूपत्वात्तदनुष्ठानारो भ्रातृव्येभ्यो वज्रं प्रहगन्त्येव ।

अथ प्रायणीयोदयनीयौ विधत्ते—

अतिरात्रावभितो भवत इन्द्रियस्य परिगृहीत्यै, इति ॥

अस्य क्रतोरिन्द्रेणानुष्ठितत्वाद्त्रेन्द्रियपरिग्रहः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे तृतीयप्रपाठके
षष्ठोऽनुवाकः ॥ १ ॥

(अथ सप्तमाष्टके तृतीयप्रपाठके सप्तमोऽनुवाकः ।)

इन्द्रो वै शिथिल इवाप्रतिष्ठित आसीत्सोऽसु-
रेभ्योऽबिभेत्स प्रजापतिमुपाधावत्तस्मा एतं पञ्चदश-
रात्रं वज्रं प्रायच्छत्तेनासुरान्पराभाव्य विजित्य
श्रियमगच्छदग्निष्टुतां पाप्मानं निरदहत पञ्चदश-
रात्रेणौजो बलमिन्द्रियं वीर्यमात्मन्नधत्त य एवं
विद्वांसः पञ्चदशरात्रमासते भ्रातृव्यानेव पराभाव्य
विजित्य श्रियं गच्छन्त्यग्निष्टुतां पाप्मानं निः
(१) दहन्ते पञ्चदशरात्रेणौजो बलमिन्द्रियं
वीर्यमात्मन्दधत् एता एव पशव्याः पञ्चदश वा
अर्धमासस्य रात्रयोऽर्धमासशः संवत्सर आप्यते
संवत्सरं पशवोऽनुप्र जायन्ते तस्मात्पशव्या एता
एव सुवर्ग्याः पञ्चदश वा अर्धमासस्य रात्रयोऽर्ध-
मासशः संवत्सर आप्यते संवत्सरः सुवर्गो

(द्वितीयपञ्चदशरात्रकथम्)

लोकस्तस्मात्सुवर्ग्या ज्योतिर्गौरायुरिति अ्यहो भव-
 तीयं वाव ज्योतिरन्तरिक्षम् (२) गौरसावायुरिमा-
 नेव लोकानभ्यारोहन्ति यदन्यतः पृष्ठानि स्युर्विवि-
 वधः स्यान्मध्ये पृष्ठानि भवन्ति सविवधत्वायौजो
 वै वीर्यं पृष्ठान्योज एव वीर्यं मध्यतो दधते
 बृहद्रथंतराभ्यां यन्तीयं वाव रथंतरमसौ बृहदाभ्या-
 मेव यन्त्यथो अनयोरेव प्रति तिष्ठन्त्येते वै यज्ञस्या-
 असार्यनी श्रुती ताभ्यामेव सुवर्गं लोकम् (३)
 यन्ति पराञ्चो वा एते सुवर्गं लोकमभ्यारोहन्ति ये
 पराचीनानि पृष्ठान्युपयन्ति प्रत्यङ्म्यहो भवति
 प्रत्यवरूढ्या अथो प्रतिष्ठित्या उभयोर्लोकयोर्ऋ-
 द्ध्वोत्तिष्ठन्ति पञ्चदशैतास्तासां या दश दशाक्षरा
 विराडन्नं विराड्विराजैवात्त्रायमव रुन्धते याः पञ्च
 पञ्च दिशो दिक्ष्वेव प्रति तिष्ठन्त्यतिरात्रावभितो
 भवत इन्द्रियस्य वीर्यस्य प्रजायै पशूनां
 परिगृहीत्यै (४) ॥

(गच्छन्त्यग्निष्टुतां पाप्मानं निरन्तरिक्षं लोकं
 प्रजायै द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके सप्तमोऽनुवाकः ॥ ७ ॥

इन्द्रः । वै । शिथिलः । इव । अप्रतिष्ठित इत्यप्रति-
स्थितः । आसीत् । सः । असुरेभ्यः । अविभेत् । सः ।
प्रजापतिमिति प्रजा-पतिम् । उपेति । अधावत् । तस्मै ।
एतम् । पञ्चदशरात्रमिति पञ्चदश-रात्रम् । वज्रम् । प्रेति ।
अयच्छत् । तेन । असुरान् । पराभावेति परा-भाव्य ।
विजित्येति वि-जित्य । श्रियम् । अगच्छत् । अग्निष्टुते-
त्यग्नि-स्तुता । पाप्मानम् । निरिति । अदहत । पञ्चदश-
रात्रेणेति पञ्चदश-रात्रेण । ओजः । बलम् । इन्द्रियम् ।
वीर्यम् । आत्मन् । अधत् । ये । एवम् । विद्वांसः । पञ्च-
दशरात्रमिति पञ्चदश-रात्रम् । आसते । भ्रातृव्यान् । एव ।
पराभावेति परा-भाव्य । विजित्येति वि-जित्य ।
श्रियम् । गच्छन्ति । अग्निष्टुतेत्यग्नि-स्तुता । पाप्मानम् ।
निरिति (१) । दहन्ते । पञ्चदशरात्रेणेति पञ्चदश-
रात्रेण । ओजः । बलम् । इन्द्रियम् । वीर्यम् । आत्मन् ।
दधते । एताः । एव । पशव्याः । पञ्चदशेति पञ्च-दश ।
वै । अर्धमासस्येत्यर्ध-मासस्य । रात्रयः । अर्धमासश
इत्यर्धमास-शः । संवत्सर इति सं-वत्सरः । आप्यते ।
संवत्सरमिति सं-वत्सरम् । पशवः । अनु । प्रेति । जायन्ते ।

(द्वितीयपञ्चदशरात्रकथनम्)

तस्मात् । पशव्याः । एताः । एव । सुवर्ग्या इति सुवः—
 ग्याः । पञ्चदशेति पञ्च—दश । वै । अर्धमासस्येत्यर्ध—
 मासस्य । रात्रयः । अर्धमासश इत्यर्धमास—शः । संवत्सर
 इति सं—वत्सरः । आप्यते । संवत्सर इति सं—वत्सरः ।
 सुवर्ग इति सुवः—गः । लोकः । तस्मात् । सुवर्ग्या इति
 सुवः—ग्याः । ज्योतिः । गौः । आयुः । इति । व्यह
 इति त्रि—अहः । भवति । इयम् । वाव । ज्योतिः । अन्त-
 रिक्षम् (२) । गौः । असौ । आयुः । इमान् । एव ।
 लोकान् । अभ्यारोहन्तीत्यभि—आगेहन्ति । यत् । अन्यतः ।
 पृष्ठानि । स्युः । विधिवधमिति वि—विवधम् । स्यात् ।
 मध्ये । पृष्ठानि । भवन्ति । सविवधत्वायेति सविवध—त्वार्य ।
 ओजः । वै । वीर्यम् । पृष्ठानि । ओजः । एव । वीर्यम् ।
 मध्यतः । दधते । बृहद्रथंगभ्यामिति बृहत—रथं—
 तराभ्याम् । यन्ति । इयम् । वाव । रथंगमिति रथं—
 तरम् । असौ । बृहत् । आभ्याम् । एव । यन्ति । अथो
 इति । अनयोः । एव । प्रतीति । तिष्ठन्ति । एत इति ।
 वै । यज्ञस्य । अञ्जसायनी इत्यञ्जसा—अयनी । मृती इति
 ताभ्याम् । एव । सुवर्गमिति सुवः—गम् । लोकम् (३) ।
 यन्ति । पराञ्चः । वै । एते । सुवर्गमिति सुवः—गम् ।
 लोकम् । अभ्यारोहन्तीत्यभि—आगेहन्ति । ये । पराची-

नानिं । पृष्ठानिं । उपयन्तीत्युप—यन्ति । प्रत्यङ् । व्यह
 इति त्रि—अहः । भवति । प्रत्यवरूढ्या इति प्रति—अव-
 रूढ्यै । अथो इति । प्रतिष्ठित्या इति प्रति—स्थित्यै ।
 उभयोः । लोकयोः । ऋद्वा । उदिति । तिष्ठन्ति । पञ्च-
 दशेति पञ्च—दश । एताः । तासाम् । याः । दश । दशा-
 क्षरेति दश—अक्षरा । विराडिति वि—राट् । अन्नम् ।
 विराडिति वि—राट् । विराजेति वि—राजा । एव । अन्ना-
 यमित्यन्न—अद्यम् । अवेति । रुन्धते । याः । पञ्च ।
 पञ्च । दिशः । दिक्षु । एव । प्रतीति । तिष्ठन्ति । अति-
 रात्रावित्यति—रात्रौ । अभितः । भवतः । इन्द्रियस्य ।
 वीर्यस्य । प्रजाया इति प्र—जायै । पशूनाम् । परिगृहीत्या
 इति परि—गृहीत्यै (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके सप्तमोऽनुवाकः ॥ ७ ॥

(अथ सप्तमकाण्डे तृतीयप्रपाठके सप्तमोऽनुवाकः ।)

षष्ठेऽनुवाके प्रथमः पञ्चदशरात्रोऽभिहितः । अथ सप्तमे द्वितीयः पञ्चदश-
 रात्रोऽभिधीयते ।

तमेतं विधत्ते—

इन्द्रो वै शिथिल इवाप्रतिष्ठित आसीत्सोऽसुरेभ्योऽ-
 विभेत्स प्रजापतिमुपाधावत्तस्मा एतं पञ्चदशरात्रं

(द्वितीयपञ्चदशरात्रकथनम्)

वज्रं प्रायच्छतेनासुरान्पराभाव्य विजित्य श्रियमग-
च्छदमिष्टुता पाप्मानं निरदहत पञ्चदशरात्रे-
णौजो बलमिन्द्रियं वीर्यमात्मन्नधत्, इति ।

इन्द्रः कदाचिच्छिथिलो योद्धुमसमर्थः सेनारहित एकाकी दरिद्र इवैकभा-
वस्थानुमसुरोपद्रवरहितं स्थानमलभमान आसीत् । सोऽसुरेभ्यो भीतः
सन्प्रजापत्युपदेशाद्ब्रह्मसमानं वक्ष्यमाणं पञ्चदशरात्रकृतुमनुष्ठाय तेन तानसु-
रान्पराभूतान्कृत्वा स्वयं विजित्य श्रियमाप्नोत् । तस्मिन्कृतौ यदिदमभि-
ष्टुदाख्यं द्वितीयमहस्तेन स्वशैथिल्यहेतुं पाप्मानं निर्दग्धवान् । अवशिष्टेन
पञ्चदशरात्रकृतुभागेन बलहेतुमोजोरूपं सप्तमधातुं शरीरं बलमिन्द्रियपाटवं
युद्धे विजयोत्साहं च स्वस्मिन्संपादितवान् ।

वेदनं प्रशंसति—

य एवं विद्वांसः पञ्चदशरात्रमासते भ्रातृव्या-
नेव पराभाव्य विजित्य श्रियं गच्छन्त्य-
मिष्टुता पाप्मानं निर्दहन्ते पञ्चदशरात्रे-
णौजो बलमिन्द्रियं वीर्यमात्मन्दधत्, इति ।

इन्द्रवदन्येऽपि यजमानाः फलं प्राप्नुवन्ति ।

एतस्मिन्कृतौ विद्यमानाः पञ्चदशसंख्याका रात्रीः प्रशंसति—

एता एव पशव्याः पञ्चदश वा अर्धमासस्य
रात्रयोऽर्धमासशः संवत्सर आप्यते संवत्सरं
पशवोऽनु प्र जायन्ते तस्मात्पशव्याः, इति ।

अस्मिन्कृतौ या रात्रय एताः पशुभ्यो हितास्तत्प्राप्तिहेतुत्वात् । कथमिति
तदुच्यते— एकस्यार्धमासस्य पञ्चदश रात्रयः सन्ति । स चार्धमासः क्रमेण
वर्तमानः संवत्सरत्वमापद्यते । पशवश्च संवत्सरमात्रं गर्भे स्थित्वा प्रजायन्ते ।
तस्मात्ता रात्रयः संख्याद्वारा पशुहेतुभूताः ।

पुनरपि प्रकारान्तरेण प्रशंसति—

एता एव सुवर्ग्याः पञ्चदश वा अर्धमासस्य
रात्रयोऽर्धमासशः संवत्सर आप्यते संव-
त्सरः . सुवर्गो लोकस्तस्मात्सुवर्ग्याः, इति ।

पूर्वोक्तरीत्या संख्याद्वारा संवत्सरसंपत्तौ सत्यां स संवत्सरो वसन्तकाली-
नज्योतिष्टोमानुष्ठानद्वारा स्वर्गप्राप्तिहतुः । तस्मादेता रात्रयः स्वर्गाय
हिताः ।

अथाहविशेषा विधातव्याः । तत्राम्निष्टुद्राख्यमेकमहः स्तुत्यैवोक्ती-
विधिकमितिद्रष्टव्यम् । अग्निष्टुता पाप्मानं निरदहतेति स्तुतिः पूर्वमुदाहृता ।
अंत ऊर्ध्वं त्र्यहं विधत्ते—

ज्योतिर्गौरायुरिति त्र्यहो भवतीयं वाव ज्योतिरन्त-
रिक्षं गौरसावायुग्मिमानेव लोकानभ्यारोहन्ति, इति ।

पूर्ववद्व्याख्येयम् ।

अथ पृष्ठचपडहगतान्यहानि विधत्ते—

यदन्यतः पृष्ठानि स्युर्विविधश्च स्यान्मध्ये पृष्ठानि
भवन्ति सविवधत्वायौजो वै वीर्यं पृष्ठान्योज एव
वीर्यं मध्यतो दधते बृहद्रथंतराभ्यां यन्तीयं वाव
रथंतरमसौ बृहदाभ्यामेव यन्त्यथो अनयोरेव
प्रति तिष्ठन्त्येते वै यज्ञस्याञ्जसायनी सुती
ताभ्यामेव सुवर्गं लोकं यन्ति, इति ।

एतदपि पूर्ववद्वाख्येयम् ।

आरोहरूपस्त्र्यहः पूर्वं विहितः । इदानीमवरोहरूपं त्र्यहं विधत्ते—

पराञ्चो वा एते सुवर्गं लोकमभ्यारोहन्ति ये पराची-
नानि पृष्ठान्युपयन्ति प्रत्यङ्-त्र्यहो भवति प्रत्यवरूढ्या
अथो प्रतिष्ठित्या उभयोर्लोकयोर्ऋध्वोत्तिष्ठन्ति, इति ।

एतदपि पूर्ववद्वाख्येयम् ।

अथ ऋतुगतां रात्रिसंख्यां प्रशंसति—

पञ्चदशैतास्तासां या दश दशाक्षरा विराडन्नं
विराड्विराजैवान्नायमव रुन्धते याः पञ्च
पञ्च दिशो दिक्ष्वेव प्रति तिष्ठन्ति, इति ।

(सप्तदशारात्रकथनम्)

ऊर्ध्वया सह दिशां पञ्चत्वम् । अन्यत्पूर्वव्याख्येयम् ।

प्रायणीयोदयनीयौ विधत्ते—

अतिरात्रावभितो भवत इन्द्रियस्य वीर्यस्य

प्रजायै पशूनां परिगृहीत्यै, इति ॥

इन्द्रेणानुष्ठितत्वादिन्द्रियहेतुत्वं, वज्ररूपत्वाच्च वीर्यहेतुत्वं, पशव्यत्वस्य च पूर्वमुक्तत्वात्तस्य चोपलक्षणत्वात्प्रजापशुहेतुत्वम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

सप्तमोऽनुवाकः ॥ ७ ॥

(अथ सप्तमाष्टके तृतीयप्रपाठकेऽष्टमोऽनुवाकः)

प्रजापतिरकामयतान्नादः स्यामिति स एतः सप्तद-
शरात्रमपश्यत्तमाऽहरत्तेनायजत ततो वै सोऽन्नादोऽ-
भवय एवं विद्वांसः सप्तदशरात्रमासतेऽन्नादा एव
भवन्ति पञ्चाहो भवति पञ्च वा ऋतवः संवत्सर
ऋतुष्वेव संवत्सरे प्रति तिष्ठन्त्यथो पञ्चाक्षरापङ्क्तिः
पाङ्क्तो यज्ञो यज्ञमेवाव रुन्धतेऽसत्रं वा एतत्
(१) यदच्छन्दोमं यच्छन्दोमा भवन्ति तेन सत्रं
देवता एव पृष्ठैरव रुन्धते पशूच्छन्दोमैरोजो वै
वीर्यं पृष्ठानि पशवश्छन्दोमा ओजस्येव वीर्यं
पशुषु प्रति तिष्ठन्ति सप्तदशरात्रो भवति सप्तदशः

प्रजापतिः प्रजापतेराप्या अतिरात्रावभितो भवतोऽ-
न्नाद्यस्य परिगृहीत्यै (२) ॥

(एतत्सप्तत्रिंशच्च ।)

इति कृष्णयजुर्वेदीयतैत्तिरीयसंहिताया सप्तमाष्टके
तृतीयप्रपाठकेऽष्टमोऽनुवाकः ॥ ८ ॥

अथ सप्तमाष्टके तृतीयप्रपाठकेऽष्टमोऽनुवाकः ।

प्रजापतिरिति प्रजा—पतिः । अकामयत् । अन्नाद
इत्यन्न—अदः । स्याम् । इति । सः । एतम् । सप्तदशरात्र-
मिति सप्तदश—रात्रम् । अपश्यत् । तम् । एति । अहरत् ।
तेन । अयजत् । ततः । वै । सः । अन्नाद इत्यन्न—अदः ।
अभवत् । ये । एवम् । विद्वांसः । सप्तदशरात्रमिति सप्त-
दश—रात्रम् । आसते । अन्नादा इत्यन्न—अदाः । एव ।
भवन्ति । पञ्चाह इति पञ्च—अहः । भवति । पञ्च । वै ।
ऋतवः । संवत्सर इति सं—वत्सरः । ऋतुषु । एव । संव-
त्सर इति सं—वत्सरे । प्रतीति । तिष्ठन्ति । अथो इति ।
पञ्चाक्षरेति पञ्च—अक्षरा । पङ्क्तिः । पाङ्क्तः । यज्ञः ।
यज्ञम् । एव । अवेति । रुन्धते । असत्रम् । वै । एतत्
(१) । यत् । अछन्दोममित्यछन्दः—मम् । यत् ।
छन्दोमा इति छन्दः—माः । भवन्ति । तेन । सत्रम् ।

(सप्तदशरात्ररूपनम्)

दे॒वताः । ए॒व । पृ॒ष्ठैः । अ॒वेति॑ । रु॒न्धते॑ । प॒शून् । छ॒न्दोमै॑-
रि॒तिं छ॒न्दः—मैः । ओजः॑ । वै । वी॒र्यम् । पृ॒ष्ठानि॑ ।
प॒शवः॑ । छ॒न्दोमा॑ इति॑ छ॒न्दः—माः । ओज॑सि । ए॒व ।
वी॒र्यं । प॒शुषु॑ । प्रती॒तिं । ति॒ष्ठन्ति॑ । स॒प्तद॒शरा॒त्र इति॑ सप्त-
दश—रा॒त्रः । भ॒वति॑ । स॒प्तद॒श इति॑ सप्त—द॒शः । प्र॒जाप॑-
ति॒रिति॑ प्र॒जा—प॒तिः । प्र॒जाप॑तेरिति॑ प्र॒जा—प॒तेः । आ॒प्त्यै ।
अ॒तिरा॒त्रावि॒त्यति॑—रा॒त्रौ । अ॒भितः॑ । भ॒वतः॑ । अ॒न्नाय॑स्ये-
त्य॒न्न—अ॒यस्य॑ । परि॑गृहीत्या॒ इति॑ परि॑गृहीत्यै (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठकेऽष्टमोऽनुवाकः ॥ ८ ॥

(अथ सप्तमाष्टके तृतीयप्रपाठकेऽष्टमोऽनुवाकः ।)

सप्तमे द्वितीयः पञ्चदशरात्रोऽभिहितः । अथाष्टमे सप्तदशरात्रोऽभिधीयते
तमेतं विधत्ते—

प्रजापतिरकामयतान्नादः स्यामिति स एतञ्च
सप्तदशरात्रमपश्यत्तमाऽहरत्तेनायजत ततो वै
सोऽन्नादोऽभवय एवं विद्वांसः सप्तदश-
रात्रमासतेऽन्नादा एव भवन्ति, इति ।

अथैतदीयेष्वहःसु ज्योतिर्गौरायुरित्येवंविधमह्नां पञ्चकं विधत्ते—

पञ्चाहो भवति पञ्च वा ऋतवः संवत्सर्ग ऋतुष्वेव
संवत्सरे प्रति तिष्ठन्त्यथो पञ्चाक्षरा पङ्क्तिः
पाङ्क्तो यज्ञो यज्ञमेवाव रुन्धते, इति ।

द्विराहृत्ते त्र्यहे द्वितीयज्योतिर्वर्जितोऽवशिष्टः पञ्चाहः । हेमन्तशिशिरयोरेकी-
भावाहृतौ पञ्चत्वम् ।

अथ पृष्ठयं षडहं चतुरञ्छन्दोमांश्च विधत्ते—

असत्रं वा एतद्यदछन्दोमं यच्छन्दोमा भवन्ति
तेन सत्रं देवता एव पृष्ठैरव रुन्धते
पशूञ्छन्दोमैरोजो वै वीर्यं पृष्ठानि पशवश्छन्दोमा
ओजस्येव वीर्यं पशुषु प्रति तिष्ठन्ति, इति ।

पूर्ववर्ष्याख्येयम् ।

ऋतुगतां रात्रिसंख्यां प्रशंसति—

सप्तदशरात्रो भवति सप्तदशः

प्रजापतिः प्रजापतेराप्त्यै, इति ।

आश्रावयेत्यादिसप्तदशाक्षरात्मकत्वात्प्रजापतेः सप्तदशत्वम् ।

प्रायणीयोदयनीयौ विधत्ते—

अतिरात्रावभितो भवतोऽन्नाद्यस्य परिगृहीत्यै, इति ॥

अन्नाद्यस्य फलत्वं विधिवाक्ये स्पष्टम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे तृतीयप्रपाठकेऽ-
ष्टमोऽनुवाकः ॥ ८ ॥

(अथ सप्तमाष्टके तृतीयप्रपाठके नवमोऽनुवाकः ।)

सा विराड्विक्रम्यातिष्ठद्ब्रह्मणा देवेष्वन्नेनासुरेषु
ते देवा अकामयन्तोभयं सं वृञ्जीमहि ब्रह्म चान्नं
चेति त एता त्रिंशतिं रात्रीरपश्यन्ततो वै त
उभयं समवृञ्जत ब्रह्म चान्नं च ब्रह्मवर्चसिनोऽन्नादा
अभवन्त्य एवं विद्वांस एता आसत उभयमेव सं
वृञ्जते ब्रह्म चान्नं च (१) ब्रह्मवर्चसिनोऽन्नादा

(विद्यतिराप्रकथनम्)

भवन्ति द्वे वा एते विराजौ तयोरेव नाना प्रति
 तिष्ठन्ति विश्वो वै पुरुषो दश हस्त्या अङ्गुलयो
 दश पथा यावनेव पुरुषस्तमाप्त्वोत्तिष्ठन्ति ज्योति-
 गौरायुरिति त्र्यहा भवन्तीयं वाव ज्योतिरन्तरिक्षं
 गौरसावायुरिमानेव लोकानभ्यारोहन्त्यभिपूर्वं त्र्यहा
 भवन्त्यभिपूर्वमेव सुवर्गं (२) लोकमभ्यारोहन्ति
 यदन्यतः पृष्ठानि स्युर्विविधः स्यान्मध्ये पृष्ठानि
 भवन्ति सविवधत्वायौजो वै वीर्यं पृष्ठान्योज एव
 वीर्यं मध्यतो दधते बृहद्रथंतराभ्यां यन्तीयं वाव
 रथंतरमसौ बृहदाभ्यामेव यन्त्यथो अनयोरेव प्रति
 तिष्ठन्त्येते वै यज्ञस्याञ्जसायनी क्षुती ताभ्यामेव
 सुवर्गं लोकं यन्ति पराञ्चो वा एते सुवर्गं लोकम-
 भ्यारोहन्ति ये पराचीनानि पृष्ठान्युपयन्ति प्रत्यङ्क-
 त्र्यहो भवति प्रत्यवर्कृत्वा अथो प्रतिष्ठित्या उभयो-
 लोकर्योऽद्ध्वोत्तिष्ठन्त्यतिरात्रावाभितो भवतो ब्रह्म-
 वर्चसस्यान्नायस्य परिगृहीत्यै (३) ॥

(वृज्जने ब्रह्म चात्रं च सुवर्गमेते सुवर्गं

त्रयोविंशतिश्च)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके नवमोऽनुवाकः ॥ ९ ॥

सा । विराडिति वि-राट् । विक्रम्येति वि-क्रम्य ।
 अतिष्ठत् । ब्रह्मणा । देवेषु । अन्नेन । असुरेषु । ते ।
 देवाः । अकामयन्त । उभयम् । समिति । वृञ्जीमहि ।
 ब्रह्म । च । अन्नम् । च । इति । ते । एताः । विश्शतिम् ।
 रात्रीः । अपश्यन् । ततः । वै । ते । उभयम् । समिति ।
 अवृञ्जत । ब्रह्म । च । अन्नम् । च । ब्रह्मवर्चसिन इति
 ब्रह्म-वर्चसिनः । अन्नादा इत्यन्न-अदाः । अभवन् । ये ।
 एवम् । विद्वांसः । एताः । आसते । उभयम् । एव ।
 समिति । वृञ्जते । ब्रह्म । च । अन्नम् । च (१) ।
 ब्रह्मवर्चसिन इति ब्रह्म-वर्चसिनः । अन्नादा इत्यन्न-अदाः ।
 भवन्ति । द्वे इति । वै । एते इति । विराजाविति वि-
 राजौ । तयोः । एव । नाना । प्रतीति । तिष्ठन्ति ।
 विश्शः । वै । पुरुषः । दश । हस्त्याः । अङ्गुलयः ।
 दश । पयाः । यावान् । एव । पुरुषः । तम् । आप्त्वा ।
 उदिति । तिष्ठन्ति । ज्योतिः । गौः । आयुः । इति ।
 त्र्यहा इति त्रि-अहाः । भवन्ति । इयम् । वाव ।
 ज्योतिः । अन्तरिक्षम् । गौः । असौ । आयुः । इमान् ।
 एव । लोकान् । अभ्यारोहन्तीत्याभि-आरोहन्ति । अभि-

(विंशतिरात्रकथनम्)

पूर्वमित्यभि—पूर्वम् । व्यहा इति त्रि—अहाः । भवन्ति ।
 अभिपूर्वमित्यभि—पूर्वम् । एव । सुवर्गमिति सुवः—गम् ।
 (२) । लोकम् । अभ्यारोहन्तीत्यभि—आरोहन्ति ।
 यत् । अन्यतः । पृष्ठानि । स्युः । विविवधमिति वि—
 विवधम् । स्यात् । मध्ये । पृष्ठानि । भवन्ति । सविवध-
 त्वायेति सविवध—त्वाय । ओजः । वै । वीर्यम् । पृष्ठानि ।
 ओजः । एव । वीर्यम् । मध्यतः । दधते । बृहद्रथं-
 राभ्यामिति बृहत्—रथंतराभ्याम् । यन्ति । इयम् । वाव ।
 रथंतरमिति रथं—तरम् । असौ । बृहत् । आभ्याम् ।
 एव । यन्ति । अथो इति । अनयोः । एव । प्रतीति ।
 तिष्ठन्ति । एते इति । वै । यज्ञस्य । अजसायनी इत्यज-
 सा—अयनी । सुती इति । ताभ्याम् । एव । सुवर्गमिति
 सुवः—गम् । लोकम् । यन्ति । पराञ्चः । वै । एते ।
 सुवर्गमिति सुवः—गम् । लोकम् । अभ्यारोहन्तीत्यभि—
 आरोहन्ति । ये । पराचीनानि । पृष्ठानि । उपयन्तीत्युप-
 यन्ति । प्रत्यङ् । व्यह इति त्रि—अहः । भवति ।
 प्रत्यवरूढ्या इति प्रति—अवरूढ्यै । अथो इति । प्रति-
 ष्ठित्या इति प्रति—स्थित्यै । उभयोः । लोकयोः । ऋद्ध्वा ।
 उदिति । तिष्ठन्ति । अतिरात्रावित्यति—रात्रौ ।
 अभितः । भवतः । ब्रह्मवर्चसस्येति ब्रह्म—वर्चसस्य ।

अन्नायस्येत्यन्न—अर्द्यस्य । परिगृहीत्या इति परि—
गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठके नवमोऽनुवाकः ॥ ९ ॥

(अथ सप्तमकाण्डे तृतीयप्रपाठके नवमोऽनुवाकः ।)

अष्टमे सप्तदशरात्रोऽभिहितः । अथ नवमे विंशतिरात्रोऽभिधीयते ।
तमेतं विधत्ते—

सा विराड्विक्रम्यातिष्ठद्ब्रह्मणा देवेष्वन्नेनासुरेषु ते
देवा अकामयन्तोभयं सं वृञ्जीमहि ब्रह्म चान्नं
चेति त एता विश्वशतिं रात्रीरपश्यन्ततो वै त
उभयं समवृञ्जत ब्रह्म चान्नं च ब्रह्मवर्चसिनोऽन्नादा
अभवन्त्य एवं विद्वांस एता आसत उभयमेव सं वृञ्जते
ब्रह्म चान्नं च ब्रह्मवर्चसिनोऽन्नादा भवन्ति, इति ।

दशरात्राभिमानिनी काचिद्विराड्देवता रूपद्वयेन विभज्यातिष्ठत्—देवेषु
ब्रह्मवर्चसरूपेणासुरेषु चान्नरूपेण । तदानीं देवा असुरेभ्योऽन्नमपनीय तदेतदु-
भयं वयमेव लभेमहीत्यकामयन्त । ततस्तत्साधनत्वेन वक्ष्यमाणा विंशतिसं-
ख्याका रात्रीर्निश्चित्य तदनुष्ठानेनासुरेभ्यस्तदपनीय स्वयमेवाधिकेन ब्रह्मवर्च-
सेनाग्नेन च संपन्ना अभवन् । एवमन्येऽपि तदनुष्ठानेन तत्फलं प्राप्नुवन्ति
पूर्वत्राहःसंघप्राधान्येन सप्तदशरात्रपञ्चदशरात्रादीनामेकवचनेन निर्देशः । अ-
तु क्रत्ववयवभूतरात्रिप्राधान्येन बहुवचननिर्देशः ।

क्रतुगतां विंशतिरात्रिसंख्यां प्रशंसति—

द्वे वा एते विराजौ तयोरेव नाना प्रति तिष्ठन्ति
विश्वो वै पुरुषो दश हस्त्या अङ्गुलयो
दश पद्या यावानेव पुरुषस्तमाप्त्वोत्तिष्ठन्ति, इति ।

दशसंख्यया विभज्यमाने द्वे एते विगाजो संपद्येते । तयोश्च ब्रह्मवर्चसात्म-
साधनभूतयोः पृथगेव प्रतिनिष्ठान्ति, एकैकं फलमितरनिरपेक्षत्वेनैव संपूर्ण
लभत इत्यर्थः । अथ वा विद्वत्सभायामुपयुक्तं ब्रह्मवर्चसम् । धनिकसभायामु-
पयुक्ताऽऽत्मसमृद्धिः । एवं नानाविधा प्रतिष्ठा । किंच पुरुषस्य हस्तापाद्गता-
ऋत्तिसंख्यासाम्याद्यावान्गुणसंघः पुरुषे संभावितस्तं सर्वं प्राप्नोति ।

अथात्र नवाहानि विधत्ते —

ज्योतिर्गौरायुरिति व्यहा भवन्तीयं वाव
ज्योतिरन्तरिक्षं गौरसावायुर्मानेव लोका-
नभ्यारोहन्त्यभिपूर्वं व्यहा भवन्त्यभि-
पूर्वमेव सुवर्गं लोकमभ्यारोहन्ति, इति ।

यथा प्रथमरूपहोज्योतिरादिक एवं द्वितीयतृतीयावपि ज्योतिरादिकौ
न त्वत्र कश्चिदप्यायुरादिकोऽस्ति । एवं सत्यनुक्रमेणैव स्वर्गमभ्यारोहन्ति ।

एतेषां व्यहाणां वक्ष्यमाणव्यहस्य च मध्ये पृष्ठं विधत्ते —

यदन्यतः पृष्ठानि स्युर्विविधः स्यान्मध्ये पृष्ठानि
भवन्ति सविवधत्वायौजो वै वीर्यं पृष्ठान्योज एव
वीर्यं मध्यतो दधते बृहद्ब्रथंतगभ्यां यन्तीयं वाव
रथंतरमसौ बृहदाभ्यामेव यन्त्यथो अनयोरिव
प्रति तिष्ठन्त्येते वै यज्ञस्याञ्जसायनीं स्मृती
ताभ्यामेव सुवर्गं लोकं यन्ति, इति ।

पूर्वोक्तेषु व्यहेषु योऽयमन्त्यरूपहो यश्च भावी व्यहस्तयोरुभयोर्मध्यवर्ति-
त्वेन विवधसाम्यम् । अन्यत्पूर्ववद्वाख्येयम् ।

अथ प्रत्यवरोहरूपं व्यहं विधत्ते —

पराञ्चो वा एते सुवर्गं लोकमभ्यारोहन्ति
ये पराचीनानि पृष्ठान्युपयन्ति प्रत्यङ्मध्यहो

भवति प्रत्यवरूढ्या अथो प्रति-
ष्ठित्या उभयोर्लोकयोर्कृद्ध्वोत्तिष्ठन्ति, इति ।

पूर्वव्याख्येयम् ।

प्रायणीयोदयनीयौ विधत्ते —

अतिरात्रावभितो भवतो ब्रह्मवर्चस-
स्यान्नायस्य परिगृहीत्यै, इति ॥

फलद्वयं विधिवाक्य एव विस्पष्टम् ।

अत्र मीमांसा ।

चतुर्थाध्यायस्य तृतीयपादेऽष्टमाधिकरणे चिन्तितम्—

स्वर्गाय वा प्रतिष्ठायाँ रात्रिसत्रमिहाग्रिमः ।

पूर्ववत्स्यात्प्रतिष्ठाऽत्र श्रुतो तेनाश्रुताद्वरम् ॥

सत्रकाण्डे श्रूयते—‘प्रतिष्ठितं ह वा एता रात्रीरुपयन्ति’ इति, ‘ब्रह्मवर्च-
सिनोऽन्नादा भवन्ति’ इति, ‘य एता उपयन्ति’ इति च । द्वादशाहादूर्ध्वभा-
विनस्त्रयोदश चतुर्दश रात्रादयः सर्वे सत्रविशेषाः । त्रयोदशसंख्याका रात्रयो
यस्मिन्सत्रविशेषे सोऽयं त्रयोदशरात्र इति समुदायप्राधान्येनैकवचनान्ततया
प्रायेण निर्देशो भवति । क्वचित्तु समुदायिनां रात्रिविशेषाणां प्राधान्यमभ्युपे-
त्यैक एव सत्रविशेषो बहुवचनान्तेन रात्रिशब्देनाऽऽम्नायते । तद्यथा—‘त
एता विश्वातिः रात्रीरुपयन्’ इति । तादृशे रात्रिसत्रे विश्वजिह्वयायेन स्वर्गः
फलत्वेन कल्पनीय इति प्राप्ते ब्रूयः—अस्य रात्रिसत्रविधेस्तावदर्थवार्दं
प्रतिष्ठा श्रुता । सा चास्मिन्वाक्येऽत्यन्तश्रुतान्स्वर्गात्प्रत्यासन्ना । तस्मात्प्रतिष्ठा-
कामो रात्रिसत्रं कुर्यादित्येवं प्रतिष्ठैव फलत्वेन कल्पनीया ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदी-

यैत्तिरीयसंहिताभाष्ये सप्तमकाण्डे तृतीयप्रपाठके

नवमोऽनुवाकः ॥ ९ ॥

असावादि॒त्योऽस्मिँ॒ल्लोक आसी॒त्तं दे॒वाः पृ॒ष्ठैः
परि॒गृह्य॑ सु॒वर्गं॑ लो॒कम॑गमयन्पैरै॒रव॑स्तात्पर्य॒गृह्णन्दि॒
वाकी॒र्त्येन॑ सु॒वर्गे॑ लो॒के प्र॒त्य॑स्थापयन्पैरैः॒ पर॑स्तात्प॒
र्य॒गृह्णन्पृ॒ष्ठैरु॑पावा॒रोह॑न्त्स वा असावादि॒त्योऽमुष्मिँ॒
ल्लोके॑ पैरैरु॒भय॑तः परि॒गृही॑तो यत्पृ॒ष्ठानि॑ भवन्ति
सु॒वर्गमे॒व तैर्लो॑कं यज॑माना यन्ति पैरै॒रव॑स्तात्परि॒
गृह्णन्ति॑ दिवाकी॒र्त्येन॑ (१) सु॒वर्गे॑ लो॒के प्रति॑
तिष्ठन्ति॒ पैरैः॑ पर॒स्तात्परि॑ गृह्णन्ति॒ पृ॒ष्ठैरु॑पावा॒रोह॑न्ति
यत्पैरै॑ पर॒स्तान्न॑ स्युः परा॒ञ्चः सु॒वर्गा॑ल्लो॒कान्निष्प॑
द्ये॒रन्य॑दव॒स्तान्नः॑ स्युः प्र॒जा निर्द॑हेयुर॒भितो॑ दिवा॒
की॒र्त्यं परः॑सामानो भवन्ति सु॒वर्गं ए॒वैर्ना॑ल्लो॒क
उ॒भय॑तः परि॑ गृह्णन्ति॒ यज॑माना वै दि॒वाकी॒र्त्यं
संव॑त्सरः परः॑सामानोऽ॒भितो॑ दिवाकी॒र्त्यं परः॑सा॒
मानो॑ भवन्ति संव॑त्सर ए॒वो॒भय॑तः (२) प्रति॑
तिष्ठन्ति॒ पृ॒ष्ठं वै दि॒वाकी॒र्त्यं पा॒र्श्वे परः॑सामानोऽ॒
भितो॑ दिवाकी॒र्त्यं परः॑सामानो भवन्ति॒ तस्मा॑द॒भितः
पृ॒ष्ठं पा॒र्श्वे भूयि॑ष्ठा ग्रहा॑ गृह्यन्ते भूयि॑ष्ठं शस्यते
यज्ञ॑स्यै॒व तन्म॑ध्यतो ग्रन्थि॒ ग्रन्थ॑न्त्यवि॒स्रंसाय॑ सप्त
गृह्य॑न्ते सप्त वै शी॒र्षि॒ण्याः प्रा॒णाः प्रा॒णाने॒व यज॑-

मानेषु दधति यत्पराचीनानि पृष्ठानि भवन्त्यमुमेव
 तैर्लोकमभ्यारोहन्ति यदिमं लोकं न (३) प्रत्यव-
 रोहेयुरुद्वा माद्यैर्युयजमानाः प्र वा मीयेरन्त्यप्रती-
 चीनानि पृष्ठानि भवन्तीममेव तैर्लोकं प्रत्यवरोह-
 न्त्यथो अस्मिन्नेव लोके प्रति तिष्ठन्त्यनुन्मादायेन्द्रो
 वा अप्रतिष्ठित आसीत्स प्रजापतिमुपाधावत्तस्मा
 एतमेकविंशतिरात्रं प्रार्यच्छत्तमाऽहंरत्तेनायजत
 ततो वै स प्रत्यतिष्ठये बहुयाजिनोऽप्रतिष्ठिताः(४)
 स्युस्त एकविंशतिरात्रमासीरन्द्वादश मासाः पञ्च-
 र्तवस्त्रय इमे लोका असावादित्य एकविंश एता-
 वन्तो वै देवलोकास्तेष्वेव यथापूर्वं प्रति तिष्ठन्त्य-
 सावादित्यो न व्यरोचत स प्रजापतिमुपाधावत्तस्मा
 एतमेकविंशतिरात्रं प्रार्यच्छत्तमाऽहंरत्तेनायजत
 ततो वै सोऽगोचत य एवं विद्वांस एकविंशति-
 रात्रमासते रोचन्त एवैकविंशतिरात्रो भवति रुग्वा
 एकविंशो रुचमेव गच्छन्त्यथो प्रतिष्ठामेव प्रतिष्ठा
 ह्येकविंशोऽतिरात्रावभितो भवतो ब्रह्मवर्चसस्य
 परिगृहीत्यै (५) ।

[गृह्णन्ति दिवाकौत्स्यैवैवोभयतो नाप्रतिष्ठिता आसंत एकविंशतिश्च]

इति कृष्णयजुर्वेदीयतैत्तिरीयसंहिताया सप्तमाष्टके
 तृतीयप्रपाठके दशमोऽनुवाकः ॥ १० ॥

असौ । आदित्यः । अस्मिन् । लोके । आसीत् ।
तम् । देवाः । पृष्ठैः । परिगृह्येति परि—गृह्य । सुवर्गमिति
सुवः—गम् । लोकम् । अगमयन् । पैरः । अवस्तात् ।
परीति । अगृह्णन् । दिवाकीर्त्येनेति दिवा—कीर्त्येन । सुवर्ग
इति सुवः—गे । लोके । प्रतीति । अस्थापयन् । पैरः ।
परस्तात् । परीति । अगृह्णन् । पृष्ठैः । उपावांगेहन्नि-
त्युप—अवारोहन् । सः । वै । असौ । आदित्यः ।
अमुष्मिन् । लोके । पैरः । उभयतः । परिगृहीत इति
परि—गृहीतः । यत् । पृष्ठानि । भवंति । सुवर्गमिति
सुवः—गम् । एव । तः । लोकम् । यजमानाः । यन्ति ।
पैरः । अवस्तात् । परीति । गृह्णन्ति । दिवाकीर्त्येनेति
दिवा—कीर्त्येन (१) । सुवर्ग इति सुवः—ग । लोके ।
प्रतीति । तिष्ठन्ति । पैरः । परस्तात् । परीति । गृह्णन्ति ।
पृष्ठैः । उपावरोहन्तीत्युप—अवरोहन्ति । यत् । पैरः ।
परस्तात् । न । स्युः । परञ्च । सुवर्गादिति सुवः—गात् ।
लोकात् । निरिति । पद्येन् । यत् । अवस्तात् । न ।
स्युः । प्रजा इति प्र—जाः । निगिति । दहेयुः । अभितः ।
दिवाकीर्त्यमिति दिवा—कीर्त्यम् । परःसामान इति परः—

सामानः । भवन्ति । सुवर्ग इति सुवः—गे । एव । एनान् ।
लोके । उभयतः । परीति । गृह्णन्ति । यजमानाः । वै ।
दिवाकीर्त्यमिति दिवा—कीर्त्यम् । संवत्सर इति सं-
वत्सरः । परःसामान इति परः—सामानः । अभितः ।
दिवाकीर्त्यमिति दिवा—कीर्त्यम् । परःसामान इति परः—
सामानः । भवन्ति । संवत्सर इति सं—वत्सरे । एव ।
उभयतः (२) । प्रतीति । तिष्ठन्ति । पृष्ठम् । वै ।
दिवाकीर्त्यमिति दिवा—कीर्त्यम् । पार्श्वे इति । परः सामान
इति परः—सामानः । अभितः । दिवाकीर्त्यमिति दिवा—
कीर्त्यम् । परःसामान इति परः—सामानः । भवन्ति ।
तस्मात् । अभितः । पृष्ठम् । पार्श्वे इति । भूयिष्ठाः ।
ग्रहाः । गृह्यन्ते । भूयिष्ठम् । शस्यते यज्ञस्य । एव ।
तत् । मध्यतः । ग्रन्थिम् । ग्रथन्ति । अविस्रस्रायेत्यवि-
स्रस्राय । सप्त । गृह्यन्ते । सप्त । वै । शीर्षण्याः प्राणा
इति प्र—अनाः । प्राणानिति प्र—अनान् । एव । यज-
मानेषु । दधति । यत् । पराचीनानि । पृष्ठानि । भवन्ति ।
अमुम् । एव । तैः । लोकम् । अभ्यरोहन्तीत्यभि—आगे-
हन्ति । यत् । इमम् । लोकम् । न (३) । प्रत्यवरोहेयुगिति
प्रति—अवरोहेयुः । उदिति । वा । मायेयुः । यजमानाः ।
प्रेति । वा । मीयेरन् । यत् । प्रतीचीनानि । पृष्ठानि ।

(एकविंशतिरात्रकथनम्)

भवन्ति । इमम् । एव । तैः । लोकम् । प्रत्यवरोहन्तीति ।
 प्रति—अवरोहन्ति । अथो इति । अस्मिन् । एव । लोके ।
 प्रतीति । तिष्ठन्ति । अनुन्मादायेत्यनुत्—मादाय । इन्द्रः ।
 वै । अप्रतिष्ठित इत्यप्रति—स्थितः । आसीत् । सः । प्रजा-
 पतिमिति प्रजा—पतिम् । उपेति । अधावत् । तस्मै ।
 एतम् । एकविंशतिरात्रमित्येकविंशति—रात्रम् । प्रेति ।
 अयच्छत् । तम् । एति । अहरत् । तेन । अयजत् ।
 ततः । वै । सः । प्रतीति । अतिष्ठत् । य । बहुयाजिन
 इति बहु—याजिनः । अप्रतिष्ठिता इत्यप्रति—स्थिताः (४) ।
 स्युः । ते । एकविंशतिरात्रमित्येकविंशति—रात्रम् ।
 आसीरन् । द्वादश । मासाः । पञ्च । ऋतवः । त्रयः ।
 इमे । लोकाः । असौ । आदित्यः । एकविंश इत्येक—
 विंशः । एतावन्तः । वै । देवल्लोका इति देव—लोकाः ।
 तेषु । एव । यथापूर्वमिति यथा—पूर्वम् । प्रतीति । तिष्ठन्ति ।
 असौ । आदित्यः । न । वीति । अरोचत् । सः । प्रजा-
 पतिमिति प्रजा—पतिम् । उपेति । अधावत् । तस्मै ।
 एतम् । एकविंशतिरात्रमित्येकविंशति—रात्रम् । प्रेति ।
 अयच्छत् । तम् । एति । अहरत् । तेन । अयजत् ।
 ततः । वै । सः । अरोचत् । ये । एवम् । विद्वांसः ।
 एकविंशतिरात्रमित्येकविंशति—रात्रम् । आमन्ते । गेचन्ते ।

ए॒व । ए॒क॒वि॒ंश॒ति॒रा॒त्र इत्ये॒क॒वि॒ंश॒ति—रा॒त्रः । भ॒वति॒ ।
 रुक् । वै । ए॒क॒वि॒ंश इत्ये॒क—वि॒ंशः । रुच॑म् । ए॒व ।
 ग॒च्छन्ति॒ । अथो॒ इति॑ । प्र॒ति॒ष्ठा॒मिति॑ प्र॒ति—स्था॑म् । ए॒व ।
 प्र॒ति॒ष्ठेति॑ प्र॒ति—स्था॑ । हि । ए॒क॒वि॒ंश इत्ये॒क—वि॒ंशः ।
 अ॒ति॒रा॒त्रा॒वित्य॑ति—रा॒त्रौ । अ॒भि॒तः । भ॒वतः॑ । ब्र॒ह्म॒व॒र्च॒स॒-
 स्येति॑ ब्रह्म—व॒र्च॒स॒स्य॑ । परि॑गृहीत्या इति परि॑-
 गृही॒त्यै (५) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके दशमोऽनुवाकः ॥ १० ॥

(अथ सप्तमकाण्डे तृतीयप्रपाठके दशमोऽनुवाकः ।)

नवमेऽनुवाके विंशतिरात्रोऽभिहितः । अथ दशम एकविंशतिरात्रोऽभिधीयते ।
 तत्र तावदियमहःकृप्तिः—आदात्रतिरात्रः । ततः पृष्ट्यः षडहः । ततः स्वरसामा-
 नस्त्रयोऽहविशेषाः । ततो दिवाकीर्त्यमेकमहः । पुनरपि त्रयः स्वरसामानः ।
 पुनरपि पृष्ट्यः षडहः । ततोऽतिरात्रः, इति ।

तमिमं विधानुं प्रस्तौति—

असावादित्योऽस्मिँल्लोक आसीत्तं देवाः पृष्ठैः
 परिगृह्य सुवर्गं लोकमगमयन्परैरवस्तात्पर्य-
 गृह्णन्दिवाकीर्त्येन सुवर्गे लोके प्रत्यस्थापयन्परैः
 परस्तात्पर्यगृह्णन्पृष्ठैरुपावारोहन्त्स वा असावा-
 दित्योऽमुष्मिँल्लोके परैरुभयतः परिगृहीतः, इति ।

असौ स्वर्गे दृश्यमान आदित्यः पुरा भूलोक एव तिष्ठति स्म । तमादित्यं
 देवाः परिगृह्य पृष्ठाख्यैः षडभिरहोभिः स्वर्गं प्रापितवन्तः । तत्र च परशब्देन

प्रपा० १ अनु० १०] कृष्णयजुर्वेदीयतैत्तिरीयसंहिता ।
(एकविंशतिरात्रकथनम्)

४५० ?

स्वरसामशब्देन च तत्र तत्र व्यवहियमाणैस्त्रिभिरहोभिरवस्तात्पर्यगृह्णन्, आदित्यो यथाऽधस्तात्त्राऽऽगच्छति तथा व्यवधानं कृतवन्तः । परशब्दाभिधेयं किञ्चित्साम, तेन साम्ना निष्पाद्यमाना अहर्विशेषाः परा इत्युच्यन्ते । तथा दिवैव कीर्तनीयं किञ्चित्साम, तेन च निष्पाद्यमहरपि दिवाकीर्त्यमित्युच्यते । तेन चाह्ना तमादित्यं स्वर्गे प्रतिष्ठापितवन्तः । पुनरप्यनुष्ठीयमानैः परशब्दाभिधेयैरहोभिः परस्तादादित्यं पर्यगृह्णन्, यथा तत ऊर्ध्वमादित्यो न गच्छति तथा प्रतिबन्धं कृतवन्तः । एवं कृत्वा पुनरनुष्ठीयमानैः पृष्ठारूपैः पद्भिरहोभिः स्वर्गाहुपावारोहन् । सोऽसौ दिवि दृश्यमान आदित्यः स्वर्गे छोके पराख्यैरहोभिरुभयतो नियमितत्वाश्रद्धं गच्छति नाप्यधस्तादागच्छति ।

तान्येतान्यहानि विधत्ते—

यत्पृष्ठानि भवन्ति सुवर्गमेव तैर्लोकं यज-
माना यन्ति परैरवस्तात्परिगृह्णन्ति दिवाकी-
र्त्येन सुवर्गे लोके प्रति तिष्ठन्ति परैः
परस्तात्परि गृह्णन्ति पृष्ठैरुपावगेहन्ति, इति ।

आदित्यवाक्यवद्यजमानवाक्यं व्याख्येयम् ।

दिवाकीर्त्यस्योभयतोऽनुष्ठेयान्पराख्यानहर्विशेषान्व्यतिरेकमुखेन(ण) प्रशंसति—

यत्परे परस्तान्न स्युः पराञ्चः सुवर्गाल्लोका-
न्निष्पद्येरन्यदवस्तान्न स्युः प्रजा निर्दहे-
युरभितो दिवाकीर्त्यं परःसामानो भवन्ति
सुवर्ग एवैनाल्लोक उभयतः परि गृह्णन्ति, इति ।

यद्युपरितनाः पराख्या अहर्विशेषा न स्युस्तदानीं स्वर्गं गता यजमानास्त-
तोऽप्यूर्ध्वं गमनस्य निवारकाभावात्स्वर्गादूर्ध्वं निर्गच्छेयुः । यदि चाधस्ताताः
पराख्या नानुष्ठीयेरस्तदानीं व्यवधायकाभावादादित्यात्मकाः सर्वे यजमाना
भूमिवातेनः प्रजाः सर्वा निमिषेण दहेयुः । तस्मादिवाकीर्त्यस्य पुरस्ताद्योपरि-
ष्टाश्च परः सामानोऽनुष्ठेयाः । ते चैनान्यजमानान्स्वर्गमिवाधस्तादुपरिष्टाश्च
निरुध्य स्थापयन्ति ।

प्रकारान्तरेण दिवाकीर्त्यं परः सामाख्यान्यहानि प्रशंसति—

यजमाना वै दिवाकीर्त्यं* संवत्सरः परःसामानोऽ-
भितो दिवाकीर्त्यं परःसामानो भवन्ति
संवत्सर एवोभयतः प्रति तिष्ठन्ति, इति ।

दिवाकीर्त्यस्य यजमानस्थानीयत्वात्परः साम्नां च संवत्सरस्थानीयत्वाद्-
भयतस्तदनुष्ठाने यजमाना अधस्ताच्चोपरिष्ठाच्च संवत्सरदेवतायामेव प्रति-
तिष्ठन्ति ।

पुनरपि प्रकारान्तरेण प्रशंसति—

पृष्ठं वै दिवाकीर्त्यं पार्श्वे परःसामानोऽभितो दिवा-
कीर्त्यं परःसामानो भवन्ति तस्मादभितः पृष्ठं पार्श्वे
भूयिष्ठा ग्रहा गृह्यन्ते भूयिष्ठ* शस्यते यज्ञ-
स्यैव तन्मध्यतो ग्रन्थि ग्रथन्नन्यविस्र*साय, इति ।

यथा लोके पुरुषस्य पृष्ठभागो मध्यवर्ती पार्श्वभागवुभयतो वर्तिनावेव-
मत्रापि दिवाकीर्त्यं पृष्ठस्थानीयं परःसामानस्तुभयपार्श्वस्थानीयाः । किं चैत-
स्मिन्दिवाकीर्त्यं परःसामाननु चातिग्राह्या ग्रहा अपि भूयिष्ठा गृह्यन्ते । तथा
हि दिवाकीर्त्यं परःसामानश्च गत्रामयन उत्पन्नाः । तत्र हि चोदकप्राप्तेभ्योऽति-
ग्राह्येभ्योऽधिकान्त्रयोऽतिग्राह्यास्तृतीयकाण्डोक्ता अद्भ्यस्तृतीयधीभ्य इत्यादि-
मन्त्रसाध्या विहिताः सन्ति । तद्विकृतित्वाद्त्रापि तेऽधिका ग्रहा गृह्यन्ते । अत
एव शस्त्रमप्यधिकं शस्यते । तत्तेनाधिकानुष्ठानेन यज्ञस्यैकविंशतिरात्ररूपस्य
ग्रन्थि ग्रथन्ति दृढबन्धनं कुर्वन्ति । तच्च यज्ञस्य विसंसनपरिहाराय
भवति ।

पुनरपि दिवाकीर्त्यं विशेषं दर्शयति—

सप्त गृह्यन्ते सप्त वै शीर्षण्याः प्राणाः
प्राणानेव यजमानेषु दधति, इति ङः

दिवाकीर्त्यात्प्रतीचीनेषु दिनेष्वेकैकस्मिन्नेकैकोऽतिग्राह्य इत्यनुक्रमेण त्र्य
गृह्यन्ते । उत्तरेषु दिनेषु त एवावरोहक्रमेण गृह्यन्ते । त एते षडपि दिवाकी

(एकविंशतिरात्रकथनम्)

र्त्विदिने तथैव गृह्यन्ते । तेषां मध्ये सौर्यं उदुत्यं जातवेदसमिति मन्त्रसाध्यः सप्तमो गृह्यन्ते । तदेवं तस्मिन्दिने सप्ताधिका ग्रहाः । ते च, संख्यायाधूर्ध्वगत-सप्तच्छिद्रवर्तिप्राणसमाः । अतस्तदनुष्ठानेन यजमानेषु प्राणास्थापयन्ति । तदेवं दिवाकीर्त्यमहः प्रशस्तम् । यद्वा भूमिष्ठा ग्रहा इत्यादि गवामयनगतानामप्र-त्यानां चाह्नां प्रकृतिविकृतिभावद्योतनाय तल्लिङ्गं दर्शयितुं विधिरेवास्तु ।

अथावरोहरूपं पृष्ठयषडहं विधत्ते—

यत्पराचीनानि पृष्ठानि भवन्त्यमुमेव तैर्लोकमभ्या-
रोहन्ति यदिमं लोकं न प्रत्यवरोहेयुरुद्वा मायेयुर्यज-
मानाः प्र वा मीयेरन्यत्पतीचीनानि पृष्ठानि
भवन्तीममेव तैर्लोकं प्रत्यवरोहन्त्यथो अस्मि
न्नेव लोके प्रति तिष्ठन्त्यनुन्मादाय, इति ।

दिवाकीर्त्यसदृशेभ्यः परःसामभ्यः पूर्वमनुष्ठितानि पराचीनानि अवारोहरूपाणि-
यानि पृष्ठसामान्यहानि सन्ति तैर्यजमानाः स्वर्गं लोकमारोहन्त्येव । अत ऊर्ध्व-
मिमं लोकं प्रति यद्यवरोहमाधनानि कानिचिदहानि नानुतिष्ठेयुस्तदानीं ते
यजमाना एतं लोकव्यवहारक्रमं विस्मृत्योन्मत्ता मृता वा मत्स्युः । तस्मात्प-
तीचीनान्यवरोहरूपाणि पृष्ठारूपान्यहान्यनुष्ठेयानि । तैरर्त्विभिर्मिमं लोकं प्रत्य-
वरोहन्ति । अपि चास्मिन्नलोके प्रतिष्ठिता अनुन्मत्ताश्च भवन्ति ।

पूर्वं सुवर्गमेव तैर्लोकं यजमाना यन्तीत्यादिना क्रवजयवानामहविशेषाणां
फलोपन्यासमुखेन स्वर्गार्थमयं क्रतुर्वाहितः । अथ प्रतिष्ठार्थमिमं क्रतुं
विधत्ते—

इन्द्रो वा अप्रतिष्ठित आसीत्स प्रजापतिमुपाधावत्तस्मा
एतमेकविंशतिरात्रं प्रायच्छत्तमाहरचेनायजत ततो
वै स प्रत्यतिष्ठये बहुयाजिनोऽप्रतिष्ठिताः स्युस्त
एकविंशतिरात्रमासीरन्द्वादश मासाः पञ्चर्तवस्त्रय
इमेऽलोका असावादित्य एकविंश एतावन्तो वै
देवलोकास्तेष्वेव यथापूर्वं प्रति तिष्ठन्ति, इति ।

पुरा यथेन्द्रः प्रजापत्युपदेशादिमं क्रतुमनुष्ठाय प्रत्यतिष्ठत्, एवं बहुयागान्क-
त्वाऽप्यप्रतिष्ठिता यजमाना एतं क्रतुमनुष्ठायार्हगतैकार्षिण्यसिंख्यासाम्याद्वाद-

असासाभिमानिदेवस्थानेषु पञ्चस्वृत्वभिमानिदेवस्थानेषु त्रिषु पृथिव्यादिलो-
केष्वेकस्मिन्नादित्यलोके च तेष्वेकविंशतिस्थानेषु यथापूर्वं प्रतिष्ठान्ति तल्लोक-
वासिनः सर्वे प्राणिनो यथाप्रतिष्ठितास्तद्दत्प्रतिष्ठन्तीत्यर्थः ।

एवं प्रतिष्ठार्थं क्रतुं विधाय फलान्तरार्थं पुनर्विधत्ते—

असावादित्यो न व्यरोचत स प्रजापतिमुपाधावत्तस्मा
एतमेकविंशतिरात्रं प्रायच्छत्तमाऽहरत्तेनायजत
ततो वै सोऽरोचत य एवं विद्वांस एकविंशति-
रात्रमासते रोचन्त एवैकविंशतिरात्रो भवति
रुग्वा एकविंशो रुचमेव गच्छन्त्यथो
प्रतिष्ठामेव प्रतिष्ठा ह्येकविंशः, इति ।

पुरा कदाचिदादित्यः स्वर्भान्वाख्येनासुरेण तमसा विद्धोऽन्येन वा मेघ-
हिमादिना निरन्तरमावृतः सन्विशेषेण नादीप्यत । ततः प्रजापत्युपदेशादेतं
क्रतुमनुष्ठायादीप्यत । तद्दन्द्येऽपि यजमानाः पूर्वं विद्याधनादिभिर्भिनुष्येष्व-
प्रकाशमाना एतं क्रतुमनुष्ठाय पश्चात्प्रकाशन्ते । किंचात्राहामेकविंशतिसंख्या-
सद्भावात्तेनैकविंशतिस्तोमेन ऋद्धिप्रकाशहेतुत्वाद्ब्रह्मवर्चसं परिगृहीतम् । स
च त्रिवृदाद्यपेक्षया प्रौढत्वाद्दीप्यमान इव । अतस्तत्साम्यादेतदनुष्ठापिनोऽपि
प्रकाशं प्राप्नुवन्ति, एकविंशतिस्तोमस्येतरप्रतिष्ठाधारत्वात् ।

अथ प्रायणीयोदयनीयौ विधत्ते—

अतिरात्रावभितो भवतो ब्रह्म-
वर्चसस्य परिगृहीत्यै, इति ॥

अस्य विद्यादिप्रकाशहेतुत्वाद्ब्रह्मवर्चसमत्र परिगृहीतं भवति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे तृतीयप्रपाठके

दशमोऽनुवाकः ॥ १० ॥

(अश्वमेधगतमन्त्रकथनम्)

(अथ सप्तमाष्टके तृतीयप्रपाठके एकादशोऽनुवाकः ।)

अर्वाङ्चञ्जः सं कामत्वमुष्मादधि मामभि ।
 ऋषीणां यः पुरोहितः । निर्देवं निर्वीरं कृत्वा
 विष्कन्धं तस्मिन्हीयतां योऽस्मान्द्वेष्टि । शरीरं यज्ञ-
 शमलं कुसीदं तस्मिन्त्सीदतु योऽस्मान्द्वेष्टि । यज्ञ-
 यज्ञस्य यत्तेजस्तेन सं काममामभि । ब्राह्मणानृ-
 त्विजो देवान्यज्ञस्य तर्पसा ते सवाहमा हुवे । इष्टेन
 पक्मुप (१) ते हुवे सवाहम् । सं ते वृञ्जे
 सुकृत* सं प्रजां पशून् । प्रैषान्ताभिधेनीराघारा-
 वाज्यभागावाश्रुतं प्रत्याश्रुतमा शृणामि ते । प्रयाजा-
 नूयाजान्त्स्विष्टकृतमिडांमाशिष आ वृञ्जे सुवः ।
 अग्निनेन्द्रेण सोमेन सरस्वत्या विष्णुना देवताभिः ।
 याज्यानुवाक्याभ्यामुप ते हुवे सवाहं यज्ञमा ददे ते
 वर्षट्कृतम् । स्तुत* शस्त्रं प्रतिगरं ग्रहमिडांमाशिषः
 (२) आ वृञ्जे सुवः । पत्नीसंयाजानुप ते हुवे
 सवाह* समिष्टयजुरा ददे तव । पशून्स्तुतं पुरोडा-
 शान्त्सर्वनान्योत यज्ञम् । देवान्त्सेन्द्रानुप ते हुवे
 सवाहमग्निमुखान्त्सोमवतो ये च विश्वे (३) ॥

(उप ग्रहमिडांमाशिषो द्वात्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयमपाठके एकादशोऽनुवाकः ॥ ११ ॥

अर्वाङ् । यज्ञः । समिति । काम्तु । अमुष्मात् ।
 अधीति । माम् । अभि । ऋषीणाम् । यः । पुरोहित इति
 पुरः—हितः । निर्देवमिति निः—देवम् । निर्वीरमिति निः—
 वीरम् । कृत्वा । विष्कन्धमिति वि—स्कन्धम् । तस्मिन् ।
 हीयताम् । यः । अस्मान् । द्वेष्टि । शरीरं । यज्ञशमल-
 मिति यज्ञ—शमलम् । कुसीदम् । तस्मिन् । सीदतु । यः ।
 अस्मान् । द्वेष्टि । यज्ञ । यज्ञस्य । यत् । तेजः । तेन ।
 समिति । काम् । माम् । अभि । ब्राह्मणान् । ऋत्विजः ।
 देवान् । यज्ञस्य । तपसा । ते । सव । अहम् । एति ।
 हुवे । इष्टेन । पक्वम् । उपेति (१) । ते । हुवे । सव ।
 अहम् । समिति । ते । वृञ्जे । सुकृतमिति सु—कृतम् ।
 समिति । प्रजामिति प्र—जाम् । पशून् । प्रैषानिति प्र-
 एषान् । सामिधेनीरिति साम्—इधेनीः । आघारावित्या-
 धारौ । आज्यभागावित्याज्य—भागौ । आश्रुतमित्या—श्रुतम् ।
 प्रत्याश्रुतमिति प्रति—आश्रुतम् । एति । शृणामि । ते ।
 प्रयाजानूयाजानिति प्रयाज—अनूयाजान् । स्विष्टकृतमिति
 स्विष्ट—कृतम् । इडाम् । आशिष इत्या—शिषः । एति ।
 वृञ्जे । सुवः । अग्निना । इन्द्रेण । सोमेन । सरस्वत्या ।

(अश्वमेधगतमश्वकथनम्)

विष्णुना । देवताभिः । याज्यानुवाक्याभ्यामिति याज्या-
 अनुवाक्याभ्याम् । उपेति । ते । हुवे । सव । अहम् ।
 यज्ञम् । एति । ददे । ते । वर्षदृष्टमिति वर्षदृ-
 ष्टम् । स्तुतम् । शस्त्रम् । प्रतिगरमिति प्रति-
 गरम् । ग्रहम् । इडाम् । आशिष इत्या-
 शिषः (२) । एति । वृजे ।
 सुर्वः । पत्नीसंयाजानिति पत्नी-
 संयाजान् । उपेति । ते । हुवे । सव । अहम् ।
 समिष्टयजुरिति समिष्ट-
 यजुः । एति । ददे । तव । पशन् । सुतम् ।
 पुगेडाशान् । सर्वनानि । एति ।
 उत । यज्ञम् । देवान् । सेन्द्रानिति स-
 इन्द्रान् । उपेति । ते । हुवे । सव । अहम् ।
 अग्निमुग्वानित्याग्नि-
 मुग्वान् । सोमवत इति सोम-
 वतः । ये । च । विश्वे (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठक एकादशोऽनुवाकः ॥ ११ ॥

(अथ सप्तमाष्टके तृतीयप्रपाठक एकादशोऽनुवाकः ।)

दशमेऽनुवाक एकविंशतिरात्रोऽभिहितः । अथावाग्निष्टेष्वाकेष्वश्वमेध-
 गता मन्वा उच्यन्ते । तत्रास्मिन्ननुवाक आप्त्याख्यानामष्टाहृतीनां मन्वा
 उच्यन्ते । अत एव ब्राह्मणे विनियांगः पठ्यते—‘अर्वाहयज्ञः संक्रामत्वित्यासी-
 र्जुहोति ’ इति ।

तत्र प्रथमामाह—

अर्वाङ्चञ्जः सं क्रामत्वमुष्मादधि
 मामभि । ऋषीणां यः पुरोहितः, इति ।

योऽश्वमेधाख्यो यज्ञः स ऋषीणां ज्ञानवतां पूर्वसिद्धानां यजमानानां पुरोहितः सर्वार्थसाधनभावेन पुरस्तादवस्थापितः । स यज्ञोऽमुष्मान्मथ्यतिरिक्ताहेवदत्तादेर्यजमानादपक्रम्य मामभि मामुद्दिश्यार्वाङ्भिमुखः सन्नाभिसंक्रामतु आधिक्येनाऽऽद्रातिशयेन सम्यगागच्छतु ।

अथ द्वितीयामाह—

निर्देवं निर्वीरं कृत्वा विष्कन्धं तस्मिन्ही-
 यतां योऽस्मान्द्वेष्टि । शरीरं यज्ञशमलं
 कुसीदं तस्मिन्त्सीदतु योऽस्मान्द्वेष्टि, इति ।

यः पुरुषोऽस्मान्द्वेष्टि तस्य शरीरं निर्देवादिविशेषणविशिष्टं कृत्वा तस्मिन्द्वेषिणि पुरुषे हीयतां हीनत्वेनावस्थाप्यताम् । कीदृशं शरीरम्, निर्देवं निर्गता यज्ञाङ्गभूता देवा यस्मात्तन्निर्देवं देवताभक्तिरहितमित्यर्थः । निर्गता वीराः पुत्रा भृत्याश्च यस्मात्तन्निर्वीरम् । विरूपाः स्कन्धाद्यवयवा यस्य तद्विष्कन्धम् । किं च योऽस्मान्द्वेष्टि तस्मिन्द्वेषिणि पुरुषे यज्ञशमलं यज्ञानुष्ठाने मलिनं कदाचिदप्यनुष्ठानरहितमित्यर्थः । तादृशं यत्कुसीदं निरन्तरं धनवृद्ध्याद्यर्जनेन यज्जीवनं तत्सीदतु द्वेषी पुमान्यज्ञे विमुखः केवलो वणिग्भूत्वा यथा कथंचित्तिष्ठत्वित्यर्थः ।

अथ तृतीयामाह—

यज्ञ यज्ञस्य यत्तेजस्तेन सं क्राम मामभि । ब्राह्मणानृ-
 त्विजो देवान्यज्ञस्य तपसा ते सवाहमा हुवे, इति ।

हेऽश्वमेधाख्ये यज्ञे सम्पगनुष्ठितस्य यज्ञस्य तव यत्तेजः फलं तेन फलेन सह मामभि संक्रामाम्भिमुखो भूत्वा मां प्रविश । सूयतेऽभिषिच्यतेऽभ्रेत्यभिषेकयुक्तो यज्ञः सवः । हे सव सम्पगनुष्ठितस्य यज्ञस्य ते तव तपसा सामर्थ्येनानुग्रहरूपेणानुगृहीतोऽहं ब्राह्मणान्सदस्यानृत्विजोऽश्वर्युप्रभृतीन्देवान्यष्टुष्यानां हुव इहकर्मण्याहयामि ।

अथ चतुर्थीमाह—

इष्टेन पक्वमुप ते हुवे सवाहम् । सं ते
वृञ्जे सुकृतं सं प्रजां पशून् । इति ।

हे सव यज्ञ त इष्टेन त्वदीयेन यजनेनाहं पक्वमन्नमुपहुवे समीप आहयामि ।
ते तवानुग्रहात्सुकृतं संवृञ्जे सम्यगावर्जितं कुर्वे पुण्यं संपादयामीत्यर्थः । तथा
प्रजां पशून्संपादयामि ।

अथ पञ्चमीमाह—

प्रैषान्त्सामिधेनीराधारावाज्यभागावाश्रुतं प्रत्या-
श्रुतमा शृणामि ते । प्रयाजानुयाजान्स्वि-
ष्टकृतमिडामाशिष आ वृञ्जे सुवः । इति ।

प्रैषादीनि यज्ञाङ्गानि प्रसिद्धानि, तानि सर्वाणि तद्वत्सिद्ध्यर्थमाशृणामि
सर्वतः शास्त्रमुखाच्छ्रुत्वा संपादयामि । तथा प्रयाजादीनि यज्ञाङ्गानि सुवः
फलरूपं स्वर्गं चाऽऽवृञ्जे सर्वतः संपादयामि ।

अथ षष्ठीमाह—

अग्निनेन्द्रेण सोमेन सरस्वत्या विष्णुना
देवताभिः । याज्यानुवाक्याभ्यामुप ते हुवे
सवाहं यज्ञमा ददे ते वषट्कृतम् । इति ।

हे सव यज्ञाग्न्यादयो ये देवा उक्ता याश्चानुक्ता अन्याः सर्वा देवताः,
ये च तद्देवताविषये याज्यानुवाक्ये, ते सर्वैः महिताऽहं ते त्वत्सिद्ध्यर्थमुपहुवे
समीप एवाध्वर्युप्रभृतीन्नुग्रातृनाहयामि । तथा ते त्वत्सिद्ध्यर्थं वषट्कृतं वष-
ट्कारसहितं यज्ञं कृत्स्नप्रयोगमाददे स्वी करोमि ।

अथ सप्तमीमाह—

स्तुतं शस्त्रं प्रतिगरं ग्रहमिडामाशिष आ
वृञ्जे सुवः । पत्नीसंयाजानुप ते
हुवे सवाहं समिष्टयजुग ददे तव, इति ।

स्तोत्रशस्त्रादीनि यज्ञाङ्गानि सुवः फलरूपं स्वर्गं चाऽऽवृञ्जे सर्वतः संपा-

दयामि । स्वर्गस्य प्राधान्यात्पुनरभिधानम् । हे सव त्वत्सिद्धयर्थं पत्नीसंया-
जानुद्दिश्योपहुव ऋत्विजः समीपमाहयामि । तथा तव त्वत्सिद्धयर्थं समिष्ट-
यजुः स्वी करोमि ।

अथाष्टमीमाह—

पशून्त्सुतं पुरोडाशान्त्सवनान्योत यज्ञम् ।
देवान्त्सेन्द्रानुप ते हुवे सवाहमग्निमु-
खान्त्सोमवतो ये च विश्वे । इति ॥

येऽग्नीषोमीयादयः पशवः, यश्चाभिषुतः सोमो ये च सवनीयपुरोडाशा-
यानि च प्रातःसवनादीनि, यश्च तैर्निष्पाद्यः कृत्स्नो यज्ञस्तान्सर्वानावृञ्ज
इत्यनुवर्तते । हे सव ते त्वत्सिद्धयर्थमहं देवानुपहुवे समीप आहयामि । किदृशा-
न्देवान्, इन्द्रेण सह वर्तन्त इति सेन्द्रान् । अग्निर्मुखं येषां तेऽग्नि-
मुखास्तान् । सोमो येषामस्ति ते सोमवन्तस्तात् । अपि च येऽन्ये विश्वे देवा-
स्तान्सर्वानप्युपहुवे ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहितामाष्ये सप्तमकाण्डे तृतीयप्रपाठक
एकादशोऽनुवाकः ॥ ११ ॥

(अथ सप्तमाष्टके तृतीयप्रपाठके द्वादशोऽनुवाकः ।)

भूतं भव्यं भविष्यद्वषट्स्वाहा नम ऋक्ताम
यजुर्वषट्स्वाहा नमो गायत्री त्रिष्टुब्जगती वषट्-
त्स्वाहा नमः पृथिव्यन्तरिक्षं द्यौर्वषट्स्वाहा नमोऽ-
ग्निर्वायुः सूर्यो वषट्स्वाहा नमः प्राणो व्यानोऽ-
पानो वषट्स्वाहा नमोऽन्नं ऋषिर्वाष्टिर्वषट्स्वाहा

नमः पिता पुत्रः पौत्रो वषट्स्वाहा नमो भूर्भुवः
 सुवर्षट्स्वाहा नमः (१) ॥

(सुवर्षट्स्वारिं च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके द्वादशोऽनुवाकः ॥ १२ ॥

(अथ सप्तमाष्टके तृतीयप्रपाठके द्वादशोऽनुवाकः ।)

भूतम् । भव्यम् । भविष्यत् । वषट् । स्वाहा । नमः ।
 ऋक् । सामं । यजुः । वषट् । स्वाहा । नमः । गायत्री ।
 त्रिष्टुप् । जगती । वषट् । स्वाहा । नमः । पृथिवी ।
 अन्तरिक्षम् । यौः । वषट् । स्वाहा । नमः । अग्निः ।
 वायुः । सूर्यः । वषट् । स्वाहा । नमः । प्राण इति प्र-
 अनः । व्यान इति वि-अनः । अपान इत्यप-अनः ।
 वषट् । स्वाहा । नमः । अन्नम् । कृषिः । वृष्टिः ।
 वषट् । स्वाहा । नमः । पिता । पुत्रः । पौत्रः । वषट्
 स्वाहा । नमः । भूः । भुवः । सुवः । वषट् । स्वाहा ।
 नमः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके द्वादशोऽनुवाकः ॥ १२ ॥

एकादश आप्त्याख्या मन्त्रा उक्ताः । अथ द्वादशे पर्याप्त्याख्या मन्त्रा उच्यन्ते ।

तथा च ब्राह्मणे विनियोगः श्रूयते—‘भूतं भव्यं भविष्यदिति पर्याप्तिर्जु-
होति’ इति ।

तत्र प्रथममन्त्रमाह—

भूतं भव्यं भविष्यद्वषट्स्वाहा नमः, इति ।

वषट्कारादीनि त्रीणि ब्रह्मणो नामानि । एभिश्च सत्यत्वमाख्यायते ।
तथा सति कालत्रयवर्तीनि सत्यानीति वाक्यार्थो भवति । आदरार्थमेकार्थवा-
चिनां वषट्कारादीनां त्रयाणां प्रयोगः । एतेभ्यः स्वाहेति शेषः । एवमुत्तरेष्वपि
योजनीयम् ।

तानेतानुत्तरान्मन्त्रानाह—

ऋक्साम यजुर्वषट्स्वाहा नमो गायत्री त्रिष्टुब्जगती
वषट्स्वाहा नमः पृथिव्यन्तरिक्षं यौर्वषट्स्वाहा
नमोऽग्निर्वायुः सूर्यो वषट्स्वाहा नमः प्राणो
व्यानोऽपानो वषट्स्वाहा नमोऽन्नं ऋषिर्वृष्टिर्वषट्-
त्स्वाहा नमः पिता पुत्रः पौत्रो वषट्स्वाहा
नमो भूर्भुवः सुवर्वषट्स्वाहा नमः, इति ॥

वेदच्छन्दोलोकदेवप्राणान्नपितृव्याहृतिविषया एतेऽष्टौ मन्त्राः पूर्वेण
मन्त्रेण सहैतैर्मन्त्रैर्नवाभिः पर्याप्त्याख्या आहुतयो होतव्याः ।

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे तृतीयप्रपाठके

द्वादशोऽनुवाकः ॥ १२ ॥

(अथ सप्तमाष्टके तृतीयप्रपाठके त्रयोदशोऽनुवाकः ।)

आ मे गृहा भवन्त्वा प्रजा म आ मा यज्ञो
 विश्तु वीर्यावान् । आपो देवीर्यज्ञिया माऽऽ विशन्तु
 सहस्रस्य मा भूमा मा प्र हासीत् । आ मे ग्रहो
 भवत्वा पुरोरुक्वरतुतशस्त्रे माऽऽविशताः समीची ।
 आदित्या रुद्रा वसवो मे सदस्याः सहस्रस्य मा
 भूमा मा प्र हासीत् । आ माऽग्निष्टोमो विशतू-
 कथ्यश्चातिरात्रो माऽऽविशत्वापिशर्वरः । तिरो-
 अह्निया मा सुहुता आ विशन्तु सहस्रस्य मा
 भूमा मा प्र हासीत् (१) ॥

(अग्निष्टोमो विशन्त्वष्टादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके त्रयोदशोऽनुवाकः ॥ १३ ॥

(अथ सप्तमाष्टके तृतीयप्रपाठके त्रयोदशोऽनुवाकः ।)

एति । मे । गृहाः । भवन्तु । एति । प्रजेति प्र-जा ।
 मे । एति । मा । यज्ञः । विश्तु । वीर्यावानिति वीर्य-
 वान् । आपः । देवीः । यज्ञियाः । मा । एति । विशन्तु ।
 सहस्रस्य । मा । भूमा । मा । प्रेति । हासीत् । एति ।

मे । ग्रहः । भवतु । एति । पुरोरुगिति पुरः—रुक् । स्तुत-
 शस्त्रे इति स्तुत—शस्त्रे । मा । एति । विशताम् । समीची
 इति । आदित्याः । रुद्राः । वसवः । मे । सदस्याः । सह-
 स्त्रस्य । मा । भूमा । मा । प्रेति । हासीत् । एति । मा ।
 अग्निष्टोम इत्यग्नि—स्तोमः । विशतु । उक्थ्यः । च । अति-
 रात्र इत्यति—रात्रः । मा । एति । विशतु । आपिशर्वर
 इत्यापि—शर्वरः । तिरोअह्निया इति तिरः—अह्नियाः ।
 मा । सुहुता इति सु—हुताः । एति । विशन्तु । सहस्त्रस्य ।
 मा । भूमा । मा । प्रेति । हासीत् (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके त्रयोदशोऽनुवाकः ॥ १३ ॥

(अथ सप्तमकाण्डे तृतीयप्रपाठके त्रयोदशोऽनुवाकः ।)

पर्याप्तिनामका मन्त्रा द्वादशेऽभिहिताः । अथाऽऽभूनामका होममन्त्रास्तथा
 दशेऽभिधीयन्ते । तथाच ब्राह्मणे विनियोगः—‘आ मे गृहा भवन्त्वित्याभूर्जु
 होति’ इति ।

तत्र प्रथममाह—

आमे गृहा भवन्त्वा प्रजा म आ मा यज्ञो
 विशतु वीर्यावान् । आपो देवीर्यज्ञिया माऽऽ-
 विशन्तु सहस्त्रस्य मा भूमा मा प्र हासीत् । इति ।

मे मर्दर्थं ग्रहाः समीचीना आभवन्तु सर्वतः संपद्यन्ताम् । तथा प्रजा पुत्र
 दिरूपाऽपि मे मर्दर्थमाभवन्तु । तथा वीर्यावान्फलोपेतो यज्ञश्च मामाविशन्तु

(अश्वमेधगतमन्त्रकथनम्)

तथा यज्ञिया यज्ञार्हा आपो देवीर्जलदेवता मामाविशन्तु । सहस्रस्य भूमा सहस्रसंख्याकस्य धनस्य बाहुल्यं मां कदाचिदपि मा महासीन्मा परित्यजन्तु ।

अथ द्वितीयमाह—

आ मे ग्रहो भवत्वा पुरोरुक्स्तुतशस्त्रे माऽऽविशताः समीची । आदित्या रुद्रा वसवो मे सदस्याः सहस्रस्य मा भूमा मा प्र हासीत् । इति ।

मे मर्त्यं ग्रहोऽप्येन्द्रवायवादिकः स आभवतु सर्वतः संपद्यताम् । तथा पुरोरुक्ग्रहं ग्रहीतुं पुरतः पठ्यमानो मन्त्रोऽप्याभवतु । तथा स्तोत्रशस्त्रं अपि समीची अनुकूले मामाविशताम् । तथाऽऽदित्याद्या देवाः सदस्या ब्राह्मणाश्च मामाविशन्तु । सहस्रस्येत्यादि पूर्ववत् ।

अथ तृतीयमाह—

आ माऽग्निष्टोमो विशतूकथ्यश्चातिरात्रो
माऽऽविशत्वापिशर्वरः । तिरोअह्निया मा
सुहुता आ विशन्तु सहस्रस्य मा
भूमा मा प्र हासीत् । इति ॥

सोमयागेषु प्रथमसंस्थारूपो योऽयमग्निष्टोमः स मामाविशतु । यश्च द्वितीयसंस्थारूप षक्यः सोऽयं मामाविशतु । यश्चतुर्थसंस्थारूपोऽतिरात्रः सोऽपि मामाविशतु । कीदृशोऽतिरात्रः, अपिशर्वरः, अपि गतानि प्राप्तानि शर्वर्या पठितव्यानि स्तोत्राणि यस्यासात्रापिशर्वरः । तथा तिरो अह्निया अह[ह]-स्तिरस्कृत्य रात्रौ प्रयोक्तव्या अनिरात्रगताः सोमविशेषाः । ते च सुष्ठु हुताः सन्तो मामाविशन्तु । सहस्रस्येत्यादि पूर्ववत् ।

इति श्रीमत्सायणाचार्यविरचिते मायरीये वेदार्थप्रकाशे कृष्णयजुर्वेदीय-

तैत्तिरीयसंहितामाष्ये सप्तमकाण्डे तृतीयप्रपाठके

त्रयोदशोऽनुवाकः ॥ १३ ॥

अग्निना तपोऽन्वभवद्वाचा ब्रह्म मणिना
रूपाणीन्द्रेण देवान्वातेन प्राणान्तसूर्येण द्यां चन्द्र-
मसा नक्षत्राणि यमेन पितृन्राज्ञा मनुष्यान्फलेन
नादेयानजगरेण सर्पान्व्याघ्रेणाऽऽरण्यान्पशूञ्छयेनेन
पतत्रिणो वृष्णाऽश्वानृषभेण गा बस्तेनाजा वृष्णि-
नाऽधीर्ब्रीहिणाऽन्नानि यवेनौषधीर्न्यग्रोधेन वनस्प-
तीनुदुम्बरेणोजं गायत्रिया छन्दांसि त्रिवृता
स्तोमान्ब्राह्मणेन वाचम् (१) ॥

(ब्राह्मणेनैकं च ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके चतुर्दशोऽनुवाकः ॥ १४ ॥

(अथ सप्तमाष्टके तृतीयप्रपाठके चतुर्दशोऽनुवाकः)

अग्निना । तपः । अन्विति । अभवत् । वाचा । ब्रह्म ।
मणिना । रूपाणि । इन्द्रेण । देवान् । वातेन । प्राणा-
नितिं प्र—अनान् । सूर्येण । द्याम् । चन्द्रमसा । नक्षत्राणि ।
यमेन । पितृन् । राज्ञां । मनुष्यान् । फलेन । नादेयान् ।
अजगरेण । सर्पान् । व्याघ्रेण । आरण्यान् । पशून् ।

(अश्वमेधगतमन्त्रकथनम्)

श्येनेन । पतत्रिणः । वृष्णा । अश्वान् । ऋषभेण । गाः ।
 बस्तेन । अजाः । वृष्णिना । अवीः । व्रीहिणा । अन्नानि ।
 यवेन । ओषधीः । न्यग्रोधेन । वनस्पतीन् । उदुम्बरेण ।
 ऊर्जम् । गायत्रिया । छन्दाःसि । त्रिवृतेति त्रि-वृता ।
 स्तोमान् । ब्राह्मणेन । वाचम् (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके चतुर्दशोऽनुवाकः ॥ १४ ॥

(अथ सप्तमाष्टके तृतीयप्रपाठके चतुर्दशोऽनुवाकः ।)

आभूनामका मन्त्रास्त्रयोदशेऽभिहिताः । अथानुभूनामकाश्चतुर्दशेऽभिधीयन्ते
 तथा च ब्राह्मणे विनियोगः—‘अग्निना तपोऽन्वभवदित्यनुभूजुहति’ इति ।
 पाठस्तु—

अग्निना तपोऽन्वभवद्वाचा ब्रह्म मणिना
 रूपाणीन्द्रेण देवान्वातेन प्राणान्त्सूर्येण
 वां चन्द्रमसा नक्षत्राणि यमेन पितृन्राजा
 मनुष्यान्फलेन नादेयानजगरेण सर्पान्व्याघ्रे-
 णाऽऽरण्यान्पशूञ्छन्नेन पतत्रिणो वृष्णाश्वा-
 नृषभेण गा बस्तेनाजा वृष्णिनाऽवीर्त्री-
 हिणाऽन्नानि यवेनौषधीर्न्यग्रोधेन वनस्पती-
 नुदुम्बरेणोर्जं गायत्रिया छन्दाःसि
 त्रिवृता स्तोमान्ब्राह्मणेन वाचम्, इति ॥

अयं यजमानोऽग्निना तपोऽन्वभवदग्निरूपो भूत्वा तत्सामर्थ्येन सर्वं तपो
 कथामोति । एवमुत्तरेष्वपि त्रयोविंशतिमन्त्रेषु व्याख्येयम् । तृतीयान्तैस्तत्सदात्म-

कन्वं यजमानस्येत्युच्यते । द्वितीयान्तैर्व्याप्यं वस्तु । अन्वभवदिति सर्वत्रानु-
षज्यते । ब्रह्म मन्त्रजानम् । रूपाणि प्रतिविम्वात्मकानि । फलेन वृक्षगतेन
पक्वेन । नादेयान्नदीवत्संपूर्णात्रमान् । मण्डूकादीनामिव मनुष्याणां निगरणे
समर्थः प्रौढः सर्पोऽजगरः । वृषा भौढोऽश्वः । वाचं वेदात्मिकाम् । स्पष्ट-
मन्यत् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहितःभाष्ये सप्तमकाण्डे तृतीयप्रपठके

चतुर्दशोऽनुवाकः ॥ १४ ॥

(अथ सप्तमाष्टके तृतीयप्रपठके पञ्चदशोऽनुवाकः ।)

स्वाहाऽऽधिमाधीताय स्वाहा स्वाहाऽऽधीतं मनसे
स्वाहा स्वाहा मनः प्रजापतये स्वाहा काय स्वाहा
कस्मै स्वाहा कतमस्मै स्वाहाऽदित्यै स्वाहाऽदित्यै
मह्यै स्वाहाऽदित्यै सुमृडीकायै स्वाहा सरस्वत्यै
स्वाहा सरस्वत्यै बृहत्यै स्वाहा सरस्वत्यै पावकायै
स्वाहा षूष्णे स्वाहा पूष्णे प्रपथ्याय स्वाहा पूष्णे
नरन्धिपाय स्वाहा त्वष्ट्रे स्वाहा त्वष्ट्रे तुरीपाय
स्वाहा त्वष्ट्रे पुरुरूपाय स्वाहा विष्णवे स्वाहा
विष्णवे निखुर्यपाय स्वाहा विष्णवे निभूयपाय
स्वाहा सर्वस्मै स्वाहा (१) ॥

(पुरुरूपाय स्वाहा दशं च ।)

इति कृष्णयजुर्वेदीयतैत्तिरीयसंहितायां सप्तमाष्टके

तृतीयप्रपठके पञ्चदशोऽनुवाकः ॥ १५ ॥

स्वाहा । आधिमित्या—धिम् । आधीतायेत्या—धीताय ।
 स्वाहा । स्वाहा । आधीतमित्या—धीतम् । मनसे ।
 स्वाहा । स्वाहा । मनः । प्रजापतय इति प्रजा—पतये ।
 स्वाहा । कार्य । स्वाहा । कस्मै । स्वाहा । कतमस्मै ।
 स्वाहा । अदित्यै । स्वाहा । अदित्यै । मह्यै । स्वाहा ।
 अदित्यै । सुमृडीकाया इति सु—मृडीकायै । स्वाहा । सर-
 स्वत्यै । स्वाहा । सरस्वत्यै । बृहत्यै । स्वाहा । सरस्वत्यै ।
 पावकायै । स्वाहा । पूष्णे । स्वाहा । पूष्णे । प्रपथ्यायेति
 प्र—पथ्याय । स्वाहा । पूष्णे । नरन्धिपाय । स्वाहा ।
 त्वष्ट्रे । स्वाहा । त्वष्ट्रे । तुरीपाय । स्वाहा । त्वष्ट्रे । पुरु-
 रूपाय । स्वाहा । विष्णवे । स्वाहा । विष्णवे ।
 निखुर्यपायेति निखुर्य—पाय । स्वाहा । विष्णवे । निभूय-
 पायेति निभूय—पाय । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके पञ्चदशोऽनुवाकः ॥ १५ ॥

(अथ सप्तमाष्टके तृतीयप्रपाठके पञ्चदशोऽनुवाकः ।)

अनुभूनामका मन्त्राश्चतुर्दशोऽभिहिताः । अथ पञ्चदशे वैश्वदेवाख्या आहु-
 तिमन्त्रा उच्यन्ते ।

कल्पः—‘अःकृत्यै प्रयुजेऽग्रये स्वाहेति चत्वार्यौद्ग्रहणानि जुहोति स्वाहाऽऽधि-
माधीताय स्वाहेति त्रीणि वैश्वदेवानि, सोऽयं दीक्षाहुतिकालो विवृद्धः सप्ताह-
न्वहमौद्ग्रहणैर्वैश्वदेवैश्चोत्तरोत्तरैः प्रचरति षडुत्तमेऽह्न्यौद्ग्रहणानि जुहोति
सर्वस्मै स्वाहेति पूर्णाहुतिमुत्तमाम्, इति ।

तत्रौद्ग्रहणमन्त्राः प्रथमकाण्डे सामाम्नाताः । वैश्वदेवमन्त्रा इहाऽऽज्ञायन्ते ।

तेषु प्रथमदिनमन्त्रानाह—

स्वाहाऽऽधिमाधीताय स्वाहा स्वाहाऽऽधीतं मनसे
स्वाहा स्वाहा मनः प्रजापतये स्वाहा, इति ।

एते च मन्त्रा उभयतः स्वाहाकाराः । तत्रान्तिमस्वाहाकारो हविष्मदाने
वर्तते । प्रथमस्तु स्वाहाकारो निघाता अनेकार्था इति न्यायेनोचितार्थे योज-
नीयः । आ समन्ताद्धीयते स्थाप्यते मन्त्रः अनुष्ठाननिर्णयोऽस्यां बुद्धावित्या-
धिर्बुद्धिस्तां बुद्धिं स्वाहा संपादयामीत्यत्रोचितार्थः । अधीताय तस्यां बुद्धौ
स्थापिताय मन्त्राभिमानिने देवाय स्वाहुतमिदमस्तु । तथाऽऽधीतं बुद्धौ सं-
हीतं स्वाहा त्रिस्मरणमन्तरेण धारयामि । मनसे तद्धारणसमर्थायान्तःकरणाय
स्वाहुतमिदमस्तु । तथा मनस्तथाविधमन्तःकरणं स्वाहा संपादितवानस्मि ।
प्रजापतये तस्य मनसः प्रेरकाय स्वाहुतमिदमस्तु ।

अथ द्वितीयदिनमन्त्रानाह—

काय स्वाहा कस्मै स्वाहा कतमस्मै स्वाहा, इति ।

प्रथममन्त्रगतः कशब्दः प्रजापतिवाचकः । को ह वै नाम प्रजापतिरिति
श्रुत्यन्तरात् । द्वितीयमन्त्रगतस्तु कशब्दः सर्वनामत्वात्प्रशस्तवाची । तेन चा-
विज्ञानं लक्ष्यते । ईदृशोऽयमिति केनापि ज्ञातुमशक्य इत्यर्थः । कतमशब्दो
बहूनां मध्ये निर्धारणमन्त्रे वर्तते । तेन च सर्वेषु देवेषु मध्ये शास्त्रविधरणनि-
र्धारणीयस्वरूप इत्युक्तं भवति ।

अथ तृतीयदिनगतान्मन्त्रानाह—

अदित्यै स्वाहाऽदित्यै मह्यै स्वाहाऽदि-
त्यै सुमृडीकायै स्वाहा, इति ।
अदितिर्भूमिः । मही विस्तीर्णा । सुमृडीका सुखप्रदा ।

(अश्वमेदगतमन्त्र इत्यनम्)

अथ चतुर्थादिनगतान्मन्त्रानाह—

सरस्वत्यै स्वाहा सरस्वत्यै बृहत्यै स्वाहा
सरस्वत्यै पावकायै स्वाहा, इति ।

पावकायै शोधयिष्यै ।

अथ पञ्चमदिनगतान्मन्त्रानाह—

पूष्णे स्वाहा पूष्णे प्रपथ्याय स्वाहा
पूष्णे नरन्धिषाय स्वाहा, इति ।

प्रकृष्टाय श्रौतस्मार्गमार्गाय इतिः प्रपथ्यः । नराणां धारयिता नरन्धिषः ।

अथ षष्ठदिनगतान्मन्त्रानाह—

त्वष्ट्रे स्वाहा त्वष्ट्रे तुरीपाय स्वाहा
त्वष्ट्रे पुरुरूपाय स्वाहा, इति ।

तूर्णं प्राप्तस्तुरीपः । बहुमूर्तिविशेषैर्युक्तः पुरुरूपः ।

अथ सप्तमदिनगतान्मन्त्रानाह—

विष्णवे स्वाहा विष्णवे निखुर्यपाय स्वाहा
विष्णवे निभूयपाय स्वाहा, इति ।

नितरां खुरं पापरोगादिबाधमर्हन्तीति निखुर्याः । तेषां पाता निखुर्यपः ।
विद्यैश्वर्यादिरादित्येन न्यग्भावयोग्या निभूयास्तेषां पाता निभूयपः ।

अथ पूर्णाहुतिमन्त्रमाह—

सर्वस्मै स्वाहा, इति ॥

सर्वप्रकारपालकाय स्वाहुतमित्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

पञ्चदशोऽनुवाकः ॥ १९ ॥

(अथ सप्तमाष्टके तृतीयप्रपाठके षोडशोऽनुवाकः ।

द्भ्यः स्वाहा हनूभ्याः स्वाहोष्ठाभ्याः स्वाहा
मुखाय स्वाहा नार्सिकाभ्याः स्वाहाऽक्षीभ्याः स्वाहा

कर्णाभ्यां स्वाहा पार इक्षवोऽवार्येभ्यः पक्ष्मभ्यः
 स्वाहाऽवार इक्षवः पार्येभ्यः पक्ष्मभ्यः स्वाहा
 शीर्ष्णे स्वाहा भ्रुभ्यां स्वाहा ललाटाय स्वाहा
 मूर्ध्ने स्वाहा मस्तिष्काय स्वाहा केशेभ्यः स्वाहा
 वहाय स्वाहा ग्रीवाभ्यः स्वाहा स्कन्धेभ्यः स्वाहा
 कीकसाभ्यः स्वाहा पृष्ठीभ्यः स्वाहा पाजस्याय
 स्वाहा पार्श्वीभ्यां स्वाहा (१) असाभ्यां
 स्वाहा दोषभ्यां स्वाहा बाहुभ्यां स्वाहा जङ्घा-
 भ्यां स्वाहा श्रोणीभ्यां स्वाहा रुभ्यां स्वाहाऽष्ठी-
 वद्भ्यां स्वाहा जङ्घाभ्यां स्वाहा भसेदे स्वाहा
 शिखण्डेभ्यः स्वाहा बालधानाय स्वाहाऽण्डाभ्यां
 स्वाहा शेपाय स्वाहा रेतसे स्वाहा प्रजाभ्यः स्वाहा
 प्रजननाय स्वाहा पद्भ्यः स्वाहा शफेभ्यः स्वाहा
 लोमभ्यः स्वाहा त्वचे स्वाहा लोहिंताय स्वाहा
 मासाय स्वाहा स्नावभ्यः स्वाहाऽस्थभ्यः स्वाहा
 मज्जभ्यः स्वाहाऽङ्गेभ्यः स्वाहाऽऽत्मने स्वाहा
 सर्वस्मै स्वाहा (२) ॥

[पार्श्वीभ्यां स्वाहा मज्जभ्यः स्वाहा षट्च]

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके षोडशोऽनुवाकः ॥ १६ ॥

दद्भ्य इति दत्-भ्यः । स्वाहा । हनूभ्यामिति हनू-
भ्याम् । स्वाहा । ओष्ठाभ्याम् । स्वाहा । मुखाय । स्वाहा ।
नासिकाभ्याम् । स्वाहा । अक्षीभ्याम् । स्वाहा । कर्णा-
भ्याम् । स्वाहा । पारे । इक्षवः । अवार्येभ्यः । पक्ष्मभ्य
इति पक्ष्म-भ्यः । स्वाहा । अवारे । इक्षवः । पार्येभ्यः ।
पक्ष्मभ्य इति पक्ष्म-भ्यः । स्वाहा । शीर्ष्णे । स्वाहा ।
सूभ्याम् । स्वाहा । ललाटाय । स्वाहा । मूर्ध्ने । स्वाहा ।
मस्तिष्काय । स्वाहा । केशेभ्यः । स्वाहा । वहाय ।
स्वाहा । ग्रीवाभ्यः । स्वाहा । स्कन्धेभ्यः । स्वाहा । कीक-
साभ्यः । स्वाहा । पृष्टीभ्य इति पृष्टि-भ्यः । स्वाहा ।
पाजस्याय । स्वाहा । पार्श्वभ्याम् । स्वाहा (१) ।
अस्ताभ्याम् । स्वाहा । दोषभ्यामिति दोष-भ्याम् ।
स्वाहा । बाहुभ्यामिति बाहु-भ्याम् । स्वाहा । जङ्घा-
भ्याम् । स्वाहा । श्रोणीभ्यामिति श्रोणि-भ्याम् । स्वाहा ।
ऊरुभ्यामित्यूरु-भ्याम् । स्वाहा । अष्ट्रीवद्भ्यामित्यष्ट्रीवत्-
भ्याम् । स्वाहा । जङ्घाभ्याम् । स्वाहा । भ्रसेदे ।
स्वाहा । शिखण्डेभ्यः । स्वाहा । बालधानायेति बाल-
धानाय । स्वाहा । आण्डाभ्याम् । स्वाहा । शेपाय । स्वाहा ।

रेतसे । स्वाहा । प्रजाभ्य इति प्र-जाभ्यः । स्वाहा ।
 प्रजननायेति प्र-जननाय । स्वाहा । पद्भ्य इति पत्-भ्यः ।
 स्वाहा । शफेभ्यः । स्वाहा । लोमभ्य इति लोम-भ्यः ।
 स्वाहा । त्वचे । स्वाहा । लोहिताय । स्वाहा ।
 मास्तार्य । स्वाहा । स्नावभ्य इति स्नाव-भ्यः । स्वाहा ।
 अस्थभ्य इत्यस्थ-भ्यः । स्वाहा । मज्जभ्य इति
 मज्ज-भ्यः । स्वाहा । अङ्गेभ्यः । स्वाहा । आत्मने ।
 स्वाहा । सर्वस्मै । स्वाहा (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके षोडशोऽनुवाकः ॥ १६ ॥

(अथ सप्तमकाण्डे तृतीयप्रपाठके षोडशोऽनुवाकः ।)

पञ्चदशे वैश्वदेवाहुतिमन्त्रा उक्ताः । षोडशे पश्वङ्गहोममन्त्रा उच्यन्ते
 तथा च ब्राह्मणम्—‘द्वयः स्वाहा हनूभ्यां स्वाहेत्यङ्गहोमाञ्जुहोति’ इति
 पाठस्तु—

दद्भ्यः स्वाहा हनूभ्यां स्वाहोष्ठाभ्यां स्वाहा मुखाय
 स्वाहा नासिकाभ्यां स्वाहाऽक्षीभ्यां स्वाहाः कर्णा-
 भ्यां स्वाहा पार इक्षवोऽवार्येभ्यः पक्ष्मभ्यः स्वाहाऽ-
 वार इक्षवः पार्येभ्यः पक्ष्मभ्यः स्वाहा शीर्ष्णे
 स्वाहा भ्रूभ्यां स्वाहा ललाटाय स्वाहा मूर्ध्ने
 स्वाहा मस्तिष्काय स्वाहा केशेभ्यः स्वाहा वहाय
 स्वाहा ग्रीवाभ्यः स्वाहा स्कन्धेभ्यः स्वाहा कीक-

(अश्वमेधगतमन्त्रकथनम्)

साभ्यः स्वाहा पृष्ठीभ्यः स्वाहा पाजस्याय स्वाहा
 पार्श्वाभ्यां स्वाहाऽसाभ्यां स्वाहा दोषाभ्यां
 स्वाहा बाहुभ्यां स्वाहा जङ्घाभ्यां स्वाहा श्रोणी-
 भ्यां स्वाहोरुभ्यां स्वाहाऽष्ठीवद्भ्यां स्वाहा
 जङ्घाभ्यां स्वाहा भसदे स्वाहा शिखण्डेभ्यः स्वाहा
 बालधानाय स्वाहाऽऽण्डाभ्यां स्वाहा शेषाय स्वाहा
 रेतसे स्वाहा प्रजाभ्यः स्वाहा प्रजननाय स्वाहा
 पद्भ्यः स्वाहा शफेभ्यः स्वाहा लोमभ्यः स्वाहा त्वचे
 स्वाहा लोहिताय स्वाहा मांसाय स्वाहा स्नावभ्यः
 स्वाहाऽस्थभ्यः स्वाहा मज्जभ्यः स्वाहाऽङ्गेभ्यः
 स्वाहाऽऽत्मने स्वाहा सर्वस्मै स्वाहा. इति ॥

अत्र दन्तहन्वाद्योऽश्वस्यावयवाः प्रसिद्धाः । इक्षवोऽक्षिरोमाणि । ते च
 पार उपरिभागे वर्तन्ते । कस्मात्पार इति तदुच्यते—अवार्येभ्यः पक्ष्मभ्योऽधो-
 भागवतिभ्यो रोमभ्य उपरि वर्तन्ते । एतादृशा ये सन्ति तेभ्यः स्वाहेति योज-
 नीयम् । एवं पार्येभ्यः पक्ष्मभ्योऽवारेऽधोभागे ये केचिदिक्षवो वर्तन्ते । अत्र
 शिरःशब्देन ललाटादधोभागो त्रिवक्षितः । मूर्धशब्देन चोपरिभागः । तत्रत्यं
 मांसं मस्तिष्कम् । बह्वशब्देन रथयुगस्य बाहकः प्रदेश उच्यते । ग्रीवाशब्देन
 गलगता नाड्यः । स्कन्धशब्देन गलस्योपरिभागावयवाः । कीकसाशब्देन
 पृष्ठास्थिगता गुल्लिकाः । पृष्टिशब्देनोभयपार्श्वगता अस्थिविशेषाः । पाजो बलं
 तत्स्थानं हृदयं पाजस्यम् । दोःशब्देन बाहुशब्देन च पूर्वपदयोरुत्तराधरभागा-
 वुच्येते । जङ्घाशब्देन मध्यभागः । श्रोण्यादिशब्दैश्चतुर्भिः पृष्ठगतयोः पादयो-
 श्चत्वार ऊर्ध्वाधोभागा उच्यन्ते । भसच्छब्देनापानप्रदेशः । शिखण्डा ऊर्ध्व-
 केशाः । बालधानं पुच्छदण्डः । प्रजननमुत्पादनसामर्थ्यम् । अङ्गान्यनुक्तावयवाः ।
 आत्मा तत्रत्यो जीवः । सर्वं कृत्स्नशरीरम् । एतैः पञ्चाशन्मन्त्रैर्ग्रहोपानुकर्यात् ॥

इति श्रीमत्सायणाचार्यविरचिते माध्वार्थे वेदार्थप्रकाशे कृष्णयजुर्वेदीय-

तैत्तिरीयसंहितामाष्ये सप्तमकाण्डे तृतीयप्रपाठके

षोडशोऽनुवाकः ॥ ११ ॥

अञ्ज्येताय स्वाहाऽञ्जिसक्थाय स्वाहा शिति-
 पदे स्वाहा शितिककुदे स्वाहा शितिरन्ध्राय स्वाहा
 शितिपृष्ठाय स्वाहा शित्यश्र्साय स्वाहा पुष्पकर्णाय
 स्वाहा शित्योष्ठाय स्वाहा शितिभ्रवे स्वाहा शिति-
 भ्रसदे स्वाहा श्वेतानूकाशाय स्वाहाऽञ्जये स्वाहा
 ललामाय स्वाहाऽसितज्ञवे स्वाहा कृष्णैताय स्वाहा
 रोहितैताय स्वाहाऽरुणैताय स्वाहेदृशाय स्वाहा
 कीदृशाय स्वाहा तादृशाय स्वाहा सदृशाय स्वाहा
 विसदृशाय स्वाहा सुसदृशाय स्वाहा रूपाय स्वाहा
 सर्वस्मै स्वाहा (१) ॥

(रूपाय स्वाहा द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके सप्तदशोऽनुवाकः ॥ १७ ॥

(अथ सप्तमाष्टके तृतीयप्रपाठके सप्तदशोऽनुवाकः ।)

अञ्ज्येतायेत्यञ्जि-एताय । स्वाहा । अञ्जिसक्था-
 येत्यञ्जि-सक्थाय । स्वाहा । शितिपद इति शिति-पदे ।
 स्वाहा । शितिककुद इति शिति-ककुदे । स्वाहा ।
 शितिरन्ध्रायेति शिति-रन्ध्राय । स्वाहा । शितिपृष्ठायेति

(अथमेवगतमन्त्रकथनम्)

शिति-पृष्टाय । स्वाहा । शित्य*सायेति शिति-
 अ*साय । स्वाहा । पुष्पकर्णायैति पुष्प-कर्णाय । स्वाहा ।
 शित्योष्ट्रायेति शिति-ओष्ट्राय । स्वाहा । शितिभ्रव इति
 शिति-भ्रवे । स्वाहा । शितिभ्रसद् इति शिति-भ्रसदे ।
 स्वाहा । श्वेतानूकाशायेति श्वेत-अनूकाशाय । स्वाहा ।
 अञ्जे । स्वाहा । ललामाय । स्वाहा । असितज्ञव
 इत्यसित-ज्ञवे । स्वाहा । कृष्णैतायेति कृष्ण-एताय ।
 स्वाहा । रोहितैतायेति रोहित-एताय । स्वाहा । अरुणै-
 तायेत्यरुण-एताय । स्वाहा । ईदृशाय । स्वाहा ।
 कीदृशाय । स्वाहा । तादृशाय । स्वाहा । सदृशाय ।
 स्वाहा । विसदृशायेति वि-सदृशाय । स्वाहा । सुसदृ-
 शायेति सु-सदृशाय । स्वाहा । रूपाय । स्वाहा ।
 सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके सप्तदशोऽनुवाकः ॥ १७ ॥

(अथ सप्तमकाण्डे तृतीयप्रपाठके सप्तदशोऽनुवाकः ।)

षोडशेऽनुवाकेऽङ्गहोममन्त्रा उक्ताः । अथ सप्तदशाष्टादशयो रूपहोममन्त्रा
 उच्यन्ते । तथाच ब्राह्मणम्—‘ अञ्जयेताय स्वाहा कृष्णाय स्वाहा श्वेताय
 स्वाहेत्यश्वरूपाणि जहोति ’ इति ।

तत्रैकानुवाकगतानाह—

अञ्ज्येताय स्वाहाऽञ्जिसक्थाय स्वाहा शितिपदे
 स्वाहा शितिककुदे स्वाहा शितिरन्ध्राय स्वाहा
 शितिपृष्ठाय स्वाहा शित्यश्लसाय स्वाहा पुष्पकर्णाय
 स्वाहा शित्योष्ठाय स्वाहा शितिभ्रवे स्वाहा शिति-
 भ्रसदे स्वाहा श्वेतानूकाशाय स्वाहाऽञ्जये स्वाहा
 ललामाय स्वाहाऽसितज्ञवे स्वाहा कृष्णैताय स्वाहा
 रोहितैताय स्वाहाऽरुणैताय स्वाहेदृशाय स्वाहा
 कीदृशाय स्वाहा तादृशाय स्वाहा सदृशाय
 स्वाहा विसदृशाय स्वाहा सुसदृशाय
 स्वाहा रूपाय स्वाहा सर्वस्मै स्वाहा, इति ॥

अञ्जिः शुक्रः । एतः सांध्यो वर्णः । अञ्जिश्चासावेतश्चेत्यञ्जतः । मिश्रवर्ण
 इत्यर्थः । अञ्जिसक्थः श्वेदारुणः । शितिः श्वेतस्तादृशपादयुक्तः शितिपात् ।
 ककुदादयोऽपि श्वेता यस्येति योज्यम् । रन्ध्राणि कर्णादिच्छिद्राणि । पुष्पा-
 कारलक्षणं कर्णयोर्यस्यासौ पुष्पकर्णः । श्वेताभ्यां भ्रूभ्यां युक्तः शितिभ्रुः ।
 श्वेतेनापानेन युक्तः शितिभ्रसत् । अनूकाशश्चक्षुष्पदेशः । अञ्जिः श्वेतकृत्स्नश-
 रीरः । ललाटश्वेतयुक्तो ललामः । कृष्णजानुयुक्तोऽसितश्रुः । कृष्णमिश्रसां-
 ध्यवर्णयुक्तः कृष्णैतः । जपाकुसुमवदत्यन्तरागयुक्तः संध्यावर्णो लोहितैतः ।
 ईषदारुण्ययुक्तः संध्यावर्णोऽरुणैतः । इदामिति स्पष्टत्वेनावभासमानाकार
 ईदृशः । किमित्यनिश्चितत्वेनावभासमानः कीदृशः । दूरस्थदृष्टान्तेनोपमीयमा-
 नस्तादृशः । समीपस्थदृष्टान्तेनोपमीयमानः सदृशः । उपमारहितो विसदृशः ।
 सुखेनोपमातुं शक्यः सुसदृशः । आकारसामान्यं रूपम् । अनुक्तसंग्रहार्थं
 सर्वशब्दः ॥

इति श्रीमत्सायणाचार्यविरचिते माघनीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे तृतीयप्रपाठके

सप्तदशोऽनुवाकः ॥ १७ ॥

कृष्णाय स्वाहा श्वेताय स्वाहा पिशङ्गाय स्वाहा
सारङ्गाय स्वाहा ऽरुणाय स्वाहा गौराय स्वाहा बभ्रवे
स्वाहा नकुलाय स्वाहा रोहिताय स्वाहा शोणाय
स्वाहा श्यावाय स्वाहा श्यामाय स्वाहा पाकलाय
स्वाहा सुरूपाय स्वाहा ऽनुरूपाय स्वाहा विरूपाय
स्वाहा सरूपाय स्वाहा प्रतिरूपाय स्वाहा शबलाय
स्वाहा कमलाय स्वाहा पृश्रये स्वाहा पृश्रिसक्थाय
स्वाहा सर्वस्मै स्वाहा (१) ॥

(कृष्णाय षट्चत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठकेऽष्टादशोऽनुवाकः ॥ १८ ॥

(अथ सप्तमाष्टके तृतीयप्रपाठकेऽष्टादशोऽनुवाकः ।)

कृष्णाय । स्वाहा । श्वेताय । स्वाहा । पिशङ्गाय ।
स्वाहा । सारङ्गाय । स्वाहा । ऽरुणाय । स्वाहा ।
गौराय । स्वाहा । बभ्रवे । स्वाहा । नकुलाय । स्वाहा ।
रोहिताय । स्वाहा । शोणाय । स्वाहा । श्यावाय । स्वाहा ।
श्यामाय । स्वाहा । पाकलाय । स्वाहा । सुरूपायेति सु-
रूपाय । स्वाहा । अनुरूपायेत्यनु-रूपाय । स्वाहा ।

विरूपायेति वि—रूपाय । स्वाहा । सरूपायेति स—रूपाय ।
स्वाहा । प्रतिरूपायेति प्रति—रूपाय । स्वाहा । शबलाय ।
स्वाहा । कमलाय । स्वाहा । पृथ्रये । स्वाहा । पृथ्रिस-
कथायेति पृथ्रि—सकथाय । स्वाहा । सर्वस्मै । स्वाहा (१)॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठकेऽष्टादशोऽनुवाकः ॥ १८ ॥

(अप सप्तमकाण्डे तृतीयप्रपाठकेऽष्टादशोऽनुवाकः ।)

सप्तदशेऽश्वायवरूपमन्त्रा उक्ताः । अष्टादशे त्ववयविरूपमन्त्रा उच्यन्ते ।
विनियोगस्तु पूर्वमेवोदाहृतः ।

पाठस्तु—

कृष्णाय स्वाहा श्वेताय स्वाहा पिशङ्गाय स्वाहा
सारङ्गाय स्वाहाऽरुणाय स्वाहा गौराय स्वाहा
बभ्रवे स्वाहा नकुलाय स्वाहा रोहिताय स्वाहा
शोणाय स्वाहा श्यावाय स्वाहा श्यामाय स्वाहा
पाकलाय स्वाहा सरूपाय स्वाहाऽनुरूपाय स्वाहा
विरूपाय स्वाहा सरूपाय स्वाहा प्रतिरूपाय स्वाहा
शबलाय स्वाहा कमलाय स्वाहा पृथ्रये स्वाहा
पृथ्रिसकथाय स्वाहा सर्वस्मै स्वाहा, इति ॥

कृत्स्नेऽपि शरीरे काष्ण्ययुक्तः कृष्णः । एवं श्वेतादयः । पिशङ्गो गोरुचन
वर्णः । सारङ्गश्चातकवर्णः । ईषद्रक्तोऽरुणः । गौरोऽत्यन्तश्वेतः । बभ्रुः कपिलः
नकुलो नकुलवर्णः । रोहितोऽत्यन्तरक्तः । शोणः पीतलोहितः । श्याव
पीतकृष्णवर्णः । श्यामो नीलः । अत्यन्तकृष्णः पाकलः । शोभनरूपः सुरूपः
अनुकूलरूपोऽनुरूपः । विविधरूपो विरूपः । समानरूपः सरूपः, नात्यन्त

(अश्वमेधगतमन्त्रकथनम्)

सुरूपो नात्यन्तं कुरूप इत्यर्थः । प्रतिकूलरूपः प्रतिरूपः । मिश्रवर्णः शबलः । कमलवर्णः कमलः । चित्रवर्णः पृश्निः । तथाविधाभ्यां सक्थिभ्यामुपेतः पृश्नि-सक्थः । अनुक्तसंग्रहार्थः सर्वशब्दः । पूर्वानुवाकोक्तैः षड्विंशतिमन्त्रैरेतदनुवा-कोक्तैस्त्रयोविंशतिमन्त्रैश्चत्येवमेकोनपञ्चाशन्मन्त्रैश्चरूपानि जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-यतैत्तिरीयसंहिताभाष्ये सप्तमाष्टके तृतीयप्रपाठकेऽ-

ष्टादशोऽनुवाकः ॥ १८ ॥

(अथ सप्तमाष्टके तृतीयप्रपाठके एकोनविंशोऽनुवाकः ।)

ओषधीभ्यः स्वाहा मूलेभ्यः स्वाहा तूलेभ्यः
स्वाहा काण्डेभ्यः स्वाहा वल्शेभ्यः स्वाहा पुष्पेभ्यः
स्वाहा फलेभ्यः स्वाहा गृहीतेभ्यः स्वाहाऽगृहीतेभ्यः
स्वाहाऽवपन्नेभ्यः स्वाहा शयानेभ्यः स्वाहा
सर्वस्मै स्वाहा (१) ॥

(ओषधीभ्यश्चतुर्विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
तृतीयप्रपाठके एकोनविंशोऽनुवाकः ॥ १९ ॥

(अथ सप्तमाष्टके तृतीयप्रपाठके एकोनविंशोऽनुवाकः ।)

ओषधीभ्य इत्योषधि-भ्यः । स्वाहा । मूलेभ्यः ।
स्वाहा । तूलेभ्यः । स्वाहा । काण्डेभ्यः । स्वाहा । वल्शेभ्यः ।
स्वाहा । पुष्पेभ्यः । स्वाहा । फलेभ्यः । स्वाहा । गृही-
तेभ्यः । स्वाहा । अगृहीतेभ्यः । स्वाहा । अवपन्नेभ्य

इत्यर्व—पन्नेभ्यः । स्वाहा । शयानेभ्यः । स्वाहा । सर्वस्मै ।

स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
तृतीयप्रपाठक एकोनविंशोऽनुवाकः ॥ १९ ॥

(अथ सप्तमकाण्डे तृतीयप्रपाठक एकोनविंशोऽनुवाकः ।)

अवयविरूपमन्त्रा अष्टादशे प्रोक्ताः । अथौषधिमन्त्रा एकोनविंशोऽभिधीयन्ते ।
तथा च ब्राह्मणम्—‘ ओषधीभ्यः स्वाहा मूलेभ्यः स्वाहेत्यौषधिहोमाङ्ग-
होति ’ इति ।

पाठस्तु—

ओषधीभ्यः स्वाहा मूलेभ्यः स्वाहा तूलेभ्यः
स्वाहा काण्डेभ्यः स्वाहा वल्शेभ्यः स्वाहा
पुष्पेभ्यः स्वाहा फलेभ्यः स्वाहा गृहीतेभ्यः
स्वाहाऽगृहीतेभ्यः स्वाहाऽवपन्नेभ्यः स्वाहा
शयानेभ्यः स्वाहा सर्वस्मै स्वाहा, इति ॥

तूलान्यग्राणि काण्डानि दण्डसदृशा भागाः । वल्शानि द्वैधीभावसंधयः ।
गृहीतानि प्राणिभिरुपयुक्तानि । अगृहीतानि प्राणिभिरनुपयुक्तानि । अवप-
न्नानि स्तम्बेभ्यो विद्युज्य भूमौ पतितानि । शयानानि स्तम्बैः सह भूमौ पति-
तानि । अनुक्तसंग्रहार्थः सर्वशब्दः । एतैर्द्वादशभिर्मन्त्रैरोषधिहोमाङ्गुह्याम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये सप्तमकाण्डे तृतीयप्रपाठक

एकोनविंशोऽनुवाकः ॥ १९ ॥

(अथ सप्तमाष्टके तृतीयप्रपाठके विंशोऽनुवाकः ।)

वनस्पतिभ्यः स्वाहा मूलेभ्यः स्वाहा तूलेभ्यः
स्वाहा स्कन्धोभ्यः स्वाहा शाखाभ्यः स्वाहा पर्णेभ्यः

स्वाहा पुष्पेभ्यः स्वाहा फलेभ्यः स्वाहा गृहीतेभ्यः
 स्वाहाऽगृहीतेभ्यः स्वाहाऽवपेभ्यः स्वाहा शर्या-
 नेभ्यः स्वाहा शिष्टाय स्वाहाऽतिशिष्टाय स्वाहा
 परिशिष्टाय स्वाहा सःशिष्टाय स्वाहोच्छिष्टाय स्वाहा
 रिक्ताय स्वाहाऽरिक्ताय स्वाहा प्ररिक्ताय स्वाहा
 सःरिक्ताय स्वाहोद्विक्ताय स्वाहा सर्वस्मै
 स्वाहा (१) ॥

(वनस्पतिभ्यः षट्त्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 तृतीयप्रपाठके विशोऽनुवाकः ॥ २० ॥

प्रजवं ब्रह्मनादिनः क्रियेव वा अस आदित्या उभयोः प्रजापतिरन्वायमि-
 न्द्रो वै महद्द्विन्द्रो वै शिथिलः प्रजापतिरकामयनामृदः सा विराडसावादि-
 त्योऽर्वाङ्मूमा मेऽग्निना तपः स्वाहाऽऽधि द्यौःऽङ्जयेताय कृष्णायौषधीभ्यो
 वनस्पतिभ्यो विश्वसतिः ॥ २० ॥

प्रजवं प्रजापि येद्विन्द्रोमं ते द्वौ सवाहमौषधीभ्यो

द्विचत्वारिंशत् ॥ ४२ ॥

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके तृतीयः
 प्रपाठकः ॥ ३ ॥

(अथ सप्तमाष्टके तृतीयप्रपाठके विशोऽनुवाकः ।)

वनस्पतिभ्य इति वनस्पतिभ्यः । स्वाहा । मूलेभ्यः ।
 स्वाहा । तूलेभ्यः । स्वाहा । स्कन्धोभ्य इति स्कन्धः—भ्यः ।

स्वाहा । शाखाभ्यः । स्वाहा । पर्णेभ्यः । स्वाहा ।
 पुष्पेभ्यः । स्वाहा । फलेभ्यः । स्वाहा । गृहीतेभ्यः । स्वाहा ।
 अगृहीतेभ्यः । स्वाहा । अवपन्नेभ्य इत्यवपन्नेभ्यः । स्वाहा ।
 शयानेभ्यः । स्वाहा । शिष्टाय । स्वाहा । अतिशिष्टाये-
 त्यति—शिष्टाय । स्वाहा । परिशिष्टायेति परि—शिष्टाय ।
 स्वाहा । सशिष्टायेति सं—शिष्टाय । स्वाहा । उच्छि-
 ष्टायेत्युत्—शिष्टाय । स्वाहा । रिक्ताय । स्वाहा । अरि-
 क्ताय । स्वाहा । प्ररिक्तायेति प्र—रिक्ताय । स्वाहा ।
 सरिक्तायेति सं—रिक्ताय । स्वाहा । उद्विक्तायेत्युत्—
 रिक्ताय । स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयप्रपाठके विंशोऽनुवाकः ॥ २० ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
 तृतीयः प्रपाठकः ॥ ३ ॥

(अथ सप्तमकाण्डे तृतीयप्रपाठके विंशोऽनुवाकः ।)

ओषधिहोममन्त्रा एकोनविंशोऽभिहिताः । वृक्षमन्त्रा विंशोऽभिधीयन्ते । तथा
 च ब्राह्मणम्—‘ वनस्पतिभ्यः स्वाहेति वनस्पति होमाञ्जुहोति ’ इति ।
 पाठस्तु—

वनस्पतिभ्यः स्वाहा मूलेभ्यः स्वाहा तूलेभ्यः
 स्वाहा स्कन्धोभ्यः स्वाहा शाखाभ्यः स्वाहा

(अश्वमेधगतमन्त्रकथनम्)

पर्णेभ्यः स्वाहा पुष्पेभ्यः स्वाहा फलेभ्यः स्वाहा
गृहीतेभ्यः स्वाहाऽगृहीतेभ्यः स्वाहाऽवपन्नोभ्यः
स्वाहा शयानेभ्यः स्वाहा शिष्टाय स्वाहाऽ-
तिशिष्टाय स्वाहा परिशिष्टाय स्वाहा सशि-
ष्टाय स्वाहोच्छिष्टाय स्वाहा रिक्ताय स्वाहाऽ-
रिक्ताय स्वाहा प्ररिक्ताय स्वाहा सशरिक्ताय
स्वाहोद्रिक्ताय स्वाहा सर्वस्मै स्वाहा, इति ॥

स्कंधांसि द्वैधीभावसंघयः । एकस्मिन्कर्मणीदानीमुपयुक्तादन्यः कालान्तर
उपयोक्ष्यमाणः शिष्टः । कालान्तरेऽपि तत्कर्मोपयुक्तादन्योऽतिशिष्टः । कर्मा-
न्तरेष्वप्युपयुक्तादन्यः परिशिष्टः । लोकव्यवहारेऽप्युपयुक्तादन्यः संशिष्टः ।
उपयुज्य त्यक्त उच्छिष्टः । इदानीं पूर्वैः फलैर्वाजिनो रिक्तः । तद्युक्तस्त्व-
रिक्तः । सर्वदा तद्वर्जितः प्ररिक्तः । पर्गेरपि वर्जितः संरिक्तः । सर्वैः सर्वदा
समृद्ध उद्रिक्तः । अनुक्तसंग्रहार्थः सर्वशब्दः । एतैस्त्रयोविंशतमन्त्रैर्वनस्पति-
होमाञ्जुह्यात् ।

अत्रास्य प्रपाठकस्य विनियोगसंग्रहः—

अविवाक्यं तृतीयाद्ये द्वितीये क्रतुमंस्नवः ।
यस्त्रयोदशरात्रोऽसौ तृतीयेऽथ चतुर्थे ॥ १ ॥
स्याच्चतुर्दशरात्रोऽथ पञ्चमेष्वथ तादृशः ।
षष्ठसप्तमयोः स्यातां द्वौ पञ्चदशरात्रकौ ॥ २ ॥
यः सप्तदशरात्रोऽयमष्टमे नवमे पुनः ।
भवेद्विंशतिरात्रोऽथ दशमे समुद्रीरितः ॥ ३ ॥
एकत्रिंशतिरात्रोऽथ मन्त्राः सर्वेऽश्वमेधगाः ।
अर्वाङ्गुष्टानामिन्द्रा भूतं पर्याप्तयो नव ॥ ४ ॥
आभूमन्त्रास्त्रयो ह्ये मे ह्यनुभूमन्त्रकाः पुनः ।
चतुर्विंशतिसंख्याः स्युरग्निनेत्यवमादयः ॥ ५ ॥
दीक्षाहोमार्थमन्त्रास्तु स्वाहा द्वाविंशतिर्मताः ।
द्वभ्योऽङ्गमन्त्राः पञ्चाशदङ्गि पद्विंशतिस्तथा ॥ ६ ॥

कृष्णा त्रयोविंशतिः स्युर्मिलित्वा रूपमन्त्रकाः ।

द्वादशौषधिमन्त्राः स्युस्त्रयोविंशतिरीरिनाः ॥ ७ ॥

वनसातिभ्यो वक्षारूपमन्त्रा उक्ताः प्रपाठके ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे तृतीयप्रपाठके
विंशाऽनुवाकः ॥ २० ॥

वेदार्थस्य प्रकाशेन तमो हार्दं निवारयन्

पुमर्थश्चतुरो देयाद्विद्यानीर्धमहेश्वरः ॥ १ ॥

इति श्रीमद्विद्यानीर्धमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुक्कमडाराजस्याऽऽज्ञापरिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
सप्तमकाण्डे तृतीयः प्रपाठकः ॥ ६ ॥

(अथ सप्तमाष्टके चतुर्थः प्रपाठकः ।)

(सप्तमोऽनुवाकः ।)

हरिः ॐ ।

बृहस्पतिरकामयत श्रन्मे देवा दधीरन्गच्छेयं
पुरोधामिति स एतं चतुर्विंशतिरात्रमपश्यत्तमाऽहं-
रत्तेनायजत ततो वै तस्मै श्रद्देवा अदधतागच्छ-
त्युरोधां य एवं विद्वांसश्चतुर्विंशतिरात्रमासते
श्रद्देभ्यो मनुष्या दधते गच्छन्ति पुरोधां ज्योतिर्गौ-
रायुरिति ग्रहा भवन्तीयं वाव ज्योतिरन्तरिक्षं
गौरसावायुः (१) इमानेव लोकानभ्यारोहन्त्य-

(प्रथमचतुर्विंशतिरत्रकथनम्)

भिभुर्व्यहा भवन्त्यभिपूर्वमेव सुवर्गं लोकमभ्या-
 रोहन्त्यसत्रं वा एतयदच्छन्दोमं यच्छन्दोमा भवन्ति
 तेन सत्रं देवता एव पृष्ठैरव रुन्धते पशूच्छन्दोमै-
 रोजो वै वीथं पृष्ठानि पशवश्छन्दोमा ओजस्येव
 वीथं पशुषु प्रति तिष्ठन्ति बृहद्व्रथंतराभ्यां यन्तीयं
 वाव रथंतरमसौ बृहदाभ्यामेव (२) यन्त्यथो
 अनयोरेव प्रति तिष्ठन्त्येते वै यज्ञस्याञ्जतार्यनी
 क्षुती ताभ्यामेव सुवर्गं लोकं यन्ति चतुर्विंशति-
 रात्रो भवति चतुर्विंशतिरर्धमासाः संवत्सरः
 संवत्सरः सुवर्गो लोकः संवत्सर एव सुवर्गे लोके
 प्रति तिष्ठन्त्यथो चतुर्विंशत्यक्षरा गायत्री गायत्री
 ब्रह्मवर्चसं गायत्रियैव ब्रह्मवर्चसमव रुन्धतेऽतिरात्रा-
 वभितो भवतो ब्रह्मवर्चसस्य परिगृहीत्यै (३) ॥

(अन्तरिक्षं गौमावायुराभ्यामेव पञ्चवत्वारिंशत् ।)

इति कृष्णयजुर्वेदीयतैत्तिरीयसंहिता । सप्त षष्ठके
 चतुर्थप्रपाठके ऋषयोऽनुवाकः ॥ १ ॥

(अथ सप्तषष्ठके चतुर्थः प्रपाठकः ।)

एतन्न प्रथमोऽनुवाकः ।

हरिः ॐ ।

बृहस्पतिः । अकामयत् । श्रत् । मे । देवाः । दधीरन् ।
गच्छेयम् । पुरोधामिति पुरः—धाम् । इति । सः । एतम् ।
चतुर्विंशतिरात्रमिति चतुर्विंशति—रात्रम् । अपश्यत् ।
तम् । एति । अहरत् । तेन । अयजत् । ततः । वै ।
तस्मै । श्रत् । देवाः । अर्दधत् । अगच्छत् । पुरोधामिति
पुरः—धाम् । ये । एवम् । विद्वांसः । चतुर्विंशतिरात्र-
मिति चतुर्विंशति—रात्रम् । आसते । श्रत् । एभ्यः ।
मनुष्याः । दधते । गच्छन्ति । पुरोधामिति पुरः—धाम् ।
ज्योतिः । गौः । आयुः । इति । व्यहा इति त्रि—अहाः ।
भवन्ति । इयम् । वाव । ज्योतिः । अन्तरिक्षम् । गौः ।
असौ । आयुः । (१) । इमान् । एव । लोकान् ।
अभ्यारोहन्तीत्यग्नि—आरोहन्ति । अभिपूर्वमित्यग्नि—पूर्वम् ।
व्यहा इति त्रि—अहाः । भवन्ति । अभिपूर्वमित्यग्नि—पूर्वम् ।
एव । सुवर्गमिति सुवः—गम् । लोकम् । अभ्यारोहन्ती-
त्याग्नि—आरोहन्ति । असत्रम् । वै । एतत् । यत् । अछ-
न्दोममित्यछन्दः—मम् । यत् । छन्दोमा इति छन्दः—माः ।
भवन्ति । तेन । सत्रम् । देवताः । एव । पृष्ठैः । अवेति ।
रुन्धते । पशून् । छन्दोमैरिति छन्दः—मैः । ओजः । वै ।
वीर्यम् । पृष्ठानि । पशवः । छन्दोमा इति छन्दः—माः ।

(प्रथमचतुर्विंशतिरात्रकथनम्)

ओजसि । एव । वीर्षे । पशुषु । प्रतीति । तिष्ठन्ति । बृह-
 द्रथंतराभ्यामिति बृहत्-रथंतराभ्याम् । यन्ति । इयम् ।
 वाव । रथंतरमिति रथं-तरम् । असौ । बृहत् । आभ्याम् ।
 एव (२) । यन्ति । अथो इति । अनयोः । एव ।
 प्रतीति । तिष्ठन्ति । एते इति । वै । यज्ञस्य । अञ्जसा-
 र्यनी इत्यञ्जसा-अयनी । सुती इति । ताभ्याम् । एव ।
 सुवर्गमिति सुवः-गम् । लोकम् । यन्ति । चतुर्विंशति-
 रात्र इति चतुर्विंशति-रात्रः । भवति । चतुर्विंशति-
 रिति चतुः-विंशतिः । अर्धमासा इत्यर्ध-मासाः । संव-
 त्सर इति सं-वत्सरः । संवत्सर इति सं-वत्सरः । सुवर्ग
 इति सुवः-गः । लोकः । संवत्सर इति सं-वत्सरे । एव ।
 सुवर्ग इति सुवः-गे । लोके । प्रतीति । तिष्ठन्ति ।
 अथो इति । चतुर्विंशत्यक्षेति चतुर्विंशति-अक्षग ।
 गायत्री । गायत्री । ब्रह्मवर्चसमिति ब्रह्म-वर्चसम् । गाय-
 त्रिया । एव । ब्रह्मवर्चसमिति ब्रह्म-वर्चसम् । अवेति ।
 रुन्धते । अतिरात्रावित्यति-रात्रौ । अभितः । भवतः ।
 ब्रह्मवर्चसस्येति ब्रह्म-वर्चसस्य । परिगृहीत्या इति परि-
 गृहीत्ये (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके प्रथमोऽनुवाकः ॥ १ ॥

(अथ सप्तमकाण्डे चतुर्थः प्रयाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

एकविंशतिरात्रान्तं सत्रमुक्तं तृतीयके ।

चतुर्विंशतिरात्रादि चतुर्थेऽथ प्रवक्ष्यते ॥

द्वौ चतुर्विंशतिरात्रौ तयोरार्थं प्रथमेऽनुवाकं विधत्ते—

बृहस्पतिरकामयत श्रन्मे देवा दधीरन्गच्छेयं पुरो-

धामिति स एतं चतुर्विंशतिरात्रमपश्यत्तमाऽह-

रत्तेनायजत ततो वै तस्मै श्रद्धेवा अदधतागच्छत्पु-

रोधां य एवं विद्वांसश्चतुर्विंशतिरात्रमासते

श्रद्धेभ्यो मनुष्या दधते गच्छन्ति पुरोधाम्, इति ।

पुरा कदाचिद्बृहस्पतिर्देवैरिन्द्रादिभिरविश्वसनीयः सन्मनस्येवमकामयत एते देवा मे मदर्थं श्रद्धधीरन्गं बृहस्पतिरस्मभ्यं हित इति विश्वासं धारयन् ततोऽहं पुरोधां पौरोहित्यमावार्थत्वरुं मुखयन्वं वा गच्छेगमिति । ततस्तदापायं विचार्य शास्त्रमुखेन(ण) चतुर्विंशतिरात्रं निश्चित्य तमनुयाय देवैर्विश्वसनीयः सन्पुरोधां प्राप्तवान् । एतन्प्रेऽपि यजमाना एतदनुष्ठानेन मनुष्यैर्विश्वसनीयाः सन्तः पुरोधा प्रप्नुवन्ति ।

तत्र कानिचिद्दहानि विधत्ते—

ज्योतिर्गौरायुरिति त्र्यहा भवन्तीयं वाव ज्योतिरन्त-

रिक्षं गौरसावायुरिमानेव लोकानभ्यारोहन्ति, इति ।

अत्र चत्वाररूपहा त्रिज्ञेयाः । तावता विवक्षितसंख्यायाः पूरणात् ।

तत्र चतुर्णां त्र्यहानामानुपूर्व्यं विधत्ते—

अभिपूर्वं त्र्यहा भवन्त्यभिपूर्वमेव

सुवर्गं लोकमभ्यारोहन्ति, इति ।

इतो निर्गतानामानुपूर्व्येणैव स्वर्गलोकारोहणम् ।

अथ पृष्ठयः षट्दशत्वारञ्छन्दोमा इत्येवं द्वादशाहगतानि दशाराणि विधत्ते —

असत्रं वा एतयदछन्दोमं यच्छन्दोमा भवन्ति तेन सत्रं देवता एव पृष्ठैरव रुन्धते पशूञ्छन्दोभै-
रोजो वै वीर्यं पृष्ठानि पशवश्छन्दोमा ओजस्येव वीर्यं पशुषु प्रति तिष्ठन्ति बृहद्रथंतराभ्यां यन्तीयं वाव रथंतरमसौ बृहदाभ्यामेव यन्त्यथो अनयो-
रेव प्रति तिष्ठन्थेते वै यज्ञस्याञ्जसायनी क्षुती ताभ्यामेव सुवर्गं लोकं यन्ति, इति ।

पूर्ववज्राख्येयम् ।

अथैतत्क्रतुगतामहःसंख्यां प्रशंसति —

चतुर्विंशतिरात्रो भवति चतुर्विंशति-
रर्धमासाः संवत्सरः संवत्सरः सुवर्गो लोकः
संवत्सर एव सुवर्गे लोके प्रति तिष्ठन्त्यथो
चतुर्विंशत्यक्षरा गायत्री गायत्री ब्रह्मव-
र्चसं गायत्रियैव ब्रह्मवर्चसमव रुन्धते, इति ।

संख्यासाम्यादर्धमासद्वारा संवत्सरं प्राप्य तत्कालीनकर्मानुष्ठानद्वारा स्वर्गे प्रतितिष्ठन्ति । तथा गायत्रीद्वारा ब्रह्मवर्चसं प्राप्नुवन्ति ।

अथ प्रायणीयोदयनीयौ विधत्ते —

अतिरात्रावभितो भवतो ब्रह्मवर्चसस्य परिगृहीत्यै, इति ॥

गायत्रीद्वाग ब्रह्मवर्चमप्राप्तेरुक्तत्वात्तन्परिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे चतुर्थप्रपाठके

प्रथमोऽनुवाकः ॥ १ ॥

यथा वै मनुष्या एवं देवा अग्र आसन्तेऽकाम-
 यन्तार्वर्ति पाप्मानं मृत्युमपहत्य दैवीं ससदं
 गच्छेमेति त एतं चतुर्विंशतिरात्रमपश्यन्तमाऽह-
 रन्तेनायजन्त ततो वै तेऽर्वर्ति पाप्मानं मृत्युमप-
 हत्य दैवीं ससदमगच्छन्त्य एवं विद्वांसश्वतु-
 र्विंशतिरात्रमासतेऽर्वर्तिमेव पाप्मानमपहत्य श्रियं
 गच्छन्ति श्रीर्हि मनुष्यस्य (१) दैवी ससज्ज्यो-
 तिरतिरात्रो भवति सुवर्गस्य लोकस्यानुख्यात्यै
 पृष्ठ्यः षडहो भवति षड्वा ऋतवः संवत्सरस्तं
 मासा अर्धमासा ऋतवः प्रविश्य दैवीं ससदमग-
 च्छन्त्य एवं विद्वांसश्वतुर्विंशतिरात्रमासते संव-
 त्सरमेव प्रविश्य वस्यसीं ससदं गच्छन्ति त्रय-
 स्रयस्त्रिंशा अवस्ताद्भवन्ति त्रयस्रयस्त्रिंशाः पर-
 स्तात्रयस्त्रिंशेशरेवोभयतोऽर्वर्ति पाप्मानमपहत्य दैवीं
 ससदं मध्यतः (२) गच्छन्ति पृष्ठानि हि दैवी
 ससज्जाभि वा एतत्कुर्वन्ति यत्रयस्रयस्त्रिंशा
 अन्वञ्चो मध्येऽनिरुक्तो भवति तेनाजाम्यूर्ध्वानि
 पृष्ठानि भवन्त्यूर्ध्वाश्छन्दोमा उभाभ्यां रूपाभ्यां

(द्वितीयचतुर्विंशतिरात्रकथनम्)

सुवर्गं लोकं यन्त्यसत्रं वा एतयर्दछन्दोमं यच्छन्दोमा
 भवन्ति तेन सत्रं देवता एव पृष्ठैरव रुन्धते पशूच्छ-
 दोमैरोजो वै वीर्यं पृष्ठानि पशवः (३) छन्दोमा
 ओजस्येव वीर्यं पशुषु प्रति तिष्ठन्ति त्रयस्त्रयस्त्रिंशा
 अवस्ताद्भवन्ति त्रयस्त्रयस्त्रिंशाः परस्तान्मध्ये पृष्ठा-
 न्युरो वै त्रयस्त्रिंशा आत्मा पृष्ठान्यात्मन एव तय-
 जमानाः शर्म नहन्तेऽनात्स्यै बृहद्वथंतराभ्यां
 यन्तीयं वाव रथंतरमसौ बृहदाभ्यामेव यन्त्यथो
 अनयेरिव प्रति तिष्ठन्त्येते वै यज्ञस्याञ्जसायनी
 सुती ताभ्यामेव (४) सुवर्गं लोकं यन्ति पगञ्चो
 वा एते सुवर्गं लोकमभ्यारोहन्ति ये पराचीनानि
 पृष्ठान्युपयन्ति प्रत्यर्षडहो भवति प्रत्यर्वरूढ्या
 अथो प्रतिष्ठित्या उभयोर्लोकयोर्ऋध्वोत्तिष्ठन्ति
 त्रिवृतोऽधि त्रिवृतमुप यन्ति स्तोमानी* संपन्त्ये
 प्रभवाय ज्योतिरग्निष्टोमो भवत्ययं वाव स क्षयोऽ-
 स्मादेव तेन क्षयान्न यन्ति चतुर्विंशतिरात्रो
 भवति चतुर्विंशतिरर्धमासाः संवत्सरः संवत्सरः
 सुवर्गो लोकः संवत्सर एव सुवर्गे लोके प्रति
 तिष्ठन्त्यथो चतुर्विंशत्यक्षरा गायत्री गायत्री

ब्रह्मवर्चसं गायत्रियैव ब्रह्मवर्चसमव रुन्धतेऽतिरात्रा-
वभितो भवतो ब्रह्मवर्चसस्य परिगृहीत्यै (५) ॥

(मनुष्यस्य मध्यतः पशवस्ताम्यमेव संवत्सरश्चतुर्विंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके द्वितीयोऽनुवाकः ॥ २ ॥

(अथ सप्तमाष्टके चतुर्थप्रपाठके द्वितीयोऽनुवाकः)

यथा । वै । मनुष्याः । एवम् । देवाः । अग्रे ।
आसन् । ते । अकामयन्त । अवर्तिम् । पाप्मानम् ।
मृत्युम् । अपहत्येत्यप-हत्य । दैवीम् । सप्तदमिति
सं-सदम् । गच्छेम । इति । ते । एतम् । चतुर्विंशति-
रात्रमिति चतुर्विंशति-रात्रम् । अपश्यन् । तम् । एति ।
अहरन् । तेन । अयजन्त । ततः । वै । ते । अवर्तिम् ।
पाप्मानम् । मृत्युम् । अपहत्येत्यप-हत्य । दैवीम् ।
सप्तदमिति सं-सदम् । अगच्छन् । ये । एवम् ।
विद्वांसः । चतुर्विंशतिरात्रमिति चतुर्विंशति-रात्रम् ।
आसते । अवर्तिम् । एव । पाप्मानम् । अपहत्येत्यप-
हत्य । श्रियम् । गच्छन्ति । श्रीः । हि । मनुष्यस्य
(१) । दैवी । सप्तदिति सं-सत् । ज्योतिः । अति-

(द्वितीयवचतुर्विंशतिरात्रकथनम्)

रात्र इत्यति—रात्रः । भवति । सुवर्गस्येति सुवः—गस्य ।
 लोकस्य । अनुख्यात्या इत्यनु—ख्यात्यै । पृष्ठचः । षडह
 इति षट्—अहः । भवति । षट् । वै । ऋतवः । संवत्सर
 इति सं—वत्सरः । तम् । मासाः । अर्धमासा इत्यर्ध—
 मासाः । ऋतवः । प्रविश्येति प्र—विश्यं । देवीम् । स॒स-
 दमिति सं—सदम् । अगच्छन् । ये । एवम् । विद्वांसः ।
 चतुर्विंशतिरात्रमिति चतुर्विंशति—रात्रम् । आसते ।
 संवत्सरमिति सं—वत्सरम् । एव । प्रविश्येति प्र—विश्यं ।
 वस्यसीम् । स॒सदमिति सं—सदम् । गच्छन्ति । त्रयः ।
 त्रयस्त्रिंशा इति त्रयः—त्रिंशाः । अवस्तात् । भवन्ति ।
 त्रयः । त्रयस्त्रिंशा इति त्रयः—त्रिंशाः । परस्तात् ।
 त्रयस्त्रिंशैरिति त्रयः—त्रिंशैः । एव । उभयतः ।
 अवर्तिम् । पाप्मानम् । अपहत्येत्यप—हत्यं । देवीम् ।
 स॒सदमिति सं—सदम् । मध्यतः (२) । गच्छन्ति ।
 पृष्ठानि । हि । देवी । स॒सदिति सं—सत् । जामि । वै ।
 एतत् । कुर्वन्ति । यत् । त्रयः । त्रयस्त्रिंशा इति त्रयः—
 त्रिंशाः । अन्वञ्चः । मध्ये । अनिरुक्त इत्यनिः—उक्तः ।
 भवति । तेन । अजामि । ऊर्ध्वानि । पृष्ठानि । भवन्ति ।
 ऊर्ध्वाः । छन्दोमा इति छन्दः—माः । उभाभ्याम् । रूपा-
 भ्याम् । सुवर्गमिति सुवः—गम् । लोकम् । यन्ति । असत्रम् ।

वै । एतत् । यत् । अछन्दोममित्यछन्दः—मम् । यत् ।
 छन्दोमा इति छन्दः—माः । भवन्ति । तेन । सत्रम् ।
 देवताः । एव । पृष्ठैः । अवेति । रुन्धते । पशून् ।
 छन्दोमैरिति छन्दः—मैः । ओजः । वै । वीर्यम् ।
 पृष्ठानि । पशवः (३) । छन्दोमा इति छन्दः—माः ।
 ओजसि । एव । वीर्ये । पशुषु । प्रतीति । तिष्ठन्ति ।
 त्रयः । त्रयस्त्रिंशा इति त्रयः—त्रिंशाः । अवस्तात् ।
 भवन्ति । त्रयः । त्रयस्त्रिंशा इति त्रयः—त्रिंशाः ।
 परस्तात् । मध्ये । पृष्ठानि । उरः । वै । त्रयस्त्रिंशा
 इति त्रयः—त्रिंशाः । आत्मा । पृष्ठानि । आत्मने ।
 एव । तत् । यजमानाः । शर्म । नह्यन्ते । अनार्यैः ।
 बृहद्दथंतराभ्यामिति बृहत्—रथंतराभ्याम् । यन्ति । इयम् ।
 वाव । रथंतरमिति रथ—तरम् । असौ । बृहत् । आभ्याम् ।
 एव । यन्ति । अथो इति । अनयोः । एव । प्रतीति ।
 तिष्ठन्ति । एते इति । वै । यज्ञस्य । अञ्जसायनी इत्य-
 असा—अयनी । सुती इति । ताभ्याम् । एव (४) ।
 सुवर्गमिति सुवः—गम् । लोकम् । यन्ति । पराञ्चः । वै ।
 एते । सुवर्गमिति सुवः—गम् । लोकम् । अभ्यारोहन्ती-
 त्यभि—आरोहन्ति । ये । पराचीनानि । पृष्ठानि । उप-
 यन्तीत्युप—यन्ति । प्रत्यङ् । षडह इति षट्—अहः ।

(द्वितीयचतुर्विंशतिरात्रकथनम्)

भवति । प्रत्यर्वरूढ्या इति प्रति—अर्वरूढ्यै । अथो इति ।
 प्रतिष्ठित्या इति प्रति—स्थित्यै । उभयोः । लोकयोः ।
 ऋद्ध्वा । उदिति । तिष्ठन्ति । त्रिवृत इति त्रि—वृतः ।
 अधीति । त्रिवृतमिति त्रि—वृतम् । उपेति । यन्ति ।
 स्तोमानाम् । संपत्त्या इति सं—पत्त्यै । प्रभवायेति प्र—भवाय ।
 ज्योतिः । अग्निष्टोम इत्यग्नि—स्तोमः । भवति । अयम् ।
 वाव । सः । क्षयः । अस्मात् । एव । तेन । क्षयात् । न ।
 यन्ति । चतुर्विंशतिरात्र इति चतुर्विंशति—रात्रः । भवति ।
 चतुर्विंशतिरिति चतुः—विंशतिः । अर्धमासा इत्यर्ध—
 मासाः । संवत्सर इति सं—वत्सरः । संवत्सर इति सं—
 वत्सरः । सुवर्ग इति सुवः—गः । लोकः । संवत्सर इति
 सं—वत्सरे । एव । सुवर्ग इति सुवः—गे । लोके । प्रतीति ।
 तिष्ठन्ति । अथो इति । चतुर्विंशत्यक्षरंति चतुर्विंशति—
 अक्षरा । गायत्री । गायत्री । ब्रह्मवर्चसमिति ब्रह्म—
 वर्चसम् । गायत्रिया । एव । ब्रह्मवर्चसमिति ब्रह्म—वर्चसम् ।
 अवेति । रुन्धते । अतिरात्रावित्यति—रात्रौ । अभितः ।
 भवतः । ब्रह्मवर्चसस्येति ब्रह्म—वर्चसस्य । परिगृहीत्या इति
 परि—गृहीत्यै (५) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके द्वितीयोऽनुवाकः ॥ २ ॥

(अथ सप्तमकाण्डे चतुर्थप्रपाठके द्वितीयोऽनुवाकः ।)

प्रथमेऽनुवाके कश्चिच्चतुर्विंशतिरात्रोऽभिहितः । अथ द्वितीयेऽन्यश्चतुर्विंश-
तिरात्रोऽभिधीयते ।

तमेतं विधत्ते—

यथा वै मनुष्या एवं देवा अग्र आसन्तेऽकामयन्ता-
वर्तिं पाप्मानं मृत्युमपहत्य दैवीं ससदं गच्छे-
मेति त एतं चतुर्विंशतिरात्रमपश्यन्तमाऽहरन्तेना-
यजन्त ततो वै तेऽवर्तिं पाप्मानं मृत्युमपहत्य
दैवीं ससदमगच्छन्त्य एवं विद्वांसश्चतुर्विंश-
तिरात्रमासतेऽवर्तिमेव पाप्मानमपहत्य श्रियं
गच्छन्ति श्रीर्हि मनुष्यस्य दैवी ससत्, इति ।

यथा मनुष्या दारिद्र्यहेतुभूतपापयुक्ता एवं देवा अपि पूर्वमासन् । ते च
देवाः कदाचिदेवमकामयन्त । वर्तिवृत्तिर्जीवनोपायो धनसंपत् । तद-
भावांऽवर्तिः । तत्र हेतुः पाप्मा दारिद्र्यहेतुर्जन्मान्तरकृतः पापविशेषः । स एव
क्लेशहेतुत्वान्मृत्युः । तमेतादृशमवर्तिं पाप्मानं मृत्युं केन पि सुकृतानुष्ठानेनापह-
त्य देवसंबन्धिनीं संपत्तिं प्राप्नुयाभेति विचार्य चतुर्विंशतिरात्रं तद्रुपायं शास्त्र-
मुखाभिश्चित्य तदनुष्ठानेन तत्फलं प्राप्ताः । एवं मनुष्या अपि तदनुष्ठानेन
दारिद्र्यहेतुपापनिवृत्तिद्वारा देवसंबन्धिनीं संसदं प्राप्नुवन्ति । देवाः सम्पत्की-
दन्ति सुखेनावतिष्ठन्ते यस्यां श्रियां सा श्रीरेव दैवी संसत् । मनुष्या हि
श्रियमेव देवसभा मन्यन्ते ।

तत्र प्रथममहर्विधत्ते—

ज्योतिरतिरात्रो भवति सुव-
र्गस्य लोकस्यानुख्यात्यै, इति ।

ज्योतिष्टोमविशेषो योऽयमतिरात्रः स एव प्रथममहस्तेन ज्योतिषा स्वर्गः
प्रकाश्यते ।

(द्वितीयचतुर्विंशतिरात्रकथनम्)

अनन्तरभावीनि षडहानि विधत्ते—

पृष्ठ्यः षडहो भवति षड्वा ऋतवः संवत्सरस्तं मासा
अर्धमासा ऋतवः प्रविश्य देवी* स*सदमगच्छन्त्य
एवं विद्वा*सश्वतुर्वि*शतिरात्रमासते संवत्सरमेव
प्रविश्य वस्यसी* स*सदं गच्छन्ति, इति ।

षडविधैः पृष्ठस्तोत्रैर्निष्पाद्यः पृष्ठ्यः षडहः स्तोत्रानुप्रेयः । षटसंख्याका
ऋतवस्ते च संभूय संवत्सरी भवन्ति । तं च संवत्सरं द्वादश मामाश्वतुर्विंश-
तिरर्धमासाः षट्त्तवश्चात्रयत्वेन प्रविश्यातिशयेन धनममृद्गां सर्भां प्रामु-
चन्ति । मनुष्या अपि तथैव पृष्ठ्यषडहयुक्तेन चतुर्विंशतिरात्रेण फलं प्रामु-
चन्ति ।

अथान्यान्यपि षडहानि विधत्ते—

त्रयस्त्रयस्त्रिंशा अवस्ताद्भवन्ति त्रयस्त्रय-
स्त्रिंशाः परस्तात्रयस्त्रिंशैरवोभयतोऽवर्ति
पाप्मानमपहत्य देवी* स*सदं मध्यतो
गच्छन्ति पृष्ठानि हि देवी स*सत, इति ।

अत्रेयमहःकृत्तिः सूत्रकारेण दर्शिता—‘ संसदा चतुर्विंशतिरात्रेण स्वर्गे
लोके सीदन्त्यतिरात्रश्चतुर्विंश उक्त्वा आरम्भणीयस्त्रिद्वया पृष्ठ्यस्तोमः षड-
हस्त्रयस्त्रिंशमहरनिरुक्तं त्रयस्त्रिंशं [निरुक्तं] त्रिणवं द्वे एकविंशे त्रिणवं त्रय-
स्त्रिंशमहरनिरुक्तं त्रयस्त्रिंशमनिरुक्तं पृष्ठ्यस्तोमः षडहः प्रत्यङ्गत्रिद्वदहरनि-
रुक्तं ज्योतिष्टोमो वैश्वानरोऽतिरात्रः ’ इति । यदिदमतिरात्ररूपं प्रथममहः
सूत्रेऽभिहितं तज्ज्योतिरतिरात्रो भवतीति वाक्येनाऽऽम्नानम् । यथार-
म्भणीयरूपं द्वितीयमहस्तच्छाखान्तरगतम् । तृतीयमहरारभ्याष्टमान्तः परा-
ष्टमः पृष्ठ्यः षडहः । तत्र षष्ठमहस्त्रयस्त्रिंशरूपम् । यथाऽऽ(श्वाऽऽ)दिन आरभ्य
गणनायामष्टममहः । ततो नवममहरनिरुक्तं त्रयस्त्रिंशं, स्पष्टलिङ्गमर्षैर्गानं
निरुक्तं, तद्विपरीतमनिरुक्तम् । ततो दशममहरनिरुक्तं त्रयस्त्रिंशम् । त एतेऽष्ट-
मनवमदशमा अहर्विशेषास्त्रयोऽवस्तादधोभागे वर्तमानास्त्रयस्त्रिंशाः । तत्र एका-
दशद्वादशत्रयोदशचतुर्दशारुणान्यहानि त्रिणवकविंशद्वयत्रिणवरूपाणि मध्य-

वर्तीनि पृष्ठानीत्युच्यन्ते । ततः पञ्चदशषोडशसप्तदशा अर्धविंशेषास्त्रिसं-
ख्याकाः परस्तादूर्ध्वभागे वर्तमानास्त्रयस्त्रिंशाः । तेषु त्रिषु मध्यमं(मं!) निरुक्तं
त्रयस्त्रिंशम् । तस्मादुपरितनं त्रयस्त्रिंशस्तोमयुक्तं(क्तम् निरुक्तम् । सप्तदश-
संख्यापूरकं दिनमारभ्य द्वाविंशतिदिनपर्यन्तमावृत्तः पृष्ठयः षडहः । अत एवायं
प्रत्यङ्गिति निर्दिश्यते । तत ऊर्ध्वमुपान्तिमपहस्त्रिद्वानिरुक्तं ज्योतिरग्नि-
ष्टोमरूपम् । तत ऊर्ध्वमतिरात्रोऽन्तिमः । एवं स्थिते सत्येकादशादिचतुर्द-
शान्तान्मध्यवर्तिनोऽहश्चतुष्टयादथ उपरिष्ठाच्च ये त्रिसंख्याकास्त्रयस्त्रिंशास्तै-
रुभयतोऽवस्थितैर्दारिद्र्यहेतुं पाप्मानमपहत्य दैवीं सभां मध्यवर्तिनीं गच्छन्ति ।
यानि मध्यवर्तीनि चत्वारि पृष्ठारज्यान्यहान्येतान्येवात्र दैवी संसदित्युच्यते ।
तस्मादुभयतस्त्रयस्त्रिंशयुक्तान्यहानि कुर्यादिति विध्यन्मयः ।

अथाधोवर्तिषु त्रिषु त्रयस्त्रिंशेषु यो मध्यमो यश्चोर्ध्ववर्तिषु त्रिषु मध्यम-
स्तस्योभयविधस्य मध्यमस्यानिरुक्तं विधत्ते—

जामि वा एतत्कुर्वन्ति यत्रयस्त्रयस्त्रिंशा अन्वञ्चो
मध्येऽनिरुक्तो भवति तेनाजामि, इति ।

यद्यनुक्रमवर्तिनः सर्वेऽपि त्रयस्त्रिंशा एकविधाः स्युस्तदानीमनुष्ठातार
आलस्यं कुर्वन्ति । तस्मान्मध्ये वर्तमानमर्धविंशेषमनिरुक्तत्वेनेतरस्मान्निरुक्ता-
द्विलक्षणं कुर्युः । तेन वैलक्षण्येनऽऽलस्यं परिहृतं भवेत् ।

उभयतोऽवस्थितानां त्रयस्त्रिंशानां मध्यवर्तिषु चतुर्ध्वहःसु कंचिद्विशेषं
विधत्ते—

ऊर्ध्वानि पृष्ठानि भवन्त्यूर्ध्वाश्छन्दोमा उभा-
भ्यां रूपाभ्यां सुवर्गं लोकं यन्ति, इति ।

रथंतरबृहदाद्यनुक्रमगतानि पृष्ठस्तोत्राणि निष्पादनीयानि । तथा चतुर्ध्व-
शाचतुश्चत्वारिंशाद्यनुक्रमगताश्छन्दोमा निष्पादनीयाः । यद्यपि त्रिणवैकविंश-
द्वयत्रिणवस्तोमैस्तान्यहानि निष्पाद्यानीति शाखान्तरानुसारेण सूत्रेऽभिहितं,
तथाऽप्यत्र वचनबलात्पवमानादिषु केषुचित्स्तोत्रेषु चतुर्विंशाद्यश्छन्दोमा
अनुक्रमेण प्रयोक्तव्याः । एवं सत्युभाभ्यां पृष्ठयश्छन्दोमरूपाभ्यां स्वर्गं
प्राप्नुवन्ति ।

समेतं पृष्ठयच्छन्दोमविधिं प्रश्नसति—

असत्रं वा एतयदच्छन्दोमं यच्छन्दोमा भवन्ति तेन
सत्रं देवता एव पृष्ठैरव रुन्धते पशुच्छन्दोमैरोजो वै
वीर्यं पृष्ठानि पशवश्छन्दोमा ओजस्येव
वीर्यं पशुषु प्रति तिष्ठन्ति, इति ।

पूर्वब्रह्माख्येयम् ।

तान्येतानि मध्यवर्तीनि पृष्ठान्युभयतोऽवस्थितास्त्रयस्त्रिंशश्च प्रकारान्तरेण
प्रश्नसति—

त्रयस्त्रयस्त्रिंशशा अवस्ताद्भवन्ति त्रयस्त्रयस्त्रिंशशाः
परस्तान्मध्ये पृष्ठान्युरो वै त्रयस्त्रिंशशा आत्मा पृष्ठा-
न्यात्मन एव तयजमानाः शर्म नह्यन्तेऽनात्मे, इति ।

य एतेऽधोवर्तिनस्त्रयस्त्रिंशशा ये चोपरिवर्तिनस्ते सर्वेऽपि पुरुषशरीररूपास्यो-
रोदेशस्थानीयाः । यानि तु मध्यवर्तीनि पृष्ठानि तानि जीवान्मस्थानीयानि ।
तत्सेनोभयविधानुष्ठानेन यजमानाः स्वार्थं शर्म नह्यन्ते सुखं बध्नन्ति संपादय-
न्तीत्यर्थः । तच्चानात्मे दुःखविनाशाय भवति ।

उक्तेषु पृष्ठस्तोत्रेषु पर्यायेण सामद्वयमेव विधत्ते—

बृहद्ब्रथंतराभ्यां यन्तीयं वाव रथंतरमसौ बृहदा-
भ्यामेव यन्न्यथो अनयोरेव प्रति तिष्ठन्त्येते
वै यज्ञस्याञ्जसायनी श्रुती ताभ्यामेव सुवर्गं
लोकं यन्ति पराञ्चो वा एते सुवर्गं लोकमभ्या-
रोहन्ति ये पराचीनानि पृष्ठान्युपयन्ति प्रत्य-
द्दृषडहो भवति प्रत्यवरूढ्या अथो प्रति-
ष्ठित्या उभयोर्लोकयोर्ऋद्ध्वोत्तिष्ठन्ति, इति ।

पूर्वब्रह्माख्येयम् ।

अथोपान्त्यं त्रयोविंशमहर्विधत्ते—

त्रिवृतोऽधि त्रिवृतमुप यन्ति स्तोमानाः संपत्त्यै
प्रभवाय ज्योतिरग्निष्टोमो भवत्ययं वाव स
क्षयोऽस्मादेव तेन क्षयान्न यन्ति, इति ।

आवृत्तः पृष्ठयः षडहस्त्रयस्त्रिंशदादिस्त्रिवृदन्तः । तथा सति द्वाविंशे दिने
त्रिवृत्स्तोमः प्राप्नोति । तस्मात्त्रिवृत्स्तोमयुक्तादहोऽप्यध्यूर्ध्वं त्रयोविंशदिने
त्रिवृतमेवानुतिष्ठेयुः । तथा सति त्रिवृत्स्तोमस्य सांतत्यादेशां स्तोमानां संप-
त्तिर्भवति । सा च संपत्तिर्यजमानस्य पुत्रादिप्रभवाय संपद्यते । स च त्रिवृ-
त्स्तोमयुक्ताहर्विशेषो ज्योतिष्टोमः कार्यः, सप्तसंस्थारूपेऽग्निष्टोमे प्रथमसंस्था-
रूपं कुर्यादित्यर्थः । अयमेव मनुष्यलोकः सोऽग्निष्टोमरूपः क्षयो निवासाथी
गृहविशेषः । तेनाग्निष्टोमानुष्ठानेनास्माद्भूलोकवर्तिनः क्षयाद्गृहाभ्यन्ति न
चिनश्यन्तीत्यर्थः ।

अथ ऋतुगतामहःसंख्यां प्रशंसति—

चतुर्विंशतिरात्रो भवति चतुर्विंशतिरर्धमासाः संव-
त्सरः संवत्सरः सुवर्गो लोकः संवत्सर एव सुवर्गे लोके
प्रति तिष्ठन्त्यथो चतुर्विंशत्यक्षरा गायत्री गायत्री
ब्रह्मवर्चसं गायत्रियैव ब्रह्मवर्चसमव रुन्धते, इति ।

पूर्ववद्भ्याख्येयम् ।

अथोदयनीयमहर्विधत्ते—

अतिरात्रावभितो भवतो ब्रह्मवर्चसस्य परिगृहीत्यै, इति ॥

पूर्वं विहितेन ज्योतिरतिरात्रो भवतीत्यनेन प्रायणीयेन सह निर्देष्टुं द्विवच-
नम् । वर्णसंख्याया गायत्रीसाम्बाह्ववर्चसफलत्वेन तत्परिग्रहः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तकाण्डे चतुर्थप्रपाठके

द्वितीयोऽनुवाकः ॥ २ ॥

(अथ सप्तमाहके चतुर्थप्रपाठके दृतीयोऽनुवाकः ।)

ऋशवा वा इयमलोमकाऽऽसीत्साऽकामयतौषधी-
भिर्वनस्पतिभिः प्र जायेयेति सैतास्त्रिशतरात्री-
रपश्यत्ततो वा इयमोषधीभिर्वनस्पतिभिः प्राजायत
ये प्रजाकामाः पशुकामाः स्युस्त एता आसीरन्प्रैव
जायन्ते प्रजयां पशुभिरियं वा अभ्युत्सैतां विराज-
मपश्यत्तामात्मन्धित्वाऽन्नाद्यमवारुन्धोषधीः (१)
वनस्पतीन्प्रजां पशून्तेनावर्धतसा जेमानंं महिमान-
मगच्छद्य एवं विद्वास्स एता आसते विराजमेवाऽऽ-
त्मन्धित्वाऽन्नाद्यमवरुन्धतेवर्धन्ते प्रजयां पशुभिर्जे-
मानं महिमानंं गच्छन्तिज्योतिरितिगत्रो भवति
सुवर्गस्य लोकस्यानुख्यात्यै पृष्ठयः षडहो भवति
षड्वा ऋतवः षट्पृष्ठानि' पृष्ठेर्वर्तून्वारोहन्त्युतुभिः
संवत्सरंं ते संवत्सर एव (२) प्रति तिष्ठन्ति त्रय-
स्त्रिशात्रयस्त्रिशमुप यन्ति यज्ञस्य संतत्या अथो
प्रजापतिर्वैत्रियस्त्रिशः प्रजापतिमेवाऽऽरभन्ते
प्रतिष्ठित्यै त्रिणवो भवति विर्जित्या एकविशो
भवति प्रतिष्ठित्या अथो रुचमेवाऽऽत्मन्दधते त्रिवृ-
दभिष्टुर्भवति पाप्मानमेव तेन निर्दहन्तेऽथो तेजो

वै त्रिवृत्तेर्ज एवाऽऽत्मन्दधते पञ्चदश इन्द्रस्तोमो
 भवतीन्द्रियमेवाव (३) रुन्धते सप्तदशो भवत्य-
 न्नायस्यावरुद्ध्या अथो प्रैव तेन जायन्त एकविंशो
 भवति प्रतिष्ठित्या अथो रुचमेवाऽऽत्मन्दधते चतु-
 र्विंशो भवति चतुर्विंशतिरर्धमासाः संवत्सरः
 संवत्सरः सुवर्गो लोकः संवत्सर एव सुवर्गे लोके
 प्रति तिष्ठन्त्यथो एष वै विषुवान्विषुवन्तो भवन्ति
 य एवं विद्वांस एता आसते चतुर्विंशत्पृष्ठान्युप
 यन्ति संवत्सर एव प्रतिष्ठाय (४) देवता अभ्या-
 रोहन्ति त्रयस्त्रिंशत्त्रयस्त्रिंशमुप यन्ति त्रयस्त्रिं-
 शद्वै देवता देवतास्वेव प्रति तिष्ठन्ति त्रिणवो भव-
 तीमे वै लोकास्त्रिणव एष्वेव लोकेषु प्रति तिष्ठन्ति
 द्वावेकविंशौ भवतः प्रतिष्ठित्या अथो रुचमे-
 वाऽऽत्मन्दधते बहवः षोडशिनो भवन्ति तस्माद्ब-
 हवः प्रजासु वृषाणो यदेते स्तोमा व्यतिषक्ता
 भवन्ति तस्मादियमोषधीभिर्वनस्पतिभिर्व्यतिषक्ता
 (५) व्यतिषज्यन्ते प्रजया पशुभिर्य एवं विद्वांस एता
 आसतेऽकृमा वा एते सुवर्ग लोकं यन्त्युच्चावचाह्नि
 स्तोमानुपयन्ति यदेत ऊर्धाः कृमाः स्तोमा भवन्ति
 कृमा एव सुवर्ग लोकं यन्त्युभयेरिभ्यो लोकयोः

कल्पते त्रिंशदेतास्त्रिंशदक्षरा विराडन्नं विराड्-
 विराजैवान्नायमव रुन्धतेऽतिरात्रावभितो भवतोऽन्ना-
 यस्य परिगृहीत्यै (६) ॥

(ओषधीः संवत्सर एवाव प्रतिष्ठाय व्यतिषक्तैकान्न पञ्चाशच्च)
 इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके तृतीयोऽनुवाकः ॥ ३ ॥

(अथ सप्तमाष्टके चतुर्थप्रपाठके तृतीयोऽनुवाकः ।)

क्रक्षा । वै । इयम् । अलोमका । आसीत् । सा ।
 अकामयत् । ओषधीभिरित्योषधि-भिः । वनस्पतिभिरिति
 वनस्पति-भिः । प्रेति । जायेय । इति । सा । एताः ।
 त्रिंशतम् । रात्रीः । अपश्यत् । ततः । वै । इयम् । ओष-
 धीभिरित्योषधि-भिः । वनस्पतिभिरिति वनस्पति-भिः ।
 प्रेति । अजायत् । ये । प्रजाकामा इति प्रजा-कामाः ।
 पशुकामा इति पशु-कामाः । स्युः । ते । एताः । आसी-
 रन् । प्रेति । एव । जायन्ते । प्रजयेति प्र-जया । पशुभि-
 रिति पशु-भिः । इयम् । वै । अक्षुध्यत् । सा । एताम् ।
 विराजमिति वि-राजम् । अपश्यत् । ताम् । आत्मन् ।
 धित्वा । अन्नायमित्यन्न-अयम् । अवेति । अरुन्ध ।
 ओषधीः (१) । वनस्पतीन् । प्रजामिति प्र-जाम् ।

पशुन् । तेन । अवर्धत । सा । जेमानम् । महिमानम् ।
अगच्छत् । ये । एवम् । विद्वांसः । एताः । आसते ।
विराजमिति वि—राजम् । एव । आत्मन् । धित्वा । अन्नाद्य-
मित्यन्न—अर्घम् । अवेति । रुन्धते । वर्धन्ते । प्रजयेति
प्र—जया । पशुभिरिति पशु—भिः । जेमानम् । महिमानम् ।
गच्छन्ति । ज्योतिः । अतिरात्र इत्यति—रात्रः । भवति ।
सुवर्गस्येति सुवः—गस्य । लोकस्य । अनुख्यात्या इत्यनु—
ख्यात्यै । पृष्ठ्यः । षडह इति षट्—अहः । भवति । षट् ।
वै । ऋतवः । षट् । पृष्ठानि । पृष्ठैः । एव । ऋतून् ।
अन्वारोहन्तीत्यनु—आरोहन्ति । ऋतुभिरित्युतु—भिः । संव-
त्सरमिति सं—वत्सरम् । ते । संवत्सर इति सं—वत्सरे ।
एव (२) । प्रतीति । तिष्ठन्ति । त्रयस्त्रिंशदिति त्रयः—
त्रिंशात् । त्रयस्त्रिंशमिति त्रयः—त्रिंशम् । उपेति ।
यन्ति । यज्ञस्य । संतत्या इति सं—तत्यै । अथो इति ।
प्रजापतिरिति प्रजा—पतिः । वै । त्रयस्त्रिंश इति त्रयः—
त्रिंशः । प्रजापतिमिति प्रजा—पतिम् । एव । एति ।
रभन्ते । प्रतिष्ठित्या इति प्रति—स्थित्यै । त्रिणव इति त्रि—
नवः । भवति । विजित्या इति वि—जित्यै । एकविंश
इत्येक—विंशः । भवति । प्रतिष्ठित्या इति प्रति—स्थित्यै ।

(विशाखाजकथनम्)

अथो इति । रुचम् । एव । आत्मन् । दधते । त्रिवृदिति
 त्रि-वृत् । अग्निष्टुदित्यग्नि-स्तुत् । भवति । पाप्मानम् ।
 एव । तेन । निरिति । दहन्ते । अथो इति । तेजः । वै ।
 त्रिवृदिति त्रि-वृत् । तेजः । एव । आत्मन् । दधते । पञ्च-
 दश इति पञ्च-दशः । इन्द्रस्तोम इतीन्द्र-स्तोमः ।
 भवति । इन्द्रियम् । एव । अवेति (३) । रुन्धते ।
 सप्तदश इति सप्त-दशः । भवति । अन्नाद्यस्येत्यन्न-
 अर्चस्य । अवरुद्ध्य इत्यव-रुद्ध्यै । अथो इति । प्रेति ।
 एव । तेन । जायन्ते । एकविंश इत्येक-विंशः । भवति ।
 प्रतिष्ठित्या इति प्रति-स्थित्यै । अथो इति । रुचम् ।
 एव । आत्मन् । दधते । चतुर्विंश इति चतुः-विंशः ।
 भवति । चतुर्विंशतिरिति चतु-विंशतिः । अर्धमासा
 इत्यर्ध-मासाः । संवत्सर इति सं-वत्सरः । संवत्सर इति
 सं-वत्सरः । सुवर्ग इति सुवः-गः । लोकः । संवत्सर
 इति सं-वत्सरे । एव । सुवर्ग इति सुवः-गे । लोके ।
 प्रतीति । तिष्ठन्ति । अथो इति । एपः । वै । विषुवा-
 निति विषु-वान् । विषुवन्त इति विषु-वन्तः । भवन्ति ।
 ये । एवम् । विद्वांसः । एताः । आसते । चतुर्विंशा-
 दिति चतुः-विंशात् । पृष्ठानि । उपेति । यन्ति । संव-
 त्सर इति सं-वत्सरे । एव । प्रतिष्ठायेति प्रति-स्थाय(४) ।

देवताः । अ॒भ्यारो॑ह॒न्तीत्य॑भि—आरो॑हन्ति । त्र॒यस्त्रिं॑शा-
 दिति॑ त्रयः—त्रिं॑शात् । त्र॒यस्त्रिं॑शमिति॑ त्रयः—त्रिं॑शम् ।
 उपेति॑ । य॒न्ति । त्र॒यस्त्रिं॑शदिति॑ त्रयः—त्रिं॑शात् । वै ।
 देवताः । देवता॑सु । ए॒व । प्रतीति॑ । तिष्ठ॑न्ति । त्रि॒णव॑ इति॑
 त्रि—न॒वः । भ॒वति॑ इ॒मे । वै । लो॒काः । त्रि॒णव॑ इति॑
 त्रि—न॒वः । ए॒षु । ए॒व । लो॒केषु॑ । प्रतीति॑ । तिष्ठ॑न्ति । द्वौ ।
 ए॒कविं॑शावित्ये॒क—विं॑शौ । भ॒वतः॑ । प्र॒तिष्ठि॑त्या इति॑
 प्र॒ति—स्थि॑त्यै । अथो॑ इति॑ । रुच॑म् । ए॒व । आ॒त्मन् ।
 द॒धते॑ । ब॒हवः॑ । षोड॑शिनः भ॒वन्ति॑ । तस्मात् । ब॒हवः॑ ।
 प्र॒जास्विति॑ प्र—जासु॑ । वृषा॑णः । यत् । ए॒ते । स्तोमाः॑ ।
 व्यति॑षक्ता इति॑ वि—अति॑षक्ताः । भ॒वन्ति॑ । तस्मात् ।
 इ॒यम् । ओष॑धीभि॒रित्योष॑धि—भिः । व॒नस्पति॑भिरिति॑ व॒न-
 स्पति॑—भिः । व्यति॑षक्तेति॑ वि—अति॑षक्ता (५) । व्यति॑-
 षज्यन्त॑ इति॑ वि—अति॑षज्यन्ते । प्र॒जयेति॑ प्र—जया॑ ।
 प॒शुभिरिति॑ प॒शु—भिः । ये । ए॒वम् । वि॒द्वांसः॑ । ए॒ताः ।
 आस॑ते । अ॒कृ॒माः । वै । ए॒ते । सु॒वर्गमिति॑ सुवः—गम् ।
 लो॒कम् । य॒न्ति । उ॒च्चाव॑चान् । हि । स्तोमा॑न् । उ॒पय॑न्ती-
 त्युप॑—यन्ति । यत् । ए॒ते । ऊ॒र्ध्वाः । कृ॒माः । स्तोमाः॑ ।
 भ॒वन्ति॑ । कृ॒माः । ए॒व । सु॒वर्गमिति॑ सुवः—गम् । लो॒कम् ।
 य॒न्ति । उ॒भयोः॑ । ए॒भ्यः । लो॒कयोः॑ । कल्प॑ते । त्रिं॑शात् ।

ए॒ताः । त्रि॒श॒द॒क्ष॒रोति॑ त्रि॒श॒त्—अ॒क्ष॒रा । वि॒रा॒डि॒तिं
वि—रा॒ट् । अ॒न्न॒म् । वि॒रा॒डि॒तिं वि—रा॒ट् । वि॒रा॒जे॒तिं
वि—रा॒जा । ए॒व । अ॒न्ना॒द्य॒मित्य॑न्न—अ॒द्य॒म् । अ॒वे॒ति ।
रु॒न्ध॒ते । अ॒ति॒रा॒त्रा॒वित्य॑ति—रा॒त्रौ । अ॒भितः॑ । भ॒व॒तः ।
अ॒न्ना॒द्य॒स्येत्य॑न्न—अ॒द्य॒स्य । परि॑गृहीत्या इति परि॑—
गृही॒त्यै (६) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके तृतीयोऽनुवाकः ॥ ३ ॥

(अथ सप्तमकाण्डे चतुर्थप्रपाठके तृतीयोऽनुवाकः ।)

द्वितीये द्वितीयश्चतुर्विंशतिरात्रोऽभिहितः । अथ तृतीये त्रिंशद्रात्रोऽभिधी-
यते ।

तमेतं विधत्ते—

ऋ॒क्षा वा इ॒यम॒लोम॒काऽऽसी॒त्साऽका॒मय॒तौ-
ष॒धीभि॑र्वनस्पतिभिः प्र जायेयेति सैता-
स्त्रि॒श॒त्* रा॒त्रीर॒पश्य॑त्ततो वा इयमोष-
धीभि॑ र्वनस्पतिभिः प्राजायत ये प्रजा-
का॒माः प॒शुका॒माः स्यु॒स्त ए॒ता आसी॑-
रन्प्रै॒व जा॒यन्ते॑ प्रजया पशुभिः, इति ।

ओषधयो वनस्पतयश्च पृथिव्या लोमानि, तद्रहितत्वात्कदाचिदियमृक्षा
परुषाऽऽसीद् । तत ओषधिवनस्पत्युत्पादनं कामयित्वा त्रिंशद्रात्रयागानुष्ठाने-
नोत्पादयामास । एवमन्येऽपि तदनुष्ठानेन प्रजाः पशून्त्रोत्पादयन्ति । समुदा-
यप्राधान्यं परित्यज्य प्रत्येकप्राधान्यविवक्षया रात्रीरिति बहुवचननिर्देशः ।

अथ पञ्चदशमहविधत्ते—

चतुर्विंशो भवति चतुर्विंशतिरर्धमासाः संवत्सरः
संवत्सरः सुवर्गो लोकः संवत्सर एव सुवर्गे लोके
प्रति तिष्ठन्त्यथो ऋष वै विषुवान्विषुवन्तो भवन्ति
य एवं विद्वांस एता आसते, इति ।

संख्यासाम्यादर्धमाससंवत्सरद्वारा स्वर्गे प्रतिष्ठा । अपि चायमहविशेषो
विषुवान्विधा सूतिः फलोत्पत्तिरिति विषुस्तद्वानयम् । तस्मादेवं विदित्वाऽ-
नुष्ठानारोऽपि विविधफलोत्पत्तिमन्तो भवन्ति ।

अथ षोडशमारभ्यैकविंशतिपर्यन्तानि षट्संख्याकान्यहानि विधत्ते—

चतुर्विंशत्पृष्ठान्युप यन्ति संवत्सर एव
प्रतिष्ठाय देवता अभ्यारोहन्ति, इति ।

प्रतिष्ठारहेतुसंवत्सरात्मकचतुर्विंशस्तोमयुक्तादङ्ग ऊर्ध्वं पृष्ठपषडहानुष्ठाने सति
प्रथमसंवत्सरे प्रतिष्ठां प्राप्य पश्चात्षडभिरहोभिरारभ्य देवताः प्राप्नोति ।

अथ द्वाविंशं दिनं विधत्ते—

त्रयस्त्रिंशत्त्रयस्त्रिंशमुप यन्ति त्रयस्त्रिंश-
शद्वै देवता देवतास्वेव प्रति तिष्ठन्ति, इति ।

पृष्ठये षट्हेऽन्तिमं त्रयस्त्रिंशमहस्तस्मादूर्ध्वं पुनरपि त्रयस्त्रिंशानुष्ठाने ये देवा
दिश्येकादश स्थेत्यादिमन्त्रोक्तासु त्रयस्त्रिंशत्संख्याकासु देवतास्वेव प्रतिष्ठिता
भवन्ति ।

अथ त्रयोविंशं दिनं विधत्ते—

त्रिणवो भवतीमे वै लोकास्त्रिणव
एष्वेव लोकेषु प्रति तिष्ठन्ति, इति ।

नवसंख्याविषयया त्रिसंख्यया समानत्वाद्धोक्तत्रये प्रतिष्ठा ।

अथ त्रयोविंशचतुर्विंशदिने विधत्ते—

द्वावेकविंशौ भवतः प्रतिष्ठिन्या
अथो रुचमेवाऽऽत्मन्दधते, इति ।

पूर्वव्याख्येयम् ।

(त्रिंशद्वात्ररूपनम्)

अथ पञ्चविंशदिनमारभ्यैकोनत्रिंशपर्यन्तानि पश्चाद्वाहानि विधत्ते—

बहवः षोडशिनो भवन्ति तस्मा-

द्बहवः प्रजासु वृषाणः, इति ।

षोडशस्तोत्रयुक्ता अहर्विशेषाः षोडशिनः । ते च बहवो नैरन्तर्येणात्र पञ्चे-
वानुष्ठेयाः । तावतैवापेक्षितसंख्यायाः पूरितत्वात् । यस्मात्प्रजोत्पत्तिहेतवः
षोडशिनोऽत्र बहवोऽनुष्ठितास्तस्माद्धोके प्रजासु मध्ये वृषाणः पुंस्त्वधर्म-
युक्ता बहवो दृश्यन्ते ।

एतेभ्यः षोडशिभ्य ऊर्ध्वदिनेष्वनुष्ठितान्परस्परविलक्षणान्स्तोमान्प्रशंसति—

यदेते स्तोमा व्यतिषक्ता भवन्ति तस्मा-

दियमोषधीभिर्वनस्पतिभिर्व्यतिषक्ता, इति ।

यस्मादेते स्तोमा न्यूनाधिकभावेन संकीर्णास्तस्माद्भूमिरपि व्यवस्थामन्तरे-
णौषधीभिर्वनस्पतिभिश्च सर्वत्र संकीर्णा दृश्यते ।

स्तोमव्यतिषक्त्वेदनं प्रशंसति—

व्यतिषज्यन्ते प्रजया पशुभिर्य एवं

विद्वांस एता आसते, इति ।

एतास्त्रिंशद्वात्रीर्येऽनुतिष्ठन्ति तेषां मध्य एकस्य प्रजा अपरस्य पशव एवेति
व्यवस्था नास्ति, किंतु सर्वेऽपि प्रजया पशुभिश्च संकीर्णा भवन्ति ।

अथ षोडशिष्वहःस्वेकविधस्तोमान्प्रशंसति—

अकृप्ता वा एते सुवर्गं लोकं यन्त्यु-

च्चावचान्हि स्तोमानुपयन्ति यदेत ऊर्ध्वाः

कृप्ताः स्तोमा भवन्ति कृप्ता एव सुवर्गं लोकं

यन्त्युभयोरेभ्यो लोकयोः कल्पते, इति ।

ये यजमानाः पूर्वेषु दिनेषुच्चावचान्परस्परविलक्षणान्स्तोमाननुतिष्ठन्ति ते
यजमाना अकृप्ता वा इदमेतावत्तव भोग्यमित्येवं निश्चयरहिता एव स्वर्गं
प्राप्नुवन्ति । तस्मात्कृप्ताः क्लृप्ताभयविधस्तोमानुष्ठानादेतद्यजमानार्थमुभयो-
र्लोकयोर्भोग्यं क्लृप्तं भवति ।

अथ ऋतुगतामहःसंख्यां प्रशंसति—

त्रिंशदेतास्त्रिंशदक्षरा विराडन्नं विराड्-
विराजैवान्नाद्यमव रुन्धते, इति ।

गतम् ।

अथान्तिममहर्षिधत्ते—

अतिरात्रावभितो भवतोऽन्नाद्यस्य परिगृहीत्यै, इति ॥

प्रायणीयेन सह निर्देशाद्भिवचनम् । अन्नाद्यफलस्य विधिवाक्ये स्पष्टत्वा-
त्परिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे चतुर्थप्रपाठके
तृतीयोऽनुवाकः ॥ ३ ॥

(अथ सप्तमाष्टके चतुर्थप्रपाठके चतुर्थोऽनुवाकः ।)

प्रजापतिः सुवर्गं लोकमैत्तं देवा येनयेन छन्द-
साऽनु प्रायुञ्जत तेन नाऽऽभ्रुवन्त एता द्वात्रिंशत-
रात्रीरपश्यन्द्वात्रिंशदक्षराऽनुष्टुगानुष्टुभः प्रजापतिः
स्वेनैव छन्दसा प्रजापतिमाप्त्वाऽभ्यारुह्य सुवर्गं
लोकमायन्य एवं विद्वांसं एता आसते द्वात्रिंश-
देता द्वात्रिंशदक्षराऽनुष्टुगानुष्टुभः प्रजापतिः
स्वेनैव छन्दसा प्रजापतिमाप्त्वा श्रियं गच्छन्ति
(१) श्रीर्हि मनुष्यस्य सुवर्गो लोको द्वात्रिं-

(द्वात्रिंशद्वात्रिंशदभिधानम्)

शदेता द्वात्रिंशदक्षराऽनुष्टुप्स्वर्गानुष्टुप्सर्वामेव वाच-
 मामुवन्ति सर्वे वाचो वदितारो भवन्ति सर्वे हि
 श्रियं गच्छन्ति ज्योतिर्गौरायुरिति त्र्यहा भवन्तीयं
 वाव ज्योतिरन्तरिक्षं गौरसावायुरिमानेव लोकान-
 भ्यारोहन्त्यभिपूर्वं त्र्यहा भवन्त्यभिपूर्वमेव सुवर्गं
 लोकमभ्यारोहन्ति बृहद्रथन्तराभ्यां यन्ति (२)
 इयं वाव रथन्तरमसौ बृहदाभ्यामेव यन्त्यथो अन-
 योरेव प्रति तिष्ठन्त्येते वै यज्ञस्याञ्जसायनी स्रुती
 ताभ्यामेव सुवर्गं लोकं यन्ति पराञ्चो वा एते
 सुवर्गं लोकमभ्यारोहन्ति ये पराचस्त्र्यहानुपयन्ति
 प्रत्यङ्त्र्यहो भवति प्रत्यवरूढ्या अथो प्रतिष्ठित्या
 उभयोर्लोकयोर्ऋद्ध्वोतिष्ठन्ति द्वात्रिंशदेतास्तासां
 यास्त्रिंशदक्षरा विराडन्नं विराड्द्विराजैवान्नाय-
 मव रुन्धते ये द्वे अहोरात्रे एव ते उभाभ्यां रूपा-
 भ्यां सुवर्गं लोकं यन्त्यतिरात्रावभितो भवतः
 परिगृहीत्यै (३)

[गच्छन्ति यन्ति त्रिंशदक्षरा द्वात्रिंशदक्षराः ।]

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके चतुर्थोऽनुवाकः ॥ ४ ॥

प्रजापतिरिति प्रजा-पतिः । सुवर्गमिति सुवः-गम् ।
लोकम् । ऐत् । तम् । देवाः । येनयेनेति येन-येन ।
छन्दसा । अनु । प्रेति । अयुञ्जत । तेन । न । आमुवन् ।
ते । एताः । द्वात्रिंशतम् । रात्रीः । अपश्यन् । द्वात्रिंश-
दक्षरेति द्वात्रिंशत्-अक्षरा । अनुष्टुगित्यनु-स्तुक् । आनु-
ष्टुभ इत्यानु-स्तुभः । प्रजापतिरिति प्रजा-पतिः । स्वेन ।
एव । छन्दसा । प्रजापतिमिति प्रजा-पतिम् । आप्त्वा ।
अभ्यारुह्येत्यभि-आरुह्यं । सुवर्गमिति सुवः-गम् । लोकम् ।
आयन् । ये । एवम् । विद्वांसः । एताः । आसते ।
द्वात्रिंशत् । एताः । द्वात्रिंशदक्षरेति द्वात्रिंशत्-अक्षरा ।
अनुष्टुगित्यनु-स्तुक् । आनुष्टुभ इत्यानु-स्तुभः । प्रजा-
पतिरिति प्रजा-पतिः । स्वेन । एव । छन्दसा । प्रजापति-
मिति प्रजा-पतिम् । आप्त्वा । श्रियम् । गच्छन्ति
(१) । श्रीः । हि । मनुष्यस्य । सुवर्ग इति सुवः-गः ।
लोकः । द्वात्रिंशत् । एताः । द्वात्रिंशदक्षरेति द्वात्रिंश-
शत्-अक्षरा । अनुष्टुगित्यनु-स्तुक् । वाक् । अनुष्टुबित्य-
नु-स्तुप् । सर्वाम् । एव । वाचम् । आमुवन्ति । सर्वं ।
वाचः । वदितारः । भवन्ति । सर्वं । हि । श्रियम् ।

(द्वात्रिंशत्त्राभिधानम्)

गच्छन्ति । ज्योतिः । गौः । आयुः । इति । अ्यहा इति
 त्रि-अहाः । भवन्ति । इयम् । वाव । ज्योतिः । अन्त-
 रिक्षम् । गौः । असौ । आयुः । इमान् । एव । लोकान् ।
 अभ्यारोहन्तीत्यभि-आरोहन्ति । अभिपूर्वमित्यभि-पूर्वम् ।
 अ्यहा इति त्रि-अहाः । भवन्ति । अभिपूर्वमित्यभि-पूर्वम् ।
 एव । सुवर्गमिति सुवः-गम् । लोकम् । अभ्यारोहः-ती-
 त्यभि-आरोहन्ति । बृहद्रथंतराभ्यामिति बृहत्-रथंत-
 राभ्याम् । यन्ति (२) । इयम् । वाव । रथंतरमिति
 रथं-तरम् । असौ । बृहत् । आभ्याम् । एव । यन्ति ।
 अथो इति । अनयोः । एव । प्रतीति । तिष्ठन्ति । एते
 इति । वै । यज्ञस्य । अञ्जसायनी इत्यञ्जसा-अयनी ।
 सुती इति । ताभ्याम् । एव । सुवर्गमिति सुवः-गम् ।
 लोकम् । यन्ति । पराञ्चः । वै । एते । सुवर्गमिति
 सुवः-गम् । लोकम् । अभ्यारोहन्तीत्यभि-आरोहन्ति ।
 ये । पराञ्चः । अ्यहानिति त्रि-अहान् । उपयन्तीत्यु-
 प-यन्ति । प्रत्यङ् । अ्यह इति त्रि-अहः । भवति ।
 प्रत्यर्वरूढ्या इति प्रति-अर्वरूढ्यै । अथो इति । प्रतिष्ठित्या
 इति प्रति-स्थित्यै । उभयोः । लोकयोः । ऋष्व्वा ।
 उदिति । तिष्ठन्ति । द्वात्रिंशत् । एताः । तासाम् । याः ।
 त्रिंशत् । त्रिंशदक्षरोति त्रिंशत्-अक्षरा । विराडिति

वि—राट् । अन्नम् । विराडिति वि—राट् । विराजिति वि—
 राजा । एव । अन्नाद्यमित्यन्न—अद्यम् । अवेति । रुन्धते ।
 ये इति । द्वे इति । अहोरात्रे इत्यहः—रात्रे । एव । ते
 इति । उभाभ्याम् । रूपाभ्याम् । सुवर्गमिति सुवः—गम् ।
 लोकम् । यन्ति । अतिरात्रावित्यति—रात्रौ । अभितः ।
 भवतः । परिगृहीत्या इति परि—गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके चतुर्थोऽनुवाकः ॥ ४ ॥

(अथ सप्तमकाण्डे चतुर्थप्रपाठके चतुर्थोऽनुवाकः ।)

तृतीयेऽनुवाके त्रिंशद्वात्रोऽभिहितः । अथ चतुर्थे द्वात्रिंशद्वात्रोऽभिधीयते ।
 तमिमं विधत्ते—

प्रजापतिः सुवर्गं लोकमैतं देवा येनयेन छन्द-
 साऽनु प्रायुञ्जत तेन नाऽऽभुवन्त एता द्वात्रिंशत्*
 रात्रीरपश्यन्द्वात्रिंशदक्षराऽनुष्टुगानुष्टुभः प्रजापतिः
 स्वेनैव छन्दसा प्रजापतिमाप्त्वाऽभ्यारुह्य सुवर्गं
 लोकमायन्त्य एवं विद्वांस एता आसते द्वात्रिं-
 शदेता द्वात्रिंशदक्षराऽनुष्टुगानुष्टुभः प्रजापतिः
 स्वेनैव छन्दसा प्रजापतिमाप्त्वा श्रियं
 गच्छन्ति श्रीर्हि मनुष्यस्य सुवर्गो लोकः, इति ।

यदा प्रजापतिः स्वर्गं प्राप्नोत्तदा प्रजापतिं स्वर्गं गच्छन्तं वयमप्यनु प्राप्नुम इति
 मन्यमाना देवा येन येन छन्दसा युक्तं यज्ञमन्वतिष्ठंस्तेन सर्वेणापि नाऽऽभु-

(द्वात्रिंशद्वात्राभिधानम्)

बन् । ततस्ते देवा द्वात्रिंशद्वात्रं तत्साधनत्वेनानुष्ठितवन्तः । तत्संख्याया अनु-
ष्टुभि विद्यमानत्वात्प्रजापतेश्च मन्त्रराजानुष्टुभा सर्वस्रष्टृत्वस्य तापनीये भूत-
त्वादेनमानुष्टुभं प्रजापतिं तदीयेनैव द्वात्रिंशदक्षरेण च्छन्दसा प्राप्य स्वर्गम-
प्यारुह्य तत्र भोगान्प्रामुवन्तः । एवमन्येऽपि यजमानास्तदनुष्ठानेन प्रजापतिं
प्राप्य तदनुग्रहाच्छ्रियं गच्छन्ति । न चात्र स्वर्गोऽनुक्त इति शङ्कनीयम् ।
यस्मान्मनुष्यस्य श्रीदेवता स्वर्गः ।

ऋतुगतामहःसंख्यां प्रशंसति —

द्वात्रिंशददेता द्वात्रिंशदक्षराऽनुष्टुग्वागनुष्टु-
प्सर्वामेव वाचमामुवन्ति सर्वे वाचो वदि-
तारो भवन्ति सर्वे हि श्रियं गच्छन्ति, इति ।

एताः ऋतुगता रात्रयो द्वात्रिंशत्संख्याकाः । अनुष्टुबक्षरसंख्याऽपि तावती ।
अनुष्टुप्च वाग्विशेषरूपत्वाद्वागेव । तस्मादेतदनुष्ठानेन वाचं वेदशास्त्रादिरूपां
सर्वामपि प्रामुवन्ति । सर्वेऽपि यजमानाः सभारञ्जनाय वाचं वदितुं समर्था
भवन्ति । तेन बंकृत्वेन पूज्यत्वलक्षणां श्रियमपि प्रामुवन्ति ।

अथाहानि विधत्ते —

ज्योतिर्गौरायुरिति त्र्यहा भवन्तीयं वाव
ज्योतिरन्तरिक्षं गौरसावायुरिमानेव लोकान-
नभ्यारोहन्त्यभिपूर्वं त्र्यहा भवन्त्यभि-
पूर्वमेव सुवर्गं लोकमभ्यारोहन्ति, इति ।

त्र्यहा इति बहुवचननिर्देशाद्यावद्भिरपेक्षितसंख्यापूर्तिस्तावन्तोऽनुष्ठेयाः ।
अत्र च नवसंख्यया तत्पूर्तेर्नवैवानुष्ठेयाः । ते सर्वेऽप्यानुलोम्येनानुष्ठेयाः ।
तथा सत्यनुक्रमेणैव स्वर्गं प्रामुवन्ति ।

अथैतेषु सप्तविंशतिदिनेषु पृष्ठस्तोत्रार्थं सामद्वयमेव पर्यायेण विधत्ते —

बृहद्भ्यंतराभ्यां यन्तीयं वाव रथंतर-
मसौ बृहदाभ्यामेव यन्त्यथो अनयोरेव

प्रति तिष्ठन्त्येते वै यज्ञस्याञ्जसायनी
स्रुती ताभ्यामेव सुवर्गं लोकं यन्ति, इति ।

अथ प्रातिलोभ्येनानुष्ठेयमेकं त्र्यहं विधत्ते—

पराञ्चो वा एते सुवर्गं लोकमभ्यारोहन्ति ये परा-
चरुयहानुपयन्ति प्रत्यङ्म्यहो भवति प्रत्यवरूढ्या
अथो प्रतिष्ठित्या उभयोर्लोकयोर्ऋध्वोत्तिष्ठन्ति, इति ।

पूर्ववद्व्याख्येयम् ।

क्रतुगतदिनसंख्या पूर्वं समूहरूपेण प्रशस्ता । इदानीं विभज्य प्रशंसति—

द्वात्रिंशदेतास्तासां यास्त्रिंशत्रिंशद-
क्षरा विराढन्नं विराड्विराजैवान्नायमव
रुन्धते ये द्वे अहोरात्रे एव ते उभाभ्यां
रूपाभ्यां सुवर्गं लोकं यन्ति, इति ।

अत्र त्रिंशत्संख्यया विराड्द्वाराऽन्नप्राप्तिः । उपरितनया द्विसंख्ययाऽहो-
रात्ररूपाभ्यां स्वर्गप्राप्तिः ।

अथ प्रायणीयोदयनीयौ विधत्ते—

अतिरात्रावभितो भवतः परिगृहीत्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे चतुर्थप्रपाठके
चतुर्थोऽनुवाकः ॥ ४ ॥

(अथ सप्तमाष्टके चतुर्थप्रपाठके पञ्चमोऽनुवाकः ।)

द्वे वाव देवसत्रे द्वादशाहश्चैव त्रयस्त्रिंशद्दहश्च
य एवं विद्वांसस्रयस्त्रिंशद्दहमासते साक्षादेव देवता

(अथर्विन्द्राद्वाचकथनम्)

अभ्यारोहन्ति यथा खलु वै श्रेयानभ्यारूढः कामयते
 तथा करोति ययवविध्यति पापीयान्भवति यदि
 नावविध्यति सहस्र्य एवं विद्वांसस्रयस्त्रिंशदह-
 मासंते वि पाप्मना भ्रातृव्येणाऽऽवर्तन्तेऽहर्भाजो
 वा एता देवा अग्र आऽहरन् (१) अहरेकोऽभज-
 ताहरेकस्ताभिर्वेते प्रबाहुगार्ध्नुवन्य एवं विद्वांसस्रय-
 स्त्रिंशदहमासंते सर्वे एव प्रबाहुगृध्नुवन्ति सर्वे ग्राम-
 णीयं प्राऽऽभुवन्ति पञ्चाहा भवन्ति पञ्च वा ऋतवः
 संवत्सर ऋतुष्वेव संवत्सरे प्रति तिष्ठन्त्यथो पञ्चा-
 क्षरा पङ्क्तिः पाङ्क्तो यज्ञो यज्ञमेवाव रुन्धते
 त्रिण्यांश्चिनानि भवन्ति त्रय इमे लोका एषु (२)
 एव लोकेषु प्रति तिष्ठन्त्यथो त्रीणि वै यज्ञस्येन्द्रि-
 याणि तान्येवाव रुन्धते विश्वजिद्धवत्यन्नायस्याव-
 रुद्ध्यै सर्वपृष्ठो भवति सर्वस्याभिजित्यै वाग्वै द्वाद-
 शाहो यत्पुरस्ताद्द्वादशाहमुपेयुरनाप्तां वाचमुपेयुरुप-
 दासुकैषां वाक्स्यादुपरिष्ठाद्द्वादशाहमुप यन्त्याप्तामेव
 वाचमुप यन्ति तस्मादुपरिष्ठाद्वाचा वदामोऽवान्तरम्
 (३) वै दशरात्रेण प्रजापतिः प्रजा असृजत् यद्द-
 शरात्रो भवति प्रजा एव तद्यजमानाः सृजन्त एताः
 ह वा उदङ्कः शौल्बायनः सन्नस्यधिमुवाच यद्द-

शरात्रो यद्दशरात्रो भवति सत्रस्यर्ध्या अथो यदेव
 पूर्वेष्वहःसु विलोम क्रियते तस्यैवैषा शान्तिद्वर्च-
 नीका वा एता रात्रयो यजमाना विश्वजित्सहाति-
 रात्रेण पूर्वाः षोडश सहातिरात्रेणोत्तराः षोडश
 य एवं विद्वांसस्रयस्त्रिंशदहमासत एषां द्व्यनीका
 प्रजा जायतेऽतिरात्रावभितो भवतः परिगृहीत्यै (४) ॥

(अहरन्नेष्ववान्तरं षोडश सह सप्तदश च ।)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके पञ्चमोऽनुवाकः ॥ ५ ॥

(अथ सप्तमाष्टके चतुर्थप्रपाठके पञ्चमोऽनुवाकः)

द्वे इति । वाव । देवसत्रे इति देव—सत्रे । द्वादशाह
 इति द्वादश—अहः । च । एव । त्रयस्त्रिंशदह इति त्रय-
 स्त्रिंशत्—अहः । च । ये । एवम् । विद्वांसः । त्रय-
 स्त्रिंशदहमिति त्रयस्त्रिंशत्—अहम् । आसते । साक्षादिति
 स—अक्षात् । एव । देवताः । अभ्यारोहन्तीत्यभि—आरो-
 हन्ति । यथा । खलु । वै । श्रेयान् । अभ्यारूढ इत्यभि—
 आरूढः । कामयते । तथा । करोति । यदि । अवविध्यती-
 त्यव—विध्यति । पापीयान् । भवति । यदि । न । अवविध्य-

(त्रयस्त्रिंशदात्रकथनम्)

तीत्यव-विध्यति । सदङ्ङिति स-दङ् । ये । एवम् ।
विद्वांसः । त्रयस्त्रिंशदहमिति त्रयस्त्रिंशत्-अहम् ।
आसते । वीति । पाप्मना । भ्रातृव्येण । एति । वर्तन्ते ।
अहर्भाज इत्यहः-भाजः । वै । एताः । देवाः । अग्ने ।
एति । अहरन् (१) । अहः । एकः । अभजत । अहः ।
एकः । ताभिः । वै । ते । प्रबाहुगिति प्र-बाहुक् । आध्नु-
वन् । ये । एवम् । विद्वांसः । त्रयस्त्रिंशदहमिति त्रय-
स्त्रिंशत्-अहम् । आसते । सर्वे । एव । प्रबाहुगिति प्र-
बाहुक् । ऋध्नुवन्ति । सर्वे । ग्रामणीयमिति ग्राम-नीयम् ।
प्रेति । आमुवन्ति । पञ्चाहा इति पञ्च-अहाः । भवन्ति ।
पञ्च । वै । ऋतवः । संवत्सर इति सं-वत्सरः । ऋतुषु ।
एव । संवत्सर इति सं-वत्सरे । प्रतीति । तिष्ठन्ति । अथो
इति । पञ्चाक्षरेति पञ्च-अक्षर । पङ्क्तिः । पाङ्क्तः ।
यज्ञः । यज्ञम् । एव । अवेति । रुन्धते । त्रीणि । आश्वि-
नानि । भवन्ति । त्रयः । इमे । लोकाः । एषु (२) ।
एव । लोकेषु । प्रतीति । तिष्ठन्ति । अथो इति । त्रीणि ।
वै । यज्ञस्य । इन्द्रियाणि । तानि । एव । अवेति ।
रुन्धते । विश्वजिदिति विश्व-जित् । भवति । अन्नायस्ये-
त्यन्न-अयस्य । अवरुद्ध्या इत्यव-रुद्ध्यै । सर्वपृष्ठ इति
सर्व-पृष्ठः । भवति । सर्वस्य । अभिजित्या इत्यभि-जित्यै ।

वाक् । वै । द्वादशाह इति द्वादश—अहः । यत् । पुरस्तात् ।
 द्वादशाहमिति द्वादश—अहम् । उपेयुरित्युप—इयुः । अना-
 ताम् । वाचम् । उपेति । इयुः । उपदासुकेत्युप—दासुका ।
 एषाम् । वाक् । स्यात् । उपरिष्ठात् । द्वादशाहमिति
 द्वादश—अहम् । उपेति । यन्ति । आप्ताम् । एव । वाचम् ।
 उपेति । यन्ति । तस्मात् । उपरिष्ठात् । वाचा । वदामः ।
 अवान्तरमित्यव—अन्तरम् (३) । वै । दशरात्रेणेति
 दश—रात्रेण । प्रजापतिरिति प्रजा—पतिः । प्रजा इति
 प्र—जाः । असृजत् । यत् । दशरात्र इति दश—रात्रः ।
 भवति । प्रजा इति प्र—जाः । एव । तत् । यजमानाः ।
 सृजन्ते । एताम् । ह । वै । उदङ्कः । शौल्वायनः ।
 सत्रस्य । ऋद्धिम् । उवाच । यत् । दशरात्र इति दश—
 रात्रः । यत् । दशरात्र इति दश—रात्रः । भवति । सत्रस्य ।
 ऋद्ध्यै । अथो इति । यत् । एव । पूर्वेषु । अहःस्वित्यहः—
 सु । विलोमोति वि—लोम । क्रियते । तस्य । एव । एषा ।
 शान्तिः । द्व्यनीका इति द्वि—अनीकाः । वै । एताः ।
 गत्रयः । यजमानाः । विश्वजिदिति विश्व—जित् । सह ।
 अतिरात्रेणेत्यति—रात्रेण । पूर्वाः । षोडश । सह । अति-
 रात्रेणेत्यति—रात्रेण । उत्तरा इत्युत्—तराः । षोडश । ये ।
 एवम् । विद्वांसः । त्रयस्त्रिंशदहमिति त्रयस्त्रिंशत्—अहम् ।

(त्रयस्त्रिंशद्वात्रकथनम्)

आसते । एति । एषाम् । द्व्यनीकेति द्वि—अनीका ।
 प्रजेति प्र—जा । जायते । अतिरात्रावित्यति—रात्रौ ।
 अभितः । भवतः । परिगृहीन्या इति परि—गृहीत्यै (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके पञ्चमोऽनुवाकः ॥ ५ ॥

(अथ सप्तमाष्टके चतुर्थप्रपाठके पञ्चमोऽनुवाकः ।)

चतुर्थेऽनुवाके द्वात्रिंशद्वात्रोऽभिहितः । अथ पञ्चमे त्रयस्त्रिंशद्वात्रोऽभिधीयते ।
 तमिमं विधत्ते—

द्वे वाव देवसत्रे द्वादशाहश्चैव त्रयस्त्रिंशदहश्च य
 एवं विद्वांसस्रयस्त्रिंशदहमासते साक्षादेव देवता
 अभ्यारोहन्ति यथा खलु वै श्रेयानभ्यारूढः
 कामयते तथा करोति ययवविध्यति पापीयान्भवति
 यदि नावविध्यति सहङ्च एवं विद्वांसस्रयस्त्रिंश-
 दहमासते वि पाप्मना भ्रातृव्येणाऽऽवर्तन्ते, इति ।

देवानां प्रिये सत्रे द्वे एव-योऽयं द्वादशाहो यश्चायं त्रयस्त्रिंशदहः, एतयो-
 रुभयोरतिप्रीतिः । एतां प्रीतिं ज्ञान्वा येऽनुतिष्ठन्ति ते विलम्बमनरेणैव देवताः
 प्राप्नुवन्ति । न केवलं देवनाप्राप्तिः किंतु पापव्यावृत्तिरपि । तत्र कश्चिद्व्यतिरेक-
 दृष्टान्तः—यथा लोके श्रेयान्नाजामात्यादिः प्रशस्तः पुरुषो राज्यमभ्यारूढः
 पुनरप्यधिकं राज्यं कामयमानस्तथा करोति यादृशेन सामभेदाद्युपायेन तद्वा-
 ज्यान्तरं प्रसिध्यति तादृशं करोति । ययवविध्यति तस्मिन्नुपाये प्रमाद्यति
 तदानीं पापीयान्भवति पूर्वं विद्यमानमपि श्रेष्ठयमपगच्छतीत्यर्थः । यदि
 नावविध्यति न प्रमाद्यति तदाऽपि सहङ्भवति पुरा यादृशः श्रेयान्पश्चादपि
 तादृश एव भवति । पूर्वं राज्ञेति व्यवहरन्तः प्राणिनः पश्चादपि राज्ञेत्येव

व्यवहरन्ति न तु तस्मादुत्कृष्टः कश्चिद्व्यवहारस्तस्मिन्विद्यते । सोऽयं व्यतिरेक-
दृष्टान्तः । इह तु पूर्वं विद्यैश्वर्यादिसंपन्ना अपि मनुष्या यजमानास्त्रयस्त्रिंशद्वात्रस्य
महिमानं जानन्तोऽनुष्ठाय देवत्वप्राप्तिपतिबन्धकपापरूपेण भ्रातृव्येण वियुक्ताः
सन्तः पूर्वसिद्धान्मनुष्यत्वात्प्यधिकं देवत्वं प्राप्नुवन्तीति विशेषः ।

पुनरपि प्रकारान्तरेण पशंसति —

अहर्भाजो वा एता देवा अग्र आऽहरन्नहरे-
कोऽभजताहरेकस्ताभिर्वैते प्रबाहुगार्ध्वन्य एवं
विद्वांश्स्रयास्त्रिंशदहमासते सर्व एव प्रबाहुगृ-
ध्वन्ति सर्वे ग्रामणीयं प्राऽऽप्नुवन्ति, इति ।

अहानि भजन्तेऽनुतिष्ठन्तीत्यहर्भाजः । तादृशा देवा एतास्त्रयस्त्रिंशन्संख्याका
रात्रीः संपादितवन्तः । कथमिति तदुच्यते—एको देव एकमहरन्वतिष्ठत् ।
पुनरप्येको देवोऽन्यदहरन्वतिष्ठत् । एवं त्रयस्त्रिंशन्संख्याका देवास्तत्संख्याका-
न्यहान्यन्वतिष्ठन्, ताभिरनुष्ठिताभी रात्रिभिरेव ते सर्वेऽपि देवाः प्रबाहुगार्ध्व-
वन्समं यथा भवति तथा समृद्धिं प्राप्नुवन्, न त्वेकोऽपि तन्मध्ये समृद्धि-
विकलः । एवं यजमाना अपि सर्वे साम्येन समृद्धिं प्राप्नुवन्ति । सैव समृद्धिः
स्पष्टी क्रियते—सर्वे ग्रामणीयं ग्रामस्वामित्वं प्राप्नुवन्ति ।

अथाहानि विषत्ते—

पञ्चाहा भवन्ति पञ्च वा ऋतवः संवत्सरे
ऋतुष्वेव संवत्सरे प्रति तिष्ठन्त्यथो पञ्चाक्षरा
पङ्क्तिः पाङ्क्तो यज्ञो यज्ञमेवाव रुन्धते, इति ।

ज्योतिर्गौरायुरित्येवंविधो द्विरावृत्तस्त्रयहो द्वितीयज्योतिर्विवाजितः पञ्चाहः ।
तादृशाश्च पञ्चाहा यावन्तोऽपेक्षितास्तावन्तोऽनुष्ठेयाः । इह तु चतुर्भिरपेक्षित-
संख्यापूरणाच्चत्वारो विधीयन्ते । हेमन्तशिशिरयोरैकयात्पञ्चसंख्याका ऋतव-
स्तद्वारेण संवत्सरे प्रतितिष्ठन्ति । किञ्च पञ्चसंख्यया पङ्क्तिद्वारेण यज्ञं प्राप्नु-
वन्ति ।

प्रायणीयोदयनीययोरतिरात्रयोर्षध्यमे चातिरात्रे शस्त्राणि विषत्ते—

त्रीण्याश्विनानि भवन्ति त्रय इमे लोका
एष्वेव लोकेषु प्रति तिष्ठन्त्यथो त्रीणि

(त्रयस्त्रिंशदात्रकथनम्)

वै यज्ञस्येन्द्रियाणि तान्येवाव रुन्धते, इति ।

आश्विनेन शस्त्रेणोपलक्षितान्यहानि त्रीण्यनुष्ठेयानि । तेन लोकत्रये प्रति-
ष्ठिता भवन्ति । किंच यज्ञस्येन्द्रियस्थानानि सवनानि त्रीणि, तान्यापि प्राप्नु-
वन्ति ।

अन्यदहर्विधत्ते—

विश्वजिद्भवत्यन्नायस्यावरुद्ध्यै, इति ।

विश्वजयहेतोरन्नहेतुत्वं सुलभम् ।

तमेव विश्वजितं विशिनष्टि—

सर्वपृष्ठो भवति सर्वस्याभिजित्यै, इति ।

रथंतरबृहदादीनि षट्संख्याकानि पृष्ठानि सर्वाण्यपि यस्यासौ सर्वपृष्ठः ।
तेन सर्वमपि फलं भवति ।

अथान्यान्यहानि विधत्ते—

वाग्वै द्वादशाहो यत्पुरस्ताद्द्वादशाहमुपेयुरनामां वाच-
मुपेयुरुपदासुकैषां वाक्स्यादुपरिष्ठाद्द्वादशाहमुपयन्त्यामा-
मेव वाचमु पयन्ति तस्मादुपरिष्ठाद्वाचा वदामः, इति ।

बहुविधस्तोत्रशस्त्रोपेतत्वाद्द्वादशाहो वाग्रूपः । तथाविधं द्वादशाहं यद्युक्ते-
भ्योऽहोभ्यः पूर्वमनुतिष्ठेयुस्तदानीं तत्रत्यानां स्तोत्रशस्त्राणामनुक्तत्वादानाम-
संपूर्णां वाचमुपेयुः प्राप्नुयुः । तेषां यजमानानां वागुपक्षयशीला स्यात् । तस्मादुक्ते-
भ्योऽहोभ्य ऊर्ध्वं द्वादशाहमनुतिष्ठेयुः । तस्मादात्मां संपूर्णामेव वाचं प्राप्नुवन्ति ।
यस्मादूर्ध्वभागे वाग्रूपस्य द्वादशाहस्यानुष्ठानं तस्मात्कारणात्त्वाभेरुपरिष्ठान्मुखेन
षयं वाचा वदामः ।

अत्र द्वादशाहशब्देन प्रायणीयोदयनीयौ वर्जयित्वाऽवशिष्टस्य दशरात्रस्य
विवक्षां दर्शयति—

अवान्तरं वै दशरात्रेण प्रजापतिः प्रजा असृजत

यद्दशरात्रो भवति प्रजा एव तद्यजमानाः सृजन्ते, इति ।

अवान्तरं वै द्वादशाहस्यावयवभूतेनैव दशरात्रेण पुरा कदाचित्प्रजापतिः
प्रजा असृजत । अतो यद्यत्र दशरात्रो भवेत्तदा तेन यजमानाः प्रजाः सृजन्ते ।

तमेव दशरात्रं पुनः प्रशंसति—

एताः ह वा उदङ्कः शौल्वायनः सत्रस्यर्धिमुवाच
यद्दशरात्रो यद्दशरात्रो भवति सत्रस्यर्ध्या अथो यदेव
पूर्वेष्वहःसु विलोम क्रियते तस्मैवैषा शान्तिः, इति ।

उदङ्को नामतः, स च शुल्बस्यापत्यभूतः । एतस्य सत्रस्याङ्गभूतो योऽयं
दशरात्रोऽस्त्येतेन कृत्स्नस्य सत्रस्यैतामृद्धिं फलमुदङ्क उवाच । अतो यदि
दशरात्रोऽनुष्ठीयते तर्हि कृत्स्नसमृद्धिस्तेन भवति । अपि च पूर्वेष्वहःसु यदे-
वाङ्गं विकल्पनुष्ठीयते तस्य सर्वस्यैषा दशरात्रानुष्ठितिरूपशमहेतुर्भवति ।

इदानीं योऽयं विश्वजित्सर्वपृष्ठो विहितस्तस्य स्थानविशेषं विधत्ते—

द्व्यनीका वा एता रात्रयो यजमाना विश्व-
जित्सहातिरात्रेण पूर्वाः षोडश सहातिरात्रिणो-
त्तराः षोडश य एवं विद्वांसस्रयस्त्रिंशदहमा-
सत एषां द्व्यनीका प्रजा जायते, इति ।

अनीकं सेना, द्वे अनीके सेनारूपे यासां रात्रीणां ता द्व्यनीकाः, सेनाद्व-
यसमाना इत्यर्थः । तत्र प्रायणीयातिरात्रेण सह त्रयः पञ्चाहाः षोडश पूर्व-
भाविन्यो रात्रय एका सेना । उदयनीयेनातिरात्रेण सहैकः पञ्चाहो
दशरात्रं चेत्युत्तरभाविन्यः, एताः षोडश रात्रयो द्वितीया सेना ।
विश्वजिद्यजमानस्थानीयत्वादुभयपार्श्ववर्तिन्योः सेनयोर्मध्येऽत्रस्थितो राजेव
सप्तदशसंख्यापूरके मध्यमदिने प्रयोक्तव्यः । एवं विदित्वा क्रतुमनुतिष्ठतां
यजमानानां बहुपुत्ररूपा बहुकन्यकारूपा च द्वित्रिधा प्रजा सर्वतो जायते ।

अथ प्रायणीयोदयनीयो विधत्ते—

अतिरात्रावभितो भवतः परिगृहीत्वै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे चतुर्थप्रपाठके

पञ्चमोऽनुवाकः ॥ ९ ॥

आदि॒न्या अ॒काम॒यन्त॒ सु॒वर्गं॒ लो॒कमि॒या॒मेति॒ ते
सु॒वर्गं॒ लो॒कं न प्रा॒जा॒न॒न्न सु॒वर्गं॒ लो॒कमा॒यन्त॒
ए॒त॒ षट्त्रिं॒शद्वा॒त्रम॒पश्य॒न्तमाऽह॑र॒न्तेना॒यजन्त॒ ततो
'वे ते सु॒वर्गं॒ लो॒कं प्रा॒जा॒न॒न्तसु॒वर्गं॒ लो॒कमा॒यन्त्य॒ एवं
वि॒द्वा॒सः षट्त्रिं॒शद्वा॒त्रमा॒सते॒ सु॒वर्गमे॒व लो॒कं प्रा॒
जा॒नन्ति॒ सु॒वर्गं॒ लो॒कं य॒न्ति ज्योति॑र॒गति॒गत्रः (१)
भव॒ति ज्योति॑रे॒व पुर॒स्ताद्दधते॒ सु॒वर्गस्य॑ लो॒कस्या॒
नु॒ख्यात्यै षड॒हा भ॑वन्ति॒ षड्वा॒ ऋत॑व॒ ऋतु॑ष्वे॒व
प्रति॑ तिष्ठन्ति॒ च॒त्वारो॑ भवन्ति॒ चत॑स्रो॒ दिशो॑
दि॒क्ष्वेव॑ प्रति॑ तिष्ठन्त्य॒सत्रं॑ वा ए॒तयद॑च्छन्द्दो॒मं यच्छ॑
न्दो॒मा भव॑न्ति॒ तेन॑ स॒त्रं दे॒वता॑ ए॒व पृ॒ष्ठ॒र्गव॑ रुन्धते
प॒शूच्छ॑न्दो॒मैरे॒जो वै वी॒र्यं॑ पृ॒ष्ठानि॑ प॒शव॑श्छन्द्दो॒मा
ओज॑स्ये॒व (२) वी॒र्यं॑ प॒शुषु॑ प्रति॑ तिष्ठन्ति॒ पट्
त्रिं॒शद्वा॒त्रो भ॑वति॒ पट्त्रिं॒शद॑क्षरा॒ बृह॒ती बा॒र्हताः
प॒शवो॑ बृह॒त्यैव॑ प॒शून॑व॒ रुन्धते॑ बृह॒ती छन्द॑सा॒
स्वारा॑ज्यमाश्रुताश्रुवते॒ स्वारा॑ज्यं॒ य एवं॑ वि॒द्वा॒सः
षट्त्रिं॒शद्वा॒त्रमा॒सते॒ सु॒वर्गमे॒व लो॒कं य॒न्त्यति॑ग-

त्रावभितो भवतः सुवर्गस्य लोकस्य परिगृ-
हीत्यै (३) ॥

(अतिरात्र ओजस्येव षट्त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके षष्ठोऽनुवाकः ॥ ६ ॥

(अथ सप्तमाष्टके चतुर्थप्रपाठके षष्ठोऽनुवाकः ।)

आदित्याः । अकामयन्त । सुवर्गमिति सुवः—गम् ।
लोकम् । इयाम् । इति । ते । सुवर्गमिति सुवः—गम् ।
लोकम् । न । प्रेति । अजानन् । न । सुवर्गमिति सुवः—
गम् । लोकम् । आयन् । ते । एतम् । षट्त्रिंशद्वात्रमिति
षट्त्रिंशत्—रात्रम् । अपश्यन् । तम् । एति । अहरन् ।
तेन । अयजन्त । ततः । वै । ते । सुवर्गमिति सुवः—गम् ।
लोकम् । प्रेति । अजानन् । सुवर्गमिति सुवः—गम् ।
लोकम् । आयन् । ये । एवम् । विद्वांसः । षट्त्रिंशद्वात्र-
मिति षट्त्रिंशत्—रात्रम् । आसते । सुवर्गमिति सुवः—
गम् । एव । लोकम् । प्रेति । जानन्ति । सुवर्गमिति
सुवः—गम् । लोकम् । यन्ति । ज्योतिः । अतिरात्र
इत्यति—रात्रः (१) । भवति । ज्योतिः । एव । पुरस्तात् ।

दधते । सुवर्गस्येति सुवः-गस्यं । लोकस्य ।
अनुख्यात्या इत्यनु-ख्यात्यै । षडहा इति षट्-अहाः ।
भवन्ति । षट् । वै । ऋतवः । ऋतुषु । एव । प्रतीति ।
तिष्ठन्ति । चत्वारः । भवन्ति । चतस्रः । दिशः । दिक्षु ।
एव । प्रतीति । तिष्ठन्ति । असत्रम् । वै । एतत् । यत् ।
अछन्दोममित्यछन्दः-मम् । यत् । छन्दोमा इति छन्दः-
माः । भवन्ति । तेन । सत्रम् । देवताः । एव । पृष्ठेः ।
अवेति । रुन्धते । पशून् । छन्दोमैरिति छन्दः-मैः ।
ओजः । वै । वीर्यम् । पृष्ठानि । पशवः । छन्दोमा इति
छन्दः-माः । ओजसि । एव (२) । वीर्यं । पशुषु ।
प्रतीति । तिष्ठन्ति षट्त्रिंशद्वात्र इति षट्त्रिंशत्-रात्रः ।
भवति । षट्त्रिंशदक्षरेति षट्त्रिंशत्-अक्षरा । बृहती ।
बार्हताः । पशवः । बृहत्या । एव । पशून् । अवेति ।
रुन्धते । बृहती । छन्दंसाम् । स्वाराज्यमिति स्व-राज्यम् ।
आश्रुत । अश्रुवेते । स्वाराज्यमिति स्व-राज्यम् । ये । एवम् ।
विद्वांस । षट्त्रिंशद्वात्रमिति षट्त्रिंशत्-रात्रम् । आसंते ।
सुवर्गमिति सुवः-गम् । एव । लोकम् । यन्ति । अति-
रात्रावित्यति-रात्रौ । अभितः । भवतः । सुवर्गस्येति सुवः-

गस्यं । लोकस्यं । परिगृहीत्या इति परि—गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके षष्ठोऽनुवाकः ॥ ६ ॥

(अथ सप्तमकाण्डे चतुर्थप्रपाठके षष्ठोऽनुवाकः ।)

पञ्चमेऽनुवाके त्रयस्त्रिंशद्वात्रोऽभिहितः । अथ षष्ठे षट्त्रिंशद्वात्रोऽभिधीयते ।
तमेतं विधत्ते—

आदित्या अकामयन्त सुवर्गं लोकमियामेति ते
सुवर्गं लोकं न प्राजानन्न सुवर्गं लोकमायन्त
एत* षट्त्रिंशद्वात्रमपश्यन्तमाऽहरन्तेनायजन्त
ततो वै ते सुवर्गं लोकं प्राजानन्त्सुवर्गं लोकमा-
यन्य एवं विद्वांसः षट्त्रिंशद्वात्रमासते सुव-
र्गमेव लोकं प्र जानन्ति सुवर्गं लोकं यन्ति, इति ।

पुरा कदाचिदादित्याः स्वर्गं लोकं गन्तुकामा मार्गमप्यज्ञात्वा स्वर्गं न
प्राप्ताः । ततस्तदुपायं त्रिचार्यं षट्त्रिंशद्वात्रं निश्चिय तदनुष्ठानेन मार्गमवगत्य
स्वर्गं प्राप्ताः । एवमन्येऽपि यजमानाः स्वर्गं प्राप्नुवन्ति ।

प्रायणीयमहर्विधत्ते—

ज्योतिरतिरात्रो भवति ज्योतिरेव पुरस्ता-
द्वधते सुवर्गस्य लोकस्यानुख्यात्यै, इति ।

अथोत्तराणि कानिचिद्दहानि विधत्ते—

षडहा भवन्ति षड्वा ऋतव ऋतु-
ष्वेव प्रति तिष्ठन्ति, इति ।

ज्योतिर्गौरायुरायुर्गौर्ज्योतिरित्ययमेकोऽभिप्लवः षडहः । तादृशाः षडहा
द्यावन्तोऽपेक्षितास्तावन्तोऽनुष्ठेयाः ।

प्रपा० ४ अनु० ६] कृष्णयजुर्वेदीपतैत्तिरीयसंहिता ।

४६८३

(षट्त्रिंशद्वात्रकथनम्)

तेषां संख्यां विधत्ते—

चत्वारो भवन्ति चतस्रो दिशो
दिक्ष्वेव प्रति तिष्ठन्ति, इति ।

चतुर्भिः षडहैरत्रापेक्षिता संख्या पूर्यते ।

अथ पृष्ठयः षडहथत्वारश्छन्दोमा इत्येवंविधं द्वादशाहस्य दशरात्रं विधत्ते—

असत्रं वा एतयदछन्दोमं यच्छन्दोमा भवन्ति
तेन सत्रं देवता एव पृष्ठैरव रुन्धते पशूच्छन्दो-
मैरोजो वै वीर्यं पृष्ठानि पशवश्छन्दोमा ओज-
स्येव वीर्यं पशुषु प्रति तिष्ठन्ति, इति ।

पूर्ववद्धारुषेयम् ।

ऋतुगतामहःसंख्यां प्रशंसति—

षट्त्रिंशद्वात्रो भवति षट्त्रिंशदक्षरा बृहती
बार्हताः पशवो बृहत्यैव पशूनव रुन्धते बृहती छन्दसाः
स्वाराज्यमाश्रुताश्रुवते स्वाराज्यं य एवं विद्वांसः
षट्त्रिंशद्वात्रमासते सुवर्गमेव लोकं यन्ति, इति ।

पशूनां बार्हतत्वं चयनब्राह्मणे स्पष्टमान्नातम्—‘छन्दांसि पशुष्वाजिमयु-
स्तान्बृहत्युदजयत्समाद्बार्हताः पशव उच्यन्ते’ इति । किंच, छन्दसां मध्ये बृहती
स्वाराज्यं प्राप्तवती । तस्मादेतदनुष्ठापिन इह स्वाराज्यं प्राप्य परम स्वर्गं
प्राप्नुवन्ति ॥

अथोदयनीयं विधत्ते—

अतिरात्रावभितो भवतः सुवर्गस्य
लोकस्य परिगृहीत्यै, इति ॥

प्रायणीयेन सह निर्देष्टुं द्विवचनम् । स्वर्गहेतुत्वस्य विधिवाक्ये स्पष्टत्वात्-
स्परिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहितायाच्छेषे सप्तमकाण्डे चतुर्थप्रपाठके

षष्ठोऽनुवाकः ॥ ६ ॥

वसिष्ठो हतपुत्रोऽकामयत विन्देयं प्रजामभि
सौदासान्भवेयमिति स एतमेकस्मान्नपञ्चाशमपश्य-
त्तमाऽहरत्तेनायजत ततो वै सोऽविन्दत प्रजामभि
सौदासान्भवय एवं विद्वांसं एकस्मान्नपञ्चाशमा-
सते विन्दन्ते प्रजामभि भ्रातृव्यान्भवन्ति त्रयस्त्रि-
वृतोऽग्निष्टोमा भवन्ति वज्रस्यैव मुखं स श्यन्ति
दश पञ्चदशा भवन्ति पञ्चदशो वज्रः (१) वज्र-
मेव भ्रातृव्येभ्यः प्र हरन्ति षोडशिमदशमहर्भवति
वज्र एव वीर्यं दधति द्वादश सप्तदशा भवन्त्यन्नाय-
स्यावरुद्ध्या अथो प्रैव तैर्जायन्ते पृष्ठयः षष्ठहो
भवति षड्वा ऋतवः षट्पृष्ठानि पृष्ठैरेवर्तूनन्वा-
रोहन्त्युतुभिः संवत्सरं ते संवत्सर एव प्रति तिष्ठन्ति
द्वादशैकविंशति भवन्ति प्रतिष्ठित्या अथो रुचमे-
वाऽऽत्मन् (२) दधते बहवः षोडशिनो भवन्ति
विजित्यै षडाश्विनानि भवन्ति षड्वा ऋतव ऋतु-
ष्वेव प्रति तिष्ठन्त्युनातिरिक्त्वा वा एता रात्रय
ऊनास्तयदेकस्यै न पञ्चाशदतिरिक्त्वास्तयद्भूर्यसीर-
ष्टार्चत्वारिंशत ऊनाच्च खलु वा अतिरिक्त्वाच्च

(एकोनपञ्चाशदाप्रकथनम्)

प्रजापतिः प्राजायत ये प्रजाकामाः पशुकामाः
स्युस्त एता आसीरन्प्रैव जायन्ते प्रजया पशुभि-
र्वैराजो वा एष यज्ञो यदेकस्मान्नपञ्चाशो य एवं
विद्वांसं एकस्मान्नपञ्चाशमासते विराजमेव गच्छ-
न्त्यन्नादा भवन्त्यतिरात्रावभितो भवतोऽन्नायस्य
परिगृहीत्यै (३)

(वज्रं आत्मन्प्रजया द्वाविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके सप्तमोऽनुवाकः ॥ ७ ॥

(अथ सप्तमाष्टके चतुर्थप्रपाठके सप्तमोऽनुवाकः ।)

वसिष्ठः । हतपुत्र इति हत-पुत्रः । अकामयत ।
विन्देयं । प्रजामिति प्र-जाम् । अभीति । सौदासान् ।
भवेयम् । इति । सः । एतम् । एकस्मान्नपञ्चाशमित्येक-
स्मात्-नपञ्चाशम् । अपश्यत् । तम् । एति । अहरत् ।
तेन । अयजत् । ततः । वै । सः । अविन्दत । प्रजामिति
प्र-जाम् । अभीति । सौदासान् । अभवत् । ये । एवम् ।
विद्वांसः । एकस्मान्नपञ्चाशमित्येकस्मात्-नपञ्चाशम् ।
आसते । विन्दन्ते । प्रजामिति प्र-जाम् । अभीति ।

भ्रातृव्यान् । भवन्ति । त्रयः । त्रिवृत इति त्रि-वृतः ।
 अग्निष्टोमा इत्यग्नि-स्तोमाः । भवन्ति । वज्रस्य । एव ।
 मुखम् । समिति । श्यन्ति । दश । पञ्चदशा इति पञ्च-
 दशाः । भवन्ति । पञ्चदश इति पञ्च-दशः । वज्रः (१) ।
 वज्रम् । एव । भ्रातृव्येभ्यः । प्रेति । हरन्ति । षोडशिम-
 दिति षोडशि-मत् । दशमम् । अहः । भवति । वज्र ।
 एव । वीर्यम् । दधति । द्वादश । सप्तदशा इति सप्त-दशाः ।
 भवन्ति । अन्नायस्येत्यन्न-अयस्य । अवरुद्ध्य इत्यव-
 रुद्ध्यै । अथो इति । प्रेति । एव । तैः । जायन्ते । पृष्ठ्यः ।
 षडह इति षट्-अहः । भवति । षट् । वै । ऋतवः । षट् ।
 पृष्ठानि । पृष्ठैः । एव । ऋतून् । अन्वारोहन्तीत्यनु-आरो-
 हन्ति । ऋतुभिरित्यु-भिः । संवत्सरमिति सं-वत्सरम् ।
 ते । संवत्सर इति सं-वत्सरे । एव । प्रतीति । तिष्ठन्ति ।
 द्वादश । एकविंशा इत्येक-विंशाः । भवन्ति । प्रति-
 ष्ठित्या इति प्रति-स्थित्यै । अथो इति । रुचम् । एव ।
 आत्मन् (२) । दधते । बहवः । षोडशिनः । भवन्ति ।
 विजित्या इति वि-जित्यै । षट् । आश्विनानि । भवन्ति ।
 षट् । वै । ऋतवः । ऋतुषु । एव । प्रतीति । तिष्ठन्ति ।
 ऊनातिरिक्ता इत्यून-अतिरिक्ताः । वै । एताः । रात्रयः ।
 ऊनाः । तत् । यत् । एकस्यै । न । पञ्चाशत् । अति-

(एकोनपञ्चाशद्रात्रकथनम्)

रिक्ता इत्यति—रिक्ताः । तत् । यत् । भूर्यसीः । अष्टाच-
 त्वारिःशत इत्यष्टा—चत्वारिःशतः । ऊनात् । च । खलु ।
 वै । अतिरिक्तादित्यति—रिक्तात् । च । प्रजापतिरिति
 प्रजा—पतिः । प्रेति । अजायत । ये । प्रजाकामा इति
 प्रजा—कामाः । पशुकामा इति पशु—कामाः । स्युः । ते ।
 एताः । आसीरन् । प्रेति । एव । जायन्ते । प्रजयेति प्र-
 जया । पशुभिरिति पशु—भिः । वैराजः । वै । एषः ।
 यज्ञः । यत् । एकस्मान्नपञ्चाश इत्येकस्मात्—नपञ्चाशः ।
 ये । एवम् । विद्वांसः । एकस्मान्नपञ्चाशमित्येकस्मात्—
 नपञ्चाशम् । आसते । विराजमिति वि—राजम् । एव ।
 गच्छन्ति । अन्नादा इत्यन्न—अदाः । भवन्ति । अतिरात्रा-
 वित्यति—रात्रौ । अभितः । भवतः । अन्नाद्यस्येत्यन्न-
 अद्यस्य । परिगृहीत्या इति परि—गृहीत्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके सप्तमोऽनुवाकः ॥ ७ ॥

(अथ सप्तमकाण्डे चतुर्थप्रपाठके सप्तमोऽनुवाकः ।)

षष्ठे षट्षिणशद्रात्रोऽभिहितः । अथ सप्तम एकोनपञ्चाशद्रात्रोऽभिधीयते ।

तमेतं विधत्ते—

वसिष्ठो हतपुत्रोऽकामयत् विन्देय प्रजामभि सौदा-
 सान्भवेयमिति स एतमेकस्मान्नपञ्चाशमपश्यत्तमाऽ-
 हरत्तेनायजत ततो वै सोऽविन्दत प्रजामभि सौदा-
 सानभवय एवं विद्वांस एतस्मान्नपञ्चाशमासेते
 विन्दन्ते प्रजामभि भ्रातृव्यान्भवन्ति, इति ।

विश्वामित्रशापेन हतेषु पुत्रेषु प्रजां शत्रुक्षयं च कामयमानो वसिष्ठस्तदुपा-
 यत्वेनैकस्मान्नपञ्चाशं निश्चित्य तदनुष्ठानेन प्रजां लब्ध्वा सौदासानभ्यभवत् ।
 सुदासस्य पुत्राः सौदासास्ते च वसिष्ठस्य शत्रवः । वसिष्ठवच्यजमाना अपि
 तदनुष्ठानेन प्रजां लब्ध्वा भ्रातृव्यानभिभवन्ति ।

अथाहानि विधत्ते—

त्रयस्त्रिवृतोऽग्निष्टोमा भवन्ति वज्र-
 स्यैव मुखं सः श्यन्ति, इति ।

त्रिवृत्स्तोमयुक्ता अग्निष्टोमरूपा अर्हर्विशेषास्त्रयः कर्तव्याः । 'त्रिवृतमेव वज्र-
 संभृत्य भ्रातृव्याय प्रहरति' इति श्रुत्यन्तरात्रिवृद्रूपस्य वज्रस्य मुखमनेन
 तीक्ष्णी कुर्वन्ति ।

अथान्यानि कानिचिदहानि विधत्ते—

दश पञ्चदशा भवन्ति पञ्चदशो वज्रो
 वज्रमेव भ्रातृव्येभ्यः प्र हरन्ति, इति ।

पञ्चदशस्तोमयुक्ता अर्हर्विशेषा दशसंख्याकाः कर्तव्याः । 'तं पञ्च-
 दशस्तोमो मध्यत उदतृणत्' इत्येवमन्यत्र हिंसाहेतुत्वश्रवणात्पञ्चदशस्य
 वज्रत्वम् ।

अथान्यदर्हर्विधत्ते—

षोडशिमदशममहर्भवति वज्र एव वीर्यं दधति, इति ।

षोडशस्तोत्रयुक्तं दशरात्रस्य दशममविवाक्यमेकमहः कार्यम् । तेन
 पूर्वोक्ते वज्रे वीर्यं स्थापयन्ति ।

(एकोनपञ्चाशद्वात्रकथनम्)

अथान्यानि कानिचिदहानि विधत्ते—

द्वादश समदशा भवन्त्यन्नायस्याव-

रुद्ध्यथा अथो प्रैव तैर्जायन्ते, इति ।

सप्तदशस्तोमयुक्ता अर्हविशेषा द्वादशसंख्याकाः कार्याः । समदशस्तोम-
स्योदरभागजन्यत्वादन्नहेतुत्वम् । समदशाक्षरस्य प्रजापतिरूपत्वाच्च प्रजाहे-
तुत्वम् ।

अथ षट्संख्याकान्यहानि विधत्ते—

पृष्ठ्यः षडहो भवति षड्वा ऋतवः

षट्पृष्ठानि पृष्ठैरेवतूनन्वारोहन्त्यृतुभिः संव-

त्सरं ते संवत्सर एव प्रति तिष्ठन्ति, इति ।

अथान्यानि कानिचिदहानि विधत्ते—

द्वादशैकविंशति भवन्ति प्रतिष्ठित्या

अथो रुचभेवाऽऽत्मन्दधते, इति ।

एकविंशस्तोमयुक्ता अर्हविशेषा द्वादश कर्तव्याः । एकविंशस्तोमस्य प्रति-
ष्ठित्त्वं कान्तिहेतुत्वं चासकृद्भुक्तम् ।

अथान्यानि कानिचिदहानि विधत्ते—

बहवः षोडशिनो भवन्ति विजित्यै, इति ।

षोडशस्तोत्रयुक्ता अर्हविशेषा यावन्तोऽपेक्षितास्तावन्तः कार्याः । अत्र
त्रिभिरपेक्षितसंख्यायाः पूरणात्रयः कार्याः ।

एतत्क्रतुगतेषु षट्स्वहःस्वाश्विनशस्त्रं विधत्ते—

षडाश्विनानि भवन्ति षड्वा ऋतव

ऋतुष्वेव प्रति तिष्ठन्ति, इति ।

एकोनपञ्चाशद्द्वयं स्तोति—

ऊनातिरिका वा एता रात्रय ऊनास्तयदेकस्यै न

ऊनातिरिकास्तयद्भूयसीरष्टाचत्वारिंशत ऊनाश्च

खलु वा अतिरिक्ताच्च प्रजापतिः प्राजायत, इति ।

अस्मिन्क्रतौ विद्यमाना एता रात्रय ऊनाश्चातिरिक्ताश्च भवन्ति । कथमिति तदुच्यते—यद्यस्मात्कारणादेकोनपञ्चाशदेकया रात्र्या वर्जिता पञ्चाशत्संख्या तस्मादेता ऊनाः । यद्यस्मात्कारणादष्टाचत्वारिंशत्संख्याया अधिकास्तस्मादातिरिक्ताः । प्रजापतिः पुरा क्वचिद्नादल्पाद्वीर्यात्प्रौढशरीररूपाः प्रजा असृजत । क्वचिच्चातिरिक्तादधिकादाकाशादेरुत्तरोत्तरन्यूनान्वाय्वादीनसृजत । तस्माद्नातिरिक्तरूपोऽयं क्रतुः प्रशस्तः ।

पूर्वं विधिवान्क्येऽभिहितं फलमुपसंहरति—

ये प्रजाकामाः पशुकामाः स्युस्त एता आसी-

रन्प्रैव जायन्ते प्रजया पशुभिः, इति ।

क्रतुगतामहःसंख्यां प्रशंसति—

वैराजो वा एष यज्ञो यदेकस्मान्नपञ्चाशो

य एवं विद्वांस एकस्मान्नपञ्चाशमा-

सते विराजमेव गच्छन्त्यन्नादा भवन्ति, इति ।

चतुर्ष्वहर्दशकेषु दशसंख्यासद्भावान्मुख्यं वैराजत्वम् । पञ्चमस्य दशकस्यैकेन न्यूनत्वेऽपि वैराजत्वमुपचरितुं शक्यम् । ' न वा एकेनाक्षरेण च्छन्दांसि वियन्ति न द्वाभ्याम् ' इति श्रुत्यन्तरात् । अतो वैराजत्वाद्दक्षप्रप्तिः ।

प्रायणीयोदयनीयौ विधत्ते—

अतिरात्रावभितो भवतोऽन्नाद्यस्य परिगृहीत्यै, इति ॥

उक्तन्यायेनान्नहेतुत्वाद्दक्षपरिग्रहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे तृतीयप्रपाठके

सप्तमोऽनुवाकः ॥ ७ ॥

(अथ सप्तमाष्टके चतुर्थप्रपाठकेऽष्टमोऽनुवाकः ।)

संवत्सराय दीक्षिष्यमाणा एकाष्टकायां दीक्षे-
रन्नेषा वै संवत्सरस्य पत्नी यदेकाष्टकैतस्यां वा

(संवत्सरसत्रदीक्षाकालः)

एष एताश्च रात्रिं वसति साक्षादेव संवत्सरमारभ्य
 दीक्षन्त आर्तं वा एते संवत्सरस्याभि दीक्षन्ते य
 एकाष्टकायां दीक्षन्तेऽन्तनामानावृत्तु भवतो व्यस्तं
 वा एते संवत्सरस्याभि दीक्षन्ते य एकाष्टकायां
 दीक्षन्तेऽन्तनामानावृत्तु भवतः फल्गुनीपूर्णमासे दीक्षे-
 रन्मुखं वा एतत् (१) संवत्सरस्य यत्फल्गुनी-
 पूर्णमासो मुखत एव संवत्सरमारभ्य दीक्षन्ते तस्यै-
 कैव निर्या यत्सामेधये विष्वान्त्संपद्यते चित्रापूर्णमासे
 दीक्षेरन्मुखं वा एतत्संवत्सरस्य यच्चित्रापूर्णमासो
 मुखत एव संवत्सरमारभ्य दीक्षन्ते तस्य न का
 चन निर्या भवति चतुरहे पुरस्तात्पौर्णमास्यै दीक्षे-
 रन्तेषामेकाष्टकायां क्रयः संपद्यते तेनैकाष्टकां न
 छम्बट्कुर्वन्ति तेषाम् (२) पूर्वपक्षे सुत्या सं
 पद्यते पूर्वपक्षं मासा अभि संपद्यन्ते ते पूर्वपक्ष
 उत्तिष्ठन्ति तानुत्तिष्ठत ओषधयो वनस्पतयोऽनूत्ति-
 ष्ठन्ति तान्कल्याणी कीर्तिरनूत्तिष्ठत्यरात्सुरिमे यज-
 माना इति तदनु सर्वे राध्वन्ति (३) ॥

(एतच्छम्बट्कुर्वन्ति तेषां चतुस्त्रिंशच्च)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठकेऽष्टमोऽनुवाकः ॥ ८ ॥

संवत्सरायेति सं-वत्सराय । दीक्षिष्यमाणाः । एकाष्ट-
कायामित्येक-अष्टकायाम् । दीक्षेरन् । एषा । वै । संवत्स-
रस्येति सं-वत्सरस्य । पत्नी । यत् । एकाष्टकेत्येक-
अष्टका । एतस्याम् । वै । एषः । एताम् । रात्रिम् । वसति ।
साक्षादिति स-अक्षात् । एव । संवत्सरमिति सं-वत्सरम् ।
आरभ्येत्या-रभ्य । दीक्षन्ते । आर्तम् । वै । एते । संव-
त्सरस्येति सं-वत्सरस्य । अभीति । दीक्षन्ते । ये । एका-
ष्टकायामित्येक-अष्टकायाम् । दीक्षन्ते । अन्तनामानावि-
त्यन्त-नामानौ । ऋतू इति । भवतः । व्यस्तमिति वि-
अस्तम् । वै । एते । संवत्सरस्येति सं-वत्सरस्य । अभीति ।
दीक्षन्ते । ये । एकाष्टकायामित्येक-अष्टकायाम् । दीक्षन्ते ।
अन्तनामानावित्यन्त-नामानौ । ऋतू इति । भवतः ।
फल्गुनीपूर्णमास इति फल्गुनी-पूर्णमासे । दीक्षेरन् ।
मुखम् । वै । एतत् (१) । संवत्सरस्येति सं-वत्सरस्य ।
यत् । फल्गुनीपूर्णमास इति फल्गुनी-पूर्णमासः । मुखतः ।
एव । संवत्सरमिति सं-वत्सरम् । आरभ्येत्या-रभ्य ।
दीक्षन्ते । तस्य । एका । एव । निर्येति निः-या । यत् ।
सामेध्य इति सां-मेध्ये । विषुवानिति विषु-वान् । संपर्बत-

(संवत्सरसप्तदीक्षाकालः)

इति सं-पद्यते । चित्रापूर्णमास इति चित्रा-पूर्णमासे ।
 दीक्षेरन् । मुखम् । वै । एतत् । संवत्सरस्येति सं-वत्सरस्य ।
 यत् । चित्रापूर्णमास इति चित्रा-पूर्णमासः । मुखतः ।
 एव । संवत्सरमिति सं-वत्सरम् । आरभ्येत्या-रभ्य ।
 दीक्षन्ते । तस्य । न । का । चन । निर्येति निः-या ।
 भवति । चतुरह इति चतुः-अहे । पुरस्तात् । पौर्णमास्या
 इति पौर्ण-मास्यै । दीक्षेरन् । तेषाम् । एकाष्टकायामित्येक-
 अष्टकायाम् । क्रयः । समिति । पद्यते । तेन । एकाष्टका-
 मित्येक-अष्टकाम् । न । छम्बट् । कुर्वन्ति । तेषाम्
 (२) । पूर्वपक्ष इति पूर्व-पक्षे । सुत्या । समिति ।
 पद्यते । पूर्वपक्षमिति पूर्व-पक्षम् । मासाः । आभि । समिति ।
 पद्यन्ते । ते । पूर्वपक्ष इति पूर्व-पक्षे । उदिति । तिष्ठन्ति ।
 तान् । उच्छिष्टत् इत्युत्-तिष्ठतः । ओषधयः । वनस्पतयः ।
 अनु । उदिति । तिष्ठन्ति । तान् । कल्याणी । कीर्तिः ।
 अनु । उदिति । तिष्ठन्ति । अरात्सुः । इमे । यजमानाः ।
 इति । तत् । अन्विति । सर्वे । राध्वन्ति (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

चतुर्थप्रपाठकेऽष्टमोऽनुवाकः ॥ ८ ॥

सप्तमेऽनुवाक एकोनपञ्चाशद्रात्रोऽभिहितः । अथाष्टमादिषु चतुर्ध्वनुवाकेषु संवत्सरसत्रमभिधीयते ।

तत्राष्टमेऽनुवाके संवत्सरसत्रस्य दीक्षाकालं विधत्ते—

संवत्सराय दीक्षिष्यमाणा एकाष्टकायां
दीक्षेरन्नेषा वै संवत्सरस्य पत्नी यदे-
काष्टकैतस्यां वा एष एता* रात्रिं वसति
साक्षादेव संवत्सरमारभ्य दीक्षन्ते, इति ।

ये यजमानाः संवत्सरसत्रार्थं दीक्षिष्यन्ते ते यजमाना एकाष्टकायां माघकृष्णाष्टम्यां दीक्षां कुर्युः । येयमेकाष्टकाभिमानीनी देवता सेयं संवत्सराभिमानिनो देवस्य पत्नी । एकाष्टकाया अभिमानीदेवतारूपत्वं गर्भधारणादवगम्यते । तथा चाग्निकाण्डे मन्त्र आम्रायते—‘एकाष्टका तपसा तप्यमाना जजान गर्भं महिमानमिन्द्रम्’ इति । संवत्सरस्य पतित्वं चान्यत्र मन्त्रान्तरेणाऽऽज्ञातम्—‘एकाष्टका तपसा तप्यमाना संवत्सरस्य या पत्नी दुदुहे प्रपीना’ इति ।

एष संवत्सराभिमानी देव एतां माघकृष्णाष्टमीं रात्रिं सर्वाभ्येतस्यामेकाष्टका देवतायामेव वसति । अतस्तत्र दीक्षां कुर्वन्तो यजमाना मुख्यमेव संवत्सरमारभ्य दीक्षितवन्तो भवन्ति ।

तमेतं पक्षं दूषयित्वा पक्षान्तरं विधत्ते—

आर्तं वा एते संवत्सरस्याभि दीक्षन्ते य एकाष्टकायां दीक्षन्तेऽन्तनामानावृतू भवतो व्यस्तं वा एते संवत्सरस्याभि दीक्षन्ते य एकाष्टकायां दीक्षन्तेऽन्तनामानावृतू भवतः फल्गुनीपूर्णमासे दीक्षेरन्मुखं वा एतत्संवत्सरस्य यत्फल्गुनीपूर्णमासो मुखत एव संवत्सरमारभ्य दीक्षन्ते, इति ।

ये यजमाना एकाष्टकायां दीक्षन्ते ते यजमानाः संवत्सरसत्रस्याऽऽर्तमभि विनाशमभिलक्ष्य दीक्षन्ते । तत्रायं हेतुः—पुष्य(पौष)माघरूपाष्टत्ववयवौ संवत्स-

(संवत्सरसत्रदीक्षाकालः)

रस्यान्त इत्येतन्नामधारिणौ । तयोः शिशिरर्तुरूपत्वात् । तेन चर्तुना पूर्वसंष-
त्सरस्य समासत्वात्पौषपौर्णमासीमारभ्य फाल्गुनपौर्णमास्याः प्राचीनः कालः
संवत्सरस्यान्तः । किंचैकाष्टकायां दीक्षमाणाः संवत्सरस्य व्यस्तमपि विपर्या-
समभिलक्ष्य दीक्षन्ते । आदौ हि दीक्षा कर्तव्या । अयं च संवत्सरस्यान्तः
कालः । ऋत्वचयत्रयोरेकयोरुक्तन्यायेनान्तनामोपेतत्वात् । तस्मादुत्तरफल्गु-
नीयुक्ते पूर्णमासे दीक्षां कुर्युः । तस्य च भाविसंवत्सरोपक्रमदिनत्वात् । एत-
देवाभिप्रेत्याऽऽधानब्राह्मणे समान्नातम्—‘उत्तरयोरादधीत । एषा वै प्रथमा
रात्रिः संवत्सरस्य । यदुत्तरे फल्गुनी ।’ इति ।

एतमपि पक्षं दूषयित्वा पक्षान्तरं विधत्ते—

तस्यैकैव निर्या यत्सामेद्ये विष्वान्संपद्यते चित्रा-
पूर्णमासे दीक्षेरन्मुखं वा एतत्संवत्सरस्य यच्चि-
त्रापूर्णमासो मुखत एव संवत्सरमारभ्य दीक्षन्ते
तस्य न का चन निर्या भवति, इति ।

तस्य फल्गुनीपूर्णमासदीक्षापक्षस्यैकैव निर्या वक्ष्यमाण एव एव दोषः,
न तु पूर्वोक्तार्तत्वव्यस्तत्वदोषौ । कोऽसावेको दोष इति स उच्यते—समीचीना
अतिवर्षणक्षमा भेषा यस्मिन्वर्षर्तौ सोऽयं संमेघः । तस्य संवन्धी प्रत्यासन्नः
कालः सामेद्यः । अस्मिन्काले विष्वानहः(?) संपद्यते । तथा हि विष्वानिति
संवत्सरस्य मध्यवर्ती मुख्योऽहर्विशेषः । ततः पूर्वं पणमामा उत्तरे च षणमासाः ।
तयोरुभयोर्मासषट्कयोर्मध्ये सोऽहर्विशेषः कर्तव्यः । अत्र च फल्गुनीपूर्ण-
मासमारभ्य द्वादश दीक्षा द्वादशोपसदश्चानुष्टायोत्तरदिने प्रथममासोपक्रमः
कार्यः । तथा सति चैत्रशुद्धनवम्यामुपक्रमो भवति । आश्वयुजशुद्धाष्टम्यां मास-
षट्कं समाप्य नवम्यां विष्वान्कार्यः । स च वर्षर्तौः प्रत्यासन्नः । भाद्रपदपौ-
र्णमास्यां वर्षर्तौ समाप्ते सत्यनन्तरमासवर्तित्वात् । अतो वर्षर्तुसमीपे विषुवादि-
नसंपत्तिपरिहाराय चित्रानक्षत्रयुक्तायां पौर्णमास्यां दीक्षा कर्तव्या । सोऽपि
चसन्तर्तुमध्यपातित्वात्संवत्सरस्य मुखमेव । अतो मुखत एवाऽऽरम्भः कृतो
भवति । एवं सति कार्तिकशुद्धनवम्यां विष्वान्संपद्यते । तच्च दिनं वर्षर्तौर्वृ-
र्चति । अतो वृष्टिशङ्काया अभावाद्विस्मभेणानुष्ठानुं शक्यत इति तस्य पक्षस्य न
कोऽपि दोषोऽस्ति ।

अथ गुणविशेषमवलोक्य पक्षान्तरं विधत्ते—

चतुरहे पुरस्तात्पौर्णमास्यै दीक्षेरन्ते-
 षामेकाष्टकायां क्रयः सं पद्यते
 तेनैकाष्टकां न छम्बट्कुर्वन्ति, इति ।

माघपौर्णमास्याः पुरस्ताच्चतुरहे शुक्लैकादश्यां दीक्षेरन् । तथा सति माघकृ-
 ष्णसप्तम्यां द्वादशदीक्षाणां समाप्तत्वात्तदनन्तरवर्तिन्यामेकाष्टकायां सोमक्रयः
 संपद्यते । तथा सत्येकाष्टकाया अप्युपयुक्तत्वात्संवत्सरपत्नीत्वेन मुख्यामेतां
 न छम्बट्कुर्वन्ति निष्प्रयोजनां न कुर्वन्ति । ततः संवत्सरपत्न्याः सत्कार
 एको गुणः ।

अथ गुणान्तरं दर्शयति—

तेषां पूर्वपक्षे सुत्या सं पद्यते पूर्वपक्षं मासा
 अभि सं पद्यन्ते ते पूर्वपक्ष उत्तिष्ठन्ति तानु-
 त्तिष्ठत ओषधयो वनस्पतयोऽनूत्तिष्ठन्ति
 तान्कल्याणी कीर्तिरनूत्तिष्ठत्यरात्सुरिभे यज-
 माना इति तदनु सर्वे राधुवन्ति, इति ॥

तेषामेकाष्टकायां क्रयमनुत्तिष्ठतां यजमानानां तद्दिनमारभ्यानुष्ठीयमाना उप-
 सदश्वेत्रशुद्धचतुर्थ्यां संपद्यन्ते । तत उत्तरदिने क्रियमाणा सुत्या शुक्लपक्ष
 एवोपक्रान्ता भवति । तत आरभ्य सर्वेऽपि मासाः शुक्लपक्षमेवाभिलक्ष्य
 समाप्यन्ते । तेषु समाप्तेषु ते सत्रिणोऽपि पूर्वपक्ष एव सत्रादुत्तिष्ठन्ति ।
 उत्तिष्ठतस्तान्यजमानाननु भूम्यामोषधयो वनस्पतयश्च सत्कर्मानुष्ठानसाम-
 धर्यादुद्भवं गच्छन्ति । तदुद्भवे सति तान्यजमानाननु पुण्यकीर्तिरुत्तिष्ठति ।
 कीदृशी कीर्तिरिति सोच्यते—इमे यजमाना अरात्सुः समृद्धिं गता इत्येतादृशी
 कीर्तिः । सत्कीर्त्युत्थानमनु सर्वे प्राणिनः समृद्धा भवन्ति । एतदीयेन सत्क-
 र्मानुष्ठानेन भूमौ सर्वसस्याभिवर्धनात् । तस्पादीदृशं गुणसंग्रमवेक्ष्य माघशुक्लै-
 कादश्यां दीक्षेत्ययमेव मुख्यः पक्षः ।

अत्र मीमांसा ॥

षष्ठाध्यायस्य पञ्चमपादे दशमाधिकरणे चिन्तितम्—

गवामयन उक्ता तु या काचित्पूर्णिमाऽथवा ।

चैत्री माघयुत काचित्स्यादविशेषात्प्रशंसया ॥

चैत्री स्यात्क्रय एकाष्टकायामित्युपवर्णितम् ।

माघकृष्णाष्टमी त्वेकाष्टकाऽतो माघपूर्णिमा ॥

गवामयने श्रूयते—‘ चतुरहे पुरस्तात्पौर्णमास्यै दीक्षेरन्तेषामेकाष्टकायां क्रयः संपद्यते ’ इति । पौर्णमास्याः पूर्वस्मिंश्चतुरहे दीक्षेरन्नेकादश्यां दीक्षामारभेत । तथा सति पौर्णमास्या उपरितने सप्तमे दिने द्वादश दीक्षाः पूर्यन्ते । तत उपरितन्यामष्टम्यां सोमक्रय इत्यर्थः । तत्र विशेषस्यादृष्टत्वाद्या काचित्पूर्णिमेत्येकः पक्षः । ‘ चित्रापूर्णमासे दीक्षेरन्मुखं वा एतत्संवत्सरस्य यच्चित्रापूर्णमासः ’ इति प्रशस्यमानतया चैत्री पौर्णमासीति द्वितीयः पक्षः । याज्ञिकसमाख्यया माघकृष्णाष्टम्येकाष्टका । तत्र सोमक्रयसंपत्तये माघ्याः पौर्णमास्याः पूर्वस्यामेकादश्यां दीक्षाऽऽरब्धव्या ॥

इति श्रीमत्सायणाचार्यविरचिते माघवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे चतुर्थप्रपाठ-

केऽष्टमोऽनुवाकः ॥ ८ ॥

(अथ सप्तमाष्टके चतुर्थप्रपाठके नवमोऽनुवाकः ।

सुवर्गं वा एते लोकं यन्ति ये सत्रमुपयन्त्य-
भीन्धत एव दीक्षाभिरात्मानं* श्रपयन्त उपसद्भि-
द्वाभ्यां लोमाव यन्ति द्वाभ्यां त्वचं द्वाभ्यामसृद्वाभ्यां
मांसं द्वाभ्यामस्थि द्वाभ्यां मज्जानमात्मदीक्षिणं वै
सत्रमात्मानमेव दीक्षिणां नीत्वा सुवर्गं लोकं यन्ति

शिखामनु प्र वपन्त ऋद्ध्य अथो रधीयाःसः
सुवर्गं लोकमयमेति (१) ॥

(सुवर्गं पञ्चाशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके नवमोऽनुवाकः ॥ ९ ॥

(अथ सप्तमाष्टके चतुर्थप्रपाठके नवमोऽनुवाकः ।)

सुवर्गमिति सुवः—गम् । वै । एते । लोकम् । यन्ति ।
ये । सत्रम् । उपयन्तीत्युप—यन्ति । अभीति । इन्धते । एव ।
दीक्षाभिः । आत्मानम् । श्रपयन्ते । उपसद्भिरित्युपसत्—
भिः । द्वाभ्याम् । लोमं । अवेति । यन्ति । द्वाभ्याम् ।
त्वचम् । द्वाभ्याम् । असूत् । द्वाभ्याम् । माःसम् ।
द्वाभ्याम् । अस्थि । द्वाभ्याम् । मज्जानम् । आत्मदाक्षि-
णमित्यात्म—दक्षिणम् । वै । सत्रम् । आत्मानम् । एव ।
दक्षिणाम् । नीत्वा । सुवर्गमिति सुवः—गम् । लोकम् ।
यन्ति । शिखाम् । अनु । प्रेति । वपन्ते । ऋद्ध्यै । अथो
इति । रधीयाःसः । सुवर्गमिति सुवः—गम् । लोकम् ।
अयाम् । इति (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके नवमोऽनुवाकः ॥ ९ ॥

(अथ सप्तमकाण्डे चतुर्थप्रपाठके नवमोऽनुवाकः ।)

अष्टमे संवत्सरसत्रस्य दीक्षाकाल उक्तः । अथ नवमे दीक्षा उपसदश्चोच्यन्ते ।
ता उभयीर्विधत्ते —

सुवर्गं वा एते लोकं यन्ति ये सत्रमुपयन्त्यभीन्धत
एव दीक्षाभिरात्मानं श्रपयन्त उपसद्भिः, इति ।

सप्रानुष्ठायिनः स्वर्गं गच्छन्ति । अतस्तद्योग्यतायै स्वदीक्षाभिरात्मानं
स्वदेहमभीन्धत एव सर्वतो ज्वलयन्त्येव । उपसद्भिस्तु श्रपयन्ते स्वदेहं
पचन्ति । तस्मादीक्षा उपसदश्चानुष्ठेया इति विध्युन्नयः । यद्यपि द्वादशाहविकृ-
तित्वेन प्राप्तास्तथाऽपि विकृतिलिङ्गत्वाय स्तुतये वा तदनुवादोऽस्तु ।

अथ विभज्य प्रशंसां कुर्वंस्तासामुभयविधानां द्वादशत्वं प्रकटयति—

द्वाभ्यां लोमाव यन्ति द्वाभ्यां त्वचं द्वाभ्या-
मसृद्द्वाभ्यां मांसं द्वाभ्यामस्थि द्वाभ्यां
मज्जानमात्मदक्षिणं वै सत्रमात्मानमेव दक्षिणां
नीत्वा सुवर्गं लोकं यन्ति, इति ।

द्वाभ्यां दिनद्वयानुष्ठेयाभ्यां दीक्षाभ्यामुपसद्भ्यां च स्वकीयं लोम हवि-
रर्थमवद्यन्ति । अनन्तरभाविनीभ्यां द्वाभ्यां त्वचमवद्यन्ति । एवं रक्तमांसा-
स्थिमज्जसु योजनीयम् । यदेतत्सत्रं तदेतदात्मदक्षिणं वै स्वशरीरमेव तत्र
दक्षिणा, नत्वन्या गवादिरूपाऽस्ति । तस्मात्स्वशरीरमेव दक्षिणारूपेण नीत्वा
स्वर्गं प्राप्नुवन्ति ।

यदुक्तं सूत्रकारेण—‘ सत्रं चेद्रूपनकाले सशिखानि वपन्ते ’ इति, तदे-
तद्विधत्ते—

शिखामनु प्र वपन्त ऋद्ध्या अथो
रघीयांसः सुवर्गं लोकमयामेति, इति ॥

शिखामनुलक्ष्य प्रकर्षेण वपनं कुर्युः । तत्र मृतत्वभ्रूपाणां केशानामपगमा-

त्समृद्ध्यै भवति । अपि च केशभाररहिता रघीयांसो लघुतराः सन्तः स्वर्गं प्राप्नुयामेत्यनेनाभिप्रायेण सशिश्वं वपनं कुर्युः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे चतुर्थप्रपाठके
नवमोऽनुवाकः ॥ ९ ॥

(अथ सप्तमाष्टके चतुर्थप्रपाठके दशमोऽनुवाकः)

ब्रह्मवादिनो वदन्त्यतिरात्रः परमो यज्ञक्रतूनां
कस्मात्तं प्रथममुप यन्तीत्येतद्वा अग्निष्टोमं
प्रथममुप यन्त्यथोक्थ्यमथ बोद्धाशिनमथातिरात्रम-
नुपूर्वमेवैतयज्ञक्रतूनुपेत्य तानालभ्य परिगृह्य सोम-
मेवैतत्पिबन्त आसते ज्योतिष्टोमं प्रथममुप यन्ति
ज्योतिष्टोमो वै स्तोमानां मुखं मुखत एव
स्तोमान्प्र युञ्जते ते (१) सःस्तुता विराजमभि
सं पद्यन्ते द्वे चर्चावति रिच्येते एकया गौरतिरिक्त
एकयाऽऽयुरूनः सुवर्गो वै लोको ज्योतिरुर्गिरा-
दृत्सुवर्गमेव तेन लोकं यन्ति रथंतरं दिवा भवति
रथंतरं नक्तमित्याहुर्ब्रह्मवादिनः केन तदजामीति
सौभरं तृतीयसवने ब्रह्मसामं बृहत्तन्मध्यतो दधति
विधृत्यै तेनाजामि (२) ॥

(त एकान्न पञ्चाशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके दशमोऽनुवाकः ॥ १० ॥

ब्रह्मवादिन इति ब्रह्मवादिनः । वदन्ति । अतिरात्र
इत्यतिरात्रः । परमः । यज्ञक्रतूनामिति यज्ञक्रतूनाम् ।
कस्मात् । तम् । प्रथमम् । उपेति । यन्ति । इति ।
एतत् । वै । अग्निष्टोममित्यग्निस्तोमम् । प्रथमम् ।
उपेति । यन्ति । अथ । उक्थ्यम् । अथ । षोडशिनम् ।
अथ । अतिरात्रमित्यतिरात्रम् । अनुपूर्वमित्यनु-
पूर्वम् । एव । एतत् । यज्ञक्रतूनामिति यज्ञक्रतून् ।
उपेत्येत्युप-इत्य । तान् । आलभ्येत्या-लभ्य । परिगृ-
ह्येति परिगृह्य । सोमम् । एव । एतत् । पिबन्तः ।
आसते । ज्योतिष्टोममिति ज्योतिःस्तोमम् । प्रथमम् ।
उपेति । यन्ति । ज्योतिष्टोम इति ज्योतिःस्तोमः ।
वै । स्तोमानाम् । मुखम् । मुखतः । एव । स्तोमान् ।
प्रेति । युञ्जते । ते (१) । संस्तुता इति संस्तुताः ।
विराजमिति वि-राजम् । अभि । समिति । पयन्ते । द्वे
इति । च । ऋचौ । अतीति । रिच्येतेइति । एकया ।
गौः । अतिरिक्त इत्यतिरिक्तः । एकया । आयुः ।
ऊनः । सुवर्ग इति सुवः-गः । वै । लोकः । ज्योतिः ।
ऊर्क । विराडिति वि-राट् । सुवर्गमिति सुवः-गम् ।

ए॒व । ते॒न । लो॒कम् । य॒न्ति । रथं॒तर॒मि॒ति रथं—तर॒म् ।
दि॒वा । भ॒वति । रथं॒तर॒मि॒ति रथं—तर॒म् । न॒क्तम् । इति॑ ।
आ॒हुः । ब्र॒ह्म॒वा॒दि॒न इति॑ ब्रह्म—वा॒दि॒नः । के॒न । तत् ।
अ॒जा॒मि । इति॑ । सौ॒भ॒रम् । तृ॒ती॒य॒स॒व॒न इति॑ तृतीय—
स॒व॒ने । ब्र॒ह्म॒सा॒म॒मि॒ति ब्रह्म—सा॒म॒म् । बृ॒हत् । तत् ।
म॒ध॒य॒तः । द॒धा॒ति । वि॒धृ॒त्या इति॑ वि—धृ॒त्यै । ते॒न ।
अ॒जा॒मि (२) ॥

इति कृष्णयजुर्वेदीयतैत्तिरीयसंहिनापदपाठे सप्तमाष्टके
चतुर्थप्रपाठके दशमोऽनुवाकः ॥ १० ॥

(अथ सप्तमकाण्डे चतुर्थप्रपाठके दशमोऽनुवाकः ।)

नवमे दीक्षा उपसदश्चोक्ताः । अथ दशमे प्रायणीयाख्यं प्रथममहुरुच्यते ।
सदेतद्विधत्ते—

ब्रह्मवादिनो वदन्त्यतिरात्रः परमो यज्ञक्रतूनां कस्मात्
प्रथममुप यन्तीत्येतद्वा अग्निष्टोमं प्रथममुप यन्त्यथो-
क्थ्यमथ षोडशिनमथातिरात्रमनुपूर्वमेवैतयज्ञक्रतूनु-
पेत्य तानालभ्य परिगृह्य सोमेमेवैतत्पिबन्त आसते
ज्योतिष्टोमं प्रथममुप यन्ति ज्योतिष्टोमो वै
स्तोमानां मुखं मुखत एव स्तोमान्प्र युञ्जते, इति ।

योऽयमतिरात्राख्यः क्रतुः सोऽयं यज्ञक्रतूनां परमः सोमयागरूपा ये क्रत-
वस्तेषां मध्ये चरमः । अग्निष्टोम उक्थ्यः षोडशयतिरात्र इत्येतस्य तदीयक्रम-
त्त्वादग्निष्टोमस्य च प्राथम्यम् । प्रजननं ज्योतिरित्यनुवाके 'तस्मादाहुर्ज्येष्ठयज्ञः'
इत्याम्नातम् । एवं सत्यग्निष्टोमं परित्यज्य चरमभाविनमतिरात्रं कस्मात्कारणा-

(प्रायणीयाह्वयप्रथमाहाभिधानम्)

त्सत्रे प्रथममनुतिष्ठन्तीति ब्रह्मवादिनां प्रश्नः । तत्राभिज्ञा एवमुत्तरमाहुः—
नात्राग्निष्टोमः परित्यक्तः । अत्राग्निष्टोमोक्थ्यपोढइयतिरात्राणामुत्तरात्तरस्य
पूर्वपूर्वगर्भितत्वात् । द्वादशस्तोत्रमग्निष्टोममन्तर्भाव्य पुनः स्तोत्रत्रयाधिक्ये-
नोक्थ्यः संपद्यते । तमन्तर्भाव्य पुनरेकस्तोत्राधिक्येन षोडशी संपद्यते । तम-
न्तर्भाव्य पुनस्त्रयोदशस्तोत्राधिक्येनातिरात्रः संपद्यते । अतः सत्रिणोऽतिरात्र-
मनुतिष्ठन्तीति यदेतद्वा एतस्मिन्सोमानुष्ठानेऽग्निष्टोमं प्रथममनुतिष्ठन्ति, अथो-
क्थ्यषोढइयतिरात्रान्, तदेतदनुपूर्वमेवानुक्रमेणैव यज्ञक्रतूनुपेत्यानुष्ठानुं निश्चित्य
तान्क्रतूनुपक्रम्य परितः स्वीकृत्य ततः सर्वत्र सोममेव पिबन्तः सत्रिण आसते ।
तस्माद्मग्निष्टोमपरित्यागाभावादतिरात्ररूपं ज्योतिष्टोमं प्रथममनुतिष्ठेयुः । स हि
ज्योतिष्टोमो ज्योतिर्गौरायुरित्येतन्नामकानां स्तोमानां क्रतूनां मुखसदृशः ।
तस्मान्मुखत एवाऽऽरभ्य स्तोमान्क्रतून्सत्रिणः प्रयुञ्जते ।

गोष्टोमायुष्टोमाभ्यां पूर्वभावित्वं ज्योतिष्टोमस्य प्रकारान्तरेण पुनः प्रशंसति-
ते सऽस्तुता विराजमभि सं पद्यन्ते द्वे चर्चा-
वति रिच्येते एकया गौरतिरिक्त एकयाऽऽयु-
रूनः सुवर्गो वै लोको ज्योतिरूर्ग्विराट्-
त्सुवर्गमेव तेन लोकं यन्ति, इति ।

ज्योतिष्टोमे स्तोत्रगता य ऋग्विशेषाः सन्ति ते संस्तुताः सन्तो विराजं
दशसंख्यामेव प्राप्नुवन्ति न तु न्यूना नाप्यधिकाः । इतरयोस्तु गोष्टोमायुष्टोम-
योर्द्वे ऋचावतिरिच्येते, दशसंख्यां न प्राप्नुतः । तत्कथमिति तदुच्यते—एकयर्चा
गोष्टोमो दशसंख्याया अतिरिक्तः । आयुष्टोमस्त्वेकया न्यूनः । तस्माद्विराड्-
पत्वं ज्योतिष्टोमस्य प्राशस्त्ये हेतुः । किंच भासकत्वाज्ज्योतिष्टोमः स्वर्गलोका-
त्मको विराड्-रूपः । तस्माद्बुभयथा प्रशस्तेन तेन ज्योतिष्टोमेन स्वर्गं लोकं
प्राप्नुवन्ति ।

अथास्मिन्नतिरात्रसंस्थे ज्योतिष्टोमे सामविशेषं विधत्ते—

रथंतरं दिवा भवति रथंतरं नक्तमित्याहुर्ब्रह्मवादिनः
केन तदजामीति सौभरं तृतीयसवने ब्रह्मसामं
बृहत्चन्मध्यतो दधति विधृत्यै तेनाजामि, इति ॥

दिवा पृष्ठस्तोत्रं रथंतरं गीयते, नक्तमपि रात्रिपर्यायेषु रथंतरं गीयते,
तत्तदानीमालस्यं भवति । तादृशालस्यपरिहारः केनान्येन साम्ना भवतीति

ब्रह्मवादिनां प्रश्नः । तत्राभिज्ञा उत्तरमाहुः—सौभराख्यं यदन्यत्सामास्ति तत्तृतीयसवने ब्रह्मसामत्वेन गेयम् । तच्च बृहत्प्रौढं, तदेतद्बृहद्रथंतरयो-
रुभयोर्मध्ये स्थापयन्ति । तच्च यज्ञस्य धृत्यै संपद्यते । तेन विजातीयसाम्नाऽऽ-
लस्यपरिहारो भवति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

दशमोऽनुवाकः ॥ १० ॥

(अथ सप्तमाष्टके चतुर्थप्रपाठक एकादशोऽनुवाकः ।)

ज्योतिष्टोमं प्रथममुप यन्त्यस्मिन्नेव तेन लोके
प्रति तिष्ठन्ति गोष्टोमं द्वितीयमुप यन्त्यन्तरिक्ष एव
तेन प्रति तिष्ठन्त्यायुष्टोमं तृतीयमुप यन्त्यमुष्मिन्नेव
तेन लोके प्रति तिष्ठन्तीयं वाव ज्योतिरन्तरिक्षं गौर-
सावायुर्यदेतान्त्स्तोमानुपयन्त्येष्वेव तल्लोकेषु सत्रि-
णः प्रति तिष्ठन्तो यन्ति ते सस्तुता विराजम् (१)
अभि सं पद्यन्ते द्वे चर्चावर्ति रिच्येते एकया गौर-
तिरिक्त एकयाऽऽयुरूनः सुवर्गो वै लोको ज्योति-
रूर्ग्विराडूर्जमेवाव रुन्धते ते न क्षुधाऽऽर्तिमार्छन्त्य-
क्षोधुका भवन्ति क्षुत्संबाधा इव हि सत्रिणोऽग्नि-
ष्टोमावभितः प्रधी तावुकथ्या मध्ये नभ्यं तत्तदे-
तत्परियद्देवचक्रं यदेतेन (२) षडहेन यन्ति
देवचक्रमेव समारोहन्त्यरिष्ट्यै ते स्वस्ति समश्नुवते

षडहेन॑ यन्ति॒ षड्वा॑ क्त॒वं क्तु॒ष्वेव॑ प्रति॒ तिष्ठ॑-
न्त्यु॒भयतो॑ज्योतिषा॒ यन्त्यु॒भयत॑ ए॒व सु॒वर्गे॑ लोके
प्रति॒तिष्ठ॑न्तो यन्ति॒ द्वौ षड॑हौ भवत॒स्तानि॑ द्वाद॒शा-
हानि॒ सं प॑द्यन्ते द्वाद॒शो वै पुरु॑षो द्वे स॒कथ्यौ॑ द्वौ
बा॒हू आ॒त्मा च॒ शिर॑श्च च॒त्वार्य॑ङ्गानि॒ स्तनौ॑
द्वाद॒शौ (३) तत्पुरु॑षमनु॒ पर्या॑वर्तन्ते त्रयः षड॒हा
भवन्ति॒ तान्य॑ष्टाद॒शाहानि॑ सं प॑द्यन्ते नवा॒न्यानि॑
नवा॒न्यानि॑ न॒व वै पुरु॑षे प्रा॒णास्त॒प्राणान॑नु॒ पर्या॑-
वर्तन्ते च॒त्वारः॑ षड॒हा भवन्ति॑ तानि॒ चतु॑र्विंशति-
र॒हानि॑ सं प॑द्यन्ते चतु॑र्विंशतिर॒र्धमा॑साः संवत्सर-
स्तत्सं॑वत्सरमनु॒ पर्या॑वर्तन्तेऽप्रति॒ष्ठितः॑ संवत्सर॒ इति॑
खलु॒ वा आ॒हुर्व॑र्षीयान्प्रति॒ष्ठाया॑ इत्येता॒वद्वै संवत्स॑-
रस्य॒ ब्राह्म॑णं यावन्मा॒सो मा॒सिमा॑स्ये॒व प्रति॑ति-
ष्ठ॑न्तो यन्ति (४) ॥

(विराजमेतेन द्वादशावेतावद्वा अष्टौ च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठक एकादशोऽनुवाकः ॥ ११ ॥

(अथ सप्तमाष्टके चतुर्थप्रपाठक एकादशोऽनुवाकः ।)

ज्योति॑ष्ठोममि॒ति ज्योतिः॑—स्तो॒मम् । प्रथ॑मम् । उपेति॑ ।
यन्ति॑ । अ॒स्मिन् । ए॒व । तेन॑ । लो॒के । प्रती॑ति । तिष्ठ॑न्ति ।

गोष्टोममिति गो—स्तोमम् । द्वितीयम् । उपेति । यन्ति ।
 अन्तरिक्षे । एव । तेन । प्रतीति । तिष्ठन्ति । आयुष्टोम-
 मित्यायुः—स्तोमम् । तृतीयम् । उपेति । यन्ति । अमुष्मिन् ।
 एव । तेन । लोके । प्रतीति । तिष्ठन्ति । इयम् । वाव ।
 ज्योतिः । अन्तरिक्षम् । गौः । असौ । आयुः । यत् ।
 एतान् । स्तोमान् । उपयन्तीत्युप—यन्ति । एषु । एव ।
 तत् । लोकेषु । सत्रिणः । प्रतितिष्ठन्त इति प्रति—तिष्ठन्तः ।
 यन्ति । ते । सस्तुता इति सं—स्तुताः । विराजमिति
 वि—राजम् (१) । अभि । समिति । पयन्ते । द्वे इति ।
 च । ऋचौ । अतीति । रिच्येते इति । एकया । गौः ।
 अतिरिक्त इत्यति—रिक्तः । एकया । आयुः । ऊनः ।
 सुवर्ग इति सुवः—गः । वै । लोकः । ज्योतिः । ऊर्क ।
 विराडिति वि—राट् । ऊर्जम् । एव । अवेति । रुन्धते ।
 ते । न । क्षुधा । आतिम् । एति । ऋच्छन्ति । अक्षो-
 धुकाः । भवन्ति । क्षुत्संवाधा इति क्षुत्—संवाधाः । इव ।
 हि । सत्रिणः । अग्निष्टोमावित्यग्नि—स्तोमौ । अभितः ।
 प्रधी इति प्र—धी । तौ । उक्थ्याः । मध्ये । नभ्यम् ।
 तत् । तत् । एतत् । परियदिति परि—यत् । देवचक्र-
 मिति देव—चक्रम् । यत् । एतेन (२) । षडहेनेति
 षट्—अहेन । यन्ति । देवचक्रमिति देव—चक्रम् । एव ।

(मासगताहकथनम्)

समारोहन्तीति सम्—आरोहन्ति । अरिष्टचै । ते । स्वस्ति ।
समिति । अश्रुवते । षडहेनेति षट्—अहेन । यन्ति । षट् ।
वै । ऋतुवः । ऋतुषु । एव । प्रतीति । तिष्ठन्ति । उभयतो-
ज्योतिषेत्युभयतः—ज्योतिषा । यन्ति । उभयतः । एव ।
सुवर्ग इति सुवः—गे । लोके । प्रतितिष्ठन्त इति प्रति-
तिष्ठन्तः । यन्ति । द्वौ । षडहाविति षट्—अहौ । भवतः ।
तानि । द्वादश । अहानि । समिति । पयन्ते । द्वादशः ।
वै । पुरुषः । द्वे इति । सक्थ्यौ । द्वौ । बाहू इति । आत्मा ।
च । शिरः । च । चत्वारि । अङ्गानि । स्तनौ । द्वादशी
(३) । तत् । पुरुषम् । अन्विति । पर्यावर्तन्त इति
परि—आवर्तन्ते । त्रयः । षडहा इति षट्—अहाः । भवन्ति ।
तानि । अष्टादशेत्यष्टा—दश । अहानि । समिति । पयन्ते ।
नव । अन्यानि । नव । अन्यानि । नव । वै । पुरुषे ।
प्राणा इति प्र—अनाः । तत् । प्राणानिति प्र—अनान् ।
अन्विति । पर्यावर्तन्त इति परि—आवर्तन्ते । चत्वारः ।
षडहा इति षट्—अहाः । भवन्ति । तानि । चतुर्विंशति-
रिति चतुः—विंशतिः । अहानि । समिति । पयन्ते ।
चतुर्विंशतिरिति चतुः—विंशतिः । अर्धमासा इत्यर्ध-
मासाः । संवत्सर इति सं—वत्सरः । तत् । संवत्सरमिति
सं—वत्सरम् । अन्विति । पर्यावर्तन्त इति परि—

आवर्तन्ते । अप्रतिष्ठित इत्यप्रति—स्थितः । संवत्सर इति
सं—वत्सरः । इति । खलु । वै । आहुः । वर्षीयान् ।
प्रतिष्ठाया इति प्रति—स्थायाः । इति । एतावत् । वै ।
संवत्सरस्येति सं—वत्सरस्य । ब्राह्मणम् । यावत् । मासः ।
मासिगतीति मासि—मासि । एव । प्रतितिष्ठन्त इति
प्रति—तिष्ठन्तः । यन्ति (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठक एकादशोऽनुवाकः ॥ ११ ॥

(अथ सप्तकाण्डे चतुर्थप्रपाठक एकादशोऽनुवाकः ।)

दशमे प्रायणीयमहरुक्तम् । अथैकादशे मासगतान्युच्यन्ते ।
तत्राऽऽदौ तावज्जिण्यहाचि विधत्ते—

ज्योतिष्टोमं प्रथममुप यन्त्यस्मिन्नेव तेन लोके
प्रति तिष्ठन्ति गोष्टोमं द्वितीयमुप यन्त्यन्तरिक्ष
एव तेन प्रति तिष्ठन्त्यायुष्टोमं तृतीयमुप यन्त्यमु-
ष्मिन्नेव तेन लोके प्रति तिष्ठन्तीयं वाव ज्योति-
रन्तरिक्षं गौरसाशायुर्यदेतान्स्तोमानुपयन्त्येष्वेव
तल्लोकेषु सत्रिणः प्रतितिष्ठन्तो यन्ति, इति ।

ज्योतिष्टोमगोष्टोमायुष्टोमा एकाहविशेषाः । एतैरेवानुलोमप्रतिलोमगतैर-
भिष्टुवः षडहः संपद्यते । तस्मिन्षडहे पूर्वभागवर्तिनोऽनुलोमगता एतेऽनुष्टेयाः ।
क्रमेणैतैर्लोकत्रये प्रतिष्ठा भवति । ज्योतिरादीनां भूरादिरूपत्वादेतेषां त्रयाणा-
मनुष्ठानेन सत्रिणो लोकत्रये प्रतिष्ठिताः सुखेन व्यवहरन्ति । पूर्वस्मिन्ननुवाके

(मासगताहकथनम्)

प्रथमदिनेऽनुष्ठेयः प्रायणीयाख्योऽतिरात्ररूपो ज्योतिष्टोमो विहितः । इह तु तृतीयदिनेऽनुष्ठेयोऽग्निष्टोमात्मको ज्योतिष्टोम इति विशेषः ।

तस्यैतस्याग्निष्टोमरूपस्य ज्योतिष्टोमस्य प्राथम्यं पूर्वोक्तातिरात्रवृत्तशंसति-
ते सःस्तुता विराजमभि सं पयन्ते द्वे चर्चावति
रिच्येते एकया गौरतिरिक्त एकयाऽऽयुरूनः
सुवर्गो वै लोको ज्योतिरूर्ग्विराडूर्जमेवाव
रुन्धते ते न क्षुधाऽऽर्तिमार्छन्त्यक्षोधुका भवन्ति
क्षुत्संबाधा इव हि सत्रिणः, इति ।

ज्योतिष्टोमस्य स्तोत्रियागतसंख्यया विराट्संपत्तौ विराज ऊर्ध्वपत्वात्ते
सत्रिणः क्षुधा संपादितामार्तिं न प्राप्नुवन्ति । किं त्वक्षोधुकाः सर्वदा भुद्र-
हिता भवन्ति । सत्रिणामनुष्ठानप्रयासबाहुल्यात्प्रायेण ते क्षुत्संपादितबाधयुक्ता
इव भवन्ति । तस्मात्तेषां क्षुत्परिहारायोर्ध्वपविराट्संपत्तियुक्तो ज्योतिष्टोम
एव प्रथममनुष्ठेयः ।

इदानीमुक्तैर्ज्योतिरादिभिरनुलोमप्रतिलोमगतैर्निष्पन्नमभिप्लवषडहं रथच-
क्ररूपकृप्त्या विधत्ते—

अग्निष्टोमावभितः प्रधी तावुकथ्या मध्ये नभ्यं तत्तदे-
तत्परियदेवचक्रं यदेतेन षडहेन यन्ति देवचक्र-
मेव समारोहन्त्यरिष्ट्यै ते स्वस्ति समश्रुवते, इति ।

लोके रथचक्रं फलकत्रयेण निष्पाद्यते । तत्र पार्श्ववर्तिनी फलके प्रधी-
इत्युच्येते । प्रकर्षेण धीयते धार्यते मध्यफलकमाभ्यामिति प्रधी । मध्यफलकं
तु नभ्यमित्युच्यते नाभिस्थानीयत्वात् । एवं च सत्यत्र चक्ररूपस्याभिप्लवषड-
हस्याभितो वर्तमानावाद्यन्तदिनयोरनुष्ठेयौ ज्योतिःशब्दाभिधेयौ यावाग्निष्टोमौ
तावुभौ प्रधी । ये च मध्यवर्तिनां गौरायुर्गौरित्येतन्नामान उक्थ्यरूपाश्चत्वारः
ऋतवस्ते सर्वे मिलित्वा मध्ये स्थितं नभ्यं तद्भवति । तदेतदभिप्लवषडहकूपं
परियत्पुनः प्रवर्तमानं देवचक्रमित्युच्यते । यद्यद्येतेन देवचक्ररूपेण षडहेन
यजमाना अनुष्ठानं निष्पादयेयुस्तार्हि ते यजमाना देवचक्रमेव समारोहन्ति ।
तच्चाऽऽरोहणमरिष्ट्यै हिंसाराहित्याय भवति । हिंसारहिताश्च ते स्वस्ति समश्रु-
वते क्षेमं प्राप्नुवन्ति ।

पुनरपि षडहं प्रशंसति—

षडहेन यन्ति षड्वा ऋतव
ऋतुष्वेव प्रति तिष्ठन्ति, इति ।

तस्य षडहस्यानुलोमप्रतिलोमरूपत्रयहात्मकत्वं विधत्ते—

उभयतो ज्योतिषा यन्त्युभयत एव
सुवर्गे लोके प्रतितिष्ठन्तो यन्ति, इति ।

ज्योतिर्गौरायुरित्येवमानुलोम्ये सत्यादौ ज्योतिः, आयुर्गौर्ज्योतिरित्ये
प्रातिलोम्ये सत्यन्ते ज्योतिः । एवमुभयतो ज्योतिषा षडहेनानुष्ठाने सति स्वर्ग
प्रवेशकाले फलावसानकाले च प्रतितिष्ठन्तोऽवज्ञारहिताः सन्तः संचरन्ति ।

तस्य च षडहस्य द्विरावृत्तिं विधत्ते—

द्वौ षडहौ भवतस्तानि द्वादशाहानि सं पद्यन्ते द्वाद-
शो वै पुरुषो द्वे सकथ्यौ द्वौ बाहू आत्मा च शिरश्च
चत्वार्यङ्गानि स्तनौ द्वादशौ तत्पुरुषमनुपर्यावर्तन्ते, इति ।

सक्थिशब्देन श्रोणीद्वयमुच्यते । बाहुशब्देनांसद्वयम् । आत्मा मध्यदेहः
शिरः प्रसिद्धम् । हस्तौ पादौ च मिलित्वा चत्वार्यङ्गानि । ततो द्वौ स्तनं
द्वादशसंख्यापूरकौ । तथा सत्येवं द्वादशाहानि पुरुषमनुसृत्य पर्यावृत्ता
भवन्ति ।

तस्य च षडहस्य तृतीयामावृत्तिं विधत्ते—

त्रयः षडहा भवन्ति तान्यष्टादशाहानि
सं पद्यन्ते नवान्यानि नवान्यानि नव
वै पुरुषे प्राणास्तत्प्राणाननु पर्यावर्तन्ते, इति ।

पूर्वाभ्यां द्विरावृत्ताभ्यां सह त्रित्वम् । अष्टादशानामह्नां द्वेषा विभागे र्श
नवसंख्यया नवच्छिद्रगतप्राणाननुसृत्य षडहास्त्रयः पर्यावृत्ता भवन्ति ।

अत्राऽऽक्षेपसमाधानमुखेन सर्वमासानुष्ठानं विधत्ते—

चत्वारः षडहा भवन्ति तानि चतुर्विंशति-
रहानि सं पद्यन्ते चतुर्विंशतिरर्धमासाः

संवत्सरस्तत्संवत्सरमनु पर्यावर्तन्ते, इति ।

संख्याद्वारेणार्धमासद्वारा संवत्सरमनुसृत्य चत्वारः षडहाः पर्यावृत्ता भवन्ति । अत्र मासपूरणाय पृष्ठयः षडहोऽध्याहर्तव्यः । अत एव ऋच्छन्दोगा आमनन्ति- ' यदेष पृष्ठयः षडहो भवति वीर्य एवान्ततः प्रतितिष्ठन्ति ' इति ।

अथ पूर्वाभिस्तिष्ठभिरावृत्तिभिः सह चतुर्थीमावृत्तिं विधत्ते —

प्रतिष्ठितः संवत्सर इति खलु वा आहुर्वर्षी-
 यान्प्रतिष्ठाया इत्येतावद्वै संवत्सरस्य ब्राह्मणं
 यावन्मासो मासिमास्येव प्रतितिष्ठन्तो यन्ति, इति ॥

पूर्वोक्तन्यायेन मास एकः प्रतिष्ठितो न संवत्सरः, तस्योक्तप्रतिष्ठाहेतोर्मासादूर्ध्वीयस्त्वादत्यन्ताधिकत्वादित्येव केचिच्चोग्रवादिन आहुः । अत्रैतदुत्तरं— मासो ब्राह्मणं पूर्वोक्तरीत्या मासस्य प्रतिपादकं ब्राह्मणवाक्यं यावदस्ति एतावदेव संवत्सरस्य प्रतिपादकं ब्राह्मणं, न त्वितोऽधिकं किञ्चिन्नूतनमस्ति । अनेनैव प्रकारेण प्रतिमासमनुतिष्ठन्तो यजमानास्तस्मिन्मासि प्रतितिष्ठन्तः क्रमेण संवत्सरं यन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यैत्तिरीयसंहिताभाष्ये सप्तमकाण्डे चतुर्थप्रपाठक

एकादशोऽनुवाकः ॥ ११ ॥

(अथ सप्तमाष्टके चतुर्थप्रपाठके द्वादशोऽनुवाकः ।)

भेष॒स्त्वा॑ प॒च॒तैर॑वतु॒ लो॒हित॑ग्रीव॒श्छा॒गैः श॒ल्म॒-
 लि॒वृ॒द्ध्या॑ प॒र्णो ब्र॒ह्म॑णा पृ॒क्षो मे॒धेन॑ न्य॒ग्रोध॑श्च॒-
 म॒सैरु॑दु॒म्बर॑ ऊ॒र्जा गा॑यत्री छ॒न्दोभि॑स्त्रि॒वृ॒त्स्तो॑मैर॒वन्तीः
 स्था॒वन्ती॑स्त्वाऽव॒न्तु प्रि॒यं त्वां प्रि॒याणां॑ व॒र्षि॒ष्ठ॒-

माप्यानां निधीनां त्वा निधिपतिः हवामहे
वसो मम (१) ॥

(मेषः षट्त्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके द्वादशोऽनुवाकः ॥ १२ ॥

(अथ सप्तमाष्टके चतुर्थप्रपाठके द्वादशोऽनुवाकः ।)

मेषः । त्वा पचतैः । अवतु । लोहितग्रीव इति
लोहित—ग्रीवः । छागैः । शल्मलिः । वृद्ध्या । पर्णः ।
ब्रह्मणा । पृक्षः । मेधेन । न्यग्रोधः । चमसैः । उदुम्बरः ।
ऊर्जा । गायत्री । छन्दाभिरिति छन्दः—भिः । त्रिवृदिति
त्रि—वृत् । स्तोमैः । अर्वन्तीः । स्थ । अर्वन्तीः ।
त्वा । अवन्तु । प्रियम् । त्वा । प्रियाणाम् । वर्षिष्ठम् ।
आप्यानाम् । निधीनामिति नि—धीनाम् । त्वा । निधिप-
तिमिति निधि—पतिम् । हवामहे । वसो इति ।
मम (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके द्वादशोऽनुवाकः ॥ १२ ॥

(अथ सप्तमकाण्डे चतुर्थप्रपाठके द्वादशोऽनुवाकः ।)

एकादशे संवत्सरगतेषु सर्वमासेष्वहानि विहितानि । अथावशिष्टेष्वनुवा
केष्वश्वमेधाहुमन्त्रा उच्यन्ते ।

(अश्वमेधाङ्गमन्त्रकथनम्)

कल्पः—‘ मेषस्त्वा पचतैरवत्विति पर्यग्नौ क्रियमाणेऽपाव्यानि जुहोति ’ इति ।

पाठस्तु—

मेषस्त्वा पचतैरवतु लोहितग्रीवश्छागैः शल्मलि-
वृद्ध्या पर्णो ब्रह्मणा पृक्षो मेधेन न्यग्रोधश्चमसैरु-
दुम्बर ऊर्जा गायत्री छन्दोभिस्त्रिवृत्स्तोमैः, इति ।

अविजातौ मुख्यः पुमान्यो मेपोऽस्ति सोऽयं पचतैर्हविष्वेन पचनीयैः क्षुद्रै-
रविविशेषैः सह हेऽश्व त्वामवतु । एवमुत्तरेण्वापि मन्त्रेषु त्वामवत्वित्यनुपञ्जनी-
यम् । अजजातौ योऽयं मुख्यो वस्तो लोहितग्रीवः सोऽयमन्यैश्छागैः सह
त्वामवतु । शल्मलिरत्युन्नतो वृक्षःविशेषः । स च स्वकीयया वृद्ध्या सह
त्वामवतु । पर्णः पलाशवृक्षः । स च स्वाभिमानिना ब्रह्मणा मन्त्रेण वा सह
त्वामवतु । पृक्षो यज्ञियेषु मुख्यो वृक्षः । स च मेधेन यज्ञेन सह त्वामवतु ।
न्यग्रोधश्चमसहेतुवृक्षः । स च स्वकार्यैश्चमसैः सह त्वामवतु । उदुम्बरः
प्रसिद्धः । स चोर्जा स्वकीयफलेन त्वामवतु । गायत्री चान्यैस्त्रिपुवादिच्छ-
न्दोभिः सह त्वामवतु । त्रिवृत्स्तोमश्चान्यैः पञ्चदशादिस्तोमैः सह त्वामवतु ।
एतैर्नवभिर्मन्त्रैरपाव्याख्या आहुतीर्जुहुयात् ।

कल्पः—‘ता दक्षिणान्केशपक्षानुद्ध्य सर्व्यान्प्रसृतस्य दक्षिणानूरुनाग्रानाः
सिग्भिर्भभिधून्वत्यस्त्रिः प्रदक्षिणमश्वं ध्रुवन्त्यः परियन्त्यवन्तीः स्येति ’ इति ।
अत्र तच्छब्देन राजपत्न्यः परामृश्यन्ते, तासां प्रकृतत्वात् । मृतमश्वं प्रति
पत्नीभिः क्रियमाण एष उपचारः ।

पाठस्तु—

अवन्तीः स्थावन्तीस्त्वाऽवन्तु प्रियं त्वा
प्रियाणां वर्षिष्ठमाप्यानां निधीनां त्वा
निधिपति* हवामहे वसो मम, इति ॥

ताः पत्न्यः परस्परं संवोध्य वदन्ति—हे राजपत्न्यो युयमवन्तीः स्थाश्वस्य
पालयिष्यः स्थ । हेऽश्व त्वामवन्तीः पालयिष्यः पत्न्योऽवन्तु रक्षन्तु । मम
वसो वासयितस्तादृश हेऽश्व प्रियाणां मध्येऽतिप्रियं त्वां हवामह आह्वयामः ।

आप्यानां कामप्राप्तिहेतूनां मध्ये वर्षिष्ठमतिशयेन वृद्धं त्वां हवामहे । तथा
निधीनां शङ्खपद्मादीनां मध्ये निधिपतिमत्यन्तमधिकस्य निधेः पालयितारं
त्वां हवामहे ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे चतुर्थप्रपाठके
द्वादशोऽनुवाकः ॥ १२ ॥

(अथ सप्तमाष्टके चतुर्थप्रपाठके त्रयोदशोऽनुवाकः)

कूप्याभ्यः स्वाहा कूल्याभ्यः स्वाहा विकर्याभ्यः
स्वाहाऽवट्याभ्यः स्वाहा खन्याभ्यः स्वाहा हरवाभ्यः
स्वाहा सूयाभ्यः स्वाहा सरस्याभ्यः स्वाहा वैश-
न्तीभ्यः स्वाहा पल्वल्याभ्यः स्वाहा वर्ष्याभ्यः
स्वाहाऽवर्ष्याभ्यः स्वाहा ह्यादुनीभ्यः स्वाहा
पृष्वाभ्यः स्वाहा स्यन्दमानाभ्यः स्वाहा स्थाव-
राभ्यः स्वाहा नादेयीभ्यः स्वाहा सैन्धवीभ्यः स्वाहा
समुद्रियाभ्यः स्वाहा सर्वाभ्यः स्वाहा (१) ॥

(कूप्याभ्यश्चत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके त्रयोदशोऽनुवाकः ॥ १३ ॥

(अथ सप्तमाष्टके चतुर्थप्रपाठके त्रयोदशोऽनुवाकः ।)

कूप्याभ्यः । स्वाहा । कूल्याभ्यः । स्वाहा । विक-
र्याभ्य इति वि-कर्याभ्यः । स्वाहा । अवट्याभ्यः । स्वाहा ।

(अथमेवाहमन्त्रकथनम्)

खन्याभ्यः । स्वाहा । ह्यद्याभ्यः । स्वाहा । सूयाभ्यः ।
 स्वाहा । सरस्याभ्यः । स्वाहा । वैशन्तीभ्यः । स्वाहा ।
 पल्वल्याभ्यः । स्वाहा । वर्ष्याभ्यः । स्वाहा । अवर्ष्याभ्यः ।
 स्वाहा । ह्यादुनीभ्य इति ह्यादुनिभ्यः । स्वाहा ।
 पृष्वाभ्यः । स्वाहा । स्यन्दमानाभ्यः । स्वाहा ।
 स्थावराभ्यः । स्वाहा । नादेयीभ्यः । स्वाहा ।
 सैन्धवीभ्यः । स्वाहा । समुद्रियाभ्यः । स्वाहा । सर्वाभ्यः ।
 स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके त्रयोदशोऽनुवाकः ॥ १३ ॥

(अथ सप्तमाष्टके चतुर्थप्रपाठके त्रयोदशोऽनुवाकः ।)

अपाच्यहोममन्त्रा द्वादशेऽभिहिताः । अथानुवाकद्रयेनापां होमा उच्यन्ते ।
 तथा च ब्राह्मणम्—‘कूप्याभ्यः स्वाहाऽद्भ्यः स्वाहेत्यपां होमाञ्जुहोति’
 इति ।

तत्र प्रथमानुवाकमन्त्रानाह—

कूप्याभ्यः स्वाहा कूल्याभ्यः स्वाहा विकर्याभ्यः
 स्वाहाऽवर्ष्याभ्यः स्वाहा खन्याभ्यः स्वाहा ह्यद्याभ्यः
 स्वाहा सूयाभ्यः स्वाहा सरस्याभ्यः स्वाहा वैश-
 न्तीभ्यः स्वाहा पल्वल्याभ्यः स्वाहा वर्ष्याभ्यः
 स्वाहाऽवर्ष्याभ्यः स्वाहा ह्यादुनीभ्यः स्वाहा

पृष्वाभ्यः स्वाहा स्यन्दमानाभ्यः स्वाहा स्थाव-
राभ्यः स्वाहा नादेयीभ्यः स्वाहा सैन्धवीभ्यः स्वाहा
समुद्रियाभ्यः स्वाहा सर्वाभ्यः स्वाहा, इति ॥

कूपे भवाः कूप्या आपः । नदीपूरणेन कूले तीरे भवाः कूल्याः । विकरे
भूविवरे भवा विकर्याः । अवटे गर्ते भवा अवट्याः । खननेन निष्पन्नाः
खन्याः । हृदे भवा हृद्याः । सूदे पङ्के भवाः सूद्याः । सरसि भवाः सरस्याः ।
वेशन्ते भवा वैशन्त्यः । यत्र कूल्यादौ पुनः पुनरापो विशन्ति तत्रत्या इत्यर्थः ।
पल्वलेऽत्यल्पजलाशये भवाः पल्वल्याः । वर्षे भवा वर्ष्याः । वर्षनैरपेक्ष्येण
भूमाववस्थिता अवर्ष्याः । प्रवाहध्वनिसहिता हानुन्यः । अवश्यायजन्याः
पृष्वाः । प्रवाहरूपाः स्यन्दमानाः । एकत्रावस्थिताः स्थावराः । नद्यां भवा
नादेय्यः । सिन्धौ पुंनदे भवाः सैन्धव्यः । समुद्रे भवाः समुद्रियाः । अनुक्त-
संग्रहार्थः सर्वशब्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे चतुर्थप्रपाठके
त्रयोदशोऽनुवाकः ॥ १३ ॥

(अथ सप्तमाष्टके चतुर्थप्रपाठके चतुर्दशोऽनुवाकः)

अद्भ्यः स्वाहा वहन्तीभ्यः स्वाहा परिवहन्तीभ्यः
स्वाहा समन्तं वहन्तीभ्यः स्वाहा शीघ्रं वहन्तीभ्यः
स्वाहा शीघ्रं वहन्तीभ्यः स्वाहोग्रं वहन्तीभ्यः
स्वाहा भीमं वहन्तीभ्यः स्वाहाऽम्भोभ्यः स्वाहा
नभोभ्यः स्वाहा महोभ्यः स्वाहा सर्वस्मै स्वाहा(१)॥

(अद्भ्य एकात्र त्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके चतुर्दशोऽनुवाकः ॥ १४ ॥

अद्भ्य इत्यत्-भ्यः । स्वाहा । वहन्तीभ्यः । स्वाहा ।
 परिवहन्तीभ्य इति परि-वहन्तीभ्यः । स्वाहा ।
 समन्तमिति सम्-अन्तम् । वहन्तीभ्यः । स्वाहा ।
 शीघ्रम् । वहन्तीभ्यः । स्वाहा । शीभम् । वहन्तीभ्यः । स्वाहा ।
 उग्रम् । वहन्तीभ्यः । स्वाहा । भीमम् । वहन्तीभ्यः ।
 स्वाहा । अम्भोभ्य इत्यम्भः-भ्यः । स्वाहा । नभोभ्य
 इति नभः-भ्यः । स्वाहा । महोभ्य इति महः-भ्यः ।
 स्वाहा । सर्वस्मै । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके चतुर्दशोऽनुवाकः ॥ १४ ॥

(अथ सप्तमाष्टके चतुर्थपाठके चतुर्दशोऽनुवाकः ।)

तस्मिन्नेवापां होमे द्वितीयानुवाकगतान्मन्त्रानाह—

अद्भ्यः स्वाहा वहन्तीभ्यः स्वाहा परिवहन्तीभ्यः
 स्वाहा समन्तं वहन्तीभ्यः स्वाहा शीघ्रं वहन्तीभ्यः
 स्वाहा शीभं वहन्तीभ्यः स्वाहोग्रं वहन्तीभ्यः स्वाहा
 भीमं वहन्तीभ्यः स्वाहाऽम्भोभ्यः स्वाहा नभोभ्यः
 स्वाहा महोभ्यः स्वाहा सर्वस्मै स्वाहा, इति ॥

उदकजातिमात्रयुक्ता आपः । प्रवाहरूपा वहन्त्यः । परिमण्डलरूपा आव-
 र्तेगताः परिवहन्त्यः । भूमिः समतलत्वेन सर्वतो गच्छन्त्यः समन्तं वहन्त्यः ।
 निम्नाधिक्येन शीघ्रं वहन्त्यः । ईषान्निम्नत्वेन शीभं शोभनं यथा भवति तथा
 वहन्त्यः । पर्वताग्राद्ध उग्रं वहन्त्यः । दृश्यमानमकरादिजीवोपेता भीमं

बहन्त्यः । अम्भोनभोमहःशब्दैर्लोकत्रयगता आप उच्यन्ते । 'अयं वै लोकोऽम्भासि' । 'अन्तरिक्षं वै नभासि' । 'असौ वै लोको महासि' इति ब्राह्मणेनोक्तत्वात् । पूर्वानुवाकोक्तैर्विंशतिमन्त्रैरेतदनुवाकोक्तैर्द्वादशमन्त्रैश्च राजा वसुहोमाः कर्तव्याः । तेषामेव मन्त्रविशेषप्रयुक्तोऽर्पा होम इति व्यवहारः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

चतुर्दशोऽनुवाकः ॥ १४ ॥

(अथ सप्तमाष्टके चतुर्थप्रपाठके पञ्चदशोऽनुवाकः)

यो अर्वन्तं जिघांसति तमभ्यमीति वरुणः ।
 परो मर्तः परः श्वा । अहं च त्वं च वृत्रहन्तं
 बभूव सनिभ्य आ । अरातीवा चिदद्रिवोऽनु नौ
 शूर मसैत भद्रा इन्द्रस्य रातर्यः । अभि क्त्वेन्द्र
 भूरध ज्मन्न ते विव्यङ्महिमान् रजांसि ।
 स्वेना हि वृत्रं शर्वसा जघन्थ न शत्रुरन्तं
 विविदयुधा ते (१) ॥

(विविदद्रे च ।)

इति कृष्णयजुर्वेदीयतैत्तिरीयसंहितायां सप्तमाष्टके

चतुर्थप्रपाठके पञ्चदशोऽनुवाकः ॥ १५ ॥

(अथ सप्तमाष्टके चतुर्थप्रपाठके पञ्चदशोऽनुवाकः ॥ १५ ॥)

यः । अर्वन्तम् । जिघांसति । तम् । अभीति ।
 अमीति । वरुणः । परः । मर्तः । परः । श्वा । अहम् ।

(अथमेवाहमन्त्रकथनम्)

च । त्वम् । च । वृत्रहन्निति वृत्र—हन् । समिति । बभूव ।
 सनिभ्य इति सनि—भ्यः । आ । अरातीषा । चित् ।
 अद्रिव इत्यद्रि—वः । अन्विति । नौ । शूर । म॒स्तै ।
 भद्राः । इन्द्रस्य । रातयः । अभीति । कर्त्वा । इन्द्र ।
 भूः । अर्ध । ज्मन् । न । ते । विव्यक् । महिमानम् ।
 रजाशसि । स्वेन । हि । वृत्रम् । शर्वसा । जघन्थ । न ।
 शत्रुः । अन्तम् । विविदत् । युधा । ते (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठके पञ्चदशोऽनुवाकः ॥ १५ ॥

(अथ सप्तमकाण्डे चतुर्थप्रपाठके पञ्चदशोऽनुवाकः ।)

पूर्वयोरनुवाकयोरपां होममन्त्रा उक्ताः । अथास्मिन्महाराजोऽभिधीयते ।
 कल्पः—‘यो अर्वन्तामिति सैध्रकेण मुसलेन पौश्वलेयः शुनः महरति’ इति ।
 पाठस्तु—

यो अर्वन्तं जिघाशसति तमभ्यमीति वरुणः ।, इति ।

योऽयं आ जले स्नप्यमानमर्वन्तं स्वयमपि जले प्रविश्य हन्तुमिच्छति तं
 श्वानं जलाधिपतिर्वरुणोऽभ्यमीति सर्वतो रोगग्रस्तं करोति ।

परो मर्तः परः श्वा ।, इति ।

कल्पः—‘तमश्वस्याधस्पद मुपास्यति परो मर्तः परश्वेति’ इति ।

परः श्वा प्रबलोऽयं आ परो मर्तोऽस्तु परस्ताद्गत्वा मृतो भवतु ।

कल्पः—‘अहं च त्वं च वृत्रहन्निति ब्रह्मा यजमानस्य हस्तं गृह्णाति, इति ।

पाठस्तु—

अहं च त्वं च वृत्रहन्त्सं बभूव सनिभ्य आ ।

अरातीवा चिदद्रिवोऽनु नौ शूर

म॥सतै भद्रा इन्द्रस्य रातयः ।, इति ।

हे वृत्रहन्वैरिहन्वृत्त्वेनेन्द्रसमान यजमान त्वं चाहं ब्रह्मा च सनिभ्यो बहुभ्यो लाभेभ्यो बहुविधद्रव्यलाभसिद्धय आ संवभूव सर्वतः संयुक्तो भवाव । हेऽद्रिवः पर्वतसदृशो वज्रोऽस्यास्तीत्याद्रिमानिन्द्रः, स एवाद्विवांस्तद्वृत्रे हे यजमान शूर शौर्योपेतेन्द्रस्य देवाधिपतेर्भद्रा रातयः कल्याणानि फलदानानि नावावामुभावनुमंसतै, अनुमन्यन्तामङ्गी कुर्वन्तु । कीदृशौ नौ, अरातीवारातिर्हविर्दानं तद्युक्तौ रातिमन्तौ तद्रहितावरातिमन्तौ, तावेवारातीवा, चिद्यथाप्यावां हविर्दानरहितौ तथाऽपीन्द्रदत्तानि फलान्यावां प्रत्यागच्छन्तिवत्यर्थः

कल्पः—‘अभि क्रत्वेन्द्र भूरध ज्मन्नित्यध्वर्युर्यजमानं वाचयति’ इति ।

पाठस्तु—

अभि क्रत्वेन्द्र भूरध ज्मन्न ते विव्यङ्-

महिमानं रजांसि । स्वेना हि वृत्रं

शवसा जघन्थ न शत्रुरन्तं विविदयुधा ते ।, इति ॥

हे इन्द्र परमैश्वर्ययुक्त यजमान क्रत्वाऽनेन क्रतुनाऽभिभूः शत्रुमभिभूतवानसि । अधानन्तरं ज्मन्नस्यां भूमौ, नकारान्तस्य ज्मन्शब्दस्य भूमिनामसु पठितत्वात् । तस्यां भूमौ ते त्वदीयं महिमानं रजांसि जगद्रज्जकानि चरितानि च न विव्यक्तश्चिदपि विवेक्तुं न समर्थः । त्वं तु स्वेन शवसा स्वकीयेन बलेः वृत्रं जघन्थ शत्रुं हतवानसि । स तु शत्रुर्युधा युद्धेन तेऽन्तं त्वदीयं नाशं विविदन्नैव लब्धवान् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

पञ्चदशोऽनुवाकः ॥ १९ ॥

(अथ सप्तमाष्टके चतुर्थप्रपाठके षोडशोऽनुवाकः ।)

नमो राज्ञे नमो वरुणाय नमोऽश्वाय नमः
प्रजापतये नमोऽधिपतयेऽधिपतिरस्यधिपतिं मा

(अश्वमेधाङ्गमन्त्रकथनम्)

कुर्वधिपतिरहं प्रजानां भूयासं मां धेहि मयि धेत्यु-
पाकृताय स्वाहाऽऽलब्धाय स्वाहा हुताय
स्वाहा (१) ॥

(नम एकात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके षोडशोऽनुवाकः ॥ १६ ॥

(अथ सप्तमाष्टके चतुर्थप्रपाठके षोडशोऽनुवाकः ।)

नमः । राज्ञे । नमः । वरुणाय । नमः । अश्वाय ।
नमः । प्रजापतये इति प्रजा-पतये । नमः । अधिपतये
इत्यधि-पतये । अधिपतिरित्यधि-पतिः । अस्मि । अधिप-
तिमित्यधि-पतिम् । मा । कुरु । अधिपतिरित्यधि-
पतिः । अहम् । प्रजानामिति प्र-जानाम् । भूयासम् ।
माम् । धेहि । मयि । धेहि । उपाकृतायत्युप-आकृताय ।
स्वाहा । आलब्धायेत्या-लब्धाय । स्वाहा । हुताय ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके षोडशोऽनुवाकः ॥ १६ ॥

(अथ सप्तमाष्टके चतुर्थप्रपाठके षोडशोऽनुवाकः ।)

पञ्चदशे गुनः प्रहारोऽभिहितः । षोडशे यव्याख्यो होमोऽभिधीयते ।
तथा च ब्राह्मणम्—‘नमो राज्ञे नमो वरुणायेति यव्यानि जुहोति’ इति ।

पाठस्तु—

नमो राक्षे नमो वरुणाय नमोऽश्वाय नमः प्रजाप-
 तये नमोऽधिपतयेऽधिपतिरस्यधिपतिं मा कुर्वधिप-
 तिरहं प्रजानां भूयासं मां धेहि मयि धेह्युपाकृताय
 स्वाहाऽऽलम्बाय स्वाहा हुताय स्वाहा, इति ॥

राजा सोमः । इतरे प्रसिद्धाः । अधिपतिशब्देन धर्मदेवतोच्यते । 'धर्मो वा
 अधिपतिः' इति ब्राह्मणेनोक्तत्वात् । हे धर्मदेव त्वमधिपतिरसि मामप्याधि-
 पतिं कुरु । त्वत्प्रसादादहं प्रजानामधिपतिर्भूयासम् । मां धेहि प्रजानामधिपत्ये
 स्थापय । मयि च ताः प्रजाः पालनीयत्वेन स्थापय । तैरेतैः षड्भिर्यजनामकै-
 रमहोमाञ्जुहुयात् । उपाकृतायेत्यादिमन्त्राणां प्रयाणां कालविज्ञेये होमो ब्राह्मणे
 भूयते— 'उपाकृताय स्वाहेत्युपाकृते जुहोति । आलम्बाय स्वाहेति नियुक्ते
 जुहोति । हुताय स्वाहेति हुते जुहोति ' इति ॥

इति श्रीमत्सायणाचार्यविरचिते माघवीये वेदार्थप्रकाशे कृष्णयजुर्वेदीयतै-
 च्चिरीयसंहिताभाष्ये सप्तमकाण्डे चतुर्थप्रपाठके
 षोडशोऽनुवाकः ॥ १६ ॥

(अथ सप्तमाष्टके चतुर्थप्रपाठके षट्दशोऽनुवाकः ।)

मयोभूर्वातो अग्नि वातून्ना ऊर्जस्वतीरोषधीरा
 रिशन्ताम् । पीवस्वतीर्जीवधन्त्याः पिबन्त्ववसायं
 पद्वेते रुद्र मृड । याः सरूपा विरूपा एकरूपा
 यासामग्निरिष्ट्या नामानि वेद । या अङ्गिरस-
 स्तर्पसेह चक्रुस्ताभ्यः पर्जन्य महि शर्म यच्छ ।
 या देवेषु तनुवमैर्यन्त यासां सोमो विश्वा रूपाणि
 वेद । ता अस्मभ्यं पर्यसा पिन्वमानाः प्रजाव-

तीरिन्द्र (१) गोष्ठे रिरीहि । प्रजापतिर्म-
 हमेता रराणो विश्वेदेवैः पितृभिः संबिदानः ।
 शिवाः सतीरुष नो गोष्ठमाऽकस्तासां वयं प्रजया
 स२ संदेम । इह धृतिः स्वाहेह विधृतिः स्वाहेह
 रन्तिः स्वाहेह रमतिः स्वाहा महीमु ५
 सुत्रामाणम् (२) ॥

(इन्द्राष्टात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके सप्तदशोऽनुवाकः ॥ १७ ॥

(अथ सप्तमाष्टके चतुर्थप्रपाठके सप्तदशोऽनुवाकः ।)

मयोभूरिति मयः—भूः । वातः । अभीति । वातु ।
 उक्ताः । उर्जस्वतीः । ओषधीः । एति । रिशन्ताम् ।
 पीवस्वतीः । जीवधन्या इति जीव—धन्याः । पिबन्तु ।
 अबसायं । पद्दत इति पत्—वते । रुद्र । मृड । याः ।
 सरूपा इति स—रूपाः । विरूपा इति वि—रूपाः । एक-
 रूपा इत्येक—रूपाः । यासाम् । अग्निः । इष्ट्या । नामानि ।
 वेद । याः । अङ्गिरसः । तपसा । इह । चकुः । ताभ्यः ।
 पर्जन्य । महि । शर्म । यच्छ । याः । देवेषु । तनुवम् ।
 ऐर्यन्त । यासाम् । सोमः । विश्वा । रूपाणि । वेद । ताः ।

अस्मभ्यमित्यस्म—भ्यम् । पर्यसा । पिन्वमानाः । प्रजाव-
 तीरिति प्रजा—वतीः । इन्द्र (१) । गोष्ठ इति गो—स्थे ।
 रिरिहि । प्रजापतिरिति प्रजा—पतिः । मह्यम् । एताः ।
 ररणः । विश्वैः । देवैः । पितृभिरिति पितृ—भिः । संवि-
 दान इति सं—विदानः । शिवाः । सतीः । उपेति । नः ।
 गोष्ठमिति गो—स्थम् । एति । अकः । तासाम् । वयम् ।
 प्रजयेति प्र—जया । समिति । सदेम । इह । धृतिः । स्वाहा ।
 इह । विधृतिरिति वि—धृतिः । स्वाहा । इह । रन्तिः ।
 स्वाहा । इह । रमतिः । स्वाहा । महीम् । उ । स्विति ।
 सुत्रामाणमिति सु—त्रामाणम् (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

चतुर्थप्रपाठके सप्तदशोऽनुवाकः ॥ १७ ॥

(अथ सप्तमकाण्डे चतुर्थप्रपाठके सप्तदशोऽनुवाकः ।)

षोडशे यव्याख्यो होमोऽभिहितः । सप्तदशे गव्याख्यैर्मन्त्रैर्होमोऽभिधीयते ।
 तथाच ब्राह्मणम्—‘ मयोभूर्वातो अभि वातून्ना इति गव्यानि जुहोति ’
 इति ।

तत्र प्रथमामाह—

मयोभूर्वातो अभि वातून्ना ऊर्जस्वती-

रोषधीरा रिशन्ताम् । पीवस्वतीर्जीवधन्याः

पिबन्त्ववसाय पद्वते रुद्र मृड ।, इति ।

मयोभूः सुखस्य भावयिता वातो वायुरून्ना अभिसर्वा गा अभिलक्ष्य वातु
 प्रसरतु, अतिवातेनोपद्रवं मा करोतु, किंतु मन्दवातेन गवां सुखं यथा

(अश्वमेधाहमन्त्रकथनम्)

भवति तथा वातु । एताश्च गाव ऊर्जस्वती रसयुक्ता ओषधीरारिशन्तामा
स्वादयन्तु । जीवरूपं धनं जीवधनं प्राणिजातमित्यर्थः । तदर्हन्तीति जीवधन्याः
पातुं योग्या आपस्ताश्च पीवस्वत्यः पानेन पुष्टिरूपस्य स्थौल्यस्य प्रापणात्ता-
दृक्षीरपो गावः पिबन्तु । हे रुद्रावसायावितुं रक्षितुं योग्याय पद्वते पादसंचारिणे
पशवे मृड सुखं कुरु ।

अथ द्वितीयामाह—

याः सरूपा विरूपा एकरूपा यासामग्निरिष्ट्या
नामानि वेद । या अङ्गिरसस्तपसेह चक्रु-
स्ताभ्यः पर्जन्य महि शर्म यच्छ ।, इति ।

या गावः सरूपाः समानप्रमाणदेहा विरूपा विविधवर्णा एकरूपा एकजा-
तियुक्ताः, अग्निराहवनीयादिरूप इष्ट्या यागेन निमित्तभूतेन यासां गवां
नामानि सा विश्वायुः सा विश्वव्यचाः सा विश्वकर्मैत्यादीनि, इहे रन्तेऽदित
इत्यादीनि वा श्रुत्युक्तानि वेद जानाति, अङ्गिरसो महर्षयस्तपसा स्वकीयेन
तपःसामर्थ्येन या गा इह भूमौ चक्रुः स्थापितवन्तः, हे पर्जन्य जलदेवताभ्यो
गोभ्यो महि शर्म यच्छ महत्सुखं देहि ।

अथ तृतीयामाह—

या देवेषु तनुवमैरयन्त यासां सोमो विश्वा
रूपाणि वेद । ता अस्मभ्यं पयसा पिन्व-
मानाः प्रजावतीरिन्द्र गोष्ठे रिरिहि ।, इति ।

या गावो देवेषु निमित्तभूतेषु तनुवं शरीरमैरयन्त भूमौ प्रवर्तितवत्यः, सोमो
देवो यासां गवां विश्वा रूपाणि शुक्लकृष्णादीनि बहुक्षीराल्पक्षीरादीनि च
सर्वाणि रूपाणि वेद जानाति, हे इन्द्र पयसा पिन्वमानाः स्वकीयेन क्षीरेण
प्राणिजातं प्रीणयन्तीः प्रजावतीर्बहुवत्सोपेतास्ता गा अस्मभ्यमपमदर्थं गोष्ठे
रिरिहि गोशालायां प्रापय ।

अथ चतुर्थीमाह—

प्रजापतिर्मह्यमेता रराणो विश्वैर्देवैः पितृभिः
संविदानः । शिवाः सतीरुप नो गोष्ठमाऽ-

कस्तासां वयं प्रजया सः सदेम । , इति ।

यः प्रजापतिः सोऽयं मह्यं यजमानायैता उक्तलक्षणा गा रराणः प्रयच्छ-
 त्बन्धैः सर्वैर्देवैः पितृभिश्च संविदान ऐकमर्त्यं गतस्ताः श्चिवाः सतीर्बहुष्ठी-
 रादिप्रदानेन कस्याणरूपाः सतीरेता गा नो गोष्ठमस्मदीपगोष्ठाकामुपाकर-
 षाकरोतु प्रापयत्वित्यर्थः । वयं तासां गवां प्रजया वत्सरूपया संसदेप
 संगतास्तिष्ठामः (छेम) ।

अथ चत्वारि यजूष्याह—

इह धृतिः स्वाहेह विधृतिः स्वाहेह

रन्तिः स्वाहेह रमतिः स्वाहा, इति ।

एतानि च विभूर्मात्रेत्यनुवाकेऽश्वस्य पादचतुष्टयस्थानविषयत्वेन व्याख्या-
 तानि ।

अथ द्वयोर्ऋचोः प्रतीके दर्शयति—

महीमु षु सुत्रामाणम्, इति ॥

एतच्चोभयं वैश्वानरो न ऊत्येत्यत्र व्याख्यातम् । एतैर्दशाभिर्गव्यारूपैर्मै-
 रभरोमाञ्जुहुयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये सप्तमकाण्डे चतुर्थप्रपाठके
 सप्तदशोऽनुवाकः ॥ १७ ॥

(अथ सप्तमाष्टके चतुर्थप्रपाठकेऽष्टादशोऽनुवाकः)

किं स्विदासीत्पूर्वचित्तिः किं स्विदासी-
 द्बृहद्वयः । किं स्विदासीत्पिशाक्किला किं
 स्विदासीत्पिलिप्पिला । यौरासीत्पूर्वचित्तिरश्वं आसी-
 द्बृहद्वयः । रात्रिरासीत्पिशाक्किलाऽविरासीत्पिलि-
 प्पिला । कः स्विदेकाकी चरति क उं स्विज्जायते

(अथभेषाह्नमन्त्रकथनम्)

पुनः । किञ्च स्विद्धिमस्य भेषजं किञ्च स्विदावपनं
महत् । सूर्यं एकाकी चरति (१) चन्द्रमा
जायते पुनः । अग्निर्हिमस्य भेषजं भूमिरावपनं
महत् । पृच्छामि त्वा परमन्तं पृथिव्याः पृच्छामि
त्वा भुवन्स्य नाभिम् । पृच्छामि त्वा वृष्णो
अश्वस्य रेतः पृच्छामि वाचः परमं द्यौम ।
वेदिमाहुः परमन्तं पृथिव्या यज्ञमाहुर्भुवन्स्य
नाभिम् । सोममाहुर्वृष्णो अश्वस्य रेतो ब्रह्मैव वाचः
परमं द्यौम (२) ॥

(सूर्यं एकाकी चरति षट्षत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठकेऽष्टादशोऽनुवाकः ॥ १८ ॥

(अथ सप्तमाष्टके चतुर्थप्रपाठकेऽष्टादशोऽनुवाकः ।)

किम् । स्वित् । आसीत् । पूर्वचित्तिरिति पूर्व-चित्तिः ।
किम् । स्वित् । आसीत् । बृहत् । वयः । किम् । स्वित् ।
आसीत् । पिशङ्गिला । किम् । स्वित् । आसीत् ।
पिलिप्पिला । यौः । आसीत् । पूर्वचित्तिरिति पूर्व-चित्तिः ।
अश्वः । आसीत् । बृहत् । वयः । रात्रिः । आसीत् ।

पिंशाङ्गिला । अविः । आसीत् । पिलिप्पिला । कः ।
 स्वित् । एकाकी । चरति । कः । उ । स्वित् । जायते ।
 पुनः । किम् । स्वित् । हिमस्य । भेषजम् । किम् । स्वित् ।
 आवर्पनमित्या—वर्पनम् । महत् । सूर्यः । एकाकी ।
 चरति (१) । चन्द्रमाः । जायते । पुनः । अग्निः ।
 हिमस्य । भेषजम् । भूमिः । आवर्पनमित्या—वर्पनम् ।
 महत् । पृच्छामि । त्वा । परम् । अन्तम् । पृथिव्याः ।
 पृच्छामि । त्वा । भुवनस्य । नाभिम् । पृच्छामि । त्वा ।
 वृष्णः । अश्वस्य । रेतः । पृच्छामि । वाचः । परमम् ।
 व्योमेति वि—ओम् । वेदिम् । आहुः । परम् । अन्तम् ।
 पृथिव्याः । यज्ञम् । आहुः । भुवनस्य । नाभिम् ।
 सोमम् । आहुः । वृष्णः । अश्वस्य । रेतः । ब्रह्म । एव ।
 वाचः । परमम् । व्योमेति वि—ओम् (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे चतुर्थप्रपाठकेऽष्टादशोऽनुवाकः ।)

सप्तदशे गव्याख्यहोम उक्तः । अष्टादशे ब्रह्मोद्यमुच्यते ।
 कल्पः—‘अभितोऽग्निष्टं ब्रह्मोद्याय पर्युषविशेते दक्षिणो ब्रह्मोत्तरो होता
 किं स्वदासीत्पूर्वचित्तिरित्येतस्यानुवाकस्य पृष्ठानि होतुः प्रतिज्ञातानि
 ब्रह्मणः’ इति ।

(अश्वमेधाङ्गमन्त्रकथनम्)

एकविंशतियूपेषु मध्यवर्ती यूपोऽग्निष्ठः । ब्राह्मणयोरुक्तिप्रत्युक्तिरूपेण संवादो ब्रह्मोद्यम् । पृष्ठानि प्रश्नवाक्यानि । प्रतिज्ञातानि प्रत्युत्तरवाक्यानि (णि) । तस्मिन्ब्रह्मोद्ये पृष्ठामृचमाह —

किञ् स्वदासीत्पूर्वचित्तिः किञ् स्वदासी-
द्वृहद्वयः । किञ् स्वदासीत्पिशङ्गिला
किञ् स्वदासीत्पिलिप्पिला । इति ।

हे ब्रह्मन्पूर्वांचित्तिः किं स्वदासीत् । चित्तिर्ज्ञानम् । पूर्व(र्वे) चित्तिर्जन्म-
प्रभृति ज्ञानमुत्पन्नानां यस्यां विद्यते सा पूर्वचित्तिः । तादृशं(श)ज्ञानं किं
नामाऽऽसीदित्यर्थः । सोऽयमेको होतुः प्रश्नः । कान्त्यथाद्वीधातोर्वय(यः)शब्द-
निष्पत्तिः । अत्यन्तं कर्मनीयं वस्तु किं नामाऽऽसीदिति द्वितीयः प्रश्नः ।
पिशङ्गिला मिश्रवर्णा किं नामाऽऽसीदिति तृतीयः प्रश्नः । पिलिप्पिलाऽत्यन्तं
प्रकाशमाना श्वेता किं नामाऽऽसीदिति चतुर्थः प्रश्नः । सामान्याभिप्रायेण
किमिति नपुंसकनिर्देशः ।

अथ द्वितीयामाह —

यौरासीत्पूर्वचित्तिश्च आसीद्द्वृहद्वयः । रात्रि-
रासीत्पिशङ्गिलाऽविरासीत्पिलिप्पिला । इति ।

तान्येतानि ब्रह्मण उत्तराणि । येयं स्याः भव पूर्वचित्तिः । पूर्वप्रवृत्तं हि
ज्ञानं तत्रास्ति, तत्रत्यानां देवानां जन्मप्रभृतिज्ञानोपेतत्वाद् । तदिदं प्रथम-
मुत्तरम् । अश्वोऽत्यन्तं कर्मनीयं वस्तु । अत एव हि राजानः सर्वप्रयत्नेनाप्य-
श्वान्संपादयन्ति । तदिदं द्वितीयमुत्तरम् । रात्रिमिश्रवर्णाऽन्धकारस्य नक्षत्र-
चन्द्रप्रकाशस्य च विद्यमानत्वात् । तदिदं तृतीयमुत्तरम् । अवति सर्व प्राणि-
जातमिति श्रीरविः । सैवानिप्रकाशा । अत एव ब्राह्मण ' श्रीर्वे पिलिप्पिला '
इत्याख्यातम् ।

अथ तृतीयामाह —

कः स्वदेकाकी चरति क उ स्विज्जायंत पुनः । किञ्
स्विद्धिमस्य भेषजं किञ् स्विदावपनं महत् । इति ।

त एने होतुः प्रश्नाः । को नामात्र लोके सहायान्तरनिर्देश आलस्य
रहितः सर्वदा चरति । को नाम पुनः पुनः शुक्राक्ष जायते । किं नाम वस्तु

शैत्यकृतस्योपद्रवस्यौषधम् । किं नाम स्थानं बहूनां बीजानामावापायोपयुक्तं विशालम् ।

अथ चतुर्थीमाह—

सूर्य एकाकी चरति चन्द्रमा जायते पुनः । अग्नि-
हिंस्य भेषजं भूमिरावपनं महत् । , इति ।

तान्येतानि ब्रह्मण उत्तराणि स्पष्टार्थानि ।

अथ पञ्चमीमाह—

पृच्छामि त्वा परमन्तं पृथिव्याः पृच्छामि त्वा
भुवनस्य नाभिम् । पृच्छामि त्वा वृष्णो अश्वस्य
रेतः पृच्छामि वाचः परमं व्योम । , इति ।

होतुः प्रश्नाः । हे ब्रह्मन्स्त्वां पृथिव्याः परमन्तं पृच्छामि । यतः परमुत्कृ-
ष्टप्रदेशोऽन्यो नास्ति सोऽयं परोऽन्तः । तथा चक्रस्य नाभिरिव सर्वस्य
भुवनस्य नाभिस्थानीयं वस्तु पृच्छामि । तथा वृष्णः पुंस्त्वाधिकस्याश्वस्य
रेतस्थानीयं सारं वस्तु पृच्छामि । तथैवाक्षरात्मिकाया वाचः परमं व्योम
विशेषेण रक्षकं स्वरूपं वस्तु पृच्छामि ।

अथ षष्ठीमाह—

वेदिमाहुः परमन्तं पृथिव्या यज्ञमाहुर्भुवनस्य
नाभिम् । सोममाहुर्वृष्णो अश्वस्य रेतो
ब्रह्मैव वाचः परमं व्योम । , इति ॥

तान्येतानि ब्रह्मण उत्तराणि । येयं यागे वेदिस्तामेव पृथिव्याः परमन्तं
याज्ञिका आहुः । नहि वेद्या अधिकः कश्चिद्भूप्रदेशोऽस्ति । अत एव हि सोम-
प्रकरणे श्रुतम्—‘एतावती वै पृथिवी । यावती वेदिः।’ इति । तथा यज्ञं सर्वस्य
लोकस्य नाभिस्थानीयमाहुः । यथा नाभिमाश्रित्य सर्वे चक्रं परिवर्तते तथा
यज्ञार्थिनः सर्वेषां प्राणिनामिहलोकपरलोकसंचारः । तथाऽश्वस्य रेतोवद-
त्यन्तं सारभूतः सोमः । अश्वमेधेन हि त्रिरात्रेण यागेन ब्रह्महत्यादिकं सर्वं

(अश्वमेधाङ्गमन्त्रकथनम्)

निवर्तते । यदेतन्मन्त्रसंघातरूपं ब्रह्म तदेतदक्षरात्मिकाया वाचः परमं व्योम ।
तेन हि मन्त्रजातेन प्राणिनो विशेषेण रक्ष्यन्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे चतुर्थप्रपाठकेऽ-

ष्टादशोऽनुवाकः ॥ १८ ॥

(अथ सप्तमाष्टके चतुर्थप्रपाठके एकोनविंशोऽनुवाकः ।)

अम्बे अम्बाल्यम्बिके न मां नयति कश्चन ।
ससस्त्यंश्वकः । सुभगे काम्पीलवासिनि सुवर्गे
लोके सं प्रोर्णाथाम् । आऽहर्मजानि गर्भधमा
त्वमजासि गर्भधम् । तौ सह चतुरं पदः सं प्र
सारयावहै । वृषां वा० रेतोधा रेतो दधातुत्सकथ्यो-
र्गृदं धेह्यञ्जिमुदञ्जिमन्वज । यः स्त्रीणां जीवभोजनो
य आसाम् (१) बिलधावनः । प्रियः स्त्रीणामपीच्यः ।
य आसां कृष्णे लक्ष्मणि सदिगृदि परावधीत् ।
अम्बे अम्बाल्यम्बिके न मां यभति कश्चन ।
ससस्त्यंश्वकः । उर्ध्वमेनामुच्छ्रयताद्विणुभारं गिरा-
विव । अथास्या मध्यमिधता० शीते वाते पुनन्निव ।
अम्बे अम्बाल्यम्बिके न मां यभति कश्चन ।
ससस्त्यंश्वकः । यद्धरिणी यवमत्ति न (२)
पुष्टं पशु मन्यते । शूद्रा यदर्यजारा न पोषाय

धनायति । अम्बे अम्बाल्यम्बिके न मा यभाति
 कश्चन । ससस्त्यश्वकः । इयं यका शकुन्तिकाऽऽह-
 लमिति सर्पति । आहतं गभे पसो नि जल्लुलीति
 धाणिका । अम्बे अम्बाल्यम्बिके न मा यभाति
 कश्चन । ससस्त्यश्वकः । माता च ते पिता च
 तेऽग्रं वृक्षस्य रोहतः (३) । प्र सुलाभीति ते
 पिता गभे मुष्टिमंतसयत् । दधिक्राण्वो अकारिबं
 जिष्णोरश्वस्य वाजिनः । सुरभि नो मुखा करत्प्र
 ण आयूषि तारिषत् । आपो हि ष्ठा मयोभुवस्ता
 न उर्जे दधातन । महे रणाय चक्षसे । यो वः
 शिवर्तमो रसस्तस्य भाजयतेह नः । उशतीरिव
 मातरः । तस्मा अरं गमाम वो यस्य क्षयाय
 जिन्वथ । आपो जनयथा च नः (४) ॥

(आसामात्ति न रोहतो जिन्वथ चत्वारि च)

इति कृष्णयजुर्वेदीयतैत्तिरीयसंहितायां सप्तमाष्टके चतुर्थ-
 प्रपाठक एकोनविंशोऽनुवाकः ॥ १९ ॥

(अय सप्तमाष्टके चतुर्थप्रपाठक एकोनविंशोऽनुवाकः ।)

अम्बे । अम्बालि । अम्बिके । न । मा । नयति ।
 कः । चन । ससस्ति । अश्वकः । सुभग इति सुभगे ।

(अश्वमेधाङ्गमन्त्रकथनम्)

काम्पीलवासिनीति काम्पील—वासिनि । सुवर्ग इति सुवः—
गे । लोके । सम् । प्रेति । ऊर्वाथाम् । एति । अहम् ।
अजानि । गर्भधमिति गर्भ—धम् । एति । त्वम् । अजासि ।
गर्भधमिति गर्भ—धम् । तौ । सह । चतुरः । पदः । सम् ।
प्रेति । सारयावहै । वृषा । वाम् । रेतोधा इति रेतः—धाः ।
रेतः । दधातु । उदिति । सक्थ्योः । गृदम् । धेहि ।
अजिम । उदजिमित्युत्—अजिम । अन्विति । अज । यः ।
स्त्रीणाम् । जीवभोजन इति जीव—भोजनः । यः ।
आसाम् (१) । बिलधावन इति बिल—धावनः । प्रियः ।
स्त्रीणाम् । अपीच्यः । यः । आसाम् । कृष्णे । लक्ष्मणि ।
सर्दिगृदिम् । परावधीदिति परा—अवधीत् । अम्बे ।
अम्बालि । अम्बिके । न । मा । यभति । कः । चन ।
ससस्ति । अश्वकः । ऊर्ध्वाम् । एनाम् । उदिति । श्रय-
तात् । वेणुभारमिति वेणु—भागम् । गिरौ । इव । अर्थ ।
अस्याः । मध्यम् । एधताम् । शीते । वाते । पुनन् । इव ।
अम्बे । अम्बालि । अम्बिके । न । मा । यभति । कः ।
चन । ससस्ति । अश्वकः । यत् । हरिणी । यवम् । अत्ति ।
न (२) । पुष्टम् । पशु । मन्यते । शुद्धा । यत् । अर्य-
जारेत्यर्य—जारा । न । पोषाय । धनायति । अम्बे ।

अम्बालि । अम्बिके । न । मा । य॒भति॒ । कः । च॒न ।
 स॒सस्ति॑ । अ॒श्वकः॑ । इ॒यम् । य॒का । श॒कुन्तिका॑ । आ॒हल॒-
 मित्या॑—हलम् । इति॑ । सर्पति॑ । आ॒ह॒त॒मित्या॑—ह॒तम् ।
 ग॒भे । प॒सः । नीति॑ । ज॒ल्लुलीति॑ । धा॒णिका॑ । अ॒म्बे ।
 अम्बालि । अम्बिके । न । मा । य॒भति॒ । कः । च॒न ।
 स॒सस्ति॑ । अ॒श्वकः॑ । मा॒ता । च॒ । ते॒ । पि॒ता । च॒ । ते॒ ।
 अ॒ग्रम् । वृ॒क्षस्य॑ । रो॒ह॒तः (३) । प्रेति॑ । सु॒लामि॑ ।
 इति॑ । ते॒ । पि॒ता । ग॒भे । मु॒ष्टिम् । अ॒त॒स्यत् । द॒धिका॑-
 वृ॒ण इति॑ दधि—क्रावृणः । अ॒का॒रिष॑म् । जि॒ष्णोः । अ॒श्वस्य॑ ।
 वा॒जिनः॑ । सु॒रभि॑ । नः । मु॒खा । क॒रत् । प्रेति॑ । नः ।
 आ॒यू॒षि । ता॒रिष॑त् । आ॒पः । हि । स्थ । म॒यो॒भुव॑ इति॑
 मयः—भुवः । ताः । नः । ऊ॒र्जे । द॒धा॒त॒न । म॒हे । र॒णाय॑ ।
 च॒क्षसे॑ । यः । वः । शि॒व॒त॒म॒ इति॑ शि॒व—त॒मः । र॒सः ।
 तस्य॑ । भा॒ज॒य॒त । इ॒ह । नः । उ॒श॒तीः । इ॒व । मा॒तरः॑ ।
 तस्मै॑ । अ॒रम् । ग॒मा॒म॒ । वः । य॒स्य॑ । क्ष॒याय॑ । जि॒न्वथ॑ ।
 आ॒पः । ज॒न॒य॒थ । च॒ । नः (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठक एकोनविंशोऽनुवाकः ॥ १९ ॥

अष्टादशे ब्रह्मोद्यमुक्तम् । अथैकोनविंशे राजपत्नीनां विलापरूपो यृताश्वो-
पचारोऽभिधीयते ।

कल्पः—‘ अम्बे अम्बाल्यम्बिक इति प्रतिप्रस्थाता पत्नीरुदानयति ’ इति ।
तत्र पाठस्तु—

अम्बे अम्बाल्यम्बिके न मा नयति

कश्वन । ससस्त्यश्वकः ।, इति ।

सप्तमा मध्यमाऽधमा चेत्येवं त्रिविधा राजपत्न्यः । तास्तिस्त्रिभिर्मानृ-
षाचकैः पदैः प्रतिप्रस्थात्रा संबोध्यन्ते । एवं संबोध्याऽऽहूतानां तिष्ठणां
मध्ये प्रधानभूता महिष्युत्तरं वक्ति—कश्चिदपि पुमान्नां भोगार्थं रहसि नैव
नयति । एषोऽश्वकः ससस्ति निद्रां करोति । भोगाभावदुःखनैवेनं गर्हते ।
गर्हार्थोऽयं कप्रत्ययः । कुत्सितोऽश्व इत्यर्थः ।

कल्पः—‘ सुभगे काम्पीलवासिनीति क्षौमेण वाससाऽध्वर्युर्महिषीमश्वं च
प्रच्छाद्य ’ इति ।

पाठस्तु—

सुभगे काम्पीलवासिनि सुवर्गे लोके

सं प्रोर्ण्वाथाम् । आऽहमजानि गर्भ-

धमा त्वमजासि गर्भधम् ।, इति ।

हे सुभगे शोभनभगे महिषि हे काम्पीलवासिनि, काम्पीलशब्देन
श्लाघ्यो वस्त्रविशेष उच्यते । तं वस्त आच्छादयतीति काम्पीलवासिनी
तादृशे, त्वमयमश्वश्चोभौ सुवर्गे लोके स्वर्गसदृशेऽस्मिन्स्थाने संप्रोर्ण्वाथामिदं
क्षौमं वस्त्रं सम्पगाच्छादयतम् । आच्छाद्यमाना च तेनाश्वेन सहैवं ब्रूहि—हेऽश्व
गर्भधं गर्भधारिणं त्वामहं महिष्याजान्याभिमुख्येन प्राप्नवानि । त्वमपि गर्भधं
गर्भधार्त्री मामाजास्याभिमुख्येन प्राप्नुहि ।

तौ सह चतुरः पदः सं प्र सारयावहै ।

कल्पः—‘तौ सह चतुरः पदः संप्रसारयावहा इति पदः संप्रसारयेते’ इति ।
हेऽश्व यस्त्वं या चाहं महिषी तावावामुभौ मदीयं पादद्वयं त्वदीयं पश्चाज्जाग-

वर्ति पादद्वयमित्येवं चतुरः पादान्संप्रसारयावहै संगताः परस्परं श्लिष्टा
यथा भवन्ति तथा प्रसृतान्करवाव ।

कल्पः—‘ वृषा वामित्यभिमन्त्रयते ’ इति ।

पाठस्तु—

वृषा वा० रेतोधा रेतो दधानु, इति ।

वां युवयोर्मध्ये वृषा सेचकोऽश्वः सिञ्चत्वित्यध्याहारः । रेतोधा वीर्य-
धारिणी त्वदीयं रेतो धारयतु ।

कल्पः—‘ उत्सक्थ्योर्गृदं धेहीति प्रजनने प्रजननं संनिधाय ’ इति ।

पाठस्तु—

उत्सक्थ्योर्गृदं धेह्यञ्जिमुदाञ्जिमन्वज । यः स्त्रीणां
जीवभोजनो य आसां विलधावनः ।
प्रियः स्त्रीणामपीच्यः । य आसां कृष्णे
लक्ष्मणि सर्दिगृदिं परावधीत् ।, इति ।

हेऽश्व गृदं त्वदीयगुदसमीपवर्तिनं पाश्चात्यं भागं सक्थ्योर्महिषीसंबन्धिनो-
रूर्वोरुद्धेहि ऊर्ध्वं स्थापय । अज्यते स्त्रीत्वमभिष्यज्यतेऽनेनेत्याञ्जिर्योनिः ।
तथा पुंस्त्वमभिष्यज्यतेऽनेनेति मेद्दोऽप्यञ्जिः । सर्वोन्नतश्चासावञ्जिश्चेत्युदञ्जिः ।
हेऽश्व महिषीसंबन्धमञ्जिमनुलक्ष्य त्वदीयमुदञ्जिमज प्रेरय । कीदृश उदञ्जिः,
जीवात्मना भुज्यते प्रीतिपूर्वकमनुभूयत इति जीवभोजनो य उदञ्जिः स्त्रीणां
जीवभोजनः, स्त्रीजीवो ह्यस्मिन्नुदञ्जौ प्रीतिमनुभवति । यश्चोदञ्जिरासां स्त्रीणां
विलधावनो विलं योनिं प्रति धावति सहसा प्रविशतीति विलधावनः ।
किंचायमुदञ्जिः स्त्रीणां प्रियः सन्नपीच्यो भवति, अपीच्यतेऽत्यादरेण प्राप्यत
इत्यपीच्यः । यश्चोदञ्जिरासां स्त्रीणां कृष्णे लक्ष्मणि यत्कृष्णवर्णमसाधारणं
लक्षणभूतं स्त्रीव्यञ्जनं तस्मिन्सर्दिगृदिं शुकपातस्थानविशेषं परावधीद्विगेन
ताडयामास । येन ताडनेन शुकपातो भवति तत्करोति । अन्तर्बहिःप्रदेशभेदे
स्थानत्रयं स्त्रीव्यञ्जनं विद्यते । अत एवान्यत्राऽऽज्ञातम्—‘ त्रितृत्प्रजननम्
उपस्थो योनिर्मध्यमा ’ इति । तत्र येयं मध्यमा गर्भधारिणी सा सर्दिगृदिः
कल्पः—‘ अम्बे अम्बालयम्बिक इति महिष्यश्वं गर्हते ’ इति ।

(अश्वमेधाङ्गमन्त्रकथनम्)

पाठस्तु—

अम्बे अम्बाल्यम्बिके न मा यभति

कश्चन । ससस्त्यश्वकः । , इति ।

सा महिषी भोगाभावदुःखेन त्रिलपन्ती स्वदुःखरूपापनाय स्वकीयां मातरं त्रिः संबोधय स्वदुःखं कथयति । लोके ह्यसंनिहिता माता स्वकीयापद्रे-
लायां संबोधयते । बाल्ये मातुरेव सर्वापन्नित्वात्कत्वेन तत्संबोधनस्य पठित-
त्वादन्वदाऽपि तत्संबोधनमेव सहसा जिह्वायामायाति । तां संबोधयैवं ब्रूते-
रिस्सुं मां कोऽपि न यभति । अयमश्वकस्तु निद्राति ।

कल्पः—‘ ऊर्ध्वामेनामुच्छ्रयतादिति पत्नयोऽभिमेषन्ते ’ इति ।

पाठस्तु—

ऊर्ध्वामेनामुच्छ्रयताद्विणुभारं गिराविव । अथास्या

मध्यमेधताः शीते वाते पुनन्निव । , इति ।

स्वदुःखरूपापनार्थमम्बादिशब्दैर्मातरं संबोधयन्तीमेनां महिषीं प्रति वस्त्रा-
च्छादनाङ्गहारेव स्थिता इतरा राजपत्न्यो बुद्धिप्रदानं कुर्वन्ति—हे महिषि एनां
त्वदीयां योनिमुर्ध्वामुच्छ्रयताऽर्ध्वामिमुखं कृत्वोन्नतामवस्थापय । तत्र दृष्टान्तः—
यथा लोके कस्मिंश्चिद्विरौ वेणुन्वण्डयित्वा स्वशृहे नेतुं प्रौढभारमाबध्य प्रथमं
भ्रूमावूर्ध्वमुच्छ्रयति तद्वदेनामुच्छ्रय । अथोच्छ्रयणानन्तरमस्या योनिर्मध्यस्थान-
मेधतां स्वाभिमतप्राप्त्याऽभिवर्धताम् । वृद्धिर्न हर्षविशेषः । तत्र हर्षे दृष्टान्तः—
‘शीते वाते पुनन्निव’ । यथा लोके कश्चित्खलुरूद्धतेन शूरेण धान्यं पुनन्वया-
पारबाहुल्येन श्रान्तः स्विन्नगात्रः शीते वाते प्रयत्नं मनि हृष्यति तद्वत् ।

कल्पः—‘ त्रिर्महिष्यश्वं गृहेते त्रिः पत्नयोऽभिमेषन्त उत्तरोत्तरपर्चा’ इति ।

तत्र प्रथमां गार्हार्थामृचमाह—

अम्बे अम्बाल्यम्बिके न मा यभति

कश्चन । ससस्त्यश्वकः । , इति ।

अथ प्रथमामभिमेषनार्थामृचमाह—

यद्धरिणी यवमति न पुष्टं पशु मन्यते । शूदा

यदर्यजारा न पोपाय धनायति । , इति ।

यद्यदा कदाचिद्धरिणी मृगी रात्रौ ममागत्य क्षेत्रे फलितं यत्रं भक्षयति,
तत्र क्षेत्रे भक्षयित्वा पुनरप्यरण्ये गतं पशुं पुष्टमपि न मन्यते न जानाति । हे

महिषि तथा त्वमपि देवतारूपेण त्वामनुभूयान्तर्हितमश्वं न जानासि । भोगस्तु तव जात एवेति पत्नीनामभिप्रायः । किं च यद्यदा शूद्रा काचिदासी कदाचि-
दर्यः स्वकीयः स्वामी जारो यस्याः सेयमर्थजारा भवति, तदानीं सा दासी स्वामिस्वीकारमात्रेणात्यन्तं हृष्यति, न तु स्वकीयकुटुम्बपोषाय धना-
यति धनमात्मन इच्छति । नहि स्वामिस्वीकाराद्धनमाधिकं मन्यते । तथा मनुष्यशरीरा त्वमपि देवतारूपस्याश्वस्य स्वीकारादेव परितुष्टा भव, न तु तुच्छमिमं मानुषं भोगमपक्षस्वेत्यभिप्रायः ।

अथ द्वितीयां गर्हार्थामृचमाह—

अम्बे अम्बाल्याम्बिके न मा यभति

कश्चन । ससस्त्यश्वकः । , इति ।

अथाभिमेधनार्थां द्वितीयामृचमाह—

इयं यका शकुन्तिकाऽऽहलमिति सर्पति । आहतं

गभे पसो नि जल्गुलीति धाणिका । , इति ।

इयं प्रत्यक्षतो दृश्यमाना यका शकुन्तिका या काचित्पक्षिस्त्री विद्यते । आहलशब्दः पक्षिध्वनेरनुकरणम् । इत्येतादृशं शब्दं कुर्वती सा शकुन्तिका सर्पति पुमांसं पक्षिणं पृष्टतो गच्छति, न तृप्ता कचिदवतिष्ठते । हे महिषि एवं त्वमपि न तृप्यसि, तदेतदयुक्तमित्यभिप्रायः । किञ्च धाणिका गर्भस्य धारयित्री योषि-
द्गभ आहतं पसो निजल्गुलीति । गभशब्दे पसशब्दे च वर्णव्यत्ययो द्रष्टव्य तथा सति योनिं सपजन्यं रेतश्च शब्दद्वयेनाभिधीयते । निजल्गुलीति निगिरति । यथा लोके गर्भधारिणी स्त्री योनावहितं रेतो निगिरति गर्भरूपेणान्तर्धृत्वा संतुष्यति एवं त्वमपि देवतारूपाश्वस्वीकारेण संतोषुमर्हसीत्यभिप्रायः ।

अथ गर्हार्थां तृतीयामृचमाह—

अम्बे अम्बाल्याम्बिके न मा यभति

कश्चन । ससस्त्यश्वकः । , इति ।

अथाभिमेधनार्थां तृतीयामृचमाह—

माता च ते पिता च तेऽग्रं वृक्षस्य रोहतः । प्र

सुलामीति ते पिता गभे मुष्टिमत्सयत् । , इति ।

हे महिषि ते तव या माता तथा तव यः पिता तावुभावपि वृक्षस्याग्रं वृक्षस्य

प्रपा०४ अनु० १९] कृष्णयजुर्वेदीयतैत्तिरीयसंहिता ।

४६३९

(अश्वमेधाङ्गमन्त्रकथनम्)

कस्यचिच्छाखया निर्मितं तल्पं रोहत आरुह्य शयाते तदानीं ते पिता प्रमुलामि प्रवेशयामीत्येवमुक्त्वा गभे योनौ मुष्टिं मुष्टिसदृशं मेद्रमत्तंसयत्प्रवेशयत् । एवमयमप्यश्वश्रकार । अतो हे महिषि त्वमुत्तिष्ठेत्यभिप्रायः ।

कल्पः—‘ दधिक्राव्णो अकारिषमिति सर्वाः सुरभिमतीमृचमन्ततो जपित्वा ’ इति ।

पाठस्तु—

दधिक्राव्णो अकारिषं जिष्णोरश्वस्य वाजिनः ।

सुरभि नो मुखा करत्प्र ण आयुःषि तारिषत् ।, इति ।

दधि कामति प्राप्नोतीति दधिक्रावा । एतन्नामको दधिप्रियः कश्चिद्देवविशेषः । अग्निरित्यन्ये । तस्य देवस्याकारिषमहं कर्म कृतवानस्मि । कीदृशस्य, जिष्णोर्जयशीलस्याश्वस्य व्यापिनो वाजिनोऽन्नवतः । स देवो नोऽस्माकं मुखं सुरभि करत्कर्पूरादिद्रव्यसमृद्धिप्रदानेन सुगन्धोपेतं करोत्वस्माकमायुषि च प्रतारिषत्प्रवर्धयतु ।

कल्पः—‘ आपो हि ष्ठा मयोभुव इति तिमृभिर्माजयित्वा ’ इति ।

तत्र प्रथमामाह—

आपो हि ष्ठा मयोभुवस्ता न ऊर्जे

दधातन । महे रणाय चक्षसे ।, इति ।

हिशब्द एवकारार्थः प्रसिद्ध्यर्थो वा । हे आपो यूयमेव मयोभुवः स्थ सुखस्य भावयिष्यो भवत । स्नानपानादिहेतुत्वेन सुखोत्पादकत्वं प्रसिद्धम् । तास्तादृश्यो यूयं नोऽस्मानूर्जे रसाय भवदीयरसानुभवार्थं दधातन स्थापयत । किंच महे महते रणाय रमणीयाय चक्षसे दर्शनाय दधातन, अस्मान्परतत्त्वसाक्षात्कार-योग्यान्कुरुतेत्यर्थः ।

अथ द्वितीयामाह—

यो वः शिवतमो रसस्तस्य भाज-

यतेह नः । उशतीरिव मातरः ।, इति ।

वो युष्माकं शिवतमः शान्ततमः मुग्वैकहेतुर्यो रसोऽस्ति, इहास्मिन्कर्मणि नोऽस्मांस्तस्य भाजयत तं रसं प्रापयत । तत्र दृष्टान्तः—उशतीरिव मातरः कामयमानाः प्रीतियुक्ता मातरो यथा स्वकीयं स्तन्यरसं प्रापयन्ति तद्वदित्यर्थः ।

अथ तृतीयामाह—

तस्मा अरं गमाम वो यस्य क्षयाय

जिन्वथ । आपो जनयथा च नः ।, इति ॥

यस्य रसस्य क्षयाय क्षयेण निवासेन जिन्वथ यूयं प्रीता भवथ, तस्मै रसाय वो युष्मानलं भृशं प्राप्नुमः । किंच हे आपो यूयं नोऽस्माञ्जनयथ प्रजो-
त्पादकान्कुरुथ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे चतुर्थप्रपाठक

एकोनविंशोऽनुवाकः ॥ १९ ॥

(अथ सप्तमाष्टके चतुर्थप्रपाठके विंशोऽनुवाकः ।)

भूर्भुवः सुवर्वसंवस्त्वाऽऽजन्तु गायत्रेण छन्दसा
रुद्रास्त्वाऽऽजन्तु त्रैष्टुभेन छन्दसाऽऽदित्यास्त्वाऽऽजन्तु
जागतेन छन्दसा यद्वातो अपो अगमदिन्द्रस्य तनुवं
प्रियाम् । एतस्त्तोतरेतेन पथा पुनरश्वमा वर्तयासि
नः । लाजीश्छाचीश्न्यशो ममाश्म । यव्यायै
गव्याया एतद्देवा अन्नमत्तैतदन्नमद्धि प्रजापते ।
युञ्जन्ति ब्रध्नमरुषं चरन्तं परिं तस्थुषः । रोचन्ते
रोचना दिवि । युञ्जन्त्यस्य काम्या हरी विपक्षसा
रथे । शोणा धृष्ण नृवाहसा । केतुं कृण्वन्नकेतवे
पेशो मर्या अपेशसे । समुषद्भिरजायथाः (१) ॥

(ब्रध्नं पञ्चविंशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
चतुर्थप्रपाठके विंशोऽनुवाकः ॥ २० ॥

भूः । भुवः । सुवः । वसवः । त्वा । अञ्जन्तु । गाय-
त्रेण । छन्दसा । रुद्राः । त्वा । अञ्जन्तु । त्रैष्टुभेन ।
छन्दसा । आदित्याः । त्वा । अञ्जन्तु । जागतेन ।
छन्दसा । यत् । वार्तः । अपः । अगमत् । इन्द्रस्य ।
तनुवम् । प्रियाम् । एतम् । स्तोतः । एतेन । पथा ।
पुनः । अश्वम् । एति । वर्तयासि । नः । लाजी३न् ।
शाची३न् । यशः । ममा३म् । यव्यायै । गव्यायै ।
एतत् । देवाः । अन्नम् । अत्त । एतत् । अन्नम् ।
अद्धि । प्रजापत इति प्रजा-पते । युञ्जन्ति । बध्मम् ।
अरुषम् । चरन्तम् । परीति । तस्थुषः । रोचन्ते । रोचना ।
दिवि । युञ्जन्ति । अस्य । काम्या । हरी इति ।
विपक्षसेति वि-पक्षसा । रथे । शोणा । धृष्णू इति ।
नृवाहसेति नृ-वाहसा । केतुम् । कृण्वन् । अकेतवे ।
पेशः । मर्याः । अपेशसे । समिति । उपद्भिर्गिन्युपत-भिः ।
अजायथाः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके विशोऽनुवाकः ॥ २० ॥

(अथ सप्तमकाण्डे चतुर्थप्रपाठके विंशोऽनुवाकः ।)

एकोनविंशोऽश्वस्य मरणोत्तरकालीन उपचारोऽभिहितः । विंशे तु पूर्व-
कालीन उपचारोऽभिधीयते ।

भूर्भुवः सुवः

कल्पः—‘ पत्नयोऽश्वमलंकुर्वन्ति महिषी वावाता परिवृक्तीति शतं शतमे-
कैकस्याः सचिवा राजपुत्रीर्धात्रीश्चोग्राणामराज्ञां सूतग्रामण्या इति सहस्रं
सहस्रं मणयः सु(सौ)वर्णर(रा)जतसामुद्रां बालेषु मणीनावयन्ति भूरिति सौव-
र्णान्महिषी प्राङ्गवाङ्गुव इति राजतान्वावाता मर्त्यङ्गवात्प्राक्श्रोणेः सुवरिति
सामुद्रान्परिवृक्ती प्रत्यक्श्रोणेः ’ इति ।

अत्रोक्ता भूर्भुवः सुवरित्येतास्तिस्रो व्याहृतयो लोकत्रयवाचिन्यः । तथा
सति सौवर्णराजतशङ्खमणयः क्रमेण भूम्यादिलोकत्रयरूपा इति सूत्राणामर्थः ।
तैरेतैर्भ्रैर्युखमध्यपाश्चात्यभागेषु महिषी वावाता परिवृक्त्याख्या उत्तममध्य-
माधमा राजपत्नयोऽश्वस्य केशेषु मणीन्योजयेयुः ।

कल्पः—‘अथास्य स्वदेशानाज्येनाभ्यञ्जन्ति वसवस्त्वाऽञ्जन्तु गायत्रेण
छन्दसेति गौलगुलवेन महिषी रुद्रा इति कौमुम्भेन वावाताऽऽदित्या इति
मुस्ताकृतेन परिवृक्ती ’ इति ।

पाठस्तु—

वसवस्त्वाऽञ्जन्तु गायत्रेण छन्दसा रुद्रा-
स्त्वाऽञ्जन्तु त्रैष्टुभेन छन्दसाऽऽदित्या-
स्त्वाऽञ्जन्तु जागतेन छन्दसा, इति ।

हेऽश्वार्थौ वसवो गायत्रेण च्छन्दसा युक्ता गुग्गुलुजन्येन तैलेन मुखभागे
त्वामञ्जन्तु । एकादश रुद्राः कुमुम्भजन्येन तैलेन त्वां मध्यभागे त्रिष्टुछन्दो-
युक्ता अञ्जन्तु । द्वादशाऽऽदित्या जागतच्छन्दोयुक्ता मुस्तामूलजन्येन तैलेन
पाश्चात्यभागे त्वामञ्जन्तु । एतदेव तैलं सूत्र आज्यशब्देन व्यवहृतम् ।

कल्पः—‘ यद्वातो अपो अगमदिति प्रदक्षिणमावर्तते यतः प्रयाति तदवति-
ष्ठते ’ इति ।

१ ख. ‘त्रीर्दाराश्वो’ । २ ख. ‘धान्यश्वो’ । ३ ख. ‘प्राणां रा’ । ४ ख. ‘द्रान्वाले’ । ५ ख.
‘प्राग्वाहा’ । ६ ख. ‘त्यग्वाहा’ । ७ ख. ‘भाश्वस्य देहाना’ । ८ ख. ‘तयते’ ।

(अश्वमेधाङ्गमन्त्रकथनम्)

रथयुक्तोऽयमश्वो यतो रथशालायाः प्रयातः पुनः प्रादक्षिण्येनाऽऽवृत्तस्त-
स्यामेव रथशालायामवतिष्ठते ।

पाठस्तु—

यद्वातो अपो अगमदिन्द्रस्य तनुवं प्रियाम् । एत*
स्तोतरेतेन पथा पुनरश्वमा वर्तयासि नः । , इति ।

यद्येन पथा पुरा वातो वायुरपो जलानीन्द्रस्य प्रियां तनुवं पर्जन्यरूपामग-
मत्प्रपयत् । हे स्तोतः स्तुतिकर्तस्त्वमश्वमेरुपार्थं शब्दं कुर्वन्नेतेन पूर्वसिद्धेन
पथा मार्गेणैतमश्वं नोऽस्मान्प्रत्यावर्तयास्यावृत्तं कुरु ।

कल्पः—‘लाजी इच्छाची इत्यशो ममा इमिति पत्नयोऽश्वायान्नपरिशेषानु-
पवपन्ति ’ इति ।

पाठस्तु—

लाजी इच्छाची इत्यशो ममा इम् । यव्यायै गव्या-
या एतद्देवा अन्नमत्तैतदन्नमद्भि प्रजापते । , इति ।

रात्रौ यैर्दशभिरन्नैर्होमाः कृतास्तदन्नशेषेषु लाजा अपि विद्यन्ते, तानय-
मश्वो भक्षयति । अतो लाजा अस्य सन्तीति लाजी । भक्षयितुं शक्या अन्नवि-
शेषाः शाचास्ता अस्य सन्तीति शाची । अश्वो हि स्वामिनो यशः कीर्ति
संपादयति, तद्विवक्षया यशो ममेति वाक्यमेतन्नामत्वेन प्रयुज्यते । तैरेतैर्ला-
ज्यादिभिस्त्रिभिर्नामभिरश्वं संबोध्य तिस्रः पत्न्य आह्वयन्ति । दुरादाह्वातुमेते
प्लुताः । एवं संबोध्याश्वशरीगतान्देवान्प्रत्येवं द्रुवते—हे देवा एतदन्नमस्माभि-
र्दीयमानमश्वरूपेणात्त भक्षयत । हे प्रजापते देवस्वामिस्त्वमप्येतदन्नमद्भि
भक्षय ।

कल्पः—‘युञ्जन्ति ब्रध्नमिति दक्षिणस्यां युगधुर्ये तमश्वं युनक्ति ’ इति ।

पाठस्तु—

युञ्जन्ति ब्रध्नमरुषं चरन्तं परित-
स्थुषः । रोचन्ते रोचना दिवि । , इति ।

ब्रध्नमादित्यरूपमरुषमग्निरूपं चरन्तं वायुरूपमिममश्वं तथा परितस्थुषः
परितोऽवस्थितांस्त्रील्लोकानेतदश्वस्य(स्व)रूपान्युञ्जन्ति देवाः सर्वे रथे योज-

यन्ति । तथा दिवि द्युलोके वर्तमानानि रोचना प्रकाशरूपाणि नक्षत्राणि रोचन्तेऽश्वमेतं प्रकाशयन्ति । अयमर्थः सर्वोऽपि ब्राह्मणे स्पष्टमुच्यते—‘असं वा आदित्यो ब्रह्मः । अग्निर्वा अरुषः । वायुर्बै चरन् । इमे वै लोकाः पति तस्थुषः । नक्षत्राणि वै रोचना दिवि ’ इति ।

कल्पः—‘युञ्जन्त्यस्य काम्येति प्रष्टी’ इति ।

तस्याश्वस्य सहायभूतावितरौ द्वावश्वौ युनक्ति ।

पाठस्तु—

युञ्जन्त्यस्य काम्या हरी विपक्षसा
रथे । शोणा धृष्णु नृवाहसा । इति ।

अस्याश्वस्य सहायभूतौ हरी द्वावश्वौ युञ्जन्ति देवा रथे योजयन्ति कीदृशौ हरी, काम्या कमनीयौ, विपक्षसा विशेषेण पक्षे रथस्य पार्श्वे वर्तमानौ, शोणेषल्लोहितौ, धृष्णु शत्रुधर्षणक्षमौ, नृवाहसा मनुष्यवाहिनौ ।

कल्पः—‘केतुं कृण्वन्नकेतव इति रथे ध्वजमुपगूहति ’ इति ।

पाठस्तु—

केतुं कृण्वन्नकेतवे पेशो मर्या अपे-
शसे । समुषद्भिरजायथाः । , इति ॥

मर्या मनुष्या अकेतवे पूर्वं ध्वजरहिताय रथाय केतुं कृण्वन्ध्वजं कुर्वन्तु अपेशसे सुवर्णालंकाररहिताय रथाय पेशः सुवर्णालंकारं कुर्वन्तु । हे र त्वमुषद्भिर्ज्वालासदृशैः सुवर्णरश्मिभिः समजायथाः संगतो जातोऽसि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठके

विंशोऽनुवाकः ॥ २० ॥

(अथ सप्तमाष्टके चतुर्थप्रपाठके एकविंशोऽनुवाकः ।)

प्राणाय स्वाहा व्यानाय स्वाहाऽपानाय स्वाहा
स्नावभ्यः स्वाहा संतानेभ्यः स्वाहा परिसंतानेभ्यः

स्वाहा पर्व॑भ्यः स्वाहा संधाने॑भ्यः स्वाहा शरीरे॑भ्यः
 स्वाहा यज्ञाय॑ स्वाहा दक्षिणा॑भ्यः स्वाहा सुव॑र्गाय
 स्वाहा लोकाय॑ स्वाहा सर्व॑स्मै स्वाहा (१) ॥

(प्राणायामाष्टाविंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठक एकाविंशोऽनुवाकः ॥ २१ ॥

(अथ सप्तमाष्टके चतुर्थप्रपाठक एकाविंशोऽनुवाकः ॥ २१ ॥)

प्राणाय॑ति प्र-अनाय॑ । स्वाहा । व्याना॑येति वि-
 अनाय॑ । स्वाहा । अपाना॑येत्यप-अनाय॑ । स्वाहा ।
 स्त्राव॑भ्य इति स्त्राव॑-भ्यः । स्वाहा । संताने॑भ्य
 इति सं-ताने॑भ्यः । स्वाहा । परिसं॑तानेभ्य इति परि-
 संताने॑भ्यः । स्वाहा । पर्व॑भ्य इति पर्व॑-भ्यः । स्वाहा ।
 संधाने॑भ्य इति सं-धाने॑भ्यः । स्वाहा । शरीरे॑भ्यः । स्वाहा ।
 यज्ञाय॑ । स्वाहा । दक्षिणा॑भ्यः । स्वाहा । सुव॑र्गायेति
 सुवः-गाय॑ । स्वाहा । लोकाय॑ । स्वाहा । सर्व॑स्मै ।
 स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 चतुर्थप्रपाठक एकाविंशोऽनुवाकः ॥ २१ ॥

(अथ सप्तमकाण्डे चतुर्थप्रपाठक एकविंशोऽनुवाकः ।)

विंशोऽनुवाके जीवतोऽश्वस्योपचार उक्तः । एकविंशे त्वन्नहोमशेषोऽभिधी-
यते । तथा च ब्राह्मणम्—‘ प्राणाय स्वाहा व्यानाय स्वाहेति संततिहोमा-
स्तुहोति ’ इति ।

पाठस्तु—

प्राणाय स्वाहा व्यानाय स्वाहाऽपानाय स्वाहा
स्त्रावभ्यः स्वाहा संतानेभ्यः स्वाहा परिसंतानेभ्यः
स्वाहा पर्वभ्यः स्वाहा संधानेभ्यः स्वाहा शरीरेभ्यः
स्वाहा यज्ञाय स्वाहा दक्षिणाभ्यः स्वाहा सुवर्गाय
स्वाहा लोकाय स्वाहा सर्वस्मै स्वाहा, इति ॥

स्त्रावसूत्रपञ्चाः शाखा नाड्यः संतानाः । तामसूत्रपञ्चा उपशाखा नाड्यः परि-
संतानाः । एतैश्चतुर्दशभिर्मन्त्रैरन्नहोमेषु संतत्याख्यं होमं कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे चतुर्थप्रपाठक

एकविंशोऽनुवाकः ॥ २१ ॥

(अथ सप्तमकाण्डे चतुर्थप्रपाठके द्वाविंशोऽनुवाकः ।)

सिताय स्वाहाऽसिताय स्वाहाऽभिहिताय स्वाहाऽ-
नभिहिताय स्वाहा युक्ताय स्वाहाऽयुक्ताय स्वाहा
सुयुक्ताय स्वाहोयुक्ताय स्वाहा विमुक्ताय स्वाहा
प्रमुक्ताय स्वाहा वञ्चते स्वाहा परिवञ्चते स्वाहा
संवञ्चते स्वाहाऽनुवञ्चते स्वाहोद्वञ्चते स्वाहा यते

स्वाहा धावते स्वाहा तिष्ठते स्वाहा सर्वस्मै
 स्वाहा (३) ॥

(सितायाष्टात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थप्रपाठके द्वाविंशोऽनुवाकः ॥ २२ ॥

बृहस्पतिः श्रद्यथा वा ऋक्षा वै प्रजापतिर्येनयेन द्वे वावाऽऽदित्या वसिष्ठः
 संवत्सराय सुवर्गे ब्रह्मवादिनो ज्योतिष्टोमं मेषः कूप्याभ्योऽर्भ्यो यो अर्वन्तं
 नमो राज्ञे मयोभूः किं स्विदम्बे भूः प्राणाय सिताय द्वाविंशतिः ॥ २२ ॥

बृहस्पतिः प्राति तिष्ठन्ति वै दशरात्रेण सुवर्गे यो
 अर्वन्तं भूस्त्रिपञ्चाशत् ॥ ५३ ॥

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके
 चतुर्थः प्रपाठकः ॥ ४ ॥

(अथ सप्तमाष्टके चतुर्थप्रपाठके द्वाविंशोऽनुवाकः)

सिताय । स्वाहा । असिताय । स्वाहा । अभिहिता-
 येत्यभि-हिताय । स्वाहा । अनभिहितायेत्यनभि-
 हिताय । स्वाहा । युक्ताय । स्वाहा । अयुक्ताय ।
 स्वाहा । सुयुक्तायेति सु-युक्ताय । स्वाहा । उयुक्ताये-
 त्युत्-युक्ताय । स्वाहा । विमुक्तायेति वि-मुक्ताय ।
 स्वाहा । प्रमुक्तायेति प्र-मुक्ताय । स्वाहा । वञ्चते ।

स्वाहा । परि-वञ्चत इति परि-वञ्चते । स्वाहा ।
सं-वञ्चत इति सं-वञ्चते । स्वाहा । अनु-वञ्चत इत्यनु-
वञ्चते । स्वाहा । उद्वञ्चत इत्युत्-वञ्चते । स्वाहा । यते ।
स्वाहा । धावते । स्वाहा । तिष्ठते । स्वाहा । सर्वस्मै ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थप्रपाठके द्वाविंशोऽनुवाकः ॥ २२ ॥

हरिः ॐ ।

इति कृष्णयजुर्वेदीयतैत्तिरीयसंहितापदपाठे सप्तमाष्टके
चतुर्थः प्रपाठकः ॥ ४ ॥

(अथ सप्तमकाण्डे चतुर्थप्रपाठके द्वाविंशोऽनुवाकः ।)

अथ द्वाविंशोऽन्नहोमेष्वेव प्रमुक्त्याख्या होमा उच्यन्ते । तथा च ब्राह्मणम्—
'सिताय स्वाहाऽसिताय स्वाहेति प्रमुक्तीर्जुहोति' इति ।

पाठस्तु—

सिताय स्वाहाऽसिताय स्वाहाऽभिहिताय स्वाहाऽ-
नभिहिताय स्वाहा युक्ताय स्वाहाऽयुक्ताय स्वाहा
सुयुक्ताय स्वाहायुक्ताय स्वाहा विमुक्ताय स्वाहा
प्रमुक्ताय स्वाहा वञ्चते स्वाहा परिवञ्चते स्वाहा सं-
वञ्चते स्वाहाऽनुवञ्चते स्वाहोद्वञ्चते स्वाहा यते स्वाहा
धावते स्वाहा तिष्ठते स्वाहा सर्वस्मै स्वाहा, इति ॥

सितादीन्यश्वविशेषणानि । सितांसितशब्दाभ्यामारोहणकालीनबन्धाबन्धौ
विशक्तौ । अभिहितानभिहितशब्दाभ्यां रशनायुगुले बन्धाबन्धौ । युक्तादि-

(अश्वमेधाङ्गमन्त्रकथनम्)

चतुष्टयेन रथयोजनविशेषाः । विमुक्तप्रमुक्तशब्दाभ्यां मोचनविशेषौ । वञ्च-
तादिशब्दपञ्चकेन गमनप्रकारविशेषाः । उपर्यारूढेन प्रेरिता वञ्चनादयः ।
यतादिशब्दैस्तु स्वेच्छाकृता इति विशेषः । एतैरैकोनविंशतिमन्त्रैः प्रमुक्त्याख्य-
होमः कार्यः ।

अत्रास्य प्रपाठकस्य विनियोगसंग्रहः—

चतुर्विंशतिरात्रौ द्वौ चतुर्थाद्यद्वितीययोः ।
त्रिंशद्वात्रस्तृतीये स्याद्वात्रिंशद्वात्र उत्तरे ॥ १ ॥
त्रयस्त्रिंशदहोऽन्यस्मिन्षट्त्रिंशद्वात्र उत्तरे ।
एकोनपञ्चाशदहः सप्तमे समुदीरितः ॥ २ ॥
संवत्सराख्यसत्रस्य दीक्षाकालोऽष्टमे श्रुतः ।
दीक्षाश्रोपसदोऽन्यस्मिन्दशमे प्रायणीयकम् ॥ ३ ॥
मासा एकादशेऽथाश्वमेधमन्त्रा उदीरिताः ।
मेषो नवापाव्यहोमा अवन्तीः परियन्ति हि ॥ ४ ॥
कूप्याभ्यो विंशतिश्चाद्भ्यो द्वादशापां तु होमकाः ।
यो अर्धं श्वप्रहारः स्यात्परोऽधस्पदसंस्थितिः ॥ ५ ॥
अहं ब्रह्मा स्वाभिहस्ते धृत्वाऽभिकेति वाचयेत् ।
एते मन्त्रास्तु चत्वारो यव्यहोमा नमो नव ॥ ६ ॥
मयोऽष्टौ स्युर्गव्यहोमाः किं ब्रह्मोद्यं पडीरिताः ।
पत्नीमुदानयेदम्बे सृभेत्याच्छादयेदुभौ ॥ ७ ॥
तौ संप्रसारयेत्पादान्वृषे-यध्वर्युं त्रयेत् ।
उत्सग्दधाति गुह्ये द्वे ह्यम्बे अश्वं विगर्हयेत् ॥ ८ ॥
ऊर्ध्वामन्या बोधयेयुस्त्रिरेवं स्यात्पुनः पुनः ।
दधि सर्वा जपित्वा हि मार्जयन्ते त्रिभिर्जलात् ॥ ९ ॥
अम्ब इत्यनुत्राकेऽस्मिन्मन्त्रा अष्टादशेरिताः ।
भूस्त्रि पत्न्योऽश्ववालेषु कीलेयुस्त्रिविधान्मणीन् ॥ १० ॥
वसाभ्यञ्जन्ति पत्न्योऽश्वमेतमा(श्वं यद्वेत्या)वर्तयेद्गुणा(द्रुहा)न् ।
लाज्यन्नशेष आहार्यो युञ्जन्युञ्ज्याद्रथेऽश्वकम् ॥ ११ ॥
युञ्जान्यौ योजयित्वाऽथ केतुं बन्ध्यो रथे ध्वजः ।
भूर्भुवः सुव्ररित्यस्मिन्मन्त्रा एकादशेरिताः ॥ १२ ॥

प्राणा संततिहोमाः स्युस्तत्र मन्त्राश्चतुर्दश ।

सिताप्रयुक्तिहोमाः स्युर्मन्त्रा एकोनविंशतिः ॥ १३ ॥

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे चतुर्थप्रपाठके
द्वाविंशोऽनुवाकः ॥ २२ ॥

वेदार्थस्य प्रकाशेन तपो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापरिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
सप्तमकाण्डे चतुर्थः प्रपाठकः ॥ ४ ॥

(अथ सप्तमाष्टके पञ्चमः प्रपाठकः ।)

(तत्र प्रथमोऽनुवाकः ।)

हरिः ॐ ।

गावो वा एतत्सत्रमासताशृङ्गाः सतीः शृङ्गाणि
नो जायन्ता इति कामेन तासां दश मासा निषण्णा
आसन्नथ शृङ्गाण्यजायन्त ता उदतिष्ठन्नरात्स्मेत्यथ
यासां नाजायन्त ताः संवत्सरमाप्त्वोदतिष्ठन्नरा-
त्स्मेति यासां चाजायन्त यासां च न ता उभयी-
रुदतिष्ठन्नरात्स्मेति गोसत्रं वै (१) संवत्सरो य
एवं विद्वांसः संवत्सरमुपयन्त्यधुवन्त्येव तस्मा-

(संवत्सरसत्रकथनम्)

नूपरा वार्षिकौ मासौ पत्नी चरति सत्राभिर्जित्-
 ह्यस्यै तस्मात्संवत्सरसदो यत्किं च गृहे क्रियते
 तदाप्तमवैरुद्धमभिर्जितं क्रियते समुद्रं वा एते प्र-
 षुवन्ते ये संवत्सरमुपयन्ति यो वै समुद्रस्य पारं न
 पश्यति न वै स तत् उदेति संवत्सरः (२) वै
 समुद्रस्तस्यैतत्पारं यदेतिरात्रौ य एवं विद्वांसः
 संवत्सरमुपयन्त्यनार्ता एवोद्वेचं गच्छन्तीयं वै
 पूर्वोऽतिरात्रोऽसावुत्तरो मनः पूर्वो वागुत्तरः प्राणः
 पूर्वोऽपान उत्तरः प्ररोधनं पूर्वं उदयनमुत्तरो ज्योति-
 ष्टोमो वैश्वानरोऽतिरात्रो भवति ज्योतिरेव पुरस्ता-
 द्दधते सुवर्गस्य लोकस्यानुख्यात्यै चतुर्विंशः
 प्रायणीयो भवति चतुर्विंशतिरर्धमासाः (३)
 संवत्सरः प्रयन्त एव संवत्सरे प्रति तिष्ठन्ति
 तस्य त्रीणि च शतानि षष्टिश्च स्तोत्रीयास्तावतीः
 संवत्सरस्य रात्रय उभे एव संवत्सरस्य रूपे
 आमुवन्ति ते सःस्थित्या अरिष्ट्या उत्तरैरहोभि-
 श्वरन्ति षडहा भवन्ति षड्वा ऋतवः संवत्सर
 ऋतुष्वेव संवत्सरे प्रति तिष्ठन्ति गोश्वाऽऽयुश्च
 मध्यतः स्तोमो भवतः संवत्सरस्यैव तन्मिथुनं
 मध्यतः (४) दधति प्रजननाय ज्योतिर्गभितो

भवति विमोचनमेव तच्छन्दास्स्येव तद्विमोकं
यन्त्यथो उभयतोऽज्योतिषैव षडहेन सुवर्गं लोकं
यन्ति ब्रह्मवादिनो वदन्त्यासते केन यन्तीति
देवयानेन पथेति ब्रूयाच्छन्दास्सि वै देवयानः
पन्था गायत्री त्रिष्टुब्जगती ज्योतिर्वै गायत्री
गौच्छिष्टुगायुर्जगती यदेते स्तोमा भवन्ति देवया-
नेनैव (५) तत्पथा यन्ति समानः सामं भवति
देवल्लोको वै सामं देवल्लोकादेव न यन्त्यन्याअन्या
ऋचो भवन्ति मनुष्यलोको वा ऋचो मनुष्यलो-
कादेवान्यमन्यं देवल्लोकमभ्यारोहन्तो यन्त्यभिवर्तो
ब्रह्मसामं भवति सुवर्गस्यं लोकस्याभिवृत्त्या अभिजि-
द्भवति सुवर्गस्यं लोकस्याभिजित्यै विश्वजिद्भवति
विश्वस्य जित्यै मासिमासि पृष्ठान्युप यन्ति मासि-
मास्यतिग्राह्या गृह्यन्ते मासिमास्येव वीर्यं दधति
मासां प्रतिष्ठित्या उपरिष्टान्मासां पृष्ठान्युप यन्ति
तस्मादुपरिष्टादोषधयः फलं गृह्णन्ति (६) ॥

(गोसत्रं वा एति संवत्सरोऽर्धमासा मिथुनं मध्यतो देवयानेनैव
वीर्यं त्रयोदश च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके प्रथमोऽनुवाकः ॥ १ ॥

(अथ सप्तमाष्टके पञ्चमः प्रपाठकः ।)

(सत्र प्रथमोऽनुवाकः ।)

हरिः ॐ ।

गावः । वै । एतत् । सत्रम् । आसत् । अशृङ्गाः ।
सतीः । शृङ्गाणि । नः । जायन्ते । इति । कामेन ।
तासाम् । दश । मासाः । निषण्णा इति नि-सत्राः ।
आसन् । अथ । शृङ्गाणि । अजायन्त । ताः । उदिति ।
अतिष्ठन् । अरात्स्म । इति । अथ । यासाम् । न । अजा-
यन्त । ताः । संवत्सरमिति सं-वत्सरम् । आप्त्वा । उदिति ।
अतिष्ठन् । अरात्स्म । इति । यासाम् । च । अजायन्त ।
यासाम् । च । न । ताः । उभयीः । उदिति । अतिष्ठन् ।
अरात्स्म । इति । गोसत्रमिति गो-सत्रम् । वै (१) ।
संवत्सर इति सं-वत्सरः । थे । एवम् । विद्वांसः । संवत्स-
रमिति सं-वत्सरम् । उपयन्तीत्युप-यन्ति । ऋध्नुवन्ति ।
एव । तस्मात् । तूपरा । वार्षिकौ । मासौ । पत्वी ।
चरति । सत्राभिजितमिति सत्र-अभिजितम् । हि । अस्थे ।
तस्मात् । संवत्सरसद् इति संवत्सर-सदः । यत् । किम् ।
च । गृहे । क्रियते । तत् । आप्तम् । अवरुद्धमित्यव-
रुद्धम् । अभिजितामित्याभि-जितम् । क्रियते । समुद्रम् ।

वै । एते । प्रेति । पुवन्ते । ये । संवत्सरमिति सं-वत्सरम् ।
 उपयन्तीत्युप-यन्ति । यः । वै । समुद्रस्य । पारम् । न ।
 पश्यति । न । वै । सः । ततः । उदिति । एति । संवत्सर
 इति सं-वत्सरः (२) । वै । समुद्रः । तस्य । एतत् ।
 पारम् । यत् । अतिरात्रावित्यति-रात्रौ । ये । एवम् ।
 विद्वांसः । संवत्सरमिति सं-वत्सरम् । उपयन्तीत्युप-यन्ति ।
 अनार्ताः । एव । उदचमित्युत्-कचम् । गच्छन्ति । इयम् ।
 वै । पूर्वः । अतिरात्र इत्यति-रात्रः । असौ । उत्तर
 इत्युत्-तरः । मनः । पूर्वः । वाक् । उत्तर इत्युत्-तरः ।
 प्राण इति प्र-अनः । पूर्वः । अपान इत्यप-अनः । उत्तर
 इत्युत्-तरः । प्ररोधनमिति प्र-रोधनम् । पूर्वः । उदर्यन-
 मित्युत्-अर्यनम् । उत्तर इत्युत्-तरः । ज्योतिष्टोम इति
 ज्योतिः-स्तोमः । वैश्वानरः । अतिरात्र इत्यति-रात्रः ।
 भवति । ज्योतिः । एव । पुरस्तात् । दधते । सुवर्गस्येति
 सुवः-गस्य । लोकस्य । अनुख्यात्या इत्यनु-ख्यात्यै ।
 चतुर्विंश इति चतुः-विंशः । प्रायणीय इति प्र-अय-
 नीयः । भवति । चतुर्विंशतिरिति चतुः-विंशतिः ।
 अर्धमासा इत्यर्ध-मासाः (३) । संवत्सर इति सं-
 वत्सरः । प्रयन्त इति प्र-यन्तः । एव । संवत्सर इति सं-
 वत्सरे । प्रतीति । तिष्ठन्ति । तस्य । त्रीणि । च । शतानि ।

(संवत्सरसप्रकथनम्)

षष्टिः । च । स्तोत्रीयाः । तार्वतीः । संवत्सरस्येति सं-
वत्सरस्य । रात्रयः । उभे इति । एव । संवत्सरस्येति सं-
वत्सरस्य । रूपे इति । आप्नुवन्ति । ते । सस्थित्या
इति सं-स्थित्यै । अरिष्ट्यै । उत्तरैरित्युत्-तरैः । अहोभि-
रित्यहः-भिः । चरन्ति । षडहा इति षट्-अहाः ।
भवन्ति । षट् । वै । ऋतवः । संवत्सर इति सं-वत्सरः ।
ऋतुषु । एव । संवत्सर इति सं-वत्सरे । प्रतीति । तिष्ठन्ति ।
गौः । च । आयुः । च । मध्यतः । स्तोमौ । भवतः ।
संवत्सरस्येति सं-वत्सरस्य । एव । तत् । मिथुनम् ।
मध्यतः (४) । दधति । प्रजननायेति प्र-जननाय ।
ज्योतिः । अभितः । भवति । विमोचनमिति वि-मोचनम् ।
एव । तत् । छन्दांसि । एव । तत् । विमोकमिति वि-
मोकम् । यन्ति । अथो इति । उभयतो ज्योतिषेत्युभयतः-
ज्योतिषा । एव । षडहेनेति षट्-अहेन । सुवर्गमिति
सुवः-गम् । लोकम् । यन्ति । ब्रह्मवादिन इति ब्रह्म-
वादिनः । वदन्ति । आसते । केन । यन्ति । इति । देव-
यानेनेति देव-यानेन । पथा । इति । ब्रूयात् । छन्दांसि ।
वै । देवयान इति देव-यानः । पन्थाः । गायत्री । त्रिष्टुप् ।
जगती । ज्योतिः । वै । गायत्री । गौः । त्रिष्टुक् । आयुः ।
जगती । यत् । एते । स्तोमाः । भवन्ति । देवयानेनेति

देव—योनेन । एव (५) । तत् । पथा । यन्ति । समानम् ।
 साम । भवति । देवलोक इति देव—लोकः । वै । साम ।
 देवलोकादिति देव—लोकात् । एव । न । यन्ति । अन्या-
 अन्या इत्यन्याः—अन्याः । ऋचः । भवन्ति । मनुष्यलोक
 इति मनुष्य—लोकः । वै । ऋचः । मनुष्यलोकादिति
 मनुष्य—लोकात् । एव । अन्यमन्यमित्यन्यम्—अन्यम् ।
 देवलोकमिति देव—लोकम् । अभ्यारोहन्त इत्यभि—आरो-
 हन्तः । यन्ति । अभिवर्त इत्यभि—वर्तः । ब्रह्मसाममिति
 ब्रह्म—सामम् । भवति । सुवर्गस्येति सुवः—गस्य । लोकस्य ।
 अभिवृत्त्या इत्यभि—वृत्त्यै । अभिजिदित्यभि—जित् । भवति ।
 सुवर्गस्येति सुवः—गस्य । लोकस्य । अभिजित्या इत्यभि—
 जित्यै । विश्वजिदिति विश्व—जित् । भवति । विश्वस्य ।
 जित्यै । मासिमासीति मासि—मासि । पृष्ठानि । उपेति ।
 यन्ति । मासिमासीति मासि—मासि । अतिग्राह्या इत्यति—
 ग्राह्याः । गृह्यन्ते । मासिमासीति मासि—मासि । एव ।
 वीर्यम् । दधति । मासाम् । प्रतिष्ठित्या इति प्रति—स्थित्यै ।
 उपरिष्ठात् । मासाम् । पृष्ठानि । उपेति । यन्ति । तस्मात् ।
 उपरिष्ठात् । ओषधयः । फलम् । गृह्णन्ति (६) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठके प्रथमोऽनुवाकः ॥ १ ॥

(संवत्सरसत्रकथनम्)

(अथ सप्तमकाण्डे पञ्चमः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

सत्रं संवत्सरान्तं यत्तच्चतुर्थे समीरितम् ।

विशेषः पञ्चमे तस्य वत्साराख्यस्य वर्ण्यते ॥

सत्राऽऽदौ तावत्संवत्सरसत्रं विधत्ते—

गावो वा एतत्सत्रमासताशृङ्गाः सतीः शृङ्गाणि नो
जायन्ता इति कामेन तासां दश मासा
निषण्णा आसन्नथ शृङ्गाण्यजायन्त ता उदतिष्ठ-
न्नरात्स्मेत्यथ यासां नाजायन्त ताः संवत्सरमाप्तवो-
दतिष्ठन्नरात्स्मेति यासां चाजायन्त यासां च न
ता उभयीरुदतिष्ठन्नरात्स्मेति गोसत्रं वै संवत्सरो य
एवं विद्वांसः संवत्सरमुपयन्त्युधुवन्त्येव, इति ।

यद्यपि गावस्तिर्यक्त्वान्न कर्माधिकारिणस्तथाऽपि तदभिमानिदेवताऽत्र
गोशब्देन विवक्षिता । अभिमन्तव्यानां शृङ्गभावाभावौ स्वस्मिन्नारोप्य गोभिः
सह तादृशबुद्ध्या व्यवहरन्ति । पुरा शृङ्गरहिताः सत्यो गावः शृङ्गोत्पत्तिं
कामयित्वैतत्संवत्सराय दीक्षिष्यमाणा इत्याद्यनुवाकोक्तं सत्रमन्वतिष्ठन् ।
तासां शृङ्गकामोपेतानामनुष्ठाने प्रवृत्तानां गवां दश मासा निर्गता अभूवन् ।
अथ मासदशकावूर्ध्वं शृङ्गण्युत्पन्नानि । तदानीं ता गावोऽपेक्षितेन फलेन समृद्धाः
स्म इति मत्वा तस्मात्सत्रादुत्थिताः । अथैतस्मिन्काले कासांचिद्गवां शृङ्गाणि
नोत्पन्नानि, ताः पुनरपि मासद्वयमनुष्ठाय संवत्सरसंपूर्तिं कृत्वा समृद्धाः स्म
इत्येवं मत्वा तस्मात्सत्रादुत्थिताः । तदेवं यासां शृङ्गाण्युत्पन्नानि यासां च
नोत्पन्नानि ता उभयविधा अपि गावो वयं समृद्धा इत्येवं मत्वोत्थिताः ।
यस्माद्गोभिरनुष्ठितं तस्माद्गोसत्रमित्येवायं संवत्साराख्यः कर्मविशेषोऽभिधीयते ।

ये यजमाना एवं विद्वांसः संवत्सराख्यं कर्मविशेषमनुतिष्ठन्ति ते समृद्धिं प्राप्नुवन्त्येव ।

यदुक्तमर्थवादे यासां गवां शृङ्गाण्यजायन्त, यासां च नाजायन्त ता उभयोऽप्यृद्धिं गता इति, तत्र जातशृङ्गाणां शृङ्गजन्मैवधिः । इतरासां तु कथं सा समृद्धिरित्याशङ्क्य तां दर्शयति—

तस्मात्तूपरा वार्षिकौ मासौ पत्वा
चरति सत्राभिजित* ह्यस्यै, इति ।

यस्मादजातशृङ्गास्तूपराः सत्रेण समृद्धिं गतास्तस्मादियं वर्षर्तुसंबन्धिनो मासौ पत्वा प्रीतिं प्राप्यारण्ये चरति । वार्षिकयोर्हि मासयोररण्ये संचरन्तीनां दीर्घशृङ्गयुक्तानां गवां महान्क्लेशो जायते । प्रबलत्रायूपेतया तीव्रवृष्ट्या मुखे मतिहताः सत्यो मुखमवाग्भ्रं कृत्वा शृङ्गभारेण पीड्यन्ते । तूपरायास्तु नास्त्ययं क्लेशः । यथा केशश्मश्रुपूर्णशिरस्कानां पुरुषाणां सत्यपि सौन्दर्याभिमानकृते सुखे नदीस्नानघृतभोजनादौ महान्क्लेशस्तद्वत् । यदेतदस्यै तूपराया गोवर्षासु प्रीतिसंपादनं तदेतत्सत्राभिजितं सत्रानुष्ठानलब्धम् ।

अथ प्रकारान्तरेण सत्रानुष्ठानं प्रशंसति—

तस्मात्संवत्सरसदो यत्किं च गृहे क्रियते
तदाप्तमवरुद्धमभिजितं क्रियते, इति ।

यस्मात्सत्रं प्रशस्तं तस्मात्संवत्सरसदः संवत्सरसत्रमनुष्ठितवतो यजमानस्य गृहे यत्किंच क्रियते यत्किमप्यग्निहोत्रादिकमङ्गविकलमप्यनुष्ठीयते तदाप्तमङ्गसंपूर्णमेव भवति । तथाऽवरुद्धमकाले कृतमपि स्वकाले कृतं भवति । अभिजितं फलापेक्षाराहित्येऽपि संपादितफलं भवति । अत एव शास्त्रन्यायाभिज्ञा आहुः—‘तेषां तेजोविशेषेण प्रत्यवायो न विद्यते’ इति ।

अथैतस्य सत्रस्य प्रायणीयोदयनीयावहाविशेषौ विधत्ते—

समुद्रं वा एते प्र प्लवन्ते ये संवत्सरमुपयन्ति यो वै
समुद्रस्य पारं न पश्यति न वै स तत उदेति संवत्सरो

वै समुद्रस्तस्यैतत्पारं यदतिरात्रौ य एवं विद्वांसः
संवत्सरमुपयन्त्यनार्ता एवोदृचं गच्छन्ति, इति ।

ये यजमानाः संवत्सरसत्रमुपक्रमन्त एते यजमानाः समुद्रमेव बाहुभ्यां तरि-
तुमुद्युञ्जते । सत्रस्य समुद्रवदतिप्रभूतत्वात् । एवं सति यः पुरुषः समुद्रस्य पारं
परतीरं न पश्यति स पुरुषः समुद्रादुद्गन्तुं न शक्नोति । अयं च संवत्सरस्तेन
समुद्रेण समानः । तस्मादस्य समाप्तिपरिज्ञानाभावे तत उत्थातुमुत्साहो न
भवेत् । तस्मात्समाप्तिरूपमहर्विज्ञेयम् । तस्य च समुद्रसमस्य संवत्सरस्य पारा-
वारतीरभूतावतिरात्रौ । एतदभिज्ञाय यजमाना अनार्ता मनस्युद्गरहिता एवो-
दृचमुत्तर्षा समाप्तिसंबन्धिनीमृचं गच्छन्ति । तस्मादतिरात्राबुभावनुष्ठेयावि-
त्यर्थः । यदि ब्रह्मवादिनो वदन्त्यतिरात्रः परम इत्यनुवाक एव प्रायणीयोऽ-
तिरात्रो विहितः, तर्ह्युदयनीयातिरात्रेण सह निर्देष्टुमत्र पुनरुपन्यासः ।

तावेतावतिरात्रौ बहुधा प्रशंसति —

इयं वै पूर्वोऽतिरात्रोऽसावुत्तरो मनः
पूर्वो वागुत्तरः प्राणः पूर्वोऽपान उत्तरः
प्ररोधनं पूर्वं उदयनमुत्तरः, इति ।

पूर्वः प्रायणीयोऽतिरात्रः प्राथम्यसाम्येन पृथिव्यादिरूपः । उदयनीयस्तु
पश्चाद्भावित्वेन द्युलोकार्थिरूपः । प्ररोधनं लौकिकस्य वैदिकस्य वा व्यापारस्य
प्रारम्भः ।

यावेतावतिरात्रौ सामान्येनोक्तौ तयोर्विशेषाकारेण स्वरूपं विधत्ते —

ज्योतिष्टोमो वैश्वानरोऽतिरात्रो भवति ज्योतिरेव
पुरस्ताद्दधते सुवर्गस्य लोकस्थानुख्यात्यै, इति ।

योऽयमतिरात्रः स ज्योतिष्टोमरूपः । स च वैश्वानरेण दृष्टः । तदनुष्ठानेन
स्वर्गमार्गे पुरस्ताज्ज्योतिर्दधते । तच्च स्वर्गप्रकाशनाय भवति ।

यदुक्तं सूत्रकारेण — ' प्रायणीयमतिरात्रमुपेत्य चतुर्विंशमुक्थ्यमारम्भ-
णीयमुपयन्ति ' इति, तदिदं विधत्ते —

चतुर्विंशः प्रायणीयो भवति चतुर्विंशतिरर्धमासाः
संवत्सरः प्रयन्त एव संवत्सरे प्रति तिष्ठन्ति तस्य

त्रीणि च शतानि षष्टिश्च स्तोत्रीयास्तावतीः संवत्सर-
स्य रात्रय उभे एव संवत्सरस्य रूपे आप्नुवन्ति, इति ।

यदेतदारम्भणीयमहस्तदेतत्पूर्वोक्तादतिरात्रादुत्तरभावित्वेऽपि षड्य-
माणेभ्योऽभिप्लवषडहावृत्तिरूपेभ्यो मासेभ्यः प्रथमभावित्वात्प्रायणीय इत्यु-
च्यते । स चाहर्विशेषश्चतुर्विंशस्तोमयुक्तः कार्यः । तथा सति संख्यासाम्यादर्ध-
मासद्वारा संवत्सरः संपद्यते । तत्संपत्तौ सत्यां प्रारभमाणा एव यजमानाः
संवत्सरसत्रानुष्ठाने स्थिरा भवन्ति । किंचैतस्याह उक्थ्यरूपत्वादुक्थ्यस्य च
पञ्चदशस्तोत्रयुक्तत्वादिकैकस्मिन्स्तोत्रे चतुर्विंशतिसंख्याकास्तृक्षु स्तोत्रीयासु
सतीषु मिलित्वा षष्ट्युत्तरशतत्रयपरिमिताः स्तोत्रीया भवन्ति । एवं सति
संवत्सरस्य यदिदं चतुर्विंशत्यर्धमासात्मकं रूपं यच्च षष्ट्युत्तरशतत्रयरात्र्यात्मकं
रूपं ते उभे अपि रूपे संख्यासाम्येन प्राप्नुवन्ति ।

अनन्तरभावीन्यहानि विधत्ते—

ते सन्स्थित्या अरिष्ट्या उत्तरैरहोभिश्चरन्ति, इति ।

अनुष्ठितप्रायणीयारम्भणीयास्ते यजमानास्तत ऊर्ध्वं संस्थित्या अरिष्ट्यै
सत्रसमाप्तरविनाशायोत्तरैर्ज्योतिर्गौरायुरित्यादिभिरहोभिरनुतिष्ठेयुः । अत्र
यानि पूर्वप्रपाठकविहितानि तेषां स्तुत्यर्थोऽनुवादः । यानि त्वविहितानि
तेषामत्र विधिरिति विवेकः ।

ज्योतिरादीनामभिप्लवषडहतां विधत्ते—

षडहा भवन्ति षड्वा ऋतवः संवत्सर
ऋतुष्वेव संवत्सरे प्रति तिष्ठन्ति, इति ।

ज्योतिर्गौरायुरायुर्गौर्ज्योतिरित्येवं षडहत्वम् ।

उक्ते षडहे मध्यवर्त्यहर्द्वयं प्रशंसति—

गौश्चाऽऽयुश्च मध्यतः स्तोमौ भवतः संवत्सरस्यैव
तन्मिथुनं मध्यतो दधति प्रजननाय, इति ।

योऽयं गोष्टोमो यश्चाऽऽयुष्टोमस्तावुभौ षडहस्य मध्ये कर्तव्यौ । तत्तेन संव-
त्सरसत्रस्य मध्ये मिथुनं संपादयन्ति । तच्च प्रजननाय भवति ।

(संबत्सरसंप्रकरणम्)

षडहस्याऽऽद्यन्तावर्हिशेषो प्रशंसति —

ज्योतिरभितो भवति विमोचनमेव तच्छन्दाश्-
स्येव तादृमिकं यन्त्यथो उभयतो-
ज्योतिषैव षडहेन सुवर्गं लोकं यन्ति, इति ।

षडहस्याऽऽद्यन्तयोज्योतिष्टोमः कार्यः । तदेतदादौ ज्योतिष्टोममनुष्ठाप
पुनरप्यन्ते ज्योतिष्टोमस्यानुष्ठानमुपक्रमे निरुद्धस्य विमोचनसमानं भवति । तेन
ज्योतिर्गौरायुरित्येतन्नयोरूपाणि च्छन्दांसि गायत्र्यादीन्येव विमोकं प्राप्नुवन्ति ।
अपि च पार्श्वद्वये ज्योतिर्युक्तेन द्वीपद्वयसमानेन षडहेन प्रकाशितं स्वर्गं मुत्सेन
प्राप्नुवन्ति ।

अथ प्रश्नोत्तराभ्यां ज्योतिरादिकं प्रशंसति —

ब्रह्मवादिनो वदन्त्यासते केन यन्तीति देवयानेन
पथेति ब्रूयाच्छन्दाश्सि वै देवयानः पन्था गायत्री
त्रिष्टुब्जगती ज्योतिर्वै गायत्री गौस्त्रिष्टुगायुर्जगती
यदेते स्तोमा भवन्ति देवयानेनैव तत्पथा यन्ति, इति ।

ये यजमाना आसते सत्रमनुतिष्ठन्ति ते यजमानाः केन पथा स्वर्गं गच्छ-
न्तीति ब्रह्मवादिनां प्रश्नः । तत्राभिज्ञो देवयानेन पथा गच्छन्तीत्युत्तरं ब्रूयात् ।
येन देवा यान्ति सोऽयं देवयानः पन्थाः । सोऽपि कीदृश इति चेच्छ्रूयताम्—
गायत्र्यादीनि च्छन्दांस्येव मार्गसाधनत्वाद्देवयानः पन्था इत्युच्यन्ते । इह तु
ज्योतिष्टोमादीन्येव गायत्र्यादीनि । तस्मादेतेषामनुष्ठानेन तत्तेनैव पथा
गच्छन्ति ।

अत्र सर्वेष्वहःसु पृष्ठस्तोत्रे सामैक्यं विधत्ते —

समानं साम भवति देवलोको वै
साम देवलोकादेव न यन्ति, इति ।

बृहदेव वा रथंतरमेव वा सर्वेष्वहःस्वेकमेव साम पृष्ठस्तोत्रे गायेत् । देव-
लोको हि पक्षपातराहित्येन सर्वसमत्वात्सामरूपः । अत एकविधेन साम्ना
कदाचिदपि देवलोकाश्च निर्गच्छन्ति ।

तस्य साम्न आधारभूतानामृचामेतेष्वहःसु भेदं विधत्ते—

अन्याअन्या ऋचो भवन्ति मनुष्यलोको
वा ऋचो मनुष्यलोकादेवान्यमन्यं
देवलोकमभ्यारोहन्तो यन्ति, इति ।

१ ऋचो हि मनुष्यलोकस्वरूपाः । साम्न आधारभूतत्वात् । यथा कर्मानुष्ठान-
द्वारा देवलोकस्याऽऽधारभूतो मनुष्यलोकस्तद्वत् । अन्यमन्यमिति पञ्चम्यर्थे
द्वितीया । ऋचामन्यत्वे सत्यृचूपादन्यस्मादन्यस्मान्मनुष्यलोकादेवलोकमभ्या-
रोहन्तो यजमानाः सुखं प्राप्नुवन्ति । नानाविधकर्माधारत्वान्मनुष्यलोकस्य
नानाविधत्वम् । यद्वाऽन्यमन्यं देवलोकं कर्मवैचित्र्येण फलवैचित्र्यमित्यर्थः

प्राकृतं साम बाधितुं सामान्तरं विधत्ते—

अभिवर्तो ब्रह्मसामं भवति सुव-
र्गस्य लोकस्याभिवृत्त्यै, इति ।

ब्रह्मणः संबन्धि यत्साम तदभिवर्तनामकं कार्यम् । तच्च स्वर्गलोकस्याभितः
प्राप्त्यै भवति ।

२ अहरन्तरं विधत्ते—

१) अभिजिद्भवति सुवर्गस्य लोकस्याभिजित्यै, इति ।

विषुवदारूपं यत्प्रथममहस्तस्मात्पूर्वं स्वरसामाख्याह्नयोऽहर्विशेषाः
स्तेभ्योऽपि पूर्वमभिजिदाख्यमेकमहः कर्तव्यम् । तच्च स्वर्गाभिजायाय भवति ।

१) पुनरप्यन्यदहर्विधत्ते—

विश्वजिद्भवति विश्वस्य जित्यै, इति ।

विषुवदारूपादह ऊर्ध्वभाविनो ये त्रयः स्वरसामानोऽहर्विशेषास्तेभ्य ऊर्ध्वं
विश्वजिदाख्यमहः कर्तव्यम् । तच्च विश्वस्य जयाय भवति ।

प्रतिमासमभिप्लवषडहेभ्य ऊर्ध्वं पृष्ठ्यं षडहमतिग्राह्यनियमं च विधत्ते—

मासिमासि पृष्ठान्युपयन्ति मासिमास्यति ग्राह्या गृह्यन्ते

१) मासिमास्येव वीर्यं दधति मासां प्रतिष्ठित्यै, इति ।

प्रतिमासानुष्ठानेन तस्मिन्तस्मिन्मासि वीर्यं संपद्यते ।

(संवत्सरसत्रकथनम्)

पृष्ठयस्य षडहस्य मासेष्वर्धभागं स्थानत्वेन विधत्ते—

उपरिष्टान्मासां पृष्ठान्युप यन्ति तस्मा-
दुपरिष्टादोषधयः फलं गृह्णन्ति ।, इति ॥

अत्र मीमांसा ॥

सप्तमाध्यायस्य तृतीयपादे द्वितीयाधिकरणे चिन्तितम्—

गवामयन आद्येऽह्नि प्रायणीयेति नाम यत् ।

तद्द्वादशाहिकादहो धर्मानतिदिशेष वा ॥

पूर्वन्यायेनातिदेशो मैवं प्रथमता द्वयोः ।

अहोस्तुल्येति मुख्यत्वं समं नातिदिशेदतः ॥

द्वादशाहे प्रथमस्याहः प्रायणीयमिति नाम । तथा गवामयनेऽपि तत्रामि-
श्रानामन्यायेनातिदेश इति चेन्मैवम् । प्रायणीयशब्दप्रवृत्तिनिमित्तस्य प्राय-
ण्यस्य द्वयोस्तुल्यत्वेनोभयत्र मुख्यत्वेऽप्यनेकार्थत्वाप्रसङ्गात् । प्रारभ्यायति
गच्छति प्रवर्तते कर्मानेनेति प्रायणीयम् । अतो नैतन्नाम धर्मानतिदिशति ।

तत्रैव चतुर्थपादे तृतीयाधिकरणेऽन्यच्चिन्तितम्—

गवामयनिके ज्योतिरादौ किं द्वादशाहिकी ।

ऐकाहिकी वाऽनुमानादाद्योऽन्त्यो नामबाधनात् ॥

गवामयने ज्योतिर्गौरायुरिति ज्योतिरादिनामकास्त्रयो यागा विहिताः ।

तेषु द्वादशाहिकीतिकर्तव्यता युक्ता । कुतः । अनुमितवाक्येन तत्प्रापणात् ।
गवामयनं हि द्वादशाहविकृतिरिति वक्ष्यति । अतस्तत्संबन्धलिङ्गेन तदीयधर्मप्रा-
पकश्चोदकोऽनुमीयत इति प्राप्ते श्रमः—सन्ति ज्योतिरादिनामकास्त्रय एकाहाः ।
तदीयधर्मा गवामयनिकेषु ज्योतिरादिषु ज्योतिरादिभिस्त्रिभिस्त्रिभिर्नामभिः
प्राप्ताः । नाम चाऽऽनुमानिकाश्चोदकात्प्रबलं, प्रत्यक्षश्रुतत्वात् । अतश्चोदकस्य
बाधितत्वादेतेष्वैकाहिकीतिकर्तव्यता ग्राह्या ॥

इति श्रीमत्सायणाचार्यविरचिते माधर्वाये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे षष्ठमप्रपाठके

प्रथमोऽनुवाकः ॥ १ ॥

गावो वा एतत्सत्रमासताशृङ्गाः सतीः शृङ्गाणि
 सिर्षासन्तीस्तासां दश मासा निषण्णा आसन्नथ
 शृङ्गाण्यजायन्त ता अंब्रुवन्नरात्समोत्तिष्ठामाव तं
 काममरुत्समहि येन कामेन न्यर्षदामेति तासामु
 त्वा अंब्रुवन्नर्था वा यावतीर्वाऽऽसामहा एवेमौ
 द्वादशौ मासौ संवत्सरं संपाद्योत्तिष्ठामेति तासाम्
 (१) द्वादशे मासि शृङ्गाणि प्रावर्तन्त श्रद्धया
 वाऽश्रद्धया वा ता इमा यास्तूपरा उभय्यो वाव
 ता आर्ध्वन्याश्च शृङ्गाण्यसन्वन्याश्चोर्जमवारुन्ध-
 तर्ध्नेति दशसु मासूत्तिष्ठन्नधोति' द्वादशसु य एवं
 वेदे पदेन खलु वा एते यन्ति विन्दति खलु
 वै पदेन यन्तद्वा एतदृद्धमयनं तस्मादेतद्वो-
 सनि (२) ॥

(तिष्ठामेति तासां तस्माद्द्वे ष ।)

इति कृष्णयजुर्वेदीयतैत्तिरीयसंहितायां सप्तमाष्टके पञ्चम-
 प्रपाठके द्वितीयोऽनुवाकः ॥ २ ॥

गावः । वै । एतत् । सत्रम् । आसत् । अशृङ्गाः ।
 सतीः । शृङ्गाणि । सिषासन्तीः । तासाम् । दश । मासाः ।
 निषण्णा इति नि-सन्नाः । आसन् । अथ । शृङ्गाणि ।
 अजायन्त । ताः । अब्रुवन् । अरात्स्म । उदिति । तिष्ठाम् ।
 अवेति । तम् । कामम् । अरुत्समहि । येन । कामेन ।
 न्यषदामेति नि-असदाम । इति । तासाम् । उ । तु । वै ।
 अब्रुवन् । अर्धाः । वा । यावतीः । वा । आसामहै । एव ।
 इमौ । द्वादशौ । मासौ । संवत्सरमिति सं-वत्सरम् । संपा-
 येति सं-पाय । उदिति । तिष्ठाम् । इति । तासाम् (१) ।
 द्वादशे । मासि । शृङ्गाणि । प्रेति । अवर्तन्त । श्रद्धयेति
 श्रत्-धया । वा । अश्रद्धयेत्यश्रत्-धया । वा । ताः ।
 इमाः । याः । तूपराः । उभर्ग्यः । वाव । ताः । आर्ध्वुवन् ।
 याः । च । शृङ्गाणि । असन्वन् । याः । च । ऊर्जम् ।
 अवारुन्धतेत्यव-अरुन्धत । ऋधोति । दशस्विति दश-सु ।
 मासु । उत्तिष्ठन्नित्युत्-तिष्ठन् । ऋधोति । द्वादशस्विति
 द्वादश-सु । यः । एवम् । वेद । पदेन । खलु । वै ।
 एते । यन्ति । विन्दति । खलु । वै । पदेन । यन् । तत् ।

वे । एतत् । ऋद्धम् । अयनम् । तस्मात् । एतत् । गोस-
नीतिं गो—सर्निं (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके द्वितीयोऽनुवाकः ॥ २ ॥

(अथ सप्तमकाण्डे पञ्चमप्रपाठके द्वितीयोऽनुवाकः ।)

प्रथमेऽनुवाके गवामयननामकं संवत्सरसत्रं कैश्चिद्विशेषैः सह विहितम् ।
सोमयागा द्विविधाः—आवृत्ता अनावृत्ताश्च । ते चानावृत्ता एकाहाः । आवृत्ता
अपि द्विविधाः—अहीनरूपाः सत्ररूपाश्च । द्विरात्रमारभ्यैकादशरात्रपर्यन्ता
अहीनाः । एकादशरात्रद्वादशरात्रौ तु द्विविधौ—अहीनरूपौ सत्ररूपौ च ।
त्रयोदशरात्रमारभ्योपरितनानि सत्राण्येव । तान्यपि द्विविधानि—रात्रिसत्र-
ण्ययनात्मकसत्राणि च । तत्र शतरात्रपर्यन्तानि रात्रिसत्राणि । संवत्सरसत्रमार-
भ्योपरितनान्ययनरूपाणि । तेषां च सर्वेषां प्रकृतिभूतमिदं गवामयनम् ।
तस्य च संवत्सरकालसाध्यः प्रयोगः पूर्वानुवाकेऽभिहितः । अथ द्वितीये दश-
माससाध्येन प्रयोगेण सह विकल्पोऽभिधीयते ।

तमेतं विधातुं पूर्वोक्तमेवार्थेवादं कस्यचिद्विशेषस्य विवक्षया पुनः पठति—

गावो वा एतत्सत्रमासताशृङ्गाः सतीः शृङ्गाणि
सिषासन्तीस्तासां दश मासा निषण्णा आसन्नथ
शृङ्गाण्यजायन्त ता अब्रुवन्नरात्मोत्तिष्ठामाव तं
काममरुत्समहि येन कामेन न्यषदामेति, इति ।

पुरा शृङ्गरहिताः सत्यो गावः शृङ्गाणि सिषासन्तीः सनितुं लब्धुमिच्छन्त्य
एतदुच्यमानं सत्रमन्वतिष्ठन् । तासां गवां दश मासा अनुष्ठिता अभवन् ।
अथास्मिन्काले शृङ्गाण्युत्पन्नानि । ताश्चोत्पन्नशृङ्गाः परस्परमिदमब्रुवन्—येन
शृङ्गविषयेण कामेन न्यषदाम सत्रानुष्ठानार्थं वयमेकत्र स्थाने निषण्णास्तं शृङ्ग-
विषयं काममरुत्समहि वयं संपादितवत्यः । एवमुक्त्वा काश्चिद्गावः कृतार्थ-
बुद्ध्या सत्रादुत्थिताः । ता उदतिष्ठन्निति पूर्वस्मिन्नर्थेवादे श्रवणात् ।

पपा० ६अनु० २] कृष्णयजुर्वेदीयतैत्तिरीयसंहिता ।

४६९७

(संवत्सरसत्रस्य दशमाससाध्वप्रयोगेण सह विकल्पकथनम्)

तत्रैव यदन्यदुक्तम्—‘ अथ यासां नाजायन्त ताः संवत्सरमाप्सवोदति-
ष्ठन् ’ इति, तत्र विवक्षितं विशेषं दर्शयति—

तासामु त्वा अभ्रुवन्नर्धा वा यावतीर्वाऽऽसामहा
एवेमौ द्वादशौ मासौ संवत्सरः संपाद्योत्तिष्ठामेति
तासां द्वादशे मासि शृङ्गाणि प्रावर्तन्त भ्रद्धया वाऽ-
भ्रद्धया वा ता इमा यास्तूपरा उभय्यो वाव ता आर्हु-
वन्याश्च शृङ्गाण्यसन्वन्याश्चोर्जमवारुन्धत, इति ।

या गावः सत्रमनुतिष्ठन्ति तासामु त्वै तासामेव मध्ये जातशृङ्गासूत्याय
गतास्ववशिष्टा अर्धा वा काश्चिदेव गावः परस्परमेवमभ्रुवन् । एतास्वर्ध-
पासु गोषु मध्ये राशिद्वयम् । तत्र काश्चिच्छृङ्गाकामाः । अपरास्तु किमेभिः
शृङ्गेरूर्जमेवोदरपूरणक्षमां संपादयाम इति मन्यन्ते । एवं सति शृङ्गाकामा
अशृङ्गाकामाश्च यावतीर्वा यावत्यः सन्ति ताः सर्वा अपि मिलित्वा परस्पर-
मेवमभ्रुवन् । किमभ्रुवन्निति तदुच्यते—इमौ संवत्सरावशिष्टौ द्वादशसंख्या-
पूरणौ मासावासामहा एव सर्वदाऽप्यनुतिष्ठाम । ततः संवत्सरं पूरयित्वा
पश्चादुत्तिष्ठामेति । तासां संवत्सरं पूरयन्तीनां गवां मध्ये यासां शृङ्गाभ्रद्धाऽस्ति
तासां तथैव भ्रद्धया द्वादशे मासि शृङ्गाण्युत्पन्नानि । यासां तु भ्रद्धा नास्ति
ता अभ्रद्धयैवेमाः संपन्ना असंपन्नशृङ्गाः । या लोके तूपराः शृङ्गरहिता
दृश्यन्ते । एवं सति या गावः शृङ्गाण्यलभन्त, याश्चान्यास्तच्छृङ्गारहिताः
स्वापेक्षितामूर्जमेवालभन्त, ता उभयविधा अपि स्वस्वप्रयोजनसिद्ध्या समृद्धिं
गताः । अत्र दशमासानुष्ठानेन शृङ्गमात्रम् । द्वादशमासानुष्ठानेन रमणीय-
शृङ्गत्वं, कर्मभूयस्त्वात्फलभूयस्त्वमिति न्यायात् ।

तदेवमर्थवादेन दशमासानुष्ठानं द्वादशमासानुष्ठानं च प्रशस्य विकल्पितं
पक्षद्वयं विधत्ते—

ऋध्नोति दशसु मासूत्तिष्ठन्नृध्नोति

द्वादशसु य एवं वेद, इति ।

यो यजमानः प्रकारद्वयं वेत्ति सोऽयं स्वेच्छयाऽन्यतरं प्रकारमनुतिष्ठन्समृद्धिं
प्राप्नोति ।

ननु द्वादशसु मासेषु संपूर्णानुष्ठानत्वादस्तु फलम् । दशमासपक्षे तु कथ-
मित्याशङ्क्योपपादयति—

पदेन खलु वा एते यन्ति विन्दति
खलु वै पदेन यन्, इति ।

एते दशमासानुष्ठायिनो यजमानाः कालारूपत्वेऽपि पदेन खलु वै यन्ति
शास्त्रीयेण मार्गेणानुतिष्ठन्ति । लोकेऽपि पदेन यन्त्राजमार्गेण गच्छन्पुरुषः
स्वल्पस्खलनेऽपि ग्रामपार्श्वे लभत एव । तद्वदत्रापि फलभाषिर्युक्ता ।

उपपादितं पक्षद्वयमुपसंहरति—

तद्वा एतदृद्धमयनं तस्मादेतद्गोसनि, इति ॥

यदेतद्भवामयनं तद्यदि दशसु मासेषु समाप्यते, यदि वा द्वादशसु, सर्वथा-
ऽप्यृद्धं फलप्रदमेव । यस्मादयनस्य महिमा भूयांस्तस्मादेतदयनं गोसनि
गवां तिर्यग्जातीनामप्यभिमतलाभहेतुः । किमु वक्तव्यं विशिष्टब्राह्मणानामि-
त्याभिप्रायः॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

द्वितीयोऽनुवाकः ॥ २ ॥

(अथ सप्तमाष्टके पञ्चमप्रपाठके तृतीयोऽनुवाकः)

प्रथमे मासि पृष्ठान्युप यन्ति मध्यम उप
यन्त्युत्तम उप यन्ति तदाहुर्या वै त्रिकस्याह
उपसीदन्ति दहं वै साऽपराभ्यां दोहाभ्यां दुहेऽथ
कुतः सा धोक्ष्यते यां द्वादश छत्वं उपसीदन्तीति
संवत्सरं संपाद्योत्तमे मासि स्रुत्पृष्ठान्युपेयु-
स्तयजमाना यज्ञं पशुनव रुन्धते समुद्रं वै (१)

(पृष्ठपञ्चदशविषयविकल्पाभिधानम्)

एतेऽनवारमपारं प्र प्लवन्ते ये संवत्सर-
मुपयन्ति यद्बृहद्रथंतरे अन्वर्जैर्युर्थथा मध्ये समुद्रस्य
प्लवमन्वर्जैर्युस्तादृक्तदनुत्सर्गं बृहद्रथंतराभ्यामित्वा
प्रतिष्ठां गच्छन्ति सर्वेभ्यो वै कामेभ्यः संधिर्दुहे
तयजमानाः सर्वान्कामानव रुन्धते (२) ॥

(समुद्रं वै चतुस्त्रिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके तृतीयोऽनुवाकः ॥ ३ ॥

(अथ सप्तमाष्टके पञ्चमप्रपाठके तृतीयोऽनुवाकः ।)

प्रथमे । मासि । पृष्ठानि । उपेति । यन्ति । मध्यमे ।
उपेति । यन्ति । उत्तम इत्युत्-तमे । उपेति । यन्ति ।
तत् । आहुः । याम् । वै । त्रिः । एकस्य । अह्नः । उप-
सीदन्तीत्युप-सीदन्ति । दहम् । वै । सा । अपराभ्याम् ।
दोहाभ्याम् । दुहे । अर्थ । कुतः । सा । धोक्ष्यते । याम् ।
द्वादश । कृत्वः । उपसीदन्तीत्युप-सीदन्ति । इति । संव-
त्सरभितिं सं-वत्सरम् । संपाद्येति सं-पाद्यं । उत्तम इत्युत्-
तमे । मासि । स्रुत् । पृष्ठानि । उपेति । इयुः । तत् ।
यजमानाः । यज्ञम् । पशन् । अवेति । रुन्धते । समुद्रम् ।
वै (१) । एते । अनवारम् । अपारम् । प्रेति । प्लवन्ते ।

(पृष्ठषषडहविषयविकल्पविधानम्)

ये । संवत्सरमिति सं—वत्सरम् । उपयन्तीत्युप—यन्ति ।
 यत् । बृहद्रथंतरे इति बृहत्—रथंतरे । अन्वर्जैयुरित्यनु—
 अर्जैयुः । यथा । मध्ये । समुद्रस्य । प्लवम् । अन्वर्जैयुरि-
 त्यनु—अर्जैयुः । तादृक् । तत् । अनुत्सर्गमित्यनुत्—सर्गम् ।
 बृहद्रथंतराभ्यामिति बृहत्—रथंतराभ्याम् । इत्वा । प्रतिष्ठा-
 मिति प्रति—स्थाम् । गच्छन्ति । सर्वेभ्यः । वै । कामेभ्यः ।
 संधिरिति सं—धिः । दुहे । तत् । यजमानाः । सर्वान् ।
 कामान् । अवेति । रुन्धते (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके तृतीयोऽनुवाकः ॥ ३ ॥

(अथ सप्तमकाण्डे पञ्चमप्रपाठके तृतीयोऽनुवाकः ।)

द्वितीये दशमासद्वादशमासविकल्पोऽभिहितः । अथ तृतीये पृष्ठषषडह-
 वेपयो विकल्पोऽभिधीयते ।

यत्पूर्वं “त्रिहितं मासिमासि पृष्ठान्युपयन्ति” इति, तत्र पक्षान्तरं विधत्ते—

प्रथमे मासि पृष्ठान्युप यन्ति मध्यम

उप यन्त्युत्तम उप यन्ति, इति ।

र्वेषु मासेषु पृष्ठयः षडहो नानुष्ठेयः, किंतु प्रथममध्यमोत्तमेषु त्रिष्वेव मासे-
 ष्वित्ययमेकः पक्षः ।

पुनरपि पक्षान्तरं विधत्ते—

तदाहुयां वै त्रिरिकस्याह्व उपसीदन्ति दहं वै साऽप-
 राभ्यां देहाभ्यां दुहेऽथ कुतः सा धोक्ष्यते यां

द्वादश कृत्व उपसीदन्तीति संवत्सर*संपायोत्तमे मासि
 सकृत्पृष्ठान्युपेयुस्तयजमाना यज्ञं पशून्व रुन्धते, इति ।

लोके दोग्धारः पुष्या एकस्याहो मध्ये यां गां दोग्धुं त्रिवारं प्राप्नुवन्ति
 सा गौः प्रथमपर्याथि प्रभूतं क्षीरं प्रयच्छति । अपराभ्यां द्वितीयतृतीयदोहन-
 पर्यायाभ्यां दहं वै दुहेऽल्पमेव क्षीरं दोग्धि । एवं सति यां गामेकस्मिन्दिने
 द्वादशकृत्वो दोग्धुमुपयन्ति सा गौः कुतो धोक्ष्यते । नहि क्षीराभावे दोहन-
 मुचितम् । तस्माद्दोसमानस्य पृष्ठयषडहस्यापि मासत्रयानुष्ठानमनुचितम् ।
 किमु वक्तव्यं द्वादशमासानुष्ठानेऽप्यनुचितत्वमित्येवम् । तदाहुस्तस्मिन्पृष्ठय-
 षडहविषयेऽभिज्ञाः कथयन्ति । तस्मात्संवत्सरमनुष्ठायान्ते मासि सकृदेव
 पृष्ठयः षडहोऽनुष्ठेयः । इतरेषु तु मासेषु पञ्चमेनाभिप्लवषडहनेव मासपूर्णं कर्त-
 व्यम् । तथा सति यजमानाः पृष्ठयषडहस्य ससारत्वाद्यज्ञं संपूर्णं प्राप्नुवन्ति ।

यत्पूर्वं विहितं "समानं साम भवति" इति तदेतदेवात्र विशेषाकारेण विधत्ते-

समुद्रं वाएतेऽनवारमपारं प्र प्लवन्ते ये संवत्सरमुप-
 यन्ति यद्बृहद्रथंतरे अन्वर्जेयुर्यथा मध्ये समुद्रस्य
 प्लवमन्वर्जेयुस्तादृक्तदनुत्सर्गं बृहद्रथंतराभ्यामित्वा
 प्रतिष्ठां गच्छन्ति सर्वेभ्यो वै कामेभ्यः संधि-
 दुहे तयजमानाः सर्वान्कामानव रुन्धते, इति ॥

पारावारे परार्वाची तीरे । ये यजमानाः संवत्सरसत्रमनुतिष्ठन्ति एते
 तीरद्वयराहितं समुद्रं बाहुभ्यां तरितुमिच्छन्ति, तच्चाशक्यम् । यदि तत्र बृह-
 द्रथंतरे सामनी अनुक्रमेण पृष्ठस्तोत्रे संपादयेयुस्तदानीं यथा समुद्रस्य मध्ये
 तरणसाधनं पुत्रं संपादयेयुस्तादृक्तद्भवति । तस्मादनुत्सर्गं कदाचिदप्यपरि-
 त्यज्य बृहद्रथंतराभ्यामित्वा स्तोत्रं प्राप्य प्रतिष्ठां यज्ञसमाप्तिं गच्छन्ति ।
 अन्यदीयेनापि वत्सेन दोग्धुं शक्या गौः संधिरित्युच्यते । सा च संधिः
 सर्वेभ्यः कामेभ्यो दुहे यथा यथा क्षीरमपेक्षितं तथा तथा यं कंचिद्वत्समादाय
 दोग्धुं शक्यते । तत्तथा सत्यत्रापि यजमाना अन्यदीयाभ्यां प्रकृतिगताभ्यां
 बृहद्रथंतराभ्यां तत्तद्दिने प्रयुज्यमानाभ्यां सर्वान्कामान्प्राप्नुवन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहितामाष्ये सप्तमकाण्डे पञ्चमप्रपाठके

तृतीयोऽनुवाकः ॥ ३ ॥

समान्यं ऋचो भवन्ति मनुष्यलोको वा ऋचो
 मनुष्यलोकादेव न यन्त्यन्यदन्त्यत्सामं भवति देव-
 लोको वै सामं देवलोकादेवान्यमन्यं मनुष्यलोकं
 प्रत्यवरोहन्तो यन्ति जगतीमग्र उप यन्ति जगतीं
 वै छन्दांसि प्रत्यवरोहन्त्याग्रयणं ग्रहा बृहत्पृष्ठानि
 त्रयस्त्रिंशस् स्तोमास्तस्माज्ज्यायांसं कनीयान्प्र-
 त्यवरोहति वैश्वकर्मणो गृह्यते विश्वान्येव तेन
 कर्माणि यजमाना अव रुन्धत आदित्यः (१)
 गृह्यत इयं वा अदितिरस्यामेव प्रति तिष्ठन्त्यन्योन्यो
 गृह्येते मिथुनत्वाय प्रजात्या अवान्तरं वै दशरात्रेण
 प्रजापतिः प्रजा असृजत यद्दशरात्रो भवति प्रजा
 एव तयजमानाः सृजन्त एतास् ह वा उदङ्कः
 शौल्बायनः सत्रस्यर्धिमुवाच यद्दशरात्रो यद्दशरात्रो
 भवति सत्रस्यर्ध्या अथो यदेव पूर्वेष्वहःसु विलोम
 क्रियते तस्यैवैषा शान्तिः (२) ॥

(आदित्यस्तस्यैव द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके चतुर्थोऽनुवाकः ॥ ४ ॥

समान्यः । ऋचः । भवन्ति । मनुष्यलोक इति मनुष्य-
लोकः । वै । ऋचः । मनुष्यलोकादिति मनुष्य-लोकात् ।
एव । न । यन्ति । अन्यदन्यदित्यन्यत्-अन्यत् । साम ।
भवति । देवलोक इति देव-लोकः । वै । साम । देवलो-
कादिति देव-लोकात् । एव । अन्यमन्यमित्यन्यम्-
अन्यम् । मनुष्यलोकमिति मनुष्य-लोकम् । प्रत्यवरो-
हन्ति इति प्रति-अवरोहन्तः । यन्ति । जगतीम् । ओम् ।
उपेति । यन्ति । जगतीम् । वै । छन्दांसि । प्रत्यव-
रोहन्तीति प्रति-अवरोहन्ति । आग्रयणम् । ग्रहाः ।
बृहत् । पृष्ठानि । त्रयस्त्रिंशमिति त्रयः-त्रिंशम् ।
स्तोमाः । तस्मात् । ज्यायांसम् । कनीयान् ।
प्रत्यवरोहतीति प्रति-अवरोहति । वैश्वकर्मण इति वैश्व-
कर्मणः । गृह्यते । विश्वानि । एव । तेन । कर्माणि ।
यजमानाः । अवेति । रुन्धते । आदित्यः (१) ।
गृह्यते । इयम् । वै । अदितिः । अस्याम् । एव ।
प्रतीति । तिष्ठन्ति । अन्योन्य इत्यन्यः-अन्यः ।
गृह्यते इति । मिथुनत्वायेति मिथुन-त्वाय । प्रजात्या
न्ति प्र-जात्यै । अवान्तरमित्यव-अन्तरम् । वै

दशरात्रेणेति दश—रात्रेण । प्रजापतिरिति प्रजा—पतिः ।
 प्रजा इति प्र—जाः । असृजत । यत् । दशरात्र
 दश—रात्रः । भवति । प्रजा इति प्र—जाः । एव । तत् ।
 यजमानाः । सृजन्ते । एताम् । ह । वै । उद्भूतः ।
 शौल्बायनः । सत्रस्य । ऋद्धिम् । उवाच । यत् । दश-
 रात्र इति दश—रात्रः । यत् । दशरात्र इति दश—रात्रः ।
 भवति । सत्रस्य । ऋद्धै । अथो इति । यत् । एव ।
 पूर्वेषु । अहःस्वित्यहः—सु । विलोमेति वि—लोम । क्रियते ।
 तस्य । एव । एषा । शान्तिः (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके चतुर्थोऽनुवाकः ॥ ४ ॥

(अथ सप्तमकाण्डे पञ्चमप्रपाठके चतुर्थोऽनुवाकः ।)

तृतीये पृष्ठयषडहविषयप्रकारविशेषोऽभिहितः । अथ चतुर्थे उत्तरे पक्षसि
 प्रकारविशेषोऽभिधीयते । द्वे हि संवत्सरसत्रस्य पक्षसी । एतच्चान्यत्र समाज्जा-
 तम्—‘यथा शालायै पक्षसी । एव२ संवत्सरस्य पक्षसी’ इति । तत्र प्रथमषण्मा-
 सात्मके पूर्वस्मिन्पक्षसि सामैक्यमृचां नानात्वं [च] पूर्वमभिहितम् । इदानीं
 द्वितीयषण्मासात्मक उत्तरस्मिन्पक्षसि पूर्ववैपरीत्येन ऋगैक्यं सामनानात्वं
 चाभिधीयते ।

तत्राऽऽदावृगैक्यं विधत्ते—

सामान्य ऋचो भवन्ति मनुष्यलोको

वा ऋचो मनुष्यलोकादेव न यन्ति, इति ।

मनुष्यलोके हि कर्म कृत्वा पश्चाद्देवलोके प्राप्नुवन्ति । एवमाधारभूतामृच-
 मभ्यस्य पश्चात्तस्यां साम गायन्ति । तस्मादृचो मनुष्यलोकस्वरूपाः । ताश्च

(उत्तरपक्षःप्रकारविशेषाभिधानम्)

प्रमान्य एकरूपाः कर्तव्याः । एकस्मिन्नहनि या ऋचस्ता एवान्यस्मिन्प्रयो-
क्तव्याः । एवं सति ऋगात्मकान्मनुष्यलोकात्कदाचिदपि नापगच्छन्ति ।
अपत्यादिसंतानाविच्छेदात् ।

अथ सामनानात्वं विधत्ते—

अन्यदन्यत्साम भवति देवलोको वै साम देवलोका-
देवान्यमन्यं मनुष्यलोकं प्रत्यवरोहन्तो यन्ति, इति ।

साम्नः पश्चाद्भावित्वसाम्येन देलोकत्वम् । तादृशं च साम पूर्वस्मिन्दिने
यद्भवति ततोऽन्यदुत्तरस्मिन्नहनि कर्तव्यम् । लोकेऽपि देवलोकाभिर्गच्छन्तः
पुरुषा अन्यमन्यं मनुष्यलोकप्रदेशं गच्छन्ति । यद्वाऽन्यमन्यमिति पञ्चम्यर्थे
द्वितीया । अन्यस्मादन्यस्माद्देवलोकात्कर्मफलानां तारतम्योपेतत्वेन विविध-
त्वात्तदा तदा विलक्षणाद्देवलोकात्प्रत्यवरोहन्तो यजमाना मनुष्यलोकं प्राप्नु-
वन्तीत्यर्थः ।

विशेषान्तरं विधत्ते—

जगतीमग्र उप यन्ति जगतीं वै
छन्दाश्सि प्रत्यवरोहन्ति, इति ।

पूर्वास्मिन्पक्षसि गायत्री प्रथममनुष्ठिता । उत्तरस्मिन्स्तु जगती प्रथममनुष्ठेया ।
तथा सति जगतीं प्रत्यन्यानि सर्वाणि च्छन्दांस्यवरोहं प्राप्तानि भवन्ति ।

पुनरपि विशेषत्रयं क्रमेण विधत्ते—

आग्रयणं ग्रहा बृहत्पृष्ठानि त्रयस्त्रिंशश्च स्तोमा-
स्तस्माज्ज्यायांसं कनीयान्प्रत्यवरोहति, इति ।

यथा गायत्र्यादिच्छन्दःसु पूर्वस्मात्पक्षसो त्रिपर्ययेणोत्तरस्य पक्षसोऽनुष्ठान-
मेवं ग्रहसामस्तोमेष्वपि द्रष्टव्यम् । तत्राऽऽग्रयणोऽन्ते गृहीत इह त्वादौ । तथा
सति ग्रहाः प्रत्यवरूढा भवन्ति । तथा तत्र रथंतरं पृष्ठं पूर्वदिनेऽनुष्ठितम् ।
इह तु बृहत्पृष्ठं पूर्वमनुष्ठेयम् । तथा सति सर्वाणि पृष्ठस्तोत्राणि प्रत्यवरूढानि
भवन्ति । तथा तत्र त्रयस्त्रिंशस्तोमोऽन्तेऽनुष्ठितः । इह तु आदावनुष्ठेयः । तथा
सति सर्वे स्तोमाः प्रत्यवरूढा भवन्ति । यस्मादत्र प्रौढस्त्रयस्त्रिंशः प्रथमभाव्य-
वीश्वस्त्रिणवैकविंशादयः पश्चाद्भावित्वस्तस्माल्लोकंऽपि ज्यायांसं पितरं पिता
महं वा प्रति कनीयान्पुत्रः पौत्रो वा वाहनादश्वान्देवरोहति ।

अयातिग्राह्यद्वयं विधत्ते—

वैश्वकर्मणो गृह्यते विश्वान्येव तेन कर्माणि
यजमाना अव रुन्धत आदित्यो गृह्यत
इयं वा अदितिरस्यामेव प्रति तिष्ठन्ति, इति ।

वाचस्पति विश्वकर्माणमित्यनेन गृह्यमाणोऽतिग्राह्यो वैश्वकर्मणः । तेनाति-
ग्राह्येण सर्वाण्यपि कर्माणि यजमानाः प्राप्नुवन्ति । महीम् शु मातरमित्यनेन
गृह्यमाणोऽतिग्राह्य आदित्यः । भूमेरादितित्वात् । तेनातिग्राह्येण भूमौ प्रति-
तिष्ठन्ति ।

अत्र सूत्रकारः—‘वैश्वकर्मणमतिग्राह्याणामष्टमं गृह्णाति वाचस्पतिं विश्वकर्मा-
णमृतय इति श्वोभूत आदित्यं महीम् शु मातरमिति तावेवमेव व्यत्यासं
गृह्णात्या महाव्रतात् ’ इति, तमिमं व्यत्यासं विधत्ते—

अन्योन्यो गृह्यते मिथुनत्वाय प्रजात्यै, इति ।

अन्योन्य एकैकः । यस्मिन्दिने वैश्वकर्मणो गृह्यते ततः परेद्युरादित्यः ।
ततोऽपि परेद्युर्वैश्वकर्मणः । पुनरपि परेद्युरादित्यः । एवं साति द्वित्वेन मिथुन-
रूपत्वात्प्रजोत्पत्तये संपद्यते ।

अथ द्वादशाहीयं दशरात्रं विधत्ते—

अवान्तरं वै दशरात्रेण प्रजापतिः प्रजा असृजत
यद्दशरात्रो भवति प्रजा एव तयजमानाः सृजन्त
एतां ह वा उदङ्कः शौल्बायनः सत्रस्यर्धमुवाच
यद्दशरात्रो यद्दशरात्रो भवति सत्रस्यर्ध्या अथो यदेव
पूर्वेष्वहःसु विलोम क्रियते तस्यैवैषा शान्तिः, इति ॥

एतच्च वाक्यं “द्वे वाव देव सत्रे” इत्यत्र व्याख्यातम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके

चतुर्थोऽनुवाकः ॥ ४ ॥

यदि सोमौ सःसुतौ स्यातां महति रात्रिर्वै
 प्रातरनुवाकमुपाकुर्यात्पूर्वो वाचं पूर्वी देवताः पूर्व-
 श्छन्दाश्सि वृद्धक्ते वृषण्वतीं प्रतिपदं कुर्यात्प्रातः-
 सवनादेवैषामिन्द्रं वृद्धक्तेऽथो खल्वाहुः सवनमुखेस-
 वनमुखे कार्येति सवनमुखत्सवनमुखत्सवनादेवैषामिन्द्रं
 वृद्धक्ते संवेशायोपवेशाय गायत्रियास्त्रिष्टुभो जगत्या-
 अनुष्टुभः पङ्क्त्या अभिभून्वै स्वाहा छन्दाश्सि
 वै संवेश उंपवेशश्छन्दाभिरैवैषाम् (१) छन्दाश्सि
 वृद्धक्ते सजनीयः शस्यं विहव्यः शस्यमगस्त्यस्य
 कयाशुभीयः शस्यमेतावद्वा अस्ति यावदेतयावदे-
 वास्ति तदेषां वृद्धक्ते यदि प्रातःसवने कलशो
 दीर्येत वैष्णवीषु शिपिविष्टवतीषु स्तुवीरन्यद्वै यज्ञः
 स्यातिरिच्यते विष्णुं तच्छिपिविष्टमभ्यति रिच्यते
 तद्विष्णुः शिपिविष्टोऽतिरिक्त एवातिरिक्तं दधात्यथो
 अतिरिक्तेनैवातिरिक्तमाप्त्वाऽर्धं रुन्धते यदि मध्य-
 दिने दीर्येत वषट्कारनिधनः सामं कुर्युर्वषट्कारो
 वै यज्ञस्य प्रतिष्ठा प्रतिष्ठामेवैनद्गमयन्ति यदि तृती-
 यसवन एतदेव (२) ॥

(छन्दाभिरैषामवैकान्नाविशतिश्च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके पञ्चमोऽनुवाकः ॥ ५ ॥

यदि । सोमै । सःसुताविति सं—सुतौ । स्याताम् ।
 महति । रात्रियै । प्रातरनुवाकमिति प्रातः—अनुवाकम् ।
 उपाकुर्यादित्युप—आकुर्यात् । पूर्वः । वाचम् । पूर्वः ।
 देवताः । पूर्वः । छन्दांसि । वृङ्क्ते । वृषण्वतीमिति
 वृषण्—वतीम् । प्रतिपदमिति प्रति—पदम् । कुर्यात् ।
 प्रातःसवनादिति प्रातः—सवनात् । एव । एषाम् ।
 इन्द्रम् । वृङ्क्ते । अथो इति । खलु । आहुः ।
 सवनमुखेसवनमुख इति सवनमुखे—सवनमुखे । कार्या ।
 इति । सवनमुखात्सवनमुखादिति सवनमुखात्—सवनमुखात् ।
 एव । एषाम् । इन्द्रम् । वृङ्क्ते । संवेशायेति सं—वेशार्य ।
 उपवेशायेत्युप—वेशार्य । गायत्रियाः । त्रिष्टुभः ।
 जगत्याः । अनुष्टुभ इत्यनु—स्तुभः । पङ्क्त्याः । अभि-
 भूत्या इत्याभि—भूत्यै । स्वाहा । छन्दांसि । वै । संवेश
 इति सं—वेशः । उपवेश इत्युप—वेशः । छन्दाभिरिति
 छन्दः—भिः । एव । एषाम् (१) । छन्दांसि । वृङ्क्ते ।
 सजनीयमिति स—जनीयम् । शस्यम् । विहव्यमिति
 वि—हव्यम् । शस्यम् । अगस्त्यस्य । कयाशुभीयमिति
 कया—शुभीयम् । शस्यम् । एतावत् । वै । अस्ति ।
 यावत् । एतत् । यावत् । एव । अस्ति । तत् । एषाम् ।

(मात्सर्यप्रवृत्तगवामयनद्वयविशेषाभिधानम्)

वृङ्क्ते । यदि । प्रातःसवन इति प्रातःसवने । कलशः ।
 दीर्येत । वैष्णवीषु । शिपिविष्टवतीष्विति शिपिविष्ट-
 वतीषु । स्तुवीरन् । यत् । वै । यज्ञस्य । अतिरिच्यत
 इत्यति-रिच्यते । विष्णुम् । तत् । शिपिविष्टमिति
 शिपि-विष्टम् । अभि । अतीति । रिच्यते । तत् ।
 विष्णुः । शिपिविष्ट इति शिपि-विष्टः । अतिरिक्त
 इत्यति-रिक्ते । एव । अतिरिक्तमित्यति-रिक्तम् ।
 दधाति । अथो इति । अतिरिक्तेनेत्यति-रिक्तेन । एव ।
 अतिरिक्तमित्यति-रिक्तम् । आप्त्वा । अवेति । रुन्धते ।
 यदि । मध्यंदिने । दीर्येत । वषट्कारनिधनमिति वषट्कार-
 निधनम् । साम । कुर्युः । वषट्कार इति वषट्-कारः ।
 वै । यज्ञस्य । प्रतिष्ठेति प्रति-स्था । प्रतिष्ठामिति प्रति-
 स्थाम् । एव । एनत् । गमयन्ति । यदि । तृतीयसवन
 इति तृतीय-सवने । एतत् । एव (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके पञ्चमोऽनुवाकः ॥ ५ ॥

(अथ सप्तमाष्टके पञ्चमप्रपाठके पञ्चमोऽनुवाकः ।)

चतुर्थेऽनुवाक उत्तरे पक्षसि विशेषोऽभिहितः । अथ पञ्चमे मात्सर्येण प्रवृत्त-
 योर्द्वयोर्गवामयनयोर्विशेषोऽभिधीयते ।

तमिमं विधत्ते—

यदि सोमौ सःसुतौ स्यातां महति रात्रियै
प्रातरनुवाकमुपाकुर्यात्पूर्वो वाचं पूर्वो
देवताः पूर्वश्छन्दांसि वृङ्क्ते, इति ।

यदि कदाचिद्यजमानसंघयोरुभयोः परस्परमात्सर्येण गवामयनगतौ सोमौ संभूयाभिषुतौ स्यातां तदानीं महारात्रे बुद्ध्वा प्रातरनुवाकनामकस्य शस्त्रस्योपाकरणं कुर्यात् । प्रातर्यावभ्यो देवेभ्य इत्यादिसंप्रैषमध्वर्युः पठेदित्यर्थः । यो यजमानसंघः पूर्वं प्रवृत्तः सञ्जुपाकरोति सोऽन्यस्य संघस्य बागादीन्वृक्त्वाद् आदत्ते ।

तस्मिंश्च प्रातरनुवाक ऋग्विशेषं विधत्ते—

वृषण्वतीं प्रतिपदं कुर्यात्प्रातःसव-
नादेवैषामिन्द्रं वृङ्क्ते, इति ।

प्रकृतावापो रेवतीः क्षयथा हि वस्त्र इत्येषा प्रथमा । इह तु तां परित्यज्य वृषण्वद्वतीमन्यामृचं प्रथमां कुर्यात् । तथा सति स एवान्येषां यजमानानां देवतारूपमिन्द्रं प्रातःसवनादपनयति ।

पक्षान्तरमाह—

अथो खल्वाहुः सवनमुखेसवनमुखे कार्येति
सवनमुखात्सवनमुखादेवैषामिन्द्रं वृङ्क्ते, इति ।

त्रयाणामपि सवनानां प्रारम्भे सेयं वृषण्वती पठनीयेत्येवं केचिदाहुः । तथा सति परेषां सर्वसवनारम्भादिन्द्रमपसारयति ।

अथ तत्राभिभूतिहोममन्त्रान्पञ्च पठति—

संवेशायोपवेशाय गायत्रियास्त्रिष्टुभो जगत्या
अनुष्टुभः पङ्क्त्या अभिभूत्यै स्वाहा, इति ।

संवेशाय गायत्र्यादीनां छन्दसां स्वकीययज्ञे सम्यक्प्रवेशाय । उपवेशाय प्रविष्टानां चात्र स्थिरावस्थितये । गायत्र्या अभिभूत्यै परकीयस्य गायत्री-

(मात्सर्यप्रवृत्तगवामयनद्वयविशेषाभिधानम्)

छन्दसोऽभिभवाय स्वाहुतमिदमस्तु । त्रिष्टुभ इत्यादिभिश्चतुर्भिः पदैरुत्तरे चत्वारो मन्त्रा भिद्यन्ते । तेषु संवेशायोपवेशयेत्येतदनुषङ्गनीयम् । प्रथममन्त्रे त्वभिभूत्यै स्वाहेत्येतदनुषङ्ग्यते ।

मन्त्राणां तात्पर्यं व्याचष्टे—

छन्दाऽसि वै संवेश उपवेशश्छन्दो-
भिरेवैषां छन्दाऽसि वृद्धक्ते, इति ।

योऽयं संवेशो यश्चोपवेशस्तावुभौ छन्दोविषयत्वाच्छन्दांस्येव । तथा सति स्वकीयैश्छन्दोभिरितरेषां छन्दांसि विनाशयति ।

अथ शस्त्रविशेषान्विधत्ते—

सजनीय* शस्यं विहव्य* शस्यमगस्त्य-
स्य कयाशुभीय* शस्यमेतावद्वा अस्ति
यावदेतद्यावदेवास्ति तदेषां वृद्धक्ते, इति ।

यो जात एव प्रथमो मनस्वानिति सूक्ते स जनास इन्द्र इत्येवं सजनशब्दस्य विद्यमानत्वात्तस्मूक्तं सजनीयम् । निष्कैवल्यशस्त्र इन्द्रस्य नु वीर्याणीत्यस्य स्थाने सजनीयसूक्तं शंसनीयम् । ममाग्ने वर्चो विहवेष्वस्तिवति सूक्ते विहवशब्दसञ्जावात्तद्विहव्यम् । तच्च महावैश्वदेवशस्त्र आ नो भद्रा इत्यस्य स्थाने शंसनीयम् । कया शुभा सवयस इत्येतत्सूक्तमगस्त्येन दृष्टत्वादगस्त्यस्य कयाशुभीयं मरुत्वतीयशस्त्रे जनिष्ठा उग्र इत्यस्य स्थाने शंसनीयम् । यद्वा तत्तच्छस्त्रादौ शस्त्रात्पुरा यथोक्तं सूक्तजातं पठनीयम् । एतदुक्तं सूक्तत्रयं यावदस्त्येतावदेव सारम् । एतत्पाठे तु परेषां यावत्सारमस्ति तत्सर्वं विनाशयति ।

अथ नैमित्तिकं स्तोत्रविशेषं विधत्ते—

यदि प्रातःसवने कलशो दीर्यत वैष्णवीषु
शिपिविष्टवतीषु स्तुवीरन्यद्वै यज्ञस्यातिरिच्यते
विष्णुं तच्छिपिविष्टमभ्यति रिच्यते तद्विष्णुः
शिपिविष्टोऽतिरिक्त एवातिरिक्तं दधात्यथो
अतिरिक्तेनैवातिरिक्तमाप्त्वाऽव रुन्धते, इति ।

यदि प्रातःसवनकाले द्रोणकलशो दीर्यत विदीर्णो भवेत्सदानां स्तोतारः सामगा विष्णुदेवताकासु शिपिविष्टशब्दयुक्तास्तृक्षु स्तुतिं कुर्युः । यज्ञस्य

संबन्धि यदङ्गमतिरिच्यते शास्त्रीयं क्रममुल्लङ्घ्य वर्तते तदङ्गं शिपिविष्टगुणवि-
शिष्टं विष्णुमभिलक्ष्यातिरिक्तं भवति । पशवः शिपिरिति भ्रूत्यन्तराच्छिपिशब्दः
पशुवाची । तेषु स्वामित्वेन प्रविष्टः शिपिविष्टः । तच्चातिरिक्तमङ्गं शिपिविष्टो
विष्णुरेव । तत्स्वामिकत्वात् । ततो वैष्णवीषु स्तुतौ सत्यामतिरिक्तस्वामिन्येव
विष्णावतिरिक्तमङ्गं स्थापयति । अपि चातिरिक्तस्वामिनैव विष्णुनाऽतिरिक्त-
मयथाशास्त्रमङ्गमाप्त्वा शास्त्रीयं कृत्वा सत्रफलं लभते ।

अथ द्वितीयतृतीयसवनयोर्विशेषं विधत्ते—

यदि मध्यादिने दीर्येत वषट्कारनिधनं साम
कुर्युर्वषट्कारो वै यज्ञस्य प्रतिष्ठा प्रतिष्ठामेवैनङ्ग-
मयन्ति यदि तृतीयसवन एतदेव, इति ॥

द्वितीयतृतीयसवनयोर्द्रोणकलशे विदीर्णे सति वषट्कारनिधनं साम कुर्युः ।
निधनं साम्नः पञ्चमो भागः । वषट्शब्दो निधनं सामभक्तिविशेषो यस्य
साम्नस्तादृशं साम कुर्युः । वषट्कारो हि हविष्प्रदानसाधनत्वाद्यज्ञस्य समाप्ति-
स्थानम् । तद्युक्तसामगानेनैव प्रतिष्ठामेवैनत्सत्रं गमयन्ति अवैकल्येन समाप-
यन्ति । यदि तृतीयसवने कलशो भिद्येत तदाऽप्येतदेव । अत्र यत्साम तस्यै-
तदेव वषट्कारनिधनमेव साम कुर्युः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे पञ्चमप्रपाठके

पञ्चमोऽनुवाकः ॥ ९ ॥

(अथ सप्तमाष्टके पञ्चमप्रपाठके षष्ठोऽनुवाकः ।)

षड्हैर्मासान्त्संपाद्याहरुत्सृजन्ति षड्हैर्हि मासा-
न्त्संपश्यन्त्यर्धमासैर्मासान्त्संपाद्याहरुत्सृजन्त्यर्धमासैर्हि
मासान्त्संपश्यन्त्यमावास्या मासान्त्संपाद्याहरुत्सृ-
जन्त्यमावास्या हि मासान्त्संपश्यन्ति पौर्णमास्या

(गवामवनगुणविकाररूपोत्सर्गाभिधानम्)

मासा॒न्त्संपा॒द्याह॑रु॒त्सृज॑न्ति पौर्ण॒मास्या॑ हि मासा॒-
न्त्संप॑श्यन्ति यो वै पूर्ण आ॒सिञ्च॑ति परा स सिञ्च॑ति
यः पूर्णा॒द्बुद॑चति (१) प्रा॒णम॑स्मिन्त्स दधाति
यत्पौर्ण॒मास्या॑ मासा॒न्त्संपा॒द्याह॑रु॒त्सृज॑न्ति संवत्स॒-
रायै॑व तत्प्रा॒णं द॑धति तदनु स॒त्रिणः॑ प्रा॒णन्ति
यदह॑र्नोत्सृ॒जेयु॑र्यथा दृतिरु॒पन॑द्धो वि॒पत॑त्येव* संव॒-
त्सरो॒ वि प॑ते॒दार्ति॑मा॒र्छेयु॑र्यत्पौर्ण॒मास्या॑ मासा॒न्त्सं-
पा॒द्याह॑रु॒त्सृज॑न्ति संवत्स॒रायै॑व तदु॒दानं॑ द॑धति तदनु
सा॒त्रिण॑ उ॒त् (२) अ॒नन्ति॑ नाऽऽर्ति॒मा॒र्छन्ति॑ पूर्ण॒-
मा॒से वै दे॒वानां॑* सु॒तो यत्पौर्ण॒मास्या॑ मासा॒न्त्संपा॒-
द्याह॑रु॒त्सृज॑न्ति दे॒वानामे॒व तद्य॒ज्ञेन॑ य॒ज्ञं प्र॒त्यव॑रो-
हन्ति॒ वि वा ए॒तद्य॒ज्ञं छि॑न्दन्ति यत्प॒डह॑संतत* सन्त॒-
मथाह॑रु॒त्सृज॑न्ति प्रा॒जाप॒त्यं प॒शुमा॑ ल॒भन्ते॑ प्र॒जा-
प॑तिः सर्वा दे॒वता॑ दे॒वता॑भिरे॒व य॒ज्ञं सं त॑न्वन्ति
यन्ति॒ वा ए॒ते सर्व॑ना॒थेऽहः॑ (३) उ॒त्सृज॑न्ति
तु॒रीयं॑ खलु वा ए॒तत्सर्व॑नं यत्सा॒नाय्यं॑ यत्सा॒नाय्यं॑
भवंति॒ तेनै॒व सर्व॑ना॒न्न य॑न्ति समु॒पहू॑य भक्षयन्त्ये-
तत्सो॒मपी॒था ह्ये॑ता॒र्हि यथा॑यत॒नं वा ए॒तेषां॑* स॒वन-
भा॒जो दे॒वता॑ गच्छन्ति॒ येऽह॑रु॒त्सृज॑न्त्यनु॒स॒वनं॑ पु॒रो-
डाशा॑न्निर्वपन्ति यथायतनादे॒व सं॒वन॑भा॒जो दे॒वता॑

अव रुन्धतेऽष्टाकपालान्प्रातःसवने एकादशकपालान्माध्यंदिने सर्वने द्वादशकपालाश्चतुर्थसवने छन्दाश्च्येवाऽऽप्त्वाऽव रुन्धते वैश्वदेवं चरुं तृतीयसवने निर्वपन्ति वैश्वदेवं वै तृतीयसवनं तेनैव तृतीयसवनान्न यन्ति (४) ॥

(उदचत्युद्येऽहंराप्त्वा पञ्चदश च ।)

इति कृष्णयजुर्वेदीयतैत्तिरीयसंहितायां सप्तमाष्टके पञ्चमप्रपाठके षष्ठोऽनुवाकः ॥ ६ ॥

(अथ सप्तमाष्टके पञ्चमप्रपाठके षष्ठोऽनुवाकः ।)

षडहैरिति षट्—अहैः । मासान् । संपायेति सं—पाय । अहः । उदिति । सृजन्ति । षडहैरिति षट्—अहैः । हि । मासान् । संपश्यन्तीति सं—पश्यन्ति । अर्धमासैरित्यर्ध—मासैः । मासान् । संपायेति सं—पाय । अहः । उदिति । सृजन्ति । अर्धमासैरित्यर्ध—मासैः । हि । मासान् । संपश्यन्तीति सं—पश्यन्ति । अमावास्ययेत्यमा—वास्यया । मासान् । संपायेति सं—पाय । अहः । उदिति । सृजन्ति । अमावास्ययेत्यमा—वास्यया । हि । मासान् । संपश्यन्तीति सं—पश्यन्ति । पौर्णमास्येति पौर्ण—मास्या । मासान् । संपायेति

(गवामयनगुणविकाररूपोत्सर्गाभिधानम्)

सं-पायं । अहः । उदिति । सृजन्ति । पौर्णमास्येति पौर्ण-
मास्या । हि । मासान् । संपश्यन्तीति सं-पश्यन्ति । यः ।
वै । पूर्णे । आसिञ्चतीत्या-सिञ्चति । परोति । सः ।
सिञ्चति । यः । पूर्णात् । उदचतीत्युत्-अचति (१) ।
प्राणमिति प्र-अनम् । अस्मिन् । सः । दधाति । यत् ।
पौर्णमास्येति पौर्ण-मास्या । मासान् । संपायेति सं-पायं ।
अहः । उत्सृजन्तीत्युत्-सृजन्ति । संवत्सरायेति सं-वत्स-
रायं । एव । तत् । प्राणमिति प्र-अनम् । दधति । तत् ।
अन्विति । सत्रिणः । प्रेति । अनन्ति । यत् । अहः । न ।
उत्सृजेयुरित्युत्-सृजेयुः । यथा । दृतिः । उपनद्ध इत्युप-
नद्धः । विपततीति वि-पतति । एवम् । संवत्सर् इति
सं-वत्सरः । वीति । पतेत् । आर्तिम् । एति । ऋच्छेयुः ।
यत् । पौर्णमास्येति पौर्ण-मास्या । मासान् । संपायेति
सं-पायं । अहः । उत्सृजन्तीत्युत्-सृजन्ति । संवत्सरायेति
सं-वत्सरायं । एव । तत् । उदानमित्युत्-अनम् । दधति ।
तत् । अन्विति । सत्रिणः । उदिति (२) । अनन्ति ।
न । आर्तिम् । एति । ऋच्छन्ति । पूर्णमास इति पूर्ण-
मासे । वै । देवानाम् । सुतः । यत् । पौर्णमास्येति पौर्ण-
मास्या । मासान् । संपायेति सं-पायं । अहः । उत्सृजन्ती-
त्युत्-सृजन्ति । देवानाम् । एव । तत् । यज्ञेन । यज्ञम् ।

प्रत्यवरोहन्तीति प्रति—अवरोहन्ति । वीति । वै । एतत् ।
 यज्ञम् । छिन्दन्ति । यत् । षडहसंततमिति षडह—संततम् ।
 सन्तम् । अर्थ । अहः । उत्सृजन्तीत्युत्—सृजन्ति । प्राजापत्य-
 मिति प्राजा—पत्यम् । पशुम् । एति । लभन्ते । प्रजापति-
 रिति प्रजा—पतिः । सर्वाः । देवताः । देवताभिः । एव ।
 यज्ञम् । समिति । तन्वन्ति । यन्ति । वै । एते । सर्वनात् ।
 ये । अहः (३) । उत्सृजन्तीत्युत्—सृजन्ति । तुरीयम् ।
 खलु । वै । एतत् । सर्वनम् । यत् । सांनाय्यमिति सां-
 नाय्यम् । यत् । सांनाय्यमिति सां—नाय्यम् । भवति ।
 तेन । एव । सर्वनात् । न । यन्ति । समुपहूयेति सम्—उप-
 हूयं । भक्षयन्ति । एतत्सोमपीथा इत्येतत्—सोमपीथाः ।
 हि । एतर्हि । यथायतनमिति यथा—आयतनम् । वै ।
 एतेषाम् । सवनभाज इति सवन—भाजः । देवताः ।
 गच्छन्ति । ये । अहः । उत्सृजन्तीत्युत्—सृजन्ति । अनुस-
 वनमित्यनु—सवनम् । पुरोडाशान् । निरिति । वपन्ति ।
 यथायतनादिति यथा—आयतनात् । एव । सवनभाज इति
 सवन—भाजः । देवताः । अवेति । रुन्धते । अष्टाकपाला-
 नित्यष्टा—कपालान् । प्रातःसवन इति प्रातः—सवने ।
 एकादशकपालानित्येकादश—कपालान् । माध्यंदिने । सर्वने ।
 द्वादशकपालानिति द्वादश—कपालान् । तृतीयसवन इति

(गवामयनगुणविकाररूपोत्सर्गाभिधानम्)

तृतीय—सवने । छन्दाश्सि । एव । आप्त्वा । अवेति ।
 रुन्धते । वैश्वदेवमिति वैश्व—देवम् । चरुम् । तृतीयसवन
 इति तृतीय—सवने । निरिति । वपन्ति । वैश्वदेवमिति
 वैश्व—देवम् । वै । तृतीयसवनमिति तृतीय—सवनम् ।
 तेन । एव । तृतीयसवनादिति तृतीय—सवनात् । न ।
 यन्ति (४) ॥

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके षष्ठोऽनुवाकः ॥ ६ ॥

(अथ सप्तमकाण्डे पञ्चमप्रपाठके षष्ठोऽनुवाकः ।)

पञ्चमेऽनुवाके गवामयनप्रसङ्गेन सप्तविषये मात्सर्यविशेषोऽभिहितः । अथ
 षष्ठे गवामयनस्य गुणविकाररूप उत्सर्गोऽभिधीयते—

षडहैर्मासान्त्संपायाहरुत्सृजन्ति षड-
 हैर्हि मासान्त्संपश्यन्ति, इति ।

येऽभिप्लुवषडहास्तैः पञ्चकृत्व आष्टचैरेकं मासमनुष्ठायानन्तरे मासे प्रथम-
 दिने कर्तव्यं ज्योतिराख्यमहरुत्सृजेयुः । यद्वा चतुर्भिरभिप्लुवैरेकेन पृष्ठयेन च
 मासं समाप्योत्तरमहरुत्सृष्टव्यम् । यस्माद्धोकेऽपि पञ्चभिः षडहैस्त्रिंशदि-
 नानि गणयित्वा सावनमासोऽयमिति निश्चिन्वन्ति ।

पक्षान्तरं विधत्ते—

अर्धमासैर्मासान्त्संपायाहरुत्सृजन्त्यर्ध-
 मासैर्हि मासान्त्संपश्यन्ति, इति ।

पूर्वस्मिन्पक्षे प्रायणीयारम्भणीयावहर्विशेषौ द्वौ परित्यज्य तृतीयदिने षड-
 हस्याऽऽरम्भः । तदाऽऽरभ्य त्रिंशदिनात्मके सावनमासे गते सति तत ऊर्ध्व-

महुरुत्स्रष्टव्यम् । इदानीं प्रायणीयदिनमारभ्य पञ्चदशदिनात्मकाभ्यां द्वाभ्या-
मर्धमासाभ्यामेकं मासं समाप्य तदनन्तरभाव्यहुरुत्स्रष्टव्यम् । लोके हि द्वाभ्या-
मर्धमासाभ्यामेको मासो निष्पद्यत इत्येवमर्धमासैरेव मासस्वरूपं निश्चिन्वन्ति ।
तदिदं पक्षद्वयं सावनमासाभिप्रायम् ।

अथ चान्द्रमासाभिप्रायेण पक्षद्वयम् । तत्रैकं पक्षमाह—

अमावास्यया मासान्तसंपाद्याहुरुत्सृजन्त्यमा-
वास्यया हि मासान्तसंपश्यन्ति, इति ।

चान्द्रमसदर्शिनः केचिदमात्रास्यया माससमाप्तिं निश्चिन्वन्ति । अतोऽत्रापि
तथैव मासं समाप्य शुक्लप्रतिपदि यदहरनुष्ठेयं तत्परित्याज्यम् ।

चान्द्रमसमाश्रित्यैव पक्षान्तरमाह—

पौर्णमास्या मासान्तसंपाद्याहुरुत्सृजन्ति पौर्ण-
मास्या हि मासान्तसंपश्यन्ति, इति ।

शुक्लप्रतिपदमारभ्यामावास्यान्तश्चान्द्रो मास इत्यतीतः पक्षः । कृष्णप्रति-
पदमारभ्य पौर्णमास्यन्त इत्ययं पक्षः । एतस्मिन्पक्षे कृष्णप्रतिपदि यदहः
प्राप्तं तदुत्स्रष्टव्यम् ।

एतमेव पक्षं प्रशंसति—

यो वै पूर्ण आसिञ्चति परा स सिञ्चति यः पूर्णा-
दुदचति प्राणमस्मिन्स दधाति यत्पौर्णमास्या
मासान्तसंपाद्याहुरुत्सृजन्ति संवत्सरायैव तत्प्राणं
दधति तदनु सत्रिणः प्राणन्ति, इति ।

लोके हि यः कोऽपि पुरुषो घृतक्षीरादिना पूर्णं पात्रे पुनरप्युपरि तद्रव्य-
मासिञ्चति, स भूमौ पातयित्वा तद्रव्यं विनाशयति । यस्तु धीमान्पूर्णात्पा-
त्रादुदचति स्वल्पमुद्धरति सोऽस्मिन्पात्रे प्राणरूपं वायुं दधाति । सति ह्यव-
काशे वायुः संचरति । एवं सति यदि यजमानास्तत्तत्पौर्णमास्या तं तं मासं
पूरयित्वा कृष्णप्रतिपदि कर्तव्यमहुरुत्सृजेयुः, तदानीं संवत्सरसत्ररूपपुरुषार्थं
प्राणवायुं तस्मिन्दिने स्थापयन्ति । तत्संवत्सरप्राणस्थापनमनु सत्रिणो यज-
माना अपि श्वासनिरोधाभावेन जीवन्ति ।

(गवामयनगुणविकाररूपोत्सर्गभिधानम्)

अथ व्यतिरेकमुखेनै(णै)तमेव पक्षं प्रशंसति—

यदहर्नोत्सृजेयुर्यथा दृतिरुपनद्धो विपतत्येव* सं-
वत्सरो वि पतेदार्तिमार्छैर्युर्यत्पौर्णमास्या मासा-
न्त्संपाद्याहरुत्सृजन्ति संवत्सरायैव तदुदानं दधति
तदनु सत्रिणो उदनन्ति नाऽऽर्तिमार्छन्ति, इति ।

उक्तन्यायेनाहन्यनुत्सृष्टे सत्युदकपूर्णां दृतिर्दृढं बध्यमानोऽपि यथा द्वैधी-
भावेन नश्यति, एवं संवत्सरात्मकः क्रतुर्विनश्येत्, यजमानाश्च मरणं प्राप्नुयुः ।
तत्परिहारार्थमहन्युत्सृष्टे सति तेनोत्सर्गेण संवत्सरसत्रस्याविनाशार्थं प्राण-
संचारस्थानीयमुदानं-संपादयन्ति । तत्संपादनमनु सत्रिणोऽप्युदनन्ति उच्छ्र-
सन्ति ततो नाऽऽर्तिं गच्छन्ति ।

पुनः प्रकारान्तरेणैतमेव पक्षं प्रशंसति —

पूर्णमासे वै देवानां सुतो यत्पौर्णमास्या
मासान्त्संपाद्याहरुत्सृजन्ति देवानामेव
तयज्ञेन यज्ञं प्रत्यवरोहन्ति, इति ।

पौर्णमास्यामेवं प्रकृतौ देवानां संबन्धी सोमोऽभिषुतो भवति । अतः
पौर्णमास्यां मासं पूरयित्वा पश्चादहर्त्सर्गे सति देवानां संबन्धिना तेन पूर्व-
यागेन(ण) संयोजयितुमिदं यज्ञं यजमानाः प्रत्यवरोहन्ति ।

यस्मिन्दिने कर्तव्यमहर्त्सृज्यते तस्मिन्दिने कर्तव्यमन्यद्विधत्ते—

वि वा एतयज्ञं छिन्दन्ति यत्पडहसंतत* सन्तमथाह-
रुत्सृजन्ति प्राजापत्यं पशुमा लभन्ते प्रजापतिः
सर्वा देवता देवताभिरेव यज्ञं सं तन्वन्ति, इति ।

षडहैरभिष्टवपृष्ठ्यरूपैः सातत्येन वर्तमानं यज्ञमुपेत्य यद्यहरुत्सृजेयुरेतेन
यज्ञं विच्छिन्दन्त्येव, तत्परिहाराय प्राजापत्यं पशुमालभेरन् । प्रजापतिश्च
स्रष्टृत्वात्सर्वदेवतात्मकः । अतो देवताभिरेव यज्ञं संततं कुर्वन्ति ।

अथ तत्र कर्तव्यान्तरं विधत्ते—

यन्ति वा एते सवनाद्येऽहरुत्सृजन्ति तुरीयं
खलु वा एतत्सवनं यत्सानार्थं यत्सानार्थं
भवति तेनैव सवनान्न यन्ति, इति ।

ये यजमाना अहरुत्सृजन्ति ते सवनादपगच्छन्ति । प्रातःसवनादेरनुष्ठा-
नाभावात् । तत्र क उपाय इति तदुच्यते—यत्सानार्थमस्ति तत्प्रातःसवनादि-
भ्यस्त्रिभ्योऽप्यतिरिक्तचतुर्थसवनस्थानीयम् । अतः सानार्थेऽनुष्ठिते सवना-
न्नापगच्छन्ति ।

तस्य सानार्थशेषस्य सोमवदुपाह्वानपूर्वकं भक्षणं विधत्ते—

समुपहूय भक्षयन्त्येतत्सोमपीथा ह्येतर्हि, इति ।

उत्सृष्टेऽङ्घ्रि मुख्यसोमाभावादेतस्मिन्काले यजमाना एतत्सोमपीथा एत-
देव सानार्थशेषभक्षणं सोमपीथः सोमपानं येषां ते तादृशाः । तस्मात्सो-
मवत्परस्परमभिज्ञाप्य भक्षयेयुः ।

पुनरपि कर्तव्यान्तरं विधत्ते—

यथायतनं वा एतेषां सवनभाजो देवता गच्छन्ति
येऽहरुत्सृजन्त्यनुसवनं पुरोडाशान्निर्वपन्ति यथायत-
नादेव सवनभाजो देवता अव रुन्धते, इति ।

ये यजमाना अहरुत्सृजन्ति, एतेषां संबन्धिन्यः सवनभाजो देवताः सव-
नाभावान्निराशाः सत्यः स्वस्वस्थानं गच्छन्ति । अतस्तन्मा भूदिति तत्तत्स-
वनस्थाने पुरोडाशान्निर्वपेयुः । तेन तत्तत्स्थानात्तास्ता देवताः प्राप्नुवन्ति ।

तेषु पुरोडाशेषु विशेषं विधत्ते—

अष्टाकपालान्प्रातःसवनं एकादशकपाला-
न्माध्यांदिने सवने द्वादशकपालांस्तृतीय-
सवने छन्दास्येवाऽऽप्त्वाऽव रुन्धते, इति ।

अष्टत्वादिसंख्यासाम्याद्वायव्यादिच्छन्दःप्राप्तिः ।

(अहुरुत्सर्गविशेषाभिधानम्)

पुनरपि कर्तव्यान्तरं विधत्ते—

वैश्वदेवं चरुं तृतीयसवने निर्वपन्ति वैश्वदेवं वै
तृतीयसवनं तेनैव तृतीयसवनाच्च यन्ति, इति ॥

तृतीयसवनस्य वैश्वदेवत्वमन्यत्र स्पष्टमाह्नातम्—‘ यद्मूनां प्रातःसवनं
रुद्राणां माध्यंदिनं सवनं विश्वेषां देवानां तृतीयसवनम् ’ इति । अतो वैश्व-
देवचरुणा तृतीयसवनाह्नापगच्छन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
षष्ठोऽनुवाकः ॥ १ ॥

(अथ सप्तमाष्टके पञ्चमप्रपाठके सप्तमोऽनुवाकः)

उत्सृज्यां ३ नोत्सृज्या ३मिति मीमांसन्ते
ब्रह्मवादिनस्तद्वाहुरुत्सृज्यमेवेत्यमावास्यायां च पौर्णि-
मास्यां चोत्सृज्यमित्याहुरेते हि यज्ञं वहत इति ते
त्वाव नोत्सृज्ये इत्याहुर्ये अवान्तरं यज्ञं भज्जाते
इति या प्रथमा व्यष्टका तस्यामुत्सृज्यमित्या-
हुरेष वै मासो विशर इति नाऽऽदिष्टम् (१)
उत्सृजेयुर्यदादिष्टमुत्सृजेयुर्यादृशे पुनः पर्याह्लावे
मध्ये षडहस्यं संपयेत षडहैर्मासान्त्संपाद्य यत्सप्त-
ममहस्तास्मिन्नोत्सृजेयुस्तदग्नये वसुमते पुरोडाशमष्टा-
कपालं निर्वपेयुरेन्द्रं दधीन्द्राय मरुत्वते पुरोडाश-
मेकादशकपालं वैश्वदेवं द्वादशकपालमग्नेर्वै वसुमतः
प्रातःसवनं यदग्नये वसुमते पुरोडाशमष्टाकपालं

निर्वपन्ति देवतामेव तद्भागिनीं कुर्वन्ति (२)
 सर्वनमष्टाभिरुप यन्ति यदैन्द्रं दधि भवतीन्द्रमेव
 तद्भागधेयान्न च्यावयन्तीन्द्रस्य वै मरुत्वतो माध्यं-
 दिनं सर्वनं यदिन्द्राय मरुत्वते पुरोडाशमेकादश-
 कपालं निर्वपन्ति देवतामेव तद्भागिनीं कुर्वन्ति
 सर्वनमेकादशभिरुप यन्ति विश्वेषां वै देवानामृमु-
 मतां तृतीयसर्वनं यैद्वैश्वदेवं द्वादशकपालं निर्वपन्ति
 देवता एव तद्भागिनीः कुर्वन्ति सर्वनं द्वादशभिः
 (३) उप यन्ति प्राजापत्यं पशुमा लभन्ते यज्ञो
 वै प्रजापतिर्यज्ञस्याननुसर्गायाभिवर्त इतः षण्मासो
 ब्रह्मसामं भवति ब्रह्म वा अभिवर्तो ब्रह्मणैव तत्सु-
 वर्गं लोकमभिवर्तयन्तो यन्ति प्रतिकूलमिव हीतः
 सुवर्गो लोक इन्द्रं क्रतुं न आ भर पिता पुत्रेभ्यो
 यथा । शिक्षा नो अस्मिन्पुरुहूत यामनि जीवा
 ज्योतिरशीमहीत्यमुत आयताः षण्मासो ब्रह्मसामं
 भवत्ययं वै लोको ज्योतिः प्रजा ज्योतिरिममेव
 तल्लोकं पश्यन्तोऽभिवदन्त आ यन्ति (४) ॥

(नाऽऽदिष्टं कुर्वन्ति द्वादशभिरिति विश्वतिश्च ।)

इति कृष्णयजुर्वेदीयतैत्तिरीयसांहितायां सप्तमाष्टके
 पञ्चमप्रपाठके सप्तमोऽनुवाकः ॥ ७ ॥

उत्सृज्या ३ मित्युत्—सृज्या ३म् । न । उत्सृज्या ३
मित्युत्—सृज्या ३म् । इति । मीमांसन्ते । ब्रह्मवादिन इति
ब्रह्म—वादिनः । तत् । उ । आहुः । उत्सृज्यमित्युत्—
सृज्यम् । एव । इति । अमावास्यायामित्यमा—वास्यायाम् ।
च । पौर्णमास्यामिति पौर्ण—मास्याम् । च । उत्सृज्य-
मित्युत्—सृज्यम् । इति । आहुः । एते इति । हि ।
यज्ञम् । वहतः । इति । ते इति । तु । वाव । न ।
उत्सृज्ये इत्युत्—सृज्ये । इति । आहुः । ये इति ।
अवान्तरमित्यव—अन्तरम् । यज्ञम् । भेजाते इति ।
इति । या । प्रथमा । व्यष्टकेति वि—अष्टका । तस्याम् ।
उत्सृज्यमित्युत्—सृज्यम् । इति । आहुः । एषः । वै ।
मासः । विशर इति वि—शरः । इति । न । आदिष्ट-
मित्या—दिष्टम् (१) । उदिति । सृजेयुः । यत् ।
आदिष्टमित्या—दिष्टम् । उत्सृजेयुरित्युत्—सृजेयुः । यादृशे ।
पुनः । पर्याप्ताव इति परि—आप्तावे । मध्ये । षडह-
स्येति षट्—अहस्य । संपद्येतेति सं—पद्येत । षडहैरिति
षट्—अहैः । मासान् । संपाद्येति सं—पाद्य । यत् ।
सप्तमम् । अहः । तस्मिन् । उदिति । सृजेयुः । तत् ।

अग्रये । वसुमत् इति वसु—मते । पुरोडाशम् । अष्टार्कपाल-
मित्यष्टा—कपालम् । निरिति । वपेयुः । ऐन्द्रम् । दधि ।
इन्द्राय । मरुत्वते । पुरोडाशम् । एकादशकपाल-
मित्येकादश—कपालम् । वैश्वदेवमिति वैश्व—देवम् ।
द्वादशकपालमिति द्वादश—कपालम् । अग्नेः । वै ।
वसुमत् इति वसु—मतः । प्रातःसवनमिति प्रातः—सवनम् ।
यत् । अग्रये । वसुमत् इति वसु—मते । पुरोडाशम् ।
अष्टार्कपालमित्यष्टा—कपालम् । निर्वपन्तीति निः—
वपन्ति । देवताम् । एव । तत् । भागिनीम् । कुर्वन्ति
(२) । सर्वनम् । अष्टाभिः । उपेति । यन्ति । यत् ।
ऐन्द्रम् । दधि । भवति । इन्द्रम् । एव । तत् । भाग-
धेयादिति भाग—धेयात् । न । च्यावयन्ति । इन्द्रस्य ।
वै । मरुत्वतः । माध्यंदिनम् । सर्वनम् । यत् । इन्द्राय ।
मरुत्वते । पुरोडाशम् । एकादशकपालमित्येकादश—कपालम् ।
निर्वपन्तीति निः—वपन्ति । देवताम् । एव । तत् ।
भागिनीम् । कुर्वन्ति । सर्वनम् । एकादशभिरित्येकादश—
भिः । उपेति । यन्ति । विश्वेषाम् । वै । देवानाम् । ऋ-
मतामित्यृ-मताम् । तृतीयसवनमिति तृतीय—सवनम् ।
यत् । वैश्वदेवमिति वैश्व—देवम् । द्वादशकपालमिति द्वादश—
कपालम् । निर्वपन्तीति निः—वपन्ति । देवताः । एव ।

तत् । भा॒गिनीः । कु॒र्वन्ति । सर्व॑नम् । द्वा॒दश॑भि॒रिति॑
 द्वा॒दश॑-भिः (३) । उपेति॑ । य॒न्ति । प्रा॒जाप॒त्यमि॑तिं
 प्रा॒जा-प॒त्यम् । प॒शुम् । एति॑ । ल॒भन्ते । य॒ज्ञः । वै ।
 प्र॒जाप॑तिरिति॑ प्र॒जा-प॒तिः । य॒ज्ञस्य॑ । अन॑नुसर्गा॒येत्य॑ननु-
 सर्गा॒य । अ॒भि॒व॒र्त इत्य॑भि-व॒र्तः । इ॒तः । षट् । मा॒सः ।
 ब्र॒ह्म॒साम॑मिति॑ ब्रह्म-सामम् । भ॒वति॑ । ब्रह्म॑ । वै । अ॒भि॒व॒र्त
 इत्य॑भि-व॒र्तः । ब्रह्म॑णा । ए॒व । तत् । सु॒व॒र्गमि॑तिं सु॒वः-
 गम् । लो॒कम् । अ॒भि॒व॒र्त॑यन्त॒ इत्य॑भि-व॒र्त॑यन्तः । य॒न्ति ।
 प्र॒ति॒कूल॑मिति॑ प्र॒ति-कूल॑म् । इ॒व । हि । इ॒तः । सु॒व॒र्ग
 इति॑ सु॒वः-गः । लो॒कः । इन्द्र॑ । क॒र्तुम् । नः । एति॑ ।
 भ॒र । पि॒ता । पु॒त्रेभ्यः॑ । यथा॑ । शि॒क्षं । ए॒व । य॒न्ति ।
 पु॒रु॒हू॒तेति॑ पु॒रु-हू॒त । या॒म॒नि । जी॒वाः । ए॒व । य॒न्ति ।
 म॒हि । इति॑ । अ॒मु॒तः । आ॒य॒तामि॑त्या- । ए॒व । य॒न्ति ।
 मा॒सः । ब्र॒ह्म॒साम॑मिति॑ ब्रह्म-सामम् । भ॒वति॑ । अ॒यम् ।
 वै । लो॒कः । ज्योतिः॑ । प्र॒जेति॑ प्र-जा । ज्योतिः॑ । इ॒मम् ।
 ए॒व । तत् । लो॒कम् । प॒श्यन्तः॑ । अ॒भि॒व॒र्दन्त॑ इत्य॑भि-
 व॒र्दन्तः॑ । एति॑ । य॒न्ति (४) ॥

इति कृष्णयजुर्वेदीयतैत्तिरीयसंहिताप्रपाठे मममाष्टके
 पञ्चमप्रपाठके सप्तमोऽनु० ७ ॥

(अथ सप्तमकाण्डे पञ्चमप्रपाठके सप्तमोऽनुवाकः ।)

षष्ठेऽनुवाकेऽहर्त्सर्ग उक्तः । सप्तमे तत्रैव विशेषोऽभिधीयते ।
तत्र निर्णय कंचिद्विचारं दर्शयति—

उत्सृज्यां ३ नोत्सृज्या ३मिति मीमांसन्ते

ब्रह्मवादिनस्तद्वाहुरुत्सृज्यमेवेति, इति ।

उत्सर्गपक्षे यज्ञविच्छेदः, अनुत्सर्गपक्षे श्वासनिरोध इति दोषद्वयं मनसि
निधाय ब्रह्मवादिनो विचारयन्ति । प्लुतिर्विचारार्था । तत्राभिज्ञाः प्राजाप-
त्यपश्वादिभिर्विच्छेदस्य समाधातुं शक्यत्वाच्छ्वासनिरोधपरिहारायोत्सर्जन-
पक्षमेवात्र निश्चितवन्तः ।

तमेव दिनविशेषं दर्शयति—

अमावास्यायां च पौर्णमास्यां चोत्सृज्यं-

मित्याहुरेते हि यज्ञं वहत इति, इति ।

एतयोरमावास्यापौर्णमास्योर्यज्ञवाहित्वं प्रसिद्धम् । तथाचान्यत्र स्पष्टमा-
न्नायते—‘ ते अन्नतां वरं वृणावहा आवं देवानां भागधे असाव’ इति ।
अतस्तयोस्तिथ्योर्यदहर्त्यदहः प्राप्तं तदुत्सृज्यमित्येषां निर्णयः ।

अथान्येषां पक्षमाह—

ते त्वाव नोत्सृज्ये इत्याहुर्ये

अवान्तरं यज्ञं भेजाते इति, इति ।

ये पौर्णमास्यमावास्ये अवान्तरं यज्ञं भेजाते ते सर्वथैव नोत्सृज्ये । न
केवलमेते प्रकृतिरूपं दर्शपूर्णमासकर्मैव निष्पादयतः, किं त्वयनादिगतमवा-
न्तरं कर्मापि । तस्मात्तयोरुत्सर्गो न युक्त इति ।

तर्हि कस्मिन्दिनेऽहर्त्सर्ग इत्याशङ्क्य तेषां वचनं दर्शयति—

या प्रथमा व्यष्टका तस्यामुत्सृज्य-

मित्याहुरेष वै मासो विशर इति, इति ।

व्यष्टकाशब्देन कृष्णप्रतिपदुच्यते, राजसूयप्रकरणे व्युष्टिद्विरात्रे पौर्ण-
मास्या सह निर्देशात् । तथा चाऽऽन्नायते—‘ पौर्णमास्यां पूर्वमहर्भवति ।

(अहुरुत्सर्गविशेषाभिधानम्)

व्यष्टकायामुत्तरम् ' इति । तस्यां व्यष्टकायां यत्प्राप्तमहस्तदुत्सृज्यम् । एष दिनविशेषो विशरो विशीर्णो मासः, पौर्णमास्यामेव पूर्वमासस्य समाप्तत्वात् । अतो मासविच्छेदाभावाद्त्रयुक्त उत्सर्गः । तस्यास्तु व्यष्टकायाः प्राथम्यं कृष्णप्रतिपदादित्वाद्युपपद्यते ।

कचिदुत्सर्गमपवदति —

नाऽऽदिष्टमुत्सृजेयुः, इति ।

विषुवान्महाव्रतमिति नामग्रहणपुरःसरं विशेषाकारणं यदुच्यते तदादिष्टम् । तन्नोत्सृष्टव्यम् । यत्तु षडहादिद्वारा सामान्यतः प्राप्तं तदेवोत्सृष्टव्यम् । यद्वाऽनुत्सर्गपक्षमेष वै मास इत्यादिना स्वी करोति । योऽयमुत्सर्गः स एष विशरो मासो भवति । अहुरुत्सर्गे सति माससंपूर्तेरभावान्मासस्य विशीर्णत्वम् । इतिशब्दो हेत्वर्थः । यस्मान्मासवैकल्यं प्राप्नोति तस्मादादिष्टं शास्त्रेणोपदिष्टमहरेकमपि नोत्सृजेयुरितिपक्षान्तरस्वीकारः । अत एव सूत्रकारः पक्षद्वयस्वीकारमुपन्यस्योत्सर्गपक्षेऽनुष्ठेयविशेषमुदाजहार—' उत्सृज्यां ३ नोत्सृज्या ३मित्युक्तं यद्यद्वा न्युत्सृजेयुः प्रथमं पृष्ठं संस्थाप्य ' इत्यादिना ।

तमिमं विशेषं वक्तुमत्राप्युत्सर्गं पाक्षिकं पुनर्विशदयति—

यदादिष्टमुत्सृजेयुर्यादृशे पुनः पर्याप्तावे
मध्ये षडहस्य संपद्येत षडहैर्मासान्त्सं-
पाद्य यत्सप्तममहस्तस्मिन्ननुत्सृजेयुः, इति ।

यदि शास्त्रोपदिष्टस्याप्युत्सर्गपेक्षा तदानीमपि यादृशे यादृशमहर्ज्योतिरादिकं पुनः पुनः पर्यावर्तमाने षडहस्य मध्ये संपद्यते, तादृशमेवोत्सृजेत् । ननु प्रतिपदोक्तं विषुवदादिकभित्त्याध्याहरणीयम् । तस्मादभिप्लवपृष्ठचारुयैः षडहैर्मासं पूरयित्वा पृष्ठचषडहादूर्ध्वभावि यत्सप्तममहस्तस्मिन्नहनि प्राप्तं ज्योतिर्यागमुत्सृजेत् ।

इत्थमुत्सर्गं विशदीकृत्य तत्रानुष्ठेयं विशेषं विशदयति—

तदग्रये वसुमते पुरोडाशमष्टाकपालं निर्व-
पेयुरैन्द्रं दधीन्द्राय मरुत्वते पुरोडाश-
भेकादशकपालं वैश्वदेवं द्वादशकपालम्, इति ।

तच्चस्मिन्ननुत्सर्गदिने चत्वारि हवींषि निर्वपेयुः ।

तत्र प्रथमं हविः प्रशंसति—

अग्नेर्वै वसुमतः प्रातःसवनं यदग्नये वसुमते
 पुरोडाशमष्टाकपालं निर्वपन्ति देवतामेव
 तद्भागिनीं कुर्वन्ति सवनमष्टाभिरुप यन्ति, इती।

देवतां वसुमन्तमग्निं, कपालगताष्टत्वसंख्यया गायत्रीद्वारा सवनप्राप्तिः ।
 द्वितीयं हविः प्रशंसति—

यदैन्द्रं दधि भवतीन्द्रमेव तद्भा-
 गधियान्न च्यावयन्ति, इति ।

अथ तृतीयं हविः प्रशंसति—

इन्द्रस्य वै मरुत्वतो माध्यंदिनं सवनं यदिन्द्राय मरु-
 त्वते पुरोडाशमेकादशकपालं निर्वपन्ति देवतामेव
 तद्भागिनीं कुर्वन्ति सवनमेकादशभिरुप यन्ति, इति ।

यथा वसुमानग्निः प्रातःसवनस्य स्वामी तथा मरुत्वानिन्द्रो माध्यंदिनस्य
 सवनस्य स्वामी । वसुमतोऽग्नेस्तत्स्वामित्वं श्रुत्यन्तरद्वयादवगन्तव्यम्—‘ तं
 स्तुतं देवतास्त्रेधा व्यशृणुत, अग्निः प्रातःसवनम्, इन्द्रो माध्यंदिनं सवनं,
 विश्वे देवास्तृतीयसवनम् ’ इत्येका श्रुतिः । ‘यद्रसूनां प्रातःसवनम्’ इत्य-
 परा श्रुतिः । यस्त्विन्द्रो माध्यंदिनसवनस्वामी स तु मरुत्वान् । ‘ इन्द्र मरुत्व
 इह पाहि सोमम् ’ इति श्रुत्यन्तरात् । तत्राग्नेर्यथा प्रथमेन हविषा भागित्वमेव-
 मिन्द्रस्याप्यनेन हविषा भागित्वम् । कपालगतैकादशसंख्यया त्रिष्टुब्द्वारा सव-
 नप्राप्तिः ।

अथ चतुर्थं हविः प्रशंसति—

विश्वेषां वै देवानामृभुमतां तृतीयसवनं यद्वैश्वदेवं
 द्वादशकपालं निर्वपन्ति देवता एव तद्भागिनीः
 कुर्वन्ति सवनं द्वादशभिरुप यन्ति, इति ।

विश्वेषां देवानां तृतीयसवनस्वामित्वं पुरोडाहतम् । ऋभुमत्त्वमप्यृभुमतां
 तृतीयसवनदेवत्वादवगन्तव्यम् । तच्च तृतीयस्य सवनस्यृभुमतो विशुःत

प्रवा०१ अनु०७] कृष्णयजुर्वेदीयतैत्तिरीयसंहिता ।

४६९ ९

(अहस्तसर्गविशेषामिधानम्)

इत्यादिमन्त्रादवगम्यते । ताश्च देवता अनेन इविषा भागिन्यः । कपालग त द्वादशसंख्यया जगतीद्वारा सवनप्राप्तिः ।

अथ पूर्वानुवाकोक्तं प्राजापत्यं प्रशंसति—

प्राजापत्यं पशुमा लभन्ते यज्ञो वै
प्रजापतिर्यज्ञस्याननुसर्गाय, इति ।

यज्ञस्य प्रजापतिस्तृष्टत्वात्तद्रूपत्वम् । अननुसर्गोऽपरित्यागः । उत्सृष्टेऽप्य-
हनि प्राजापत्येन यज्ञोऽपरित्यक्तो भवति ।

अथ पूर्वस्मिन्पक्षसि ब्रह्मसाम विधत्ते—

अभिवर्त इतः षण्मासो ब्रह्मसामं भवति ब्रह्म वा
अभिवर्तो ब्रह्मणैव तत्सुवर्गं लोकमभिवर्तयन्तो
यन्ति प्रतिकूलमिव हीतः सुवर्गो लोकः, इति ।

गवामयनविकृतित्वाद्दस्याप्युत्सर्गिणामयनस्य द्वे पक्षसी । तत्र प्रथमेन
पक्षसा स्वर्गप्राप्तिः । द्वितीयेन पक्षसा पुनर्भूलोकप्राप्तिः । एवं व्यवस्थायाम्
सत्यामितो भूलोकाभिर्गत्य स्वर्गं गच्छतां यजमानानामानुकूल्येन पूर्वं पक्षसि
षडपि मासाभैरन्तर्येण प्रतिदिनमभिवर्तारूपं ब्रह्मसामं भवेत् । तथा सत्य-
भिवर्तसाम्नो ब्रह्मरूपत्वाद्ब्रह्मसामर्थ्येन च स्वर्गाभिमुख्यं गच्छन्तः स्वर्गं
प्राप्नुवन्ति ।

अथोत्तरस्मिन्पक्षस्यन्यद्ब्रह्मसाम विधत्ते—

इन्द्रं क्रतुं न आ भर पिता पुत्रेभ्यो यथा । शिक्षा
नो अस्मिन्पुरुहूत यामनि जीवा ज्योतिरशीमही-
त्यमुत आयताः षण्मासो ब्रह्मसामं भवत्ययं
वै लोको ज्योतिः प्रजा ज्योतिरिममेव
तल्लोकं पश्यन्तोऽभिवदन्त आ यन्ति, इति ॥

अमुतः स्वर्गलोकादायतां भूलोकं प्रत्यागच्छतां यजमानानामानुकूल्येनो-
त्तरस्मिन्पक्षसि षडपि मासाभैरन्तर्येण प्रतिदिनमिन्द्रं क्रतुं न इत्यस्यामृचि-
यदुत्पन्नं तद्ब्रह्मसामं भवेत् । तस्या ऋचोऽयमर्थः—हे इन्द्र नोऽस्मदर्धमिदं

क्रतुमाहर । तत्र दृष्टान्तः— यथा लोके पिता पुत्रेभ्यो भागमाहृत्य प्रयच्छति तद्वत् । हे पुरुङ्क्तेन्द्रास्मिन्ननुष्ठीयमाने यामानि क्रतुविशेषरूपे नियमे शिक्ष हितोपदेशं कुरु । वयं त्वत्प्रसादाज्जीवा जीवन्तो ज्योतिः प्रकाशरूपं मनुष्य-लोकमशीमहि प्राप्नुयामेति । अस्यामृचि ज्योतिःशब्देन भूलोकस्तत्रत्यप्रजाश्च विवक्षिताः । तथा सत्येतदीयसामप्रयोगेणं भूलोकं ज्योतिषा पश्यन्तः प्राप्नुयामेति वाचा वदन्तश्चाऽऽगच्छन्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे पञ्चमप्रपाठके

सप्तमोऽनुवाकः ॥ ७ ॥

(अथ सप्तमाष्टके पञ्चमप्रपाठकेऽष्टमोऽनुवाकः ।)

देवानां वा अन्तं जग्मुषामिन्द्रियं वीर्यमपा-
 क्रामत्तक्रोशेनावारुन्धत् तत्क्रोशस्य क्रोशत्वं यत्क्रो-
 शेन चात्वालस्यान्तं स्तुवन्ति यज्ञस्यैवान्तं गत्वेन्द्रियं
 वीर्यमव रुन्धते सत्रस्यर्ध्याऽऽहवनीयस्यान्तं स्तुवन्त्य-
 भिमेवोपद्भ्यारं कृत्वर्धिमुप यन्ति प्रजापतेर्हृदयेन
 हविर्धानेऽन्तः स्तुवन्ति प्रमाणमेवास्य गच्छन्ति
 श्लोकेन पुरस्तात्सदसः (१) स्तुवन्त्यनुश्लोकेन
 पश्चाद्यज्ञस्यैवान्तं गत्वा श्लोकभाजो भवन्ति नव-
 भिरध्वर्युरुद्गायति नव वै पुरुषे प्राणाः प्राणानेव
 यजमानेषु दधाति सर्वा ऐन्द्रियो भवन्ति प्राणेष्वे-
 वेन्द्रियं दधत्यप्रतिहताभिरुद्गायति तस्मात्पुरुषः

(सामविशेषकथनम्)

सर्वाण्यन्यानि शीर्ष्णोऽङ्गानि प्रत्यंचति शिर एव
न पञ्चदश* रथंतरं भवतीन्द्रियमेवाव रुन्धते
सप्तदशम् (२) बृहदन्नाद्यस्यावरुद्ध्या अथो प्रैव
तेन जायन्त एकविंशं भद्रं द्विपदासु प्रतिष्ठित्यै
पत्न्य उरप गायन्ति मिथुनत्वाय प्रजात्यै प्रजापतिः
प्रजा असृजत सोऽकामयताऽऽसामह* राज्यं परीया-
मिति तासां* राजनेनैव राज्यं पर्यैतद्वाजनस्य
राजनत्वं यद्वाजनं भवति प्रजानामिव तयर्जमाना
राज्यं परिं यन्ति पञ्चविंशं भवति प्रजापतेः
(३) आप्त्यै पञ्चभिस्तिष्ठन्तः स्तुवन्ति देवलोक-
मेवाभि जयन्ति पञ्चभिरासीना मनुष्यलोक-
मेवाभि जयन्ति दश सं पयन्ते दशाक्षरा विराडन्नं
विराड्विराजैवान्नाद्यमव रुन्धते पञ्चधा विनिषद्य
स्तुवन्ति पञ्च दिशो दिक्ष्वेव प्रति तिष्ठन्त्येककयाऽ-
स्तुतया समायन्ति दिग्भ्य एवान्नाद्यं* सं भरन्ति
ताभिरुद्गतोद्गायति दिग्भ्य एवान्नाद्यम् (४)
संभृत्य तेज आत्मन्दधते तस्मादेकः प्राणः सर्वा-
ण्यङ्गान्यवत्यथो यथा सुपर्ण उत्पतिप्यच्छिरं
उत्तमं कुरुत एवमेव तयर्जमानाः प्रजानामु-
त्तमा भवन्त्यासन्दीमुद्गाताऽऽरोहति साम्राज्यमेव

गच्छन्ति प्लेङ्ख* होता नार्कस्यैव पृष्ठ* रोहन्ति
 कूर्चावध्वर्युर्व्रध्नस्यैव विष्टपं गच्छन्त्येतावन्तो वै
 देवल्लोकास्तेष्वेव यथापूर्वं प्रति तिष्ठन्त्यथो
 आक्रमणमेव तत्सेतुं यजमानाः कुर्वते सुवर्गस्य
 लोकस्य समष्ट्यै (५) ॥

(सदैसः सप्तदशं प्रजापतेर्गायति दिग्भ्य एवाञ्जाद्यं
 प्रत्येकांश च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठकेऽष्टमोऽनुवाकः ॥ ८ ॥

(अथ सप्तमाष्टके पञ्चमप्रपाठकेऽष्टमोऽनुवाकः)

देवानाम् । वै । अन्तम् । जग्मुषाम् । इन्द्रियम् ।
 वीर्यम् । अपेति । अक्रामत् । तत् । क्रोशेन । अवेति ।
 अरुन्धत् । तत् । क्रोशस्य । क्रोशत्वमिति क्रोश—त्वम् ।
 यत् । क्रोशेन । चात्वालस्य । अन्ते । स्तुवन्ति ।
 यज्ञस्य । एव । अन्तम् । गत्वा । इन्द्रियम् । वीर्यम् ।
 अवेति । रुन्धते । सत्रस्यर्ध्या । आहवनीयस्येत्या—
 हवनीयस्य । अन्ते । स्तुवन्ति । अग्निम् । एव ।
 उपद्रष्टारमित्युप—द्रष्टारम् । कृत्वा । ऋद्धिम् । उपेति ।

(सामविशेषकथनम्)

यन्ति । प्रजापतेर्हृदयेन । हविर्धान इति हविः—धानै ।
 अन्तः । स्तुवन्ति । प्रेमाणम् । एव । अस्य । गच्छन्ति ।
 श्लोकेन । पुरस्तात् । सदसः (१) । स्तुवन्ति । अनु-
 श्लोकेनेत्यनु—श्लोकेन । पश्चात् । यज्ञस्य । एव ।
 अन्तम् । गत्वा । श्लोकभाज इति श्लोक—भाजः ।
 भवन्ति । नवभिरिति नव—भिः । अध्वर्युः । उदिति ।
 गायति । नव । वै । पुरुषे । प्राणा इति प्र—अनाः ।
 प्राणानिति प्र—अनान् । एव । यजमानेषु । दधाति ।
 सर्वाः । ऐन्द्रियः । भवन्ति । प्राणेष्विति प्र—अनेषु ।
 एव । इन्द्रियम् । दधति । अप्रतिहताभिरित्यप्रति-
 हताभिः । उदिति । गायति । तस्मात् । पुरुषः ।
 सर्वाणि । अन्यानि । शीर्ष्णः । अङ्गानि । प्रतीति ।
 अचति । शिरः । एव । न । पञ्चदशमिति पञ्च—दशम् ।
 रथंतरमिति रथं—तरम् । भवति । इन्द्रियम् । एव ।
 अवेति । रुन्धते । सप्तदशमिति सप्त—दशम् (२) ।
 बृहत् । अन्नायस्येत्यन्न—अयस्य । अवरुद्ध्य । इत्यव-
 रुद्ध्यै । अथो इति । प्रेति । एव । तेन । जायन्ते ।
 एकविंशमित्येक—विंशम् । भद्रम् । द्विपदास्विति द्वि-
 पदासु । प्रतिष्ठित्या इति प्रति—स्थित्यै । पत्नयः । उपेति ।
 गायन्ति । मिथुनत्वायेति मिथुन—त्वायं । प्रजात्या इति

प्र-जात्यै । प्रजापतिरिति प्रजा-पतिः । प्रजा इति
 प्र-जाः । असृजत । सः । अकामयत । आसाम् ।
 अहम् । राज्यम् । परीतिं । इयाम् । इति । तासाम् ।
 राजनेन । एव । राज्यम् । परीतिं । ऐत् । तत् ।
 राजनस्य । राजनत्वमिति राजन-त्वम् । यत् । राजनम् ।
 भवति । प्रजानामिति प्र-जानाम् । एव । तत् ।
 यजमानाः । राज्यम् । परीतिं । यन्ति । पञ्चविंशमिति
 पञ्च-विंशम् । भवति । प्रजापतेरिति प्रजा-पतेः (३) ।
 आप्त्यै । पञ्चभिरिति पञ्च-भिः । तिष्ठन्तः । स्तुवन्ति ।
 देवलोकमिति देव-लोकम् । एव । अभीतिं । जयन्ति ।
 पञ्चभिरिति पञ्च-भिः । आसीनाः । मनुष्यलोकमिति
 मनुष्य-लोकम् । एव । अभीतिं । जयन्ति । दश ।
 समितिं । पद्यन्ते । दशाक्षरोति दश-अक्षरा । विराडिति
 वि-राट् । अन्नम् । विराडिति वि-राट् । विराजेति वि-
 राजा । एव । अन्नाद्यमित्यन्न-अद्यम् । अवेतिं । रुन्धते ।
 पञ्चधेति पञ्च-धा । विनिषयोति वि-निषद्य । स्तुवन्ति ।
 पञ्च । दिशः । दिक्षु । एव । प्रतीतिं । तिष्ठन्ति । एकैक-
 येत्येकया-एकया । अस्तुतया । समायन्तीति सम्-
 आर्यन्ति । दिग्भ्य इति दिक्-भ्यः । एव । अन्नाद्यमित्यन्न-
 अद्यम् । समितिं । भरन्ति । ताभिः । उद्गातेत्युत्-गाता ।

(सामविशेषकथनम्)

उदिति । गायति । दिग्भ्य इति दिक्-भ्यः । एव । अज्ञा-
 यमित्यन्न-अयम् (४) । संभृत्येति सं-भृत्य । तेजः ।
 आत्मन् । दधते । तस्मात् । एकः । प्राण इति प्र-अनः ।
 सर्वाणि । अङ्गानि । अवति । अथो इति । यथा । सुपर्ण
 इति सु-पर्णः । उत्पतिष्यन्नित्युत्-पतिष्यन् । शिरः ।
 उत्तममित्युत्-तमम् । कुरुत । एवम् । एव । तत् । यज-
 मानाः । प्रजानामिति प्र-जानाम् । उत्तमा इत्युत्-तमाः ।
 भवन्ति । आसन्दीमित्या-सन्दीम् । उद्गातेत्युत्-गाता ।
 एति । रोहति । साम्राज्यमिति साम्-राज्यम् । एव ।
 गच्छन्ति । ष्टेङ्खम् । होता । नाकस्य । एव । पृष्ठम् ।
 रोहन्ति । कूर्चौ । अध्वर्युः । ब्रध्नस्य । एव । विष्टपम् ।
 गच्छन्ति । एतावन्तः । वै । देवलोका इति देव-लोकाः ।
 तेषु । एव । यथापूर्वमिति यथा-पूर्वम् । प्रतीति । तिष्ठन्ति ।
 अथो इति । आक्रमणमित्या-क्रमणम् । एव । तत् । सेतुम् ।
 यजमानाः । कुर्वते । सुवर्गस्येति सुवः-गस्य । लोकस्य ।
 समष्ट्या इति सम्-अष्ट्यै (५) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठकेऽष्टमोऽनुवाकः ॥ ८ ॥

(अथ सप्तमकाण्डे पञ्चमप्रपाठकेऽष्टमोऽनुवाकः ।)

उत्सर्गिणामयनं सप्तमे मीमांसया निर्णीतम् । तावता विकृतिं समाप्याथ
प्रकृतावेव गवामयने यन्महाव्रतमस्ति तस्मिन्ननेनानुवाकत्रयेण विशेषाः केचि-
दुच्यन्ते । तत्रास्मिन्नष्टमे सामविशेषाः केचिदुच्यन्ते ।

प्रथमं तावत्क्रोशाख्यं साम विधत्ते —

देवानां वा अन्तं जग्मुषामिन्द्रियं वीर्यमपा-
कामत्क्रोशेनावारुन्धत तत्क्रोशस्य क्रोशत्वं
यत्क्रोशेन चात्वालस्यान्ते स्तुवन्ति यज्ञस्यै-
वान्तं गत्वेन्द्रियं वीर्यमव रुन्धते, इति ।

पुरा कदाचिद्देवानां सत्रसमाप्तिं प्राप्तवतामिन्द्रियं तत्सामर्थ्यं चापक्रान्तम् ।
तच्च देवाः क्रोशाख्येन साम्ना पुनः प्राप्तवन्तः । क्रुश आह्वान इत्यस्माद्दातो-
रुत्पन्नः क्रोशशब्द आह्वानसाधनमाचष्टे । तस्मादपगतवीर्यस्याऽऽह्वानसाधन-
त्वादेतस्य साम्नः क्रोश इति नामधेयम् । तेन क्रोशाख्येन साम्ना चात्वालस-
मीपे स्तुतिं कुर्युः । तेन यज्ञसमाप्तिं प्राप्येन्द्रियसामर्थ्यं प्राप्तवन्ति ।

अथ सत्रस्य ऋद्धिनामकं सामान्तरं विधत्ते—

सत्रस्यर्ध्याऽऽहवनीयस्यान्ते स्तुवन्त्यग्निमेवो-
पद्रष्टारं कृत्वार्धमुप यन्ति, इति ।

यत्सत्रस्यर्धिनामकं साम तेनाऽऽहवनीयसमीपे स्तुतिं कुर्युः । तथा सत्य-
ग्निमेव स्तुतेः साक्षिणं कृत्वा समृद्धिमेव प्राप्नुवन्ति ।

सामान्तरं विधत्ते—

प्रजापतेर्हृदयेन हविर्धानेऽन्तः स्तुवन्ति
प्रेमाणमेवास्य गच्छन्ति, इति ।

प्रजापतेर्हृदयमिति कस्यचित्साम्नो नामधेयम् । तेन हविर्धानस्यान्तः
स्थित्वा स्तुतिं कुर्युः । तेन च स्तोत्रेणास्य प्रजापतेः प्रीतिं गच्छन्ति ।

(सामविशेषकथनम्)

अन्यत्सामद्वयं विधत्ते—

श्लोकेन पुरस्तात्सदसः स्तुवन्त्यनुश्लोकेन पश्चाद्य-
ज्ञस्यैवान्तं गत्वा श्लोकभाजो भवन्ति, इति ।

श्लोकानुश्लोकशब्दौ सामविशेषनामनी । ताभ्यां सदस उभयतः स्तुतिं
कुर्युः । तेन च यज्ञसमाम्निं प्राप्य कीर्तिभाजो भवन्ति ।

तत्रानुश्लोके कंचिद्विशेषं विधत्ते—

नवभिरध्वर्युरुद्गायति नव वै पुरुषे
प्राणाः प्राणानेव यजमानेषु दधाति, इति ।

अस्य साम्न आधारभूताः स्तोत्रिया ऋचो नवसंख्याकाः । गानकर्ता
चाध्वर्युर्न तूद्गाता । पुरुषशरीरे नवच्छिद्रवर्तित्वेन प्राणानां नवसंख्याकत्वा-
त्तान्सर्वान्यजमानेषु स्थापयति ।

तास्वृक्षु कंचिद्विशेषं विधत्ते—

सर्वा ऐन्द्रियो भवन्ति प्राणेष्वेवेन्द्रियं दधति, इति ।

इन्द्रो देवता यासां ता ऐन्द्रियः । तथाविधा एव नवसंख्याकाः सर्वा अपि
कार्याः । तेन प्राणेषु सामर्थ्यं स्थापयन्ति ।

तास्वृक्षु प्रतिहारभागं निषेधति—

अप्रतिहृताभिरुद्गायति तस्मात्पुरुषः सर्वाण्य-
न्यानि शीष्णोऽङ्गानि प्रत्यचति शिर एव न, इति ।

ऋचि गीयमानस्य साम्नः पञ्च भागा हिंकारप्रस्तावोद्गीथप्रतिहारनिधना-
ख्याः । तेषु प्रतिहारभागं वर्जयित्वा तद्रहिताभिरेव पूर्वोक्ताभिर्नवभिर्गार्थेत् ।
यस्मादत्र प्रतिहारो वर्जितस्तस्माल्लोकेऽपि पुरुषः शिराव्यतिरिक्तानि हस्त-
पादादीन्यङ्गानि प्रत्यचति प्रत्याहृतानि संकुचितानि करोति । शिर एव त्वेकं
संकुचितं न करोति । न हि हस्तपादवदङ्गुलीवच शिरः प्रतिहर्तुं शक्यते ।
तस्माच्छिरस्थानीयाध्वर्युगाने प्रतिहारो वर्जनीयः ।

अथ तस्य गानस्याभितः स्तोमद्वयविशिष्टं सामद्वयं विधत्ते—

पञ्चदश५ रथंतरं भवतीन्द्रियमेवाव रुन्धते सप्तदशं
बृहदन्नायस्यावरुद्ध्या अथो प्रैव तेन जायन्ते, इति ।

पञ्चदशस्तोमकं रथंतरं सामैकतो गार्थेयुः । तेन पञ्चदशस्येन्द्रेण सहोत्प-

न्नत्वादिन्द्रियप्राप्तिर्भवति । तथा सप्तदशस्तोमयुक्तं बहुदन्यतो गायेयुः । सप्त-
दशस्यान्नप्रजाहेतुत्वात्तत्प्राप्तिः । यथा पक्षिणो द्वौ पक्षविवमेतद्दानद्वयं द्रष्ट-
व्यम् । अत एवान्यत्राऽऽन्नातम्—‘ पञ्चदशोऽन्यः पक्षो भवति । सप्तद-
शोऽन्यः ’ इति ।

अथ स्तोमसामविशेषमृग्विशेषेषु विधत्ते—

एकविंशं भद्रं द्विपदासु प्रतिष्ठित्यै, इति ।

एकविंशः स्तोमविशेषः । भद्रशब्दः सामविशेषस्य नामधेयम् । पादद्वयो-
पेता ऋचो द्विपदाः । तेन पादद्वित्वेन प्रतिष्ठा भवति ।

एतस्य भद्रसाम्नः समीपे पत्नीगानं विधत्ते—

पत्नय उप गायन्ति मिथुनत्वाय प्रजात्यै, इति ।

यजमानानां याः पत्नयस्ताः सर्वा भद्रारूपसामगानस्य समीपे स्वय-
मपि गायेयुः । पुरुषाणां पत्नीनां च गानेन मिथुनं(नत्वे) पत्न्याः प्रजोत्प-
त्तिर्भवति ।

अथ सामान्तरं विधत्ते—

प्रजापतिः प्रजा असृजत सोऽकामयताऽऽसामह*
राज्यं परीयामिति तासां* राजनेनैव राज्यं पर्यैत्तदा-
जनस्य राजनत्वं यद्राजनं भवति प्रजाना-
मेव तद्यजमाना राज्यं परि यन्ति, इति ।

राजनमिति सामविशेषस्य नामधेयम् । राज्यसाधनत्वात्तस्य राजनत्वम् ।
तत्सामप्रयोगेण यजमाना राज्यं प्राप्नुवन्ति ।

तत्रैव स्तोमविशेषं विधत्ते—

पञ्चविंशं भवति प्रजापतेराप्त्यै, इति ।

प्रजापतेः पञ्चविंशस्तोमस्रपृत्वात्तेन तत्प्राप्तिः ।

तस्मिन्नेव पञ्चविंशस्तोमे कंचिद्विशेषं विधत्ते—

पञ्चभिस्तिष्ठन्तः स्तुवन्ति देवलोकमेवाभि
जयन्ति पञ्चभिरासीना ममुष्यलोकमेवाभि

(सामविशेषकथनम्)

जयति दश सं पद्यन्ते दशाक्षरा विराड्भं
विराड्विराजैवान्नायमव रुन्धते, इति ।

पञ्चविंशत्यस्तोमे या आद्याः पञ्च स्तोत्रियास्ता ऋत्विभिरुत्थितैः पठ-
नीयाः । याश्चानन्तरभाविन्यः पञ्चसंख्यास्ता आसीनैर्गातव्याः । तेन ऋकद्वय-
प्राप्तिः । दशसंख्यया विराड्द्वाराऽन्नप्राप्तिः ।

आसीनगाने कंचिद्विशेषं विधत्ते—

पञ्चधा विनिषद्य स्तुवन्ति पञ्च
दिशो दिक्ष्वेव प्रति तिष्ठन्ति, इति ।

पञ्चभिः प्रकारैः स्थानविशेषेषूपविश्य स्तुवन्ति । उर्ध्वया सह दिशां पञ्च-
त्वाद्विष्टु प्रतिष्ठा ।

तत्रैवान्यं विशेषं विधत्ते—

एकैकयाऽस्तुतया समायन्ति दिग्भ्य
एवान्नायं सं भरन्ति, इति ।

पञ्चमु स्थानेषूपवेशनकाले क्वचिदुद्गाता प्रथममुपविशति । तदानीमितरे
सर्वेऽप्यस्तुतया स्तोत्रियया तमुद्गातारं समागत्योपविशन्ति । एवं तत्तत्स्थानेषु
प्रथममवोद्गातर्युपविष्टे सति तत्तद्दृचां स्तुतेः प्रागेव सर्वेऽप्युद्गातारमुपगच्छेयुः ।
तथा सति सर्वाभ्यो दिग्भ्योऽन्नं संपादयन्ति ।

इतरेष्वगातेषुद्गातृकृत्यं विधत्ते—

ताभिरुद्गातोद्गायति दिग्भ्य एवान्नायं संभृत्य तेज
आत्मन्दधते तस्मादेकः प्राणः सर्वाण्यङ्गान्यवत्यथो
यथा सुपर्ण उत्पतिष्यञ्छिर उत्तमं कुरुत एवमेव
तद्यजमानाः प्रजानामुत्तमा भवन्ति, इति ।

यां स्तोत्रियां पुरस्कृत्योद्गातारमागच्छन्ति तथा स उद्गाता गायेत् । तथा
सति दिग्भ्यः संपादितमन्नं तेजोरूपं सर्वेऽपि स्वात्मन्येव स्थापयन्ति । यस्मा-
दत्र सर्वेषु स्थितेष्वेक एवोद्गाता गायति तस्माच्छरीरमध्येऽप्येक एव प्राणः
सर्वाण्यङ्गानि रक्षति । अपि च यथा कश्चित्पक्षिविशेष आकाश उत्पतिष्य-

स्वकीयं शिर ऊर्ध्वं कुरुते, एवमेव तेनोद्गातृगानेन प्रजानां मध्ये यजमाना उक्तमा भवन्ति ।

अथ त्रयाणामृत्विजामाधारविशेषान्विधत्ते—

आसन्दीमुद्गाताऽऽरोहति साम्राज्यमेव गच्छन्ति प्लेङ्-
ख* होता नाकस्यैव पृष्ठ* रोहन्ति कूर्चावध्वर्युर्ब्र-
ध्नस्यैव विष्टपं गच्छन्त्येतावन्तो वै देवलोकास्तेष्वेव
यथापूर्वं प्रति तिष्ठन्त्यथो आक्रमणमेव तत्सेतुं
यजमानाः कुर्वते सुवर्गस्य लोकस्य समष्ट्यै, इति ॥

आसन्दी चतुर्भिः पादैरुन्नतैरुतेता खट्वाकारा । उद्गातुस्तदारोहणेन सर्वे
यजमानाः साम्राज्यं देशाधिपत्यं गच्छन्ति । प्लेङ्को दोला, तां होता समारो-
हति । तेन सर्वेऽपि स्वर्गमारोहन्ति । कूर्चो दर्भविशेषौ, तावध्वर्युरारोहति ।
तेन ब्रध्नस्याऽऽदित्यस्य विष्टपं स्थानं गच्छन्ति । साम्राज्यस्वर्गादित्यस्थान-
रूपा ये लोका एतावन्त एवापेक्षिता देवलोकास्तेष्वनुक्रमेण प्रतितिष्ठन्ति ।
अपि च तेनाऽऽरोहणेन स्वर्गसमुद्रस्याऽऽक्रमणसाधनं सेतुं यजमानाः कुर्वते ।
तच्च स्वर्गमाप्त्यै भवति ।

अत्र मीमांसा । दशमाध्यायस्य चतुर्थपादे षष्ठाधिकरणे चिन्तितम्—

*पत्नीनामुपगानं किमृत्विजां तन्निवर्तयेत् ।

समुच्चितं वा गानस्य शारीरत्वान्निवर्तनम् ॥

स्वराभिव्यञ्जनं गानं ग्रहवत्तद्विधीयते ।

वादित्रोपचयः साम्यात्सान्निध्याच्च समुच्चयः ॥

महाव्रते श्रूयते—‘पत्नय उपगायन्ति’ इति । प्रकृतौ श्रूयते—‘ऋत्विज
उपगायन्ति’ इति । तदेतद्विद्विगम्य गानं पत्नयुपगानेन निवर्त्यते । ननु प्रकृतावु-
द्गात्रा माघ्नि गीयमाने अन्यृत्विजोऽन्ये सामैवोपगायन्ति । इह तु पत्नयो
वादित्रं वादयन्तीति धिन्वावपयत्वात्तास्ति निवृत्तिः । भवेत्, गानशब्दस्य
शारीरं प्रसिद्धत्वात् । तस्माद्विद्विगम्य पत्नयः सामोपगायेयुरिति प्राप्ते
द्रुमः—गानशब्दस्य नाक्षरोच्चारणमर्थः, किंतु स्वराभिव्यञ्जनं, तच्च शारीरेण
वादित्रेण वा सिध्यति । अत एव गानतत्त्वज्ञा आहुः—‘दारवी गात्र-

(शततन्तुवीणादिकथनम्)

वीणा च द्वे वीणे गानजातिषु ' इति । तच्च गानं ग्रहण्यायेनापूर्वक्रियाविधानान्न प्रकृतिलिङ्गं स्यात् । एवं तर्हि गानोपचयवाचिन उपशब्दस्य वैयर्थ्यमिति चेन्न । वादित्रोपचयसंभवात् । अस्ति हि तत्र वादित्रनादः, 'दिक्षु कुन्दुभयो नदन्ति ' इति श्रुतेः । पत्न्युपगानं च वादित्रनादः । ' काण्डवीणाभिरुपगायन्ति ' इति श्रुतेः । अतः सादृश्यात्संनिधानाच्च तदुपचयो युक्तः । तस्मादनिवृत्तेरुपगानयोः समुच्चयः ।

तत्रैवान्यच्चिन्तितम्—

बाध्यं श्लोकादिनाऽऽज्यादि न वाऽऽद्यः स्तुतिलिङ्गतः ।

देशसाम्नोर्विधौ भेदो वैशिष्ट्यात्स्यात्समुच्चयः ॥

महाव्रते भूयते—'श्लोकेन पुरस्तात्सदसः स्तुवन्त्यनुश्लोकेन पश्चात्' इत्यादि । तत्र श्लोकानुश्लोकनामकैः सामभिः प्राकृतान्याज्यपृष्ठादिस्तोत्रगतानि रथं-तरवामदेव्यादिनामकानि सामानि बाध्यानि । कृतः, स्तुवत इति प्रकृतिलिङ्गदर्शनात् । प्रकृतावाज्यैः स्तुवते पृष्ठैः स्तुवत इति हि श्रुतम् । नैतत्सारम् । किमत्र स्तुतिमनूद्य देशसामगुणौ विधीयते, किंवा गुणद्वयविशिष्टा स्तुतिः । नाऽऽद्यो वाक्यभेदापत्तेः । द्वितीये तु कार्यभेदेन बाधाभावात्समुच्चयः स्यात् ॥ इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

(अथ सप्तमाष्टके पञ्चमप्रपाठके नवमोऽनुवाकः ।)

अ॒र्क्ये॒ण॒ वै॒ स॒हस्र॒शः॒ प्र॒जाप॑तिः प्र॒जा अ॑सृजत्
ताभ्य॒ इलान्दि॒नेरां॒ लूता॑मवारु॒न्ध॒ यद॒र्क्यं॒ भव॑ति
प्र॒जा ए॒व तय॑जमानाः सृजन्त॒ इलान्दं॒ भव॑ति
प्र॒जाभ्य॑ ए॒व सृ॒ष्टाभ्य॑ इरां॒ लूता॑मव॒ रुन्धते॒ तस्मा॑या॒
समां॑ स॒त्रं स॒मृद्धं॒ क्षो॒धुका॑स्ता॒ समां॑ प्र॒जा इष॑
ह्या॒सा॒मूर्ज॑माद॒दते॒ या॑ समां॒ व्यृद्ध॑म॒क्षो॒धुका॑स्ता॒

समां प्रजाः (१) न ह्यासाभिषमूर्जमाददत्
 उत्क्रोदं कुर्वते यथा बन्धान्मुमुचाना उत्क्रोदं
 कुर्वत एवमेव तयर्जमानादेवबन्धान्मुमुचाना उत्क्रोदं
 कुर्वत इषमूर्जमात्मन्दधाना वाणः शततन्तुर्भवति
 शतायुः पुरुषः शतेन्द्रिय आयुष्येवेन्द्रिये प्रति
 तिष्ठन्त्याजिं धावन्त्यनभिजितस्याभिजित्यै दुन्दुभी-
 न्समाघ्नन्ति परमा वा एषा वाग्या दुन्दुभौ परमा-
 भेव (२) वाचमबं रुन्धते भूमिदुन्दुभिमा घ्नन्ति
 येवेमां वाक्प्रविष्टा तामेवाव रुन्धतेऽथो इमामेव
 जयन्ति सर्वा वाचो वदन्ति सर्वासां वाचामवरुद्ध्य
 आर्द्धे चर्मन्व्यार्यच्छेते इन्द्रियस्यावरुद्ध्य आऽन्यः
 क्रोशति प्रान्यः शशसति य आक्रोशति पुनात्येवै-
 नान्त्स यः प्रशशसति पूतेष्वेवान्नाद्यं दधात्यृषिष्ठतं
 च (३) वा एते देवकृतं च पूर्वैर्मासैरव रुन्धते
 यद्भूतेच्छदा* सामानि भवन्त्युभयस्यावरुद्ध्यै
 यन्ति वा एते मिथुनाद्ये संवत्सरमुपयन्त्यन्तर्वेदि
 मिथुनौ सं भवतस्तेनैव मिथुनान्न यन्ति (४) ॥

(व्यृद्धमक्षोधुकास्ता* समां प्रजाः परमामेव च त्रिशशब्द ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके नवमोऽनुवाकः ॥ ९ ॥

अर्क्येण । वै । सहस्रश इति सहस्र—शः । प्रजापति-
रिति प्रजा—पतिः । प्रजा इति प्र—जाः । असृजत ।
ताभ्यः । इलान्देन । इराम् । लूताम् । अवेति । अरुन्ध ।
यत् । अर्क्यम् । भवति । प्रजा इति प्र—जाः । एव । तत् ।
यजमानाः । सृजन्ते । इलान्दम् । भवति । प्रजाभ्य इति
प्र—जाभ्यः । एव । सृष्टाभ्यः । इराम् । लूताम् । अवेति ।
रुन्धते । तस्मात् । याम् । समाम् । सत्रम् । समृद्धमिति
सम्—ऋद्धम् । क्षोधुकाः । ताम् । समाम् । प्रजा इति
प्र—जाः । इषम् । हि । आसाम् । ऊर्जम् । आददत्
इत्या—ददते । याम् । समाम् । व्युद्धमिति वि—ऋद्धम् ।
अक्षोधुकाः । ताम् । समाम् । प्रजा इति प्र—जाः (१) ।
न । हि । आसाम् । इषम् । ऊर्जम् । आददत् इत्या—
ददते । उत्क्रोदमित्युत्—क्रोदम् । कुर्वते । यथा । बन्धात् ।
मुमुचानाः । उत्क्रोदमित्युत्—क्रोदम् । कुर्वते । एवम् । एव ।
तत् । यजमानाः । देवबन्धादिति देव—बन्धात् । मुमु-
चानाः । उत्क्रोदमित्युत्—क्रोदम् । कुर्वते । इषम् । ऊर्जम् ।
आत्मन् । दधानाः । वाणः । शततन्तुरिति शत—तन्तुः ।
भवति । शतायुरिति शत—आयुः । पुरुषः । शतेन्द्रिय

इति शत—इन्द्रियः । आर्युषि । एव । इन्द्रिये । प्रतीति ।
 तिष्ठन्ति । आजिम् । धावन्ति । अर्नभिजितस्येत्यर्नभि-
 जितस्य । अभिजित्या इत्यभि—जित्यै । दुन्दुभिन् । समा-
 घ्नन्तीति सम्—आघ्नन्ति । परमा । वै । एषा । वाक् ।
 या । दुन्दुभौ । परमाम् । एव (२) । वाचम् । अवेति ।
 रुन्धते । भूमिदुन्दुभिमिति भूमि—दुन्दुभिम् । एति । घ्नन्ति ।
 या । एव । इमाम् । वाक् । प्रविष्टेति प्र—विष्टा । ताम् ।
 एव । अवेति । रुन्धते । अथो इति । इमाम् । एव ।
 जयन्ति । सर्वाः । वाचः । वदन्ति । सर्वासाम् । वाचाम् ।
 अवरुद्ध्या इत्यव—रुद्ध्यै । आर्द्रे । चर्मन् । व्यायच्छेते
 इति वि—आयच्छेते । इन्द्रियास्य । अवरुद्ध्या इत्यव—
 रुद्ध्यै । एति । अन्यः । क्रोशति । प्रेति । अन्यः । श-
 सति । यः । आक्रोशतीत्या—क्रोशति । पुनार्ति । एव ।
 एनान् । सः । यः । प्रश-सतीति प्र—श-सति । पूतेषु ।
 एव । अन्नायमित्यन्न—अयम् । दधाति । ऋषिकृतमित्यृषि-
 कृतम् । च (३) । वै । एते । देवकृतमिति देव—कृतम् ।
 च । पूर्वैः । मासैः । अवेति । रुन्धते । यत् । भूतेच्छदा-
 मिति भूते—छदाम् । सामानि । भवन्ति । उभयस्य । अव-
 रुद्ध्या इत्यव—रुद्ध्यै । यन्ति । वै । एते । मिथुनात् ।
 ये । संवत्सरमिति सं—वत्सरम् । उपयन्तीत्युप—यन्ति ।

(शततन्तुवीणादिकथनम्)

अन्तर्वेदीत्यन्तः—वेदि । मिथुनौ । समिति । भवतः ।

तेन । एव । मिथुनात् । न । यन्ति (४) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके नवमोऽनुवाकः ॥ ९ ॥

(अथ सप्तमकाण्डे पञ्चमप्रपाठके नवमोऽनुवाकः ।)

अष्टमे क्रोशसामादीन्युक्तानि । नवमे शततन्तुवीणादिकमुच्यते ।
तत्राऽऽदौ तावत्सामद्वयं विधत्ते—

अकर्षेण वै सहस्रशः प्रजापतिः प्रजा असृजत
ताभ्य इलान्देनेरां लूतामवारुन्ध यदक्यं भवति
प्रजा एव तद्यजमानाः सृज रा इलान्दं भवति प्रजाभ्य
एव सृष्टाभ्य इरां लूतामव रुन्धते तस्माद्याः समाः
सत्रः समृद्धं क्षोधुकास्ताः समां प्रजा इषः
ह्यासामूर्जमाददते याः समां व्यृद्धमक्षोधुकास्ताः
समां प्रजा न ह्यासामिषमूर्जमाददते, इति ।

अकर्षमिति कस्यचित्सांज्ञो नामधेयं तेन प्रजापतिः पुरा बहुविधाः सह-
स्रसंघरूपाः प्रजा असृजत । इलान्दमिति सामान्तरस्य नामधेयम् । तेन
साम्ना स्वसृष्टप्रजार्थं लूतामिरां पूर्वं विच्छिन्नमन्नवारुन्ध पुनरप्यविच्छेदेन
संपादितवान् । तद्वद्यजमाना अपि सामद्वयेन प्रजाः सृष्ट्वा तदर्थमन्नं संपादयन्ति ।
यस्मादस्मिन्सत्रे साम्नाऽन्नं संपाद्यते तस्माद्यां समां सत्रं समृद्धं यस्मिन्संव-
त्सरे नैरन्तर्येण सत्रं समृद्धं प्रवृत्तं तां समां प्रजाः क्षोधुकास्तस्मिन्सं-
वत्सरे नैरन्तर्येण क्षुधिताः प्रजाः सत्रिणां समीपे सर्वदिग्भ्यः समागच्छन्ति ।
सत्रिणो ह्यासां प्रजानां नानाविधमन्नं रसं च समादाय प्रयच्छन्ति । यस्मिन्स्तु
संवत्सरे सत्रं व्यृद्धं न प्रवृत्तं तस्मिन्संवत्सरे प्रजा अक्षोधुकाः क्षुधिताः काश्चि-

दधि नाऽऽगच्छन्ति । यस्मादासां प्रजानां व्रीह्याद्यन्नं क्षीरादिरसं च नैवाऽऽ-
हाय प्रयच्छन्ति तस्मादनागमनम् ।

अथान्यदनुष्ठेयं विषत्ते—

उत्क्रोदं कुर्वते यथा बन्धान्मुमुक्षुषुः उत्क्रोदं
कुर्वत एवमेव तद्यजमाना देवबन्धान्मुमुक्षुषुः
उत्क्रोदं कुर्वत इषमुर्जमात्मन्दधानाः, इति ।

हर्षनिमित्तो ह्यत्युच्चध्वनिरुत्क्रोदः । सर्वे यजमानाः सत्रसमाप्त्या संतुष्टा
उत्क्रोदं कुर्युः । यथा लोके चिरं शृङ्खलाबद्धाः पुरुषास्तद्विभोक्तं गच्छन्तो हर्षे-
णोत्क्रोदं कुर्वन्ति, एवमेव यजमानाश्चिरकालानुष्ठेयसत्ररूपाद्देवबन्धाद्विभोक्तं
प्राप्नुवन्तः सत्रसामर्थ्येनान्नं रसं च स्वात्मनि संपादयन्ति । अत उत्क्रोदं कुर्वते ।

यदुक्तं सूत्रकारेण—‘औदुम्बरस्य वीणादण्डस्य दशातिमथितान्येकैकस्मि-
न्नतिमथिते दश दश मौञ्जास्तन्तून्प्रवयति स वाणः शततन्तुः’ इति, तदेत-
द्विषत्ते—

वाणः शततन्तुर्भवति शतायुः पुरुषः शते-
न्द्रिय आयुष्येवेन्द्रिये प्रति तिष्ठन्ति, इति ।

दशेन्द्रियाणां दशसंख्याकामु नाडीषु वृत्तिभेदेन शतसंख्या ।

उत्साहोपेतानां यजमानानां काञ्चिन्मर्यादां कृत्वा तत्पर्यन्तं धावनं विषत्ते—

आर्जिं धावन्त्यनभिजितस्याभिजित्यै, इति ।

यत्पूर्वमनभिजितमसंपादितं फलं तस्य संपादनायेदं धावनम् ।

उत्साहद्योतकमन्यद्विषत्ते—

दुन्दुभीन्समाघ्नन्ति परमा वा एषा वाग्या
दुन्दुभौ परमामेव वाचमव रुन्धते, इति ।

दिष्टु स्थापिता ये दुन्दुभयस्तान्सम्यगाहन्युः । सोऽयं दुन्दुभिध्वनिः सर्व-
ध्वनीनामुत्तमोऽन्युच्चत्वात् । तद्वादनेन सभारञ्जनक्षमां परमां वाचं प्राप्नुवन्ति ।

(अततन्तुवीणादिकथनम्)

यदुक्तं सूत्रकारेण—‘ अपरेणाऽऽग्नीध्रमण्डपं भूमिदुन्दुभिभवतं स्नन्त्यर्धमः
न्तर्वेद्यर्धं बहिर्वेदि तमाद्रेण चर्मणोत्तरलोम्ना वितत्य शङ्कुभिः परिनिहत्यात्रैतत्पु-
च्छकाण्डमाहननार्थं निदधाति’ इति । तत्र तेन पुच्छकाण्डेनाऽऽहननं विधत्ते—

भूमिदुन्दुभिमाघ्नन्ति यैवेमां वाक्प्रविष्टा
तामेवाव रुन्धतेऽथो इमामेव जयन्ति, इति ।

भूमिदुन्दुभ्याधातेन पार्थिवेषु द्रव्येषु परस्परसंघट्टनेन जन्याः शब्दविशेषाः
स्वार्धीना भवन्ति ।

यदुक्तं सूत्रकारेण—‘ उपाकृते माहेन्द्रस्य स्तोत्रे सर्वा वाचो वदन्त्युत्क्रोदं
यजमानाः कुर्वन्तेऽपाघाटलिकास्तुम्बुरुवीणाः पिच्छोला इति पत्नयो वादयन्ति
वीणाः शङ्कानालीरूपाहिताः ’ इति, तदेतद्विधत्ते—

सर्वा वाचो वदन्ति सर्वासां वाचामवरुद्ध्यै, इति ।

अपाघाटलिकादिवाद्यविशेषजन्या मनुष्यगवाश्वदिशब्दजन्याश्च ये शब्द-
विशेषास्ते सर्वेऽपि प्राप्यन्त इत्यर्थः ।

अथ ब्राह्मणशूद्रयोश्चर्मनिमित्तं कलहं विधत्ते—

आर्द्रेचर्मन्यायच्छेते इन्द्रियस्यावरुद्ध्यै, इति ।

तेनाऽऽर्द्रेचर्मनिमित्तेन कलहेन सामर्थ्यसंपत्तिर्भवति । कलहमकारस्तु सूत्रे
विस्पष्टमुक्तः—‘शूद्रार्यौ चर्मकर्तव्यायच्छेते आर्द्रे श्वेते परिमण्डलेऽन्तर्वेदि ब्राह्मणो
बहिर्वेदि शूद्र आक्रोशति शूद्रः प्रशंसति ब्राह्मण इमेऽरात्सुरिमे सुभूतमक्र-
भिति ब्राह्मण इम उद्रासीकारिण इमे दुर्भूतमक्रभिति शूद्रस्तं ब्राह्मणः
संजित्याऽऽग्नीध्रे चर्माध्यस्यति’ इति ।

तत्राऽऽक्रोशं प्रशंसां च क्रमेण विधत्ते—

आऽन्यः क्रोशति प्रान्यः शऽसति

य आक्रोशति पुनात्येवैनान्तस्य यः

प्रशऽसति पूतेष्वेवान्नाथं दधाति, इति ।

इमे सत्रानुष्ठायिनो यजमाना द्रव्यव्ययं कृत्वा सर्वशून्यकारिणोऽतो दुर्व्या-
पारमकुर्वन्तित्येवमन्य एकः शूद्र आक्रोशति निन्देत् । इमे यजमानाः समृद्धिं

१ ख. 'तेऽप्या' । २ ख. 'वीणा पि' । ३ ख. 'द्वावली' । ४ ख. 'रपाहि' । ५ ख. 'अपघा' ।

गताः सद्योपारकुर्वन्मित्येवमन्य एको ब्राह्मणः प्रशंसते । तयोर्मध्ये जूद्
आक्रोशति स एनान्यजमानाऽशोधयित्वा निष्पापान्करोति । यो ब्राह्मणः
प्रशंसति स च पूतेषु यजमानेष्वन्नाद्यं संपादयति ।

अथ काश्चित्सापविशेषान्विधत्ते—

ऋषिष्ठतं च वा एते देवष्ठतं च
पूर्वैर्मासैरव रुन्धते यजूतेच्छदाः
सामानि भवन्त्युभयस्यावरुद्ध्यै, इति ।

योऽयमृषिभिर्मनुष्यैः कृत उपकारो यश्च देवैः कृत उपकारस्तदुभयमप्यस्मान्-
महाव्रताद्भवामयनगतादुपान्त्यादहः पूर्वमनुष्ठितैर्मासैर्यजमानाः प्राप्नुवन्ति ।
अतो महाव्रतेऽपि तदुभयप्राप्त्यर्थं भूतेच्छन्नामकानामृषीणां संबन्धीनि तैर्द-
ष्टानि सामानि गातव्यानि ।

अथ ब्रह्मचारिपुंश्चर्योर्मिथुनीभावं विधत्ते—

यन्ति वा एते मिथुनाद्ये संवत्सरमुपयन्त्यन्तर्वेदि
मिथुनौ सं भवतस्तेनैव मिथुनान्न यन्ति, इति ॥

ये यजमानाः संवत्सरसत्रमनुतिष्ठन्ति ते चिरकालब्रह्मर्याभ्यासान्मिथुनशक्ते-
रपगच्छन्ति । अतः पुनस्तच्छक्तिप्राप्त्यर्थं वेदिमध्ये ब्रह्मचारिपुंश्चलीरूपौ मिथु-
नावयवौ संभवं कुर्यातां, तेन संभवेन यजमाना मिथुनशक्तेर्नापगच्छन्ति ।
अन्तर्वेदिदेशश्च सूत्रकारेण दर्शितः—‘ उत्तरस्यां वेदिश्रोण्यां पुंश्चर्यै माग-
धाय च परिश्रयन्ति ’ इति । मगधदेशोत्पन्नो ब्रह्मचारी मागधः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये सप्तमकाण्डे पञ्चमप्रपाठके

नवमोऽनुवाकः ॥ ९ ॥

(अथ सप्तमाष्टके पञ्चमप्रपाठके दशमोऽनुवाकः ।)

चर्माव भिन्दन्ति पाप्मानमेवैषामव भिन्दन्ति
माऽप्य रात्सीर्माऽति व्यात्सीरित्याह संप्रत्येवैषां

पाप्मानम्व भिन्दन्त्युदकुम्भानधिनिधाय दास्यो
मार्जालीयं परिं नृत्यन्ति पदो निघ्नतीरिदंमधुं
गार्यन्त्यो मधु वै देवानां परमन्नायं परममेवाज्ञा-
यमव रुन्धते पदो नि घ्नन्ति महीयामेवैषु
दधति (१) ॥

(चर्मैकानपञ्चाशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके दशमोऽनुवाकः ॥ १० ॥

(अथ सप्तमाष्टके पञ्चमप्रपाठके दशमोऽनुवाकः ।)

चर्म । अवेति । भिन्दति । पाप्मानम् । एव । एषाम् ।
अवेति । भिन्दति । मा । अपेति । रात्सीः । मा ।
अतीति । व्यात्सीः । इति । आह । संप्रतीति सं-प्रति ।
एव । एषाम् । पाप्मानम् । अवेति । भिन्दति । उदकुम्भा-
नित्युद-कुम्भान् । अधिनिधायेत्यधि-निधाय । दास्यः ।
मार्जालीयम् । परीति । नृत्यन्ति । पदः । निघ्नतीति नि-
घ्नतीः । इदंमधुमितिदं-मधुम् । गार्यन्त्यः । मधु । वै ।
देवानाम् । परमम् । अन्नायमित्यन्न-अयम् । परमम् ।
एव । अन्नायमित्यन्न-अयम् । अवेति । रुन्धते ।

पदः । नीतिं । घ्नन्ति । महीयाम् । एव । एषु ।
दधति (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके दशमोऽनुवाकः ॥ १० ॥

(अथ सप्तमकाण्डे पञ्चमप्रपाठके दशमोऽनुवाकः ।)

नवमेऽनुवाक उत्क्रोदादिकमुक्तम् । अथ दशमे दासीनृत्यमुच्यते ।
तत्राऽऽदौ तावच्चर्मवेधनं विधत्ते—

चर्माव भिन्दन्ति पाप्मानमेवैषामव भिन्दन्ति, इति ।

अत्र भेद्यं चर्म सूत्रकारेण विस्पष्टमुक्तम्—‘उत्तरेणाऽऽग्नीध्रं कटसंघाते तेजन-
संघाते वाऽऽर्द्रं चर्म वेधनार्थं वितल्योच्छ्रयन्ति’ इति । वेधनप्रकारश्च तेनैव स्पष्ट-
मुक्तः—‘विपरियानृत्येतच्चर्मं कवचिनस्तेषामेकैकं संशास्ति माऽपरात्सीर्माऽति-
व्यात्सीरिति तत्ते विद्धा नातिपादयन्ति’ इति । तेन चर्मवेधनेनैषां यजमानानां
पाप्मानमेव भिन्दन्ति ।

अथ वेधनात्पूर्वं कवचिष्वध्वर्योः शासनं विधत्ते—

माऽप रात्सीर्माऽति व्यात्सीरित्याह संप्रत्ये
वैषां पाप्मानमव भिन्दन्ति, इति ।

हे कवचिश्चर्मवेधनाय प्रवृत्तस्य बाणस्य स्खलनरूपमपराधं मा कार्षीः ।
अस्खलन्नपि चर्म भित्त्वा परतो बाणगमनरूपमतिव्यथनं मा कार्षीरित्येव-
मध्वर्युर्ब्रूयात् । एवं सत्येषां यजमानानां पाप्मानं सम्यगेव भिन्दन्ति ।

अथ नृत्यं विधत्ते—

उदकुम्भानधिनिधाय दास्यो मार्जालीयं परि
नृत्यन्ति पदो निघ्नतीरिदंमधुं गायन्त्यो मधु वै

देवानां परममन्त्राय परममेवान्नायमव रुन्धते
 पदो नि घ्नन्ति महीयामेवैषु दधति, इति ॥

अत्र दासीसंख्यां सूत्रकारो दर्शयति—‘ मार्जालीयस्यान्तेऽष्टौ दासकु-
 मार्य उदकुम्भैर्विकम्पन्ते ’ इति । ता एतास्ताङ्कुम्भाञ्छिरसि धृत्वा मार्जाली-
 यस्य धिष्ण्यस्य परितो नृत्यन्ति नृत्यं कुर्वन्ति । कीदृश्यो दास्यः, पदो निघ्नती-
 र्दक्षिणात्पादान्भूमौ ताडयन्त्यः । इदं मध्वित्येतं शब्दं गायन्त्यः । अथवा इदमेव
 सारथ्यं मध्वित्यादिमन्त्रं गायन्त्यः । मधु च देवानामत्यन्तं प्रियमन्नम् । अतस्त-
 द्दानेन परममन्नं प्राप्नुवन्ति । योऽयं पादघातस्तेनैषु यजमानेषु महीयां पूजां
 संपादयन्ति ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदी-
 यतैत्तिरीयसंहिताभाष्ये सप्तमकाण्डे पञ्चमप्रपाठके
 दशमोऽनुवाकः ॥ १० ॥

(अथ सप्तमाष्टके पञ्चमप्रपाठके एकादशोऽनुवाकः ।)

पृथिव्यै स्वाहाऽन्तरिक्षाय स्वाहा दिवे स्वाहा
 संप्लोष्यते स्वाहा संप्लवमानाय स्वाहा संप्लुताय
 स्वाहा मेघायिष्यते स्वाहा मेघायते स्वाहा मेधि-
 ताय स्वाहा मेघाय स्वाहा नीहाराय स्वाहा
 निहाकायै स्वाहा प्राप्तचाय स्वाहा प्रचलाकायै
 स्वाहा विद्योतिष्यते स्वाहा विद्योर्तमानाय स्वाहा
 संविद्योर्तमानाय स्वाहा स्तनयिष्यते स्वाहा स्तन-
 यते स्वाहोग्र* स्तनयते स्वाहा वर्षिष्यते स्वाहा
 वर्षते स्वाहाऽभिवर्षते स्वाहा परिवर्षते स्वाहा संवर्षते

(१) स्वाहाऽनुवर्षते स्वाहा शीकायिष्यते स्वाहा
शीकायते स्वाहा शीकिताय स्वाहा प्रोषिष्यते स्वाहा
प्रुष्णते स्वाहा परिप्रुष्णते स्वाहोद्ग्रहीष्यते स्वाहो-
द्गृह्णते स्वाहोद्गृहीताय स्वाहा विष्णोष्यते स्वाहा
विष्णवमानाय स्वाहा विप्लुताय स्वाहाऽऽतप्स्यते
स्वाहाऽऽतपते स्वाहोग्रमातपते स्वाहर्गर्भ्यः स्वाहा
यजुर्भ्यः स्वाहा सामर्भ्यः स्वाहाऽङ्गिरोभ्यः स्वाहा
वेदेभ्यः स्वाहा गाथाभ्यः स्वाहा नाराशक्षीभ्यः
स्वाहा रैभीभ्यः स्वाहा सर्वस्मै स्वाहा (२) ॥

(संवर्षते रैभीभ्यः स्वाहा द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठक एकादशोऽनुवाकः ॥ ११ ॥

(अथ सप्तमाष्टके पञ्चमप्रपाठक एकादशोऽनुवाकः ।)

पृथिव्यै । स्वाहा । अन्तरिक्षाय । स्वाहा । दिवे ।
स्वाहा । संष्णोष्यत इति सं-ष्णोष्यते । स्वाहा । संष्णवमा-
नायेति सं-ष्णवमानाय । स्वाहा । संप्लुतायेति सं-प्लुताय ।
स्वाहा । मेघायिष्यते । स्वाहा । मेघायत इति मेघ-यते ।
स्वाहा । मेघिताय । स्वाहा । मेघाय । स्वाहा । नीहाराय ।

(अक्षमेकद्वयप्रकथनम्)

स्वाहा । निहाकाया इति नि-हाकायै । स्वाहा । प्रास-
चाय । स्वाहा । प्रचलाकाया इति प्र-चलाकायै ।
स्वाहा । विद्योतिष्यत इति वि-द्योतिष्यते । स्वाहा ।
विद्योतमानयेति वि-द्योतमानाय । स्वाहा । संविद्योत-
मानयेति सं-विद्योतमानाय । स्वाहा । स्तनयिष्यते ।
स्वाहा । स्तनयते । स्वाहा । उग्रम् । स्तनयते । स्वाहा ।
वर्षिष्यते । स्वाहा । वर्षते । स्वाहा । अभिवर्षत इत्यभि-
वर्षते । स्वाहा । परिवर्षत इति परि-वर्षते ।
स्वाहा । संवर्षत इति सं-वर्षते (१) । स्वाहा । अनु-
वर्षत इत्यनु-वर्षते । स्वाहा । शीकायिष्यते । स्वाहा ।
शीकायत इति शीक-यते । स्वाहा । शीकितार्य ।
स्वाहा । प्रोषिष्यते । स्वाहा । प्रुष्णते । स्वाहा । परिप्रु-
ष्णत इति परि-प्रुष्णते । स्वाहा । उद्ग्रहीष्यत इत्युत्-
ग्रहीष्यते । स्वाहा । उद्गृह्णत इत्युत्-गृह्णते । स्वाहा ।
उद्गृहीतायेत्युत्-गृहीताय । स्वाहा । विष्णोष्यत इति वि-
ष्णोष्यते । स्वाहा । विष्व्वमानयेति वि-ष्व्वमानाय । स्वाहा ।
विप्लुतायेति वि-प्लुताय । स्वाहा । आतप्स्यत इत्या-
तप्स्यते । स्वाहा । आतपत इत्या-तपते । स्वाहा । उग्रम् ।
आतपत इत्या-तपते । स्वाहा । क्रग्भ्य इत्यृक्-भ्यः ।
स्वाहा । यजुर्भ्य इति यजुः-भ्यः । स्वाहा । सामभ्य इति

साम-भ्यः । स्वाहा । अङ्गिरोभ्य इत्यङ्गिरः-भ्यः ।
 स्वाहा । वेदेभ्यः । स्वाहा । गार्थाभ्यः । स्वाहा ।
 नाराशंसीभ्यः । स्वाहा । रैभीभ्यः । स्वाहा । सर्वस्मै ।
 स्वाहा (२)

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठक एकादशोऽनुवाकः ॥ ११ ॥

(अथ सप्तमकाण्डे पञ्चमप्रपाठक एकादशोऽनुवाकः ।)

दशमे दासीनृत्यमुक्तम् । तावता महाव्रतं समाप्तम् । अथोत्तरेष्वनुवाकेष्वथ
 मेधाङ्गमन्त्रा उच्यन्ते । तत्रापि द्वयोरनुवाकयोरन्नहोममन्त्राः ।

तन्मध्ये प्रथमानुवाकगतान्मन्त्रानाह—

पृथिव्यै स्वाहाऽन्तरिक्षाय स्वाहा दिवे स्वाहा
 संप्लोष्यते स्वाहा संप्लवमानाय स्वाहा संप्लुताय
 स्वाहा मेघायिष्यते स्वाहा मेघायते स्वाहा मेघि-
 ताय स्वाहा मेघाय स्वाहा नीहाराय स्वाहा
 निहाकायै स्वाहा प्रासचाय स्वाहा प्रचलाकायै
 स्वाहा विद्योतिष्यते स्वाहा विद्योतमानाय स्वाहा
 संविद्योतमानाय स्वाहा स्तनयिष्यते स्वाहा स्तनयते
 स्वाहोऽस्तनयते स्वाहा वर्षिष्यते स्वाहा वर्षते
 स्वाहाऽभिवर्षते स्वाहा परिवर्षते स्वाहा संवर्षते
 स्वाहाऽनुवर्षते स्वाहा शीकायिष्यते स्वाहा शीका-
 यते स्वाहा शीकिताय स्वाहा प्रोषिष्यते स्वाहा

पुष्णते स्वाहा परिपुष्णते स्वाहोद्ग्रहीष्यते स्वाहो-
द्गृह्णते स्वाहोद्गृह्णीताय स्वाहा विष्णोष्यते स्वाहा
विष्णवमानाय स्वाहा विष्णुताय स्वाहाऽऽतप्यते
स्वाहाऽऽतपते स्वाहोग्रमातपते स्वाहर्भ्यः स्वाहा
यजुर्भ्यः स्वाहा सामर्भ्यः स्वाहाऽङ्गिरोर्भ्यः स्वाहा
वेदेर्भ्यः स्वाहा गाथाभ्यः स्वाहा नाराशंसीभ्यः
स्वाहा रैभीभ्यः स्वाहा सर्वस्मै स्वाहा , इति ॥

पृथिव्यादयस्त्रयो लोकाः । मेघोत्पादनाय धूमज्योतिःसलिलमरुतां संनिपातः
संप्लवः । स च त्रिविधः—आगामी वर्तमानो भूतश्च । अश्व एव सर्वात्मकमजा-
पत्यभिन्नत्वात्तत्तद्रूपेण निर्दिश्यते । धूमादिसंप्लवाद्धूर्ध्वं भविष्यद्वर्तमानातीतदशा-
पक्षा मेघोत्पत्तिस्त्रिविधा । त्रिष्वप्यनुगताकारो मेघः । मेघनिष्पत्तेरुद्धूर्ध्वं द्रप्स-
पतनं नीहारः । द्रप्सानां बाहुल्येनेषदन्धकारापादनं निहाका । तदीयशैत्ये-
नावयवसंकोचः प्रासचः । संकोचाद्धूर्ध्वं पलायनं प्रचलाका । तत ऊर्ध्वं भवि-
ष्यदादिरूपेण त्रिविधा विद्युत् । तथा गर्जनस्याप्यवस्थात्रयम् । वृष्टेरपि तद्-
दवस्थात्रयम् । तत्र तृतीयस्यामवस्थायां चत्वारो भेदाः—वायुवशादाभिमु-
ख्येन वर्षणमभिवर्षणं, परितो मण्डलाकारेण वर्षणं परिवर्षणम्, ऋजुषारारूपं
संवर्षणम्, गच्छतः पुरुषस्य पृष्ठतो वर्षणमनुवर्षणं चेति । वृष्टिक्लिन्नस्य पुरु-
षस्य त्रिविधा शैत्यावस्था शीकायनम् । घर्मकाले संतप्त्यायां भूमौ प्रथमवृष्टे-
रवसाने समुत्थित उष्मा प्रोषः । सोऽपि दशात्रयापन्नः । वृष्टेरुपरम उद्ग्रहणं,
तदपि त्रिविधम् । तत ऊर्ध्वं मेघलेशानामपगमनं त्रिप्लवः । सोऽपि त्रिविधः । मेघ-
लेशेष्वपमतेषु सूर्यमकाशसंचार आतपः । सोऽपि त्रिविधः । पादबद्धा मन्त्रा
ऋचः । प्रश्लिष्टपठितानि यजूषि । गीत्यात्मकानि सामानि । अङ्गिरोभिर्मुनिभिर्द-
ष्टाश्चतुर्थवेदोत्पन्ना अङ्गिरसः । त्रिधिभागैः सहितास्ते सर्वे वेदाः । देवता-
विषयाख्यानपरा मन्त्रा गाथाः । मनुष्यविषयाख्यानपरा ऋचो नाराशंस्यः ।

रेभः शब्दकृदग्निस्तद्विषया ऋचो रैभ्यः । अनुक्तसंग्रहार्थः सर्वशब्दः । एतैः पञ्चाशन्मन्त्रै रात्रावन्नहोमाः कार्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठक

एकादशोऽनुवाकः ॥ ११ ॥

(अथ सप्तमाष्टके पञ्चमप्रपाठके द्वादशोऽनुवाकः ।)

द॒त्व॒ते॒ स्वा॒हाऽद॒न्त॒का॒य॒ स्वा॒हा प्रा॒णि॒ने॒
स्वा॒हाऽप्रा॒णाय॒ स्वा॒हा मु॒ख॒व॒ते॒ स्वा॒हाऽमु॒खाय॒
स्वा॒हा ना॒सि॒क॒व॒ते॒ स्वा॒हाऽना॒सि॒काय॒ स्वा॒हाऽक्ष॒ण्व॒ते॒
स्वा॒हाऽन॒क्षि॒काय॒ स्वा॒हा क॒र्णि॒ने॒ स्वा॒हाऽक॒र्ण॒काय॒
स्वा॒हा शी॒र्ष॒ण्व॒ते॒ स्वा॒हाऽशी॒र्ष॒काय॒ स्वा॒हा प॒द्व॒ते॒
स्वा॒हाऽपा॒द॒काय॒ स्वा॒हा प्रा॒ण॒ते॒ स्वा॒हाऽप्रा॒ण॒ते॒
स्वा॒हा व॒र्द॒ते॒ स्वा॒हाऽव॒र्द॒ते॒ स्वा॒हा प॒थ्य॒ते॒ स्वा॒हाऽ-
प॒थ्य॒ते॒ स्वा॒हा शृ॒ण्व॒ते॒ स्वा॒हाऽशृ॒ण्व॒ते॒ स्वा॒हा म॒न॒-
स्वि॒ने॒ स्वा॒हा (१) अ॒म॒न॒से॒ स्वा॒हा रे॒त॒स्वि॒ने॒
स्वा॒हाऽरे॒त॒स्काय॒ स्वा॒हा प्र॒जा॒भ्यः॒ स्वा॒हा प्र॒ज॒न॒-
नाय॒ स्वा॒हा लो॒म॒व॒ते॒ स्वा॒हाऽलो॒म॒काय॒ स्वा॒हा
त्व॒चे॒ स्वा॒हाऽत्व॒क्काय॒ स्वा॒हा च॒र्म॒ण्व॒ते॒ स्वा॒हाऽच॒-
र्म॒काय॒ स्वा॒हा लो॒हि॒त॒व॒ते॒ स्वा॒हाऽलो॒हि॒ताय॒ स्वा॒हा
मा॒स॒न्व॒ते॒ स्वा॒हाऽमा॒स॒काय॒ स्वा॒हा स्ना॒व॒भ्यः॒

(अथमेधाङ्गमन्त्रकथनम्)

स्वाहाऽस्त्रावकाय स्वाहाऽस्थन्वते स्वाहाऽन-
स्थिकाय स्वाहा मज्जन्वते स्वाहाऽमज्जकाय
स्वाहाऽङ्गिने स्वाहाऽनङ्गाय स्वाहाऽऽत्मने स्वाहाऽ-
नात्मनेस्वाहा सर्वस्मै स्वाहा (२) ॥

(मनस्विने स्वाहाऽनात्मने स्वाहा द्वे च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके द्वादशोऽनुवाकः ॥ १२ ॥

(अथ सप्तमाष्टके पञ्चमप्रपाठके द्वादशोऽनुवाकः)

द्वते । स्वाहा । अदन्तकाय । स्वाहा । प्राणिने ।
स्वाहा । अप्राणाय । स्वाहा । मुखवत इति मुखवते ।
स्वाहा । अमुखाय । स्वाहा । नासिकवत इति नासिक-
वते । स्वाहा । अनासिकाय । स्वाहा । अक्षण्वत इत्य-
क्षणवते । स्वाहा । अनक्षिकाय । स्वाहा । कर्णिने ।
स्वाहा । अकर्णकाय । स्वाहा । शीर्षण्वत इति शीर्षण-
वते । स्वाहा । अशीर्षकाय । स्वाहा । पद्वत इति पद-
वते । स्वाहा । अपादकाय । स्वाहा । प्राणत इति प्र-
अनते । स्वाहा । अप्राणत इत्यप्रअनते । स्वाहा । वदते ।

स्वाहा । अर्बदते । स्वाहा । पश्यते । स्वाहा । अपश्यते ।
 स्वाहा । शृण्वते । स्वाहा । अशृण्वते । स्वाहा । मन्-
 स्विने । स्वाहा (१) । अमनेसे । स्वाहा । रेतस्विने ।
 स्वाहा । अरेतस्कायेत्यरेतः—काय । स्वाहा । प्रजाभ्य इति
 प्र—जाभ्यः । स्वाहा । प्रजननायेति प्र—जननाय । स्वाहा ।
 लोमवत् इति लोम—वते । स्वाहा । अलोमकाय । स्वाहा ।
 त्वचे । स्वाहा । अत्वक्काय । स्वाहा । चर्मण्वत् इति
 चर्मण्—वते । स्वाहा । अचर्मकाय । स्वाहा । लोहितवत्
 इति लोहित—वते । स्वाहा । अलोहिताय । स्वाहा ।
 मा॒ऽसन्वत् इति मा॒ऽसन्—वते । स्वाहा । अमा॒ऽसकाय ।
 स्वाहा । स्नावभ्य इति स्नाव—भ्यः । स्वाहा । अस्नावकाय ।
 स्वाहा । अस्थन्वत् इत्यस्थन्—वते । स्वाहा । अनस्थि-
 काय । स्वाहा । मज्जन्वत् इति मज्जन्—वते । स्वाहा ।
 अमज्जकाय । स्वाहा । अङ्गिने । स्वाहा । अनङ्गाय ।
 स्वाहा । आत्मने । स्वाहा । अनात्मने । स्वाहा । सर्वस्मै ।
 स्वाहा (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके द्वादशोऽनुवाकः ॥ १२ ॥

अथ शरीरहोममन्त्रा उच्यन्ते । तथा च ब्राह्मणम्—‘दत्वते स्वाहाऽदन्तकाय स्वाहेति शरीरहोमाञ्जहोति ’ इति ।

पाठस्तु—

दत्वते स्वाहाऽदन्तकाय स्वाहा प्राणिने स्वाहाऽप्राणाय स्वाहा मुखवते स्वाहाऽमुखाय स्वाहा नासिकवते स्वाहाऽनासिकाय स्वाहाऽक्षणवते स्वाहाऽनासिकाय स्वाहा कर्णिने स्वाहाऽकर्णकाय स्वाहा शीर्षण्वते स्वाहाऽशीर्षकाय स्वाहा पद्वते स्वाहाऽपादकाय स्वाहा प्राणते स्वाहाऽप्राणते स्वाहा वदते स्वाहाऽवदते स्वाहा पश्यते स्वाहाऽपश्यते स्वाहा शृण्वते स्वाहाऽशृण्वते स्वाहा मनस्विने स्वाहाऽमनसे स्वाहा रेतस्विने स्वाहाऽरेतस्काय स्वाहा प्रजाभ्यः स्वाहा प्रजननाय स्वाहा लोमवते स्वाहाऽलोमकाय स्वाहा त्वचे स्वाहाऽत्वकाय स्वाहा चर्मण्वते स्वाहाऽचर्मकाय स्वाहा लोहितवते स्वाहाऽलोहिताय स्वाहा मांसन्वते स्वाहाऽमांसकाय स्वाहा स्नावभ्यः स्वाहाऽस्नावकाय स्वाहाऽस्थन्वते स्वाहाऽनस्थिकाय स्वाहा मज्जन्वते स्वाहाऽमज्जकाय स्वाहाऽङ्गिने स्वाहाऽनङ्गाय स्वाहाऽऽत्मने स्वाहाऽनात्मने स्वाहा सर्वस्मै स्वाहा, इति ॥

दन्ता अस्य सन्तीति दत्वान् । न विद्यन्ते दन्ता यस्यासावदन्तकः । एवं सर्वत्र विधिनिषेधौ योजनीयौ । जगति हि जीवा द्विविधाः—तत्तदवयवोपेतास्तत्तद्विकलाश्चेति । अश्वस्य प्राजापत्यत्वेन सर्वात्मकतामभिमेत्यैतानि विशेषे-

षणान्युच्यन्ते । तत्र दन्तयुक्ता जीवाः प्रसिद्धाः । अत्यन्तं बाला वृद्धास्तद्र-
हिताः । प्राणिनो जङ्गमा अप्राणिनः स्थावराः । वक्ष्यमाणा निषेधास्तत्तद्व-
यवराहित्येन वा सत्यप्यवयवे तदसौकर्येण बोदाहरणीयम् । त्वगिन्द्रियं, चर्भ
तदाधारभूतं गोलकम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
द्वादशोऽनुवाकः ॥ १२ ॥

(अथ सप्तमाष्टके पञ्चमप्रपाठके त्रयोदशोऽनुवाकः)

कस्त्वा युनक्ति स त्वा युनक्तु विष्णुस्त्वा
युनक्तवस्य यज्ञस्यर्धे मह्यं संनत्या अमुष्मै
कामायाऽऽयुषे त्वा प्राणाय त्वाऽपानाय त्वा
व्यानाय त्वा व्युष्ट्यै त्वा रय्यै त्वा राधसे त्वा
घोषाय त्वा पोषाय त्वाऽऽराद्घोषाय त्वा प्रच्युत्यै
त्वा (१) ॥

(कौऽष्टात्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके त्रयोदशोऽनुवाकः ॥ १३ ॥

(अथ सप्तमाष्टके पञ्चमप्रपाठके त्रयोदशोऽनुवाकः ।)

कः । त्वा । युनक्ति । सः । त्वा । युनक्तु । विष्णुः ।
त्वा । युनक्तु । अस्य । यज्ञस्य । ऋद्ध्यै । मह्यम् ।

(अथ मेधाङ्गमन्त्रकथनम्)

संनत्या इति सं-नत्यै । अमुष्मै । कामाय । आयुषे ।
 त्वा । प्राणायेति प्र-अनाय । त्वा । अपानायेत्यप-
 अनाय । त्वा । व्यानायेति वि-अनाय । त्वा ।
 व्युष्ट्या इति वि-उष्ट्यै । त्वा । रय्यै । त्वा । राधसे ।
 त्वा । घोषाय । त्वा । पोषाय । त्वा । आराद्घोषयेत्यारात्-
 घोषाय । त्वा । प्रच्युत्या इति प्र-च्युत्यै । त्वा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठके त्रयोदशोऽनुवाकः ॥ ११ ॥

(अथ सप्तमाष्टके पञ्चमप्रपाठके त्रयोदशोऽनुवाकः ।)

अतीतयोरनुवाकयोः पश्चात्तन्मन्त्रैरेकपश्चात्तन्मन्त्रैश्च सहाज्ञशोभा उक्ताः ।
 अथ परिधिमन्त्रा उच्यन्ते ।

कल्पः—'कस्त्वा युनक्ति स त्वा युनक्तिवति परिधीन्युनक्त्यस्य यज्ञस्यर्धे
 मह्यं संनत्या इति सर्वत्रानुषजति' इति ।

पाठस्तु—

कस्त्वा युनक्ति स त्वा युनक्तु विष्णुस्त्वा युन-
 क्तवस्य यज्ञस्यर्धे मह्यं संनत्या अमुष्मै कामा-
 याऽऽयुषे त्वा प्राणाय त्वाऽपानाय त्वा व्यानाय
 त्वा व्युष्ट्यै त्वा रय्यै त्वा राधसे त्वा घोषाय त्वा
 पोषाय त्वाऽऽराद्घोषाय त्वा प्रच्युत्यै त्वा, इति ॥

हे मध्यमपरिधे कः प्रजापतिस्त्वां युनक्ति वह्निसमीपे योजयति । हे दक्षिण-
 परिधे स प्रजापतिस्त्वां युनक्तु । हे उत्तरपरिधे विष्णुस्त्वां युनक्तु । किमर्थम्,
 अस्य यज्ञस्य समृद्धयर्थम् । तथा मह्यं संनत्यै मां प्रति सर्वेषां प्राणिनां संनम-
 नाय, अमुष्मै प्रजादिरूपाय कामाय, आयुष आयुर्बृद्धये त्वामहं युनक्ति ।

एवं सर्वत्राध्याहारः । प्राणापानव्यानाः प्रसिद्धाः । व्युष्टिः प्रभातम् । रथिर्ध-
नम् । राधोऽन्नम् । घोषः कीर्तिः । पोषः पश्चादिपुष्टिः । आराद्धोपो दूरश्च-
र्द्दवाचित्वम् । मच्युतिः सर्वदुःखनिवृत्तिः ॥

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमाष्टके पञ्चमप्रपाठके
त्रयोदशोऽनुवाकः ॥ १९ ॥

(अथ सप्तमाष्टके पञ्चमप्रपाठके चतुर्दशोऽनुवाकः)

अग्र्ये गायत्राय त्रिवृते राथंतराय वासन्ताया-
ष्टार्कपाल इन्द्राय त्रैष्टुभाय पञ्चदशाय बार्हताय
त्रैष्णायैकादशकपालो विश्वेभ्यो देवेभ्यो जागतेभ्यः
सप्तदशेभ्यो वैरूपेभ्यो वार्षिकेभ्यो द्वादशकपालो
मित्रावरुणाभ्यामानुष्टुभाभ्यामेकविंशाभ्यां वैरा-
जाभ्यां शारदाभ्यां पयस्यां बृहस्पतये पाङ्क्त्याय
त्रिणवायं शाकुराय हैमन्तिकाय चरुः संवित्र
आतिच्छन्दसायं त्रयस्त्रिंशाय रैवताय शैशिराय
द्वादशकपालोऽदित्यै विष्णुपत्न्यै चरुरग्र्ये वैश्वानराय
द्वादशकपालोऽनुमत्यै चरुः काय एककपालः (१) ॥

(अग्र्ये गायत्रायादित्या अनुमत्यै चरुः सप्तचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके चतुर्दशोऽनुवाकः ॥ १४ ॥

(अथमेधाङ्गमन्त्रकथनम्)

(अथ सप्तमाष्टके पञ्चमप्रपाठके चतुर्दशोऽनुवाकः ।)

अ॒ग्नये॑ । गा॒यत्राय॑ । त्रि॒वृ॒त इति॑ त्रि-वृ॒ते ।
 रा॒थं॒तरा॑येति॒ रा॒थं-तरा॑य । वा॒स॒न्ताय॑ । अ॒ष्टा॒क॒पा॒ल
 इत्य॒ष्टा-क॒पा॒लः । इन्द्रा॑य । त्रैष्टु॒भाय॑ । प॒ञ्च॒द॒शायेति॑
 प॒ञ्च-द॒शाय॑ । बा॒र्हि॒ताय॑ । ग्रैष्मा॑य । एका॑दशक॒पा॒ल
 इत्येका॑दश-क॒पा॒लः । वि॒श्वेभ्यः॑ । दे॒वेभ्यः॑ । जा॒गते॑भ्यः ।
 स॒प्त॒द॒शेभ्य॑ इति॒ स॒प्त-द॒शेभ्यः॑ । वै॒रू॒पेभ्यः॑ । वा॒र्षिके॑भ्यः ।
 द्वा॒द॒शक॒पा॒ल इति॑ द्वा॒द॒श-क॒पा॒लः । मि॒त्रा॒वरु॑णाभ्या-
 मि॒ति॑ मि॒त्रा-वरु॑णाभ्याम् । आ॒नु॒ष्टु॒भाभ्या॑मित्या॒नु-
 स्तु॒भाभ्या॑म् । ए॒क॒वि॒ंशाभ्या॑मित्ये॒क-वि॒ंशाभ्या॑म् । वैरा॑-
 जाभ्या॑म् । शा॒र॒दाभ्या॑म् । प॒य॒स्या । बृ॒ह॒स्प॒तये॑ ।
 पा॒ङ्क॒ताय॑ । त्रि॒ण॒वायेति॑ त्रि-न॒वाय॑ । शा॒क॒राय॑ ।
 है॒म॒न्तिका॑य । च॒रुः । स॒वि॒त्रे । आ॒ति॒च्छ॒न्द॒सायेत्या॑ति-
 छ॒न्द॒साय॑ । त्रय॑स्त्रि॒ंशायेति॑ त्रयः-त्रि॒ंशा॑य । रै॒व॒ताय॑ ।
 शै॒शि॒राय॑ । द्वा॒द॒शक॒पा॒ल इति॑ द्वा॒द॒श-क॒पा॒लः ।
 अ॒दित्यै॑ । वि॒ष्णु॑प॒त्न्या इति॑ वि॒ष्णु-प॒त्न्यै । च॒रुः ।
 अ॒ग्नये॑ । वै॒श्वान॑राय । द्वा॒द॒शक॒पा॒ल इति॑ द्वा॒द॒श-क॒पा॒लः ।
 अ॒नु॒म॒त्या इत्य॑नु-म॒त्यै । च॒रुः । का॒यः । ए॒क॒क॒पा॒ल

इत्येक—कपालः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके चतुर्दशोऽनुवाकः ॥ १४ ॥

(अथ सप्तमकाण्डे पञ्चमप्रपाठके चतुर्दशोऽनुवाकः ।)

यदुक्तं सूत्रकारेण—‘अग्नये गायत्रायेति दशहविषः सर्वपृष्ठां निर्वपति
इति, तदिदं विधत्ते—

अग्नये गायत्राय त्रिवृते राथंतराय वासन्तायाष्टाक-
पाल इन्द्राय त्रैष्टुभाय पञ्चदशाय बार्हताय त्रैष्मा-
थैकादशकपालो विश्वेभ्यो देवेभ्यो जागतेभ्यः सप्त-
दशेभ्यो वैरूपेभ्यो वार्षिकेभ्यो द्वादशकपालो मित्राव-
रुणाभ्यामानुष्टुभाभ्यामेकविंशाभ्यां वैराजाभ्यां
शारदाभ्यां पयस्या बृहस्पतये पाङ्क्त्याय त्रिणवाय
शाक्कराय हैमन्तिकाय चरुः सवित्र आतिच्छन्दसाय
त्रयस्त्रिंशाय रैवताय शैशिराय द्वादशकपा-
लोऽदित्यै विष्णुपत्न्यै चरुरग्नये वैश्वानराय द्वादश-
कपालोऽनुमत्यै चरुः काय एककपालः, इति ॥

अत्र षट्सु हविःषु च्छन्दसा स्तोमेन साम्नर्तुना च देवता विशेष्यते ।
पयसि भवाऽऽमिक्षा पयस्या ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
चतुर्दशोऽनुवाकः ॥ १४ ॥

(अथ सप्तमाष्टके पञ्चमप्रपाठके पञ्चदशोऽनुवाकः ।)

यो वा अग्रावग्निः प्रह्वियते यश्च सोमो राजा
 तयोरेष आतिथ्यं यदग्नीषोमीयोऽथेष रुद्रो यश्ची-
 यते यत्संचितेऽग्रावेतानि हवींषि न निर्व-
 पेदिष एव रुद्रोऽशान्त उपोत्थाय प्रजां पशून्यज-
 मानस्याभि मन्येत यत्संचितेऽग्रावेतानि हवींषि
 निर्वपति भागधेयेनैवैनं शमयति नास्य रुद्रो-
 ऽशान्तः (१) उपोत्थाय प्रजा पशुनभि मन्यते
 दशं हवींषि भवन्ति नव वै पुरुषे प्राणा नाभि-
 र्दशमी प्राणानेव यजमाने दधात्यथो दशाक्षरा
 विराडन्नं विराड्विराज्येवान्नाये प्रति तिष्ठत्यृतु-
 भिर्वा एष छन्दोभिः स्तोमैः पृष्ठैश्चेतव्य इत्याहुर्य-
 देतानि हवींषि निर्वपत्यृतुभिरेवैनं छन्दोभिः स्तोमैः
 पृष्ठैश्चिनुते दिशः सुषुवाणेन (२) अभिजित्या
 इत्याहुर्यदेतानि हवींषि निर्वपति दिशामभिजित्या
 एतया वा इन्द्रं देवा अयाजयन्तस्मादिन्द्रसव
 एतया मनुं मनुष्यास्तस्मान्मनुसवो यथेन्द्रो देवानां
 यथा मनुर्मनुष्याणामेवं भवति य एवं विद्वानेत-

येष्ट्या यजते दिग्बन्तीः पुरोनुवाक्या भवन्ति सर्वासां
दिशामभिर्जित्यै (३) ॥

(अशान्तः सुपुत्राणैकंचत्वारिंशच्च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके पञ्चदशोऽनुवाकः ॥ १५ ॥

(अथ सप्तमाष्टके पञ्चमप्रपाठके पञ्चदशोऽनुवाकः ।)

यः । वै । अग्नौ । अग्निः । प्रहियत इति प्र-
हियते । यः । च । सोमः । राजा । तयोः । एषः ।
आतिथ्यम् । यत् । अग्नीषोमीय इत्यग्नी-सोमीयः ।
अथ । एषः । रुद्रः । यः । चीयते । यत् । संचित इति
संचिते । अग्नौ । एतानि । हवींषि । न । निर्व-
पेदिति निः-वपेत् । एषः । एव । रुद्रः । अशान्तः ।
उपोत्थायेत्युप-उत्थार्य । प्रजामिति प्र-जाम् । पशून् ।
यजमानस्य । अभीति । मन्येत । यत् । संचित इति
संचिते । अग्नौ । एतानि । हवींषि । निर्वपतीति निः-
वपति । भागधेयेनेति भाग-धेयेन । एव । एनम् । शम-
यति । न । अस्य । रुद्रः । अशान्तः (१) । उपो-
त्थायेत्युप-उत्थार्य । प्रजामिति प्र-जाम् । पशून् ।

(अश्वमेधाङ्गमन्त्रकथनम्)

अभीति । मन्यते । दश । हवींषि । भवन्ति । नव । वै ।
 पुरुषे । प्राणा इति प्र-अनाः । नाभिः । दशमी । प्राणा-
 निति प्र-अनान् । एव । यजमाने । दधाति । अथो इति ।
 दशाक्षरेति दश-अक्षरा । विराडिति वि-राट् । अन्नम् ।
 विराडिति वि-राट् । विराजीति वि-राजि । एव । अन्नाय
 इत्यन्न-अर्थे । प्रतीति । तिष्ठति । ऋभिरित्युतु-भिः ।
 वै । एषः । छन्दोभिरिति छन्दः-भिः । स्तोमैः । पृष्ठैः ।
 चेतव्यः । इति । आहुः । यत् । एतानि । हवींषि ।
 निर्वपतीति निः-वपति । ऋभिरित्युतु-भिः । एव ।
 एनम् । छन्दोभिरिति छन्दः-भिः । स्तोमैः । पृष्ठैः ।
 चिनुते । दिशः । सुषुवाणेन (२) । अभिजित्या इत्यभि-
 जित्याः । इति । आहुः । यत् । एतानि । हवींषि ।
 निर्वपतीति निः-वपति । दिशाम् । अभिजित्या इत्यभि-
 जित्यै । एतया । वै । इन्द्रम् । देवाः । अयाजयन् ।
 तस्मात् । इन्द्रसव इतीन्द्र-सवः । एतया । मनुम् ।
 मनुष्याः । तस्मात् । मनुसव इति मनु-सवः । यथा ।
 इन्द्रः । देवानाम् । यथा । मनुः । मनुष्याणाम् । एवम् ।
 भवति । यः । एवम् । विद्वान् । एतया । इष्ट्या । यजते ।
 दिग्वतीरिति दिक्-वतीः । पुरोनुवाक्या इति पुरः-अनु-

वाक्याः । भवन्ति । सर्वासाम् । दिशाम् । अभिर्जित्या
इत्यभि—जित्यै (३) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके पञ्चदशोऽनुवाकः ॥ १५ ॥

(अथ सप्तमकाण्डे पञ्चमप्रपाठके पञ्चदशोऽनुवाकः ।)

एतेषां हविषामुत्पत्तिमभिधाय प्रयोगं विधत्ते—

यो वा अग्नावग्निः प्रह्वियते यश्च सोमो राजा तयो-
रेष आतिथ्यं यदग्नीषोमीयोऽथैष रुद्रो यश्चीयते
यत्संचितेऽग्नावेतानि हवींषि न निर्वपेदेष एव
रुद्रोऽशान्त उपोत्थाय प्रजां पशून्यजमानस्याभि
मन्येत यत्संचितेऽग्नावेतानि हवींषि निर्वपति
भागधेयेनैवैनं शमयति नास्य रुद्रोऽशान्त
उपोत्थाय प्रजां पशूनभि मन्यते, इति ।

आधानसिद्धेऽग्नौ योऽन्योऽग्निर्मथित्वा प्रह्वियते, योऽपि सोमो राजा बल्ली-
रूपः स्थापितस्तयोरुभयोर्योऽयमग्नीषोमीयः पशुरेष एवाऽऽतिथ्यम् । तेन
सत्कारेण तावुभौ तुष्टौ । अथ योऽयमग्निश्चयनेन निष्पाद्यते स एष रुद्रः
क्रूरो वर्तते । यदि तस्मिन्संचितेऽग्नावेतानि यथोक्तानि हवींषि न निर्वपेत्तदा-
नीमेव क्रूरोऽतिक्रुद्धः सन्समीपमागत्य यजमानस्य प्रजां पशून्दिहस्यात् । तन्नि-
र्वापे तु स्वकीयभागेन तुष्टो न दिनस्ति ।

पाठप्राप्तां हविःसंख्यां प्रशंसति—

दश हवींषि भवन्ति नव वै पुरुषे प्राणा नाभि-
र्दशमी प्राणानेव यजमाने दधात्यथो दशाक्षरा
विराडन्नं विराड्विराज्येवान्नाये प्रति तिष्ठन्ति, इति ।

(अश्वमेधाङ्गमन्त्रकथनम्)

देवताविशेषणानि प्रशंसति—

ऋतुभिर्वा एष छन्दोभिः स्तोमैः पृष्ठैश्चेतव्य
इत्याहुर्ह्यदेतानि हवींषि निर्वपत्यृतुभिरे-
वैनं छन्दोभिः स्तोमैः पृष्ठैश्चिनुते, इति ।

ऋतवो वसन्ताद्याः । छन्दांसि गायत्र्यादीनि । स्तोमास्त्रिष्टुदादयः ।
पृष्ठानि रथंतरादीनि । एतेषां देवताविशेषणत्वेनोपात्तत्वादत्वादिभिरेवाग्नि-
श्चितो भवति ।

अथ हवींषि प्रशंसति—

दिशः सुषुवाणेनाभिमजित्या इत्याहुर्ह्यदेतानि
हवींषि निर्वपति दिशामभिमजित्यै, इति ।

सुषुवाणेन सोमं सुषुवाणेन दिशो जेतव्याः । प्राच्यादीनां चतुर्दिशामग्ने-
च्यादीनां चतुर्दिशामूर्ध्वाधोदिशोश्च मिलित्वा दशसंख्योपेतत्वाद्दशभिर्हविर्भि-
स्तासामभिजयः ।

अथ दशहविःसंघातरूपामेतां सर्वपृष्ठेष्टिं प्रशंसति—

एतया वा इन्द्रं देवा अयाजयन्तस्मादिन्द्रसव
एतया मनुं मनुष्यास्तस्मान्मनुसवो यथेन्द्रो
देवानां यथा मनुर्मनुष्याणामेवं भवति
य एवं विद्वानेतयेष्ट्या यजते, इति ।

सूयत ऐश्वर्यं प्राप्यते येनासौ सवः । इन्द्रस्यैश्वर्यहेतुरिन्द्रसवः । एवं मनु-
सवोऽप्ययं यज्ञः । तेन यजमानस्ताभ्यामुभाभ्यां सदृशमेश्वर्यं प्राप्नोति ।

एतेषु दशसु हविषु समिद्दिशामाशया न इत्यनुवाकोक्ता दिक्शब्दयुक्ता
याज्यानुवाक्या विधत्ते—

दिग्वतीः पुरोनुवाक्या भवन्ति
सर्वासां दिशामभिमजित्यै, इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये सप्तमकाण्डे पञ्चमप्रपाठके

पञ्चदशोऽनुवाकः ॥ १९ ॥

यः प्राणतो निमिषतो महित्वैक इद्राजा जगतो
 बभूव । य ईशे अस्य द्विपदश्चतुष्पदः कस्मै देवार्य
 हविषा विधेम । उपयामगृहीतोऽसि प्रजापतये त्वा
 जुष्टं गृह्णामि तस्य ते द्यौर्महिमा नक्षत्राणि
 रूपमादित्यस्ते तेजस्तस्मै त्वा महिम्ने प्रजाप-
 तये स्वाहा (१) ॥

(यः प्राणतो द्यौरादित्योऽष्टान्त्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके षोडशोऽनुवाकः ॥ १६ ॥

(अथ सप्तमाष्टके पञ्चमप्रपाठके षोडशोऽनुवाकः ।)

यः । प्राणत इति प्र-अनतः । निमिषत इति नि-
 मिषतः । महित्वेति महि-त्वा । एकः । इत् । राजा ।
 जगतः । बभूव । यः । ईशे । अस्य । द्विपद इति द्वि-
 पदः । चतुष्पद इति चतुः-पदः । कस्मै । देवार्य ।
 हविषा । विधेम । उपयामगृहीत इत्युपयाम-गृहीतः । असि ।
 प्रजापतय इति प्रजा-पतये । त्वा । जुष्टम् । गृह्णामि ।
 तस्य । ते । द्यौः । महिमा । नक्षत्राणि । रूपम् ।

(अथमेवाहमन्त्ररूपमम्)

आदित्यः । ते । तेजः । तस्मै । त्वा । महिम्ने । प्रजापतये
इति प्रजा—पतये । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके षोडशोऽनुवाकः ॥ १६ ॥

(अथ सप्तमकाण्डे पञ्चमप्रपाठके षोडशोऽनुवाकः ।)

कल्पः— ' यः प्राणतो य आत्मदा इति महिमानौ जुहोति राजतेन पूर्व-
सौवर्णेनोत्तरम् ' इति ।

तत्र पूर्वस्य महिमाख्यग्रहस्य मन्त्रं दर्शयति—

यः प्राणतो निमिषतो महित्वैक इद्राजा जगतो
बभूव । य ईशे अस्य द्विपदश्चतुष्पदः कस्मै देवाय
हविषा विधेम । उपयामगृहीतोऽसि प्रजापतये त्वा
जुष्टं गृह्णामि तस्य ते यौर्महिमा नक्षत्राणि रूपमादि-
त्यस्ते तेजस्तस्मै त्वा महिम्ने प्रजापतये स्वाहा, इति ॥

यः प्रजापतिरेक इत्स्वयमेक एव प्राणतः श्वासयुक्तस्य निमिषतश्चक्षुर्निमेष-
युक्तस्य च जगतो महित्वा स्वमहिम्ना राजा बभूव, यश्च प्रजापतिरस्य द्विपदो
मनुष्यादेश्चतुष्पदो गवादेश्चेशो स्वामी भवति, कस्मै देवाय यस्मै कस्मैचित्प्राकृत-
प्राणिभिरनिश्चितरूपाय तादृशाय प्रजापतिरूपाय देवायानेन हविषा परिच-
रेम । हे प्रजापते तस्य ते तादृशस्य तव यौर्महिमा घुलोक एवायं महिमाख्य-
ग्रहो दृश्यमानानि नक्षत्राणि तव रूपम् । आदित्यस्त्वदीयं तेजः । हे ग्रह त्वां
तस्मै तादृशाय महिम्ने महिमयुक्ताय प्रजापतये स्वाहा जुहोमि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये सप्तमकाण्डे पञ्चमप्रपाठके

षोडशोऽनुवाकः ॥ १६ ॥

(अथ सप्तमाष्टके पञ्चमप्रपाठके सप्तदशोऽनुवाकः ।)

य आत्मदा बलदा यस्य विश्वं उपासते प्रशिषं
यस्य देवाः । यस्य छायाऽमृतं यस्य मृत्युः कस्मै
देवाय हविषा विधेम । उपयामगृहीतोऽसि प्रजापतये
त्वा जुष्टं गृह्णामि तस्य ते पृथिवी महिमौषधयो
वनस्पतयो रूपमग्निस्ते तेजस्तस्मै त्वा महिम्ने
प्रजापतये स्वाहा (१) ॥

(य आत्मदा यः पृथिव्यग्निरेकान्नचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके सप्तदशोऽनुवाकः ॥ १७ ॥

(अथ सप्तमाष्टके पञ्चमप्रपाठके सप्तदशोऽनुवाकः ।)

यः । आत्मदा इत्यात्म—दाः । बलदा इति बल—दाः ।
यस्य । विश्वं । उपासत इत्युप—आसते । प्रशिषमिति प्र—
शिषम् । यस्य । देवाः । यस्य । छाया । अमृतम् । यस्य ।
मृत्युः । कस्मै । देवाय । हविषा । विधेम । उपयामगृहीत
इत्युपयाम—गृहीतः । असि । प्रजापतय इति प्रजा—पतये ।
त्वा । जुष्टम् । गृह्णामि । तस्य । ते । पृथिवी । महिमा ।
ओषधयः । वनस्पतयः । रूपम् । अग्निः । ते । तेजः ।

तस्मै । त्वा । महिन्ने । प्रजापतय इति प्रजा-पतये ।
स्वाहा (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके सप्तदशोऽनुवाकः ॥ १७ ॥

(अथ सप्तमकाण्डे पञ्चमप्रपाठके सप्तदशोऽनुवाकः ।)

अथ द्वितीयग्रहमन्त्रं पठति—

य आत्मदा बलदा यस्य विश्व उपासते प्रशिषं
यस्य देवाः । यस्य छायाऽमृतं यस्य मृत्युः कस्मै
देवाय हविषा विधेम । उपयामगृहीतोऽसि प्रजाप-
तये त्वा जुष्टं गृह्णामि तस्य ते पृथिवी महिमौ-
षधयो वनस्पतयो रूपमग्निस्ते तेजस्तस्मै
त्वा महिन्ने प्रजापतये स्वाहा , इति ॥

यः प्रजापतिरात्मदाः सर्वेषां शरीरप्रदः, यश्च तस्मिञ्शरीरे बलप्रदः, यस्य प्रजापतेः प्रशिषं प्रकृष्टं शासनं विश्वे सर्वेऽप्युपासते सेवन्ते, देवा अपि यस्य प्रशिषमुपासते, यस्यामृतं छायेव स्वाधीनं, तथा प्राणिनां मृत्युरपि यस्य ह्यधीनस्तादृशाय कस्मै केनाप्यविज्ञातस्वरूपाय देवाय प्रजापतये हविषा परिचरेम । हे ग्रह त्वमुपयामेन पार्थिवपात्रेण गृहीतोऽसि, प्रजापत्यर्थं त्वां गृह्णामि । हे प्रजापते तादृशस्य ते तव पृथिवीरूपो महिमाख्यो ग्रहः । ओषधयो वनस्प-तयश्च तव विचित्रं रूपम् । अग्निस्त्वदीयं तेजः । हे ग्रह त्वां तस्मै महिमयु-क्ताय प्रजापतये जुहोमि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
सप्तदशोऽनुवाकः ॥ १७ ॥

आ ब्रह्मन्ब्राह्मणो ब्रह्मवर्चसी जायतामाऽस्मि-
न्राष्ट्रे राजन्यं इषव्यः शूरो महारथो जायतां
दोग्धी धेनुर्वोढाऽनड्वानाशुः सप्तिः पुरन्धिर्योषा
जिष्णु रथेष्ठाः सभेयो युवाऽस्य यजमानस्य वीरो
जायतां निकामेनिकामे नः पर्जन्यो वर्षतु
फलिन्यो न ओषधयः पच्यन्तां योगक्षेमो नः
कल्पताम् (१) ॥

(आ ब्रह्मभेकंचत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठकेऽष्टादशोऽनुवाकः ॥ १८ ॥

(अथ सप्तमाष्टके पञ्चमप्रपाठकेऽष्टादशोऽनुवाकः ।)

एति । ब्रह्मन् । ब्राह्मणः । ब्रह्मवर्चसीति ब्रह्म-
वर्चसी । जायताम् । एति । अस्मिन् । राष्ट्रे । राजन्यः ।
इषव्यः । शूरः । महारथ इति महा-रथः । जायताम् ।
दोग्धी । धेनुः । वोढा । अनड्वान् । आशुः । सप्तिः ।
पुरन्धिः । योषा । जिष्णुः । रथेष्ठा इति रथे-स्थाः ।
सभेयः । युवा । एति । अस्य । यजमानस्य । वीरः ।

(अथमेवाहमन्नकथनम्)

जायताम् । निकामेनिकाम इति निकामे—निकामे । नः ।
पर्जन्यः । वर्षतु । फलिन्यः । नः । ओषधयः । पच्यन्ताम् ।
योगक्षेम इति योग—क्षेमः । नः । कल्पताम् (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठकेऽष्टादशोऽनुवाकः ॥ १८ ॥

(अथ सप्तमकाण्डे पञ्चमप्रपाठकेऽष्टादशोऽनुवाकः ।)

अथान्नहोममन्त्राः । तथा च ब्राह्मणम्—‘ आ ब्रह्मन्ब्राह्मणो ब्रह्मवर्चसी
जायतामिति समस्तानि ब्रह्मवर्चसानि जुहोति ’ इति ।

पाठस्तु—

आ ब्रह्मन्ब्राह्मणो ब्रह्मवर्चसी जायतामाऽस्मिन्राष्ट्रे
राजन्य इषव्यः शूरो महारथो जायतां दोग्धी
धेनुर्वेढाऽनड्वानाशुः सप्तिः पुरन्धर्योषा जिष्णू
रथेष्ठाः सभेयो युवाऽस्य यजमानस्य वीरो जायतां
निकामेनिकामे नः पर्जन्यो वर्षतु फलिन्यो न
ओषधयः पच्यन्तां योगक्षेमो नः कल्पताम्, इति ॥

ब्रह्मन्ब्राह्मणजातौ ब्रह्मवर्चसी श्रुताध्ययनसंपन्नो ब्राह्मण आजायतां सर्वत
उत्पद्यताम् । एतदेकं वाक्यमेको मन्त्रः । एवमुत्तरत्रापि । इषव्यो बाणाद्या-
युधेषु कुशलः । धेनुरित्यादिष्वजायतामित्यनुवर्तते । सप्तिरश्वः । आशुः शीघ्र-
गामी । पुरवासिभिर्धर्यायत इति पुरन्धिः, रूपवतीत्यर्थः । अस्य यजमानस्य
जिष्णुत्वादिगुणविशिष्टः पुत्र आजायताम् । नोऽस्माकं यदा यदाऽपेक्षा
तदा तदा पर्जन्यो वर्षतु । ओषधयश्च बहुफलयुक्ताः पच्यन्ताम् । अल-

ब्धस्य लाभो योगः । लब्धस्य परिपालनं क्षेमः । योगसहितः क्षेमो योगक्षेमः ।
सोऽस्माकं संपद्यताम् । एतैर्देशभिर्मन्त्रैर्ब्रह्मवर्चसनामकं होमं कुर्यात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठकेऽ-

ष्टादशोऽनुवाकः ॥ १८ ॥

(अथ सप्तमाष्टके पञ्चमप्रपाठक एकोनविंशोऽनुवाकः ।)

आऽक्रान्वाजी पृथिवीमग्निं युजमकृत वाज्य-
र्वाऽक्रान्वाज्यन्तरिक्षं वायुं युजमकृत वाज्यर्वा वां
वाज्याऽक्रंस्त सूर्यं युजमकृत वाज्यर्वाऽग्निस्ते
वाजिन्युङ्ङनु त्वाऽऽ रभे स्वस्ति मा सं पारय
वायुस्ते वाजिन्युङ्ङनु त्वाऽऽ रभे स्वस्ति मा
सम् (१) पारयाऽऽदित्यस्ते वाजिन्युङ्ङनु त्वाऽऽ
रभे स्वस्ति मा सं पारय प्राणधृगसि प्राणं मे
दृश्ह व्यानधृगसि व्यानं मे दृश्हापानधृगस्यपानं मे
दृश्ह चक्षुरसि चक्षुर्मरिधिं धेहि श्रोत्रमसि श्रोत्रं मरिधिं
धेह्यायुरस्यायुर्मरिधिं धेहि (२) ॥

(वायुस्ते वाजिन्युङ्ङनु त्वाऽऽ रभे स्वस्ति मा सं
त्रिचंत्वारिंशच्च ।)

इति कृष्णयजुर्वेदीयतैत्तिरीयसंहितायाम् सप्तमाष्टके
पञ्चमप्रपाठक एकोनविंशोऽनुवाकः ॥ १९ ॥

(अश्वमेधाङ्गमन्त्रकथनम्)

(अथ सप्तमाष्टके पञ्चमप्रपाठक एकोनविंशोऽनुवाकः ।)

एति । अक्रान् । वाजी । पृथिवीम् । अग्निम् ।
युजम् । अकृत । वाजी । अर्वा । एति । अक्रान् । वाजी ।
अन्तरिक्षम् । वायुम् । युजम् । अकृत । वाजी । अर्वा ।
वाम् । वाजी । एति । अक्रस्त । सूर्यम् । युजम् ।
अकृत । वाजी । अर्वा । अग्निः । ते । वाजिन् । युङ् ।
अन्विति । त्वा । एति । रभे । स्वस्ति । मा । समिति ।
पारय । वायुः । ते । वाजिन् । युङ् । अन्विति । त्वा ।
एति । रभे । स्वस्ति । मा । समिति (१) । पारय ।
आदित्यः । ते । वाजिन् । युङ् । अन्विति । त्वा । एति ।
रभे । स्वस्ति । मा । समिति । पारय । प्राणधृगिति प्राण-
धृक् । असि । प्राणमिति प्र-अनम् । मे । दृह । व्यान-
धृगिति व्यान-धृक् । असि । व्यानमिति वि-अनम् ।
मे । दृह । अपानधृगित्यपान-धृक् । असि । अपानमि-
त्यप-अनम् । मे । दृह । चक्षुः । असि । चक्षुः । मयि ।
धेहि । श्रोत्रम् । असि । श्रोत्रम् । मयि । धेहि । आयुः ।
असि । आयुः । मयि । धेहि (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके

पञ्चमप्रपाठक एकोनविंशोऽनुवाकः ॥ १९ ॥

अथाश्वानुमन्त्रणम् । तथा च ब्राह्मणम्—‘आऽक्रान्वाजी ऋभैरत्यक्रमीद्वाजी
द्यौस्ते पृष्ठं पृथिवी सषस्यमित्यश्वमनुपन्नयते’इति ।

एतेषु त्रिषु मन्त्रेषु प्रथमं मन्त्रं पठति—

आऽक्रान्वाजी पृथिवीमग्निं युजमळत वाज्यर्वाऽ-
क्रान्वाज्यन्तरिक्षं वायुं युजमळत वाज्यर्वा द्यां
वाज्याऽक्र०स्त सूर्यं युजमळत वाज्यर्वाऽग्निस्ते
वाजिन्युङ्ङनु त्वाऽऽ रभे स्वस्ति मा सं पारय
वायुस्ते वाजिन्युङ्ङनु त्वाऽऽ रभे स्वस्ति मा सं
पारयाऽऽदित्यस्ते वाजिन्युङ्ङनु त्वाऽऽ रभे स्वस्ति
मा सं पारय प्राणधृगसि प्राणं मे दृ०ह व्यानधृगसि
व्यानं मे दृ०हापानधृगस्यपानं मे दृ०ह चक्षुरसि चक्षुर्मयि
धेहि श्रोत्रमसि श्रोत्रं मयि धेह्यायुरस्यायुर्मयि धेहि, इति ॥

वाजी वेगवानयमश्वः पृथिवीमाक्रानाक्रान्तवान् । सोऽर्वा तस्यां पृथिव्या
मग्निं युजं योजयितारं व्यवहारनिर्वाहकमळत । एवमुत्तरत्रापि योज्यम् ।
वाजिन्मग्निस्ते युङ्ङतव योजयिता सहायभूतः । तस्मात्त्वामन्वारभे । त्वं च स्वदि
विनाशराहित्येन मां संपारय सम्यक्कर्मसमाप्तिं प्रापय । एवमुत्तरत्रापि योज्यम्
प्राणं दृंहति दृढी करोतीति प्राणधृक् । हेऽश्व त्वं तादृशोऽस्यतो मे प्रा
दृढी कुरु । एवमुत्तरत्रापि । हेऽश्व त्वं चक्षुरस्यतो मयि चक्षुः स्थापय
एवमुत्तरत्रापि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये सप्तमकाण्डे पञ्चमप्रपाठक

एकोनविंशोऽनुवाकः ॥ १९ ॥

प्रपा०६ अनु० २०] कृष्णयजुर्वेदीयतैत्तिरीयसंहिता ।
(अश्वमेधाह्नमन्त्रकथनम्)

४७४९

(अथ सप्तमाष्टके पञ्चमप्रपाठके विंशोऽनुवाकः ।)

जज्ञि बीजं वर्षां पर्जन्यः पक्ता सस्यः सुपि-
प्पला ओषधयः स्वधिचरणेयः सूपसदनोऽग्निः
स्वध्यक्षमन्तरिक्षः सुपावः पर्वमानः सूपस्थाना यौः
शिवमसौ तर्पन्यथापूर्वमहोरात्रे पञ्चदशिनोऽर्ध-
मासास्त्रिंशिनो मासाः कृप्ता ऋतवः शान्तः
संवत्सरः (१) ॥

(जइयेकत्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके विंशोऽनुवाकः ॥ २० ॥

(अथ सप्तमाष्टके पञ्चमप्रपाठके विंशोऽनुवाकः ।)

जज्ञि । बीजम् । वर्षां । पर्जन्यः । पक्ता । सस्यम् ।
सुपिप्पला इति सु-पिप्पलाः । ओषधयः । स्वधिचरणेति
सु-अधिचरणा । इयम् । सूपसदन इति सु-उपसदनः ।
अग्निः । स्वध्यक्षमिति सु-अध्यक्षम् । अन्तरिक्षम् । सुपाव
इति सु-पावः । पर्वमानः । सूपस्थानेति सु-उपस्थाना ।
यौः । शिवम् । असौ । तर्पन् । यथापूर्वमिति यथा-
पूर्वम् । अहोरात्रे इत्यहः-रात्रे । पञ्चदशिन इति पञ्च-

द॒शिनः । अ॒र्धमा॒सा इत्य॑र्ध—मा॒साः । त्रि॒शिनः । मा॒साः ।
कृ॒प्ताः । ऋ॒तवः । शा॒न्तः । सं॒वत्सर॑ इति सं—व॒त्सरः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके विंशोऽनुवाकः ॥ २० ॥

(अथ सप्तमकाण्डे पञ्चमप्रपाठके विंशोऽनुवाकः ।)

अथान्येऽन्नहोममन्त्रा उच्यन्ते ।

तथा च ब्राह्मणम्—‘ जज्ञि बीजमिति जुहोत्यनन्तरित्यै ’ इति ।
पाठस्तु—

जज्ञि बीजं वर्षां पर्जन्यः पक्ता सस्य* सुपिप्पला
ओषधयः स्वधिचरणेय* सूपसदनोऽग्निः स्वध्यक्षम-
न्तरिक्ष* सुपावः पवमानः सूपस्थाना द्यौः शिव-
मसौ तपन्यथापूर्वमहोरात्रे पञ्चदशिनोऽर्धमासास्त्रि-
शिनो मासाः क्लृप्ता ऋतवः शान्तः संवत्सरः , इति ॥

यदेतद्व्रीह्यादि बीजं तज्जज्ञि जननस्वभावमस्तु । अस्त्विति सर्वत्राध्या-
हारः । पर्जन्यो वर्षां वृष्टिकारोऽस्तु । सस्यं पक्ता पाकशीलम् । ओषधयश्च
सुपिप्पलाः शोभनफलाः । इयं पृथिवी स्वधिचरणा सुखेनाधिष्ठाय चरितुं
शक्या । अग्निः सूपसदनः सुखेनोपसत्तुं परिचरितुं शक्यः । अन्तरिक्षं स्वध्यक्षं
सुखेनाध्यक्षितव्यं धूमकेत्वाद्युत्पातराहितमित्यर्थः । पवमानो वायुः सुपावोऽनु-
पद्रवकारिसंचारयुक्तः । द्यौः सूपस्थाना सुखेनावस्थातुं शक्या, दैविकोपद्रवर-
हितेत्यर्थः । असावादित्यः शिवमुपद्रवराहित्यं यथा भधति तथा तपन्वर्तताम् ।
अहोरात्रे यथापूर्वं कल्पदेवाऽऽरभ्य येन क्रमेण प्रवृत्ते तथैवाद्यापि प्रवर्तताम् ।
अर्धमासा न्यूनाधिकराहित्येन पञ्चदशदिनयुक्ताः । तथा मासास्त्रिंशदिनयुक्ताः ।

(अश्वमेधाङ्गमश्वकथनम्)

ऋतवः ऋतास्तत्तल्लक्षणोपेताः । संबत्सरः ज्ञान्तः प्रजापीडारहितः । एतैः
पञ्चदशभिर्मन्त्रैरश्वहोमाः कर्तव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमाष्टके पञ्चमप्रपाठके
विंशोऽनुवाकः ॥ २० ॥

(अथ सप्तमाष्टके पञ्चमप्रपाठक एकविंशोऽनुवाकः ।)

आग्नेयोऽष्टार्कपालः सौम्यश्चरुः सावित्रोऽष्टा-
र्कपालः पौष्णश्चरु रौद्रश्चरुरग्रये वैश्वानराय
द्वादशकपालो मृगास्वरे यदि नाऽऽगच्छेद्ग्रयेऽ-
होमुचेऽष्टार्कपालः सौर्यं पयो वायव्यं आज्य-
भागः (१) ॥

(आग्नेयश्चतुर्विंशतिः ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठक एकविंशोऽनुवाकः ॥ २१ ॥

(अथ सप्तमाष्टके पञ्चमप्रपाठक एकविंशोऽनुवाकः ।)

आग्नेयः । अष्टार्कपाल इत्यष्टा-कपालः । सौम्यः ।
चरुः । सावित्रः । अष्टार्कपाल इत्यष्टा-कपालः ।
पौष्णः । चरुः । रौद्रः । चरुः । अग्रये । वैश्वानराय ।
द्वादशकपाल इति द्वादश-कपालः । मृगास्वर इति मृग-
आस्वरे । यदि । न । आगच्छेदित्या-गच्छेत् । अग्रये ।

अ॒हो॒मु॒च इत्य॑ःहः—मु॒चे । अ॒ष्टा॒क॒पा॒ल इत्य॑ष्टा—क॒पा॒लः ।
सौ॒र्य॑म् । प॒र्यः । वा॒य॒व्यः । आ॒ज्य॑भा॒ग इत्या॑ज्य—
भा॒गः (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठक एकविंशोऽनुवाकः ॥ २१ ॥

(अथ सप्तमकाण्डे पञ्चमप्रपाठक एकविंशोऽनुवाकः ।)

अथाश्वस्य रोगादिनिमित्ते प्राप्ते प्रायश्चित्तेष्टय उच्यन्ते । तथा च ब्राह्मणम्—
' यथाश्वमुपतपद्दिन्देत् । आग्नेयमष्टाकपालं निर्वपेत् ' इत्यादि ।

इष्टीनां पाठस्तु—

आग्नेयोऽष्टाकपालः सौम्यश्वरुः सावित्रोऽष्टाकपालः
पौष्णश्वरु रौद्रश्वरु रग्नये वैश्वानराय द्वादशकपालो
मृगास्वरे यदि नाऽऽगच्छेदग्नेयेऽहोमुचेऽष्टाकपालः
सौर्यं पयो वायव्य आज्यभागः , इति ।

मृगारवरेऽश्वनिवासस्थाने यदि नाऽऽगच्छेत्, तत्रानागमनमेकं निमित्तम्
निमित्तान्तराणि तु ब्राह्मणे द्रष्टव्यानि । तान्येतानि नच हवींषि प्रायश्चित्त
रूपाणि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठक
एकविंशोऽनुवाकः ॥ २१ ॥

(अथ सप्तमाष्टके पञ्चमप्रपाठके द्वाविंशोऽनुवाकः ।)

अ॒ग्नेयेऽ॒हो॒मु॒चेऽष्टा॑क॒पा॒ल इन्द्रा॑या॒हो॒मु॒च॒एका॑-
दश॒क॒पा॒लो मि॒त्रा॑व॒रु॒णाभ्या॑मा॒गोमु॒ग्भ्यां प॒य॒स्यां

(अश्वमेधाङ्गमन्त्रकथनम्)

वायोसावित्र आगोमुग्भ्यां चरुश्विभ्यामागोमुग्भ्यां
धाना मरुद्भ्य एनोमुग्भ्यः सप्तकपालो विश्वेभ्यो
देवेभ्य एनोमुग्भ्यो द्वादशकपालोऽनुमत्यै चरुग्रये
वैश्वानराय द्वादशकपालो यावापृथिवीभ्याम-
होमुग्भ्यां द्विकपालः (१) ॥

(अग्रयेऽहोमुचे त्रिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके द्वाविंशोऽनुवाकः ॥ २२ ॥

(अथ सप्तमाष्टके पञ्चमप्रपाठके द्वाविंशोऽनुवाकः ।)

अग्रये । अहोमुच इत्यहः—मुचे । अष्टाकपाल
इत्यष्टा—कपालः । इन्द्राय । अहोमुच इत्यहः—मुचे ।
एकादशकपाल इत्येकादश—कपालः । मित्रावरुणाभ्यामिति
मित्रा—वरुणाभ्याम् । आगोमुग्भ्यामित्यागोमुक्—भ्याम् ।
पयस्या । वायोसावित्रं इति वायो—सावित्रः । आगोमुग्भ्या-
मित्यागोमुक्—भ्याम् । चरुः । अश्विभ्यामित्यश्वि—भ्याम् ।
आगोमुग्भ्यामित्यागोमुक्—भ्याम् । धानाः । मरुद्भ्य इति
मरुत्—भ्यः । एनोमुग्भ्य इत्येनोमुक्—भ्यः । सप्तकपाल
इति सप्त—कपालः । विश्वेभ्यः । देवेभ्यः । एनोमुग्भ्य
इत्येनोमुक्—भ्यः । द्वादशकपाल इति द्वादश—कपालः ।

अनुमत्या इत्यनु—मत्यै । चरुः । अग्नये । वैश्वानराय ।
 द्वादशकपाल इति द्वादश—कपालः । यावापृथिवीभ्यामिति
 यावा—पृथिवीभ्याम् । अ॒हो॒मुग्भ्या॒मित्य॒हो॒मुक्—भ्याम् ।
 द्विकपाल इति द्वि—कपालः (१) ॥

इति कृष्णयजुर्वेदीयतैत्तिरीयसंहितापदपाठे सप्तमपाठके
 पञ्चमप्रपाठके द्वाविंशोऽनुवाकः ॥ २२ ॥

(अथ सप्तमकाण्डे पञ्चमप्रपाठके द्वाविंशोऽनुवाकः ।)

यदुक्तं सूत्रकारेण—‘ अग्नयेऽ॒होमु॒चेऽष्टा॒कपाल इति दशहविषं मृगारेष्टि-
 मनुनिर्वपति ’ इति, तदेतद्विधत्ते—

अग्नयेऽ॒होमु॒चेऽष्टा॒कपाल इन्द्राया॒होमु॒च
 एकादशकपालो मित्रावरुणाभ्यामागो-
 मुग्भ्यां पयस्या वायोसावित्र आगोमुग्भ्यां
 चरुरश्विभ्यामागोमुग्भ्यां धाना मरुद्भ्य
 एनोमुग्भ्यः सप्तकपालो विश्वेभ्यो देवेभ्य
 एनोमुग्भ्यो द्वादशकपालोऽनुमत्यै चरु-
 रग्नये वैश्वानराय द्वादशकपालो यावापृ-
 थिवीभ्याम॒होमुग्भ्यां द्विकपालः , इति ॥

अंहसो मोचयतीत्यंहोमुक् । आगसो मोचयत इत्यागोमुचौ । वायुश्च
 सविता च वायोसावित्रः, वायुसवितृभ्यामित्यर्थः । धाना शृष्टयवाः ।
 एनसो मोचयन्तीत्येनोमुचः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदाय-

तैत्तिरीयसंहिताभाष्ये सप्तमकाण्डे पञ्चमप्रपाठके

द्वाविंशोऽनुवाकः ॥ २२ ॥

(अश्वमेधाहमन्त्रकथनम्)

(अथ सप्तमाष्टके पञ्चमप्रपाठके त्रयोविंशोऽनुवाकः ।)

अग्रये समनमत्पृथिव्यै समनमद्यथाऽग्निः
 पृथिव्या समनमदेवं मह्यं भद्राः संनतयः सं
 नमन्तु वायवे समनमदन्तरिक्षाय समनमद्यथा
 वायुरन्तरिक्षेण सूर्याय समनमद्विवे समनमद्यथा
 सूर्यो दिवा चन्द्रमसे समनमन्नक्षत्रेभ्यः समनमद्यथा
 चन्द्रमा नक्षत्रैर्वरुणाय समनमदद्भ्यः समनमद्यथा
 (१) वरुणोऽद्भिः साम्ने समनमदृचे समनमद्यथा
 सामर्चा ब्रह्मणे समनमत्क्षत्राय समनमद्यथा ब्रह्म
 क्षत्रेण राज्ञे समनमद्विशे समनमद्यथा राजा विशा
 रथाय समनमदश्वेभ्यः समनमद्यथा रथोऽश्वैः
 प्रजापतये समनमद्भूतेभ्यः समनमद्यथा प्रजापति-
 भूतेः समनमदेवं मह्यं भद्राः संनतयः सं
 नमन्तु (२) ॥

(अद्भ्यः समनमद्यथा मह्यं चत्वारि च ।)

इति कृष्णयजुर्वेदीयतैत्तिरीयसंहितायां सप्तमाष्टके
 पञ्चमप्रपाठके त्रयोविंशोऽनुवाकः ॥ २३ ॥

(अथ सप्तमाष्टके पञ्चमप्रपाठके त्रयोविंशोऽनुवाकः ।)

अग्रये । समिति । अनमत् । पृथिव्यै । समिति ।

अनमत् । यथा । अग्निः । पृथिव्या । समनमदिति सम-
अनमत् । एवम् । मह्यम् । भद्राः । संनतय इति सम-
नतयः । समिति । नमन्तु । वायेवे । समिति । अनमत् ।
अन्तरिक्षाय । समिति । अनमत् । यथा । वायुः । अन्त-
रिक्षेण । सूर्याय । समिति । अनमत् । दिवे । समिति ।
अनमत् । यथा । सूर्यः । दिवा । चन्द्रमसे । समिति ।
अनमत् । नक्षत्रेभ्यः । समिति । अनमत् । यथा ।
चन्द्रमाः । नक्षत्रैः । वरुणाय । समिति । अनमत् । अथ
इत्यन्त-भ्यः । समिति । अनमत् । यथा (१) । वरुणः ।
आद्भिरित्यन्त-भिः । साम्ने । समिति । अनमत् । ऋचे ।
समिति । अनमत् । यथा । साम । ऋचा । ब्रह्मणे ।
समिति । अनमत् । क्षत्राय । समिति । अनमत् । यथा ।
ब्रह्म । क्षत्रेण । राज्ञे । समिति । अनमत् । विशे । समिति ।
अनमत् । यथा । राजा । विशा । रथाय । समिति । अन-
मत् । अश्वेभ्यः । समिति । अनमत् । यथा । रथः ।
अश्वैः । प्रजापतय इति प्रजा-पतये । समिति । अनमत् ।
भूतेभ्यः । समिति । अनमत् । यथा । प्रजापतिरिति
प्रजा-पतिः । भूतैः । समनमदिति सम-अनमत् । एवम् ।

(अश्वमेधाह्नमन्त्रकथनम्)

मह्यम् । भद्राः । संनतय इति सं—नतयः । समिति ।

नमन्तु (२) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
पञ्चमप्रपाठके त्रयोविंशोऽनुवाकः ॥ २३ ॥

(अथ सप्तमकाण्डे पञ्चमप्रपाठके त्रयोविंशोऽनुवाकः ।)

अथ संनतिहोमा उच्यन्ते । तथा च ब्राह्मणम्—‘ अग्नये समनमत्पृथिव्यै
समनमदिति संनतिहोमाञ्जुहोति ’ इति ।

पाठस्तु—

अग्नये समनमत्पृथिव्यै समनमयथाऽग्निः पृथिव्या
समनमदेवं मह्यं भद्राः संनतयः सं नमन्तु
वायवे समनमदन्तरिक्षाय समनमयथा वायुर-
न्तरिक्षेण सूर्याय समनमदिवे समनमयथा सूर्यो
दिवा चन्द्रमसे समनमन्नक्षत्रेभ्यः समनमयथा
चन्द्रमा नक्षत्रैर्वरुणाय समनमदद्भ्यः समनमयथा
वरुणोऽद्भिः साम्ने समनमदृचे समनमयथा सामर्चा
ब्रह्मणे समनमत्क्षत्राय समनमयथा ब्रह्म क्षत्रेण राज्ञे
समनमद्विशे समनमयथा राजा विशा रथाय समन-
मदश्वेभ्यः समनमयथा रथोऽश्वैः प्रजापतये समनम-
द्भूतेभ्यः समनमयथा प्रजापतिर्भूतैः समनमदेवं
मह्यं भद्राः संनतयः सं नमन्तु , इति ॥

सर्वोऽपि यजमानोऽग्नये समनमत्संनतिं परिचर्यामकरोत् । तथा पृथिव्यै
समनमत्परिचर्यामकरोत् । स च पृथिव्या सहितोऽग्निर्यथा समनमद्येन प्रका-

रेण तस्मै यजमानाय संनतिप्रपकारमकरोत्, एवमनेन प्रकारेण मह्यं मर्द्धं भद्राः संनतयः कल्याणा उपकारा देषकृताः संनमन्तु प्राप्नुवन्तु । एवमुत्तरे-
ष्वपि मन्त्रेषु योजनीयम् । समनपदेवं मह्यमित्यादिकं सर्वत्रानुषज्यते । तदर्थ-
सेवान्ते पुनः पाठः । एतैर्दशभिर्मन्त्रैरन्नहोमेषु संनतिनामका होमाः कर्तव्याः ॥
इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये सप्तमकाण्डे पञ्चमप्रपाठके

त्रयोविंशोऽनुवाकः ॥ २३ ॥

(अथ सप्तमाष्टके पञ्चमप्रपाठके चतुर्विंशोऽनुवाकः ।)

ये ते पन्थानः सवितः पूव्यासोऽरेणवो
वितता अन्तरिक्षे । तेभिर्नो अय पथिभिः सुगोभी
रक्षा च नो अधि च देव ब्रूहि । नमोऽग्रये
पृथिविक्षिते लोकस्पृते लोकमस्मै यजमानाय देहि
नमो वायवेऽन्तरिक्षक्षिते लोकस्पृते लोकमस्मै
यजमानाय देहि नमः सूर्याय दिविक्षिते लोकस्पृते
लोकमस्मै यजमानाय देहि (१) ॥

(ये ते चतुश्चत्वारिंशत् ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके चतुर्विंशोऽनुवाकः ॥ २४ ॥

(अथ सप्तमाष्टके पञ्चमप्रपाठके चतुर्विंशोऽनुवाकः ।)

ये । ते । पन्थानः । सवितः । पूव्यासः । अरेणवः ।
वितता इति वि-तताः । अन्तरिक्षे । तेभिः । नः । अय ।

(अश्वमेधाह्नमन्त्रकथनम्)

पथिभिरिति पथि—भिः । सुगेभिरिति सु—गेभिः । रक्षं ।
 च । नः । अधीति । च । देव । ब्रूहि । नमः । अग्नये ।
 पृथिविक्षित इति पृथिवि—क्षिते । लोकस्पृत इति लोक—
 स्पृते । लोकम् । अस्मै । यजमानाय । देहि । नमः ।
 वायवे । अन्तरिक्षक्षित इत्यन्तरिक्ष—क्षिते । लोकस्पृत इति
 लोक—स्पृते । लोकम् । अस्मै । यजमानाय । देहि । नमः ।
 सूर्याय । दिविक्षित इति दिवि—क्षिते । लोकस्पृत इति
 लोक—स्पृते । लोकम् । अस्मै । यजमानाय । देहि (१) ॥

इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके चतुर्विंशोऽनुवाकः ॥ २४ ॥

(अथ सप्तमाष्टके पञ्चमप्रपाठके चतुर्विंशोऽनुवाकः ।)

कल्पः—‘ये ते पन्थानः सवितः पूर्वास इत्यध्वर्युर्यजमानं वाचयति’ इति ।
 पाठस्तु—

ये ते पन्थानः सवितः पूर्वासोऽरेणवो
 वितता अन्तरिक्षे । तेभिर्नो अय पथिभिः
 सुगेभी रक्षा च नो अधि च देव ब्रूहि । इति ।

हे सवितर्देव ते तव संबन्धिनः पूर्वासः पूर्वसिद्धा अन्तरिक्षे वितता
 विस्तृता अरेणवो धूलिरहिता ये मार्गाः सन्ति, सुगेभिः सुष्ठु गन्तुं शक्यैस्तेभि-
 स्तैर्पार्श्वैरागत्याद्यास्मिन्कर्मणि नोऽस्मान्त्रक्ष । तथा नोऽस्मानधिब्रूहि चाधि-
 कोऽयं यजमान इति देवानामग्रे कथय च ।

कल्पः—‘नमोऽग्नये पृथिविक्षित इत्येतैश्च यथालिङ्गम्’ इति । उपतिष्ठत इत्यनुवर्तते ।

पाठस्तु—

नमोऽग्नये पृथिविक्षिते लोकस्पृते लोकमस्मै यजमा-
नाय देहि नमो वायवेऽन्तरिक्षक्षिते लोकस्पृते लोक-
मस्मै यजमानाय देहि नमः सूर्याय दिविक्षिते
लोकस्पृते लोकमस्मै यजमानाय देहि, इति ॥

पृथिविक्षिते भूनिवासिने लोकस्पृते लोकस्य प्रीणयित्रेऽग्नये नमोऽस्तु ।
अस्मै यजमानाय लोकमुत्तमस्थानं देहि । एवमुत्तरयोरपि योज्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
चतुर्विंशोऽनुवाकः ॥ २४ ॥

(अथ सप्तमाष्टके पञ्चमप्रपाठके पञ्चविंशोऽनुवाकः ।)

यो वा अश्वस्य मेध्यस्य शिरो वेद शीर्षणा-
न्मेध्यो भवत्युषा वा अश्वस्य मेध्यस्य शिरः
सूर्यश्चक्षुर्वार्तः प्राणश्चन्द्रमाः श्रोत्रं दिशः पादा
अवान्तरदिशाः पर्शवोऽहोरात्रे निमेषोऽर्धमासाः
पर्वाणि मासाः संधानान्यूतवोऽङ्गानि संवत्सर
आत्मा रश्मयः केशा नक्षत्राणि रूपं तारंका
अस्थानि नभो माञ्जसान्योषधयो लोमानि
वनस्पतयो वाला अग्निर्मुखं वैश्वानरो व्यात्तम् (१)
समुद्र उदरंमन्तरिक्षं पायुर्वावापृथिवी आण्डौ

(अश्वमेधाङ्गमन्त्रकथनम्)

ग्रा॒वा शे॒पः सो॒मो रे॒तो यज्जं॒जभ्य॑ते तद्वि यो॒तते
यद्वि॒धूनु॑ते तत्स्तनयति यन्मे॒हति॑ तद्वर्षति वा॒गोवा॒स्य
वा॒गह॒र्वा अश्व॑स्य जायमानस्य महि॒मा पु॒रस्ता॑ज्जा-
यते रात्रिरे॒नं महि॑मा प॒श्चादनु॑ जायत ए॒तौ वै महि॑-
मा॒नावश्व॑म॒भितः॑ सं बभूवतुर्हयो॑ दे॒वानव॑ह॒र्वाऽसुरा॑-
न्वा॒जी गन्ध॑र्वा॒नश्वो॑ मनुष्यान्त्समु॒द्रो वा अश्व॑स्य
योनिः॑ समु॒द्रो बन्धुः* (२) ॥

(व्यात्तमवहद्वादश च ।)

इति कृष्णयजुर्वेदीयतैत्तिरीयसंहितायां सप्तमाष्टके
पञ्चमप्रपाठके पञ्चविंशोऽनुवाकः ॥ २५ ॥

गा॒वो गा॒वः सिषा॑सन्तीः प्रथ॒मे मासि॑ सं॒मान्यो॑ यदि सोमौ षडहै-
रुत्सृ॒ज्यां३ दे॒वानाम॑कर्षेण चर्मा॒व पृथि॑व्यै द॒त्स्वते॑ क॒स्त्वाऽग्नये॑ यो वै यः प्रा॒णतो
य आ॑त्म॒दा आ ब्रह्म॑न्नाऽक्रान्वा॒जी जज्ञि॑वीजमाग्नेयोऽष्टा॒कपालो॑ऽग्नयेऽ॒होमु॑चेऽ-
ष्टा॒कपालो॑ऽग्नये॒ सम॑नम॒द्ये ते प॒न्थानो॑ यो वा अश्व॑स्य मे॒ध्यस्य॑ शिरः॒ पञ्च-
विंश॑तिः ॥ २५ ॥

गा॒वः स॒मान्यः॑ स॒र्वन॑म॒ष्टाभि॑र्वा ए॒ते दे॒वकृ॑तं चा॒भिजि॑त्या इत्या-
हु॒र्वरु॑णोऽद्भिः सा॒म्ने चतुः॑पञ्चा॒शत् ॥ ५४ ॥

हरिः ॐ ।

इति कृष्णयजुर्वेदीयतैत्तिरीयसंहितायां सप्तमाष्टके
पञ्चम प्रपाठकः ॥ ५ ॥

* यद्यप्यत्र संहितायां पदपाठे च बन्धुरिति पदं वैदिका न पठन्ति तथाऽपि भाष्यकारसं-
मतत्वात् 'व्यात्तमवहद्वादश च' इतिवैदिकसंप्रदायानुरोधिप्रतीकवाक्योक्तद्वादशसंख्यापूरणार्थमा-
वश्यकत्वाच्च स्थापितम् ।

(अथ सप्तमाष्टके पञ्चमप्रपाठके पञ्चविंशोऽनुवाकः ।)

यः । वै । अश्वस्य । मेध्यस्य । शिरः । वेद । शीर्ष-
 ण्वानिति शीर्षण्—वान् । मेध्यः । भवति । उषाः । वै ।
 अश्वस्य । मेध्यस्य । शिरः । सूर्यः । चक्षुः । वार्तः । प्राण
 इति प्र—अनः । चन्द्रमाः । श्रोत्रम् । दिशः । पादाः ।
 अवान्तरदिशा इत्यवान्तर—दिशाः । पर्शवः । अहोरात्रे
 इत्यहः—रात्रे । निमेष इति नि—मेषः । अर्धमासा इत्यर्ध—
 मासाः । पर्वणि । मासाः । संधानानीति सं—धानानि ।
 ऋतवः । अङ्गानि । संवत्सर इति सं—वत्सरः । आत्मा ।
 रश्मयः । केशाः । नक्षत्राणि । रूपम् । तारकाः ।
 अस्थानि । नभः । मांसानि । ओषधयः । लोमानि ।
 वनस्पतयः । बालाः । अग्निः । मुखम् । वैश्वानरः । व्याक्त-
 मिति वि—आत्तम् (१) । समुद्रः । उदरम् । अन्तरिक्षम् ।
 पायुः । यावापृथिवी इति यावा—पृथिवी । आण्डौ ।
 ग्रावा । शेषः । सोमः । रेतः । यत् । जंजभ्यते । तत् ।
 वीति । द्योतते । यत् । विधूनुत इति वि—धूनुते । तत् ।
 स्तनयति । यत् । मेहति । तत् । वर्षति । वाक् । एव ।
 अस्य । वाक् । अहः । वै । अश्वस्य । जायमानस्य ।
 महिमा । पुरस्तात् । जायते । रात्रिः । एनम् । महिमा ।

(अश्वमेधाङ्गमन्त्रकथनम्)

पश्चात् । अन्विति । जायते । एतौ । वै । महिमानौ ।
 अश्वम् । अभितः । समिति । बभूवतुः । हर्यः । देवान् ।
 अवहत् । अर्वा । असुरान् । वाजी । गन्धवान् अश्वः ।
 मनुष्यान् । समुद्रः । वै । अश्वस्य । योनिः । समुद्रः ।
 बन्धुः (२) ॥

“ इति कृष्णयजुर्वेदीयतैत्तिरीयसंहितापदपाठे सप्तमाष्टके
 पञ्चमप्रपाठके पञ्चविंशोऽनुवाकः ॥ २५ ॥

(अथ सप्तमकाण्डे पञ्चमप्रपाठके पञ्चविंशोऽनुवाकः ।)

अथान्तिमेऽनुवाके सर्वजगदात्मकत्वेनाश्वः स्तूयते । अथवा विराड्रूपेणा-
 श्वोपासनप्रतिपादकोऽयमनुवाकः प्रकरणादुत्कृष्योपनिषदादौ द्रष्टव्यः । अत
 एव वाजसनेयिन एतदर्थप्रतिपादकं ब्राह्मणमुपनिषदादावामनन्ति ।

पाठस्तु—

यो वा अश्वस्य मेध्यस्य शिरो वेद शीर्षण्वान्मेध्यो
 भवत्युषा वा अश्वस्य मेध्यस्य शिरः सूर्यश्वक्षुर्वातः
 प्राणश्वन्द्रमाः श्रोत्रं दिशः पादा अवान्तरदिशाः
 पर्शवोऽहोरात्रे निमेषोऽर्धमासाः पर्वाणि मासाः
 संधानान्यृतवोऽङ्गानि संवत्सर आत्मा रश्मयः केशा
 नक्षत्राणि रूपं तारका अस्थानि नभो माःसान्यो-
 षधयो लोमानि वनस्पतयो वाला अग्निर्मुखं वैश्वान-
 नरो व्यात्तः समुद्र उदरमन्तरिक्षं पायुर्वावापृथिवी
 आण्डौ ग्रावा शेषः सोमो रेतो यज्जंजभ्यते तद्धि
 द्योतते यद्विधूनुते तत्स्तनयति यन्मेहति तद्वर्षति

वागेवास्य वागहर्वा अश्वस्य जायमानस्य महिमा
पुरस्ताज्जायते रात्रिरेनं महिमा पश्चादनु जायत
एतौ वै महिमानावश्वमभितः सं बभूवतुर्हयो
देवानवहदर्वाऽसुरान्वाजी गन्धर्वानश्वो मनुष्या-
न्त्समुद्रो वा अश्वस्य योनिः समुद्रो बन्धुः, इति ॥

यः पुमान्मेध्यस्य यागयोग्यस्याश्वस्य शिरो वेद शिरःप्रभृतीनवयवान्विराड्-
वयवभूतोषःकालादिरूपेणोपास्ते सोऽयं शीर्षणानुषःकालादिरूपैः शिरःप्रभृ-
तिभिर्विराडवयवैर्युक्तो मेध्यो यागफलयोग्यो भवति । क्रत्वनुष्ठानस्य चोपास-
नस्य च समानं फलम् । तथा च पञ्चमकाण्डे समान्नातम्—‘ सर्थं पाप्मानं
तरति तरति ब्रह्महत्यां योऽश्वमेधेन यजते य उ चैनमेवं वेद’ इति । तत्र कस्मिन्न-
श्ववयवे को विराडवयवो ध्यातव्य इति तत्सर्वमुच्यते—मेध्यस्याश्वस्य यच्छि-
रस्तदुषा उषःकालरूपम् । यदश्वस्य चक्षुस्तत्सूर्यः । यस्तदीयः प्राणः सोऽयं
बाह्यो वायुः । यत्तदीयं श्रोत्रं सोऽयं चन्द्रमाः । ये तदीयाः पादास्ताः प्राच्याद्या
दिशः । ये पर्शवः पार्श्वस्थिविशेषास्ता इमा आग्नेय्याद्यवान्तरदिशाः । यस्त-
दीयो निमेष उन्मेषसहितस्ते उभे अहोरात्रे । यानि तदीयहस्तपादगतपर्वाणि
ते शुक्लकृष्णपक्षरूपा अर्धमासाः । यानि च पर्वणां संधानानि ते चैत्राद्या
मासाः । यानि चानुक्तविशेषाणि खुराद्यङ्गानि ते वसन्ताद्या ऋतवः । य आत्मा
मध्यदेहः स संवत्सरकालः । ये तदीयाः केशास्ते सूर्यरश्मयः । यदश्वस्य
भास्वररूपं तानि कृत्तिकादिनक्षत्राणि । यान्यनुक्तान्यस्थानि तानि बृहस्पति-
शुक्रभुवाद्याः प्रौढतारकाः । यानि तत्र तत्र स्थितानि मांसखण्डानि तदेत-
न्नमः । यानि क्षुद्रलोमानि ता ओषधयः । ये वालाः पुच्छगता दीर्घकेशास्ते
वनस्पतयः । यदेतन्मुखं संपद्यतेऽयं लोकप्रसिद्धोऽग्निः । यच्चात्तं मुखविदारणं
सोऽयं वैश्वानरनामको देवताविशेषः । यदुदरं सोऽयं समुद्रः । यः पायुस्तद-
न्तरिक्षम् । यावाण्डौ ते द्यावापृथिव्यौ । यः शेषः सोऽयमभिषेकार्थो ग्रावा ।
यद्रेतः स सोमरसः । यज्जजभ्यते गात्राणि विनामयति सेयं विद्युत् ।
यद्विधूनुते सशब्दं शरीरं कम्पयति तदेतद्गर्जनम् । यदेतन्मेहनं सेयं वृष्टिः ।
अस्य हेषाशब्दरूपा या वाक्सेयं वेदरूपा वागेव । जायमानस्य क्रतौ प्रयुज्य-
मानस्याश्वस्य यः संज्ञपनात्पुरस्तान्महिमारुहो राजतग्रहस्तदिदमहरेव । एनं
पश्चादेतस्याश्वस्य संज्ञपनादूर्ध्वं यो महिमारुहः सौवर्णग्रहः सेयं रात्रिः । एता-

(अश्वमेधाहुमन्त्रकथनम्)

वेवोभौ महिमानौ ग्रहावश्वमभितः संबभूवतुरश्वस्य संज्ञपनात्पूर्वं पश्चाच्च व्यव-
स्थितौ । ह्यार्वेवाज्यश्वा अवान्तरजातिविशेषास्तत्तद्रूपेण देवादीन्वहन्ति ।
एवंविधस्य विराड्भूवत्स्याश्वस्य समुद्र एव योनिः कारणम् । सम्यगुद्भवत्युत्प-
द्यते जगदस्मादिति समुद्रः परमात्मा । नह्यन्यस्मादयं विराडुत्पत्तुमर्हति । स
एवास्य बन्धुः स्तम्भः स्थितिहेतुरित्यर्थः । एवमुपासिता पापक्षयद्वारा विरा-
ड्भूवत् प्राप्नोति । ' तं यथा यथोपासते तथैव भवति ' इति श्रुत्यन्तरात् । विरा-
ट्प्राप्तिश्च क्रममुक्तिहेतुः । तत्र ज्ञानोत्पत्तौ सत्यां तेन विराजा सह मुच्यमान-
त्वात् । तथा च स्मृतिः—

‘ ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ' इति ॥

एतच्च भगवान्पासः ' कार्यत्यये तदध्यक्षेणातः परमभिधानात् ' इत्य-
स्मिन्नधिकरणे महता प्रबन्धेन प्रतिपादयामासेत्यशेषमतिमङ्गलम् ।

अथास्य प्रपाठकस्य विनियोगसंग्रहः—

विहितं पञ्चमस्याऽऽद्ये गवामयनसत्रकम् ।
तद्वैविध्यं द्वितीये स्यात्तृतीये पृष्ठनिर्णयः ॥
चतुर्थे व्यत्ययः पूर्वपक्षस्यान्यस्य पक्षसि ।
पञ्चमे संसवः षष्ठे भवेदुत्सर्गसत्रकम् ॥
तन्मीमांसा सप्तमे स्यादष्टमे तु महाव्रतम् ।
सामानि नवमे प्रोक्ता वीणाद्या दशमे पुनः ॥
दासीनृत्यं ततस्तूर्ध्वं मन्त्राश्चैवाश्वमेधगाः ।
पृथ्यन्नहोमाः पञ्चाशदेकपञ्चाशदीरिताः ॥
दत्वते परिधीनां तु कस्त्वामन्त्रत्रयं भवेत् ।
अग्रये सर्वपृष्ठेष्टिः प्रयोगोऽनन्तरे श्रुतः ॥
यः प्राणतो य आत्मेति तानुभौ महिमग्रहौ ।
आ ब्रह्मन्दशाभिर्मन्त्रैर्ब्रह्मवर्चसहोमकः ॥
आऽक्रानश्वं मन्त्रयेत जज्ञीति(पञ्च)दशभिर्हुतिः ।
आग्ने नैमित्तिका यागा मृगारेष्टिरथाग्रये ॥
अग्र संनतिहोमाः स्युर्दश ये स्वामित्राचनम् ।
[* नमस्त्रिभिरुपस्थानं यो वै विधिरुपासने ॥

* धनुश्चिह्नान्तर्गतस्थाने क. पुस्तके ' यो वा अश्वोपास्तिरित्यं कर्मावैधे प्रपन्निते ' इ-
धमेव विद्यते ।

६६ श्रीमत्सायणाचार्यविरचितभाष्यसमेतकृष्णयजुर्वेदीयतैत्तिरीयसंहिता ।

क्रतुराढश्वमेधोऽयं विराह्ध्यानमुंपास्तिराद्] ।

ताभ्यामुत्पद्यते ज्ञानं कृतकृत्यो भवत्यतः ॥

इति श्रीमत्सायणाचार्यविरचिते माधवीये वेदार्थप्रकाशेऽकृष्णयजुर्वेदीय-
तैत्तिरीयसंहिताभाष्ये सप्तमकाण्डे पञ्चमप्रपाठके
पञ्चविंशोऽनुवाकः ॥ २९ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापरिपालकेन सायणाचार्येण
विरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये सप्तमकाण्डे
पञ्चमः प्रपाठकः ॥ ५ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिरा-
जपरमेश्वरस्य श्रीवीरबुक्कमहाराजस्याऽऽज्ञापरिपाल-
केन सायणाचार्येण विरचिते माधवीये वेदार्थ-
प्रकाशे कृष्णयजुर्वेदीयतैत्तिरीयसंहिता-
भाष्ये सप्तमः काण्डः ॥ ७ ॥

मूलक्रमेण सप्तमाष्टके—प्र० ५ अ० ९७

व्यक्रमेण सप्तमकाण्डे—प्र० ५ अ० ९७

मूलक्रमेणाऽऽदितः समष्ट्यङ्काः—अष्ट० ७ प्र० ४४ अ० ६३१

व्यक्रमेणाऽऽदितः समष्ट्यङ्काः—का० ७ प्र० २२ अ० ६२६

**समाप्तं श्रीमत्सायणाचार्यविरचितभाष्यसमेता
कृष्णयजुर्वेदीयतैत्तिरीयसंहिता ॥**
